

कुलक
६१ पी ६३

विविध ग्रन्थमाला

वर्ष ६६
सं. १९७२

स्वामी रामतीर्थ

एमना सदुपदेश-भाग ८-९.

अनुवादक:

राजलाल ज्ञानालाल शर्मा.

प्रकाशक: सत्युं साहित्य वर्धक कार्यालय.

स्थान-
मुम्बई, २०

३५२
अमरावती.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૬૦૬૭

વર્ગીક

પુસ્તકનું નામ ર-૫૧૧૨૧ રાત્રીલય

વિષય 4૨૨૧

વિવિધ ગ્રંથમાળા પુસ્તક ૬૧ થી ૬૩-વર્ષ ૬ હું.

સ્વામી રામતીર્થ

એમના સદુપદેશ

ભાગ ૮-૯.

૬૩૨

સસ્તું સાહિત્ય વર્ધક કાર્યાલય માટે

અનુવાદક:

રતિલાલ છોટાલાલ પાઠક, (સ્વામી સ્નેહજ્યોતિ)

શાલપોર-સુરત.

સંપાદક અને પ્રકાશક: લિલ્હુ-અમંડાનંદ

કાલ્યાદેવીરોડ—મુંબઈ.

પ્રથમવાર પ્રત ૪૩૦૦.

વિ. સં. ૧૯૭૨-ઈ. સ. ૧૯૧૫.

મૂલ્ય-વાર્ષિક કાળે રૂ. ૦૧; પાકું પૂરું ૦૧૧ પો. માફ.

છુટક-રૂ. ૦૧૧ અને ૧)૦ પો. જૂડું.

સર્વ હક્ક પ્રકાશક સંસ્થાને સ્વાધીન.

ગુજરાત વિધાપીઠ ગ્રંથાલય
અમદાવાદ
ગુજરાતી ડૉપીરાઈટ-સંગ્રહ
૬૦૬૭

અમદાવાદ ધી “ડાયમંડ જ્યુબિલિ” પ્રિન્ટિંગ પ્રેસમાં
પરીખ દેવીદાસ હગનદાસે છાપ્યું.

અનુક્રમણિકા

ભાગ ૮ મો.

વિષય	પૃષ્ઠ
અંતસ્વીકાર પ્રારંભમાં	૯
નિવેદન	૧૧
રામને પ્રણામ.	૧૩
પ્રસ્તાવના	૧૫
ભગત ધનારામનું ટુંક વૃત્તાંત.	૧૭
૧. દુઃખમાંથી ઇશ્વરમાં	૧
૨. વૈવાહિક જીવન અને મોક્ષ.	૨૮
૩. આરણ્યક ૧ હું-ગ્રીસેલ્ડાની વાર્તા	૫૭
૪. „ ૨ જી-રામ આનંદમય.	૬૭
૫. મૂર્છનાશાસ્ત્ર અને વેદાન્ત.	૭૪
૬. પ્રત્યક્ષવાદ અને કલ્પનાવાદ.	૮૨
૭. વર્ગમાં પ્રશ્નોત્તર	૯૦
૮. રામનો સંદેશ	૧૩૬
૯. આર્યાવર્તની પ્રાચીન દિવ્ય દૃષ્ટિ	૧૫૬
૧૦. સુધરેલા જગતપર હિન્દુસ્તાનનું આધ્યાત્મિક ઋણ	૧૭૦
૧૧ હિન્દુસ્તાન માટે અમેરિકનોને અપીલ	૧૯૩

ભાગ ૯ મો.

વિષય

પૃષ્ઠ

૧. સંન્યાસ લીધા પહેલાનાં (ભગત ધનારામ ઉપરનાં)	
પત્રો નં. ૧ થી ૨૬૪ સુધી	૨૪૧
૨. સંન્યાસ લીધા પછીનાં પત્રો નં. ૧ થી ૪૧ સુધી...	૩૮૬
૩. હિમાલયનાં દૃશ્યો—	
૧. ગંગોત્રી	૪૫૧
૨. સુમેરુ	૪૫૫
૩. વસિષ્ઠાશ્રમ	૪૬૩
૪. સહસ્ત્રતરુતાલ	૪૬૮
૫. માયા	૪૬૯

શુદ્ધિપત્ર

પૃષ્ઠ	લીટી	અશુદ્ધ	શુદ્ધ
૧૩	૨૧	સ્થિતિપ્રસ	સ્થિતપ્રસ
૧૪	૨૨	સર્વનામ ૩૫	સર્વ નામ૩૫
૧૯	૨	વ્યક્તિ	વ્યક્તિત્વ
૧૯	૩	આત્માજ ઇશ્વિર	આત્મા-ઇશ્વિર-જ
૨૩	૧૨	ધર્મ ભાવનાની	ધર્મભાવનાની
૨૩	૧૯	એ તો	એનો
૨૬	૧૦	કશાં	કશા
૩૧	૧૮	માંડી	મંડી
૩૨	૨૩	દેવી	દૈવી
૩૩	૨૨	આત્માનો	આત્માની
૩૮	૯	ઉદ્ધારક	ઉદ્ધાર
૪૦	૭	જે	ને
૫૨	૩	અંતર	અંદર
૫૪	૧૩	એની	એના
૬૧	૨૩	સૂર્યની	સૂર્યની
૬૫	૬	કેવી ધૈર્યતાયા	કેવા ધૈર્યથી
૬૮	૩	જહરરસ તો	જહરરસનો
૬૯	૨	તેઓ-બહુ	તેઓ બહુ
૭૯	૨૫	છંનાનો	મૂછનાનો
૮૦	૪	છતાં એ	છતાંએ
૯૩	૧૨	ધન	ધન

પૃષ્ઠ ક્રીડી	અશુદ્ધ	શુદ્ધ
૯૪ ૨૨	લોકોએ	લોકોએ
૯૫ ૧૩	સ્થિતિ સાતત્ય	સ્થિતિસાતત્ય
૧૧૦ ૫	નિઃશંસય	નિઃસંશય
૧૧૪ ૯	કાર્ય કારણ ભાવ	કાર્યકારણભાવ
૧૧૪ ૧૦	સમન્નધ	સમન્ન
૧૧૬ ૧૧	અંગ્રેજી	અંગ્રેજ
૧૧૬ ૨૨	કીમત	કિંમત
૧૧૯ ૨૩	વેદાન્તદ્રષ્ટિએ	વેદાન્તદ્રષ્ટિએ
૧૨૩ ૫	બૌદ્ધિક	બૌદ્ધિક
૧૨૩ ૧૩	અભિસરણ વહેવા	અભિસરણ થવા
૧૨૭ ૧૧	માંડશે	માંડશે
૧૩૪ ૧૩	મૃત્યુમુખ	મૃત્યુમુખે
૧૩૭ ૧૮	તેમાં	તેમાંએ
૧૩૯ ૨	તમનેને	તમને
૧૪૨ ૧૭	ઉઠી	ઉઠી
૧૪૭ ૧૪	પરિણામભર્યું	પરિણામ ભર્યું
૧૫૦ ૨૪	ઉન્નતિમાં	ઉન્નતિ માટે
૧૫૦ ૨૫	વૃથા વચે અત્યંત બાળક હોવાથી તેને	વૃથા વ્યયને
૧૫૩ ૨૧	મળ કારણ	મૂળ કારણ
૧૫૯ ૧	મેળવતા	મેળવાતાં
૧૬૦ ૧૫	જ્યોતિષશાસ્ત્ર	જ્યોતિઃશાસ્ત્ર
૧૬૦ ૨૦	માર્ગમાં	માર્ગ

પૃષ્ઠ લીટી	અશુદ્ધ	શુદ્ધ	
૧૬૦	૨૧	હસાવવાની-ભરી રાખવાની	હસાવવાનો-ભરી રાખવાનો
૧૬૧	૨૨	નાખવાની	નાખવાનો
૧૭૨	૧૯	કોઇને	કોઇએ
૧૭૭	૯	ધર્મોપદેશે	ધર્મોપદેશકે
૧૭૮	૧૭	કાન્દયુસીઆ નિઝર	કાન્દયુસીઆનિઝમ
૧૮૯	૨	રસ્કિનને	રસ્કિને
૧૯૫	૧	જે	તે
૧૯૫	૧	તેટલાંજ	તેટલાજ
૨૦૧	૧૩	સહાયભૂપ	સહાયભૂત
૨૦૧	૨૦	કાર્ય વિભાગ પદ્ધતિનેજ	કાર્યવિભાગપદ્ધતિનેજ
૨૦૧	૨૧	ખેસાઈયું	ખેસાડયું
૨૦૪	૧૬	એઠાં	એઠા
૨૦૮	૨૩	કરવાના	કરવાનો
૨૧૪	૪	ગઇ	ગયા
૨૨૮	૧૭	શક્તિઓનો	શક્તિઓ
૨૬૫	૧૯	શકી	શકું
૨૬૬	૧૦	ઉ શા	ઉદ્દેશ
૨૬૯	૯	લના	તુલના
૨૭૩	૧૫	સ્વાથજ	સ્વાર્થજ
૩૦૪	૧૦	હું કૌંએસનો	કૌંએસનો
૩૧૨	૧૫	કૃપાપાત્ર	કૃપાપત્ર
૩૨૭	૨૨	મધ્યાન્હે	મધ્યાહ્ને
૩૪૭	૭	લખવામાં	લખવાનું

પૃષ્ઠ લીટી	અશુદ્ધ	શુદ્ધ
૩૫૦ ૧૭	વિવેચન કહીશ	વિવેચન કરીશ
૩૫૧ ૨૧	વિદ્ય	વિદ્ય
૩૮૭ ૮	પરમાનંદ ધન	પરમાનંદધન
૩૯૦ ૧૩	શ્રોત્રજિહ્વે	શ્રોત્રજિહ્વે
૪૦૨ ૪) તો) તો
૪૪૩ ૨૫	અસ	પૂરા
૪૪૯ ૯-૧૦	મૂર્તિમાન	મૂર્તિમાન



ગ્રંથસ્વીકાર

નીચેનાં પુસ્તકોની પહોંચ આભાર સહિત સ્વીકારી વાચકવર્ગની બાજુ માટે તેનાં નામ, મૂલ્ય, કદ ઇ. નીચે આપવામાં આવે છે. એમાંનાં પુસ્તક લેવા ઇચ્છનારે આ ખાતાપર ન લખતાં તેના માલી-કનેજ લખવું.

ઐકાર ગ્રંથ-ઉપાસના અને મૂર્તિપૂજા.—લેખક: મહાત્માશ્રી પૂર્ણાનન્દ સ્વરૂપ મહારાજ. પ્રકાશક: ભૂલેશ્વર જ્ઞાનરામ મહેતા અને રવિશંકર ભોળાનાથ પંડ્યા. ઈ. ગણપતિ મંદિર-લુણાવાડા. રૌપ્ય આદ્યપેજ, પૃષ્ઠ ૨૭૬, કાગળ ગ્લેજ, પૂ. હું પાકું સોનેરી નામવાળું મૂલ્ય ૨) પાછળથી ૨૫.

શાન્તિ નિકેતન.—(સસ્તી વાર્તામાળા-વર્ષ ૩ બું. પુસ્તક ૧-૨-૩) લેખક તથા પ્રકાશક: ડાહ્યાભાઈ રામચંદ્ર મહેતા, ઈ. નવોવાસ અમ-દાવાદ. સુપરરૌપ્ય સોળપેજ, પૃષ્ઠ ૩૪૮, કાગળ ગ્લેજ, પૂ. હું પાકું રૂપેરી નામવાળું મૂલ્ય ૧૫.

ભાવ આવશ્યક.—પ્રકાશક: શા. ભવાનજી ડુંગરશી (મુળી). અને મોહનલાલ અમૃતલાલ પારેખ. રાજકોટ (કાઠીઆવાડ). રૌપ્ય સોળપેજ, પૃષ્ઠ ૯૬, કાગળ એન્ડ્રીક, પૂ. હું પાકું સોનેરી, આત્મજ્ઞાનના બિજાસુએને મફત આપવામાં આવે છે.

કવિ નર્મદાશંકરની સાહિત્ય-સેવા.—લેખક અને પ્રકાશક: છોટાલાલ કહાનદાસ પટેલ, હેડમાસ્તર મ્યુ. સ્કૂલ નં. ૨ નાનપુરા-સુરત. રૌપ્ય સોળપેજ, પૃષ્ઠ ૮૮, કાગળ ગ્લેજ, પૂ. હું સાદું. કિં. ૦.

પ્રકૃતિ સૌન્દર્ય.—લેખક: નંદનાથ કેદારનાથ દીક્ષિત. પ્રકાશક: મોહનલાલ મન:સુખરામ શાહ, બુક્સેલર. લ્હેરીપુરા, વડોદરા. રૌપ્ય સોળપેજ, પૃષ્ઠ ૩૨, કાગળ ગ્લેજ, પૂ. હું સાદું, મૂલ્ય ૦)જી

મરાઠી પુસ્તકો

આમચા જગાચા પ્રવાસ—લેખક તથા પ્રકાશક: સા. પાર્વ-
તીઆઈ ચિટનવીસ મુ. છિંદવાડા, (સી. પી.) સુપરરૉયલ સોળ
પેજ, પૃષ્ઠ ૩૧૬, કાગળ ગ્લેઝ, પૂઠું સાદું, કિં. રૂ. ૧૧

સ્વામી પુંડંમટ અથવા एका वृद्ध संन्याशाचें आत्मवृत्त—
લેખક: શ્રીયુત કૃષ્ણાજી વાસુદેવ દડકે, માજરટ્રેટ કારભારી મિરજ. પ્રકાશક:
મનોરંજક અથ પ્રસારક મેડળી, ગીરગામ, મુંબઈ. સુપર કે કાઉન રૉયલ
સોળ પેજ, પૃષ્ઠ ૩૩૫, કાગળ ગ્લેઝ, પૂઠું સાદું, કિં. રૂ. ૧૧

સ્વામી રામતીર્થ ભાગ આઠવા—સુપરરૉયલ ૧૬ પેજ પૃષ્ઠ ૧૮૨

સ્વામી રામતીર્થ ભાગ નવવા— „ „ „ ૧૫૨

બંને ભાગના સંપાદક અને પ્રકાશક: બાસ્કર વિષ્ણુ દડકે, ટે.
લીરજી આસુની વાડી, માલિમ; મુંબઈ. કાગળ ગ્લેઝ, કાગળનું પૂઠું
રૂ. ૦૧૧, કપડાનું પૂઠું રૂ. ૧)

હિંદી પુસ્તકો

સ્વર્ગની સુન્દરિયાં (૪) સ્વર્ગમાળા—પુખ્ત ૧૨. અનુવાદક
અને પ્રકાશક: મહાવીરપ્રસાદ ગલ્લમરી, સ્વર્ગમાળા કાર્યાલય, મુરાદપુર
(બાંકીપુર) સુપરરૉયલ સોળપેજ, પૃષ્ઠ ૧૩૪, કાગળ ગ્લેઝ, પૂઠું સાદું.

સાર્વજનિક હિત ભાગ ૧ થી ૪ નાં ચાર નાનાં પુસ્તકો.
દરેકમાં પૃષ્ઠ ૪૦ થી ૫૦ છે. લેખક:—શ્રી મુનિ માણિક. દરેક ભાગનું
મૂલ્ય બપ્પે આના, મળવાનું ટે. શ્રી સુધર્મા ઢૈન જ્ઞાનભંડાર શ્રી આ-
ત્માનંદ પબ્લિક લાઇબ્રેરી મુ. દિલ્હી.

શરીરરચના (અસ્થિયાં) લેખક: કવિરાજ હેમરાજ વૈદ્ય-
વશારદ લાહોર. પ્રકાશક રાધાવલ્લભ વૈદ્યરાજ. સંપાદક 'આરોગ્ય સિન્ધુ'
વિજયગઢ. ડેમી આઈપેજ, પૃષ્ઠ ૨૬, કાગળ ગ્લેઝ, પૂઠું કાગળનું, કિં. ૦) ૩

નિવેદન

૬૧ થી ૬૩ માં પુસ્તકરૂપે સાદર થતા સ્વામી રામતીર્થના ઉપદેશોના આ આઠમા તથા નવમા ભાગ સાથે 'વિવિધ ગ્રંથમાળા'નું છઠ્ઠું વર્ષ શરૂ થાય છે.

આઠમા ભાગમાં રામસ્વામીનાં ભાષણોનો અને નવમા ભાગમાં તેમણે જૂદી જૂદી અવસ્થામાં લખેલા પત્રોનો સમાવેશ છે. પ્રથમ તો વાચકને આ પત્રો સામાન્ય જેવા ભાસે તેમ છે; પરંતુ તે આગળ વંચાતા જશે તેમ તેમ રામના ઉન્નત બનતા જતા જીવનનો પ્રકાશ તેમાં વધુ અને વધુ ખીલતો જણાયા વિના રહેશે નહિ. છેવટે અત્યુચ્ચ હિમગિરિનાં અનુપમ દૃશ્યોનાં વર્ણનોમાં ઓતપ્રોત બની મયેક્ષી રામની જ્ઞાનોન્નત દશાનું દર્શન થતાં પુનીત વાચક-હૃદય પોતે પણ ક્ષણભર આત્મપ્રસાદને અનુભવશે.

આ બંને ભાગો અનુવાદિત કરનાર સ્વામી સ્નેહજ્યોતિનો તેમજ જે અંગ્રેજી તથા ઉર્દુ પુસ્તકોમાંથી તે લેવાયા છે તેના સંપાદક તેમજ પ્રકાશક મહાશયોનો સપ્રેમ આભાર માનવામાં આવે છે.

આ પુસ્તક સાથે અપાયલાં ચારે ચિત્રોના ખ્લોક, મરાઠીમાં રામસ્વામીના ઉપદેશો પ્રસિદ્ધ કરનાર મુંબઈનિવાસી શ્રીયુત ભાસ્કર વિળ્હુ ફડકેએ છાપવા આપ્યા હતા તે બદલ તેમનો પણ આ સ્થળે આભાર માનવો જોઈએ.

આ પુસ્તકથી ત્રણ અંકો ગ્રાહકોને મળી જાય છે. જેથી તે પછીનું પુસ્તક માધ વદમાં યા ફાગણમાં રવાના થશે.

કાર્તિક, શુક્લ એકાદશી. સં. ૧૯૭૨. }
નવેમ્બર ઇ. સ. ૧૯૧૫.

મંત્રી

રામને પ્રણામ*

નિજ આત્મના પરાગ ઋષિ રામ, ગુરુ જ્ઞાની !

ઐ.....સ્વીકારો સ્નેહના પ્રણામ;

અમ અન્તરના [એક અભિરામ, અલ્પજ્ઞાની !

ઐ.....સ્વીકારો સ્નેહના પ્રણામ !

સત્વદેહ કલા અલ્પભાવ શુદ્ધિની ભરી;

સ્વરૂપ દેશકાલની કલા સમષ્ટિ વિસ્તરી;

ઉડ્યો આવીને કલા પ્રકાશ રામ ! ગુરુજ્ઞાની !-ઐ-

પરમ અર્થનો પ્રસાદ શુદ્ધ પહોંચાડવા;

સરલ સત્ય પંથ સાધકને દેખાડવા;

કરી યજ્ઞલીલા 'ભેખ' અહા, રામ ! ગુરુજ્ઞાની !-ઐ-

જગત નિત્ય ઝીણી આંખનું અનિત્ય છે ઠર્યું;

સત્ય અંશાવતારના પ્રકાશમાં ભર્યું;

પડ્યો ઐ પ્રકાશ ઐમ મહા, રામ ! ગુરુજ્ઞાની-ઐ-

સ્વામી સત્ય જાંખી નેત્રમાં અમી ભરી ભરે;

જ્ઞાન બાલકો સમીપ ઐ પ્રસાદ જઈ ધરે;

પડે અન્તરે અંખાર સુધા, રામ ! ગુરુજ્ઞાની-ઐ-

જ્ઞાન દુંદુભિએ ઉધ-મોહ માયા હણી;

સત્ય તેજ પડ્યાં, જગતિ સ્ફુરી; દીપ્યો મણિ;

* “ આવી મારી ઝુંપડીમાં આજ મારા સ્વામી, આ પાવન કીર્તી દીનદાસ ” નામના એક લજ્જનની ધૂનમાં ગવાય છે.

રહ્યું નિત્યનું અભેદ સત્ય, રામ ! ગુરુશાની-એ-
 વર્ણવે શું યુદ્ધિ ? પાર પ્રભો ! વિસ્તરી પ્રભા;
 શમે અન્તરના ભાવ ગુરો ! અન્તરે બધા;
 હૃદય તત્ત્વ તત્ત્વમાં ભર્યો એ, રામ ! ગુરુશાની-એ-
 નમે દેહ; જપે જાપ હૃદય દૈત ભક્તિમાં;
 શમે ભેદ, રમે રામ એક પરમ શક્તિમાં;
 'હું' 'તું' જાય રહે એ સદૈવ, રામ ! ગુરુશાની-એ-

સ્નેહજ્યોતિ



પ્રસ્તાવના

સ્વામી રામતીર્થના ઉપદેશો તથા પત્રો; એમ એ ભાગમાં આ પુસ્તક વહેંચાયેલું જણાશે. પત્રભાગમાં પણ એ પેટાવિભાગ કરવામાં આવ્યા છે. ગોસ્વામી તીર્થરામે પોતાની બાલ્યાવસ્થામાં ભગત ધના-રામજીને પોતાના સદ્ગુરુ તરીકે સ્વીકારી લીધા હતા અને તીર્થરામજીના પિતા ગોસ્વામી હીરાનંદજીએ એમને ભગતજીની દેખરેખ નીચે રાખેલા હતા; તેથી ભગતજી એમના રક્ષક (વાલી) હતા. એ કારણથી ભગતજીનું ચરિત તીર્થરામજીના ચરિત સાથે એટલું તો નિકટવર્તી છે કે એમનું ટુંકું જીવન-વૃત્તાંત લખીને આ સાથે જોડવું ઉચિત માન્યું છે. શ્રીમાન્ નારાયણ સ્વામીના ઉર્દુ પત્રોના પુસ્તકમાં દિઆચારૂપે લખાયેલ ભાગ ઉપરથી આ હકીકત લીધી છે.

ધ. સ. ૧૮૮૬ થી એટલે કે પોતાની લગભગ બારેક વર્ષની ઉંમરથી તે ધ. સ. ૧૯૦૦ સુધી-એટલે સંન્યાસ લીધો તે પહેલાંનાં પત્રો પ્રથમ વિભાગમાં છે. વળી એ સર્વ પત્રો એકજ વ્યક્તિ પરત્વેનાં હોઈ એનો પરસ્પર સંબંધ તપાસતાં એ એક પ્રકારનું સ્વામી રામનું આત્મવૃત્તાંત છે. આમ એક રીતે તો એ પત્રો સ્વામી રામનાં નહિ પણ ગોસ્વામી તીર્થરામનાં છે.

દ્વિતીય વિભાગનાં પત્રો બહુજ થોડાં છે; એમાંનાં ઘણાંખરાં તો અમેરિકાના ગૌરવર્ણુ શિષ્યોપ્રતિ લખાયેલાં છે. ત્યાંના સહૃદય ભક્તોને સ્વામીજીએ સૂર્યાનંદ, અંપા, કમલા, ગિરિજા, આદિ આર્ય-નામો આપ્યાં હતાં, અને પત્રવ્યવહારમાં પણ એજ નામોનો ઉપયોગ કરતા હતા એ આ પત્રોમાં જણાઈ આવે છે. આ પત્રો ઘણાંખરાં વ્યક્તિગત નહિ, પણ સામાજિક છે; તેમજ તેની સાથે એજ વિભા-

ગમાં કેટલાંએક હિમાલયનાં દર્યોનાં વર્ણનો છે; એ વર્ણનો સામાયિક વર્તમાનપત્રોમાં પ્રસિદ્ધિ માટે મોકલી અપાતાં હતાં, યા તો કોઇ પરમ ભક્તને તેનો આસ્વાદ ચખાડવા રવાના થતાં હતાં. એ બધાંને પણ તેથી પત્રરૂપ ગણી આ સાથેજ સામિલ કર્યા છે.

પ્રથમ વિભાગનાં પત્રોનાં રહસ્ય, ભાષા, શૈલી, તેમજ અનુસંધાનરૂપે વિશેષ વિવેચન કરવા જતાં તો સ્વામી રામની જીવનકલા પર ઉતરી પડાય તેવું છે. પરંતુ એ વિષય નિરાળો હોવાથી, અત્યારે એ પરત્વે એટલુંજ કહેવાનું કે—એ પત્રોની ભાષા બહુજ સરલ છે; એ ભાષાંતર ઉર્દૂપરથી છે અને મૂળ ઉર્દૂની સરલતા સાચવવા બન્યો તેટલો પ્રયત્ન કર્યો છે. ભાષાના રસિક વાચકોને કદાચિત્ એ શુષ્ક લાગે પણ એનાં બે મુખ્ય કારણો છે.

(૧). એ પત્રો ભગત ધનારામપર લખેલાં છે કે જેઓને ઉચ્ચ સંસ્કારી ભાષાનું જ્ઞાન નહોતું. તેથી સ્વામી રામને સર્વ હકીકત બહુ સરલ અને સમયે ગ્રામ્ય ભાષામાં પણ લખવી પડતી હતી.

(૨). એમાં કેટલાંએક નિર્જીવ વર્ણનો છે એમ પણ ઘણા વાચકોને લાગશે; પણ સમાધાન એટલુંજ છે કે ભગત ધનારામ એમના ગુરુ અને વાલી હતા. લાહોરમાં રહેતાં ગૃહજીવનના બધા પ્રશ્નોનું એમની પાસે નિવેદન કરી એમને નિરાકરણ કરવાની ટેવ હતી. તેથી એવા કૌટુંબિક પ્રશ્નો સંબંધે લખતાં ભાષા કેવલ સરલ હોય એ સ્વાભાવિકજ છે.

સુયોગ્ય વાચક બંધુઓ મહર્ષિ રામના અપ્રતિમ શિક્ષણનો યથાર્થ લાભ લે, એવી શુભેચ્છાઓ પૂર્વક ॐ તત્સત્

સ્નેહજ્યોતિ



ભગત ધન્નારામનું ટુંક વૃત્તાંત

ભગત ધન્નારામજી કે જેમને ગોસ્વામી રામતીર્થજીની આલ્યાવ-
સ્થામાંજ ગુરુ બનવાનું સદ્ભાગ્ય પ્રાપ્ત થયું છે, તેઓ ભંગારાનો
ધંધો કરે છે, અને હાલ પંજાબમાં ગુજરાંવાલાં શહેરની પુરાણીમંડી
નામની ગલીમાં રહે છે. એમનું વય સિત્તેરેક વર્ષનું છે. એમના
પિતાનું નામ લાલા જવાહીરમલ હતું; સ્વામી રામની પેઠે આલ્ય
અવસ્થામાંથીજ માતાનો વિયોગ એમને પણ થયો હતો.

નાનપણમાં ગામઠી નિશાળે ભગતજી થોડું ધણું નામું ઠામું
લખતાં શીખ્યા હતા. સ્વામી રામની ભગતજી પ્રતિની અપ્રતિમ
ભક્તિને લીધે એમણે ભગતજીના જીવન વિષે એમને પૂછીને કેટલુંએક
ટાંચણ પોતાની નોટબૂકમાં કરેલું છે, એ ઉપરથી તેમજ શ્રીમાન,
નારાયણ સ્વામીએ ભગતજીના શ્રીમુખેથી સાંભળેલી હકીકત પરથી
માલૂમ પડે છે કે, ભગતજી નાનપણથીજ અત્યંત ચાલાક અને
બુદ્ધિશાળી હતા.

બુદ્ધિની તીવ્રતા સાથે ભગતજીનો સ્વભાવ પણ બહુ ઉગ્ર હતો.
તેઓ કોઈનું જરાપણ સાંખે તેવા નહોતા. આવાં કારણોથી ગામઠી
નિશાળો પણ એમણે બેથી વધારે બદલી હતી. અભ્યાસ પણ એ
કારણને લીધેજ આગળ ન વધારી શક્યા. એનું કારણ એવું માલૂમ
પડ્યું છે કે એકવાર પંડ્યાજીએ ભગતજીને કાંઈ કારણસર માર્યા હશે;
તે દિવસે ઘેર આવીને ભગતજીએ એવો હઠ કર્યો કે હવે જે મને
બણવા મોકલશે તો હું ભાગી જઘરા. નમાયા બાળકનો પિતાએ
પક્ષ કર્યો, અને ત્યારથી ગામઠી નિશાળનું પણ બાકી રહેલું બણતર
ભગતજીને માટે સદને માટે બાકીજ રહ્યું. તેમ છતાં સ્વામી રામનાં

પત્રોપરથી જાણાય છે કે એમણે પોતાની ઉત્તરાવસ્થામાં હિન્દી લખવા વાંચવાનો થોડો ઘણો પ્રયત્ન કર્યો હતો; આપણે એ વિષયનાં ટાંચણ તપાસીએ:—

“આપ પોતેજ કાગળ લખવાની ટેવ પાડશો: ધીરજ અને પ્રેમથી એ કામ કરશો; પણ જલ્દી.”

તા. ૨૦-૨-૧૮૯૪.

“આપ આપની હકીકત પોતાને હાથેજ લખશો.”

તા. ૨૫-૨-૧૮૯૪.

“આપના અક્ષર હવે પહેલાંના કરતાં સારા છે; નાના લખવાનો યત્ન કરશો.”

તા. ૯-૧૨-૧૮૯૪.

કેળવણી લેવાનું તો એટલેથીજ પૂરું થવાથી, પિતાએ એમને ભંગારાનું કામ શીખવાને કોઈની દુકાને રાખ્યા હતા. ત્યાં તેમણે એ કામ શીખવાનું શરૂ કર્યું, અને થોડાજ સમયમાં ગુજરાત જેટલું કમાવાની શક્તિ પ્રાપ્ત કરી. એજ અરસામાં તેમને કસરત કરવાનો અને કુસ્તી ખેલવાનો શોખ ઉત્પન્ન થયો. સાંજરે પોતાના ઘંઘામાંથી પરવારતા એટલે અપ્પાડામાં જઈ કુસ્તી શીખતા હતા, અને અનેક પ્રકારની કસરત શીખી પહેલવાન બનવાનો પ્રયાસ કરતા હતા. દુકાનનું કામકાજ શીખતાં જ કાંઈ થોડું કમાતા હતા, તે ખાવા પીવામાંજ ખરચી નાંખતા હતા.

ઝોગણીસ વર્ષની ઉંમરે તેઓ કટાસરાજના મેળામાં યાત્રાએ ગયા. પંજાબમાં આ મેળો બહુ મોટો ભરાય છે. સુમારે વીશ વીશ અને પચીશ ત્રીશ ગાઉથી સાધુસંતો અને સજ્જનો એકઠા થાય છે. એમાં ખાસ કરીને સાધુસંતો બહુ ભરાય છે. એ મેળામાં મહાત્માઓનાં દર્શનથી એમને સત્સંગ સેવવાની ઈચ્છા ઉત્પન્ન થઈ,

અને દાન-પુણ્યમાં શ્રદ્ધા બેઠી.

એ મેળામાંથી પાછા ફરતાં રસ્તામાં પિંડદાદલખાન કરીને એક શહેર આવે છે ત્યાં ભંગારાની દુકાન કરીને રહ્યા. અહીં એક કસ-રતનો અખાડો પણ જમાવ્યો. એ અખાડામાં અનેક યુવાનો એમની પાસે પહેલવાની અને કુસ્તી કસરત શીખવા આવતા હતા. આમ અહીં એમના ઉગતા નવચૌવન ભર્યા શરીરનો બહુ સુંદર રીતે વિકાસ થવા લાગ્યો. અખાડાની તથા દુકાનની આવકનો ઉપયોગ ખાવા અને ખવરાવવામાં, તેમજ સાધુસંતોની સેવા કરવામાં કરતા હતા.

એ શહેરમાં કથા થતી ત્યાં તેઓ નિત્ય જતા એટલુંજ નહિ પણ પોતાના અખાડાના આદમીઓને પણ સાથે લઇ જતા; કેટલીક વાર કથા સાંભળીને સાથે સાથે પોતાના સાથીઓને સમજાવતા જતા હતા. આવી રીતે ધાર્મિક વૃત્તિ વધતી ગઇ. પ્રેમભક્તિનાં વર્ણનની તો એમના હૃદયપર બહુ સચોટ અસર થતી. એકવાર ભક્ત સુદામાની અપ્રતિમ નિઃસ્પૃહતા અને ભગવાન શ્રીકૃષ્ણની એની નિષ્કામ ભક્તિ પ્રત્યેની અધીનતા જોઇને એઓ અત્યંત રડયા હતા.

કિન્તુ ધર્મનાં ગૂઢ રહસ્યોની કુંચી હળુ તેમને નહોતી મળી. તેવામાં સદ્ભાગ્યે એક સમયે યોગવાસિકની કથા સાંભળવાનો સુયોગ તેમને પ્રાપ્ત થયો.

વેદાન્તના આ ધુરંધર અંથશ્રવણથી સર્વે સ્થલિવદં બ્રહ્મ-એ સૂત્રને અનુસરીને હવે તે પોતાને ખુદા કહેતા. અન્યને પણ ખુદા કહીનેજ બોલાવતા.

આટલું વાચિકજ્ઞાન પ્રાપ્ત થવાથી તેમને એક જાતની અશાંતિ વધી: જ્ઞાનની જિજ્ઞાસા તીવ્ર અને ઉત્કટ થઇ. અને સત્યની શોધમાં નીકળવાની આતુરતાએ દૃઢ અને પ્રબળ રૂપ ધારણ કર્યું. મનમાનવું

ક્રમાધ શકતા એટલે એ સંબંધે તો કાંઈ ચિન્તાજ નહોતી. તેમ અવિવાહિત હોવાથી કુટુંબપાલનની પણ ફિકર માથે નહોતી. અવિવાહિત રહેવામાં આનંદ છે એવો દૃઢ નિશ્ચય થઈ જવાથી જીવન પર્યંત ભગતજી અવિવાહિતજ રહ્યા છે.

જ્ઞાનની ઉત્કટ જિજ્ઞાસાને લીધે ભગતજીને ઘણી બેચેની રહેતી હતી. પિંડદાદલખાનમાં મનમાનતી શાન્તિ પ્રાપ્ત ન થવાથી ત્યાંથી પાછા ગુજરાંવાલા જવા નીકળ્યા; અહીં એમને ખીજા ઘણા સંત-સાધુઓનાં દર્શન થયાં. એક મહાત્માને એક દહાડો દુકાને નિમંત્રણ કરી તેમને પોતાના મનની અસ્વસ્થતાની હકીકત કહેતાં તે મહાત્માએ તેમનું સમાધાન કરીને મનને પોતાના સાક્ષી આત્મામાં સ્થિત કરવાની રીત સમજાવી હતી.

શારીરિક શુદ્ધિ અને અન્તરની તીવ્ર જિજ્ઞાસાને પરિણામે મહાત્માના ઉપદેશ અનુસાર પ્રયત્ન કરવાથી એમ કહેવાય છે કે તેઓ એવા તો સ્વરૂપસ્થિત થયા હતા, કે લગભગ ત્રણ ચાર કલાક સુધી એ દેહવિસ્મૃતિ રહી હતી.

સદ્ભાગ્યે થોડાજ સમય પછી ભગતજીને એજ મહાત્માનાં પુનઃ દર્શન થવાથી કેટલોક કાળ તેઓ તેમની સાથે રહ્યા. તેઓ હવે “ભગતજી” નામથી ઓળખાવા લાગ્યા.

આજ અરસામાં સ્વામી રામનું જીવન પણ એમના જીવન સાથે સંકલિત થાય છે. ભગત ધનારામ અને ગોસ્વામી હીરાનંદજી (ગોસ્વામી સ્તીર્થરામના પિતા) બન્ને પહેલેથીજ પરમ મિત્ર હતા. મુરાલીવાલામાં ઉર્દુ અભ્યાસ પૂરો કરી ગુજરાંવાલા જીલ્લો હોવાથી ત્યાંની સ્કૂલમાં અભ્યાસ કરવા માટે, ગોસ્વામી હીરાનંદજીએ પોતાના બારેક વર્ષના પુત્રને ભગત ધનારામજીની દેખરેખ નીચે મોકલી આપ્યા હતા. એઓ ત્યાં રહેતા હતા અને હાઈસ્કૂલમાં

અભ્યાસ કરતા હતા: પત્રોપરથી જણાઇ આવે છે કે તેમના ભોળા, નિર્દોષ અને વિશુદ્ધ હૃદયે ભગતજીને ઇશ્વરનો અવતાર સમજી લીધા. જેમ એક આસ્તિક પુરુષ ઇશ્વરથી ડરે એમ તેઓ ભગતજીથી ડરતા હતા; અને એમની ઇચ્છા મુજબ હું કાંઈ નહિ કરું તો મારું અકલ્યાણ જ થશે એમ એમના ભોળા દિલમાં સજ્જડ ઠસી ગયું હતું; તેથી એમની આજ્ઞાનું સંપૂર્ણ પરિપાલન કરવાનું બહુ લક્ષમાં રાખતા હતા.

તીર્થરામજી ગુજરાંવાલા રહ્યા એટલા સમયમાં તો કાંઈ ખાસ જાણવા જેવું બન્યું નથી. પરંતુ જ્યારથી ગુજરાંવાલા છોડી આગળ અભ્યાસ કરવાને તેઓ લાહોરમાં આવ્યા ત્યાર પછીના તેમના ભગતજી સાથેના સંબંધનું, ભગતજીના સ્વભાવના ચિત્રનું અને તીર્થરામની અધીનતા, નમ્રતા અને વિવેકનું, એમના એ વયના લખેલા પત્રોમાં સ્પષ્ટ દર્શન સ્થળે સ્થળે દૃષ્ટિગોચર થાય છે.

ભગતજી અવિવાહિત જીવન રાખી, ગુજરાંવાલામાં તેજ સમયથી રહે છે, અને ભંગારનો ધંધો મૂકી દધને હવે એકાંત જીવન માળે છે. શરીરે જે કે તેઓ હવે બહુ બળવાન નથી છતાં આજકાલના કહેવાતા જીવાનો કરતાં ઉતરે તેવાએ નથી.

ભગતજીને પોતાનો તો પ્રિયાર નથી. પણ ભાઈ ભત્રીજાનાં સંતાનોને એમણે પોતાનાં માની લઈ તેમની સંભાળ એમણે ઉપાડી લીધી હતી: આ કારણને યોગે આર્થિક સેવા પણ શિષ્યો પાસેથી તેમને લેવી પડે એ સ્વાભાવિક હતું. રામના પત્રોમાં “ભેટ” શબ્દ જ્યાં જ્યાં આવે છે ત્યાં ભેટ એટલે દ્રવ્યસેવાજ સમજી લેવાની છે, ભગતજીની આવશ્યકતા કે ઇચ્છાનુસાર આર્થિકસેવા તીર્થરામથી ન બનતાં તેમનાપર ભગતજી વખતો વખત ગુસ્સે ભરાતા હોય, એમ તીર્થરામજીના તેમનાપરના પત્રોમાં કરેલી ક્ષમાપ્રાર્થનાઓપરથી તેમજ ગુસ્સે ન થવાની વિનંતિઓ ઉપરથી સમજાય છે.

રામને ભગતજીની ઉપર્યુક્ત સ્થિતિનું પાછળની અવસ્થામાં ભાન થયું હતું એ વાત પણ એમના કેટલાક પત્રોથી જણાય છે.

તીર્થરામજી ધણીવાર તો ભગતજીને બહુજ સ્પષ્ટ શબ્દમાં ઉપદેશાત્મક સૂચનાઓ કરતા હતા. દષ્ટાંત રૂપે:—

“આપ ગમે તેટલો વ્યાયામનો પ્રયાસ કરશો; અને એક બે દિવસ ઉપવાસ કરશો તો હું નિશ્ચય રાખું છું કે આપને નિઃસંદેહ આરોગ્ય પ્રાપ્ત થશે.” તા. ૨૫: ૨: ૧૮૯૪.

“કુસંગ” કે જેને “કોહેસંગ” અર્થાત્ પાપાણુનો પર્વત કહેવો યોગ્ય છે, તે અમારી* ઉન્નતિ પ્રતિ ઉડનારી પાંખો ઉપર પડીને અમને હંમેશાં શબવત્ બનાવી દે છે: અને જાણે કે અમને આકાશમાંથી અમારા ભારને લીધે પોતાની સાથે નીચેને નીચે લઈ જાય છે. આપ જો ભગવદ્ગીતાના અર્થનો એક ભાગ ધીમે ધીમે વિચાર પૂર્વક આજના દહાડાઓમાં વાંચો તો મને બહુ આનંદ થશે. ૨૯: ૫: ૧૮૯૪.

વળી ધણીવાર આડકતરી રીતે પણ બહુ સખ્ત શબ્દોમાં ઉપદેશ કરેલો છે:

“પરમાત્માપર વિશ્વાસ ન રાખીનેજ આપણે દુઃખી થઈએ છીએ. એ આપણા ચિત્તની દુષ્ટતા છે: આ ચિત્ત તો અભ્યાસ કરવાથી વશ થાય છે.....આપ ત્યાં યોગવાસિષ્ઠ વાંચશો તો હું બહુ રાજી થઈશ.” તુલસીદાસજી લખે છે કે “જળ દાંત નયે તળ દૂધ દિયો, અળ દાંત ભયે કયા અજ ના દે હૈ.” તા. ૨૭: ૯: ૧૮૯૪.

ઉપરાંત જ્યારે રામનો ઉન્માદ વધી ગૃહસ્થાશ્રમનો ત્યાગ કરવાનો સમય આવે છે, ત્યારે ભગતજી તેમાં વિરોધ કરતા હોય તેમ જણાય છે: એ વખતે એઓ લખે છે કે:—

* ઉર્દુ તથા હિંદી ભાષામાં ‘અમારી’ ‘અમને’ એ શબ્દો ‘આપણી’ ‘આપણને’ ને બદલે વપરાય છે.

“વૈરાગ્યના જે તરંગો અહીં આવે છે, તે આપનાજ મોકલેલા છે, અને આપજ એને અટકાવો છો: અદ્ભુત લીલા છે.”

તા. ૧૩-૧૨-૯૭.

“સાધુઓ માટે ભ્રમરની પેઠે અનેક પુષ્પોની (ધરધરની) મધુકરી (ભિક્ષા) માગવી ભૂષણરૂપ છે...જે થયાં કરે છે તે તદ્દન ઠીક અને વાજખી થયાં કરે છે.”

તા. ૬: ૩: ૧૮૯૯.

રામ અને ભગતજીના સંબંધને વાચકો યથાયોગ્ય જોઈ શકે એટલા માટેજ આટલું વિવેચન કર્યું છે.

ગોસ્વામી તીર્થરામના પિતાની એવી સ્થિતિ નહોતી કે તેઓ એમને કૌલેજના શિક્ષણનો ખર્ચ આપી શકે. મેટ્રિકની પરીક્ષા આપ્યા સુધી તો ભગતજીની પાસેજ તેઓ રહ્યા હતા. તેથી ખર્ચ સંબંધી એમના પિતાને વિશેષ વિચાર કરવા જેવું નહોતું. પણ ત્યાર પછી લાહોરમાં રાખીને તીર્થરામને અભ્યાસ કરાવવાની સગવડ કરી આપવા હોરાનંદજી અસમર્થ હતા. આવી સ્થિતિમાં તેઓ એમ ઇચ્છતા હતા કે તીર્થરામ અભ્યાસ છોડી નોકરી કરે અને કુટુંબનું ગુજરાન ચલાવે; પરંતુ તીર્થરામની ઇચ્છા તો અભ્યાસ કરવાનીજ હતી અને પિતાની ઇચ્છા વિરુદ્ધ પણ એઓ લાહોર જવા તૈયાર થયા હતા. પિતાએ ગુસ્સે થઈ એમનાં પત્નીને પણ ત્યાં મોકલી દીધાં હતાં. ખાલ્યાવસ્થામાંથી લગ્ન થયેલાં હોવાથી પુત્રકલત્રનો ભાર પણ આવી રીતે તીર્થરામને શિર આવી પડ્યો હતો. એ સ્થિતિમાં ભગતજી એમના રક્ષક બન્યા હતા. કૌલેજમાં ભરેક પ્રકારની દેખરેખ રાખતા; વારંવાર લાહોર જઈ એમને સર્વ સગવડ કરાવી આપતા; અને દ્રવ્યની સર્વ વ્યવસ્થા એઓ પોતેજ કરી આપતા હતા એમ કહીએ તો ખોટું નથી.

દ્રવ્યથી, જાતિ દેખરેખથી, તેમજ અન્ય રીતે પણ ધાર્મિક વૃત્તિ ઉત્તેજિત કરીને તીર્થરામની વિદ્યાર્થીવ્યવસ્થામાં તેમણે અનન્ય,

અમૂલ્ય સાહાય્ય કરી છે. ગોસ્વામી તીર્થરામ રામતીર્થ સ્વામી થયા તેમને પ્રથમથીજ પોતે ઝોળખી ગયા હોય, તેમ પાબ્યા, પોબ્યા અને ઉત્તેજિત કર્યા એમ કહીએ એમાં જરાએ ખોટું નથી. એક વાલી કરતાં તો તેમણે અતિ ઉચ્ચ કાર્ય કર્યું છેજ. જે સમયમાં રામ એમને સુપ્રત કરવામાં આવ્યા, તે સમયે ભગતજી નિત્ય યોગવાસિષ્ઠ સાંભળતા; વેદાન્તના સિદ્ધાન્તને જીવનમાં ઉતારવા ઉચ્ચ તપશ્ચર્યા અને ઉત્કટ સાધના કરતા હતા. નિર્દોષ રામના હૃદયપર એમણે ત્યારથીજ ધર્મની એવી તો અદ્ભુત છાપ પાડી કે એ દિન પ્રતિદિન પ્રબળ થતી ગઈ અને અન્તે સમસ્ત જગતને કલ્યાણકારક નીવડી.

વળી એમના પ્રતાપથીજ આ પત્રો સચવાઈ રહ્યા અને વાચકોને પ્રાપ્ત થયા છે. જે મહાપુરુષે જગતના ધાર્મિક ક્ષેત્રમાં અપ્રતિમ જ્ઞાન શૌર્ય દાખવ્યાં છે તે અદ્ભુત પ્રતાપશાળી સ્વામી રામના નાની ઉમ્મરમાં ગુરુ બનવાથી એમને અનેકશઃ ધન્યવાદ ઘટે છે. આલ્યાવસ્થામાં રામના નિર્દોષ, શરમાળ અને ભોળા હૃદયમાં ધાર્મિક સંસ્કારો જાગ્રત કરનાર તો ભગતજીજી છે અને રામના હૃદયમાં એનો ઉત્તરોત્તર કેવી રીતે વિકાસ થયો એનું અવલોકન કરવું એ વિષય તો સ્વામી રામના જીવન પરત્વેનો છે: ઓં ! ઓં ! ! ઓં ! ! !

સ્નેહજ્યોતિ





स्वामी रामतीर्थ. (नारायण स्वामी सटीत.)

P. 1.

No rival, no foe!
 No injury, no woe!
 No, nothing could harm me.
 No, nothing could harm me.
 The Soul of all,
 The nectar-fall,
 The sweetest Self,
 Yea! health itself,
 The prattling streams,
 The ^{happiest} ~~lantern~~ smiling dreams,
 All myrrh & balm,
~~Rāvan~~ ^{Rāvan} and Kāma
 So pure, so calm
 Am I, am I.
Kāma.



स्वामी रामतीर्थ. (डेपु सारा के गुरु)



સ્વામી રામતીર્થ

એમના સદુપદેશ.

ભાગ ૮ મો.

૧-દુઃખમાંથી ર્શ્વરમાં

(તા. ૮-૨-૧૯૦૩ ના રવિવારે મન્યાઈ પછી અપાયેલું વ્યાખ્યાન.)

લોકો દુઃખી શા માટે થાય છે-જગતમાં દુઃખ શા માટે છે, એ પ્રશ્નનું આજે નિરાકરણ કરીશું.

ઇતિહાસની દૃષ્ટિથી, અથવા તો ઇતિહાસ અને પુરાણના ગ્રંથોમાં જે વાંચેલું છે તે ઉપરથી મહાત્માઓના અનુભવનાં પ્રમાણો અને બુદ્ધિમાનોના અભિપ્રાય આપીને આપણે એનું વિવેચન નહિ કરીએ. એ તો સાચું જ છે કે એ બધા વિદ્વાન્ લેખકો, મહાન વિચારકો અને ગ્રંથકર્તાઓએ સત્ત્વ જાહેર કર્યું છે. પરમ સત્યરૂપે જે તેઓના અનુભવમાં આવેલું તેજ તેઓ ખોલ્યા છે. પણ જ્યાં સુધી એ બધાં

પ્રમાણો કે ઉપદેશોની તમે પોતે પરીક્ષા કરીને તમારા પોતાના અનુભવથી ન તપાસી જુઓ ત્યાં સુધી જગતના એ બધા લેખકોના લેખ તો જરાએ કામના નથી. રામને જે પોતાને અનુભવથી સમજાયું છે, અને બધા સજ્જનો જેને પોતાના અનુભવથી સમજી શકે એવું છે, એજ રામ તમને કહી સંભળાવશે.

પ્રમાણો આપવાની, એટલે કે કોઈ મહાન પુરુષે, ઇતિહાસકાર, વિજ્ઞાનશાસ્ત્રી અને અદ્ભુત પ્રતિભાશાલી પુરુષોનાં નામ ગણાવી જઈ તેઓનાં વચનો વાપરવાની આજકાલના લોકોને બહુ ટેવ પડી ગઈ છે, અને એવા પુરુષનીજ પ્રશંસા થાય છે. પણ એ તો આત્મહત્યા કરવા જેવી ટેવ છે. રામ તમને પોતાના અનુભવની વાતોજ કહેશે, અને તે પણ એવી કે જેને તમે તમારા અનુભવમાં ઉતારી શકો.

જગતમાં પ્રતીત થતા દુઃખનું એક મહાન કારણ તો એ છે કે આપણે આંતરવલોકન નથી કરતા, આપણે આપણો પોતાનો અભિપ્રાય નથી બાંધતા, પારકાપર આધાર રાખીએ છીએ; આપણું પોતાનું બુદ્ધિ કાર્ય કરવામાં, આપણે પોતાને માટે વિચાર કરવામાં આપણે બહારનાં પ્રમાણોનો—બાહ્ય શક્તિઓનો આધાર લઈએ છીએ.

આપણે આપણી પોતાની દૃષ્ટિથી ન જેતાં અન્યની દૃષ્ટિથી જોઈએ છીએ. મહમ્મદ, બુદ્ધ, અને કૃષ્ણ જેવામાં શ્રદ્ધા રાખવા ઉપરાંત આપણે બીજા પણ અનેક નવીન—ન માનવા યોગ્ય દેવતાઓ ઉત્પન્ન કર્યા હોય છે. કોઈ બાળક આપણી વર્તણૂકની સહજ ટીકા કરે છે એટલે આપણા મનનું સમતોલપણું જતું રહે છે અને દુઃખ થાય છે. આ પ્રમાણે આપણે બીજાના અભિપ્રાય અને ટીકાને બહુ વજન આપીએ છીએ; અને તેમની કૃપા સંપાદન કરવામાં વ્યર્થ સમય ગુમાવીએ છીએ. પોતાના પોતેજ નિરીક્ષક ન બનતાં બીજાના અભિપ્રાય પ્રમાણે પોતાની જાતનું કે પોતાના

કામનું અવલોકન કરવાની ટેવજ સર્વ દુઃખનું કારણ છે.

આવી પારકા અભિપ્રાયની ચર્ચા કરવાની ટેવ એ એક જાતની નબળાઈ અને આત્મઘાતજ છે. આપણે જે બીજાની દૃષ્ટિમાં બહુ સારા દેખાવાની ઇચ્છા રાખીએ છીએ તેજ મોટું સામાજિક દૂષણ અને ધર્મના નાશનું કારણ છે.

હિંદુસ્તાનના એક ગામડામાં એક બહુજ ભોજો માણસ રહેતો હતો. અમેરિકા વગેરે દેશોમાં જેમ એપ્રિલ મહિનામાં બીજાઓને મૂર્ખ બનાવવાનો રિવાજ છે, તેવા હિંદુસ્તાનમાં હુતાશનીના દિવસો કહેવાય છે, ત્યારે લોકો એક બીજાની મજકરી કરે છે. ગામડાના આનંદી યુવાન માણસોને આ બધા માણસની મજક કરવાનું હીક લાગ્યું. પહેલાં તો તેઓએ એને દારુ પાછને ગાંડો બનાવી દીધો, અને પછી તેને તેના એક અત્યંત વિશ્વાસુ મિત્ર પાસે મોકલી દીધો. જ્યારે એ માણસ પેલા સહૃદય મિત્ર પાસે પહોંચ્યો, ત્યારે પેલા મિત્ર પોકેપોક રડવા માંડ્યું. આંખમાંથી આંસુઓની ધાર ચાલી ને અત્યંત રડારોજ કરીને પેલા મૂર્ખને કહ્યું કે “ભાઈ, હું હમણાંજ તારે ઘેરથી ચાલ્યો આવું છું; ત્યાં તારી સ્ત્રી તો વિધવા થઈ બેઠી છે.” એ સાંભળી પેલો મૂર્ખ માણસ પણ રડવા લાગ્યો. ને પોતાનીજ પત્નીના વિધવાપણાને લીધે બહુજ વિલાપ કરવા માંડ્યો.

એ કોલાહલ સાંભળીને થોડી વારે બહારના લોકો આવ્યા ને પૂછવા લાગ્યા: “તમે શા માટે રડો છો?” મૂર્ખ માણસે જવાબ આપ્યો: “મારી સ્ત્રી વિધવા થઈ ગઈ છે; માટે હું રડું છું.” લોકો કહેવા લાગ્યા: “અરે, એવું તે કેમ બને? તમે કહો છો કે તમારી સ્ત્રી વિધવા થઈ ગઈ છે, પણ તમે તેના પતિ જીવતા બેઠા છો ત્યાં સુધી એ વિધવા કેવી રીતે બને?”

પેલા મૂર્ખદાસ તો સમજેજ શેના? તેમણે કહ્યું: “જતા

રહો અહીંથી, તમે કંઈ સમજતા નથી; આ મારો અત્યંત સહાય વિશ્વાસપાત્ર મિત્ર છે; એ હમણાંજ મારે ઘેરથી મારી સ્ત્રીને વિધવા જોઈનેજ આવ્યો છે. એ કહે તે ખોટું હોયજ નહિ.”

લોકોએ હસીને કહ્યું: “ જુવો તો, કેવી અત્યંત અસંભવિત વાત છે ? ”

આપણે પણ આ મૂર્ખની વાર્તા સાંભળીને હસી પડીશું; તેને ગમે તેટલું સમજવતાં પણ સમજતોજ નહોતો. તે જ્યાં સુધી જીવતો હોય ત્યાં સુધી તેની પત્ની વિધવા ન થાય એવી માથાફેડ તેની સાથે કરવી વ્યર્થ હતી.

જગતના તમામ બાહ્યધર્મો, નાતજાતો, અને દંભી, અભિમાની તેમજ વ્યાવહારિક લોકો તરફથી પણ આવી અસંભવિત મૂર્ખતાજ કરવામાં આવે છે, તે તો પોતાની આંખે તો કશુંજે જોતાજ નથી. વિચાર કરવામાં પોતાની બુદ્ધિનો જરાજે ઉપયોગ કરતા નથી.

તમારામાં તમારો સ્વાત્મા, તમારું સચ્ચિદાનંદ સ્વરૂપ-સર્વ જ્યોતિઓની જ્યોતિ નિર્મળ, અવર્ણનીય સ્વર્ગોત્તર સ્વર્ગ વિરાજમાન છે. તમારો આત્મા સર્વદા સજીવન્ત, અસ્તિત્વવાળો, અજર, અમર છે, અને તે છતાં તમે રડાકૂટ કરી મૂકીને પોકારો છો કે “અહા ! અમને ક્યારે સુખ મળશે ?” આવા વિલાપ કરીને તમારાં દુઃખ નિવારણ કરવા માટે બહારનાં દેવી-દેવતાને જે પ્રાર્થના કરો છો, તેથી તમે કેટલીએક હલકી ટેવોને અધીન થઈ જાઓ છો; અને પોતાની જાતને જાણી જોઈને ઉતારી પાડવા જેવું કરો છો. પેલો દારૂ પીધેલો માણસ પોતાનાજ અસ્તિત્વને ભોગે ખીન્નતું-પોતાની તાબાની વસ્તુરૂપ સ્ત્રીનું અસ્તિત્વ સ્વીકારતો હતો તેવુંજ તમે પણ કરો છો.

કોઈ અજ્ઞાન લેખકે કે ઉપદેશકે પોતે પોતાને ખાખી કહ્યો છે,

અને એણે તમને સર્વને નાના ક્ષુદ્ર જીવો કહ્યા છે તે માટેજ તમે પણ એમજ કરો છો, અને પોતાની જાતને અધમ, નિર્જીવ સમજવામાંજ તમારી મુક્તિ માની બેસો છો. લોકો આમજ કર્યા કરે છે, પણ તેથી કામ પાર પડવાનું નથી.

તમારા આત્માનો સાક્ષાત્કાર કરવાનું શરૂ કરો; તમે પોતેજ એ વિશુદ્ધ આત્મસ્વરૂપ છે, એમ અનુભવ કરવા માંડો, અને તમને નિર્જીવ, આયલા બનાવનારી આ અવળી પદ્ધતિનો સત્વર ત્યાગ કરો. તમારા પોતાના આશ્રયપરજ અવલંબન કરતાં શીખો; તમે બહારથી બહુ ઉચ્ચ સ્થિતિમાં હો, કે અધમ સ્થિતિમાં હો તેની તિલમાત્ર પણ પરવા ન કરો, તમારાજ અંતરમાં રહેલી તમારી પોતાનીજ માલિકીની અનુપમ પ્રભુતાનો-પ્રભુનો સાક્ષાત્કાર કરો. સર્વ વસ્તુમાં આત્મદર્શન પામો; ગભરાઓ નહિ. તમારી જાતનું અન્યતી દૃષ્ટિથી અવગ્રોહન ન કરતાં, તમે પોતેજ તમારું નિરીક્ષણ કરો. તમારો પોતાનો આત્મા તમને હંમેશાં એજ ઉપદેશ કરશે કે “**સમસ્ત જગતમાં તમે સર્વથી મહાન આત્મા છે.**” તમે પાપી છો એમ ઉપદેશક લોકો સમજાવે છે, પણ રામ કહે છે કે તમારું અંતર્યામી સ્વર્ગ તમને અશક્ત, અધમ, કે આયલા બનાવવાનું કદી પણ કહેતુંજ નથી, એ અંતરમાં રહેલા સ્વર્ગનો-આત્માનો-પ્રભુતાનો સાક્ષાત્કાર કરો.

એક વાર પર્વત અને ખિસ્કોલી વચ્ચે વાદવિવાદ થયો; પર્વતે ખિસ્કોલીને કહ્યું: “ તું કેવું તુચ્છ પ્રાણી છે ? ”

ખિસ્કોલીએ ઉત્તર આપ્યો: “ પર્વતરાજ ! અલબત્ત બહારથી તમે બહુ મોટા દેખાઓ છો, પણ બધી બાબતનો પૂર્ણ વિચાર કરવો જોઈએ અને તેમ કરી જોતાં મારા શરીરના નાનાપણા માટે મને જરાએ હલકું લાગતું નથી. જેમ હું તમારા જેવડી બહારથી મોટી તો નથી, પણ તેવીજ રીતે તમે મારા જેટલા ચૈતન્યવાળા પણ નથી.

હું તમારા માથાપર ચઢીને નાચી શકું છું. તમે મારાપર ચઢવાની તાકાત ધરાવતા નથી. મારી પીઠપર એકાદ નાના જંતુને પણ હું ચઢવા દેતી નથી ત્યારે તમારી પીઠપર તો હજારો નાના મોટા જંતુ દોડતા ફરે છે! અલબત્ત હું મારી પીઠપર મોટાં ચરણો ધારણ કરી શકતી નથી, તેમ તમે એક ફળ પણ તોડી શકતા નથી ! ”

આવીજ રીતે કદાચિત તમે પેલી નાની ખિસ્કાલી જેટલા નાના હો, તમારી પાસે કોઈ અન્ય પર્વત જેવડો મોટો બાહ્ય પદાર્થોના ઢગલો ન હોય, તોપણ તેથી જરાએ એમ ન સમજશો કે તમે કનિષ્ઠ છો. પેલી નાની ખિસ્કાલી જેટલા પણ ડાહ્યા થઇને એટલું યાદ રાખજો કે તમારું શરીર ગમે તેટલું નાનું હશે તોપણ એમાં ચૈતન્યરૂપે રહેલા એવા તમે પોતે એ નાના શરીરદ્વારા પણ એવું મહાન કાર્ય કરી શકો તેમ છો, કે જેની સાથે કોઈ પણ મોટું શરીર કે જડ વસ્તુનો ઢગલો તમારી જગતના યંત્રમાં સ્પર્ધા કરી શકનાર નથી. અને આમ છે, તો પછી તમે પોતે તમને શા માટે નાના-નજીવા-તુચ્છ સમજો છો? આનંદી, ઉત્સાહી અને સુખી બનો.

એક સજ્જનને રામ પાસે આવીને કહ્યું કે તેના ઉપરીએ તેની સાથે તોછડાઇ ભરી વર્તણૂક કરી. એને એવો ઉત્તર આપવામાં આવ્યો. હતો કે તમે પોતેજ તમારી જાતને ઉતરતી કરી નાખી છે. તેથીજ તમારો ઉપરી તમને ઉતારી પાડે છે. જે આપણે આપણું સ્વમાન સાચવીએ, તો પ્રત્યેક માણસ આપણો સત્કારણ કરે છે. આ પુસ્તકપર જે એક આનાની કીમત લખી હશે તો કોઈ એના બે આના આપશે નહિ. પણ જે એક રૂપીએ છાપ્યો હશે તો એક રૂપીએ આપશે. અથવા તો તેને પોતાની બનાવવાનો વિચાર મૂકી દેશે.

એવીજ રીતે તમારી જાતની તમે જેટલી કિંમત આંકશો, એટલીજ કિંમત ખીજ પણ તેની ગણશે; તમે પોતે તમારી ઉત્તમતા સિદ્ધ કરો, સ્વમાન સાચવો, પ્રભુતાનો અનુભવ કરો—ઈશ્વરતાનો સાક્ષાત્કાર કરો—એટલે દરેક જણ તમને એટલુંજ સંમાન આપશે.

લોકો કહે છે કે શ્રદ્ધાથી મનુષ્ય તરી જાય છે; પણ બાહ્ય વસ્તુઓમાં શ્રદ્ધા રાખવાથી તમે નહિજ તરો. તમારા પોતાના આત્મતત્ત્વમાં શ્રદ્ધા રાખવાથીજ તમારો ઉદ્ધાર થશે.

જે સદ્ગૃહસ્થે પોતાના ઉપરી વિષે ફરિયાદ કરી હતી, તે રામના ઉપદેશ પ્રમાણે પોતાનો સમય ઈશ્વરનો સાક્ષાત્કાર કરવામાં ગાળવા લાગ્યો. તેણે નિયમિત પ્રાર્થના કરવી શરૂ કરી. પ્રાર્થના એટલે કંઈ એકના એક શબ્દોનું વારંવાર બોલી જવું એમ નથી. પ્રાર્થના એટલે તો સહૃદય ભાવથી ઈશ્વરનો સાક્ષાત્કાર કરવો. એણે એ પ્રકારની પ્રાર્થના શરૂ કરી હતી. પરિણામે તેને અનુભવ થયો કે તેના ઉપરીને તેને સંમાન આપવું પડતું હતું અને તેના પ્રતિ તેની વર્તણૂક પણ સખ્યતાભરીજ થતી હતી. એક દિવસે એનો ઉપરી તેની પાસે બહુ ચિડાઈ જઈને આવ્યો, પણ એ માણસે એને બહુજ આનંદિત રહેરે ઉત્તર આપ્યો, અને એવાજ ઉત્સાહભર્યા શબ્દોમાં કહ્યું:—

“ સાહેબ, અલબત્ત આપ મારા કરતાં બહુ મોટો પગાર મેળવો છો, હું જાણું છું કે આપ મારાથી ન બને એવા જૂદા પ્રકારનું કામ કરો છો અને મારે આપની આવશ્યકતા છે, પણ તેની સાથે આ પણ ધ્યાનમાં રાખવા જેવું છે, કે આપને પણ મારી જરૂર છે. આપને પણ મારી ગેરહાજરીમાં ખીજ માણસ વિના ચાલવાનું નથી. તેથી ખરી રીતે તો હું આપની નોકરી નથી કરતો; પણ મારી આવશ્યકતાઓનો નોકર છું. હું આપનો નહિ પણ મારો પોતાનોજ નોકર છું. ”

વસ્તુતઃ હકીકત આવી હોવાથી ખરૂં જોતાં તમે જગતમાં કોઈને પણ અધીન નથી. જો મનુષ્ય પોતાની વાસનાઓને અધીન ન હોય તો તે કોઈનો અધીન નથી. બાહ્ય સ્વતંત્રતા તો માત્ર માયિક-બ્રમણજ છે. સાચી સ્વતંત્રતા તો તમારૂં પોતાનું સ્વરૂપજ છે. માટે એ તમારી સ્વતંત્રતાનો અનુભવ કરો-સાક્ષાત્કાર કરો.

તમે પોતાને ઈશ્વરને આધીન પણ શા માટે સમજો છો? ઈશુ, મહમ્મદ, બુદ્ધ, કૃષ્ણ કે જગતના એવા કોઈ મતભેદી ધર્મના ગુલામ શા માટે સમજો છો? * એા માનવીઓ! સૌ સ્વતંત્ર થાઓ!

* દેવીગુણસંપન્ન, મળવિદ્યેપરહિત ઉચ્ચ અધિકારી માટે આ બોધ યોગ્યજ છે. ગુરુ, શાસ્ત્ર અને ઈશ્વરને જાણ્યા પછી-એટલે કે શેરડીના સાંઠામાંથી રસ ચૂસી લેવા પછી તે નકામો થઈ પડે છે, તેમ તે સર્વજ્ઞ તત્ત્વ અતઃકરણમાં ઉતાર્યા પછી વાસ્તવિક રીતે તેવા પુરુષ માટે તે અનાવશ્યક અને કલ્પિતજ થઈ પડે છે, પરંતુ તેથી ઉચ્ચતા મેળવ્યા વિનાના એટલે મળવિદ્યેપયુક્ત-હૃદયવાળા માણસો માટે તો કાંટો કહાડવા માટે સોયનો ઉપયોગ ઉપકારક છે, તેવીરીતે મહાન ઉપદેશકો, સત્શાસ્ત્રરૂપ તેમના રચેલા ગ્રંથો અને ઈશ્વરની ભક્તિ તથા ભય પૂરેપૂરાં ઉપકારક છે. અંતરની શુદ્ધિ વિનાના માણસો ઉપર જાણ્યા જોવા શબ્દો પકડી લઈ તેમને માટે અતિ ઉપકારક ઉક્ત બાબતોથી દૂર થવાથી ઉલટા વધુ ને વધુ વિકારી, અનીતિમાન, વિષયેચ્છુ બની જાય છે એ વાત પણ સ્પષ્ટજ છે. શામ સ્વામીના ઉપલા ઉપદેશની પૂર્વની લીટીઓ આવા સ્થૂલ વાસનાઓવાળા અથવા માત્ર સ્થૂલ પદાર્થોની અધિકતાવાળા જીવને મોટા છતાં જડ પર્વત જેવો જણાવે છે અને તેવી જડ મોટાઈ અને વાસના રહિત છતાં અંતઃકરણની વિશુદ્ધિ રૂપ ચૈતન્યની અધિકતાવાળા ભક્ત-જિજ્ઞાસુને, નાની છતાં મોટા પર્વતોના માથાપર ચઢી બેસનારી ખિસ્કોલી જેવો સૂચવે છે.

મંત્રી સ. સા.

સુક્રાંત બનો ! કે જે સુક્રિતનો વિચાર કરવાથી પણ સુખી થવાય છે.

એશીયામાં એક રાજા એવો હતો કે એને જે કોઈ સલામ ન કરે તો બહુ ગુસ્સે થઈ જતો. એકવાર એક નિસ્પૃહ સાધુએ તેને સલામ ન કરી તેથી તેને કેદ કરીને કહ્યું: “ તને ખબર નથી કે હું કેટલો મહાન સત્તાધીશ રાજા છું ? તું આવો અભિમાની છે તેથી હું તને મારી નાખીશ એ તું નથી જાણતો ? ”

સાધુએ તેની પરવા કર્યા વિના એવી તો વિકરાળ દૃષ્ટિ કરીને ઉત્તર આપ્યો કે રાજા વિશેષ ગુસ્સે થયો. સાધુએ કહ્યું: “ અરે ઓ મૂર્ખ પૂતળા ! મને મારી નાખવાની તારામાં શી સત્તા છે ? હું મારો પોતાનો અધિષ્ઠાતા છું. તારા મુખપર થુંકવાની અને તારું અપમાન કરવાની મારામાં પણ શક્તિ છે. પણ તારા કે મારા આ સ્થૂળ શરીરને અને તે શરીરવડે એક બીજા પ્રત્યે કરાતા માનાપમાનરૂપ વ્યવહારને એટલી બધી અગત્ય આપવાની જરૂર હું જોતો નથી. તું ખરેખરા તારાપણાને ને મારાપણાને ઓળખતો નહિ હોવાથીજ તારા એ મિથ્યા તારાપણારૂપી શરીરવડે આ શરીરને નિર્જીવ કરવાનો વિચાર અને અભિમાન કરે છે, પણ એ શરીરમાં અહંતા મમતા મને નથી, તો પછી એ જડ વસ્તુ સજીવ રહે તેનું મને જેમ અભિમાન નથી, તેમ તેનો નાશ થવાની વાતથી મને ભય પણ નથી. કોઈ એક માટીના ટીંબાને તું ખોદી નાખે તેમાં મને ભય કે ક્ષેવાદેવા હોય તો આ શરીરના નાશ માટે પણ હોય. ”

બાંધુઓ ! તમે પણ એવીજ રીતે તમારા પોતાના અધિષ્ઠાતા છો એમ અનુભવો; એ સત્તાનો સાક્ષાત્કાર કરો. તમારું અને બીજા વસ્તુઓનું અવલોકન બીજાઓની દૃષ્ટિથી નહિ પણ પોતાનીજ દૃષ્ટિથી કરતાં શીખો. તમારી પોતાની સ્વતંત્રતા અને મહત્તાને સમજો-અનુભવો. તમે પોતેજ દેવોના દેવ, ધૈર્યોના પણ

હંધિર પરમાત્મા છે એમ સાક્ષાત્કાર કરો.

લોકો દુઃખી શા માટે થાય છે ? પોતાના આત્માને ન ખોળવાથી—ન જાણવાથીજ દુઃખી થાય છે; એ અજ્ઞાનને લીધેજ તેઓ પોતાના સત્ય સ્વરૂપને ભૂલી જાય છે, અને એને લીધેજ પોતાને માટે ખીજાઓ જે અભિપ્રાય બાંધે છે તેને સાચા સમજી લે છે.* જ્યાં સુધી મનુષ્યમાં આ અજ્ઞાન ભરેલું છે, જ્યાં સુધી એ આત્માનો—પ્રભુનો સાક્ષાત્કાર નથી કરી લેતો. ત્યાં સુધી એને દુઃખ તો હંમેશાં રહેવાનુંજ.

અજ્ઞાન એ અંધકાર છે. કોઈ અંધારા ઓરડામાં તમે જશો તો ત્યાં તમે ખચીત ભીંત સાથે અફળાશેજ; કોઈ પણ પદાર્થ સાથે તમારું માથું ભટકશેજ અથવા તો બીજી કોઈ રીતે તમને કાંઈ બીજું વાગશે. જ્યાં સુધી એમાં અંધારું છે ત્યાં સુધી તમે એ દુઃખથી બચી શકશો નહિ.

સંસારમાં પણ એમજ છે. તમારાં દુઃખોનો ઉપાય થઈ શકે એટલા માટે તમારે તમારાં સહવાસીઓ, મતમતાંતરો, અથવા તમારા જીવનની સામાજિક સ્થિતિપર ભરોંસો ન રાખતાં તમારા જ્ઞાન પ્રકાશસ્વરૂપ અંતર્યામીનોજ તમારે આશ્રય લેવાનો છે. અંધારા ઓરડામાંનું ફરનીચર આમથી તેમ ચૂકવાથી જેમ તે અંધારું મટી જતું નથી, તેવીજ રીતે સંસારના પદાર્થોને આમથી તેમ ફેરવવાથી, એટલે કે દ્રવ્ય એકઠું કરવાથી, મોટા મોટા મહેલો

* મળવિક્ષેપ દોષરહિત સદ્ગુણી મનુષ્યો કે જે સામાન્ય જનસમાજ કરતાં ઉન્નતિમાં આમળ વધી ગયેલા હોય છે અને માત્ર ભેદ જ્ઞાનરૂપ આવરણજીવ છેદાવું જેમને બાકી હોય છે તેમને માટેજ રામ સ્વામીનો—શુદ્ધ વેદાન્તનો આ ઉપદેશ છે. વિકાર અને વાસનાવાળા જીવ તો બહારના અભિપ્રાયના ભયથી કંઈક અંકુશમાં રહે છે. આવા માણસો આ રહસ્ય સમજ્યા વિનાજ ઉપલા બોધને પકડી લે તો બાહ્યભયને બદલે ઉલટા વિકારોની અધિક અધમ અધીનતામાં ફસાઈ પડે એ સ્પષ્ટજ છે. મંત્રી-સ. સહ.

બાંધવાથી, અને બીજાની માલમિલકત પચાવી પાડવાથી અજ્ઞાનનો નાશ થતો નથી અને તેમ છતાં પણ લોકો સામાન્યતઃ દુઃખ દૂર કરવાને માટે તેવા નકામા ઉપાયજ શોધે છે ને કરે છે. બાહ્ય સ્થિતિમાં એવા ફેરફાર કર્યા કરવાથી, અહીંથી તહીં સ્થળ બદલવાથી, દ્રવ્ય આદિ મિલકતરૂપી ફરનીયરને આ અંધકારમય સંસારમાં આમતેમ ફેરવવાથી દુઃખનો જરા પણ વિનાશ થતો નથી; પણ એથી તો ઉલટું શ્રમ વધવાનો અને અજ્ઞાનરૂપી અંધકારમાં ઉલટું વધુજ અફળાવાનું અને વધુ દુઃખી થવાનું છે. તેલથી ચીકટાયલી આંગળીને સાફ કરવા સાફ ઉકળતા તેલમાં બોળવાથી ઉલટું દુઃખ વધવાનું છે. ખરો ઉપાય કરીનેજ એ દુઃખ દૂર કરવું જોઈએ. જેમ અંધારી ઝોરડીમાંથી અંધકાર દૂર કરવાને દીપકનીજ જરૂર પડે છે તેમ દુઃખદાયક અંતઃકરણરૂપી ધરમાંથી અજ્ઞાનતિમિર દૂર કરવાને જ્ઞાનરૂપી પ્રકાશનેજ લાવવો જોઈએ. એ અજ્ઞાનતિમિર જશે એટલે કોઈપણ પ્રકારનું દુઃખ નહિ રહે.

હિમાલયના એક પ્રદેશમાં એક એવા જંગલી લોકો રહેતા હતા, કે જેઓએ કદી દીવોજ નહોતો દીધો. એ અર્વાચીન સમયના અરણ્યવાસીઓને અગ્નિનું જ્ઞાનજ નહોતું. સૂકી માછલી અને રાંધ્યા વગરનો સૂર્યના તાપે પાકેલાં સૂકાં અનાજનોજ ખોરાક ખાઈને તેઓ પોતાનો નિર્વાહ કરતા હતા. સાંજ પડ્યા પહેલાં તેઓ સૂઈ જતા અને સૂઈ ઉઘ્યા પછી ઉઠતા, તેથી તેઓને અંધારા સંબંધી વિશેષ વિચાર કરવાનો પ્રસંગજ નહોતો પ્રાપ્ત થતો. તેમના નિવાસ સ્થાનની સમીપમાં એક મોટી ગુફા હતી. એ જંગલી લોકો એવું સમજતા હતા કે તેઓના મહાન્ પૂજ્ય પૂર્વજ એમાં રહેતા હશે. વસ્તુતઃ વાત એવી હતી કે તેમના કોઈ આપદાદા એ ગુફામાં ગયેલા અને ત્યાં કાદવ કીચડમાં ખૂંચી જવાથી અથવા ગુફાની ભીતોમાં અથડાઈને મરી ગયેલા; એટલા માટે એ જંગલીઓ તે ગુફાને બહુ પવિત્ર અને પૂજ્ય

માનતા હતા. પણ એ બિચારાઓને અંધારું થું છે એની ખબર નહિ હોવાથી, એ અંધારું તો એમને મન કાઢ મોઝે રાક્ષસ હતો. એ રાક્ષસને હાંકી કાઢવાની તેમની બહુ ઇચ્છા હતી. હવે એ અંધારું કેમ દૂર થાય તે સંબંધે સૌ જૂદી જૂદી કલ્પનાઓ કરતા હતા. એકે જ્યારે એમ કહ્યું કે જે આપણે તે અંધારાની પૂજા કરીએ તો અંધારું ગુફાનો ત્યાગ કરી જાય. તેથી તેઓ ત્યાં ગયા, ને દંડવત પ્રણામ કરી કરીને ગુફામાંના અંધકારને નમસ્કાર કર્યા, પણ અંધારું તો એ પૂજા કરવાથી નીકળ્યુંજ નહિ. પછી ખીજાએ જ્યારે એવી સલાહ આપી કે આપણે એની સાથે યુદ્ધ કરીને તેને હાંકી કાઢીએ, ત્યારે તેઓ પોતાનાં તીરકામદાં, ને લાકડી, બાલાં વગેરે લઇને આવ્યા અને તીર અને બાલાં ફેંકવા માંડ્યાં, પણ અંધારું એમ દૂરજ શાનું થાય ? ત્રીજાએ વળી ઉપવાસ કરવાની સૂચના આપી; એવીજ રીતે કાઢએ દાન આપવાનો વિચાર દર્શાવ્યો; આમ તેઓએ અનેક ઉપાયો કર્યા પણ ગરીબ બિચારા જંગલીઓના અગ્નિના અજ્ઞાનને લીધે એ અંધારું દૂરજ થયું નહિ.

છેવટે એક બુદ્ધિશાળી મનુષ્ય નીકળી આવ્યો. તેણે તેમની પાસે એક લાંબી લાકડી, થોડું ઘાસ અને તેલ મંગાવી તેને સળગાવ્યાં એટલે તો પછી જોઈ લ્યો મઝા ! ગરીબ ગામડીઆ કે જેઓએ કદી અગ્નિજ દીકો નહોતો. એઓને આ નવીન પદાર્થ જોઈ બહુજ આશ્ચર્ય થયું. પેલા માણસે હવે તેમને આ લાકડી લઈને ગુફામાં જઈ, રાક્ષસને કાન પકડીને બહાર ખેંચી લાવવાનું કહ્યું, પણ જેને અગ્નિનું જ્ઞાન નથી એવા લોકો માનેજ શાના ? તેઓ કહેવા લાગ્યા : “ વાહ ! એતે કાંઈ સાચું હોય ! અમારા વડીલો કહી ગયા છે, કે એ રાક્ષસનું પૂજન કરો, તો રાક્ષસ નીકળી જશે; અને આવું કરવાનું તો અમારા પૂર્વજોએ કહ્યુંજ નથી તે કેમ થાય ? અમે એમ

નહિ કરીએ; એ મનાય તેવુંજ નથી. ”

પેલા માણસે જરા વિશેષ સમજાવીને કહ્યું: “ ભાઈઓ, તમે આ સળગતી લાકડીને લઈને અંદર જઈને જુવો તો ખરા; પહેલેથીજ શા માટે આમ હઠ કરો છો, બહુ સમજાવ્યા પછી તેઓએ એમ કરવાનું ધ્યાનમાં લીધું ને એ લાકડી હાથમાં લઈ ધીમે ધીમે ગુફામાં દાખલ થયા. દીવો લઈને તેઓ બધે ફરવા માંડ્યા, ખૂણાખોચરામાં જોયું પણ રાક્ષસ મળેજ આંધી ? તપાસી તપાસીને જોઈ વળ્યા પણ અંધારાનો નાશ થતાં બહેમરૂપી રાક્ષસ રહ્યોજ નહિ. ”

આવીજ રીતે તમારી અંતઃકરણ ગુફામાં અજ્ઞાન એ અંધકાર-રૂપી રાક્ષસ છે, અને એજ દુઃખ અને ભીતિ ઉત્પન્ન કરે છે; તમારો સંસાર તેથીજ નરકનિવાસ બને છે. આવીજ રીતે સર્વ પ્રકારની ચિન્તા, દુઃખ, આધિ, ઉપાધિ, એ બધું તમારા અંતઃકરણમાં ભરેલા અજ્ઞાનમાંજ છે. તમને કોઈ ગાળ ભાંડે કે તમારું અપમાન કરે, એને જો તમારા અંતઃકરણમાં સ્થાન આપો તોજ તમને તેથી દુઃખ ઉત્પન્ન થશે. તે બાહ્યશબ્દોને, અપમાનોને હૃદયમાં નહિ ધારણ કરો, તો એના તમારા હૃદયપર જરાએ અસર નહિ થાય. રામ કદી પણ બાહ્ય પ્રસંગોની પરવાજ કરતો નથી. માર્ગમાં ચાલતાં પણ તેનાપર ધણા લોકો પ્રતિઠૂળ ટીકાઓ કરે છે, પણ જ્યાં સુધી એ શબ્દોને-ટીકાને સાચી માનીને તેને હૃદયમાં સ્થાન આપીએ નહિ, ત્યાં સુધી એથી કશુંએ થવાનું નથી.

વેદાન્તદષ્ટિએ તો સાક્ષાત્કાર પામેલા સ્થિતિપ્રજ્ઞ મનુષ્યની સ્થિતિ એવી હોય છે કે તેની ખુદ્ધિમાં કશા બહારના વ્યાપારથી ભંગ પડતો નથી. આવા પ્રજ્ઞ પુરુષની વૃત્તિઓનો કદી પણ વિક્ષેપ થતો નથી.

આત્માનું-ઈશ્વરનું નિરંતર ધ્યાન ધરો. તમારા નિન્દકો અને ટીકાકારો પ્રત્યે દયા લાવો. નિન્દાથી તમારું અપમાન કે

અધોગતિ થાય છે. એમ કદી પણ ન માનો. કેવળ આત્મામાં—ઈશ્વરમાં જ લીન રહો. અન્ય સર્વ અજ્ઞાન—અધિકાર છે. એ તમારા અંતઃકરણના અજ્ઞાનતિમિરને લીધેજ બહારનું નરક ઉત્પન્ન થાય છે. આ અજ્ઞાન તિમિરને દૂર કરવા માટે તમે અન્ય ગમે તેટલા ઉપાયો કરશો તે સર્વ વ્યર્થજ નવાના છે.

જ્યાં સુધી તમે પોતેજ તમારા અંતઃકરણનું અજ્ઞાન દૂર કરવાનો પ્રયત્ન નહિ કરો, ત્યાં સુધી તેત્રીશકોટિ ક્રાંધસ્થ આ જગતમાં અવતાર લેશે તો પણ તે વ્યર્થજ છે. બીજાંપર અવલંબન રાખીને ન બેસી રહો. માત્ર કોઈ દેવળ કે મંદિરમાં જઈ ક્રાંધસ્થ, કૃષ્ણ અથવા બીજા આરાધ્ય દેવતાની ઉપર ઉપરથી સ્તુતિ કે નમસ્કાર કરવાથીજ કાંઈ સાઈં પરિણામ આવવાનું નથી. આવું તમારી મરજીમાં આવે તેટલું અજ્ઞાની બનવો, પણ જરાએ ફાયદો નહિ થાય. અધારાનો તો પ્રકાશજ માત્ર ઉપાય છે; તે મહા અજ્ઞાન અને દુઃખ માત્રનો ઉપાય તમારા આત્મા—ઈશ્વર—નું યથાર્થ જ્ઞાન અને તેમાં સાચી શ્રદ્ધા એજ છે. બસ એજ એક ઉપાય છે; નાન્યઃ પંથા વિદ્યતેડયનાય ।

સજ્જનો અને સત્તારીના સ્વરૂપમાં બિરાજમાન પરમાત્મા—નિઝાત્મન્ ! આ વિદ્યમાન શરીરમાં અસ્તિત્વરૂપે સ્થિત રહેલ સચ્ચિદાનંદ આત્મન્ ! પ્રકાશ અથવા જ્ઞાન એટલે સત્યનો એટલો બધો અનુભવ કરવો કે જેથી સર્વ મિથ્યા બાહ્ય પદાર્થોનાં મિથ્યા નામ રૂપનો ભાવજ શમી જાય; એટલે કે અંતર બાહ્ય અંતરસ્થ ઈશ્વરત્વનુંજ દર્શન થાય.

સત્યના—પ્રકાશના પ્રત્યક્ષ અનુભવથી આ વસ્તુમાત્ર પારદર્શક બની જાય છે; સર્વનામ રૂપ શમી જાય છે. જ્ઞાની કે અનુભવી પુરુષની સામે ગમે તે વસ્તુ પ્રતીત થાય, તો પણ એ તો તેમાં આત્મદર્શનજ પામે છે. એની દૃષ્ટિમાં નામ રૂપાકાર વ્યક્તિ કે આકૃતિ તો આયા છે, બ્રમણ છે; એજ અધિકાર છે; એજ અજ્ઞાન છે. એજ

દુઃખનું મૂળ છે. સત્ય—આત્મા અથવા ઈશ્વરનું જ કેવલ સર્વત્ર દર્શન પામવું એનું નામ જ અજ્ઞાનનું નિર્મૂળ થવું;—સર્વ પ્રકારની ચિન્તા અને ભીતિમાંથી મુક્ત થવું.

અહા ! પ્રિય ઈશ્વર મૂર્તિ ! નિજાત્મ રૂપો ! ઝો મારાં બહાલાં પ્રિયતમ ! અન્યની દૃષ્ટિમાં દેખાતા શત્રુઓ, તે પણ બધાં મારા આત્માનાં જ સ્વરૂપો છે; તેમજ મિત્ર કે સ્નેહી સંબંધીરૂપે ભાસતી વ્યક્તિઓ પણ મારાં આત્મરૂપો જ છે. ક્ષુદ્ર જીવ કે અહંભાવની ઉપાધિવાળા શરીરને ન જોતાં, જે પ્રકાશ તમારા પોતામાં રહેલો છે તેની જ સહાયતાથી અન્ય શરીરોમાં પણ પ્રકાશ—જ્ઞાન—આત્મદર્શન કરતાં શીખો. મારા સચ્ચિદાનંદ સ્વરૂપ આત્માનું ખીજું નામ પરમેશ્વર—પ્રભુ છે. એ “ હું ” શિવોઽહમ્ સર્વત્ર સર્વકાલ છું. એ શિવોઽહમ્નો સાક્ષાત્કાર કરો એટલે સઘળા ભેદભાવ, મતમતાંતર, નાનાત્વ, દુઃખ તથા વિદ્વેના સમૂહ નાશ પામશે. અહા, કેવું અદ્ભુત દર્શન થાય છે ! કેવું સુંદર સત્ય ! એ અવર્ણનીય છે ! અનિર્વચનીય છે ! એ તો અનુભવની જ વાર્તા છે ! જે તમને કેવળ એ જ પ્રાપ્ત કરવાની ઇચ્છા થાય—ઉત્કટ જિજ્ઞાસા ઉદ્ભવે તો તમે પણ જરૂર જરૂર તેને પ્રાપ્ત કરી શકશો. અહા, કેવું સૌભાગ્ય !

ખગોળવિદ્યાનો અભ્યાસ કરતાં જ્યારે પરસ્પર ગ્રહ કે તારા-મંડળનું અંતર માપીએ છીએ ત્યારે આપણને માલૂમ પડે છે કે આ પૃથ્વી તો માત્ર અતિ સ્વલ્પખિન્દુ જ છે. એવી જ રીતે જ્યારે સત્યનો સાક્ષાત્કાર થાય છે, જ્ઞાનના જ્ઞાનનું સ્વરૂપ સમજાય છે, સૂર્યોના સૂર્ય, દેવોના દેવ નિજાનંદ આત્માનો, અનુભવ થાય છે, ત્યારે આ જ્યોતિષીઓનાં તારામંડળ ને ગ્રહો, આ ભવ્ય ભાસતી આકાશમંડા એ બધું શૂન્યવત્ ભાસે છે; જ્યારે એ સત્યનો અનુભવ કરતા હો, ત્યારે તો આ ઘોઘટ જેવા જમતલી જંજળનાં

દુઃખોનો ભાસ માત્ર પણ જ્ઞાનો થાય ?

જેમ મહાન તારામંડળની પાસે આ પૃથ્વી બિચારી કાંઈ વિસા-
તમાં નથી; તેમજ આ સૂર્યોના સૂર્ય, પ્રકાશોના પ્રકાશ-મારા સત્ય
સ્વરૂપ આત્માની પાસે આ બિચારી સાંસારિક ઉપાધિઓ, દુઃખો અને
ચિન્તાઓ કશીજ વિસાતમાં નથી. સૂર્ય સમીપ અંધકારને અવકાશજ
નથી તેમ તેના આગળ તેનું અસ્તિત્વજ નથી.

સત્યનો સાક્ષાત્કાર કરો; અનુભવ કરો; એ પ્રમાણે સર્વોગ સુખ-
મય જીવન જીવો; અને જ્યારે એ પરિપૂર્ણ આનંદ પ્રાપ્ત થાય, ત્યારે
તમને કોઈ ચલાયમાન કરી શકશે નહિ. ભલે લાખો સૂર્યોના પ્રલય
થઈ જાય ! ભલે કરોડો ચંદ્રમા ઓગળી જાય, પણ અનુભવીની
સ્થિતપ્રજ્ઞની વૃત્તિમાં-અચલ શાંતિમાં કોઈ પણ ભંગ પાડી શકશે નહિ;
એને કોણ હાનિ પહોંચાડી શકે ? એને કયો પદાર્થ દુઃખ ઉત્પન્ન કરાવે ?

અહા ! પણ અદ્ભુત આશ્ચર્ય છે કે આવા દેદીપ્યમાન-મહાન,
અનન્ત, નિશ્ચયથી પૂર્ણ-આત્માનું લોક અજ્ઞાનને લીધેજ દુર્લક્ષ્ય કરે છે !

અનન્ત સૂર્ય તમારાં નેત્રોના અજ્ઞાનમય આવરણને લીધેજ
ઠંકાઈ ગયેલો છે. આવો અદ્ભુત સત્ય સ્વરૂપ આત્મા માત્ર આટલા
થોડા અજ્ઞાનને લીધેજ આવૃત રહેલો છે. એ દુર્બળતા ભર્યું અને અશક્તિ-
વર્ધક અજ્ઞાન દૂર કરો; “ હું પરમાત્મા-જ્યોતિર્જ્યોતિ ! અવર્ણનીય,
અવાચ્ય સર્વસ્વ છું ” એમ અનુભવો. “ અહં બ્રહ્માસ્મિ; અહં બ્રહ્માસ્મિ ”
અહા, જ્યારે તમે એ સત્યનો અનુભવ કરો છો ત્યારે સર્વ કેવું સરલ
અને સુધટ બની જાય છે !

અહીં ઇતિહાસનાં કે મહાત્માનાં દષ્ટાંત આપીને રામ સિદ્ધ કરતો
નથી પણ અનુભવીનીજ વાતો કરે છે અને કહે છે કે તમે પણ તેજ
છો. તત્ત્વમસિ; તત્ત્વમસિ.

રામ કહે છે કે જ્યારે આપણે સત્યનો-ઈશ્વરનો અનુભવ કરીએ

છીએ ત્યારે આ જગત્ તો સ્વર્ગસમું બની જાય છે. ત્યાં શત્રુ, મિત્ર, રનેહી, સંબંધી, ચિન્તા, ભય, ઉપાધિ, દુઃખ કશુંએ રહેતુંજ નથી.

પૃથ્વીની સપાટીપર ઉભા રહીને દષ્ટિ ફેંકીએ તો એક ધર બીજા ધર કરતાં ઉંચું માલૂમ પડે છે, કોઇ વૃક્ષ બીજા વૃક્ષ કરતાં દૂર દેખાય છે, પણ જ્યારે ઉંચી ટેકરીપર ચઢીને જોઇએ છીએ તો એ મકાન, વૃક્ષ, માર્ગ વગેરે બધું જેમ હોય તેમજ જણાઇ આવે છે. એવીજ રીતે આધ્યાત્મિક વૈભવના શિખરપર ચઢીને બધી વસ્તુઓ તપાસો, આત્માનો અનુભવ કરો અને અંતરસ્થ સત્યનો સાક્ષાત્કાર કરો એટલે શત્રુ, મિત્ર, શુભેચ્છક કે નિંદકનો ભેદભાવ રહેતોજ નથી. આ ભેદભાવદષ્ટિજ સર્વ પ્રકારની ચિન્તા અશાંતિનું મૂળ છે; એથી પર પહોંચો એટલે સત્ય તે સત્યસ્વરૂપમાં અનુભવાશે, અને સર્વ ભેદભાવ નાશ પામશે. વેદાન્ત આને એકત્વ કહે છે. ઇશ્વરજ પરમ સત્ય છે; જગત્ કે સંસાર તો માત્ર માયા-બ્રમણ છે. એટલા માટે આત્માનો-સત્યનો એક પ્રકારે અનુભવ કરો કે આ જગત્ અસત્ય લાગે અને ઇશ્વર-અંતર્યામીજ સત્ય ભાસમાન થાય. અહા ! તમે તમારા કોઇ સંબંધી કે મિત્ર-બંધુમાં સર્વની પેઠે ઇશ્વરજ ખરી રીતે રહેલો છે, એમ સમજી શકતા હો તો પછી, તેને બાઈ, મિત્ર ઇતિ સંજ્ઞા આપીને સંબોધો છો તે કેવો મહાન્ અપરાધ કરો છો ! એમ કરવાથી તમે અંદરની પ્રભુતાની હત્યા કરો છો ?

માતૃહત્યા, સ્ત્રીહત્યા, મનુષ્યહત્યા, આવી અનેક પ્રકારની હત્યાઓ ધર્મશાસ્ત્રોમાં પ્રચલિત છે; પણ મનુષ્યમાં-અરે પ્રત્યેક પ્રાણી પદાર્થમાં ઇશ્વરદર્શન ન કરવાથી તો તમે દેવહત્યા-ઇશ્વરહત્યા કરો છો. માતા, પિતા, કે બાઈ બાંડુમાં ખરી રીતે જે પોતેજ રહેલો છે. બીજું કશું છેજ નહિ તો પછી તે પ્રભુનુંજ દર્શન ન પામતાં, તમે તેને તેનું નામ આપીને સંબોધન કરો છો, ત્યારે તે અંતરસ્થ સત્ય પ્રભુતાની

હત્યાજ થાય છે. આમ કરવામાં શરીર અને બાહ્ય નામરૂપને તમે એટલું બહુ સ્થૂંચ માની લ્યો છો કે ઈશ્વરભાવનું છેક વિસ્મરણ થાય છે, એટલે તમે સ્વાભાવિકજ અધોગત થાઓ છો. જ્યારે જ્યારે તમે આવી રીતે અંતર્યામીનો નાશ કરો છો ત્યારે તમે તમારો પોતાનો ઉચ્છેદ કરી નાખો છો.

આવી રીતે ઈશ્વરની હત્યા કરવી એ અજ્ઞાન છે, અને એ અજ્ઞાનજ દુઃખનું મૂળ છે. ભેડો જે એ સત્યને વ્યવહારમાં નહિ મૂકે તો એ સત્ય માત્ર સ્વપ્નજ રહેશે. પણ તમે એનો અનુભવ કરશો તો આ જગત્ ચમત્કૃત થઇ જશે. સર્વ સત્તાઓ અને સિદ્ધિઓ તમારી દાસીઓ બની જશે; સર્વ ગ્રહમંડળ, સૂર્ય તથા ચંદ્રમા તમારા આજ્ઞાધીન-દાસ થઇ રહેશે. આ અનુભવ તમને અવિરત પ્રયત્ન અને પ્રયોગ પછી સ્વતઃ પ્રાપ્ત થશેજ થશે.

જે મનુષ્ય સતત ઈશ્વર સાક્ષાત્કારમાં નિમગ્ન રહે છે અને જે સર્વની સાથે એકતા અનુભવે છે તેજ સુખી છે.

એક સંસ્કૃત શ્લોકનો ભાવાર્થ એવો છે કે—ગુહામાં સેંકડો વર્ષોથી રહેલા અંધારાને જેમ ગુહામાં પ્રકાશ લાવતાં નીકળી જતાં વાર લાગતી નથી, તેવીજ રીતે મનુષ્યને જ્ઞાન પ્રાપ્ત થતાં એનું જન્માંતર્યંત અજ્ઞાન રહેતું નથી. એના હૃદયમંદિરમાં જ્ઞાનનો પ્રકાશ પડતાં એ સર્વ અજ્ઞાન નિર્મળ થાય છે.

આ વિષયમાં રામનો સ્વતઃ અનુભવ છે કે જ્યારે તેને મળનારા મનુષ્યમાં રામ પ્રભુતાનું દર્શન કરે છે—એટલે કે જ્યારે તે મનુષ્યના શરીરને પ્રભુનું શરીર માની લે છે ત્યારે એ જરાએ દુઃખ પ્રાપ્તો નથી. પણ જ્યારે માત્ર તેઓને શરીરરૂપેજ જુએ છે, અને જ્યારે એના વ્યક્તિત્વ પ્રતિજ દષ્ટિ રાખે છે, ત્યારે રામ પણ સંકટથી ઘેરાઈ જાય છે. આવી રીતે અનેક ઠોકર ખાઇને, અને અનુ-

બલ મેળવીને રામ હજી એટલે તો પ્રજા થયો છે કે સ્વપ્નમાં પણ તે કોઈ વ્યક્તિમાં વ્યક્તિ ન દેખતાં—માત્ર ઈશ્વરનું દર્શન પામે છે. આ સર્વ દેહ મારાજ છે; તમારામાં મારો આત્માજ ઈશ્વર વિરાજમાન છે, એવું રામ સમજે છે અને તમારે પણ તેમજ સમજવું જોઈએ.

મજન કરીને એક પ્રેમધેલો મનુષ્ય હતો. ફારસીકવિઓ તેને આશકજનકની ઉપમા આપે છે. જો કે એના જેટલો કોઈનામાં પ્રેમ નહોતો, છતાં એ પ્રેમ વ્યક્તિ પરત્વેનો—એની માશક માટે હતો અને તેથીજ એ એનું દર્શન ન કરી શક્યો.

રામ કહે છે, કે જો તમે તમારી ઈચ્છાઓને તૃપ્ત કરવા ધારતા હો તો તમારે એથી પર થવું જોઈએ. આ બધા આશકને આ ગુહ્ય ભેદ માલૂમ નહોતો છતાં પણ જગતના પ્રેમીઓને તો એ આદર્શરૂપ પ્રેમી હતો એમ કહેવાય છે. એ ગાંડો બની ગયો હતો, અને નિરાશામાં ને નિરાશામાં એ ગરીબ આશકજનકો પોતાના માબાપનું મકાન છોડી દધને અરણ્યમાં ભટક્યા કરતો હતો. ખીલતા ફૂલને, વહેતી વાયુની લહરીને, દોડતા, ફૂદતા હરિણને, કે અરણ્યના વૃક્ષને—એમ એને જે જે દષ્ટિંગાચર થતું તે સર્વેને એ માશક કહીનેજ સંબોધતો; એ બધામાં એને માશકનું દર્શન થતું. એની વૃત્તિ એવી આર્દ્ર પ્રેમમય થઈ ગઈ હતી કે સર્વત્ર પોતાની માશકનું દર્શન પામીને એણે પદાર્થમાત્રને પોતાની માશકજ બનાવી દીધા હતા. છતાં પણ એનું પ્રેમપાત્ર પાર્થિવ હતું તેથી તેને ઘણું સહન કરવું પડ્યું હતું.

રામ એમ કહે છે, કે તેના પ્રેમનું સામર્થ્યજ તમારે લેવાનું છે; તમે પ્રેમપાત્ર કોઈ પાર્થિવ—ઐહિક ન રાખતાં, ઈશ્વર, આત્માનેજ તમારી માશક બનાવજો. શું સમસ્ત જગત સુખની પાછળ માંડું બનીને તડફડીમાં નથી મારતું? અને સુખ એ ઈશ્વરનો જ રૂપાન્તર

શબ્દ નથી ? એ બિચારાને ઈશ્વરને-એટલે સુખને ક્યાં શોધવું એની ખબર નહોતી. પણ એ મજનૂની પેઠે જે મનુષ્ય વૃક્ષ, લતા, પુષ્પ, પ્રાણી, પદાર્થમાં થાતાની માશૂકનાં-ઈશ્વરનાં દર્શન પામે છે એને ધન્ય છે ! આખરે એક દહાડો તો તે અરણ્યમાં મૂર્છિત થઈને પડ્યો હતો, તેવામાં તેની શોધમાં નીકળેલો તેનો પિતા ત્યાં આવી પહોંચ્યો. ધૂળમાં બેભાન પડેલા મજનૂના શરીરપરથી એણે ધૂળ ખંખેરી નાખી; અને વિખરાઈ ગયેલા વાળને જરા ઠીક કરીને તેને બેઠો કર્યો. દુઃખી પિતાએ ધીમે સ્વરે તેને પૂછ્યું : “ જહાલા બેટા, તું મને ઓળખે છે ? હું તારો પિતા છું.”

બેભાન મજનૂ તાકી રહ્યો; આશકના દિદાર વિના એની દષ્ટિમાં સમસ્ત જગત શૂન્યવત્ થયું હતું. એની તો નસેનસમાંથી એજ ધ્વનિ ફૂટતો હતો કે “ કોણુ પિતા ને કોણુ માતા ? ”

પિતાએ ફરી પૂછ્યું : “ મહારા જહાલા ! હું તારો પિતા છું; તું મને ભૂલીજ ગયો ? ”

થોડું ભાન આવ્યું હોય તેમ તેણે ઉત્તર આપ્યો : “ શું ? પિતા ! દુનિયામાં મારી માશૂકવિના બીજું કોઈ છે ખરું કે ? ”

જહાલાંઓ, સાક્ષાત્કારની પ્રીતિ અને જિજ્ઞાસા આવા મજનૂના ઐહિક પ્રેમપાત્ર તરફના ઇશ્કના જેટલી ઉત્કટ અને પ્રબળ હોવી જોઈએ. પ્રેમની એ ઉચ્ચ ભૂમિકાએ જ્યારે તમે પહોંચશો ત્યારે એટલા બધા ઉન્નત થઈ જશો કે તમારાં પિતા, માતા, પત્ની અને સર્વ સંબંધી સહવાસી જનોમાં ઈશ્વર દર્શન થશે; જ્યારે એમ સંબંધીઓમાં સંબંધીનો અને મનુષ્ય પ્રત્યે મનુષ્યનો ભાવ ન રહેતાં ઈશ્વરભાવજ દઢીબૂત થશે, ત્યારેજ તમે સાક્ષાત્ ઈશ્વર બનશો; ત્યારેજ તમે પરમાત્માનાં દર્શનવડે પરમાત્માનું સ્વરૂપ ધારણ કરી શકશો.

જ્યાંસુધી મજનૂ જીવતો હતો ત્યાંસુધી એ એની માશૂકના દિદાર

નહોતો દેખી શક્યો. એક : કવિ એવું ખ્યાન કરે છે કે મૃત્યુ પછી મજનૂને ખુદાની પાસે લઇ જવામાં આવ્યો હતો, ત્યાં ખુદાએ એને કપકો આપ્યો અને કહેવા માંડ્યું કે “ અરે, મૂખા, તું એ દુનીયાના ચિત્રપર શા માટે એટલો બધો ઇશ્ક રાખતો હતો ? તારી માશ્ક-પરના હજારમા ભાગ જેટલો ઇશ્ક પણ જે તેં મારાપર રાખ્યો હોત, તો હું તને બેહિસ્તનો ફિરિસ્તો બનાવત : ” મજનૂએ જવાબ વાળ્યો કે “અહા ! ખુદા ! મને માફ કરજો; જે તમને મારા ઇશ્કનો ચાહ હતો તો તમેજ મારી માશ્ક કાં ન બન્યા ? જે તમે એ મહ-બ્બતના ભૂખ્યા હતા, તો તમારે મારી લાયલીજ બનવું હતું.” ખરે-ખર પ્રેમની આ અવધિ છે. રામ કહે છે કે તમારે પ્રેમની એટલીજ તીવ્રતા રાખવી જોઇએ. આત્માને-ઈશ્વરને તમારી માશ્ક બનાવી તેના પ્રત્યે એવોજ અત્યુત્કટ પ્રેમ કરવો જોઇએ. મજનૂના જેટલો પ્રેમ રાખી, માશ્ક આત્માના સિવાય બીજી બધી ચીજોને ભૂલી જવી જોઇએ.

ધણાને આવા આગસુ વિચારો પણ આવતા હશે કે “ અમે અમારી વર્તમાન સ્થિતિમાં સુખી છીએ.” પણ રામ કહે છે કે તમે તમારી જાતને સુખી માનતા હશે છતાં, એ દુઃખમાંજ સુખપ્રુદ્ધિ તમે કરી બેઠેલા છો. તમારું લક્ષ્ય તો એ પ્રેમજ છે અને તેથી પછી માર્ગમાં શા માટે વ્યર્થ સમય ગુમાવવો ? બહેલું મોડું તમારે એક દિવસ તો આવા પ્રેમધેલા બનવુંજ જોઇશે, ઈશ્વરનાં દર્શનની ઉત્કટ જિજ્ઞાસા તો ઉત્પન્ન થવાનીજ તો પછી રસ્તામાં દુઃખરૂપી કીચડમાં શા માટે હેરાન થાઓ છો ? ખડખડ થતી બળદગાડીમાં હેરાન ન થતાં, આવી આરામવાળી રેલ્વે-મોટરગાડીમાં શા માટે નથી ચડી બેસતા ? અરે તેથી પણ વિશેષ બની શકે તેવું છે : વિમાનમાં પણ ઉડી શકાય છે, અને પાંખો પણ ધારણ કરી શકાય છે; માટે માર્ગમાં ન અથડાશો.

તમારાં નિત્યનાં કર્મ અને વસ્તુસ્થિતિનું નિરીક્ષણ કરતા રહેશો તો માલુમ પડશે કે પ્રકૃતિનો નિયમજ એવો છે કે તમારે એજ લક્ષ્ય લેવું પડશે. જ્યારે એકાદ મનુષ્ય ગંભીર, શાંત અને સ્વસ્થ હોય છે, અને એ ઉત્તમ સ્થિતિ જોટલો સમય સચવાઈ રહે છે, ત્યારે એને સહજજ કાંઈ ઉત્તમ વાર્તાજ સંભળાય છે. એને ઉત્તમ પ્રસંગોજ પ્રાપ્ત થાય છે. એમાં જરાએ શક કે અપવાદ રહેતોજ નથી.

એવા એકતાલમાં રહેતાં એ શાંત ગંભીર સ્થિતિનો અનુભવ કરતાં તમને અનુભવ થશે કે તમને આનંદિત કરવા તમારો કોઈ સ્નેહી કે પ્રેમી ઉપસ્થિત થવાનોજ. આવી સ્થિતિમાં કોઈ સામાન્ય પુરુષ અભિમાનમાં આવી જઈને કાંઈ સાધારણ વસ્તુની ઇચ્છા કરે તો તે પણ તેને આવી મળે છે, પણ જે તે એ ઐહિક પદાર્થની વાસના હૃદયમાં દહીભૂત કરે છે, અને એમાં આસક્ત થઈ જાય છે તો નિઃસંદેહ એ વસ્તુમાં કાંઈ પરિવર્તન થઈ જશે; અથવા તો કાંઈ અદ્ભુત અન્ય ખીનાજ બની જશે. પ્રકૃતિના આવા શિક્ષારૂપ નિયમનું કોઈ પણ ઉલ્લંઘન કરી શકતું નથી.

ગ્રંથોમાં કે શાસ્ત્રોમાં કદાપિ એનું વર્ણન ન હોય તેથી શું થયું ! એ નિયમ તો નિયમરૂપે સર્વદા વર્તમાન છે. આવી રીતે જ્યારે તમે કોઈ વસ્તુમાં આસક્તિ રાખો છો, એ પદાર્થમાં મોહ રાખી બેસો છો ત્યારે કોઈ અદ્ભુત પ્રસંગદ્વારા, તમારી મોહની વસ્તુનો લોપ થઈ જાય છે; અને તેને બદલે તમારા ભાગ્યમાં તો શોક, ખેદ, અને અધોગતિજ રહી જાય છે; આમ આ નિયમમાં બંને અનુભવ થાય છે. આવી અધોગત, દુઃખી સ્થિતિ પ્રાપ્ત થાય છે એટલે કેટલાક લોક પોતાની પરિસ્થિતિનો દોષ કાઢવા મંડી પડે છે; એવા લોકોને દુઃખમાં ઉત્તરોત્તર વૃદ્ધિજ થતી જાય છે; અને આખરે રહીને એવુંજ બોલવું પડે છે કે “અરે દુઃખનો તો વરસાદજ વરસે છે.”

એકવારના દુઃખના અનુભવથી જે લોકો પોતાના ચિત્તની સમાનતા પાછી નથી મેળવી લેતા, અને અન્યના કે વસ્તુસ્થિતિના દોષ કાઢી નિન્દા અને ટીકા કર્યા કરે છે, તેમજ તણખલાં સોઝા કરે છે તેમને માટે તો અદ્યત્ત આવી રીતે દોષના ફળમાં દુઃખોનો વરસાદજ વરસે છે. પણ જેઓ એકાદ દુઃખના અનુભવથી થોડા સમયમાંજ પોતાનો દોષ સુધારી લે છે, તેઓના મનની સ્થિતિ એવી કિચ્ચ થાય છે કે તેઓ બહુ અલ્પ સમયમાં વિશેષ બળ પ્રાપ્ત કરી લે છે.

ત્યાર પછી શાન્તિની સ્થિતિ, ધૃષ્ટિર શરણાગતિ, નિષ્કામભાવના, અને ચિત્તની સમતા પ્રાપ્ત થાય છે; દુઃખનાં વાદળ દૂર થઈ શાંતિનો સમીર વાય છે. પણ વળી તેઓ વિપથ જાય છે; અને દુઃખનો વરસાદ વરસતાં, અને આમ દુઃખનો અનુભવ લેતાં લેતાં તેમનામાં ધર્મની ભાવના જન્યુત થતી જાય છે: ધર્મ ભાવનાની જન્યુતિ આપ-ત્તિમાંથીજ ઉત્પન્ન થાય છે તે વાસ્તવિક સત્ય છે.

આમ તમારા આયુષ્યમાં દિવસ પછી રાત્રિ અને રાત્રિ પછી દિવસ આવ્યાજ કરે છે. દુઃખની રાત્રિ વીત્યા પછી સુખનું પ્રભાત, અને સુખના પ્રભાત પછી દુઃખની રાત્રિ એમ અનુભવની માળા ચાલુજ છે. જ્યાં સુધી તમે બાહ્ય આકૃતિમાં આસક્તિ રાખતા હશો ત્યાં સુધી આવી સુખ-દુઃખની ઘટમાળ ચાલ્યાંજ કરવાની. આત્મી આન્તર ઘટમાળની યોજનાનું રહસ્ય તમે સમજો છો? એતો મુખ્ય ઉદ્દેશ તમને તમારા અંતર્યામી સૂર્યનારાયણ-આત્માનો સાક્ષાત્કાર કરાવવાનો છે.

પૃથ્વીપર દિવસ અને રાત્રિ છે પણ સૂર્યમાં તો તેનો અભાવજ છે. સૂર્યની આસપાસ પૃથ્વીની પ્રદક્ષિણાનેલીધેજ દિવસ અને રાત્રિ બને છે, પણ સૂર્યમાં પોતામાં આવાં રાત્રિ કે દિવસ કશુંજ નથી; ત્યાં તો સર્વદા પ્રભુપ્રકાશ આત્મરશ્મિ પ્રકાશિતજ છે.

આપણા અંતર્યામી આત્મરવિનો સાક્ષાત્કાર કરાવવો એજ આપત્તિ, ચિન્તા અને દુઃખનો મુખ્ય ઉદ્દેશ હોય છે. તમારે સૂર્યોનો સૂર્ય, જ્યોતિષાંજ્યોતિઃ ને તમારા અંતઃકરણમાં જ્વલંત કરવાનો છે, એમ એ બધાં સૂચના કરે છે. જ્યારે તમે એનો અનુભવ કરો છો; ત્યારે તમે આ સાંસારિક સુખ-દુઃખ અને ચડતી-પડતીની પર છો, એ સર્વથી તમે પર પહોંચી જાઓ છો.

હવે આ સુખ-દુઃખ આત્મરવિનો સાક્ષાત્કાર કેવી રીતે કરાવે છે એ આપણે તપાસીએ. પહેલાં તો જ્યારે આપણને સુખ પ્રાપ્ત થાય છે ત્યારે આપણે હંમેશાં પ્રભુતામાં એકતાલ થઈ ગયા હોઈએ છીએ. ઈશ્વરમાં લીનતા પામી ચૂક્યા હોઈએ છીએ. તેવીજ રીતે માયાવી જડ પદાર્થોમાં આસક્તિ થવાથી દુઃખ અને આપત્તિ આવી પડે છે. આ બોધ તમને દુઃખમાંથી મળે છે. જડવસ્તુ નામરૂપે ક્ષણભંગુર છે, અને એમાંથી દુઃખનીજ ઉત્પત્તિ થાય છે; એ ક્ષણિક સુખનો અનુભવ પરિણામે દુઃખજ પેદા કરે છે; જગતના ઇતિહાસમાંથી પણ એ આધ્યાત્મિક નિયમનાં અનેક ઉદાહરણ મળી શકે એમ છે. શેક્સપિયરના “વેનીસનો વેપારી” (Merchant of Venice) એ નામના નાટકમાં જ્યાંસુધી પોર્શિયાના દેહમાં એસેનિયોની આસક્તિ હતી, ત્યાંસુધી તે સુખી નહોતો. પણ ટોપલીઓનો નીવેડો કર્યા પછી એને અવર્ણનીય શાંત સ્થિતિ પ્રાપ્ત થઈ હતી; અને ત્યારેજ તેને સુખ પ્રાપ્ત થયું. નાટકમાં આવું દિવ્ય રહસ્ય નથી જણાતું, છતાં જો તમે દીર્ઘદષ્ટિથી વિચાર કરી જોશો તો જણાશે કે જ્યારે તેણે પ્રભુનો આશ્રય લીધો હતો ત્યારે તે વિજયી નીવડ્યો હતો. શેક્સપિયરના લક્ષમાં પણ આ વાત નથી આવી. કવિઓ જો કે આ વાતને ઘણીવાર નથી સમજતા, પણ આ એક અદ્ભુત સત્ય છે. સર્વ સુખોતું એ રહસ્ય છે કે તમારે ઈશ્વરનો-આત્માનો અનુભવ

કરવો જોઈએ. સમસ્ત પ્રકૃતિ અને વિશ્વ સાથે તમારે એકતા માનવી જોઈએ. દુઃખોમાંથી એ સહજોધ લેવાનો છે કે જગતના પદાર્થોમાં જરાએ આસક્તિ ન રાખવી જોઈએ, અને તેને અસત્ય માનવા જોઈએ. વસ્તુની અંતર્ગત નિવાસ કરતા અંતર્યામી આત્માનો-ઈશ્વરનો તમારે ઉચ્છેદ ન કરવો જોઈએ. નામ-રૂપને સત્ય માનીને ઇશ્વરનું વિસ્મરણ નજ કરવું જોઈએ. સર્વ પ્રકારનાં સુખ-દુઃખો તમને વેદાન્તનુંજ શિક્ષણ આપે છે. બધા લોકો આ રહસ્ય સમજતા નથી તેથી કાંઈ નિયમ ખોટો છે એમ નહિ કહેવાશે. જગત એટલા માટેજ દુઃખી છે કે તે સત્યને સમજતું નથી. એ સત્યનો અનુભવ કરવાથીજ સુખી થવાય તેમ છે.

અમેરિકાની પેઠે હિંદુસ્તાનમાં માટીનાં વાસણ બનાવવાનાં યંત્ર નથી. ત્યાં કુંભાર માટીનાં વાસણો બનાવવા માટે માટીને પગથી ખૂંદે છે. વાસણ તૈયાર થયા પછી અંદર કાંઈ આધાર રાખી બહારથી તેને ટપલાવડે ટીપી ટીપીને સુંદર આકાર બનાવે છે.

એવીજ રીતે તે બહારનો ટપલો ટીપવાની દુઃખરૂપ ક્રિયા તે તમારી ઉત્પત્તિ માટે છે અને ઇશ્વરના અંતરમાં સાક્ષાત્કાર કરવો તે અંદરનો આધાર છે. દુઃખ એ બહારના ટકોરા છે ને સુખ એ અંતરનો આશ્રય છે. સુખ-દુઃખના સંમેલનથીજ ચારિત્ર બધાય છે. પ્રકૃતિનો નિયમ છે કે તમારે હરકોઈ રીતે ઇશ્વરનો સાક્ષાત્કાર કરવોજ પડશે અને એ અનુભવ નહિ કરો ત્યાં સુધી ફટકાપર ફટકા ને લાતપર લાત પડ્યાજ કરવાની. જો એ દુઃખમાંથી બચવું હોય તો કૃપા કરીને આત્માનો-બ્રહ્મનોજ સાક્ષાત્કાર કરો.

હું રામ છું કેવો સુખી કહી કેણુ એ શકશે અહા !

અતિ શાંત, સ્વસ્થ, વિશુદ્ધ ને નિર્લેપ ગંભીર સર્વદા;

મુજ નિત્ય આત્માનંદમાં કદી કાંઈ ના ક્ષતિ પહોંચતી,
 એ સ્વાનુભવનાં વર્ણનો વાણી કદી ન વદી શકી.
 અહિં, ત્યાં, બધે, પણ ક્યાં? અરે જ્યાં “ક્યાં” છે ઉડી ગયું ?
 હમણાં, સદા, કદી, કોઇદી, ક્યારે અહા “ક્યારે” શમ્યું.
 આ, તે, અને શું, કોણ, એવા ભેદ “કોણ” શમ્યે મયા;
 પહેલું, પછી, વચમાં, ઉચે, “કયમ” ભેદ પાર ગયે રહ્યા.
 કદી એક, પાંચ, પચીસ, સો, સૌ એમ સંખ્યા શી ખણું ?
 જે કર્મ, કર્તા, જ્ઞાન, જ્ઞાતા, જ્ઞેય, એ શું વર્ણવું ?
 છે ને હતું, ને કે’ થશે, એ રૂપ એકજ શબ્દનાં;
 આનંદધન આત્મા “હું” “તું” “તે” ભેદ હાવાં ના કશાં.

એજ સચ્ચિદાનંદ આત્મા—અને એમ છતાં એ અવર્ણનીય !
 એજ તમે છો; તત્ત્વમસિ !

એ સત્યનો અનુભવ કરો; લોકો આવીને રામના શરીરની પૂજા
 કરે છે, ત્યારે રામને બહુ લાગી આવે છે. દ્રવ્ય કે ખુશામતથી પ્રાપ્ત
 થતા આનંદ કરતાં અંતર્યામીથી ઉત્પન્ન થતા નિર્વિષયી આનંદનો
 રામમાં ભંડાર ભર્યો છે.

મારું સુખ અવર્ણનીય અને અનવધિ છે. અંતરના દિવ્ય નિર્ઝ-
 રના આનંદનો પ્રવાહ એટલો અખૂટ છે કે, રામને તમારાં નામરૂપ,
 કીર્તિ કે દ્રવ્યના આનંદમાંથી સુખ મેળવવાની પરવાજ નથી. મારો
 આન્તર આનંદ પરિપૂર્ણ અપરિમિત છે.

હિંદુસ્તાનમાં એક બાઈને નવ પુત્રો હતા. એક વાર એક
 બિહુક—એને ત્યાં બિહા માગવા આવ્યો, અને બિહા મળ્યા પછી
 એણે એ બાઈને આશીર્વાદ આપ્યો કે “માતા, આઠ છોકરાની મા
 થજો.” સાધુએ એ માતાને આઠ છોકરાની મા થવાનો આશીર્વાદ
 આપ્યો એટલે એ બાઈને તો બહુજ માહું લાગ્યું. એ બિચારી એ

સાધુને પગે પડી અને કહ્યું કે મારે નવ છોકરાં તો છે; માટે આપનો આવો આશીર્વાદ નથી જોઈતો. પણ મહાત્માએ વળી આશીર્વાદ આપ્યો કે આઠ છોકરાંની માતા થજે. આસપાસના લોકો પેલી બાઈને ગભરાઈ ગયેલી જોઈને દોડી આવ્યા ને કાસણ પૂછ્યું તો જણાવ્યું કે બાઈને વિશેષ પ્રજા માટે આશીર્વાદ મળતો હતો તે તેને નહોતું મળતું; લોકોને પણ સાચું લાગ્યું કે એ આશીર્વાદ નહિ પણ એક જાતનો શાપજ હતો. આવીજ રીતે રામની અન્દર અવર્ણનીય આનન્દ ભર્યો છે. તમે પણ બધા એ આનન્દનો અનુભવ કરો. એથીજ મોક્ષ મળે છે અને એથી જગતની પાર્થિવ વસ્તુપરની આસક્તિમાંથી મુક્ત થવાય છે.

હિમાલયના કમલની પેઠે દેહને અકલિત, અદૃષ્ટ એકાંતમાં રહેવા દો. એ દેહનો ભલે વધ થઈ જાય; ભલે એને કોઈ કેદમાં નાખે, શળીપર ચઢાવે કે આફ્રિકાના મેદાનમાં ફેંકી દે, છતાં એ આનન્દનો તો જરાએ ભંગ થતોજ નથી. એ સુખનો—એ પરાત્પર અંતરસુખનો અનુભવ કરીને, આ જગતના દંભ, મૂર્ખતા, મોહ અને ઔદાસ્યથી પર પહોંચો. ઈશ્વરોના ઈશ્વર, દેવોના દેવ બનો; તત્ત્વમસિ !

ૐ

ૐ

ૐ



૨—વૈવાહિક જીવન અને મોક્ષ.

(તા. ૧-૨-૧૯૦૩ રવિવારના મધ્યાહ્ન પછી આપેલું વ્યાખ્યાન.)

શું એક વૈવાહિક પુરુષ આત્મસાક્ષાત્કાર કરી શકે ખરો કે ? એવો એક પ્રશ્ન થોડા સમય પહેલાં રામને પૂછવામાં આવ્યો હતો, અને એનો ઉત્તર પણ તેજ સમયે બહુ ખુલાસાથી અપાયો હતો.

એ ઉત્તરમાં વાસનાઓના પ્રકાર સંબંધે વિવેચન થયું હતું. વાસના એ શું છે, મનુષ્યની પ્રકૃતિમાં વિચારોની શું અસર થાય છે અને વાસનાઓ તૃપ્ત થવાથી કેવી રીતે સુખનો આભાસ થાય છે, એવા વિચારોની તે સમયે ચર્ચા થઈ હતી. આ બહુ મહાન અને ગહન પ્રશ્ન છે, અને વળી એવો પ્રશ્ન છે કે જેના ઉપર રામે બહુ સદ્ગતિ વિચાર કર્યો છે: રામનાં એ શોધનોત્તર “synamism of mind” “માનસિક વિકાસજ્ઞાન” નામના પુસ્તકના આકારમાં બહાર પાડવામાં આવશે.

અત્યારે તો નીચે પ્રમાણે પ્રશ્ન આપણી સન્મુખ છે.

પ્રશ્ન:—પોતાનાં પુત્ર કલત્ર અને સ્ત્રી સંબંધીઓની વચમાં રહીને, એટલે કે સંસારનો એક સાધારણ મનુષ્ય સત્યનો—સમ્યક્જ્ઞાનના આત્માનો સાક્ષાત્કાર કરી શકે ?

આપણે પહેલાં આ પ્રશ્નની એકજ બાબત તપાસીએ. વેદાન્ત તો માત્ર આટલુંજ પૂછે છે કે “શું તલવાર તમારા શત્રુઓને મારી શકશે ?” આ પ્રશ્નનો આપણે હકારમાં ઉત્તર આપી શકીએ તો પછી એક સંસારી મનુષ્ય સત્યનો સંપૂર્ણ સાક્ષાત્કાર કરી શકશે કે નહિ; એનો પણ હકારમાંજ ઉત્તર આપી શકાય એમ છે. મારવાની તલવારનો અને કુટુમ્બનાં બંધનોનો આપણે કેવી રીતે ઉપયોગ કરીએ છીએ એના ઉપરજ એનો બધો આધાર રહેલો છે.

એકજ તલવારથી આપણે આપણો પોતાનોજ વધ કરી શકીએ છીએ અને એજ તલવારથી આપણે શત્રુઓના હુમલાઓમાંથી પોતાનું રક્ષણ કરી શકીએ છીએ. એવીજ રીતે કુટુંબનાં બંધનો અને સંબંધોનો દુરુપયોગ કરવાથી મનુષ્ય પોતાનો વિનાશ કરે છે, અથવા પોતાના ઉન્નતિના વિકાસક્રમમાં અવરોધ નાખે છે; અને જો એજ બંધનોનો સદુપયોગ કરે તો તેવડે તે પોતાની ઉન્નતિ સાધે છે, અને અન્તરમાં આત્માનો સાક્ષાત્કાર કરી શકે છે. આવી રીતે સાક્ષાત્કારનો પ્રશ્ન પણ તલવારના પ્રશ્નના જેવોજ છે, અને ઉત્તર પણ સમાનજ છે.

એવીજ રીતે આપણો નિત્યનો આહાર-વિહાર અને કાર્યક્રમનો પણ જો આપણે યોગ્ય ઉપયોગ કરીએ તો તે સર્વ આપણે માટે આરોગ્ય અને સુખના સાધનરૂપ થઈ પડે છે તથા જો તેનો દુરુપયોગ કરીએ તો એજ આહાર-વિહારથી પરિશ્રમ, ઉપાધિ, અને વ્યાધિ ઉત્પન્ન થાય છે.

આવીજ રીતે કુટુંબના સંબંધો પણ આપણને ઉન્નતિના તેમજ અધોગતિના પણ સાધનરૂપ થઈ પડે છે.

એક ભલા માણસની એવી વાર્તા છે કે એને ત્યાં એક બહુ લુચ્ચો અને દુષ્ટ નોકર હતો. એ નોકર બધાં કામ અવળી રીતેજ કરતો હતો. પોતાના શેઠની આજ્ઞાનો તે બહુ અગ્નયજ્ઞ રીતે અમલ કરતો હતો. વસ્તુતઃ એની કામકાજ કરવાની રીતભાત એવી હતી કે ગંભીરમાં ગંભીર માણસને પણ ક્રોધ આવ્યા વિના રહેજ નહિ. આ ભલા શેઠને તો એના કામથી કદી પણ ગુસ્સો નહોતો ચઢતો; ઉલટું એ તો એ નોકરની સાથે બહુ સમ્યક્તાભરી વર્તણૂક રાખતો હતો.

એ શેઠને ત્યાં એક વાર એક મહેમાન આવ્યો. એક દિવસે એ અતિથિએ શેઠને એ નોકરના વિરૂદ્ધ કેટલીએક સલાહ આપી. એના

કામકાજથી એને બહુ કંટાળો આવ્યો અને તેથી નારાજ થઇને એણે શેઠને તેને ખરતરફ કરવાની સલાહ આપી. પણ પેલા શેઠે ઉત્તર આપ્યો:—“આપની સલાહ બહુ કીમતી છે, અને આપે બહુ શુભેચ્છા-પૂર્વક તે આપેલી છે. હું સમજું છું કે આપ મારું હિત ચાહો છો; તેમજ આપ મારા કામકાજ અને ધંધા-રોજગારમાં પણ ફત્તેહ ધર્યો છો અને તેથીજ આવી સલાહ આપો છો. છતાં પણ મારે કહેવું જોઈએ કે હું એ વિષયમાં વધારે સમજું છું. મારું કામકાજ ખરાબ થાય છે, અને મારા વેપારમાં નુકસાન પહોંચે છે એ બધું સારી પેઠે મારા ધ્યાનમાં છે. પણ હું નોકરને એ કારણને લીધેજ રાખું છું. આવા નિમકહરામપણાને લીધેજ હું એને કાઢી નથી મૂકતો. એની ખરાબ વર્તણૂક, એની દુષ્ટ ટેવોને લીધેજ એ મને બહુ બહાલો લાગે છે. એ પાપી, દુષ્ટ અને નિમકહરામ છે એટલા માટેજ એનાપર મને વિશેષ પ્રીતિ ઉત્પન્ન થાય છે.” આવા આશ્ચર્ય ઉત્પન્ન કરે એવા શબ્દોમાં એ શેઠે ઉત્તર આપ્યો.

શેઠે વળી એમ પણ કહ્યું, કે “મારા સહવાસમાં આવેલા મનુષ્યોમાંથી આ એકજ મનુષ્ય એવો છે કે જે મારી આજ્ઞાનું પાલન નથી કરતો. આ એકજ મનુષ્ય એવો છે કે જે બધાં કામકાજ અધૂરાં મૂકે છે, અને બહુજ હલકી અને નુકસાનકારક રીતે બજાવે છે. બાકી જે બીજાં બધાંની સાથે હું પરિચયમાં આવું છું તેઓ બધાં એટલાં તો ભલાં, માયાળુ અને પ્રેમી છે કે મને કદી પણ ગુસ્સે કરી શકતાં નથી. એટલા માટે આ માણસ એક અસાધારણ વ્યક્તિ છે. એ એક જાતના સુગઢળ જેવો છે, અને તેથી મારા આધ્યાત્મિક વિકાસનું એક ઉત્તમ સાધન છે. જેવી રીતે ઘણા લોકો પોતાનું શારીરિક બળ વધારવાને માટે સુગઢળ, પાવડી એવાં સાધનોનો ઉપયોગ કરે છે, તેવીજ રીતે આ મનુષ્ય મારે માટે સુગઢળનું કામ કરે

છે, અને એનાથી માંડે આધ્યાત્મિક શરીર પ્રખળ થાય છે. એ નોકર-દારા હું આધ્યાત્મિક બળ પ્રાપ્ત કરું છું. આ નોકર સાથે એક પ્રકારની મારે કુસ્તી ખેલવી પડે છે અને એનાથી મને શક્તિ મળે છે. આધ્યાત્મવિદ્યાના ઉચ્ચ ગુણો મારામાં કેટલા ખીલ્યા ને કેટલા અ-ધૂરા છે, તેનું જ્ઞાન એનાવડે કરવાનું બની શકે છે, અને એ જ્ઞાનને લીધે એ ન્યૂનતા પૂરવાની મને ચાનક રહ્યા કરે છે.”

રામ તમારું એ વિષયપર ધ્યાન ખેંચે છે કે તમને તમારાં કુટુંબનાં બંધનો અવરોધરૂપ લાગે તો પણ જો એ રસ્તે તમારે મોક્ષ મેળવવોજ હોય તો એનાથી કંટાળી જઈ ગુસ્સે ન થશો; પણ પેલા ભલા શેઠના દૃષ્ટાંતનું અનુકરણ કરજો. વિદ્યા અને ઉપાધિ-ઓનો માનસિક શક્તિ અને સત્તા ખીલવવાનાં સાધનોમાં ઉમેરો કરી લેજો.

ગ્રીસ દેશમાં સોક્રેટીસ નામનો એક મહાન તત્ત્વવેત્તા થઈ ગયો છે. એને એની સ્ત્રી અત્યંત ત્રાસરૂપ હતી. એક દિવસે એ કાંઈ તત્ત્વચિન્તન કરતો હતો, ત્યારે તેની હંમેશની ટેવ પ્રમાણે એ આવી અને બહુજ અઘટિત શબ્દોમાં મરજીમાં આવે તેમ બોલવા લાગી. ગુસ્સે થઈ ગાળો ભાંડવા માંડી, અને આમ કરો ને તેમ કરો કહીને બહુજ પજવવા માંડી. માંડે કહેવું તો સાંભળતા નથી કહીને બિચારા એ તત્ત્વજ્ઞાનીને તેણે ખૂબ પજવ્યો પણ સોક્રેટીસ તો પોતાના ચિન્તવનમાંજ મસ્ત ખેસી રહ્યો. કોઈ પણ પ્રશ્નનું જ્યાંસુધી નિરાકરણ ન થયું હોય ત્યાંસુધી તેને છોડી દેવોજ નહિ એ એનો સિદ્ધાંત હતો. તેની સ્ત્રીએ તો ખરાડા પાડવા માંડ્યા ને તોફાન મચાવ્યું; પણ પેલા ભાઈ સાંભળેજ શા માટે ? છેવટે એ શંખણીએ એક મેલા પાણીનું વાસણ લાવીને એના માથા ઉપર ઉંધું વાળ્યું, સોક્રેટીસને શું આથી ક્રોધ આવ્યો હશે કે ? નહિ; જરાએ નહિ. એણે તો ખડ-

ખડાટ હસીને ઉત્તર આપ્યો: “ વાહ ! વાહ ! આટલો બધો ગડગડાટ થયો ત્યારે વરસાદ તો જરૂર થવોજ જોઈએ. ”

એ સ્ત્રીનો વાણીરૂપી ગડગડાટ તો નિત્ય થતો હતો પણ આજે તો એમાંથી વરસાદ પણ વરસ્યો; આવા મેણાના શબ્દો સંભળાવી સોફ્ટેટિસે તો પાછું પોતાનું તત્ત્વચિન્તન ચાલુ કર્યું.

આ ઉદાહરણમાંથી એ ઉપદેશ લેવાનો છે કે લોકોએ પોતાના સ્વભાવપર કાબૂ મેળવવાની શક્તિ વિષે નિરાશ ન થવું જોઈએ. સોફ્ટેટિસ જેવા એક મનુષ્યે એ શક્તિ પ્રાપ્ત કરી, તો પછી બધા મનુષ્યો પણ એ શક્તિ પ્રાપ્ત કરી શકે, શું આજકાલ પણ એવા મનુષ્યો નથી કે જેઓનો પોતાના સ્વભાવ અને ટેવોપર સંપૂર્ણ સંયમ હોય ? અલબત્ત, એવા ઘણા મનુષ્યો છે, અને તમે પણ અભ્યાસ અને પ્રયત્નથી એવા થઈ શકશો. છોટે ક્યાં જવાનું છે ? વ્યાવહારિક જાન્યતોમાં અત્યંત સહનશીલ એવા કંઈએક માણસો જગતમાં પડેલા છે. પણ ત્યાં આગળ ખામી એટલીજ છે કે સમજણની ન્યૂનતાને લીધે તેમની આસક્તિ બાહ્યપદાર્થોમાંજ દૃઢ થઈ ગયેલી હોય છે અને તેથી સત્ય ઉન્નતિ તેઓ મેળવી શકતા નથી. સદ્ગુણરૂપી રૂપીઓ આપીને આધ્યાત્મિક સત્ય ઉન્નતિરૂપી હીરો મળે છે, તે લેવાને બદલે અજ્ઞાનને લીધે બિચારાઓ કાચના ટુકડા મેળવવામાંજ મચી રહ્યા છે !

જો તમે ધારો તો તમારા કુટુંબનાં બંધનોની સાહાય્યથી પણ સત્યનો સાક્ષાત્કાર કરવાનોજ, પરમાત્માની સાથે એકતા અનુભવવાનો-જ, સર્વની સાથે ઐક્ય માણવાનો, સમસ્ત જગત્ સાથે અભેદાનંદ ભોગવવાનો-અને આત્માનો એ દેવી સાક્ષાત્કાર કરવાનો માર્ગ વિશેષ સરલ કરી શકો તેમ છે.

જગતનાં પ્રત્યેક પુરુષનો મુખ્ય ઉદ્દેશ,—વિકાસક્રમનો અંતિમ હેતુ

એજ છે કે પ્રત્યેકે અંતર્યામીનો સાક્ષાત્કાર અનુભવવો. આ વસ્તુ-સ્થિતિ અને કાલબાધિત આ જીવને ધીમે ધીમે અનુભવ પ્રાપ્ત કરવો જોઈએ અને આખરે ઈશ્વર સાથે અભેદ અનુભવવો જોઈએ. પ્રભુમાં પૂર્ણ તન્મય થવું જોઈએ. દેહ જાય કે રહે, પણ દેહ પાતયામિ વા કાર્ય સાધયામિ એ નિયમ પ્રમાણે આત્મ-સાક્ષાત્કાર કરવો જોઈએ.

આજ ધ્યેય છે. એક સામાન્ય મનુષ્યને પોતાનાં પુત્ર-કલત્ર વિમ્મરૂપ થઈ પડતાં હશે પણ રામ કહે છે કે એ પુત્ર-કલત્ર તમને સાહાયરૂપ થવાં જોઈએ.

પૃથ્વી સૂર્યની આસપાસ ફરે છે. એ પૃથ્વીએ એમ ફરવું જોઈએ. ચંદ્ર એ આ પૃથ્વીનો ઉપગ્રહ છે તેથી એણે એને વળગી રહેવું જોઈએ. તે વખતે પૃથ્વી શું કરે છે? પૃથ્વી તો ચંદ્રને અને ઉપગ્રહોને સાથે લઇનેજ સૂર્યની આસપાસ પ્રદક્ષિણા કર્યા કરે છે.

તેવીજ રીતે આ સજ્જનો અને સન્નારીઓ ! જો તમે સૂર્યોના સૂર્ય-જ્યોતિના જ્યોતિ-પ્રતિ જવાનો માર્ગ ગ્રહણ કર્યો હોય, તો જેવી રીતે પૃથ્વી પોતાના ઉપગ્રહને સાથે રાખે છે તેવી રીતે તમે પણ તમારાં સહવાસીને સાથે રાખો, અને ચંદ્રસમા એ સહવાસીને સહગામી બનાવી સૂર્યોના સૂર્ય-પ્રકાશોના પ્રકાશ આત્મરવિ-એ પ્રતિ જો જવાનો મનમાં નિશ્ચય કર્યો હોય તો એકલા ન જાઓ. આથી કરીને આ તમારા એકજ નાના શરીરને સૂર્યના પ્રકાશ, પ્રભાવ અને જ્ઞાનનો લાભ આપવા કરતાં, એજ સૂર્યના જ્યોતિનો તમારા સહ-ચારીને પણ લાભ લેવા દેજો. એમ કરવાથી એક આત્માનો નહિ, પણ બન્ને આત્માની ઉન્નતિના તમે સાધનરૂપ થઈ પડો છો. એક શરીરદ્વારા કામ કરવા કરતાં અનેક શરીરદ્વારા કામ કરવામાં તમને

સરલતા મળશે. એ બધાં તમારાંજ છે. જેમ તમારું શરીર ઈશ્વરનું છે તેમ એ બધાં શરીર પણ ઈશ્વરનાંજ છે. ઈશ્વરનો મહિમાજ પ્રતિપાદન કરે છે. ત્યારે કોઈ મનુષ્ય કોઈ ઠેકાણે જાય છે ત્યાં પોતાના હાથ, પગ, માથું, આંખ, કાન કે નાકને પાછળ નથી મૂકે જતો. એવીજ રીતે વેદાન્તનો એ ઉપદેશ છે કે જ્યારે તમે સ્વર્ગી જ્ઞાન પ્રાપ્ત કરવા જાઓ છો—એટલે કે સત્યનો સાક્ષાત્કાર કરો છે ત્યારે તમારા અર્ધા શરીરને એ સ્વર્ગીય જ્ઞાન સંપાદનનો લાભ આપવા કરતાં બીજાં બધાં શરીરને સાથે લેતા જશો. તમારાં પુત્રકલત્રનેજ તમારાં શિર, હાથ, પગ ને આંખ કાનની પેઠે સાથે લઈ જવાં જોઈએ. તે પરમાત્મા સાથે એકતા અને અભેદનો સાક્ષાત્કાર કરતા પહેલાં, તમારાં પત્ની અને ગૃહસંસારનાં મનુષ્યો સાથે એકત અનુભવતાં શીખો. જે મનુષ્યે પોતાનાં પુત્રકલત્ર સાથે અભેદાનંદ નથી માણ્યો એ, સર્વની સાથે—“વસુધૈવ કુટુમ્બકમ્” નો આનંદ કેવી રીતે અનુભવી શકે?*

* વિશેષ કરીને જે માણસ જ્યાં ઉભો હોય છે ત્યાંથીજ ઉચે = ઢવાનું તેને ગમતું હોઈને તે પ્રકારનાજ ઈલાજ તે ઈચ્છતો હોય છે, જે ગૃહસ્થાશ્રમીઓ પ્રત્યે તેમને અનુકૂળ પડે તેવો માર્ગ બતાવવાનું, એ તે માર્ગે તેઓ વધુ આગ્રહથી આગળ વધે, તે માટે રામસ્વામીના પેતાનો સ્ત્રી, પુત્ર, ધનાદિનો ત્યાગ અને એકાંતપ્રિયજીવન સાથે સરખવતાં તેમનું આ કથન ઉલટા પ્રકારનું લાગે તેમ છે. પરંતુ સાધારણ રીતે દરેક માણસ પોતે જ્યાં ઉભો હોય ત્યાંથીજ સીધો ઉચે ચઢવા વધારે પસંદ કરતો હોવાથી તેને તેવાજ સીધેસીધો માર્ગ દર્શાવવો, વધુ યોગ્ય હોવાથી અને આ વ્યાખ્યાનના શ્રોતાઓ ગૃહસ્થાશ્રમીઓ હોવાથી તેમને માટે આ ઉપદેશ યોગ્યજ છે. યુદ્ધ અને રામતીર્થ ઇત્યાદિ જેવા દિવ્ય કાટીવાળાઓ તો જગતમાં અપવાદરૂપજ હોઈને તેવાઓ ત્યાજ કેવી અસામાન્ય યોગ્યતા અને હેતુ તથા સિદ્ધાંતો ઉપર યોગ્ય

વેદાન્તના દૃષ્ટિબિન્દુથી સ્વાભાવિક અને સરલ માર્ગ તો એજ છે કે જેઓની સાથે તમારો સંબંધ જોડાયો છે એની સાથેજ એકતા અનુભવવાનો તમારે પ્રારંભ કરવો જોઈએ. તમારાં જે નજદીકનાં સંબંધી અને હૃદયનાં પ્રિયતમ હોય એમાંજ તમારા આત્માનો એકાકાર કરો. તમારા સ્વાર્થોનો એમના સ્વાર્થમાં સમાવેશ કરો. સર્વ શરીરોને એકજ શરીર સાથે જોડાઈ જવા દો. સર્વનો એકજ પ્રવાહ થાય અને એકજ પ્રકારનો આનંદ અનુભવાય એમ કરો અને એવી રીતે ક્રમશઃ ઉન્નતિ પામતાં સર્વ કુટુંબોને તમારાં શરીર અને કુટુંબની પેઠેજ સમજી લ્યો; અને જ્યારે તમે સર્વ શરીરોને તમારા પોતાનાંજ

હોય છે, તે વાત તેમના જેટલી યોગ્યતાએ પહોંચ્યા વિનાના અન્ય માણસોથી સમજી શકાવી અશક્ય છે. એટલુંજ નહિ પણ તેવો ત્યાગ કરનારાઓ પોતે પણ તે સમયે તો તે બાબત ભાગ્યેજ સમજી શકે છે, અને એમ ન સમજ્યા છતાં પણ તે મહાન સત્તામાં તેઓની અડચ શ્રદ્ધા રહેલી હોવાને લીધે તે સત્તાની દિવ્ય પ્રેરણાને તેઓ આંખો મીંચીને આનંદપૂર્વક અધીન થઈ જાય છે. જે ગૃહસ્થ કાટિવાળાને રામે ઉપલેા ઉપદેશ આપ્યો છે, તે કાટિવાળાઓ તો તેમના એ ત્યાગકાર્યને તત્કાળમાં ‘મૂર્ખતા’ કે ‘કાયરતા’ ગણવા જેટલીજ યોગ્યતા ધરાવતા હોય છે. પછી પાછળથી તેમના ત્યાગનાં અસામાન્ય પરિણામો જ્યારે ત્યારે જણાતાં એજ વર્ગ પાછો તેના પગની ધૂળ માથે ચડાવી તેના નામપર આફરીન પણ થઈ જાય છે અને તેટલા માટેજ સામાન્ય જનસમાજની એ સ્તુતિ અને નિંદાને સ્તુતિ નિંદા જગતકીં દોનોંકે શિર ધૂલ એવી ઉપમા તેવાઓએ આપેલી છે. એવી દિવ્ય કાટિવાળો માણસ પોતાના ઉચ્ચ સિદ્ધાંતો અને આચરણપૂર્વક પોતાના ગૃહકુટુંબીઓ વચ્ચે રહે, તો તે તેની પોતાની જાત ઉપરાંત વ્યવહારપ્રિય કુટુંબીજનો માટે ભાનરૂપ અને દુઃખદાયક થઈ પડે એમ હોય છે અને તેથી એટલી હદ સુધીનો અનુભવ કરવા-કરાવવાની જરૂર તેમની દીર્ઘદર્શી બુદ્ધિને હોતી નથી.

અનુભવશો ત્યારે તમે પરમાત્મા સાથે અભેદ અનુભવી શકશો; તમે સર્વને તમારી સાથે ઉન્નત કરી શકશો.

ખ્રિસ્તી લોકોના ધર્મપુસ્તક ખ્યાયબલમાં આપણે એવું વાંચીએ છીએ કે ઈસુખ્રિસ્ત પોતાના જોન નામના શિષ્યને બહુ રહાતો હતો. પણ ઈસુ તો સમસ્ત જગતને રહાતો હતો અને એ વાક્યને આપણે જરા સામાન્ય અર્થસૂચક રીતિમાં ગોઠવીએ તો અર્થ એવો થશે કે શિષ્ય જોનની ઈસુ પ્રતિ અત્યંત ભક્તિ હતી. ઈસુદ્વારા મળતા મોક્ષના રહસ્યના ખ્રિસ્તીસિદ્ધાંતનું આધીજ ગૌરવ હીક સમજી શકાય છે. ક્રિયા, પ્રતિક્રિયા, આધાત અને પ્રત્યાધાત એ સદા સમાન અને વિરુદ્ધ છે. જો ઈસુ એના શિષ્યને રહાતો હતો તો એના શિષ્યની ઈસુપ્રતિ ભક્તિ હોવીજ જોઈએ. જોનની જો ઈસુ તરફ ભક્તિ ન હોત તો ઈસુનો એના પ્રતિ પ્રેમ પણ ન હોત. ઈસુ સાક્ષાત્કાર પામેલ મનુષ્ય હતો, અને પિતા-એટલે સર્વ સાથે એ અભેદ પામી ચૂક્યો હતો. એ એક એવી વ્યક્તિ હતી કે જેનાં મન, બુદ્ધિ, અહંકાર અને સ્વાર્થનો પરમાત્મામાં લય-સંન્યાસ થઈ ગયો હતો.

જોન, પિટર, પોલ, અથવા ખીજે હરકોઈ શિષ્ય કે જેનું જીવન ઈસુના જીવન સાથે ઈસુપ્રતિ ભક્તિદ્વારા સંકલિત થયું છે એને ઈસુની પ્રભુતાનો આનંદ અનુભવવાનો સ્વાભાવિકજ લાભ પ્રાપ્ત થયો છે. કારણ કે પ્રેમ કે સ્નેહ વિના સંબંધ થતોજ નથી.

ધારો કે અહીં એક એવો પદાર્થ પડ્યો છે કે જેમાં વિજળીની અસર છે. હવે એની પાસે કોઈ ખીજે પદાર્થ રાખીશું તો તે એ વિજળીવાળા પદાર્થમાંથી વિજળીની અસર એ નવા પદાર્થમાં સહજ ઉતરી પડશે. એવીજ રીતે એ સમયના ઈસુના શિષ્યોને ઈસુ તરફના પ્રેમને લીધે, ઈસુની પ્રકૃતિનો લાભ મળેલો હોવોજ જોઈએ અને ઈસુએ પોતાનો ઉદ્ધાર કર્યો છે તો આવી રીતે ખીજાઓનો

એના પ્રતિના પ્રેમને લીધે ઉદ્ધાર થવો જોઈએ.

વેદાન્તના નિયમ પ્રમાણે તો જ્યાં સુધી જીવભાવ નથી શમી જતો—જ્યાં સુધી વિશ્વવ્યાપી પ્રેમનું સ્વરૂપ નથી બની જવાતું, ત્યાં સુધી સાક્ષાત્કાર થઈ જ શકતો નથી. એણે સમસ્ત વિશ્વને પોતાનો જ દેહ સમજવો જોઈએ. સત્ય અથવા આત્માનો સાક્ષાત્કાર કરવાની આ પ્રથમ પાયરી છે. એનો અર્થ એ છે કે આપણે સમસ્ત વિશ્વ બનવાનું છે. એ પછી એનાથી પર થવું એ ત્યાર પછીની બીજી પાયરી છે.

તમને સર્વને યાદ હશે કે એક દિવસના વ્યાખ્યાનમાં બે પ્રકારના બ્રમનું વર્ણન કર્યું હતું: એક અંતર્ગત અને બીજો બાહ્ય. અંતર્ગત બ્રમને લીધે મનુષ્યમાં નાનાવિધ વ્યક્તિ ભેદની ભાવના અને પ્રત્યેક વ્યક્તિમાં ઈશ્વરનું દર્શન ન કરી શકવાની અધતા ઉત્પન્ન થાય છે. માનસિક વ્યાધિનું એક સમગ્ર કારણ છે કે જેને લીધે આપણે સમસ્ત વિશ્વના પદાર્થો અને વ્યક્તિઓ સાથે એકતાનો સાક્ષાત્કાર કરી શકતા નથી. બાહ્યબ્રમ એટલે બહારની ભિન્નતા: એટલે નામ રૂપનો ભેદભાવ.

આવી રીતે સંસારી મનુષ્યના આ બંને પ્રકારના બ્રમ દૂર થવા જોઈએ: પ્રથમ પગથીઉં તો એ છે કે સર્વ શરીરોમાં એકતા અનુભવતાં શીખવું જોઈએ. જે મનુષ્યને આ બંને પ્રકારના ભેદ—બ્રમ ભાગી પાડવા છે એને પહેલાં તો પ્રત્યેકના આત્મા બની સમસ્ત વિશ્વ સાથે અભેદ અનુભવવો પડે છે. સમસ્ત જગતના પ્રાણી પદાર્થ, મનુષ્યવર્ગ, કીટક અને પર્વત કે સરિતા કે સમુદ્રના આત્મા—રૂપે જ એણે પોતાના આત્માનો અનુભવ કરવો જોઈએ. સાક્ષાત્કારની આ એક પ્રકારની ભૂમિકા છે. જેણે પોતાનાં પુત્ર કલત્ર સાથે એકતા અનુભવી છે અને એમાંથી જે સાહાય્ય મેળવી ચૂક્યો છે એ પ્રથમ ભૂમિકામાં પહોંચી ગયો છે. અને જ્યારે સર્વ બાહ્ય નામરૂપનો નાશ થાય

છે, જ્યારે આ માયાનો નિતાન્ત અભાવ થાય છે, અને આ સમસ્ત જગત્ કે જેને પોતાના શરીરરૂપે માનતો હતો, એનો એ ભાવ નિર્મૂળ થાય છે, ત્યારે એ નિજાત્મામાં સ્થિત થાય છે અને આ ખીજ ભૂમિકા છે.

પહેલાં આપણે સમસ્ત જગતનો પોતાના શરીર સાથે અભેદ અનુભવવાનો છે: ત્યાર પછી એ એક શરીરના રૂપનો સમસ્ત જગતનો સહજ અભાવ થાય છે; અને સત્યમાં—પરમાત્મામાં—નિજાત્મામાં વિન્યાસ થાય છે.

સાક્ષાત્કાર પામનાર મનુષ્ય પહેલાં સમસ્ત જગત્ બને છે; અને પછી એ જગતનો ઉદ્ધારક કરે છે. આવી રીતે એ સમસ્ત વિશ્વનો ઉદ્ધારક બને છે. તમે પોતેજ તમારા ઉદ્ધારક છો, એમ વેદાન્ત કહે છે.

“ ઇસુદ્ધારા અમે ઇશ્વરનો સાક્ષાત્કાર કરીએ છીએ. ” એ વાક્યનો અર્થ એવો થાય છે કે આવી સર્વની સાથે અભેદ અનુભવવાની, સર્વનો આત્મા અનુભવવાની ઇસુની સ્થિતિદ્વારાજ મોક્ષ મેળવવો. એ અક્ષર, અવર્ણનીય, અગોચર આત્મનિધિમાં તમે એ ઇસુની સમાધિસ્થ સ્થિતિદ્વારા મુક્તિ પામો છો. આવી રીતે સત્યનો સાક્ષાત્કાર કર્યા પહેલાં, એ અક્ષર આત્માનો અભેદ અનુભવવા પહેલાં, કે જે અનુભવથી એ અનિર્વચનીય—અવર્ણનીય વાણી અને શબ્દોથી પર સ્થિતિઓ જ્યાં નામરૂપના ભેદો શમી જાય છે એ ઇશ્વર સ્થિતિએ પહોંચ્યા પહેલાં તમારે એક એવી સ્થિતિએ પહોંચવું જોઈએ કે જ્યારે તમે તમારા આત્માને સર્વ નામરૂપ પદાર્થોમાં વ્યાપ્ત અનુભવતાં શીખો. આવી રીતે ઇસુની દ્વારા તમે પરમાત્મા પાસે પહોંચો છો, અને એની સાથે સર્વને ક્રમશઃ એકતા અનુભવતાં અનુભવતાં એ પરમ અવસ્થા પ્રાપ્ત થાય છે. સર્વની ઇન્દ્રિયો સાથે તમારી ઇન્દ્રિયો અને દેહનો અભેદ અનુભવવાનો છે.

આ વિચારને આચારમાં મૂકવાના જે પ્રાથમિક બોધ પાડો છે તેની શરૂઆત આવી રીતે થાય છે; કે પહેલાં તમારે તમારાં માતા, પિતા, પત્ની, બાળકો અને રનેહીઓ સાથે અભેદ અનુભવવો જોઈએ; ત્યાર પછી ધીમે ધીમે, તમારે સમગ્ર દેશ સાથે ને ત્યાર પછી સમસ્ત જગત્ અને વિશ્વ સાથે ઉત્તરોત્તર એકતા અનુભવતાં શીખવી જોઈએ. આ કદાચિત્ મુશ્કેલ લાગતું હશે, પણ તે તમે ધારો છો એટલું મુશ્કેલ નથી. કદાપિ પ્રારંભ કરવો એ મુશ્કેલ લાગશે, પણ પાછળથી તો અભ્યાસ બહુ વેગભર થવા માંડશે. જ્યારે એક માણસ માત્ર એકજવાર કોઈ બીજા પુરુષ સાથે અભેદ અનુભવે છે, અને પોતાના દેહને ભૂલી જઈ અન્યમાં વિન્યાસ પામે છે, ત્યારે તે સહજ સર્વની સાથે એકતા અનુભવી શકે છે.

અનુભવી મહાત્માઓનાં કથન છે કે પ્રકૃતિના અટલ નિયમાનુસાર જગત્પરનો સર્વ પ્રકારનો પ્રેમ આપણને એક એવી સ્થિતિએ પહોંચાડે છે કે જે સમયે આપણું પ્રેમપાત્ર બાહ્ય જન્મતમાંથી લોપ પામે છે; જ્યારે એ પાત્રનાં રૂપ, વર્ણ, આકૃતિ કે ચિહ્ન પણ ન રહેતાં, અન્તર સર્વના આધારભૂત પરમ સત્તામાં—અન્તર આત્મામાં વિશેષ અને વિશેષ લીન થાય છે.

આ વિધાનની સત્યતાના વિષયમાં તો બધાનો અનુભવ સાક્ષી પૂરશે. જ્યારે આપણે વયોવૃદ્ધ થઈએ છીએ, ત્યારે આપણને અનુભવ થાય છે કે આપણું પ્રેમપાત્ર ઉત્તરોત્તર વિશેષ સુંદર અને વિશુદ્ધ બનતું જાય છે. આપણા પ્રેમનું કેન્દ્ર વિશેષ સરલ, સૂક્ષ્મ અને અધિક શુદ્ધ થતું જાય છે.

શું જગતના બધા મનુષ્યોને થોડા કે વધારે પ્રમાણમાં આ રહસ્યનો અનુભવ નહિ થયો હોય ? એક સમય એવો આવે છે કે જ્યારે આપણા પ્રેમપાત્રમાં, ચ્હેરાની કુરૂપતા, ચાઠાં, ચામઠાં વગેરે

બહારનાં ચિહ્નો પ્રતિ જરાએ આપણું લક્ષ્ય રહેતું નથી. આપણે તો માત્ર અન્તર્ગત આત્માને-પ્રેમને-હૃદયને-અંતરની પવિત્રતાને જ ચાહીએ છીએ. શું બધાંએ આવો અનુભવ નથી કરી જોયો ? શું બધાંને એવો અનુભવ નથી થયો કે આપણે આપણાં પ્રેમપાત્રોના બાહ્ય દોષો કે શરીરની ખોડ-ખાંપણોનો જરાએ વિચાર પણ નથી કરતાં ? આપણે માત્ર સૌંદર્યજ નિહાળીએ છીએ; કુરૂપતા પ્રતિ લક્ષ્યજ નહતું નથી. જે એ પ્રેમમાં એટલે એ વ્યક્તિમાં-એ પ્રેમપાત્રમાં જે સહૃદય પ્રેમ હશે તો આપણું હૃદય સ્વાભાવિકજ દ્રવવા માંડશે. હૃદય હૃદયને આકર્ષવા લાગે છે. ત્યાર પછી એક સમય એવો આવે છે કે જ્યારે આપણા પ્રેમનું કેન્દ્ર વિશેષ સૂક્ષ્મ એટલે કે સ્થૂલ નામ, વર્ણ અને આકાર કરતાં અધિકતર વિશુદ્ધ બની જાય છે. વળી એના કરતાં પણ એક પાયરી જરા આગળ પહોંચવાનું છે. તે સમયે તમે બાહ્ય સ્થૂલ જગતમાંથી વિશુદ્ધવૃત્તિ પ્રદેશમાં પહોંચી જાઓ છો.

ત્યાર પછી એના કરતાં પણ ઉચ્ચતમ સ્થિતિ એવી છે કે જેમાં આપણો પ્રેમ, લાગણી, વૃત્તિ, મનની પવિત્રતા, પ્રેમપાત્રના દર્શનમાં જ ન રહેતાં, આપણે પરમાત્મામાં જ-આંતર પ્રભુત્વમાં એ પ્રેમ દર્શન પામીએ છીએ, અંતરાત્માનું દર્શન કરતાં શીખીએ છીએ.

જ્યારે એ સ્થિતિ પ્રાપ્ત થાય છે; જ્યારે જગતના પદાર્થોનો માત્ર ચિત્રરૂપે જ આભાસ થાય છે, જ્યારે વસ્તુમાંથી વસ્તુની ભાવના શમી જઈ આપણે અક્ષર આત્માને એ સર્વ વસ્તુમાં જોઈ શકીએ છીએ, જ્યારે એક પદાર્થપરથી બીજા પદાર્થપર મોહિત થવાની ટેવવાળાં આપણાં નેત્રો, એ બધા પદાર્થોમાંથી વસ્તુપણાની ભાવના ભૂલી જઈને, આપણાં હૃદયોને સર્વ પદાર્થો પાછળ અદૃશ રહેલી પ્રભુતાનું દર્શન કરાવી ઉન્નત બનાવે છે, અને એ સમયે સમસ્ત વિશ્વ સાથે અભેદ અનુભવવો બહુ અઘટ અને સહજ થઈ પડે છે. એજ

ઈસુની સ્થિતિ છે. આ ઈસુની જૂમિકામાં થોડો સમય રહ્યા પછી એક એવી ઉત્તમ સ્થિતિ આવશે કે જ્યારે તમે પ્રભુતામાં પરિપૂર્ણ લીન થઈ જશો. આ દૈવી સ્થિતિમાં આપણું પરમાત્માની સાથે પૂર્ણ ઐક્ય-તાદાત્મ્ય થઈ જાય છે: આ સ્થિતિને નિર્વાણ તથા સમાધિની સ્થિતિ કહે છે. આ નિર્વાણ તથા સમાધિસ્થ સ્થિતિમાં અંતઃકરણમાં કોઈ પણ જાતનો માનસિક વિરોધ કે વિરૂપતા રહેતાંજ નથી.

એ સ્થિતિ ઉત્તરોત્તર પ્રાપ્ત કરવામાં આપણે આપણાં કુટુંબજનો અને સાંસારિક સંબંધીઓની સાહાય્ય કેવી રીતે પ્રાપ્ત કરી શકીએ એનો વિચાર હવે કરીએ.

જેવી રીતે રોમન કેથોલિક ઈશ્વરની પૂજા કરે છે તેવીજ રીતે હિંદુસ્તાનમાં પણ અનેક સંપ્રદાયના લોકો ઈશ્વરની પ્રતિમા પૂજે છે. રામ કે કૃષ્ણની પ્રતિમાનું વિશેષતઃ પૂજન કરાય છે. કારણ કે રામ અને કૃષ્ણ હિંદુસ્તાનના ઈસુખ્રિસ્ત છે.

એકવાર એક વૃદ્ધ સ્ત્રીએ એક સાધુ પાસે જઈને પૂછ્યું કે “હું મારા ગૃહસંસારનો ત્યાગ કરીને કૃષ્ણની જન્મભૂમિ વૃન્દાવનમાં જઈને નિવાસ કરું તો યોગ્ય ગણાય કે નહિ?” પોતાનાં સર્વ કુટુંબબંધનો તોડી નાખી, સર્વની સાથેના વ્યવહારનો અંત લાવી, હિંદુસ્તાનના જૈશ્લેષ્મ-વૃન્દાવનમાં જઈને ભક્ત બનવું એ શું ઉચિત હતું?

એ સ્ત્રીની સાથે એ વખતે એનો એક બાળક પૌત્ર હતો. સાધુએ પ્રશ્ન પૂછ્યો:—“માતા, જુઓ તો, આ ન્હાના બાળકનાં નેત્રોમાં તમારા નેત્રોમાંથી શું જણાય છે? આ બાળકના દેહના પ્રત્યેક અવયવમાંથી તમારા પ્રતિ કેટલી શક્તિ, કેટલું ચૈતન્ય, કેવી પ્રભુતા ઝરે છે? એ શું હશે?”

સ્ત્રીએ ઉત્તર આપ્યો:—“એ પ્રભુજ હોવા જોઈએ. આ બહાલા નાના બાળકના ચિત્તમાં મોહ કે વિકારનો લેશ માત્ર અંશ નથી. આ

બાળક તો નિર્દોષ અને પવિત્ર છે. તે રડે છે ત્યારે પણ એના રુદન અને વિલાપમાં પ્રભુના સ્વર સિવાય અન્ય કશું સંભળાતુંજ નથી. ”

વળી પાછું સાધુએ પૂછ્યું:—“ તમે જ્યારે વૃન્દાવન જશો ત્યારે તમારે કૃષ્ણની એકજ મૂર્તિ સાથે સંબંધ રાખવો પડશે. તમારે એ મૂર્તિમાં પણ પ્રભુતાનુંજ પૂજન કરવું પડશે. શું વૃન્દાવનમાં તમે જે કૃષ્ણની પ્રતિમાની પૂજા કરશો, એ પ્રતિમાના જેવીજ બાળકના દેહની પ્રતિમા મનોહર, રમણીય અને વિશુદ્ધ નથી ? ”

સ્ત્રીને આથી બહુ આશ્ચર્ય થયું અને થોડો વિચાર તથા મનન કર્યા પછી, તે એવા નિશ્ચયપર આવી કે તે હવે આ બાળકને કૃષ્ણનો અવતાર માનીને એના શરીરને કૃષ્ણનું શરીર-પ્રતિમા સમજીને પૂજન કરશે. કારણ કે ઈશ્વરનેજ એ બાળકનાં નેત્રદ્વારા તે જુએ છે. ઈશ્વરજ એ બાળકને શક્તિ અને સામર્થ્ય આપનાર છે. ઈશ્વરજ એ બાળકના કર્ણદ્વારા કાર્ય કરે છે; એ પરમાત્માજ એ બાળકના વાળની વૃદ્ધિ કરે છે, ઈશ્વરજ એના પ્રત્યેક અવયવદ્વારા વ્યાપાર કરે છે.

એ મહાત્માના ઉપદેશ પ્રમાણે, એણે એ બાળકને પૌત્ર નહિ સમજતાં ઈશ્વરજ સમજવો જોઈએ. તેની સાથેના સર્વ પ્રકારના શારીરિક સંબંધનું વિસ્મરણ કરીને, તેમજ સંસારનો પણ સર્વ સંબંધ ભૂલી જઈને એને સાક્ષાત્ તેની સાથે જે બંધન હોય તે કેવળ ઈશ્વરત્વનુંજ હોવું જોઈએ. આજ વાસ્તવિક ત્યાગનું સ્વરૂપ અને માર્ગ છે.

ત્યાગનો અર્થ સંન્યાસજ નથી થતો. ત્યાગ એટલે વસ્તુમાત્રને પવિત્ર બનાવવી. બાળકનો ત્યાગ કરવો એટલે એમ નહિ કે એની સાથેનો સર્વ સંબંધ તોડી નાખવો; પરંતુ એ બાલને-પૌત્રને ઈશ્વરજ માનવો એ ત્યાગ છે. સર્વમાં પ્રભુતાનો સાક્ષાત્કાર કરવો એજ વેદાન્ત દૃષ્ટિએ તો ત્યાગ છે. વેદાન્ત તનને તમારાં પત્ની, પતિ અને બીજા

સંબંધોનો ત્યાગ કરવાનોજ ઉપદેશ કરે છે. વેદાન્ત એવું સમજાવે છે કે તમે તમારી પત્નીમાંથી પત્નીભાવ કાઢી નાખો; શત્રુમાં શત્રુતાનો ભેદ ન રાખો; મિત્રને મિત્રની દૃષ્ટિથી ન જુઓ, પણ એ બધાંમાં પરમાત્માનાં અલૌકિક દિવ્યદર્શન પામો.

સ્વાર્થી, અંગતબંધનોનો ત્યાગ કરો; પ્રત્યેક પ્રાણી પદાર્થમાં પ્રભુને અનુભવો. પ્રત્યેક દમ્પતીને હિંદુશાસ્ત્રોની આજ સર્વોત્તમ આજ્ઞા છે. ધર્મશાસ્ત્રોના એ અલૌકિક નિયમોને રામે પોતાના ગૃહસ્થાશ્રમમાં આચારમાં મૂક્યા હતા. પત્ની નિત્ય પ્રાતઃકાળ પહેલાં જાગત થતી: જ્યારે રામ સમાધિસ્થ હોય,—રામ જ્યારે પ્રભુતામાં હીન થઈ ગયો હોય—એ જ્યારે ઈશ્વરમાં તન્મયતા પામી ચૂક્યો હોય, જ્યારે એ અમૃતનો આસ્વાદ અનુભવતો હોય, ત્યારે એ ધીમે ધીમે તેની સમીપ આવતી. પોતાના દેહની વિસ્મૃતિ કરી એ રામની સાથે એકતા અનુભવવા સ્થિર ચિત્તથી સંમુખ બેસી જતી. એ સમયે રામને તો શરીરની વિસ્મૃતિજ હતી, અને જ્યારે પોતે ઈશ્વરમાં તાદાત્મ્ય અનુભવતો હતો, એટલે પત્નીને પણ રામના શરીરમાં ઈશ્વરદર્શન થતું.

રામના કપાળ તરફ દૃષ્ટિ ટકાવી એ થોડે દૂર બેસી રહેતી: જો કે એ વિશેષ સંસ્કારી નહોતી તેથી અધિક ઉત્તમ પાયરીની સાધના તો ન કરી શકે, પણ તે પ્રણવનો જપ કરતી; અને એવી રીતે તેના અંતઃકરણમાં રામની પ્રતિમાને પધરાવી એટલી તો ધ્યાનસ્થ થઈ જતી કે એના અન્ય સર્વ વિચારો નિર્મૂળ થતા. ધણી વાર તો એ પોતાના દેહનું જાન પણ ભૂલી જતી. એના શરીરનો રામના શરીરમાં સમાવેશ થઈ જાય છે તેવો એ અનુભવ કરતી; પણ તેના આત્માનું શું થતું હશે? એ સમયે તેને એવો સાક્ષાત્કાર થતો કે રામનો આત્મા એજ તેનો આત્મા છે. એ એમ અનુભવતી

કે રામ સમાધિસ્થ નથી પણ હું ઈશ્વર સાક્ષાત્કારમાં નિમગ્ન ખેડી છું. રામનું ધ્યાન એજ એનું ધ્યાન હતું. આવી રીતે એ સમસ્ત વિશ્વ સાથે તાદાત્મ્ય અનુભવતી, અને સમસ્ત જગતમાં એકત્વ નિહાળવાનાં શક્તિ અને સાધન પ્રાપ્ત કરી લેતી. એ વિધિથી રામને તે સહાયક નીવડી હતી; અને રામ તેનો સહાયક હતો. પત્ની પતિને કેવી રીતે સાહાય્ય કરી શકે? જ્યારે પત્ની પોતાના પતિને ઈશ્વરજ સમજે છે, અને આવા પ્રકારના વિચારો અને આંદોલનોથી એને પોતાના પતિમાં ઈશ્વરત્વનું દર્શન થતું હોય છે તો પછી શું એની માનસિક શક્તિથી—એના સામર્થ્યથી પતિ સાક્ષાત્ પરમેશ્વર શા માટે ન થઈ જાય? શું પતિને પણ આવા પ્રકારનો ગૃહસ્થાશ્રમ સહાયક નથી નીવડતો? અલબત્ત આ પ્રકારનાં પતિપત્ની પરસ્પર સહાયકજ છે.

માનો કે એક સ્ત્રી પોતાના પતિને પરમેશ્વરજ સમજે છે; અને તે વિચારજ—એ આંદોલન એ પતિને પણ સાક્ષાત્કાર કરવામાં સાહાયક થઈ પડે છે અને જ્યારે પતિ ઈશ્વરનો સાક્ષાત્કાર કરે છે ત્યારે પત્નીને પણ સાહાય્યજ મળે છે. અહા! આ કેવું આધ્યાત્મિક લક્ષ્મ છે? આ કેવું મહાન્ ઐક્ય છે! બન્ને એક બીજાને સાહાય્ય કરે છે અને સાહાય્ય પામે છે.

આવા આધ્યાત્મિક અભેદ દર્શનપર આધાર રાખતું લક્ષ્મ અને પ્રેમ જગતમાં સૌથી વધુ સુખી છે. મુખ્યારવિન્દના સૌંદર્યપરના મોહને લીધે—ઝેરાની રમણીયતાના દર્શનને લીધે, રૂપ, કે શારીરિક મોહનીના પ્રભાવને લીધે થએલા રનેહમાંથી ઉદ્ભવેલાં લગ્નો અને એના સંબંધો પરિણામે વિનાશકારકજ નીવડે છે, અને અત્યંત દુઃખકર હોય છે. આવાં લગ્નોમાંથી હૃદયની નિરાશા, ચિન્તા અને વ્યર્થ ઉપાધિજ ઉત્પન્ન થાય છે.

જે લક્ષ્મમાં મુખાકૃતિ કે શરીરના વર્ણનું સૌંદર્ય લક્ષ્મમાં ન ભેતાં

કેવળ અંતર્ગત પ્રભુત્વ—દર્શન પમાય છે, એ લક્ષ્મણ આધ્યાત્મિક લક્ષ છે. એ લક્ષ્મણ સત્ય એકીકરણ કરનાર લક્ષ છે. એ લક્ષ્મણીજ આ-નંદ અને સુખ મળી શકે છે.

એક વાર એક સ્ત્રીએ એક મહાત્મા પાસે આવીને પ્રશ્ન પૂછ્યો કે:—“મારા પતિ થોડા મહીના પહેલાં વિદેહ થયા છે, માટે મેંના નિમિત્તે શું કરવું જોઈએ?” એક બીજા સજ્જનને આવીને કહ્યું કે “મારું એકતું એક બાળક મરણ પામ્યું છે અને મારાથી વિરહદુઃખ સહી શકાતું નથી તેથી હું આપઘાત કરવા જઈ છું.” વળી એક ત્રીજા પુરુષે કહ્યું કે “મારી સ્ત્રી મરણ પામી છે તેથી હવે જીવવું નકામું છે.” પેલા સાધુએ એ બધાંને શો ઉત્તર આપ્યો હશે?

સ્ત્રીને પોતાના પતિના બહુ વિચાર આવ્યા કરતા હતા; તેથી સાધુએ તેને ઉત્તર આપ્યો:—

“હા, તમારે તમારા પતિને માટે કાંઈક તો કરવું જોઈએ. તમારે નિરાશ ન થતાં મારા ઉપદેશ પ્રમાણે વર્તવું. જ્યારે જ્યારે તમે નિરાશ થઈ જતાં હો, અથવા જ્યારે તમારા અંતઃકરણમાં તમારા પતિસંબંધી વિચારો આવવા માંડે, ત્યારે તેજ વખતે તમારે એકાંતમાં બેસી નેત્રો બંધ કરવાં; અને અંતઃકરણ સંમુખ તમારા પતિના શરીરની આકૃતિની કલ્પના લાવવી; મનુષ્ય પોતાના પ્રેમ-પાત્રની કલ્પના બહુ જલદી કરી શકે છે. જ્યારે એ મૂર્તિનો તમારા અંતઃકરણમાં બહુ સારી રીતે આભાસ થવા માંડે, ત્યારે જરાયે ચિન્તા કે શોકઅસ્ત ન થશે કે રડશે કકળશે નહિ. શ્વેદન કરીને આંસુ ખેરવવાથી તો તમે તમારા પતિને આ જગત્પર પાછો ખેંચી લાવો છો. તમે આ પૃથ્વી સાથે એનો સંબંધ જોડો છો અને એમ કરીને એને અધોગત બનાવો છો. વળી તમારી તેને મદદ કરવાની ધારણા પણ નિષ્ફળ થાય છે. નેત્રો બંધ કરીને બેસવાથી જ મૂર્તિનો

આભાસ થાય એ આ જગત્ની પાર્થિવ મૂર્તિ નથી એમ તો તમે સહજ સમજી શકશો. તેથી એ મૂર્તિને ચૈતન્યમય માની લઇને ઈશ્વર સમજી લેવા. તેની સાથે વાર્તાલાપ કરો, તેને કંઈ ઉપદેશ આપો; અને એને એવાજ વિચારોની સહજોદ્ધમાળા અર્પો કે “તમે ઈશ્વર છો; તમેજ પ્રભુ છો; આ તમારા આ શરીરરૂપે જે તમે મારી પાસે ઉપસ્થિત થયા છો તે પરમાત્મા સ્વરૂપ તો પોતેજ છો.”

“જ્યારે આપણે ટેલીફોનના યંત્ર આગળ જઈને કાન દમ્ભે છીએ ત્યારે કાંઈ સાંભળીએ છીએ, પરંતુ આપણે સારી પેઠે સમજીએ છીએ કે તેમાંથી આવતો ધ્વનિ એ યંત્રનો નથી પણ આપણા કોઈ સ્નેહી સંબંધીએ મોકલેલો છે. એવીજ રીતે જ્યારે તમારા પતિનું ચિત્ર જુઓ ત્યારે તમારે સમજવું જોઈએ કે એ ચિત્રમાં અંતર્ગત પ્રભુજ ભરેલો છે, અને તેથી એજ સમયે એને પણ એ સંબોધન કરવું જોઈએ કે “તમે પ્રભુ છો; પરમેશ્વર છો.” તમારા સદ્ગત પતિને સાહાય્ય કરવાનો આજ ઉત્તમ માર્ગ છે.”

આવી રીતે જે આપણે આપણાં મરણ પામેલાં સંબંધીઓનો ઉદ્ધાર કરી શકીએ છીએ, તો પછી આ જીવતાં સંબંધીઓમાં આપણે પરસ્પર સહાયજ થઈએ એમાં જરાએ શક નથી.

જ્યારે પતિ અને પત્ની આવા પ્રકારનું ઉચ્ચ જીવન ગાળે છે ત્યારે એ લક્ષ આધ્યાત્મિક ઉન્નતિની સાધનારૂપ, અને પરસ્પર સુખરૂપજ નીવડે છે. તમે કહો છો કે સર્વ સ્થળે પતિ પોતાની પત્નીના સુખની વૃદ્ધિ કરવાની ઇચ્છા રાખતો હોય છે, અને એ હરકોઈ પ્રકારે સુખજ રહે એવા ઉપાયો યોજ્યા કરે છે. અજ્ઞાનને લીધે લોકો માની લે છે કે તેઓએ યોજેલો માર્ગ વિહિત છે. તેઓ માત્ર એવુંજ સમજે છે કે પરસ્પરની ઇચ્છાઓ પૂરી પાડીને રાજી થવું એજ ઉત્તમ માર્ગ છે, પણ આ તેમની ભૂલ છે. એમ કરવાથી તો તમે તમારી

જાતને તેમ ખીજાને પણ અધોગત બનાવો છો. પ્રકૃતિનો એ નિયમ છે કે જે નિયમ એકને સુખી બનાવે છે તો તે નિયમે તમને સર્વને પણ સુખ આવવું જોઈએ. જે એકને માટે ઇષ્ટ છે તે તમારે માટે પણ ઇષ્ટ હોવું જોઈએ. જે હું આગળ વધતો હોઉં છું, તો તમે પણ આગળ વધો છો. મારી પ્રગતિ સાથે તમારી પણ પ્રગતિ જ થાય છે. આ જગત માંડું ન પડે ત્યાં સુધી હું પણ માંદો થઈ જ શકતો નથી; અને માંડું શરીર નિરોગ રાખવાથી હું સમસ્ત વિશ્વને નિરોગ રાખી શકું છું. આઘાત અને પ્રત્યાઘાત સમાન અને પરસ્પર વિરુદ્ધ છે.

જે હું તમને ખરેખર સુખી કરતો હોઉં તો હું પણ સુખી જ છું. એક ખીજાની ઇચ્છાઓ અને વાસનાઓ તૃપ્ત કરવાથી પરસ્પર વ્યક્તિને સુખ પ્રાપ્ત થાય છે એવી જે લોકોની માન્યતા છે એ તદ્દન અવાસ્તવિક છે. એથી તો તિરસ્કાર અને હૃદયભંગ જ નીવડે છે.

આવાં કાર્યોથી પતિ અને પત્ની બન્ને દુઃખી થાય છે. બન્નેને એમ લાગે છે કે અમે દુઃખી છીએ અને અમારા હૃદયમાં નિરાશા ભરી છે. એમનાં હૃદય ચિન્તા અને બયથી જ ભરેલાં રહે છે.

પરસ્પરને સુખી કરવાના આ અજ્ઞાનભર્યા માર્ગને લીધે જ બય, વિદ્વેષ અને ચિન્તાઓ ઉત્પન્ન થાય છે. જે તમારે ખરેખર સુખી થવું હોય તો સ્વાર્થી જીવને ઉન્નત બનાવવો જોઈએ. તમારે તમારા મિત્રના સત્યસ્વરૂપનો સાક્ષાત્કાર કરવો જોઈએ. અપ્રતિમ શક્તિ તમારે તમારી પત્નીને અર્પવી જોઈએ. અદ્ભુત બળતું એમાં પ્રતિબિંબ પાડવું જોઈએ. પરસ્પર જ્ઞાનનો વિનિમય કરવો જોઈએ. જે તમે અન્યોન્યનાં શુભેચ્છક હો તો તમારે એકબીજાને સુખનાં સાધન આપવાં જોઈએ અને એ સાધનો જ્ઞાન અને આધ્યાત્મિક સ્વતંત્રતા છે. તમારાં સહચારીઓને એ ઉત્તમ સાધનો જ આપજો. પ્રત્યેકનો એ ધર્મ છે કે એણે પોતાની પત્નીને ધર્મશિક્ષણ આપવું. જે પુરુષ પોતાની

સ્ત્રીનો અધ્યાપક કે આચાર્ય નથી, અથવા જે સ્ત્રીદ્વારા એનો પતિ ઉચ્ચ શિક્ષણ પામી ઉન્નત નથી બનતો, એ દમ્પતી જીવનમાં સુખી થતાં નથી. એથી વિરુદ્ધ વર્તન કરનારી સ્ત્રી પાપી છે: અને જે પુરુષ પોતાની સ્ત્રીને માટે પોતાના ગૃહને વિશ્વવિદ્યાલય નથી બનાવતો તે પણ પાપીજ છે. એકબીજાને સુખી કરવાનો આજ સત્યમાર્ગ છે.

ઈસુખ્રિસ્તના અપૌરુષેય જન્મવિષે રામનું વિવેચન આવું છે:—ઈસુની માતા મેરી બહુ શુદ્ધ, પવિત્ર અને ઈશ્વરભક્ત હતી, અને એ એક એવી સ્ત્રી હતી કે જે ઈશ્વરદર્શનની—સાક્ષાત્કારની અમુક ભૂમિકાએ પહોંચી ચૂકી હતી. પ્રભુત્વસાથે એ એકમેક હતી. ઈસુનો પિતા જોસફ પણ બહુજ પવિત્ર પુરુષ હતો; તેણે પણ થોડે અંશે ઈશ્વર સાક્ષાત્કાર કર્યો હતો. બન્ને યુવાન છતાં પ્રૌઢ હતાં. વસ્તુતઃ એવું બન્યું છે કે એક સમયે જ્યારે બન્ને આત્મનિમગ્ન થયાં હતાં, ત્યારે એ પ્રસંગે મેરીને ગર્ભાધાન થયું અને એણે ગર્ભ ધારણ કર્યો હતો, તે વાત પાછળથી તદ્દન વિસારે પડી.

આપણે ઘણી વાર એવું જોઈએ છીએ કે બાળકને રાત્રે જગાડીને દૂધ અથવા સાકર ખાવાને માટે આપીએ છીએ તો તે ખાઈ લે છે, પણ જ્યારે બીજા દિવસે સવારે પૂછીએ છીએ ત્યારે કહે છે કે, “વાહ, દૂધ સાકર કેવાં? કાણે ખાધાંજ છે? તમે મને તો આપ્યાંજ નથી: ખૂદનને આપ્યાં હશે.” બાળકે દૂધ સાકર ખાધાં છે એ તો વાત સાચીજ છે, પણ તે બીજો દિવસે સવારે તદ્દન ભૂલી ગયો છે. વસ્તુતઃ વાત એવી હોય છે કે જ્યારે રાત્રિએ બાળક તે ખાય છે તે વખતે બાળકને દેહનું ભાન હોતું નથી. જેવી રીતે ઉંઘમાં ચાલનારાઓ ઉઠીઉઠીને ચાલતા રહે છે, અનેક પ્રકારનાં કામ કરે છે, પણ જ્યારે સવારે જાગે છે ત્યારે તેમને તેમાંની કશી પણ ખબર હોતી નથી. એવીજ રીતે રામનું કહેવું એમ છે કે જ્યારે

જોસેફ અને મેરી બન્ને તુર્યાવસ્થામાં—દિવ્ય આત્મસત્તામાં નિમગ્ન હતાં, ત્યારેજ મેરીને ગર્ભ ધારણ થયો હતો. એ ઉત્તમ આત્મનિમગ્ન અવસ્થા એવી હોય છે કે જે વખતે શરીરનું જરાએ ભાન નથી રહેતું. પરમાત્મા સાથે તે વખતે તેમનું તાદાત્મ્ય હતું. એવીજ સ્થિતિમાં મેરીને ગર્ભ રહ્યો હતો અને જ્યારે એ દેહભાનમાં આવી ત્યારે કારણ પૂછતાં કશુંએ નહોતી કહી શકી. ખ્રિસ્તીઓ એમ કહે છે કે એનામાં પવિત્ર આત્માએ ગર્ભધારણ કર્યો છે; એટલે કે ઈશ્વરજ્ઞાનથી એ એટલીતો પરિપૂર્ણ થઈ હતી કે એ જ્ઞાનેજ એના ગર્ભમાં નિવાસ કર્યો, અને આવી રીતે ઈસુ પવિત્ર આત્મા—પરમાત્માનો પુત્ર હતો. પ્રકૃતિના નિયમો તો જેવા અત્યારે છે તેવાજ તે સમયે હતા; છતાં પણ આવી રીતે આપણે કહીએ છીએ કે ઈસુ પવિત્ર આત્માનો પુત્ર હતો.

આ ઉપરથી રામ કહે છે કે સમસ્ત જગતે એવું આચરણ કરવું જોઈએ કે જેથી પ્રત્યેક વ્યક્તિ ઈસુખ્રિસ્ત બની જાય. તમારાં અંતઃકરણને શુદ્ધ કરો; જે તમે તમારી પ્રજામાં મિલ્ટન, શેક્સપિયર, ખ્રિસ્ત જેવા મહાન પુરુષો ઉત્પન્ન કરવા ચાહતા હો, જે તમે તમારી પ્રજાને તમારા કુટુંબની અને તમારા દેશની ઉદ્ધારક બનાવવા ઇચ્છતા હો તો, તેમને અધોગત ન બનાવો. રામ કહે છે કે તમે તમારાં પુત્રકલત્ર સાથે એ પ્રકારનું જીવન ગાળો કે જેથી તમે આ ક્ષુદ્ર સ્વાર્થી ભાવનાઓથી પર એવું જીવન ગાળી શકો. જે જીવન હંમેશાં તમને ઈશ્વરમાં મગ્ન રાખે, પ્રભુમાં તન્મય કરે, પરમાત્મામાં લીન કરે, તેજ જીવન છે. પત્ની અને પતિ બન્ને જે પવિત્ર વિચારો, ઉત્તમ શક્તિ અને ઉદાર વૃત્તિઓનું સેવન કરે તો આવાં માતા—પિતાનાં સંતાનો ખ્રિસ્તજ બને. તમે ધારો તો અત્યારના જમાનામાં પણ ખ્રિસ્ત પેદા કરી શકશો.

તમારું ગૃહકુટુંબ સ્નેહની પરિમિત સ્થિતિથી મર્યાદિત ન થા-
 સર્વત્ર પ્રસારક પ્રેમનું કેન્દ્ર બનવું જોઈએ, લોકો ગૃહને મર્યાદિત સ્નેહ
 સંબંધીમાં જ રાખે છે તેથી સ્નેહ કે પ્રેમ એ મર્યાદા ઓળંગી
 બહાર વિસ્તૃત થઈ શકતો નથી. ગૃહ અને પુત્રકલત્ર પ્રેમનાં કેન્દ્ર બાં
 કે જેદ્વારા પ્રેમપ્રકાશનાં કિરણો સર્વ દિશામાં વિસ્તાર પામે. તમારે
 પ્રેમ ત્યાં સંકુચિત ન થવો જોઈએ. તમારા પ્રેમ અને સ્નેહની સીમા
 તમારી પત્ની સુધી જ ન રહેવી જોઈએ. તમારા સ્વાર્થી વિચારોથી
 તમે તેને નીચે ઉતારી પાડો છો; અને તમે પણ સાથેજ અધોગત
 થઈ, બન્નેનો વિનાશ કરો છો. પત્ની તમને પ્રેમ કરતાં શીખવે છે
 તમારે એ પ્રેમને વિશુદ્ધ બનાવીને સમસ્ત જગતનું સ્વરૂપ આપવું
 જોઈએ. નામરૂપ અને વર્ણભેદમાંથી એ પ્રેમને ઉન્નત અને વિશુદ્ધ
 બનાવી પરાતપર પુરમાત્માના પ્રેમનું સ્વરૂપ આપવું જોઈએ. પછી
 જ્યારે તમે જેને જેને એ પ્રેમભર્યા હૃદયે મળશો ત્યાં પ્રેમનું જ દર્શન
 થશે; અને એજ મુખાકૃતિથી આસ, પુષ્પ, નંદી, શાંખ, પર્વતો અને
 ગુહાઓમાં પ્રેમદર્શન થશે એટલે સમસ્ત જગત સાથે અભેદ પામશો.

પત્ની તમને સમસ્ત જગત સાથે એકતા કેમ અનુભવવી એ
 શીખવશે; પત્ની જગતની સાથેનો તાર તોડી પાડવા માટે નથી, પણ
 પ્રેમ સંબંધથી સંયુક્ત થવાનું સાધન છે.

ગાડી હાંકનારને જે રસ્તાની માહિતી ન હોય તો રસ્તામાં ખાડા-
 ખડિયામાં ગાડી અથડાય ને અફળાય છે. પણ જે તેને રસ્તાની
 ખબર હોય તો સાવધાન રહીને ગાડી ચલાવે છે. તેવીજ રીતે તમારા
 સાંસારિક વ્યવહારમાં વિદ્વેષ આવે છે, સંકટ, દુઃખ, અપયશ, અપ-
 ઘાત પણ જરૂર આવે છે. પણ જે તમને તે સંબંધે સૂચના આપી
 હોય તો તમે સાવધ રહી શકો છો. ત્યારે હવે આ નિરાશા, પરા-
 જય, આપત્તિ અને નિઃશ્વાસ ક્યારે ઉત્પન્ન થાય છે? રામ તમને

તે કહેશે, અને સમજાવશે ત્યારેજ તમારો ગભરાટ દૂર થશે. ઉપાય બહુ સરલ છે અને તમે તેનો સહજ રીતેજ ઉપયોગ કરી શકશો. ગણિતશાસ્ત્રના સિદ્ધાંત જેવોજ એ નિયમ પણ શાસ્ત્રીય છે. જ્યારે કોઈ પણ સ્ત્રી કે પુરુષ બાહ્ય આકાર, પદાર્થ કે જડ વસ્તુપર પ્રેમ રાખવા માંડે છે, ત્યારે એને આધ્યાત્મિક નિયમ પહેલાં તો એમ કરવા દેવાની છૂટ આપે છે. થોડા સમય સુધી એ જડ પદાર્થનો ઉપભોગ તે સહેલાઈથી કરી શકે છે; પણ જેવી તે જડ વસ્તુ તેના અંતઃકરણમાં સ્થાન ભોગવવા માંડે છે, જ્યારે એ તન્મય થઈ જાય છે, કે તરતજ એ વસ્તુ એની પાસેથી ખેંચી લેવામાં આવે છે. આ એક અચલ નિયમ છે અને એનાથી કોઈ બચવા પામતું નથી. એ વિજયી નિયમની સત્તા આગળ બીજી કોઈ પણ શક્તિ કે સત્તા નકામાં છે; અત્યંત પ્રાચીન સમયથી આજ પર્યંત આ નિયમના અંધારણુ અને આચારમાં એક પણ અપવાદ થયોજ નથી.

કોઈ પણ બાહ્ય વસ્તુપર આસક્તિ રાખો; કોઈ નામ કે વ્યક્તિને વળગી રહો, કોઈ મહાન પુરુષનોજ આશ્રય રાખીને બેસી રહો, એનાપર તમારો બધો ભાર મૂકી રાખો, એટલે ઉપર્યુક્ત નિયમાનુસાર તમારો આધાર પાડી નાખવામાં આવશે; અને તમને અત્યંત દુઃખ થશે. તમે એક ટેબલને અઢેલીને બેઠા હો ત્યારે ટેબલ ખસેડી લઈએ એટલે તમે પડી જશો. આ ઉપરથી આપણને એ બોધ મળે છે કે આપણે આ જડ પદાર્થોપર આસક્તિ રાખવાની નથી. આ જડ પદાર્થોજ આપણાં પ્રેમપાત્રો ન હોવાં જોઈએ, છતાં પણ આપણે આ જડ પદાર્થો વિના આપણા અંતઃકરણના પ્રેમને પોષણ આપી શકતા નથી. આ જડ પદાર્થોદ્ધારાજ આપણે પ્રેમ કરતાં શીખીએ છીએ. પણ જ્યારે આપણે એક વાર એ પ્રેમનો પાઠ બણી લીધો ત્યાર પછી તો પ્રકૃતિ આપણને ઉપદેશ આપે છે કે એ પ્રેમને એ

જડ પદાર્થપરજ ન રાખવો જોઈએ. એ પ્રેમને વિશુદ્ધ બનાવીને, પ્રબળ બનાવીને વસ્તુ અંતર્ગત પ્રભુત્વપર પહોંચાડવો જોઈએ. પત્નીની પાસેથી શીખેલા પ્રેમને જે પત્નીની અંતર રહેલા આત્મામાં નથી સમર્પતો તે મનુષ્યને ધિક્કાર છે ! એમ નહિ કરો તો તમે દુઃખી થશો. પતિ અને પત્ની બન્નેએ સાથેજ ઉન્નત થવું જોઈએ અને જ્યારે પત્ની આપણને પ્રેમ કરતાં શીખવે છે, ત્યારે એ પ્રેમને પદાર્થમાંજ—શરીરમાંજ ન સમજી લેતાં સમસ્ત વિશ્વ—પ્રત્યેક પ્રાણી પદાર્થમાં એનું દર્શન પામતાં શીખવું જોઈએ.

પાર્થિવ ઉપભોગમાં વાવેલા પ્રેમબીજમાંથી આધ્યાત્મિક ઉન્નતિ થતી નથી: પતિ અથવા પત્નીના શરીરમાં આરોપિત પ્રેમનો તો જમીનમાં વાવેલા બીજની પેઠે વિનાશ થાય છે, જેવી રીતે બીજનું વૃક્ષ બનીને ફળ આપે છે, તેવી રીતે એ પ્રેમબીજના અંકુરમાંથી ફળ ઉત્પન્ન થાય ત્યારે એ પ્રેમનું સાક્ષ્ય થયું ગણાય છે. તમે પણ એવીજ રીતે પતિ અથવા પત્નીમાં પ્રેમનું બીજ વાવો; પણ એ પતિ, પત્ની, કે કોઈ જડ પદાર્થમાં વાવેલ પ્રેમબીજમાંથી ફળ અવશ્યમેવ મળવું જોઈએ. જ્યાંસુધી સંસારના પદાર્થોમાં મોહ હશે, ત્યાંસુધી હંમેશાં નિરાશાજ પ્રાપ્ત થવાની. જેવી રીતે વાવેલા બીજનો વિનાશ થાય છે, તેવીજ રીતે પ્રકૃતિના નિયમાનુસાર એ પાર્થિવપ્રેમમાંથી ઈશ્વરપ્રેમ ઉત્પન્ન થવાને થોડો સમય લાગે છે. પણ જે માણસનો કોઈ પણ વ્યક્તિ પ્રતિ પ્રેમ નથી તે ઈશ્વર પ્રતિ પણ કદી પ્રેમ કરી શકશેજ નહિ; એ તો સત્ય છે.

સામાન્ય રીતે કહેવામાં આવે છે કે ધર્મને પાર્થિવપ્રેમ સાથે કશું લેવા દેવા નથી; પણ રામ તો કહે છે કે એ બન્નેને બહુ સારો સંબંધ છે; પાર્થિવપ્રેમનો સદુપયોગ કરવાથી ઈશ્વર સાક્ષાત્કાર થાય છે અને એનો ઐહિક સુખમાં દુરુપયોગ કરીએ તો તેમાંથી દુઃખ

ઉત્પન્ન થાય છે. વસ્તુતઃ એ શુદ્ધ પ્રેમથીજ ઈશ્વરનો સાક્ષાત્કાર થાય છે; અને શુદ્ધ, પવિત્ર પ્રેમ એ ઈશ્વરનુંજ નામ છે; ઈશ્વરનું સ્વરૂપજ છે.

પતિનો ઉદ્દેશ દ્રવ્ય કમાવાનો કે કુટુંબના સંબંધીઓનો દુઃખયોગ કરવાનો નહિ, પણ લક્ષસંબંધને ઉન્નત કરવાનો હોવો જોઈએ અને નહિ તો જે પદાર્થો પહેલાં ઐહિક સુખનાં સાધનરૂપ હતા, તેજ પદાર્થો અંતે દુઃખના મૂળરૂપ થઈ પડે છે. માટે એ પદાર્થોની-સાધનોનેજ સાધ્ય-અંત ન બનાવો. દ્રવ્ય તો માત્ર શીતો-ખુશી બચવાનું, ક્ષુધાતૃષ્ણાને તૃપ્ત કરવાનું, અને નિર્વિદ્ધ રહી શકાય એવું એકાન્ત સ્થળ પ્રાપ્ત કરવાનું સાધનજ છે. હવે તમે તપાસી જુઓ કે શરીરનું રક્ષણ કરવા માટે ખાવા પીવામાં, ને પહેરવામાં ઓઢવામાં આપણને કેટલા દ્રવ્યની આવશ્યકતા છે?

લોકો કહે છે કે અમને શરદી લાગી. પણ વસ્તુતઃ શરદી અમને નથી લાગતી પણ અમે શરદીને લાગીએ છીએ. રોગ તમને નથી વળગતો પણ તમે રોગને શોધી શોધી નિમંત્રણ કરીને પકડી પાડો છો. શરદી-ગરમીમાંથી બચવા માટે તમારે કપડાં પહેરવાં જોઈએ; પણ સ્મરણમાં રાખજો કે એ કપડાં શરદી-ગરમીમાંથી શરીરના રક્ષણ માટે છે. એ કપડાં સસ્તાં, જડાં અને ટકાઉ હોવાં જોઈએ. બહુ કીમતી કપડાં પહેરવાં જોઈએ નહિ. આધુનિક વિલાસમય બંગલાઓને બદલે આપણે નાનાં નાનાં સુધડ ઘરોમાં રહી શકીએ છીએ. અન્યલોકોની ઉપાધિ અને જંગલી પ્રાણીઓના હુમલામાંથી બચવા માટે અલખત આપણે માટે મકાન તો જોઈએ. પણ આવાં મોહક સુંદર ભવનોની આપણને જરાએ આવશ્યકતા નથી.

મનુષ્યોએ તો પોતાનાં મકાનોની ભવ્યતા અને રમણીયતા એજ એક જીવનનો આદર્શ માની લીધો છે. પહેરવા ઓઢવાનાં કપડાંનો પણ એવોજ હેતુ માન્યો છે. આહાર અને ખાનપાનના વિષયમાં પણ

એવોજ મુખ્ય આશ્ચય સમજી બેઠાં છે. પણ વસ્તુતઃ તેમ નથી. આ બધા પદાર્થો ઇતિકર્ત્તવ્ય કે ઇષ્ટિ પદાર્થો નથી; પણ સાધ્ય-ઇષ્ટ-પ્રાપ્ત કરવાનાં સાધનજ માત્ર છે. જગતના ઇતિહાસ તરફ દૃષ્ટિ નાખતાં જણાય છે કે કેટલાક લોકો નાનાં ઝુંપડાંમાં ને મકાનોમાંજ રહેતા હતા. સાદાં લૂગડાં પહેરતા, અને સાદો ખોરાક ખાતા; છતાં આવા લોકો જગતમાં મહાન પુરુષો નીવડ્યા છે. તમે પ્લેટોના વિષે તો કદાચિત્ જાણતા હશે. “ પ્લેટો ” શબ્દનો અર્થ પીપ અથવા પેટી એવો થાય છે. પ્લેટોનું ઘર પણ પીપ અથવા પેટી જેવુંજ હતું. અદ્ભુત રહસ્યોનું ચિન્તન કરવા માટે તે એ મકાનમાંજ બેસતો. પ્રમે વિચાર કરો, જણાશે કે જે પુરુષો મહાન થઇ ગયા છે તે બધા આવાં નાનાં મકાનોમાંજ રહેતા હતા.

એવન નદીપર સ્ટેફર્ડ ગામમાં આવેલું શેક્સપિયરનું મકાન જરાએ ભવ્ય નથી. એની શરૂઆતના જીવનમાં એ બહુજ ગરીબ હતો અને પાછળના ભાગમાં દ્રવ્યવાન થયો હતો. શરૂઆતમાં તો નાટક જેવા આવતા પ્રેક્ષકોનો સત્કાર કરીને તે દ્રવ્ય કમાતો. પણ પાછળથી એ પોતેજ મહાન નાટકકાર બન્યો.

ન્યૂટન પણ બહુજ ગરીબ માણસ હતો. પુસ્તક ખરીદવા માટે કે કોઇ ગરીબને દાન આપવા માટે જ્યારે તેની પાસે દ્રવ્ય નહોતું ત્યારે એ બહુજ દિલગીર થતો ખરો, પરંતુ પોતાની નિર્ધન અવસ્થા માટે તે કદીએ શોક કે ખેદ કરતો નહિ. તમે આ ઉપરથી જોઇ શકશો કે ગરીબાઇમાં ઉછરેલા મનુષ્યો જગતમાં કેવા મહાન નીવડ્યા છે. હિંદુસ્તાનના આર્યઋષિઓ માત્ર ફલાહાર કરીનેજ રહેતા હતા. એ ઋષિઓએજ જગતને આવું ઉત્તમ તત્ત્વજ્ઞાન, વેદાન્ત, મોક્ષ અને પ્રેમનું જ્ઞાન આપ્યું છે.

તમે પણ ભલા અને મહાન થવાનો પ્રયત્ન કરોઃ ભવ્ય રમણીય પ્રાસાદો બાંધવામાં તમારી શક્તિઓનો દુરુપયોગ ન કરશો.

તમારાં ઘણાં મકાનો ભવ્ય અને સુંદર છે; પણ તેમાં વસનારાં મનુષ્યો મનુષ્યતરીકે પામર અને નાનાં છે. હિંદુસ્તાનમાં ધણીએ મોટી કબરો છે, પણ એથી શું થયું ? એમાં તો સડી ગયેલાં મુદ્દા, કીડા, અને સાપજ ભમતા હોય છે.

મોટાં મોટાં ભવ્ય મકાનો બાંધીને, અને તેમાં ઉત્તમ ઉત્તમ ફરનીયર વસાવીનેજ તમારી કે તમારાં પત્નીની મહત્તા દેખાડવાનો પ્રયત્ન ન કરશો. તમે આ સંબંધે વિચાર કરજો, એનો વાસ્તવિક અર્થ સમજજો, અને માનીજ લેજો કે જીવનનાં આદર્શ અને ઉદ્દેશ દ્રવ્ય સંચય કરવામાં શક્તિનો દુરુપયોગ કરવો એ નહિ પણ આંતરિક શક્તિઓનો વિકાસ કરવો, અને આત્મસાક્ષાત્કાર કરી મોક્ષ મેળવવો એજ છે. તમે એ સત્ય સમજીને એ દિશામાંજ તમારી શક્તિઓનો સદુપયોગ કરશો એટલે કુટુંબનાં બંધન કોઇ પણ રીતે તમને વિમ્મરૂપ નહિ થાય.

કેટલાએક લોકો એમ બ્હાનાં કાઢે છે કે, “અમે પોતે તો સાદાધર્મી રહી શકીએ, પણ અમારે ત્યાં મહેમાન આવે તેનું શું ? અમારી સાદી રીતભાત, સાદું ભોજન, ને જડાં કપડાં જોઈને તેઓ શું સમજશે ?”

રામ આવા આક્ષેપોનો ઉત્તર આપે છે, કે અરે બહાલાંઓ ! તમે તમારે માટે જીવો છો કે અન્યને માટે ? તમારા પોતાને માટેજ જીવતાં શીખો. તમારાં જીવનની રહેણીકરણીમાં માથું મારવાનો એમને કે બીજાંઓને કશોએ હક્ક નથી. તમારા શરીરને માટે ખોરાક તમે પોતે ખાઓ છો કે તેઓ ખાય છે ? અને એ ખોરાકને તમે પચાવો છો કે તેઓ પચાવવા આવે છે ? તમે તે તમારાં નેત્રોથી જુઓ છો કે તેમનાં નેત્રોથી ? તમે પોતેજ તમારું પોતાનું આધારકેન્દ્ર ગુરુત્વ મધ્ય-બિન્દુ બનો, સ્વાશ્રયી બનો, થોડું સ્વમાન રાખતાં શીખો. તમારા મોજ-શોખ ચાહનારા અતિથિઓના અભિપ્રાયની જરાએ પરવા ન કરો.

લપકાદાર મ્હોટાં મકાન અને સ્વાદિષ્ટ મિષ્ટાન્ન તથા નરમ નરમ પલંગ બિછાનાંનેજ તમારાં સ્વાગતનાં સાધન ન

બનાવો. લોકો એમ ડરે છે કે અમે જો અમારા અતિથિઓને સ્વા-
દિષ્ટ પકવાન્ન અને સુંદર પક્ષંગ નહિ આપીએ તો અમારું ખોટું
કહેવાશે. આથી કરીને ધરનેા માલીક પણ ધરનું એક ઉપાંગ-સાધ-
નજ બને છે. કૃપા કરીને તમે તમારી મિલકતના ગુલામ ન બનો પણ
મિલકતને તમારે અધીન સમજી રાખો. તમારી શક્તિનો સાક્ષાત્કાર કરો.

તમારો અતિથિ આવીને પાછો જાય, ત્યારે તે તમારે ઘેરથી
સુશીલ, સુસંસ્કૃત, અને ઉન્નત થઇને જાય એમ કરો. એ આવ્યો
હોય તેના કરતાં જાય ત્યારે વિશેષ ડાહ્યો બનીને જાય એવી યોજના
કરો. તમારાં સ્વજનો પ્રતિ તમારો આજ ધર્મ છે. તમારો ગૃહસંસાર
સુખી કરવાનો આજ માર્ગ છે. આવી રીતે ગૃહસંસારને સુખી બનાવ-
વાથી કોઇ પણ ગૃહસ્થને પોતાના કુટુંબમાં વિદ્વ આવશેજ નહિ. તમારો
અતિથિ શાણો બનીને જતો હોય તો ભોજન શયન સંબંધી પરવા
ન કરશો; ખાવા-પીવાના પદાર્થો કરતાં તેને કંઈ ઉચ્ચ વસ્તુઓ પ્રાપ્ત
કરાવો; એને જ્ઞાન અને ડહાપણ આપો. એને તમારા પ્રેમનો આસ્વાદ
લેવા દેજો. યાદ રાખજો કે હું તમને એક દમડી પણ આપતો નથી,
તમારા શરીરની જરાએ સંવા કરી શકતો નથી; છતાં મારું એક સહ-
દય, સપ્રેમ, સોત્સાહ સ્મિત તમને ઉન્નત અને ઉત્સાહી બનાવે છે;
આજ ઉત્તમ પ્રકારની સેવા છે. મનુષ્યની દ્રવ્યથી સેવા કરવી એતો
નજીવી સેવા છે. એ તો પત્નીને દ્રવ્ય આપીને તેની સાથે ઈશ્ઠાછેડા કરવા
જેવું છે. પણ પત્નીને દ્રવ્ય નહિ પણ પ્રેમની આવશ્યકતા છે. એક
મનુષ્યને દ્રવ્યનીજ સાહાય્ય આપવી એ તો પાપી બનવા જેવું છે;
એમ કરીને તમે તેની સાથે કષ્ટભાવ રમો છો. પણ તેને પ્રેમ અને
જ્ઞાન આપો; તેને પ્રકાશમાં લાવો; તેને ઉન્નત કરો; આજ મહાન
તથા ઉત્તમ સ્વાગત છે અને એજ તમારે કરવું જોઇએ. તમારાં પુત્ર-
કલત્રમાં તમારે આવાજ પ્રેમનું પોષણ કરવું જોઇએ.

૩-આરણ્યક ૧ લું-ગ્રીસેલ્ડાની વાર્તા.

એક તરુણ, વિદ્વાન અને ઉદાર રાજપુત્ર એક દેશમાં તાજેજ ગાદીનશીન થયો હતો. ધણી વર્ષો આદ્યાં ગયાં, પણ તેણે લગ્ન ન કર્યું. ગાદીનો કોઈ પણ વારસ નહોતો તેથી તે લગ્ન કરે એવી પ્રજાની પ્રત્ન ઇચ્છા હતી. પ્રજાએ જ્યારે અત્યંત આગ્રહ કર્યો, ત્યારે છેવટે તેણે લગ્ન કરવાનું કબૂલ કર્યું. પણ કન્યાની પસંદગી પોતે જાતેજ કરવાનું રાખ્યું. એ દેશમાં પ્રેમ અને લગ્નના વિષયમાં કોઈને સ્વતંત્રતા નહોતી મળતી. રુઢિને લીધે સ્વયંવરની કે ઇચ્છાલગ્નની ભાવના લોકોમાં સમજાય તેવી નહોતી. છતાં રાજાની તો સ્વતંત્ર લગ્ન કરવાની ઇચ્છા હતી. આપણે જો હઠ કરીને રાજાને ઇચ્છાલગ્ન નહિ કરવા દઈએ, તો તે પોતાનું આયુષ્ય બ્રહ્મચર્યમાં ગાળશે, એ ડરથી પ્રજાએ તેને તેની ઇચ્છા પ્રમાણે લગ્ન કરવાની રજા આપી. રાજાએ પોતાના અમલદારોને એક મહાન લગ્નપ્રસંગ માટે તૈયારી કરવાની આજ્ઞા આપી. ઠરાવેલા દિવસે સૈન્ય પણ તૈયાર થયું. મોટા મોટા જાગીરદાર અને અમીર ઉમરાવો પણ બહુ ઠાઠમાઠથી સાથે થયા. કીમતી પોશાક પહેરી પહેરીને રાજગાડી અને રથનાં વાહનમાં સ્વારી ઉપડી. રાજા હાથીપર બેઠો હતો. સૈન્ય અર્ધું એક તરફ અને અર્ધું બીજી તરફ એમ બેંચાઈ ગયું હતું. જે રસ્તે રાજા લઈ જાય તે રસ્તે એના હુકમ પ્રમાણે સર્વેએ ચાલવા માંડ્યું. અતિ ગીચ અગોચર અરણ્યનો રસ્તો લીધો. “આ રાજા સરોવર, વૃક્ષ કે પહાડ સાથે લગ્ન કરશે કે શું?” એમ લોકો અંદર અંદર હસતા હતા. એટલામાં તેઓ અરણ્યના એક એવા પ્રદેશમાં આવ્યા કે જ્યાં એક નાની ઝૂંપડી હતી અને તેની પાસે એક સ્ફટિકમણિ જેવું નિર્મળ

જળનું સુંદર સરોવર હતું. એના કાંઠાપર નૈસર્ગિક ઉપવન હતું; અને એક વૃક્ષની શાખાપર લટકતા હીંચકા ઉપર એક વૃક્ષ વિશ્રાંતિ લેતો હતો. “આ વૃક્ષની સાથે રાજા લગ્ન કરશે કે શું?” એવી પણ કોઈને ઠૂંકા કરવાની ઇચ્છા થઈ આવી. એ ઝુંપડી પાસે હાથી પહોંચ્યો એટલે રાજાએ ત્યાંજ ઉભા રહેવાની આજ્ઞા કરી. એટલામાંજ એક સુંદર તરુણ કુમારિકાએ આવીને વિશ્રાંતિ લેતા વૃક્ષ મનુષ્યના હીંચકાને હીંચકવા માંડ્યો.

ગાદીનશીન થયા પહેલાં રાજા આ અરણ્યમાં અનેકવાર આવી ગયો હતો; અને આ કુમારિકા પોતાના કાર્યમાં અતિ કુશળ અને દક્ષ છે તેમ તે જોઈ ગયો હતો. પોતાના પિતાની તે અત્યંત કાળ-જીપૂર્વક સેવા કરતી હતી. પાણી લાવીને તેને સ્નાન કરાવતી ને રાંધીને પ્રીતિપૂર્વક જમાડતી. ઝુંપડીને વાળીઝુડીને અને વાસણને માંજીને સાફસુદ્ધ રાખવાનું કામ એ પોતે ખડુ સફાઈથી કરતી હતી. ઉપરાંત કામ કરતી હોય તે વેળા મધુર સ્વરથી ગાતા યુલયુલની પેઠે સદાય આનંદી-ઉદાસી અને તેજસ્વી જણાતી હતી. તેના આ આનંદી સ્વભાવની રાજાના મનપર એટલી પ્રબળ અસર થઈ હતી કે લગ્ન કરવાં તો આ કન્યા સાથેજ કરવાં એવો તેણે સંકલ્પ કરી રાખ્યો હતો. આ પ્રયત્ન સેનાને જોઈને એ કુમારિકાને અતિ આશ્ચર્ય થયું. અનેક વાર ઝુંપડી પાસેથી ઘોડાપર બેસીને નીકળતો મનુષ્ય તેજ આ રાજા હશે, એ કલ્પના એના મનમાં નહોતી ઉતરતી. આ ધાંધલ શું છે એમ તેણે પોતાના પિતાને પૂછતાં તેણે કહ્યું:—“લગ્ન માટે રાજા-કુમારી શોધવા માટે એક રાજા પરદેશમાં પોતાની સવારી સહિત જાય છે.” એટલામાં તો એ રાજા હાથી ઉપરથી ઉતરીને પેલા વૃક્ષપુરુષ પાસે આવ્યો, અને શિષ્ટાચાર પ્રમાણે પ્રણામ કર્યા. વૃક્ષ પુરુષે પૂછ્યું: “બેટા, તારે શું જોઈએ છીએ?” રાજાનો રહેરો આ પ્રશ્ન સાંભ-

ળીને પ્રકુલિત થયો અને તે બોલી ઉઠ્યો:—“આપ મને આપનો જમાઈ કરો એવી મારી ઇચ્છા છે.”

વૃદ્ધના આનંદની તો સીમાજ ન રહી. તેણે કહ્યું:—“રાજા, તું ભૂલ કરે છે; મારા જેવા એક ગરીબ-બિખારીની કન્યાને રાણી બનાવવાની તું શા માટે ઇચ્છા કરે છે? અમે તો ગરીબ-અત્યંત દરિદ્ર છીએ.”

રાજાએ ઉત્તર વાળ્યો:—“આ કુમારિકા પર મારો જેટલો પ્રેમ છે તેટલો અન્ય કોઈના પર નથી.”

“એમજ હોય તો, પછી કન્યા તમારીજ છે.” વૃદ્ધે સંતોષ દર્શાવ્યો.

આ વૃદ્ધ મનુષ્ય એક ઉત્તમ વેદાન્તી હતો, અને તેણે પોતાની પુત્રીને ઉત્તમ જ્ઞાન આપ્યું હતું. તેણે રાજાને કહ્યું:—“આ કન્યાને આપવાની પહેરામણીમાં મારી પાસે કશુંએ નથી. હું તો માત્ર આશીર્વાદ આપીનેજ રાજી થઈશ.”

રાજાએ પોતાની સ્ત્રીને અનેક પ્રકારનાં વસ્ત્રાભૂષણ આપ્યાં, અને એ બધાંને અંગ ઉપર ધારણ કરવા કહ્યું. પિતાએ પહેરામણી ન આપી તોપણ તે કન્યા તે રાજાની સાથે તદ્દન ખાલી હાથે ન ગઈ. તેણે પોતાની સાથે પહેરામણી લીધી. તે શું હશે તેની તમને કલ્પના થાય છે? રત્નાલંકાર રાખવાની જે પેટી રાજાએ તેને આપી હતી, તે પેટીમાં તેણે પોતાના પિતાના ઘરમાં પહેરવાનાં જૂનાં ફાટેલાં કપડાં નાખી લીધાં અને એ પેટી પોતાની સાથે લઈ લીધી. રાજા પોતાની રાણીને લઈને ચાલી નીકળ્યો; વૃદ્ધ પુરુષ અરણ્યમાં એકલોજ રહ્યો. એની સેવા કરવા માટે રાજાએ ત્યાં એક નોકર રાખી આપ્યો. એ સિવાય એને રાજાની પાસેથી અન્ય કંઈ પણ લેવાની અપેક્ષા નહોતી. રાજાએ પોતાની સ્ત્રીને રાજ્યમહેલમાં આણી. તે કન્યા ગરીબકુળની હતી તેથી અધિકારીવર્ગને આ વાત ન ગમી. રાજાએ તો રાજાઓની કન્યાઓનેજ પરણવી જોઈએ એમ તેઓ સમજતા હતા.

જ્યારે આમ ગરીબ ધરની કન્યા રાણી બની બેઠી એટલે તેઓ તેની બહુ ધર્યા કરવા લાગ્યા. આવી ગરીબ કન્યાને આપણે નમન કેવી રીતે કરવું; એવા વિચારો એમને આવવા માંડ્યા. પણ રાણીએ પોતાના મધુર સ્વભાવ, નમ્ર રહેણીકરણી, અને પ્રેમાળ વર્તનવડે તે સર્વને એવા મોહિત કરી નાંખ્યા કે ધીમે ધીમે એ બધા દરબારીઓની એના પ્રતિ પ્રીતિ વધતી ગઈ. ગમે તેવી પરિસ્થિતિ હોય પણ રાણી નિરંતર શાંત અને ગંભીર રહેતી. કોઈ પણ પ્રસંગે પોતાના મનની સમતા તે નહોતી ગુમાવતી.

થોડા વર્ષ પછી રાણીને એક પુત્રી અવતરી. રાજા અને રાણીને આ સુંદર કોમળ બાળક જોઈને અત્યંત સુખાનંદ પ્રાપ્ત થયો. કન્યા સુમારે ત્રણ ચાર વર્ષની થઈ એટલે રાજા રાણી પાસે આવ્યો અને કહ્યું:—“રાજ્યમાં બંડ ઉભું થાય તેમ છે અને એ બંડ અત્યંત અનિષ્ઠકારક છે.” રાણીએ જ્યારે એનું કારણ પૂછ્યું એટલે રાજાએ કહ્યું:—“મેં જ્યારે તમારી સાથે લગ્ન કર્યું, ત્યારે અમલદાર અને અમીર—ઉમરાવાના મનમાં એમ લાગ્યું હતું કે હવે આ ગરીબકુળની કન્યાને કુખે ઉત્પન્ન થનાર પુત્રને રાજ્યગાદી મળશે; એવો વિચાર તેમને બહુ દુઃખી કરતો હતો. રાજ્યપદ તો ઉત્તમ કુળમાં જન્મ પામેલનેજ મળવું જોઈએ; અને એટલા માટે હું મુખ્ય પ્રધાનના પુત્રને દત્તક લઉં એવી તેમની ઇચ્છા હતી. આપણી કન્યા મોટી થાય અને તેની સાથે સર્વના આગ્રહ પ્રમાણે આપણે તેમના પુત્રને દત્તક લેવો પડે, તો પરસ્પર ધર્યાનું બીજ રોપાય. એ ધર્યાના કારણને કેવી રીતે દૂર કરવું, એનો જ્યારે બહુ બહુ વિચાર કર્યો ત્યારે અંતે એજ નિર્ણયપર આવી શક્યો છું કે, આ કન્યાને મારી નાંખ્યા વિના બીજો કોઈ ઉપાયજ નથી.” ત્યારે શ્રીસેદ્ધા રાણીએ જવાબ આપ્યો: “આપના સહવાસમાં રાજ્યપદનો ઉપભોગ ભોગવવો એવી મારી પહેલેથીજ જરાએ ઇચ્છા

નહોતી. મારી ઇચ્છા મેં આપનીજ બનાવી રાખી છે. મારું વ્યક્તિત્વ-
મારાપણું એ આપનામાં પીગળી ગયું છે, અને જે થોડું ધણું હુંપણું
અવશેષ રહ્યું છે, તે પણ આપની ઇચ્છા વિરુદ્ધ વર્તન કરે તેવું નથી;
પણ આપની સેવા માટેજ રાખી મૂક્યું છે. કન્યાને મારી નાખવાની
આપની ઇચ્છા હોય, તો તે કન્યા આપનીજ છે, આપ ચાહે તે કરો.
સાચું કહેવરાવતા હો તો કન્યા મારી છે એવો વિચાર કદી મારા
અંતઃકરણમાંએ દાખલજ નથી થવા દીધો.”

પોતાના પતિ તરફ રાણીની કેટલી ભક્તિ હતી અને પોતે કેવી
કર્તવ્યપરાયણ હતી, તે તેનો ઉત્તરજ સાક્ષી પૂરે છે.

બીજે દિવસે મધ્યરાત્રિએ કન્યાને ઉપાડી ગયા, અને મારાને
હવાલે સોંપી દીધી. રાજાએ એ સમાચાર રાણીને કહી સંભળાવ્યા;
પણ રાણી હમેશાંની પેઠે, તદ્દન શાંત, આનંદી, ઉલ્લાસિત હતી; અને
કશુંએ બન્યુંજ નથી એમ સુખીજ ભાસતી હતી. ગમે તેવી પરિ-
સ્થિતિથી તે ચળવિચળ થઈ જતી ન હતી. આનું નામ વેદાન્ત.

રાજાને એમ લાગ્યું કે હવે પ્રત્યેક જણ ખુશી થશે. પછી
એક એ વર્ષ પછી રાજાને ત્યાં એક પુત્રનો જન્મ થયો. એ પુત્ર
પ્રતિ તો સર્વનો પ્રેમ હતો. પણ એ પાંચ છ વર્ષનો થયો એટલે વળી
પાછી રાજ્યમાં ગરબડ શરૂ થઈ.

રાજાએ રાણી પાસે આવીને કહ્યું: “અત્યારે પણ પરિસ્થિતિ
પહેલાંના જેવીજ છે. પુત્ર જીવતો રહેશે તો રાજ્યમાં મોટું યુદ્ધ થશે
માટે સુલેહ સાચવી રાખવા માટે આ પુત્રને પણ મારી નાખવો પડશે.”

રાણીએ પોતાના હમેશના આનંદી રહેરે હસીને ઉત્તર દીધો:—
“મારું પોતાનું કશુંએ છેજ નહિ. સૂર્યની પેઠે હું તો હમેશાં દાતાજ
બનવાને ઇચ્છું છું. સૂર્યની પેઠે હું કશું લેતી નથી, પણ આપ્યાજ કંઈ
છું.” જ્યારે આપણામાં કંઈ પણ ઇચ્છા ન હોય, કંઈ પણ પદાર્થની

આસક્તિ ન હોય, તો પછી આપણા આનંદમાં શાની ખોટ રહે ? સૂર્યની પેઠે આપણે તો કેવળ દાતા અને પ્રકાશિત છીએ. તે પુત્રને પણ લઈ જવામાં આવ્યો. થોડાં વર્ષ પછી રાણીને ત્રીજું બાળક ઉત્પન્ન થયું; એ ત્રણ વર્ષનું થયું એટલે એની પણ એજ ગતિ થઈ.

રાણી પોતાની આનંદિત સ્થિતિ કેવી રીતે ટકાવી રાખતી હતી ? રાજદરબારમાં આવી ત્યારથી જે ઓરડામાં પોતાનાં જૂનાં ફોટેલાં કપડાંની પેટી રાખી મૂકી હતી ત્યાં નિત્ય પ્રતિ તે જતી અને એ કપડાં પહેરી, એકાન્તમાં બેસી હું પોતે કોણ છું એનો વિચાર કર્યા કરતી હતી. આધ્યાત્મિક દષ્ટિએ એ આત્મનિરીક્ષણ કરતી ! અને મૂળ સ્થિતિનો સાક્ષાત્કાર અનુભવતી. શેક્સપિયર કહે છે કે “uneasy lies the head that wears a crown” “મુકુટધારી મસ્તક ચિન્તાશ્રસ્તજ રહે છે.” સરોવર તટપર ગાન-વિહાર કરનાર પક્ષીના જેવી પોતે તો અરણ્યકન્યા છે એનું વિસ્મરણ ન થવા દેતી. રાજદરબારના ભવ્ય મહેલમાં તેને ગોંધાઈ રહેવું પડ્યું હતું, અને તેની સ્વતંત્રતા હણાઈ ગઈ હતી. છતાં એ પરિસ્થિતિની એના મનપર જરાએ માઠી અસર નહોતી થઈ; આ વ્યવહારો તેના હૃદયને જરા પણ બંધનકર્તા નહોતા થઈ પડ્યા. કોઈ પણ વસ્તુમાં તેણે આસક્તિ નહોતી રાખી. પોતાના સ્વતઃસિદ્ધ આત્માને આસપાસના સંયોગોમાં તેણે અલિપ્ત રાખ્યો હતો. ઈશ્વર ચિંતનમાં તે સદૈવ નિમગ્ન રહેતી હતી. એવી રીતે સર્વ વાસના-આસક્તિને દૂર રાખીને તેણે પોતાની આત્મોન્નતિ સાધી હતી. કર્તવ્ય એવું એને કશુંએ હતું નહિ. એવાં ઋણના બંધનોમાંથી તે સર્વથા મુક્ત થઈ હતી.

ઉદાસીન કે ખિન્ન થવાનો જ્યારે તમારાપર પ્રસંગ આવી પડે ત્યારે સર્વ આસક્તિ, સંબંધ, ઇચ્છા, ગરજને દૂર ફેંકી દેજો. એથીજ તમે મુક્ત થઈ શકશો. આવીજ રીતે એ રાણી રાજના ભવ્ય

પ્રાસાદમાં રહ્યા છતાં પણ નિત્ય ઉલ્લાસિત વૃત્તિ રાખી શકી હતી.

એક રાત્રિએ રાજાએ તેની પાસે આવીને કહ્યું, કે “ આપણે આમ સંતતિને મારી નાખ્યાજ કરવું તે કેમ ચાલશે ? અને દત્તક લેવાનો વિચાર પણ મને પસંદ નથી. મેં બહુ બહુ વિચાર કરી જોયા અને છેવટે મારે ખીજું લગ્ન કર્યા વિના છૂટકોજ નથી, અને તે વિના શાંતિ નહિ થાય એમ નિર્ણય કરવો પડ્યો છે. ”

રાણીએ એ વાતમાં બહુ ખુશીથી સંમતિ આપી; કારણ કે તેનું સુખ રાજાપર અવલંબિત નહોતું પણ તે હંમેશાં આત્મામાંથી સુખ પ્રાપ્ત કરતી હતી. પતિ, પિતા, માતા એવાં બહારનાં સંબંધી-ઓમાંથી સુખ નથી મળતું એમ તે સમજતી હતી અને તેથી પોતાના અંતર્યામી-આત્માને-જ સુખનું મૂળ સમજતી હતી. એની આવી સમાધાનવૃત્તિ જોઈને રાજાને બહુ આશ્ચર્ય ઉત્પન્ન થયું, અને તેણે રાણીને પૂછ્યું: “ પછી તું શું કરીશ ? ”

રાણીએ ઉત્તર આપ્યો: “ આપની ઇચ્છા તેજ મારી ઇચ્છા. ”

રાજાએ કહ્યું: “ તું અહીં રહીશ તો વળી કુટુંબમાં કલહ થશે, એના કરતાં તો તું અરણ્યમાંજ પાછી ચાલી જાય તો ઠીક થઈ પડશે. ”

તરતજ તેણે પોતાના કીમતી વસ્ત્રાલંકારો કાઢી નાખ્યા, અને પોતાનાં ગરીબીનાં જૂનાં ફાટેલાં વસ્ત્ર પહેરી લઈને અરણ્યનો રસ્તો લીધો. અત્યંત આનંદથી અને ઉત્સાહ સાથે પોતાના પિતાને ઘેર ગઈ. પિતા પણ તેના જેટલોજ પહેલાંના પ્રમાણે આનંદમાં હતો. તે ત્યાં ગઈ એટલે રાજાએ તેને માટે જે નોકર રાખ્યો હતો, તે હવે પાછો ગયો.

ફરતાં ફરતાં રાજા એક દિવસે તે ઝુપડી પાસેથી નીકળ્યો; ત્યારે તેના મનમાં એવી ઇચ્છા ઉત્પન્ન થઈ કે એ ગરીબ સ્ત્રીને જઈને થોડું સાંત્વન આપું. એમ વિચાર કરી તે ત્યાં ગયો, અને જુએ છે તો સ્ત્રી તો આનંદમાં હસતી બેઠી હતી. તેને તો કોઈ પણ જાતના

સાંતવનની આવશ્યકતાજ નહોતી. “ રાજ્યદરબારમાં આવીને નવીન રાજપત્નીને તમે સ્વાગત આપશો ? ” આવો જ્યારે રાજ્યએ પ્રશ્ન કર્યો ત્યારે તેણે ખુશીથી તે માગણીનો સ્વીકાર કર્યો. ખીજા લક્ષ્મીની સર્વ વ્યવસ્થા એનેજ સુપ્રત કરવામાં આવી હતી, અને તે એણે એટલી તો સુધ્ધ અને ઉત્તમ કરી કે સર્વ પ્રજાવર્ગ તેનાથી બહુજ પ્રસન્ન થયો. નવીન પત્ની પહેરામણીમાં અત્યંત દ્રવ્ય અને રત્નાલંકાર લાઇને આવનાર હતી. અત્યંત વૈભવપૂર્વક વાજતેગાજતે તે રાણી આવી અને શ્રીસેદ્ધા તથા અન્ય સ્ત્રીવર્ગે તેનું અતિ પ્રેમપૂર્વક સ્વાગત કર્યું. શ્રીસેદ્ધા અને નવી રાજપત્નીનું જ્યારે સંમેલન થયું ત્યારે શ્રીસેદ્ધાએ એક માતાની પેઠે તેને ચુંબન કર્યું, અને આલિંગન કરી પોતાની કન્યા પ્રમાણે તેનાપર પ્રેમ પ્રદર્શિત કર્યો. બાવી રાણીનું સૌંદર્ય જોઇને સર્વ સ્ત્રીઓ મોહિત થઇ ગઇ. પણ જૂની રાણીનું નૈતિક સૌંદર્ય, મનની સમતા આદિ જોઇને તો સર્વને અત્યંત આશ્ચર્ય થયું. નવીન રાણી પોતાની સાથે પોતાના બે બાઇને લેતી આવી હતી. એ દેશની રૂઢિ પ્રમાણે લક્ષ્મીપ્રીતિને માટે સર્વ લોકોને એક મોટી મીજાની આપવાની હતી. શ્રીસેદ્ધાએ એ મીજાનીની સર્વ વ્યવસ્થા કરી હતી. શ્રીસેદ્ધાનો શાંત, ઉદ્દાસિત ચહેરો જોઇને સર્વનાં અંતઃકરણ દ્રવીભૂત થયાં; અને સર્વના નેત્રમાંથી અશ્રુધારા વહેવા લાગી. લક્ષ્મ સમારંભ પૂરો થયા પછી એને પાછું અરણ્યમાં જવાનું હતું. એ કદપના લોકોના મનમાં અસહ્ય થઈ પડી. જેમ જેમ લોકમંડળી ભોજન કરવા માંડી તેમ તેમ શ્રીસેદ્ધા સંબંધી વિચારો વિશેષ શાંત થવા લાગ્યા. પણ મીજાની પૂરી થયા પછી શ્રીસેદ્ધાનો જ્યારે વિયોગ થવાનો સમય આવ્યો; અને જ્યારે તેણે રાજ પાસે જવાની આજ્ઞા માગીને કહ્યું કે “ ભવિષ્યમાં પણ કદી જરૂર જણાય ત્યારે હું અત્યંત ખુશીથી આવીશ અને આપની આજ્ઞા પાળીશ. ” ત્યારે સર્વ

સ્ત્રીઓનાં હૃદયો વિદીર્ણ થઇ ગયાં, અને નેત્રામાંથી દડદડ આંસુ ગળવા માંડ્યાં, તેઓને પોતાના નિષ્કુરપણા માટે હવે પશ્ચાત્તાપ થવા લાગ્યો. એ સ્ત્રીવર્ગે ગદ્ગદિત કંઠે કહ્યું “ માતા ! તમે કોઇ બિખારીની કન્યા નથી, પણ દેવકન્યા છો. ” પછી તેઓએ આ જૂનાં રાણીએ રાજ્યની શાંતિ સાચવી રાખવા માટે પોતાની સંતતિને મારી નાખવાની કેવી ધૈર્યતાથી રજ આપી હતી, તે વાત કહી સંભળાવી એટલે નવી રાણીને પણ રડવું આવ્યું. નવી રાણીએ કહ્યું: “તમારાં પુત્રી અને પુત્રોને મારી નાખવામાં આવ્યાં છે, અને મને તો લોહીની નદીમાં થઇને અહીં લાવવામાં આવી છે. ” ત્યાર પછી બધા રાજાને ઠપકો આપવા લાગ્યાં. રાજાએ ઉભા થઇને કહ્યું: “ કુલીન સ્ત્રીઓ, અમલદારો, અને રાજ્યાધિકારીઓ ! ગ્રીસેદ્ધા સિવાય તમે બધાં અહીં રડવા માંડ્યાં છો. સુખ-દુઃખની મિશ્રિત લાગણીઓથી મને પણ રડવું આવે છે. પ્રજાજનો ! હું તમને જરાએ દોષ નથી દેતો, તમે મારાં બાળકો છો. મારાં નેત્રા અશ્રુથી ભરાઈ ગયાં છે; પણ એ અશ્રુ શોકનાં નહિ પણ પ્રેમ અને હર્ષનાં છે. તમારાં અશ્રુને પણ એવાંજ થવા દો. ”

ત્યાર પછી ગ્રીસેદ્ધા તરફ વળીને તેણે કહ્યું: “સર્વ રાજ્યમાં માત્ર તું એકલીજ સુખી છે. તું તેવીજ સુખી અને આનંદી રહેજે. ”

હવે લોકોને બધી વાતનો ખુલાસો કરવામાં આવ્યો. નવી રાણી તેના એક નજદીકના ભાયાત રાજાની દત્તક લીધેલી કન્યા હતી. વસ્તુતઃ આ બાળકો અને એ કન્યા એ રાજાનાં નહિ પણ ગ્રીસેદ્ધાનાં હતાં. આ બાળકોને હત્યા માટે મારાના હાથમાં સોંપવામાં આવ્યાં હતાં, પણ તેઓનું સૌંદર્ય અને તેજ જોઇને મારાએ તેને મારી શક્યા નહોતા. તેઓએ એ બાળકોને નજદીકના ખીજા રાજાને સોંપી દીધાં. એ રાજાને પોતાને સંતતિ નહોતી અને જ્યારે આવાં સુંદર બાળકો

સાંપડ્યાં તેથી તેને અતિ લાડપાનથી પોતાનાં સમજીને પાળી-પોષી મોટાં કર્યાં. બધાંને આ ખુલાસો સાંભળી બહુ આનંદ થયો. પોતાની કન્યા પોતેજ પરણે એવું તો કદી બનીજ શકે નહિ, તેથી શ્રીસે-દાજ રાણી રહી અને તેના બાળક-પુત્રનેજ રાજ્ય પ્રાપ્ત થયું. આ ઉદાહરણથી તમે જોઇ શકશો કે ઈશ્વર હમેશાં ઉદાર છે અને તે પોતાના ઋણુ (નિષ્કામ કર્મ)ને વ્યાજ સાથે પાછું આપે છે; એ સિદ્ધ થાય છે.

આ પ્રમાણે પ્રત્યેક વિવાહિત સ્ત્રીએ અને પુરુષે પ્રેમ કરતી સમયે સર્વ સંગનો પરિત્યાગ કરવો જોઇએ. એનેજ પતિવ્રત અથવા પત્નીવ્રત કહેવાય છે. એનો અર્થ એ છે કે પત્નીએ પતિમાં અને પતિએ પત્નીમાં નિવાસ કરવો-જીવન જીવવું. સ્ત્રીએ પોતાના પતિને ઈશ્વર માનવો અને પોતાનો દેહ તથા મન પતિને સમર્પણ કરવાં; અને પતિએ પત્નીમાં નિવાસિત ઈશ્વરનું દર્શન કરવું: આમાં કશું-એ સ્વાર્થ કે વ્યક્તિવિષયક નથી. હિંદુસ્તાનમાં લગ્નસમારંભની યોજનાઓ અનેક પ્રદેશમાં તો નદીતટપર ખુલા મેદાનમાં કરવામાં આવે છે. રમ્ય વાયુલહરિ વાય છે, અને પ્રકાશિત સૂર્ય શિરપરથી પ્રકાશ રેડે છે; પાણિગ્રહણમાં મુખ્ય કદપના એ છે, કે પત્ની જ્યારે પોતાનો હાથ પતિના હાથમાં મૂકે છે, ત્યારે પતિ બન્ને હાથ પર-મેશ્વરને અર્પણ કરે છે. શ્રીસેદાની પેઠે સ્ત્રીઓએ અસંગ નિરા-સક્ત રહીને પોતાની જાતને ઈશ્વરને-આત્માને અર્પણ કરવી જોઇએ.

પુરુષોએ પણ તેમજ કરવું જોઇએ. પતિ પત્નીમાં, અને પત્ની પતિમાં એમ બન્ને પરસ્પર લીન થઈ જાય, પૂર્ણપણે મિશ્રિત રહે; તો વૈવાહિક સ્થિતિમાં સુખ પ્રાપ્ત થયા વિના રહેજ નહિ. પ્રેમ અને સુખાવહ આયુષ્યનું ગુહ્ય રહસ્ય-ભેદ એજ છે કે પોતાનું વ્યક્તિત્વ વિસરી જવું અને તાદાત્મ્ય અનુભવવું.

૪-આરણ્યક ૨ જું-રામ આનંદમગ્ન.

આત્માને જન્મ નથી; સૂક્ષ્મ શરીરનો જન્મ થાય છે. પરમેશ્વર જન્મતાતીત છે. વિશ્વ મારો દેહ છે, સર્વ વાયુ મારો શ્વાસ છે, વૃક્ષો મારા કેશ છે, નદીઓ મારી ધમનીઓ છે; પર્વતો મારાં અસ્થિ છે.

કોઇ કોઇ સ્થળે સંધ્યાકાળની લાલી લાંબો સમય રહે છે તો કોઇ સ્થળે સૂર્ય બહુ જલદી આવી ચડે છે. તમે તમારી મરજીમાં આવે તે પ્રમાણે મધ્ય સ્થળે રહો કે ગમે ત્યાં વિચરો. ઇચ્છા એક શક્તિ છે. પ્રકાશ, ઉષ્ણતા, વિદ્યુત અને ધ્વનિ એ શક્તિનાં બિન્ન બિન્નરૂપ છે. જડ વસ્તુ ચૈતન્યજ છે. લાયબનિઝ કહે છે કે પરમાણુઓ શક્તિનાં કેન્દ્ર છે. જડ પદાર્થ મારી ઇચ્છા શક્તિ છે. હિમ પણ જળ છે અને જળ પણ જળ છે. તે પ્રમાણે હુંજ આકાર છું, અને આકારમાં રહેનાર પણ હુંજ છું. તમે સર્વસ્વ છો; એ ભાવના જાગૃત કરો, યોગ જ્ઞાન તમને શોધતું આવવું જોઇએ. પ્રત્યેક વસ્તુએ તમારી પાસે આવવું જોઇએ. લોકોની સુખમણા નાડીના સંબંધમાં બહુ ગેરસમજણ છે. મુખ્ય માર્ગ છોડીને તેઓ આડે માર્ગ ચાલ્યા જાય છે. અંગ્રેજી આઠના આંકડાને (૦૦ એકની ઉપર બીજો) એમ ગોઠવશે તો છિદ્રોના યોગથી બે માર્ગ તૈયાર થશે, આ માર્ગમાંથી ઇડિ, પિંગલા, એ બન્ને નાડીઓની કલ્પના સહજ થઇ શકે તેમ છે. આ નાડીઓને કેવી રીતે ઉઘાડવી, એના વિષયમાં ગ્રંથોમાં પુષ્કળ વિવેચન કરવામાં આવ્યું છે. આ વિષયમાં બાર વર્ષ સુધી યોગનો અભ્યાસ કરેલા એક પુરુષને રામે એનું રહસ્ય સમજાવ્યું. ત્યારે બીજેજ દિવસે તેણે આવીને કહ્યું કે “ આટલા થોડા સમયમાં મને બહુ સાધ્ય થયું; અને પહેલાંના કરતાં ધ્યેયની સમીપ હું વિશેષ પહોંચી ગયો.

ફ.” સુષુમ્ણા નાડી કેમ ઉઘાડવી એવા વિચારોમાં જે લોક પોતાનો લક્ષ્યેષ કરે છે, તેઓ આડે માર્ગેજ ચાલ્યા જાય છે. અન્ન ઉદરમાં નય છે, પ્રાણવાયુ અને જઠરરસ તો સંયોગ પામે છે, અને છેવટે મત્ત માર્ગમાં જઈને સર્વ શરીરનું પોષણ કરે છે. આ સર્વ ક્રિયા વી રીતે થાય છે એ સમજવાની આવશ્યકતા નથી. અન્ન જેવી રીતે પોતેજ સંભાળ રાખે છે, અને જેમ પાચનક્રિયામાં અમારે કોઈ તત્તની ફિકર કરવા જેવું કે સંભાળ અને ખટપટ કરવા જેવું નથી. વીજ રીતે જ્યારે સાક્ષાત્કારની તીવ્ર ઇચ્છા થાય છે, ત્યારે હઠયો-માંથી તમને કાંઈ પણ લાભ થવાનો નથી. તમે યોગ્ય દિશામાં ચલન કરો; એટલે સર્વ માર્ગ ખુલ્લો-સ્પષ્ટ થઈ જશે. શ્વાસના નિરોધ કરવા નિર્રથક વિષયમાં સમય ન ગાળો; આવો વિધિ જરા પણ ફલકારક નથી. પ્રાણનો નિરોધ એટલે મનનો સંયમ એમ અર્થ થી થતો. એમાંથી તમને કાંઈ પણ ફાયદો નથી થવાનો. આવો નિર્રથક માર્ગ ગ્રહણ કરીને કોઈએ પોતાનું મન એકાગ્ર કર્યુંજ નથી. માત્ર શ્વાસનોજ નિરોધ કરવાથી મન તાપે થશે એમ સમજવું એ ભ્રમ છે;—એ ખોટું તર્કશાસ્ત્ર (Logic) છે. માત્ર શ્વાસનો-પ્રાણનો નિરોધ કરવાથીજ મનનો નિરોધ થાય છે એમ માનીને તે પ્રમાણે રવા ધણાઓ પ્રયત્ન કરે છે, પરંતુ પહેલાં મનનો નિરોધ કરો એ-ને પ્રાણનો નિરોધ આપોઆપ થઈ જશે.

રાખે તો ખીલ રીતેજ શરૂઆત કરી હતી. લોકોની સૂચનાને ગણુકારતાં લોકવિરુદ્ધ માર્ગે તેણે પ્રયત્ન કર્યો હતો. તેણે આ વિષ-નો અભ્યાસ પ્રચલિત પ્રણાલિકા પ્રમાણે નથી કર્યો. પહેલાં તેણે મનનો નિરોધ કર્યો એટલે પ્રાણનો નિરોધ એની મેળેજ થઈ ગયો. હવે એક દહાડો એક તળાવમાં ન્હાતાં ન્હાતાં ડૂબકી મારી. ખીજા ત્રોએ પણ તેમજ કર્યું. થોડીવારમાં તે બધા બહાર નીકળી આવ્યા

અને જુએ છે તો રામ મળેજ નહિ. તેઓને લાગ્યું કે રામ ડૂબી ગયો હશે, અથવા તો તેને કોઈ મગર ગળી ગયો હશે. તેઓ-બહુ ભયભીત થઈ ગયા. પણ થોડીવારમાં રામ પાણીની સપાટી ઉપર આવ્યો અને ઇચ્છાશક્તિ પ્રમાણે શ્વાસનો નિરોધ કરી શકાય છે એમ સિદ્ધ કરી આપ્યું. સારભૂત-આત્મતત્ત્વમાં રહીને સાક્ષાત્કાર કરવાનો-ઈશ્વરનું તાદાત્મ્ય સાધ્ય કરવાનો પ્રયત્ન કરો. શ્વાસ અથવા પ્રાણ તો તમારો નોકર છે. સમસ્ત વિશ્વના પ્રાણ તમારી અધીનતા ભોગવે છે. “મારો કીકા” “મારો બચુ” એમ કહીને મા પોતાના બાળકને નાનું બાળકજ બનાવી (દેહાત્મભાવનામાં) રાખે છે. તમે પણ એવા સ્વપ્ન-નિદ્રા ભ્રમમાંથી જાગૃત થાઓ.

હું ઈશ્વર છું એ ભાવના જાગૃત કરો. વિશ્વના સ્વામી ! બ્રહ્માંડના નાયક ! એ મુખ્ય વસ્તુનોજ તમારે અનુભવ કરવો જોઈએ. સૂર્યોત્પત્તિ સૂર્ય, પ્રકાશોત્પત્તિ પ્રકાશ; તે હુંજ છું. વાર તમે નરનારી, રાયરંક, શ્રીમંતગરીબ, છો કોં ? તમારી એવી ભાવના થઈ એટલેજ તમે તેવા બન્યા છો. હું ઈશ્વર છું એવી ભાવના કરો એટલે ઈશ્વર થઈ જશો. મકાન ચણવામાં બહુ વાર લાગે છે પણ તેને તોડી પાડવામાં બહુ થોડો સમય લાગે છે, તુરંગ બાંધવામાં તમે વખત લીધો છે, હવે એને તોડી પાડો. તમે દેવોના દેવ છો. ખરા દેવનો-આત્માનો હવે અનુભવ કરો. પ્રકાશોના પ્રકાશનું સ્વરૂપ અનુભવો. જુઓ તમારી સમક્ષ અનેક બ્રહ્માંડો પાથરી મૂક્યાં છે. ઉગતો સૂર્ય ક્ષિતિજપર આવ્યો હોય તે પહેલાં પર્વતનો દેખાવ બહુ મનોહર હોય છે; મનને પ્રસન્ન અને ઉન્નત કરે તેવો હોય છે. એટલે કે મન ત્યાં ચડ્યા પછી એ આનંદગિરિના ઉચ્ચ શિખરપરથી નીચે ઉતરશેજ નહિ. મોઘગિલ્લીને જેમ આપણે એકવાર ઉછાળીએ છીએ, અને પછી બીજો ઘા મારીને ઉંચે ઉછાળીને દૂર ફેંકી દઈએ છીએ; તેવીજ રીતે મનને થોડું ઉન્નત

કરીને આધ્યાત્મિક વાતાવરણમાં ફેંકી દો. એટલે તે ઈશ્વર પાસેજ પહોંચી જશે. પક્ષીઓનું મંજુલ સંગીત, વાયુની શીતલલહરિ, ઉલ્લાસ-કારક હવા, ઝરણું ખળખળ બહેવું, એની સાહાય્યથી મન સ્વાભાવિક-પણેજ ઉન્નત થઈને પ્રસન્નતા પામે છે. એ પ્રસન્નતાની ઉન્નતિ પામ્યા પછી અંતઃકરણપૂર્વક પ્રણવમંત્રના ઉચ્ચારણથી—એ ગાનથી મનને એ પ્રસન્ન વાતાવરણમાં ઈશ્વરમાં—આત્મામાં પહોંચાડી દો.

આયનામાં—આત્મરવિમાં દ્વિતદષ્ટિથી નહિ પણ પૂર્ણ અદ્વૈત દષ્ટિથી જુઓ. હુંજ પરમાત્મા છું, આત્માજ પરમાત્મા છે; હું તેજ છું. હિંદુસ્તાનના અમુક પ્રદેશમાં સ્ત્રીઓ પોતાના અંગુઠામાં નાની-શી આરસી રાખે છે અને જ્યારે મોટા આયનો પાસે નથી હોતે! ત્યારે ઘડી ઘડી એ નાની અંગુઠી—આરસીમાં પોતાનું મુખકમળ જુએ છે. પોતાનો ચહેરો પોતાની સમીપજ છે તેમ તેઓ માને છે. બહાર જુએ છે તે પણ પોતાનોજ ચહેરો છે અને પોતાનો ચહેરો પોતાની પાસેજ છે એમ સંતોષ માને છે. તેવીજ રીતે સૂર્ય આપણો આત્મા છે. હું સૂર્યોત્તો સૂર્ય છું, સૂર્ય મારો આત્મા છે; સૂર્ય મારી છાયા છે. હુંજ પ્રણવનો અર્થ છું. વાણી, હોઠ, ભાવના, કાન એ બધાંએ એમ-જ કહે છે.

“બેટા, અહીં આવ” તમારા આવા સાદા શબ્દોમાં તો શક્તિજ નથી. પણ થોડો કાળ દૂર રહેલું અને જેને મળવાને તમે આતુર થઈ રહ્યા હો એવું બાળક તમારી દષ્ટિએ પડે છે; ત્યારે “અરે બેટા, અહીં આવ;” આવા શબ્દો તમારી નસેનસમાંથી, રોમેરોમમાંથી નીકળી પડે છે. તમે દોડીને તેની પાસે જાઓ છો; અને પકડીને બેટી પડો છો. આ તમારા અંતઃકરણની ભાવનાની આવી છે: ખરૂં ઝાળખાણુ આમાંથી જોઈ શકાય છે. શરીરના રોમે-રોમમાં ઝંનું ગાન કરો. પ્રથમ સાવકાશ શરૂ કરો ! પહેલાં ધ્વનિ

કંઠમાંથી ઉત્પન્ન થાય છે; પછી હૃદયમાંથી અને ધીમે ધીમે કરતાં મેરુદંડના પૃથ ભાગમાંથી ઉચ્ચારણુ કરવા માંડે: પછી ત્યાં વિદ્યુત-શક્તિનો આઘાત થવાથી સુષુમ્ણા (?) એની મેળેજ જન્મીત થઈ જશે. શ્વાસોચ્છ્વાસ તાલબદ્ધ થઈ જાય છે અને રોગનાં બીજ ભસ્મી-ભૂત થાય છે. ચંદ્રનો જેમ સૂર્યની સાથે સંબંધ છે, તેવોજ સૂર્યનો તમારી સાથે-આત્મા સાથે સંબંધ છે, એમ વેદાન્ત સમજે છે. ચંદ્ર તરફ જોતાં બાહ્યદષ્ટિએ તેમાં પોતાનો પ્રકાશ જણાય છે, પણ વસ્તુતઃ ચંદ્રનો પ્રકાશ સૂર્યમાંથી આવે છે. તેવીજ રીતે સૂર્યમાં પણ સ્વયંપ્રકાશ જણાય છે; પરંતુ તેનો તે વૈભવ અને તેજ મારા-માંથીજ આવે છે.

સ્વપ્નમાં તમે અનેક પદાર્થો જુઓ છો. સાધારણ રીતે પ્રકાશ-વિના કશુંજ દેખાતું નથી; અને વસ્તુઓને જોવાને માટે સ્વપ્નમાં તો કોઈપણ જાતનો પ્રકાશ નથી. ત્યારે સ્વપ્નમાં હીરોદેખાડનાર પ્રકાશક્યાંથી આવે છે ? તે પ્રકાશ શેનો ?—એજ આત્માનો પ્રકાશ. સ્વપ્નમાં દેખાતો સૂર્યનો પ્રકાશ કે વૈભવ પણ તમારોજ છે. તમારા વૈભવમાંથીજ સૂર્યનો વૈભવ દષ્ટિગોચર થાય છે. આ પ્રમાણે વેદાન્તની ભાવના છે. આ જડસૃષ્ટિમાં સૂર્ય પ્રકાશનો-જ્ઞાનનો ઘોતક છે. એટલે કે સૂર્યપ્રતિ દષ્ટિ કરવાથી, હું પ્રકાશોને:-જ્ઞાનોનો પ્રકાશ છું એમ લાગે છે. સૂર્ય રાત્રિનો પણ ઘોતક છે, અને સર્વ ગ્રહોને પોતાની આસપાસ ફેરવે છે અને સર્વને જીવન આપે છે.

પ્રણવનો સાક્ષાત્કાર કરવાની બીજી રીત.

ॐ { $\begin{array}{l} \text{અ} = \text{નિત્ય-ત્રિકાલાબાધ્ય સત્તા (સત્)} \\ \text{ઉ} = \text{પ્રકાશ, જ્ઞાન, ચૈતન્ય (ચિત્)} \\ \text{મ્} = \text{આનંદ, સુખ (આનંદ)} \end{array} \right\} \text{સચ્ચિદાનંદ.}$

એ સંકેતલિપિ પ્રમાણે જોઈએ તો પ્રણવ (ॐ) સૂર્યમાં સુવર્ણ

અક્ષરે લખેલ છે. આ પ્રણવ (ૐ) અને સૂર્ય એ જડ દોતકરૂપે લખેલા અક્ષરની પેઠે મારી પ્રતિમા છે.

સૂર્ય સૌંદર્યનો દોતક છે; સર્વ ગ્રહોને પોતાના જાણી આકર્ષે છે; તે કેવો તેજપુંજ અને પ્રકાશમાન છે: એ આનંદનો પણ દોતક છે.

હું સત્ય, વૈભવ, આનંદ છું, એનો અનુભવ કરો; સર્વ ગુણ ધર્મ મારામાંજ છે. તે હુંજ છું, સચ્ચિદાનંદ હુંજ છું. સૂર્ય મારી વાંકી ચૂકી પ્રતિમા છે. હું પ્રણવની ઉપાસના નથી કરતો; પ્રણવ માંડે ભજન કરે છે. હું કૂટસ્થ અને સનાતન છું, પોતાના સર્વ ભાગ વિભાગ દેખાડવા માટે, અને પોતાનું સર્વસ્વ વ્યક્ત કરવા માટે આ સમસ્ત વિશ્વ મારી આસપાસ ફર્યા કરે છે. સૂર્ય મારા માટેજ મારી સમક્ષ પ્રકાશે છે. ખ્રિસ્તનું અંતઃકરણ, શેક્સપિયરનું ભેજું અને પ્લેટોનું મન એ સર્વ મારા વૈભવમાંથીજ પોષણ મેળવે છે; મારા પ્રકાશનું પ્રાશન કરે છે. લોકો એમ સમજે છે કે સૂર્યને લીધે સર્વ સ્નાયુ હાલે ચાલે છે, એટલે કે સર્વ કાર્ય કરે છે: પણ એ બધા તમારી દિવ્ય સત્તા-માંથીજ બધું બળ મેળવે છે.

સૂર્યોના સૂર્ય, પ્રકાશોના પ્રકાશ આત્મામાંજ નિવાસ કરો. મારા સત્તાસાગરમાંથીજ સર્વ લહરિઓ ઉત્પન્ન થાય છે. હું આદ્યશાહોનો આદ્યશાહ-શાહનશાહ છું, સર્વ ભૂપાલોના રૂપમાં, પુષ્પોના રૂપમાં હું પ્રકટ થાઉં છું. સૂર્યકિરણમાં હુંજ સ્થિત કરું છું, વીરોના સ્નાયુમાં હુંજ વ્યાપાર કરું છું. સર્વત્ર મારી ઇચ્છાજ પરિપૂર્ણ થાય છે. મારા સામ્રાજ્ય અને વૈભવમાંથી પ્રત્યેક પ્રાણીને અન્ન મળે છે, અને પૃથ્વી પણ સૂર્યની આસપાસ ફરે છે.

કુવિચાર અને ઐહિક વાસનાને મારી પાસે આવવાનો કશો હક્ક નથી. કોષ, લોભ ઇત્યાદિ ક્ષુદ્ર મનોવિકારને મારા પવિત્ર સાન્નિધ્યમાં આવવાનો અધિકારજ નથી. ઉચ્ચ અને નીચ સર્વમાં હું વ્યાપ

છું; પ્રેક્ષક, નટ તેમજ સૂત્રધાર હું છું. ઈસુમાં હું છું. અત્યંત નીચમાં પણ હું છું. હું સર્વસ્વ છું. તમારો વાસના વિષય પણ હું છું. ધનગર્જનામાં પણ હું છું ધ્વનિ કરું છું; ક્ષુદ્ર સમુદ્રમાં હું તાંડવ કરું છું. ફાંકિલન, ન્યૂટન, કેલ્વરીન ઇત્યાદિ પ્રેષિતપ્રાણોનાં હૃદયો હું છું. ઉપવન અને દર્યોનાં ઉદ્દગમસ્થાન મારા સિવાય ખીજું કોઈ નથી. આવા પ્રકારની ભાવનાથી ઝંકારનો-પ્રણવનો-અર્થ ઉપર પ્રમાણે સમજી લેજો. ક્રમ સાદોજ છે. પ્રણવનું ગાન કરો; અર્થને આચરણમાં મૂકો અને ઈશ્વર પ્રમાણે વર્તન કરી દેખાડો. ક્ષુદ્ર વાસનાને અધીન થઈ જવું એતો સ્વાભિમાન શૂન્યતાની નિશાની છે. આત્મવૈભવ અને વિજયશ્રીમાં આવો. ઐહિક વાસનાને લીધે જ્યારે તમે ક્ષુદ્ર અને વ્યગ્ર થઈ જાઓ છો, ત્યારે પ્રણવગાન નથી થઈ શકતું એ નક્કી છે.

સુષુમ્ણા, સહસ્ત્રદલ કમળ ઉઘાડવું, ઇત્યાદિ વાતોમાં સમય ન ગુમાવશો. તમને સર્વ પ્રાપ્ત થશે. તમારી પ્રગતિ બહુ વિલક્ષણ થશે. ચિંતા, ભય, અને અસ્વસ્થતાથી પર પહોંચો. સર્વ જ્ઞાન તમને પ્રાપ્ત થશે. સર્વ વિશ્વ તમારી પાસે સ્વતઃ આવવા માંડશે. પ્રત્યેક પદાર્થ તમારે શરણ આવશે. વાંકાચૂકા અને આડાઅવળા માર્ગને ગ્રહણ ન કરશો; તેમ કરવાથી તમને પશ્ર્ચાત્તાપ થશે.

ૐ !

ૐ !!

ૐ !!!




૫-મૂર્છનાશાસ્ત્ર અને વેદાન્ત.

(૧) અમેરિકન તત્ત્વવેતા એમર્સન કહે છે કે “ કોઇને ચોર કહીને બોલાવશો એટલે તે ચોરી કરશે. ” સ્પષ્ટ શબ્દોમાં કહીએ તો માણસના મનપર જે પ્રકારના સંસ્કાર પડે છે તેવાજ પ્રકારની તેની રહેણીકરણી બંધાય છે. આ હકીકત ઘણેખરે અંશે વાજબી છે, પણ સર્વથા તો નહિજ, કોઈ વખતે સંસ્કારસૂચનથી બહુ સીધી અસર થઈ જાય છે, પણ અનેક વેળા તેથી વિરુદ્ધ અસર પડવાના પણ સંભવ હોય છે. કોઇને મૂર્છિત કર્યા પછી તેના મનપર પાડેલા સંસ્કારસૂચનનું પરિણામ સત્ત્વર આવવુંજ જોઈએ એમ કહેનારા એ વિષયનું અર્થજ સત્ય જાણતા હોય એમ લાગે છે. વેદાન્તની દૃષ્ટિએ વિચારતાં વિદ્યુતશક્તિની પેઠે સંસ્કાર પણ એ પ્રકારની અસર ઉત્પન્ન કરે છે; એક પ્રવર્તન અને બીજું વહન. મૂર્છનાપ્રયોગમાં જે મનુષ્યપર સંસ્કાર વા સૂચનો કરવાનાં હોય તેને પ્રયોજ્ય કહેવાય છે. પ્રયોજ્ય ઉપર જ્યારે સંસ્કારો સીધાજ પહોંચે છે, ત્યારે એ સંસ્કારોનું સાક્ષાત્ અને સગ્ગતીય પરિણામ નીપજે છે. આ પ્રયોગને પ્રવર્તન પદ્ધતિનો પ્રયોગ કહેવામાં આવે છે અને જે પ્રયોગમાં સંસ્કારોનું સૂચન પ્રયોજ્ય ઉપર પ્રત્યક્ષ નથી પહોંચી શકતું એટલે કે જ્યાં પ્રયોજ્યની મનની સ્થિતિ પ્રયોગકર્તાની સ્થિતિ કરતાં વિરુદ્ધ હોય ત્યાં પ્રયોજકનો હેતુ નિષ્ફળ જાય છે. અને ધાર્યા કરતાં વિપરીત પરિણામ થયેલું જોવામાં આવે છે, આ પ્રયોગને મૂર્છનાશાસ્ત્રના પ્રયોગમાં વહનપદ્ધતિ એવું નામ અપાય છે.

(૨) કારણ શરીર એ મનુષ્યની ગુપ્તશક્તિઓ અને સર્વ સંસ્કારોનો એક ભંડાર છે. આ ભંડારમાં અવ્યક્તરૂપેજ સંસ્કાર

રહેલા છે, તેના ઉપર માણસનાં કાર્ય, વ્યાપાર, વર્તણૂક અને પરિસ્થિતિ સર્વ અવલંબી રહેલાં છે અને એ સંસ્કારો કોઈ પણ રીતે પ્રત્યક્ષ કર્મોમાં ઉતરવા જોઈએ એ નિશ્ચય છે. કારણ શરીર એ મનુષ્યનું હાર્દ છે;—હૃદયગત છે; એજ સાચું કેન્દ્ર છે. માણસના હૃદયપર વિરાજમાન થયેલ રાજ્ય પણ તેજ છે, અને તેનેજ એનો દૃષ્ટા અથવા અહંકારયુક્ત મન પણ નામ આપવામાં આવે છે.



ગ=કારણ શરીર.

સ્વ=સૂક્ષ્મ શરીર; લિંગ શરીર (મન અને બુદ્ધિનો પ્રદેશ.)

ક=સ્થૂલ શરીર.

સ્થૂલ શરીર કોઈ પણ કાર્ય કરે તે રૂપાન્તર પામીને વિચારમાં થઈ મનોભૂમિકામાં સંસ્કારરૂપે થોડો સમય રહે છે. ઉપરના આકારમાં **સ્વ** અક્ષરે આ મનોભૂમિકાનું સૂક્ષ્મ શરીર દર્શાવ્યું છે. ત્યાર પછી એ સંસ્કારો કારણ શરીરમાં પ્રવેશ કરે છે. ઉપરના આકારમાં જે કેન્દ્રમાં જે **ગ** નિશાની છે તેનાથી કારણ શરીરની કલ્પના બતાવેલી છે. આપણા માનસસરોવરમાં સ્વાભાવિક રીતે જે વિચારોના જે તરંગો ઉઠે છે, તે આધિભૌતિક જગત સાથે કોઈ પણ જાતનો તાત્કાલિક સંબંધ થયા વિનાજ ઉત્પન્ન થાય છે પરંતુ કારણ શરીરમાં પૂર્વાપર સંચિત થયેલા ગૂઢ સંસ્કારોનુંજ તે પરિણામ છે. આવી રીતે વિચાર કરવાથી સહજ જણાઈ આવે છે કે કારણ શરીર, સૂક્ષ્મ શરીર અને સ્થૂલ શરીરનો પરસ્પર બહુ નિકટનો સંબંધ છે. હવા, પાણી અને વરાળ અથવા બરફ, પર્વતપરથી વહેતો ઝરો અને ખુણા પ્રદેશમાં વહેનારી નદી એ બંને ત્રિપુટીઓમાં જેમ પહેલા પદાર્થનું બીજામાં સ્પષ્ટ સ્વરૂપ અને બીજાનું ત્રીજામાં વ્યક્ત દર્શન થાય છે

તેવીજ રીતે કારણ, સૂક્ષ્મ અને સૂક્ષ્મ શરીરોનો પણ પરસ્પર પરં-
પરાનો સંબંધ છે.

ધારો કે કોઈ બેહોશ માંદો માણસ રસ્તાપર પડેલો છે. આપ-
ણને તેને જોઈને અનુકંપા આવી ને તેની સારવાર કરવાનો વિચાર
પણ સ્ફુરી આવ્યો. જે વખતે આપણે એની ઔષધોપચારથી સેવા
કરીએ છીએ ત્યારે આપણે એક મહાન પુણ્યકાર્ય કરીએ છીએ
એવો ખીલકુલ ખ્યાલ રહેતો નથી; પરંતુ કોઈપણ ઉપાયથી તે બિ-
ચારા બિમારની વેદના જેટલે અંશે ઝાંછી થાય તેટલે અંશે ઝાંછી
કરવાનો કેવળ નિરપેક્ષ બુદ્ધિથી પ્રયત્ન કર્યા કરીએ છીએ. આવી
સ્થિતિમાં તે માંદા માણસની સેવા કરતાં કરતાં આપણે થાકી જઈએ
છીએ; તો પણ એ થાકની લેશમાત્ર પણ અસર કે ભાન આપ-
ણને રહેતું નથી. બની શકે તેટલી સર્વ સહાય કર્યા પછી વિશ્રાંતિ
લેવા માટે થોડીવારે સ્વસ્થ બેસીએ છીએ, તે સમયેજ સ્પષ્ટ સમ-
જાય છે કે આપણે પરોપકારનું કાર્ય કર્યું. શરીરને અત્યાર સુધી જે
પરિશ્રમ કરવો પડ્યો હતો, અને શક્તિઓનો જે સદુપયોગ થયો
હતો, એ બધાંનું રૂપાંતર થઈ વિચારરૂપે બધા સંસ્કારો ઉપર વર્ણ-
વેલી મનોભૂમિપર અથવા કારણ શરીરપર અવશ્ય પડી ચૂકેલા ત્યારે
આમ બનવાનું કારણ શું? એ પ્રશ્ન સહજ ઉદ્ભવે છે. ઉત્તર એવો
આપી શકાય છે કે સ્વસ્થ બેઠા પછી આપણને પુણ્ય કિંવા પરો-
પકાર કર્યાનું મનમાં સમાધાન થાય છે: આપણે કોઈ સત્કર્મ કે
મહાન કાર્ય કર્યું છે, એવા વિચારોથી જે આનંદ અને ઉત્સાહ મનમાં
ઉપજે છે, તેથી એટલું સાબીત થાય છે કે આપણે આપણી શક્તિ-
ઓનો દુરુપયોગ કર્યો નથી. એ નિરાધાર બિમારની સેવા કરીને
આપણે પુણ્ય ઉપાર્જન કરી શક્યા છીએ. એટલે કે પરોપકારને
અર્થે વાપરેલી શક્તિઓનો કારણ શરીરમાં સંચય કરી શક્યા

છીએ. આવા વિચારોમાં થોડો સમય સુખમાં ગાળ્યા પછી પાછું આપણું વિચારવમળ લોપ થયેલું આપણે અનુભવીએ છીએ. આ અને શક્તિ અદૃષ્ટ થઈ ગયેલાં જણાય છે તેથી શું એમ સમજવું કે તેનો કાયમને માટે વિનાશ થઈ ગયો ? નહિજ-વિનાશ થાયજ નહિ. આ સૃષ્ટિની કોઈ પણ વસ્તુનો કાયમ વિનાશ થવો શક્યજ નથી. વેદાન્ત એમ કહે છે કે તે શક્તિઓ અદૃશ્ય ખરી પણ તેનો સમૂળ વિનાશ નથી થયો. એ શક્તિઓ કારણ દેહમાં સંચિત થયેલી છે; તેથી આપણને તેનું જ્ઞાન થતું નથી. એ બધા સંસ્કારો આપણી સંવેદન શક્તિની પાર પહોંચી ગયા હોય છે અને સ્વપ્નરૂપે મનોભૂમિકાના નીચેના તલ કે પટપર ગોડવાઈ જાય છે અને અંતઃકરણના પ્રકૃતિ, વૃત્તિ, ભાવ અને શ્રદ્ધા ઉત્પન્ન કરવાના કાર્યમાં એ સર્વ સંસ્કારોનો સમૂહ કારણભૂત થાય છે. આપણા અંતઃકરણની પ્રવૃત્તિ, આપણી મનોભાવના કેવી રીતે ઘડાય છે, એનું વેદાન્ત આમ સંયુક્તિક સમાધાન કરે છે.

પ્રત્યક્ષ પ્રયોગ વા પ્રમાણ.

કોઈ જગતા મનુષ્યને, કે મૂર્છનાશાસ્ત્રના પ્રયોગથી મૂર્છિત કરી નાખેલા મનુષ્યના કારણ શરીરપર પરોક્ષ કે અપરોક્ષ જેવા સંસ્કારો ઉત્પન્ન કરશે, તે સંસ્કારને અનુસરી ઉચિત સમયે તે મનુષ્ય કાર્ય કરવા માંડશે. તેવીજ રીતે કોઈને મૂર્છામાં નાખીને, તેના પર એવો પ્રયોગ અજમાવો કે, જાગ્યા પછી તેણે અમુક કાર્ય અમુક સમય પછી કરવું, તો તેટલાજ સમય પછી તે કાર્ય કરવાની એ મનુષ્યની મનોવૃત્તિ થશે. જેવી રીતે આ કાર્ય કારણ શરીરપર પાડેલા સંસ્કાર વા સૂચનનું પરિણામ છે, તેવીજ રીતે વેદાન્ત કહે છે કે મનુષ્ય જે જે કર્મ કરે છે, જે જે પ્રવૃત્તિ આચરે છે, તેના સંસ્કાર તેના કારણ શરીરમાં પૂર્વ જન્મથી હોવા જોઈએ અને માણસોની

પ્રવૃત્તિ માત્ર એ પોતાના કારણ શરીરના પૂર્વસંચિત સંસ્કારોને વ્યક્ત-
સ્પષ્ટ કરવા સ્વરૂપજ હોય છે. એટલે કારણ શરીરના પૂર્વ સંચિત
સંસ્કારો વા સૂચનો જે વ્યવહારમાં, પરમાર્થમાં કર્મના રૂપે પ્રકટ થતાં
જાય છે, તે આપણી ઇન્દ્રિયો અને બુદ્ધિની વિપરીત ભાવનાઓએ
અથવા તો બાહ્ય જગતની કોઈ પણ વસ્તુઓ ઉત્પન્ન કરે છે. વેદા-
ન્તની દૃષ્ટિમાં તો આ સમસ્ત જગત મૂર્છના તથા ભ્રમ ઉપજવનાર
સૂચન અને સંસ્કારોથી ભરપૂર છે. તેથી આરોગ્ય સંબંધે સૂચન વા
સંસ્કારથી જે કારણ દેહ ભરેલો હોય તો આપણું સ્થૂલ શરીર
આરોગ્યવાળું હોવું જોઈએ. જે કારણ શરીરને ઈશ્વરત્વની ભાવ-
નાથી ઉદ્દીપ્ત રાખીએ તો અવતારી પુરુષ અથવા જગતનું કલ્યાણ
કરનાર-ઉદ્ધારનાર બની શકાય. નિર્બળતા કે દાસભાવના સંસ્કારો જે
એ કારણ દેહપર પડ્યા હોય તો સ્થૂલ શરીર નિર્બળ અને દાસના
કાર્યમાં ઉપયોગી થાય એવું બને છે. એકંદરે તાત્પર્ય એ છે કે મનુ-
ષ્યનું સંસ્કાર રસાયન તેણે પોતેજ તૈયાર કરેલું હોય છે. મનુષ્યની
સર્વ પરિસ્થિતિઓનું બીજ પોતાના કારણ શરીરમાંના સંસ્કારોમાં
રહેલું છે અને તે ઉપરથીજ એની બધી પરિસ્થિતિ આધાર રાખે છે.

(૩) ઘણા લોકને ઉંઘમાં ચાલવાની ટેવ હોય છે. આવી રીતે
અથવા તો પ્રયોગ વેળાએ મૂર્છનાવસ્થામાં ચાલનાર મનુષ્યને ઘણી-
વાર સરોવર દેખાય છે; પણ અન્યની દૃષ્ટિએ એ સરોવર પડતું નથી.
બ્રાન્ત અવસ્થામાં જ્યાં મનુષ્યને તલાવ દેખાય છે, ત્યાં સારી રીતે
બીજા કોઈને કશુંએ દેખાતુંજ નથી. તાત્પર્ય કે બીજાની દૃષ્ટિમાં કદી
પણ ન આવનારી વસ્તુ એવી મૂર્છિત કે ભ્રમિત સ્થિતિના મનુષ્યને
જણાય છે. સબ્રાન્ત મનુષ્યને આવી રીતના જે ભિન્ન ભિન્ન પ્રકારો
દેખાય છે, તે બધા બાસ તેના પોતાના, તેણે પોતેજ પેદા કરેલા
છે. વેદાન્તની પણ એવીજ કલ્પના છે કે આપણુ સર્વને, જગતનો

જે આભાસ થાય છે, તે એવી બ્રાન્તિના જેવોજ છે; અને એ બ્રાન્તિ આત્મસત્તાથી ઉપજી છે. એના આધારેજ આ જગતનો આભાસ ટકી રહેલો છે. હવે આ બન્ને અવસ્થામાં, બન્ને પ્રકારની બ્રાન્તિમાં જે કોઈ પણ જાતનો જરાએ તફાવત હોય તો તે એટલોજ છે કે, ઉંઘમાં ચાલનાર અથવા મૂર્છના સ્થિતિમાં પડેલા મનુષ્યની આભાસ સ્થિતિ બહુજ યોડો સમય ટકી રહે છે, ત્યારે મનુષ્યમાત્રની આ જગતરૂપ આભાસ સ્થિતિ બહુ દીર્ઘ સમય સુધી ચાલુ રહે છે. કોઈ મનુષ્યને મૂર્છના લાવીને, ઉલટ પ્રયોગથી તેને તે મૂર્છનામાંથી દૂર કરવાથી તેની જે સ્થિતિ થાય છે, તેવીજ આ સ્થિતિ છે. જગતનાં સર્વ મનુષ્યોની ઉપર એક ચમત્કારિક ભ્રમનો પડેલો અથવા આવરણ હવાયેલું છે અને ઈશ્વર-સાક્ષાત્કાર પામેલા આત્મા-નુભવી-આ સંબ્રાન્તાવસ્થાને ઓળંગી પાર કરેલા જ્ઞાની મહાત્મા આપણને મળે, તો તેઓ એ બ્રાન્તિને દૂર કરીને, નિદ્રા-ભ્રમ ઉરાડીને ખરી જાગૃત સ્થિતિમાં લાવી શકે. નહિ તો ત્યાં સુધી એ બ્રાન્તિપટલ પથરાયેલોજ રહેવાનો. એકવાર જાગૃત થયા પછી તો એ વાદળનો પડદો વેરાઈ ગયેલોજ સમજવો. આપણી આગળ આ નામ રૂપાત્મક દૃષ્ટ વિશ્વનો ખેલ પ્રસરેલો છે તેનું મૂળ-આધાર-ભૂતજ તત્ત્વ છે તે સત્ તત્ત્વજ હોવું જોઈએ. અને તેમાં જે આભાસ, ઝાંઝવાંનાં જળ નજરે પડે છે તે કેવળ મૂર્છનાનું-બ્રાન્તિનુંજ પરિણામ છે; વસ્તુતઃ જાગૃતિ નથી; પણ સત્તાભાસ છે. હવે કારણ શરીરના ઉદરમાં વિશિષ્ટ ગુણયુક્ત એવું જે તત્ત્વ (કૂટસ્થ ચૈતન્ય) વ્યાપી રહ્યું છે. એ જાગૃત, સ્વપ્ન, સુષુપ્તિ એ ત્રણે અવસ્થામાં અઆધિત હોઈને એજ ચિત્કલા, સંવિત્ અથવા સદ્વસ્તુ છે. તેના વિનાનો આ દૃશ્ય-ભાસ તો સર્વ મિથ્યા ભ્રમ-જંજાળ છે. આત્મસાક્ષાત્કાર એટલે આ બ્રાન્તિ માત્રનો-આ ઈનાનો કેવળ અભાવ થઈ જવો અને આ સર્વ

નામરૂપાત્મક માયાજાળના પ્રસારણનું સત્તત્ત્વમાં લય થઈ જવું—નામ શેષ થયું એમ થાય છે. આ જે મૂર્છનારૂપી ગાઢ નિદ્રા આપણામં ધર કરી બેઠી છે, આપણા ઉપર કાબૂ રાખી બેઠી છે—નામરૂપાત્મક જગત કેવળ માર્મિક અને અસત્ય હોવા છતાં એ આપણને તે અસત્ય લાગે છે તેનું કારણ બાળપણમાં આપણા ઉપર માતાપિતાદિ વડી લોકોએ પાડેલા સંસ્કારો અથવા સૂચનોજ છે અને આપણી ઇન્દ્રિયોએ ઉભો કરેલો ભ્રમ છે. અર્થાત્ આથી ઉલટ સંસ્કાર વા ઉલટ સૂચનોથી આપણી ભ્રમણા ભાગી જાય છે, આપણી મૂર્છના સ્થિતિ બદલાય છે, આપણી નિદ્રા જતી રહે છે, અને જાગૃતિ પ્રાપ્ત થાય છે એ નિઃસંશય અને નિર્વિવાદ છે.

કોઈને એવી શંકા થશે કે આત્મામાં આવી બ્રાન્તિ ક્યાંથી આવી? એનું એકજ સમાધાન છે કે શાથી અને શા હેતુથી એ બ્રાન્તિ ઉત્પન્ન થઈ એવી શંકાઓ પણ મૂર્છના વા ભ્રમમાંજ થાય છે. એટલે બ્રાન્તિનું કારણ બ્રાન્તિ-અજ્ઞાન-મૂર્છના વા મોહ જાળજ છે. અજ્ઞાનના આવરણ-અંધારામાં આવા પ્રશ્નો ઉત્પન્ન થાય છે. આવી શંકાઓ કરવી, અને એના વિચાર ચલાવવા એટલે માયાના કાર્યે પોતાના કારણ ઉપર, સત્તત્ત્વ ઉપર સત્તા ચલાવવાની આશા કરવા અથવા પિતાના પહેલાં પુત્રની હયાતી માનવી અથવા ઘોડાની પહેલાં ગાડી જોડવા જેવું છે. આવા ‘કેમ’ અને ‘શાથી’ પ્રશ્નોનો વિચાર એ પ્રવર્તક મૂર્છના-બ્રાન્તિના નાટક માંહેનોજ એક પ્રવેશ છે. બ્રાન્તિ ટળ્યા પછી આવા ઘેલા-નકામા પ્રશ્નોનો સંભવજ રહેતો નથી. તત્ત્વતઃ આત્મદૃષ્ટિ થયા પછી આવા કોઈ પણ પ્રશ્નોને અવકાશજ હોતો નથી. પારાવર દૃષ્ટિમાં શંકા-માત્રનો લય થઈ ગયેલો હોય છે. આત્મા સદ્વસ્તુ છે, તેમજ નિત્ય સનાતન છે. તેમાં વસ્તુતઃ કોઈ પણ સમયે વિકારનો સંભવજ નથી.

પણ જે રીતે પેલા કોઈનો આકાર (ઉપર ત્રણ શરીરોની ચિત્રિત આકૃતિ) કાગળના આધાર અવલંબીને ટકી રહેલો છે અને તેનાં બધાં કુંડાળાં એ કાગળને છોડતાં નથી. તેવીજ રીતે સદ્વસ્તુ-બ્રહ્મ-આ જગતની સર્વ કાર્યકારણપરંપરાનું મૂળ અધિષ્ઠાન છે. એ સર્વ પરંપરાથી બહાર-પાર છે; અને “ આત્મામાં અનાત્મ વિશ્વનો ભાસ શા માટે થાય છે ” આવા પ્રશ્નો વાસ્તવિકજ લાગતા નથી. એનું કારણ એ પોતેજ મોહ-માયા-બ્રમણ છે. આ આકૃતિમાં એક છેડો કે બીજો છેડો એમ બધા છેડા કાગળજ છે-વસ્તુતઃ તો એ કાગળજ છેડાનો આધાર છે. તેજ પ્રમાણે બ્રહ્મમાં ભાસ કેમ અને શાથી થાય છે એ પ્રશ્નોની વિચારણા પણ કેવળ ગાંડપણજ સૂચવે છે.

સમસ્ત જગતને રામની આજ્ઞા ઉતરે છે, કે તમે આ કાર્ય કારણની સાંકળમાં જકડાઈ ગયા છો. અથવા તો પેલી આકૃતિના કુંડાળામાં ફસાઈ ગયા છો; પણ એવી બ્રમણમાં ન પડશો. પોતાના આત્માનું ખરું સ્વરૂપ ઓળખો, અને એ કુંડાળાના તમે સ્વામી છો, નિયંતા છો, એ પ્રકૃતિના તમે પુરુષ છો, એવો મંત્રજાપ સદોદિત કર્યા કરો; એટલે જગતની કાર્ય-કારણપરંપરાની પાર તમે પહોંચી જશો: આ જ સત્ય છે: એજ પરમ નિશ્ચય છે: ૐ

ૐ !

ૐ !!

ૐ !!!



૬-^{*} પ્રત્યક્ષવાદ અને § કલ્પનાવાદ.

(તા. ૪ એપ્રિલ ૧૯૦૪ ના રોજ આપેલું વ્યાખ્યાન.)

જગતની વસ્તુઓનું જ્ઞાન આપણને ઇન્દ્રિયોના યોગથી થાય છે. પરંતુ ઇન્દ્રિયજ્ઞાનપર આપણે સર્વસ્વ વિશ્વાસ રાખી શકીએ કે કેમ ? એજ જ્ઞાન સાચું એમ આપણે નિશ્ચયપૂર્વક કહી શકીશું ખરા કે ? આપણે કહીએ છીએ કે જગત આપણને પ્રત્યક્ષ દેખાય છે તેવાજ પ્રકારનું છે. પણ હાથીને તે કેવું દેખાતું હશે ? હાથીને આંખો છે; માછલીને પણ આંખો છે; કીડીને પણ આંખો છે; પણ કીડીને એ જગત ધૂળના ઢગલા જેવું દેખાતું હશે. હાથીને એ બધું બહુજ મોટું લાગશે, અને માણસને તેનાથીજ જૂદુંજ ભાસશે. ત્યારે એ બધામાં આપણને દેખાય છે તેજ સાચું જગત હોય તો તે શાથી ? મનુષ્યોનું પણ ઇન્દ્રિયજ્ઞાન ભિન્ન ભિન્ન પ્રકારનું છે. જેનાં નેત્રોમાં કાંઈ વિકાર હોય છે તેને જગત જૂદુંજ દેખાય છે. “હસવાનો અરીસો” એ એક બાળકોનું રમકડું છે. તે અરીસામાં જોશે તો તમારું માથું લાંબું દેખાશે; દાઢી છેક જમીને પહોંચી જશે; ગરદન ગગનમાં ચડી

^{*} પ્રત્યક્ષવાદ. (Realism) આ વાદ એનાથી ઉલટો છે. એ એમ પ્રતિપાદન કરે છે કે, વસ્તુ સાચી છે. કલ્પના ન હોતાં તેનું સ્વતંત્ર અસ્તિત્વ છે. બુદ્ધિ કે મનોવ્યાપાર ઉપર વસ્તુનું અસ્તિત્વ અવલંબન રાખતું નથી.

§ કલ્પનાવાદ. (Idealism) આ વાદ એમ પ્રતિપાદન કરે છે કે વસ્તુ સાચી નથી; એ કેવળ આપણી કલ્પના છે. આપણા મનમાં ઉદ્ભવનારા વિચાર છે. મન કિંવા બુદ્ધિ એજ ખરી વસ્તુ છે. કારણ કે મનોવ્યાપાર વિના આપણને વસ્તુનું જ્ઞાન થતું નથી. વસ્તુની કલ્પના હોય છે ત્યાં સુધી વસ્તુનું અસ્તિત્વ છે.

જશે. એ ચિત્ર જોઇને તમે હસવા માંડશો. એજ અરીસાને જરા ફેરવીને જોશો તો અરીસો તેવો ને તેવો રહેશે પણ એક કાનજ લાંબો લાગશે. સારાંશ કે પોતાની ઇન્દ્રિયો—આંખો ઉપર આપણો સંપૂર્ણ વિશ્વાસ નહિ રહે.

નાનાં બાળકને આંખો, કાન, નાક વગેરે સર્વ ઇન્દ્રિયો હોય છે, પણ એ ઇન્દ્રિયોથી બાહ્ય વસ્તુનું જ્ઞાન પ્રથમ તેઓને હોતું નથી. શબ્દ સાંભળીને તેને શબ્દનો બોધ થતો નથી. વસ્તુ જોઇને વસ્તુનું જ્ઞાન થતું નથી. કોઈ ભીંત જોઈ તેથી એ ભીંતજ છે એમ તેને નથી લાગતું. તેની માતા જ્યારે તેને અનેક વાર સમજાવે છે કે “એટા, આ ભીંત છે, આ પુસ્તક છે.” ત્યારેજ એ બાળકને ભીંત અને પુસ્તકનું જોણખાણ પડે છે.

મૂળ તત્ત્વ પાંચ છે. અને જેમ આપણી પંચેન્દ્રિયો છે તેવીજ રીતે આપણને તેનાથી પંચ મહાભૂતનું જ્ઞાન થાય છે. સ્થૂલ માનમાં બોલવા માટે એ પંચતત્ત્વો નીચે પ્રમાણે છે.

પંચતત્ત્વ.....ગુણ.

૧. પૃથ્વી.....ગંધ.

૨. જલ.....રસ.

૩. તેજ.....રૂપ.

૪. વાયુ.....સ્પર્શ.

૫. આકાશ.....શબ્દ.

કલ્પનાવાદનો પક્ષ કરનારા એમ કહે છે કે કલ્પનાવાદજ ખરો છે. પોતાના પક્ષના સમર્થન માટે તેઓ પ્રમાણો આપે છે. ઉદાહરણ તરીકે આપણે એક ફૂલ લઈએ. ફૂલનું આપણને જ્ઞાન છે એ વાત ખરી, પણ કલ્પનાવાદી કહે છે કે, ફૂલ સાચું નથી. ફૂલ તો કેવળ આપણી કલ્પના છે. આપણી કલ્પનાથીજ આપણે એને ઉત્પન્ન કરીએ છીએ. મૂર્છા

નાની સ્થિતિમાં મનુષ્યને એ ફૂલ ન લાગતાં બીજાનું કાંઈ લાગે છે. મારી પ્રબળ ધ્વજાશક્તિથી હું બીજા મનુષ્યપર મૂર્છનાશક્તિનો પ્રયોગ કરું અને પછી તેને એમ કહું “આ જમીન નથી પણ તળાવ છે” તો તે માણસ તરતજ તેમાં માછલાં મારવા (માંસાહારી હશે તો) દોડશે. પરંતુ પ્રત્યક્ષવાદી કહે છે, કે ફૂલ સાચું છે; પ્રત્યક્ષ છે. ફૂલ એ માત્ર આપણી કલ્પનાનો ખેલ છે એમ કહી શકાયજ નહિ. કારણ તમારી આંખે એ પ્રત્યક્ષ દેખાય છે; વાસ આવે છે એટલે કોઈ પણ કહેશે કે ફૂલ કલ્પના નથી; પણ એક સાચેસાચી વસ્તુ છે. પરંતુ રામનું તો એમ કહેવું છે કે વસ્તુનું જ્ઞાન થવા માટે વસ્તુએ જોઈએ અને કલ્પના પણ જોઈએ; અર્થાત્ દષ્ટા અને દશ્ય એ બન્ને પદાર્થની આવશ્યકતા છે. મૂર્છનાવસ્થામાં મનુષ્યને એ ફૂલ છે એમ ન લાગતાં બીજાનું કાંઈ દેખાય છે, પણ ત્યાંએ એને કહેવા માટે કોઈ બીજી વસ્તુની પણ એને જરૂર પડશે. પછી તે વસ્તુ ઘોડો હોય કે સરોવર હોય, કે બીજું કાંઈ હોય. સારાંશ કે દષ્ટા અને દશ્ય બન્ને જોઈએ છીએ.

એક વાર હિંદુસ્તાનમાં બે માણસો લડતા હતા. એકનું નામ લાકડીરામ અને બીજાનું નામ કુહાડીરામ હતું. કુહાડીરામ ખૂબ ગરમ થઈ ગયા અને લાકડીરામને કહ્યું: “સંભાળજે, તારા ટૂકડે ટૂકડા કરી નાખીશ.” લાકડીરામે ઉત્તર આપ્યો: “પણ, મહેરબાન, હું તમારી પાછળ હઠશ,—મારો હાથ હશે ત્યારેજ તમે કાંઈ પણ કરી શકશો. એ વિના તમારું અભિમાન વ્યર્થ છે.” કુહાડીનો હાથો લાકડાનો બનેલો હોય છે એ તો સૌ જાણો છોજ. કલ્પનાવાદ અને પ્રત્યક્ષવાદની પણ આવીજ સ્થિતિ છે. એક વિના બીજાને ચાલવાનું નથી. રેતીવાળા કાગળપર હું દીવાસળી ધસું છું એટલે અગ્નિ થાય છે. હવે અહીં જે અગ્નિ ઉત્પન્ન થાય છે, તે એકલો દીવાસળીમાંજ નથી. તેમ એકલો રેતીવાળા કાગળમાં પણ નથી; પણ એ બન્નેના

સંયોગથી ઉત્પન્ન થાય છે. એક હાથપર ખીજે હાથ થાબડીએ ત્યારે અવાજ થાય છે. એ અવાજ કંઈ એકલા ડાબા કે જમણા હાથનો એકલાનોજ નથી, પણ બન્ને હાથ એકઠા કર્યા, એનુંજ પરિણામ છે. બન્ને હાથમાં આત્મા એકજ છે. એવું કહેવાય છે કે કાગડાને આંખો બે હોય છે પણ બન્ને ડોળાને માટે કીકી એકજ હોય છે. જમણી તરફ જોવું હોય ત્યારે એ કીકીને જમણી આંખમાં લાવે છે અને ડાબી તરફ જોવું હોય ત્યારે ડાબી આંખમાં લાવે છે. કીકી તો એકજ, પણ બન્ને જૂદી જૂદી જગ્યાએ ફરે છે. પાણીમાં મોટાં મોજાં સામ-સામાં જૂદી જૂદી દિશામાંથી આવીને અથડાવાથી ત્યાં શીણ ઉત્પન્ન થાય છે. એમાં એ બન્ને મોજાં પાણીરૂપજ હોવા છતાં એક એકની સાથે અથડાય છે ત્યારેજ શીણ ઉત્પન્ન થાય છે. એકલી માતા કે એકલા પિતામાંથી કંઈ બાળક ઉત્પન્ન થતું નથી; પરંતુ એમાં માતા અને પિતા બન્નેની આવશ્યકતા છે.

હવે આપણે જોનારાને દૃષ્ટા અને જોવાની વસ્તુને દૃશ્ય કહીએ. આપણને જે જે દેખાય છે, તે આ બેમાંથી એક હોય છે. દૃષ્ટા અને દૃષ્ટ એક ખીજપર અવલંબન રાખે છે. એ બન્ને એકત્ર થાય એટલે આપણને દૃશ્યનું જ્ઞાન થાય છે. કોઈ એક વસ્તુમાંથી કશું ઉત્પન્ન થતું નથી, અને તેથી એકલો કલ્પનાવાદ કે એકલો પ્રત્યક્ષવાદ નહિ પણ બન્નેના જોડાથીજ દૃશ્ય જગતની વાસ્તવિક ઉત્પત્તિ થઈ શકે છે. એ બન્ને વાદની એ કાર્યમાં આવશ્યકતા છે.

હિંદુસ્તાનમાં અનેક ઘરોમાં ભીંતે ચરીસા લગાડેલા હોય છે. એક વાર આવા ચરીસાવાળા ઘરમાં એક ફૂતરો પેસી ગયો; એટલે એને બધે ફૂતરાજ દેખાવા લાગ્યા. પોતાના જેવા સેંકડો ફૂતરા છે એમ જાણીને એ ફૂતરો ગભરાઈ ગયો, અને આમ તેમ દોડવા લાગ્યો. તે ફૂદવા માંડ્યો એટલે ખીજ ફૂતરા પણ ફૂદવા લાગ્યા. તે બસવા

લાવ્યો અને આમ તેમ દોડવા મંડ્યોઃ એમ ઘણી વાર સુધી ચાલ્યા કર્યું. છેવટે એ થાકી જઈને જમીનપર પડી ગયો; અને એમ બસતાં બસતાંજ આખરે પ્રાણ છોડ્યા. થોડી વાર પછી એ ધરનો માડીક ત્યાં આવ્યો અને એણે એ કૂતરાના મુરદાને બહાર કાઢી નંખાવ્યું. વળી એક દહાડે ત્યાં એક રાજપુત્ર આવ્યો. પોતાની સામે અરીસામાં પોતાનું સુંદર પ્રતિબિમ્બ દેખાવા લાગ્યુંઃ કાળા કેશ, સુંદર ચહેરા, ભપકાબંધ પોશાક, એ બધું અરીસામાં દેખાતું જોઈ એને બહુ કૌતુક અને આનંદ થયો. અરીસામાં દેખાતી સર્વ વસ્તુઓ પ્રતિબિમ્બ હોવાથી આપણી પોતાનીજ છે એ તેને ખબર હતી. કારણ કે ત્યાં એના સિવાય બીજું કોઈ નહોતું. એજ પ્રમાણે આત્મા એક છે, અને આ સર્વ નામરૂપાત્મક જગત વાસ્તવિક રીતે આપણેજ છીએ, એવો જ્યારે આપણને અનુભવ થાય છે ત્યારેજ સાચી શાન્તિ મળે છે. એમ ન થાય ત્યાં સુધી તો પેલા કૂતરાની અને આપણી સ્થિતિ સમાનજ સમજવી. આપણને એવી ભીતિ લાગે છે કે અમુક મનુષ્ય આપણને છેતરશે; પેલો માણસ આપણને હાનિ પહોંચાડશે; આ આપણી પાસેથી કંઈ લઈ જશે આવી ચિંતાઓથી આપણું ચિત્ત વ્યગ્ર રહે છે. આવી રીતે આપણી કલ્પના પ્રમાણે ભિન્ન ભિન્ન જણાતા રૂપોનો—આકારોનો આપણી સાથે વિરોધ થયા કરે છે. પરંતુ આપણને એક વાર સત્યનું જ્ઞાન થઈ જાય છે, એટલે તો પેલા રાજપુત્રની પેઠે આપણે શાંતપણે બેસી આનંદ માણીએ છીએ અને આપણને સમજાઈ જાય છે કે આપણને કોઈ પણ ફસાવી પાડનાર નથી. કારણ કે આત્મા નિર્વિકાર અને નિત્યમુક્ત છે; અને એજ આપણું વાસ્તવિક સ્વરૂપ છે. કૂતરાની પેઠે જ્યાં સુધી આપણે કૂદકા માર્યા કરીશું ત્યાં સુધી આપણે માયાના તરંગોમાં ઉછાળા માર્યા કરવાના છે. પણ જ્યારે એક વાર આત્મસાક્ષાત્કાર થયો એટલે તો નિર્ગુણ બ્રહ્મના અનંત મહાસાગરમાં

સ્વતંત્ર વિહાર કરવા સમર્થ થઈશું.

એવા પ્રકારની કલ્પના કરો કે એક મનુષ્યે સ્વપ્નમાં પોતાને ડુંગરપર ચડેલો અથવા સિંહે ફાડી ખાધેલો જોયો. હવે જો એમાં દષ્ટા તદ્દન સાચોજ હોય તો એને એવો નિશ્ચય થશે કે સ્વપ્નમાં જો જોયું હતું તે બાસમાત્ર હતો, અને સ્વપ્નમાં એ પર્વત કે સિંહથી એને જરા પણ ત્રાસ નહોતો થયો. સિંહ તેને ફાડી ખાય તેમ નહોતો; પર્વતપરથી તે ગબડી પડે એમ નહોતો, તે કશુંએ સાચુંજ નહોતું. હવે એમ સમજી લ્યો કે સ્વપ્નમાં જોયેલી વસ્તુઓ સાચી છે; અને એવી સ્થિતિ થઈ એટલે તો એનું બિછાતું આંસુથી ભીંજાઈ જવાનું ને એ સિંહ એનાપર અવશ્ય હુમલો કરશે. પરંતુ વાસ્તવિક સ્થિતિ એવી નથી, એની આપણને ખબર છે. સારાંશ કે સ્વપ્નમાં દેખેલા પદાર્થો તદ્દન મિથ્યાજ છે. દષ્ટા અને દશ્ય એ બન્નેનો સંયોગ થયો ત્યારેજ સ્વપ્ન થયું, એકલા દષ્ટા કે દશ્યથી કશું થતું નથી.

$$\text{મેજ} = \text{ગુ} \times \text{મે} + \text{અ.}$$

$$\text{ફળ} = \text{ગુ} \times \text{ફ} + \text{અ.}$$


$$\text{ફૂલ} = \text{ગુ} \times \text{ફૂ} + \text{અ.}$$

મેજ એટલે મેજનો ગુણુ તથા અજ્ઞેય તત્ત્વ.

ફળ એટલે ફળનો ગુણુ તથા અજ્ઞેય તત્ત્વ.

ફૂલ એટલે ફૂલનો ગુણુ તથા અજ્ઞેય તત્ત્વ.

એ અજ્ઞેય તત્ત્વ એજ બ્રહ્મ, ગુલાબનું ફૂલ ગુલાબી રંગનું હોય છે, તેને પાંખડીઓ હોય છે. એ બધા ગુણુ તથા અજ્ઞેય તત્ત્વ મળીને ગુલાબ બને છે, એ બધામાં અજ્ઞેય તત્ત્વ એકજ છે; એજ બ્રહ્મ છે અને તેજ સત્ય છે. એટલુંજ નહિ પણ સર્વ પદાર્થોમાં તેજ સત્ય છે.



અહીં આપણી પાસે બે સમઢિલુજ ત્રિકોણ, અને એક સમકોણ ચતુષ્કોણ એવી ત્રણ આકૃતિઓ છે. ત્રિકોણની ૩, ૩, ૫ એવી ત્રણ બાજુ છે અને ચતુષ્કોણની ૩, ૫ બાજુ છે. અર્થાત ત્રિકોણની ૩, ૩, બાજુ ચતુષ્કોણની ૩, ૩, બાજુની બરાબર છે અને ત્રિકોણની ૫ બાજુ ચતુષ્કોણની ૫, ૫, બાજુઓની બરાબર છે. હવે એ ત્રિકોણોને ચતુષ્કોણની બંને બાજુએ એવી રીતે જોડી દો કે ત્રિકોણની ૫ બાજુ ચતુષ્કોણની ૫ બાજુ સાથે જોડાઈ જાય. એમ કરતાં આ ત્રણ આકૃતિમાંથી એક ષટ્કોણ આકૃતિ તૈયાર થશે. આ ષટ્કોણ આકૃતિના સંબંધમાં વિશેષ ધ્યાનમાં રાખવા જેવી હકીકત તો એ છે કે ઘટક આકૃતિઓ કરતાં ષટ્કોણનો ધર્મ કેવળ બિન્ન છે.

ઘટક દ્રવ્યો કરતાં ઘટિત દ્રવ્યના ધર્મ સર્વતોપરિ બિન્ન હોઈ શકે છે એનું આપણે એક બીજું દષ્ટાંત જોઈએ. પાણી રસાયન દષ્ટિએ હાઈડ્રોજન અને ઓક્સિજન (Hydrogen and Oxygen) એ બે વાયુના રાસાયનિક સંયોગનું પરિણામ છે. પણ તે વાયુના ગુણ-ધર્મ પાણી કરતાં બિન્ન છે, એ પણ રસાયનશાસ્ત્રમાંથી સિદ્ધ થાય છે.

આપણને આ નામરૂપ જગતનો જે ફેલાવ દષ્ટિએ પડે છે તે વાસ્તવિક સત્ય નહોતાં કેવળ ભાસજ છે; એમ વેદાન્ત પ્રતિપાદન કરે છે. જેનાં આપણે દષ્ટા અને દશ્ય એવાં નામ લઈએ છીએ એના સંયોગનું જ આ પરિણામ છે. અને એ બંને તત્ત્વદષ્ટિએ ખરી સત્તા નહોતાં ભાસ માત્રજ છે. આત્મસ્વરૂપની દષ્ટિએ, દષ્ટા અને

દસ્ય એનું સ્વમ કલ્પના કરતાં કાંઈ વિશેષ મહત્ત્વનું નથી. તેથી +વેદાન્ત કહે છે કે માત્ર શબ્દજ્ઞાનમાં ન ફસી જાઓ. શાબ્દિક વાદનો શો અર્થ ? તત્ત્વાનુભવ કરવાનો પ્રયત્ન કરો. જગત સત્ય છે એમ જ્યારે આપણને લાગે છે, ત્યારે પારમાર્થિક દૃષ્ટિએ એમાં સત્તા નથી. જેને આપણે સતત્ત્વ કહી છીએ. તે “**एकमेवाद्वितीयं**” હોઈને તેજ આપણું વાસ્તવિક સ્વરૂપ છે. તેમાં એ તત્ત્વ એકજ છે એટલુંજ નહિ પણ એ અદ્વિતીય છે. એના સિવાય બીજી કોઈ પણ સત્તાજ નથી પરમાત્મા સિવાય બીજી કોઈ પણ સત્તા નથી તેથી એ વાર્તાનો નિશ્ચય થાય છે તે આપણેજ છઈએ. આપણે એનો અંશ છઈએ એમ પણ નથી. એ પૂર્ણ તત્ત્વ આપણે છઈએ, કારણ કે એ પૂર્ણના અંશ થવા, એના પરિચ્છેદ બનવા શક્યજ નથી. બ્રહ્મના-એ નિરામય વસ્તુના પરિચ્છેદ થવા સંભવિત હોયજ નહિ. આપણું અંશત્વ વાસ્તવિક નહિ પણ કાલ્પનિક છે. એ કલ્પનામાંથી તદ્દ્રૂપ થાઓ; એટલે એજ તત્ત્વ આપણે છઈએ એનો અનુભવ થશે.

ૐ !

ૐ !!

ૐ !!!



+ વેદાન્ત—આ બન્ને વાદની વેદાન્ત એકવાક્યતા કરે છે. વેદાન્ત એમ કહે છે કે બન્ને વાદ પોતપોતાની સ્થિતિમાં સાચા છે. વિષયજ્ઞાનને વસ્તુ, મન અથવા વસ્તુ અને તેની કલ્પના એ. બન્નેની આવશ્યકતા છે. પરંતુ મન અને વસ્તુ એ બન્ને પરમાર્થતઃ ખોટાં છે. મન કિંવા બુદ્ધિ એજ વેદાન્ત દૃષ્ટિએ બાહ્ય વસ્તુની પેઠે મિથ્યા છે. સાચી વસ્તુ કેવળ એક પરમેશ્વર છે, બાકી સર્વ માયા છે.

૭ વર્ગમાં પ્રશ્નોત્તર

(ગોલ્ડન ગેટ હોલ, રવિવાર તા. ૨૫-૧-૧૯૦૩.)

શ્રીપુરુષાદિ અનિત્ય સ્વરૂપોમાં વિલસતા હે નિત્ય સ્વરૂપ પરમાત્મનું !

પ્રશ્ન:—બાળકો નાનપણમાં જ શા માટે મરી જાય છે ?

ઉત્તર:—સમાધાનને માટે આવેલા સર્વ પ્રત્નોનો વિચાર કરવાનો રામને અવકાશ નથી, એટલે પ્રત્યેક પ્રશ્નનું અત્યારે એ બહુ થોડુંજ વિવેચન કરશે.

અંગ્રેજી ભાષામાં લખેલું એક પુસ્તક આ મેજ પર પડેલું છે. એ પુસ્તકનો વિષય પ્રતિપાદન કરવા માટે એમાં, થોડા સંસ્કૃત ગ્રંથોના ઉતારા, તથા વચનો આપેલાં છે. એ ઉતારા તથા ટાંચણ દેવનાગરી લિપિમાં લખેલાં છે. દેવનાગરી લિપિ લખવાનો મરોડ જૂદો તેથી તે અક્ષરો લખવાને માટે જૂદી કલમ જોઈએ. અંગ્રેજી લખવાની કલમથી સંસ્કૃત લખવું નથી ફાવતું એ તો તમે જાણો છો. એટલે ગ્રંથ લખનારને અંગ્રેજી અને સંસ્કૃત બે ભિન્ન ભિન્ન ભાષામાં પુસ્તક લખવા માટે બે કલમો જોઈએ. જૂદી જૂદી લિપિ લખવામાં આપણે જૂદી જૂદી કલમોનો ઉપયોગ કરીએ છીએ એવી જ રીતે જીવદશામાં હોઈએ ત્યારે જૂદા જૂદા હેતુની સાધના અને જૂદાં જૂદાં કાર્ય કરવા માટે ભિન્ન ભિન્ન શરીરોનો આપણને આશ્રય લેવો પડે છે. આપણાં કાર્ય સિદ્ધ થાય ત્યાં સુધી આપણે તે શરીરોને વળગી રહીએ છીએ. કાર્ય સિદ્ધિપર્યંતજ આ શરીરોનું અસ્તિત્વ સાચવી રખાય છે અને જ્યારે આપણા ઉદ્દિષ્ટ હેતુમાં તેનો ઉપયોગ નથી થતો, અને તે જીર્ણ તથા રોગગ્રસ્ત થઈ પડે છે, એટલે આપણે તેનો ત્યાગ કરીને નવુંજ શરીર ધારણ કરીએ છીએ. પહે-

રવાનાં કપડાં જૂનાં થાય કે ફાટી જાય ત્યારે જેમ તેને ફેંકી દઇને નવાં પહેરીએ છીએ, એના જેવુંજ એ પણ છે. એમાં ભયંકર કે અસ્વાભાવિક એવું કશુંએ નથી.

બાળકો ન્હાનપણમાંજ શા માટે મરી જાય છે એવો અહીં પ્રશ્ન છે. કલ્પના કરો કે અહીં એક મનુષ્ય છે; અને એનામાં ભિન્ન ભિન્ન વાસનાઓ છે. થોડા કાળમાં એ વાસનાઓ એની મટીને ખીજની બની જાય છે. ઉદાહરણ તરીકે એમ સમજો કે એ મનુષ્ય અમેરિકાનો વતની છે. પાછળથી તે ધીમે ધીમે ઉત્તમ પ્રકારનું સાહિત્ય વાંચે છે, અને ત્યાર પછી વેદાન્ત વાંચે છે. એનું પરિણામ એ આવે છે કે એના વિચારોમાં ફેરફાર થાય છે. તેની પૂર્વની વાસનાઓ ક્યારેય પામીને હવે તદ્દન જૂદાજ પ્રકારની વાસનાઓ ઉત્પન્ન થાય છે. તેની વૃત્તિઓ બદલાઇ જાય છે. અને મનથી તે પૂર્વસ્થ-હિંદુ-અને છે. આવી સ્થિતિમાં તે પોતાનો વ્યવસાય તો પશ્ચિમના વતની-અમેરિકન-પ્રમાણેજ થોડા દિવસ સુધી તો કર્યા કરે છે. પરંતુ સમય જતાં એની પણ વેળા આવે છે કે એનો વ્યવસાય અને અંતર્યામીની ઇચ્છા વચ્ચે ભયંકર વિરોધ ઉત્પન્ન થાય છે. એમાં એકતાન તથા એક સંવાદિત્ય રહેતું નથી. અંતઃકરણથી તે હિંદુ બને છે. અને તેની એ વખતની તદ્દેશીય પરિસ્થિતિ એને પ્રતિકૂળ લાગે છે. હિંદુસ્તાનના વાતાવરણની પરિસ્થિતિ એ વખતની એના અંતઃકરણની પરિસ્થિતિ સાથે તાદાત્મ્ય ભોગવતી હોય છે; એટલા માટે તેની આ નવીન વાસના તુમ થવાને માટે તેનો હિંદુસ્તાનમાં અવશ્ય જન્મ થવોજ જોઈએ.

વળી ખીજ એક કલ્પના કરો કે એજ સમયે એ મનુષ્યનો શ્રીમંત અમેરિકન-નગરશેઠના પ્રતિ પ્રેમ છે; અને તેથી એના સહ-વાસમાં રહેવું, -એની સાથે આપણા રક્તનો સંબંધ થાય, એવી વાસના એના મનમાં થઇ આવતી હોય છે. આ બન્ને વાસનાનાં ક્ષેત્ર

૨ અને બિન બિન છે. એક વાસનાનું ક્ષેત્ર હિંદુસ્તાન છે, અને બીજાનું અમેરિકા. માત્ર તદ્વાવત એટલોજ છે કે નગરશેઠને ઘેર જન્મવાની વાસના હિંદુસ્તાનમાં જન્મવાની વાસના જેટલી પ્રબળ થી. હવે કર્મતત્ત્વના સિદ્ધાન્ત પ્રમાણે આ મનુષ્યની બન્ને વાસના જાભૂત થવી જોઈએ. પણ તે કેવી રીતે ? બન્ને વાસનાના બળનો તુલ્યાર કરીએ તો સ્પષ્ટ જણાય છે કે નગરશેઠના ઘરમાં રહેવાની ઘણા લાંબો સમય ટકી રહેવાની નથી. હિંદુસ્તાનમાં જન્મ લેવાની ક્ષણવત્તર ધણ એ ધણને હઠાવી પાડશે. આવી સ્થિતિ શા માટે તપન થાય છે ? એ મનુષ્ય અમેરિકાના નગરશેઠને ઘેર જન્મ પામે તો, તેનો પુત્ર બને છે, અને વાસનાની તીવ્રતા પ્રમાણે એને ઘેર એના કણ્ઠાનુબંધ હશે તેટલા દિવસ પુત્રના રૂપમાં રહે છે. વાસનાનુરૂપ-કણ્ઠાનુબંધાનુરૂપ વર્ષ છ મહીના કે એક બે વર્ષ એનું નગરશેઠના ઘરમાં અસ્તિત્વ રહે છે. અને ત્યાર પછી તે હિંદુસ્તાનમાં જન્મ શે. બાળકો નાનપણમાં શા માટે મરી જાય છે એનું આ કારણ છે.

કોઈ પણ પુરુષના પુત્ર તથા પુત્રીની સાથે આપણો સંબંધ નેડાય, અથવા કોઈ પણ સ્ત્રી આપણી માતા કે સ્ત્રી બને એવી વાસના કિત્પત્ર થાય એ આ પુસ્તકના સંસ્કૃત ઉતારા જેવું છે. અર્થાત્ બાળક એ કોઈ અંગ્રેજી પુસ્તકમાં ઉતારેલ સંસ્કૃત અવતરણો જેવું છે.

પ્રશ્ન:—પાપ અને પુણ્યની મર્યાદા સમજાવો.

ઉત્તર:—કલ્પના કરો કે અહીં એક સીડી છે. સીડીનાં પગ-બિંદીઓ ઉપર ચડતાં જવું એ પુણ્ય અને પગથીઆમાં એકે એકે બિંદી ઉતરવું એ પાપ.

ગણિતશાસ્ત્રમાં એક સરખી તુલનાનાં સ્વતઃસિદ્ધ પ્રમાણો આપણે નેહએ છીએ. આ સ્વતઃ સિદ્ધ પ્રમાણો વસ્તુતઃ ધનજ છે એવું

નથી; તેમ ^૧ઋણ છે એવું પણ નથી. ધન અને ઋણ શબ્દો સાપેક્ષ છે તેથી, ગણિત ગણનારાના સંકેત પ્રમાણે તે ધન અથવા ઋણ બની જાય છે. ગણિત સ્વતઃસિદ્ધ પ્રમાણની પેઠે પાપ અને પુણ્ય એ બન્ને શબ્દ વેદાન્તદષ્ટિએ સાપેક્ષ છે. તેમાં પાપ પુણ્યની સીમા બાંધી શકાય એવું નથી. સીડીનું દૃષ્ટાંત લઈએ એમાં અમુક પગ-થીઆં સુધી પાપ અને ત્યાર પછી પુણ્ય એવું પણ બની શકે તેમ નથી. વક્તા તથા શિક્ષકના સમજવા કે સમજાવવા ઉપર એની સીમાનો આધાર રહે છે. એમાં ભેદ દર્શાવવાનું બિન્દુ વક્તાની દષ્ટિ પ્રમાણે આગળ પાછળ રાખી શકાય છે.

ધારો કે અ આ એક સીધી લીટી છે, જેમાં આ તેનું શિરો-બિંદુ (Vertex) છે. એમાં અ ને આ એ દિશાઓમાં ગમે તે બિન્દુમાંથી આ શીર્ષ બિન્દુ તરફ જનારી ગતિ ધન ગણીએ તો એની વિરુદ્ધ દિશામાં એટલે અ પ્રતિ જનારી ગતિ ઋણ (દેવું) માનવી જોઈએ. સારાંશ કે આ શીર્ષ બિન્દુ તરફ જનારી આ લીટીની ગમે તે બિન્દુની ગતિ, ધન અથવા ઋણ છે એ આપણી ગણતરીપર, આપણી દષ્ટિપર આધાર રાખે છે. એજ ન્યાય વેદાન્તને લાગુ પાડીએ. પ્રગતિના માર્ગમાં તમે આગળ વધતા જાઓ છો, કોઈ વિશિષ્ટ આચરણના ક્રમમાં તમે સત્યની પાસે અને પાસે જતા જાઓ છો, ત્યારે તમારા વર્તનક્રમને ‘ પુણ્ય ’ કહેવાય છે. અને તેથી ઉલટું, કોઈ કૃત્યમાં તમે સત્યમાંથી વિમુખ બનતા જતા હો, સત્યમાંથી ચ્યુત થતા હો, ત્યારે તેવા કૃત્યને ‘ પાપ ’ કહેવાય છે. તમારો વિવાહ સંબંધ જ્યારે તમારામાં વિશ્વાત્મ પ્રેમ અને વિશ્વાત્મ જ્ઞાન જાગ્રત કરે છે, સર્વ ચરાચરમાં બ્યાસ થઈ રહેલું દિવ્ય તેજ જ્યારે તમારા અંતઃકરણમાં ઉદ્દીપ્ત થાય છે, ત્યારે એ તમને અત્યંત ઉપકા-

રક અને પુણ્યકારક થાય છે. પરંતુ વિવાહ કરવાથી વિશ્વવ્યાપી પ્રેમ તમારા અંગમાં રહેતો નથી, સર્વ જગતને પ્રકાશિત કરનાર ચિત્કલા-માંથી તમે દૂર જતા હો, ત્યારે તો એ વૈવાહિક સ્થિતિ તમારી અધોગતિ કરનારીજ કહેવાય છે.

વેદાન્તના મત પ્રમાણે તો મનુષ્યના અંકરણમાં પ્રથમ વિષય-વાસનાજ ઉત્પન્ન થવી જોઈએ. અને એ તૃપ્ત કરવા માટે વિચાર સંબંધ બાંધવો જોઈએ. કર્મતત્ત્વ પ્રમાણે વિવાહ સંબંધ એ વિષય-વાસનાના ક્ષયનું એક પગથીયું છે. વિષયવાસનાનો ક્ષય એટલેજ ઉન્નતિ-સાચી આધ્યાત્મિક ઉન્નતિ. સર્વ જીવ ઉન્નતિના માર્ગમાંજ છે. કર્મતત્ત્વ એને ઉન્નતિના માર્ગમાં આગળને આગળ ધકેલી જાય છે. ઘણાં માણસો પશુકોટિમાંથી હમણાજ મનુષ્યકોટિમાં આવેલાં હોય છે. એવાં માણસોમાં પશુવૃત્તિઓનું વિશેષ જોર હોય એ સત્ય અને સ્વાભાવિક છે. વર, વાઘ, અને દૂતરા જેવાં પ્રાણીઓની યોનિમાંથી મનુષ્યની યોનિમાં હમણાજ આવ્યાં હોય તેથી પૂર્વ યોનિના સંસ્કારોનો, પૂર્વ જન્મની પશુવૃત્તિનો તેમના મન ઉપર પ્રભાવ અત્યંત અપરિહાર્ય હોય છે. સ્થિતિસાતત્ય (enertion) ના નિયમ પ્રમાણે મનુષ્યની પૂર્વની વૃત્તિઓને બીજી જૂદી અને સ્પૃહણીય ગતિ મળે ત્યાં સુધી એ વૃત્તિઓને પૂર્વના માર્ગની સાથે સમગતિમાં રહેવું એ અપરિહાર્ય હોય છે.

સ્થિતિસાતત્યનો આ નિયમ જીવોની ઉન્નતિ માટે અત્યંત આવશ્યક છે. એ નિયમ ન હોય તો જગતમાં ઘોઠાળો અને ગરમડોજ રહેશે. પશુકોટિમાંથી ઉત્ક્રાન્તિ પામીને જે લોકોએ હજી હમણાં જ માનવ-કોટિમાં જન્મ લીધો છે, એમનામાં પૂર્વની પશુવૃત્તિ જાગ્રત હોવીજ જોઈએ; એ સ્થિતિ સાતત્યના નિયમ પ્રમાણે સ્વાભાવિક છે. એક સરખી વહેતી નદીઓને જો આપણે દોષ દર્શાવીએ તો જ આ પશુવૃત્તિ-

વાળા મનુષ્યને પણ આપણે દોષ દેવો ઉચિત કહેવાય. એ પશુવૃત્તિ-વાળા મનુષ્યોને દુષ્ટ, પાપી, કે તુચ્છ કહેવાનો આપણને જરાએ અધિકાર નથી. જેને આપણે દુર્વ્યસની અથવા મત્સરી કહીએ છીએ, તેનો તિરસ્કાર કરવાનું આપણને શું પ્રયોજન છે? જેને આપણે પાપી તરીકે ઓળખીએ છીએ, વસ્તુતઃ તેઓ તેવા નથી; તેના પર પ્રેમ કરવાનો જ માત્ર આપણને તો નિઃશંસય અધિકાર છે. “પાપી-ઓપર પ્રેમ રાખો.” એવું ઇસિખ્રિસ્તનું વચન છે. વેદાન્તમાં પણ એમજ કહ્યું છે. જેને આપણે પાપી સમજીએ છીએ, તેનો તિરસ્કાર કરવાનો આપણને જરાએ અધિકાર નથી. કારણ તેઓ હમણાંજ પશુ-કોટિમાંથી આવ્યાં છે, તેથી પશુના જેવી વૃત્તિ તેમના મનુષ્ય દેહમાં સહજ પ્રતીત થાય એ સ્વાભાવિક છે.

પશુકોટિમાંથી પ્રથમથીજ મનુષ્યકોટિમાં આવેલાં મનુષ્યોમાં પશુ-વૃત્તિ પ્રાદુર્ભૂત હોય એ સ્વાભાવિક હોવાથી સ્થિતિ સાતત્યના નિયમ પ્રમાણે તે અપરિહાર્ય પણ છે. તથાપિ પશુવૃત્તિઓનું દમન કરીને તેઓને પોતાની ઉન્નતિ કરતાં નહિ આવડે એવું નથી. મનુષ્ય જે પશુવૃત્તિમાંજ રહેવા માંડે તો પછી આ મનુષ્યના જન્મમાં આવવાનું સાક્ષ્ય શું? કારણ કે સ્થિતિસાતત્યનો નિયમજ જગતપર પોતાની સત્તા ચલાવે છે એવું નથી; ઉત્કાન્તિનો નિયમ પણ જગતપર પોતાનું વર્ચસ્વ ગળવી રહ્યા છે. મનુષ્યોમાં મનુષ્યપણું હોય તો, તેઓએ સ્થિતિસાતત્યને-પૂર્વજન્માર્જિત પશુવૃત્તિને પગતજે દબાવી દઈ; પોતાની ઉન્નતિ કરી લેવી જોઈએ. આત્મોન્નતિનું ધ્યેય તેઓએ પોતાની સામે રાખતાં શીખવું જોઈએ.

નવીન પ્રેરણા થવાથી પૂર્વની ગતિની રેખા-દિશા-બદલાઈ ગઈ એમ સમજવું. પૂર્વની રેખા બદલાઈ ન હોય તો ગતિની પૂર્વની રેખાજ કાયમ રહેવાની અને તેથી નવીન પ્રેરણા ઉત્પન્ન થતી નથી ! હવે

પશુકોટીમાંથી મનુષ્યકોટિમાં આવેલા લોકોએ પોતાને જીવંત પ્રાણી, જીવંત મનુષ્યો કહેવરાવવું હોય તો તેઓએ પોતાનામાં ચૈતન્ય-ઈશ્વરત્વ પ્રકટ કરવું જોઈએ. આધ્યાત્મિક પ્રેરણાના યોગથી-નવીન સહવાસનાના યોગથી પૂર્વના સ્થિતિસાતત્ય-ક્રિયામાણુકર્મને નહિ જેવાં બનાવીને, જન્માંતરાગત પશુવૃત્તિઓને નિર્મૂળ કરીને સ્વાભાવિક પ્રવૃત્તિઓને નિયમિત બનાવીને, પોતાની સર્વ તરફની ઉન્નતિ કરવી જોઈએ. ‘સ્વાભાવિક પ્રવૃત્તિઓ’ આ શબ્દસમુચ્ચયમાં સ્વાભાવિક શબ્દનું અહીં થોડું સ્પષ્ટીકરણ કરવાનું રાખે છે. કારણ કે આ શબ્દનો ખરો અર્થ ન સમજવાથી હજારો લોકોની સમજણમાં મોટો ગોટાળો થઈ ગયો છે. તેઓ તેનો ભળતો અર્થ કરી નાખે છે. સ્વાભાવિક શબ્દનો આશ્રય લઈને લોકો સર્વ પ્રકારના દુર્ગુણોનું-દુર્વ્યસનોનું સમર્થન કરે છે, એટલુંજ નહિ પણ દુષ્કૃત્યોને ઉત્તેજન આપે છે.

મનુષ્યના મનમાં ઉદ્ભવતા કામ, ક્રોધાદિ ૧૬કારો તેમજ ભિન્ન ભિન્ન પ્રકારની વાસનાઓને-સારાંશ કે મનુષ્યને નીચે ઉતારી પાડનારી સર્વ પશુવૃત્તિઓને-ઘણા લોકો સ્વાભાવિક કહે છે. તેઓ આ પશુવૃત્તિઓને પણ મનુષ્યનો તે સ્વભાવ છે, અમારું એવું પ્રારબ્ધ છે એમ સમજે છે. તેમની વિચારસરણી એવી હોય છે, કે-“અમારા મનોવિકારો સ્વચ્છંદપણે દોડવા દોઃ ઇન્દ્રિયોરૂપી અમારા અશ્વોની લગામ ખેંચી રાખવી, મનોવિકારનું નિયમન કરવું, એટલે આપણે સાચો સ્વભાવ-આપણું સાચું સ્વરૂપ ફેંકી દેવા જેવું છે; આચાર વિચારમાં આપણને પૂર્ણ સ્વાતંત્ર્ય જોઈએ. મનઃપૂર્ણ સમાચરેત્-એજ ધોરણે આપણા સ્વભાવમાં ધારણ કરવું જોઈએ.”

પરંતુ આ પ્રકારની વિચારસરણી આમળ ધરનારા લોકો બૂલી જાય છે, કે આચાર-સ્વાતંત્ર્યનો અર્થ સ્વચ્છંદપણ કે ખમણી ખુશાલી

નથી. સ્વચ્છંદપણું એજ મનુષ્યના જીવિતનું ખાસ ધ્યેય નથી. પશુ-વૃત્તિમાંજ રહેવા માટે મનુષ્ય નિઃસંશય જન્મેલ નથી.

દૃષ્ટાંત તરીકે આપણે એક બાળકની કળવાળી દોડતી ગાડી લઈએ. તેને એક વાર કૂંચી દઈએ એટલે તે બહુ દૂર સુધી દોડી જશે. એ દોડવાની ગતિ ગાડીની પોતાનીજ છે એમ જોનારને તો લાગશે. એનું કારણ શું? કારણ એ છે કે તે દોડયેજ જાય છે. તેનામાં એવા પ્રકારની પ્રેરણા-એવી ગતિ-એવા પ્રકારનો વેગ ઉત્પન્ન થયેલો હોવાથી આગળ દોડ્યાં જવું એજ એનામાં સ્વાભાવિક ગુણ હતો. સ્વાભાવિક એટલે સ્થિતિસાતત્યના નિયમાનુસાર-સ્થિતિસાતત્યના નિયમ પ્રમાણે ગાડીનું આગળ દોડી જવું એ તદ્દન સ્વાભાવિકજ છે. આપણે એક પથર ફેંકીએ તો તે પણ બહુ દૂર ચાલ્યો જાય છે, એમ આપણને દેખાય છે, પરંતુ એમ દૂર જવાનો ધર્મ એ પથરમાં ક્યાંથી આવ્યો? સ્થિતિસાતત્યમાંથી સ્થિતિસાતત્યના નિયમ પ્રમાણે આગળ દૂર ચાલ્યા જવું એ પથરનો ધર્મ બની ગયો હતો. બાલકોને રમવાના ભમરડાને એકવાર ગતિ આપીએ એટલે તે એક સરખાં ચક્કર માર્યા કરે છે, એનું કારણ પણ સ્થિતિસાતત્ય છે. વર્તુલાકાર ગતિ આપવાથી એ ફર્યા કરે છે અને થોડા કાળ સુધી એ એનો સ્વભાવ બની રહે છે.

ઉપરનાં દૃષ્ટાંતોમાં કૂંચીવાળી ગાડી પ્રમાણે, કે ભમરડાની પેઠે પશુચોનિમાં હોઈએ ત્યારે આપણને વિશિષ્ટ પ્રકારની ગતિ મળેલી હોય છે. તે સમયે એ દિશામાંજ આપણો સર્વ વ્યાપાર-વ્યવહાર થતો હોય છે, એટલે એમ કરવું એ, એ સ્થિતિમાં તદ્દન સ્વાભાવિક હતું. પશુદેહમાં હતા ત્યારે વિષયવાસનાની તૃપ્તિની દિશામાં આપણે દોડતા હતા. એ સમયે એવીજ ગતિ મળેલી હોવાથી એ દેહમાં વિષયભોગેચ્છા તદ્દન સ્વાભાવિક હતી. એ દેહમાં એ વૃત્તિ આપણને બ્રૂખણુરૂપ હતી.

એ વાસનામાં એતદ્વિષયક વ્યાપારોમાં એ કોટિમાં રહેવું એમાંજ આપણી ઉન્નતિ હતી. એ યોનિમાં કામવાસના અને ભોગેચ્છા એ સદ્ગુણો હતા; એમાંજ આપણી પ્રગતિ થતી હતી; અને જ્ઞાનપ્રાપ્તિના માર્ગમાં આપણને આગળને આગળ આવવા ધક્કા મળતા હતા.

કૂતરો કૂતરાના જેવા ચાળા કરે તેમાં તેનો તિરસ્કાર કરવાનું કે તેને દોષ દેવાનું શું પ્રયોજન છે ? એવીજ રીતે ભૂંડ ભૂંડની પેઠે વર્તે એમાં ભૂંડનો શો દોષ ? જેની જેમાં યોગ્યતા લાગે એજ એની પ્રકૃતિ છે. એજ એનો સ્વભાવ છે. એ માટે તેને હસી કાઢવાં એ મૂર્ખતા છે. જીવ જ્યારે પશુકોટિમાંથી મનુષ્યકોટિમાં આવે છે, તે વખતે પૂર્વજન્મની હાડમાં પેસી ગયેલી પશુવૃત્તિ, વિષયસુખ-લાલસાદિ ધર્મ આપણી સમક્ષ આવીને ઉભા રહે છે. જીવ જ્યારે પ્રથમજ મનુષ્યદેહમાં આવે છે, ત્યારે વિષયસુખ-લાલસાદિ પશુવૃત્તિ તદ્દન સ્વાભાવિક હોય છે. સ્થિતિસાતત્યના નિયમ પ્રમાણે એ અપરિ-હાર્ય હોય છે. સારાંશ એ કે, સ્વાભાવિક એ શબ્દનો અર્થ સ્થિતિ-સાતત્ય પ્રમાણે આવો થાય છે. પણ સ્થિતિસાતત્ય-પ્રારબ્ધ એટલે વાસ્તવિક સ્વભાવ-વાસ્તવિક રૂપ નથી, એ લક્ષમાં રાખજો. આ સ્થિતિ-સાતત્ય અથવા તો ભૂલથી આપણે જેને સ્વરૂપ કહીએ છીએ, તેનો માત્ર જન્મજન્મોત્તરાગત સંસ્કારો સિવાય બીજું કશુંએ નથી. સ્થિતિ-સાતત્ય-પ્રારબ્ધ એ આપણામાં માયાનો આવિષ્કૃત અંશ છે, પણ માયાનો અંશ એટલે આપણું સાચું સ્વરૂપ નહિ. ઈશ્વરત્વ એજ આપણું સાચું સ્વરૂપ છે. એજ આપણો સાચો સ્વભાવ છે. સ્થિતિ-સાતત્ય કાંઈ આપણું દિવ્ય સ્વરૂપ-આપણું ઈશ્વરત્વ પ્રકટ કરી શકતું નથી; એ વાત લક્ષમાં રાખજો. મનુષ્યનું જે કાંઈ સાચું કર્તવ્ય હોય તો તે પોતાનું સાચું સ્વરૂપ પ્રકટ કરવું, સ્થિતિસાતત્યને જીતી લઈ પશુવૃત્તિને દબાવવી, વાસનાઓને નિર્મૂળ કરી પોતાનું ઈશ્વરત્વ

ઝાળખવું, ઝેળ કરવા યોગ્ય છે. અન્તઃકરણમાંથી જે મનુષ્ય પશુવૃત્તિનું ઉચ્છેદન કરે છે તેજ સાચો મનુષ્ય છે. પશુવૃત્તિ પશુઓમાં અથવા તો હમણાંજ મનુષ્યકોટિમાં આવેલાં મનુષ્યોમાં થોડા કાળ સુધી તો રહેવાનીજ. પરંતુ ત્યાર પછી તો એ મનુષ્યોએ એ પશુવૃત્તિઓને ફેંકી દેવી જોઈએ. વિષયવાસનાનું અંતઃકરણમાંથી ઉચ્છેદન કરીને તેઓએ અનાત્મ વસ્તુની પાર પહોંચવું જોઈએ. પોતાના દિવ્ય સ્વરૂપને—પોતાના ઈશ્વરત્વને ઝાળખવું જોઈએ.

પ્રતિપાદિત વિષયપર પ્રકાશ પાડનારી એક વાર્તા હવે તમને રામ કહેશે. પૂર્વ હિંદુસ્તાનમાં તુલસીદાસ નામના એક મોટા સત્પુરુષ થઈ ગયા છે. જે ગોસ્વામીકુલમાં જન્મ લઈને ભક્તશિરોમણિ તુલસીદાસે એ કુળની કીર્તિ અજરામર કરી છે, એ ગોસ્વામીકુલમાંજ આ દેહનો પણ જન્મ થયો છે. મહાત્મા તુલસીદાસનો પોતાની પત્ની પર બહુ ગાઠ પ્રેમ હતો. એવો સ્વર્ગીય પ્રેમ પતિ-પત્નીમાં કવચિત્તજ જેવામાં આવે છે. એકવાર એની પત્ની પિયર ગઈ, તેનો વિયોગ એને અસહ્ય થઈ પડ્યો. વિવેકવટે પોતાના મનનું આવરણ તોડવા તેણે પ્રયત્ન કર્યો; પણ કેમે કરીને તેનું મન શાંત ન થયું.

• પ્રેમાતિશયમાં વિયોગનો વિચારજ તેનાથી સહન ન થઈ શક્યો. છેવટે પ્રિયાને મળવા માટે શ્વશુરગૃહે જવાનો તેણે નિશ્ચય કર્યો. એનું સાસંદ પોતાના ગામથી ત્રણ ગાઉ દૂર હતું. બન્ને ગામની વચમાં એક મોટી નદી વહેતી હતી. તુલસીદાસ જવાને બહાર નીકળ્યા તે વખતે રાત્રિના આઠ વાગ્યા હતા; અને નદી ભર પૂરમાં વહેતી હતી. રાત્રિ થઈ ગયેલી હોવાથી હોડી નહોતી; તેથી નદી ઉતરી પાર કરવાનું અશક્ય હતું. પરંતુ પ્રિયાના દર્શનનો અધ્યાસ લાગ્યો હતો તેથી આ અડચણ છતાંએ એ નિરુસાહ ન થયા. નદીના તટપર એણે એક પ્રેત જોયું. એ ઉન્માદ સ્થિતિમાં એણે એનો આશ્રય લીધો અને સુરક્ષિત

પણે નદીપાર કરીને તરતજ સાસરાને ઘેર પહોંચ્યો. એ વખતે અર્ધ રાત્રિ થઈ ગઈ હતી તેથી ઘરમાં બધું સૂતસૂત હતું. ઘરના લોકો, નોકર ચાકર, બધાં ઘોર નિદ્રામાં પડ્યાં હતાં. આવી રાત્રિએ કોઈને સાદ કરીને જગાડવું તેને વાજબી ન લાગ્યું. પણ પ્રિયાને મળવા માટે તે એટલા બધા આતુર હતા કે તેથી હવે પ્રિયાના મહેલમાં કેવી રીતે પહોંચવું એ વિચારમાં એ પડ્યા. પરંતુ તેમની આ ચિન્તા સત્તર દૂર થઈ. તમને ખબર હશે કે પ્રેમ પોતાના માર્ગમાં આવતી સર્વ મુશ્કેલીઓને પાર કરે છે, આપણા માર્ગમાં મહાન નદી આવતી હોય, ત્યારે નાવની પેઠે પ્રેમ આપણને પાર પહોંચાડે છે. મહાન પર્વતો આવતા હોય, તો પણ તે ઝાળંગવાતું પ્રેમ સામર્થ્ય આપે છે. પ્રેમે આંખ આપીને એ વખતે તુલસીદાસને એની પ્રિયાના મહેલમાં પહોંચાડી દીધા. પ્રિયાના મહેલમાં કેવી રીતે જવું એના ઉપાચનો વિચાર કરતા હતા એટલામાં મહેલના ઉપરના ભાગમાંથી કાંઈ લટકતું હોય એમ એમને જણાયું. પોતાની પત્નીનો પોતાના પર નિરતિશય પ્રેમ છે અને એને લીધે તેણે ખાસ મારા માટેજ આ દોરકું અહીં બાંધી રાખ્યું છે એમ તેમને લાગ્યું. તેમને અત્યંત આનંદ થયો. વસ્તુતઃ એ દોરકું નહિ, પણ એક મોટો સર્પ હતો. પણ પ્રેમને લીધે તેમને તે દોરકું ભાસ્યું. એ સર્પને પકડીને ઉપર મહડી ગયા; અને પ્રિયાના મહેલમાં પહોંચ્યા. આશ્ચર્યની વાત તો એ કે એ સર્પ તેમને ટાંખ્યો નહિ. પ્રેમ એ સર્વ રોગ ઉપર રામબાણ ઔષધ છે. પતિને જોતાંજ એ સાધ્વી ઉઠીને ઉભી થઈ અને આશ્ચર્યચકિત થઈને બોલી; “આપ અહીં ક્યાં થઈને આવ્યા? ઘરમાં બધાં ચૂપચાપ સૂતાં છે, હાક મારી હશે તે મેં તો સાંભળીજ નથી. બહુ નવાઈની વાત!” તુલસીદાસનાં નેત્રમાં આનંદાશ્રુ વહેતાં હતાં. પ્રેમ-પૂર્ણ દષ્ટિથી તેમણે તેને નિહાળીને ઉત્તર દીધો; “પ્રિયે! તારા પ્રેમને

લીધે હું સહજજ ઉપર આવી શક્યો. શું તેજ મારા આવ્યા પહેલાં ઉપર આવવાની ગોઠવણ નહોતી કરી મૂકી ? નહીં પાર કરવા માટે તેં એક નાની હોડી નહોતી મોકલી ? એવીજ રીતે મહેલ પર ચઢવા માટે તેં દોરકું નહોતું બાંધી રાખ્યું ? ” એ પ્રેમમાં ગાંડો બની ગયો હતો. પતિનો પોતાના પર આવો નિઃસીમ પ્રેમ જોઈને એ ધર્મપત્નીને અત્યંત સંતોષ થયો. એનાં નેત્રમાં પણ પ્રેમાશ્રુ-હર્ષાશ્રુ વહેવા માંડ્યાં. પરંતુ પ્રેમાતિરેકને લીધે એની જે અનુકંપનીય સ્થિતિ થઈ હતી એ જોઈને એની ઉન્માદવસ્થાનું અવલોકન કરીને એને બહુ માહું લાગ્યું. એ સાધ્વી બ્રહ્મજ્ઞાનની મૂર્તિ-પ્રતિમા હતી, એણે પતિ તરફ કરીને કહ્યું:—“ બ્રહ્મન ! મારામાં આપનો જેટલો ગાઠ પ્રેમ છે, એટલોજ પ્રેમ પરમેશ્વરમાં રાખો, અથવા તો મારા દેહ પર આપને જેટલી આસક્તિ છે એટલોજ પ્રેમ જો સર્વ ચરાચરમાં ઉત્પન્ન કરો, સર્વ ચરાચરને જેનો આધાર છે, એ ચિન્મય પર-એ પરમાત્મામાં રાખશો તો તમે પ્રત્યક્ષ પરમેશ્વર પામશો. જગતમાં સર્વથી શ્રેષ્ઠ અને પૂજ્ય અવતારી પુરુષ તરીકે તમારી કીર્તિ થશે. ભૂતલ પર અત્યંત પૂજનીય એવા સત્પુરુષ થવાનું આપને ભાગ્ય પ્રાપ્ત થશે. સારાંશ કે અખિલ બ્રહ્માંડના આપ વંદનીય ગુરુ થઈ બેસશો.”

“ હું પ્રત્યક્ષ ઈશ્વર છું, હું ઈશ્વરજ છું, અમેજ ઈશ્વર છીએ; ઈશ્વર-વ્યક્તિ સિવાય હું બીજું કંઈજ નથી. ” એ વાત પતિના અંતઃકરણમાં દઢ કરાવવાના ઉદ્દેશથી તેણે આમ કહ્યું. “ પ્રાણુનાથ ! આ મારા દેહમાં આપનો પ્રેમ છે એ વાત સાચી, પરંતુ આ દેહ તો નાશવંત છે. આ દેહ જેવી રીતે પતિગૃહમાંથી પિતૃગૃહે આવ્યો તેવી જ રીતે આજ નહિ તો કાલ, એ આ લોક છોડીને પરલોકમાં જશે. આજ દેહ કાલ કદાચિત્ રોગચરત થાય તો તે વખતે પણ એમાં મોહકપણું રહેશે કે ? હવે આપજ વિચાર કરો કે મારા માલમાં

લાલી ક્યાંથી આવી ? મારાં નેત્રોમાં આ તેજ ક્યાંથી આવ્યું ? મારા શરીરમાં આ ઐશ્વર્ય, આ દિવ્યત્વ ક્યાંથી પ્રાપ્ત થયું ? મારાં નેત્ર-દ્વારમાં આ કોનું તેજ ચળકે છે ? મારા આ કેશનો કાળો ભોર વર્ણ કેવી રીતે પ્રાપ્ત થયો ? મારી આ બાહ્ય અને આંતરેદ્રિયોમાં ચેતના અને ચલન ક્યાંથી આવ્યું ? આ શરીરમાં સર્વ સામર્થ્ય કેવી રીતે આવ્યું ? જેણે આપના ચિત્તને આકર્ષણ કર્યું છે, તે આ શરીરની ત્વચા નથી, બાહ્ય શરીર નથી; એ ખાસ લક્ષમાં રાખશો. ત્યારે હવે આપનું મન હરણ કરનાર એ બીજું કોણ હશે એનો વિચાર કરો. આપને મોહ કરાવનાર, આપનું ચિત્ત હરનાર, બીજું કોઈ નથી પણ આત્માજ છે. મારામાં રહેલ ચિદાત્મા—અંશજ આપને મારી પાસે ખેંચી લાવે છે. હૃદયસ્થ પરમાત્માજ આપના ચિત્તને મારી પાસે ખેંચી લાવ્યા છે. પરમાત્મા સિવાય બીજું કોઈ પણ મોહની આ શરીરમાં હોવી સંભવિત નથી. મારામાં ઈશ્વરાંશ, મારા હૃદયમાં વાસ કરનાર હરિ આપને ભૂલા પાડે છે. પરમેશ્વર સર્વ ચરાચરમાં વ્યાપી રહ્યા છે. જે પરમેશ્વર મારા હૃદયમાં છે તેજ આપનામાં છે. તેજ તારામંડલમાં છે, તેજ સૂર્ય—ચંદ્રમાં છે; આકાશમાં ઉદિત થયેલા આ ચંદ્રના રૂપમાં આપ પ્રત્યક્ષ નથી જોઈ શકતા ? સર્વત્ર પરમેશ્વર ભરેલા છે, એનો અનુભવ કરી લ્યો.”

પત્નીનાં આ વચન સાંભળીને તુલસીદાસના હૃદયમાં સત્ય જ્ઞાનનો પ્રકાશ પડ્યો. વિવેકરૂપી સૂર્યનાં પ્રખર કિરણોથી તેની વિષયવાસના તદ્દન ભસ્મીભૂત થઈ ગઈ. વિષયવાસના અને વિષયાસક્તિની પાર તે પહોંચી ગયો. વિષયી પ્રેમનું સાંસારિક આસક્તિનું હવે તેના હૃદયમાં નામનિશાન ન રહ્યું. સર્વત્ર ઈશ્વરની ભાવના અંતઃકરણમાં કબૂલ થઈ. પરમાત્મભાવમાંજ ઉન્મત્ત થયેલ એ મહાપુરુષને પત્ની પણ ઈશ્વરસ્વરૂપજ દેખાવા લાગી. પત્ની પર તેનો નિરતિશય પ્રેમ હતો

ત્યારે તેને ચરાચર સર્વ વસ્તુ પત્નીમય લાગતી હતી. પ્રત્યેક વસ્તુ તેને પ્રિયતમાના તદાકાર ભાસતી હતી. એજ ભાવના હવે અત્યંત તીવ્ર અને ઉત્કટ થઇ. એકવાર એક જગ્યાએ ગયો ત્યાં, પોતાના હાથમાં એક કુહાડી લઈને એક સુંદર દેવદારુ વૃક્ષને તોડી પાડવા તૈયાર થઇ રહેલો મનુષ્ય તેની દૃષ્ટિએ પડ્યો. એ મનુષ્ય હજી પોતાના હાથમાં કુહાડી ઉંચી કરીને વૃક્ષને મારવા તૈયાર થાય છે ત્યાં તો તુલસીદાસને દારુણ દુઃખ થયું. તે ત્યાં મનુષ્ય પાસે જઈને દીન વચને બોલ્યા. “ભાઈ, તારો આ ઘા તો મારા કાળજના દુકડા કરી નાખે છે; મારા મર્મસ્થલમાંજ તે વાગે છે; માટે કૃપા કરીને આ સુંદર દેવદારુ વૃક્ષને ન તોડી પાડીશ.” એટલે પેલા મનુષ્યે કહ્યું “મહારાજ, આપ શું કહો છો તે હું નથી સમજતો. આ વૃક્ષ કાપું છું એમાં આપને શા માટે દુઃખ થાય છે?” સર્વ ચરાચરમાં પ્રિયતમની રમણીય મૂર્તિ જોનાર એ તુલસીદાસે કહ્યું; “અરે જહાલા ભાઈ, આ સુંદર દેવદારુ વૃક્ષ મને નિર્જીવ નથી લાગતું; એમાંતો મને મારા પ્રિયતમની લાવણ્યમયી મૂર્તિ નજરે પડે છે. એમાં મને માફ સ્વરૂપ-ધ્વિરત્વ પ્રતીત થાય છે.”

આ સમયે તુલસીદાસની ચિત્તવૃત્તિ ઈશ્વરમય થઇ ગઇ હતી. એ તદાકાર બની ગયા હતા. વલ્લભામાં, પ્રિય પત્નીમાં, માતામાં, ભગિનીમાં-ટૂંકામાં પ્રત્યેક પ્રાણી માત્ર-સર્વ ચરાચરમાં તેમને ઈશ્વરત્વ પ્રતીત થતું હતું. જળ, સ્થળ, કાષ્ઠ, પાષાણ, સર્વત્ર તેમને ઈશ્વરનું દર્શન થતું હતું. પોતાનો સર્વ પ્રેમ-પોતાનો જીવાત્મા તેમણે ઈશ્વરાર્પણ કર્યો હતો. હુંપણું ગણી ગયું હતું; અને સત્તત્વને પહોંચી ગયા હતા. તેથી દેવદારુ વૃક્ષને કાપી નાંખનાર મનુષ્ય પ્રતિ તે બોલી ઉઠ્યા: “ભાઈ, તારાં નેત્રાથી તો તને આ વૃક્ષ નિર્જીવ લાગતું હશે, પણ મને તો પ્રલક્ષ પરમાત્માજ દેખાય છે.” **સર્વ સ્તલિવદં બ્રહ્મ-આ**

પ્રકારની પરમાત્મભાવનામાં પહોંચી ગયા ત્યારે એકવાર એવો પ્રસંગ આવ્યો કે એક મનુષ્ય હરિણનો વધ કરવા તૈયાર થઈ રહ્યો હતો તેનાપર તુલસીદાસની દૃષ્ટિ પડી. એ જોતાંજ એ સત્પુરુષનું હૃદય દ્રવી ઉઠ્યું. એવોજ એ તે મનુષ્ય ખાસે ગયો અને તેને સાષ્ટાંગ નમસ્કાર કર્યા. સાધુનાં આવાં વિલક્ષણ વર્તનથી આશ્ચર્ય પામીને એ મનુષ્ય બોલ્યો. “ બાવાજી, આ શું ? આનો શો અર્થ ? ” તુલસીદાસે જવાબ દીધો: “ ભલા આદમી, કૃપા કરીને એ હરિણના પ્રાણ ન લઇશ. એ હરિણનાં નેત્રોમાં મને પરમાત્માની મૂર્તિ દેખાય છે. તારે જોઇએ તો મારા આ દેહનો વધ કર. ઈશ્વરને સંતુષ્ટ કરવા માટે આ મારા દેહનો યજ્ઞ કર. આ દેહનો બલિ દે. પરંતુ કૃપા કરીને આ હરિણનો-મારા પરમેશ્વરનો-વધ ન કરીશ. ”

જન્મતનું સર્વ આકર્ષકપણું, મોહકપણું એ ઈશ્વરત્વ સિવાય બીજું કશુંએ નથી. તમારી પ્રિયતમાની મોહકતાના રૂપમાં જે ચૈતન્ય, જે ચિત્કલા, જે ઈશ્વરાંશ તમને દૃષ્ટિગોચર થાય છે, એજ ચિદંશ, વૃક્ષોમાં, પર્વતોમાં, અને ટેકરીઓનાં રૂપોમાં આવિર્ભૂત હોય છે. એજ ચૈતન્ય ભિન્ન ભિન્ન રૂપમાં ભિન્ન ભિન્ન રુચિર વેષોમાં વિલસી રહ્યું છે. ‘સર્વત્ર ઈશ્વર’ એ સિદ્ધાંતનો અનુભવ કરી લ્યો, એટલે તમે ભોગેચ્છા અને વિષયવાસનાની પાર પહોંચી શકશો. વિષયવાસનાની શૃંખલામાં પછી તમે બદ્ધ નહિ થઈ શકો. વિષયવાસના મનુષ્ય સ્વભાવમાં સહજ છે, પરંતુ એનો સાચો ઉપયોગ કરવો; એટલે કે ઈશ્વરપ્રાપ્તિ અર્થે તેનો ઉપયોગ કરવો જોઈએ. આવી રીતે એનો ઉપયોગ કરવા માંડવો, સર્વત્ર ઈશ્વરનું અસ્તિત્વ અનુભવવું એટલે વિષયવાસના સિલકમાં રહેશેજ નહિ. પછી તો વિષય વિષરૂપ બનશેજ નહિ. વિષયવાસનાજ એ ભક્તશિરોમણિ તુલસીદાસને નિર્વાસનાની-નિવૃત્તિની વૈરાગ્યની, પારમાર્થિક કલ્યાણની કારણભૂત થઈ. વૈષયિક વાસનાનો પ્રત્યેક

મનુષ્યે આમ સદુપયોગ કરતાં શીખવો જોઈએ. વિષયોપભોગથી વિષય-વાસના કદી તૃપ્ત થનાર નથી, એ લક્ષમાં રાખજો. વિષયભોગ તો વિષયવાસનાને ઉદ્ધટી ઉદ્ધીપ્ત કરે છે. વિષયવાસનાનો હેતુ મનને ધીમે ધીમે નિર્વાસન કરવાનો છે. પરંતુ એ વાતની તમને ખબર નથી તેથી પરમાર્થદષ્ટિથી પોતાના જીવનને પોતેજ નરક બનાવો છો. પોતાની જીવનયાત્રા પાપમય અને કષ્ટમય થાય છે. વિષયવાસનાનું ઉદાત્ત અને શ્રેયસ્કર વલણ લેવું એજ વિષયવાસનાનો સદુપયોગ, અને એ સદુપયોગ તેજ પુણ્ય.

પ્રશ્ન:—જીવ અપૂર્ણ અવસ્થામાંથી પૂર્ણાવસ્થાપ્રતિ જાય છે એમ ઉત્ક્રાન્તિવાદ પ્રતિપાદન કરે છે. આમાં ઉત્ક્રાન્તિવાદ પુનર્જન્મના સિદ્ધાન્તનો અનુવાદ નથી કરતો ?

ઉત્તર:—ઉત્ક્રાન્તિવાદ એટલે એક દષ્ટિએ પુનર્જન્મવાદ એમ કહીએ તો કાંઈ ખોટું નથી. માત્ર એક વાત લક્ષમાં રાખવી જોઈએ, તે એ કે જીવ એ ઉત્ક્રાન્તિના માર્ગમાં આગળને આગળજ વધે છે. એની પ્રવૃત્તિ ધીમે ધીમે પણ ઉન્નત સ્થિતિમાંજ થાય છે, એમાં તો જરાએ સન્દેહ નથી. જીવનું પ્રયાણ પ્રગતિમાંજ છે, પરાગતિમાં નથી. વાસના પ્રમાણે જીવોને ગતિ પ્રાપ્ત થાય છે, અને તે તે યોનિમાં તે જન્મ લે છે, એ સાચી વાત છે; પણ એનો એમ અર્થ નથી થતો કે જીવ એકવાર મનુષ્યયોનિમાં આવીને અશુભ વાસના કરે તો કુતરા કે ભૂંડની યોનિમાં કાયમને માટે જઈ પડે છે. જીવની કાયમની પરાગતિ-અધોગતિ હોવી સંભવિતજ નથી. તેઓએ ઉન્નતિ પ્રતિ જવુંજ જોઈએ. પ્રગતિ એજ જીવની વાસ્તવિક ગતિ છે; એનો પ્રવૃત્તિનો પ્રવાહ પ્રગતિની દિશામાંજ વહે છે.

મનુષ્યને ઉન્નતિમાર્ગમાં નિયમિત કરનાર એકલી વાસનાજ નથી; ખીજી અનેક વાતો છે. કુવાસનાને લીધે મનુષ્ય અધોગતિ પ્રતિ

જાય છે; કુતરા કે હુકરની યોનિમાં જન્મ લે છે, એવું જે કાલના વ્યાખ્યાનમાં કહેવામાં આવ્યું છે તે એકપક્ષી છે. વિષય મસ્તિષ્કમાં પૂરો ઠસી જાય એટલા માટે એ સમયે એ દૃષ્ટિથી વિચાર કરવામાં આવ્યો હતો. પરંતુ વસ્તુતઃ એમ નથી થતું. તે સમયે પુનર્જન્મના સિદ્ધાન્તની ફક્ત એકજ બાબતનો વાસનાની દૃષ્ટિથી વિચાર કરવામાં આવ્યો હતો; પરંતુ પુનર્જન્મના પ્રશ્નની બીજી બાબત પણ છે. એ બાબતના—સર્વ બાબત જેવા મહત્વના પ્રશ્નોનું વિવેચન કરવું જોઈએ.

શિક્ષક જ્યારે વિદ્યાર્થીને ગતિશાસ્ત્ર (Dynamics) શીખવવાની શરૂઆત કરે છે, ત્યારે પ્રથમ તો આઘાત અને પ્રત્યાઘાતનો જ નિયમ શીખવે છે; (જેમ ગતિશાસ્ત્રના બીજા કોઈ નિયમોજ ન હોય તેમ) પરંતુ આઘાત અને પ્રત્યાઘાતનો નિયમ એક વાર વિદ્યાર્થીના મનમાં ઠસી ગયો એટલે બીજા નિયમો ક્રમવાર શીખવ્યા કરે છે. અને આવી રીતે જ્યારે બધા નિયમો શીખવવામાં આવે છે ત્યારેજ વિદ્યાર્થીને શાસ્ત્રની સાંગોપાંગ માહિતી મળે છે. “પ્રારબ્ધ નહિ પણ પુરુષાર્થ” એ વ્યાખ્યાનમાં પુનર્જન્મના પ્રશ્નની ફક્ત એક બાબતનો એકજ દૃષ્ટિથી વિચાર કરવામાં આવ્યો હતો. સમય થોડો હતો તેથી તે વ્યાખ્યાનમાં બીજી બાબતનો વિચાર કરવામાં આવ્યો નહોતો; પરંતુ તેથી પુનર્જન્મના પ્રશ્નની બીજી બાબત નથી, એવું કોઈએ પણ ન સમજવું.

કલ્પના કરો કે એક મનુષ્ય પુનઃ પશુકોટિમાં જવાનો મન-પૂર્વક પ્રયત્ન કરે છે; સર્વ પ્રકારની ઉચ્ચતમ ભાવના અન્તઃકરણમાંથી કાઢી નાંખે છે; સારાંશ કે તે પોતે પોતાનાં કર્મથીજ પશુ બનવાનું ઇચ્છે છે. આવી સ્થિતિમાં તેની વાસના પ્રમાણે તેને આગળ જૂડનો કે વાંદરાનો જન્મ મળે એ પરિહાર્ય છે. પરંતુ પશુ બનવાનો મનુષ્યનો પ્રયત્ન હમેશાં સફળજ થાય છે એવું નથી. તેનું ભવિતવ્ય—

આગળનો જન્મ નિયત કરવા માટે વાસનાશક્તિ સિવાય એક બીજી પણ શક્તિ, પ્રેરણા છે. એ પ્રેરણા તેની દુષ્ટ વાસનાને દબાવી દબને તેને કાયમનો પશુ થવા દેતી નથી. ત્યારે હવે એ બલવત્તર પ્રેરણા કયી ? જગતના ત્રિવિધ તાપ એ આ પ્રેરણા છે—એજ આ શક્તિ છે. એ તાપ મનુષ્યનું અધઃપતન થવા દેતા નથી. એ ત્રિવિધ તાપ જીવની ઉત્ક્રાન્તિના જામીન છે, અને ઉત્ક્રાન્તિ એટલેજ ઉન્નતિ—પ્રગતિ; અને તેથી પ્રગતિ થવીજ જોઈએ.

એટલે વાસના સાથે યુદ્ધ કરીને, તેને પગ તળે દબાવી દબને, જીવે પોતાની ઉન્નતિ કરીજ લેવી જોઈએ. સાંસારિક દુઃખથી મનુષ્ય જ્યારે ગાંજી જાય છે; ભિન્ન ભિન્ન પરસ્પર વિરોધી વાસનાઓ એના અંતઃકરણમાં ઢાંઢાંયુદ્ધ શરૂ કરે છે, એટલે એના અંતઃકરણમાં વૈરાગ્ય ઉત્પન્ન થાય છે. અશુભ વાસના ક્ષીણ થઈને સદ્વાસનાનો ઉદય થાય છે અને આવી રીતે તેની ઉન્નતિનો માર્ગ નિશ્ચિત થાય છે. એની વિષયવાસનાઓનું વલણ વળી જઈને ધીમે ધીમે તે પ્રવૃત્તિમાંથી નિવૃત્તિમાં આવતો જાય છે. “પ્રારબ્ધ નહિ પણ પુરુષાર્થ” એ વ્યાખ્યાનમાં રામે એ વાર્તા સિદ્ધ કરી આપી છે કે પરસ્પર વિરોધી એવી શુભ અને અશુભ વાસનાનું—યુદ્ધ અને મલિન વાસનાનું આપણા અંતઃકરણમાં સરખુંજ ઢાંઢાં-યુદ્ધ ચાલે છે. એ ઢાંઢાંયુદ્ધ, એ યાદવી ત્રિવિધ તાપમાંથી ઉપજે છે, અને એ ત્રિવિધ તાપજ મનુષ્યની ઉન્નતિનું કારણ થાય છે. એ તાપજ વાસનાના યુદ્ધમાં જીવને અધોમતિ-પ્રતિ જવા દેતા નથી.

સુખ અને દુઃખ, એ બંને સાપેક્ષ છે. જે સ્થિતિ એકની દૃષ્ટિએ સુખી લાગે છે એજ બીજાની દૃષ્ટિએ દુઃખી લાગે છે. ઉદાહરણાર્થ જેને મહીનાના હજાર રૂપિયા મળતા હોય છે, તેને એ જગ્યાએથી ઓછા કરીને નીચેની જગ્યાએ નીમવામાં આવે, ત્યારે હજારને બદલે

ન્યારે પહેલી તારીખે હાથમાં પાંચસો રૂપિયાજ પડે છે, ત્યારે એ સ્થિતિ એને દુઃખદ લાગશે કે નહિ? પરંતુ જેને આજ સો રૂપિયાજ મળતા હોય તેને એકદમ વધી જઈને મહિનાના પાંચસો રૂપિયા મળવા માંડે, ત્યારે એ મનુષ્યને એ સ્થિતિ અત્યંત આનંદદાયક, સુખદાયક લાગશે. તેને એટલો વધારો એ તો આકાશે હાથ પહોંચ્યા જેવું લાગશે. એના આનંદની તો સીમાજ નહિ રહે. તાત્પર્ય એ કે કોઈ પણ અવસ્થા તત્ત્વતઃ સુખકારક કે દુઃખકારક નથી. એ તો આપણી પરિસ્થિતિ પ્રમાણે—આપણી વૃત્તિ પ્રમાણે આપણને સુખમય કે દુઃખમય લાગે છે. કોઈ પણ ક્રિયા તત્ત્વતઃ સારી કે નહારી કહી શકાય નહિ. કર્તાની દૃષ્ટિ કે ભાવના પ્રમાણે એને સાફ કે ખરાબ કહેવાય છે. તેવીજ રીતે કોઈ પણ પ્રકારની બાહ્ય પરિસ્થિતિ વસ્તુતઃ સારી કે ખરાબ કહી શકાતી નથી. એ સ્થિતિ એ મનુષ્ય જે દૃષ્ટિથી જુએ છે તે દૃષ્ટિએ તે સ્થિતિ સારી માડી કહેવાય છે. આપણી ઉન્નતિ થાય છે એમ આપણા મનમાં સમજતા હોઈએ ત્યારે આપણને સુખ થાય છે, અને અવનતિ થતી જાય છે એમ જાણીએ એટલે દુઃખી થઈએ છીએ. તમારામાંની શુદ્ધ વાસના—ક્રિયામાણુ પૂર્વજન્મમાર્જિત મલિન વાસના સાથે યુદ્ધ કરીને તમારી ઉન્નતિ સાધે છે. આ શુદ્ધ વાસના સ્થિતિસાતત્યના—પ્રારબ્ધના નિયમથી પ્રાપ્ત નથી થઈ. પ્રારબ્ધનો એની સાથે કોઈ પણ જાતનો સંબંધ નથી. શુદ્ધ વાસના એ અધ્યાત્મ સ્થિતિ પ્રતિ પહોંચવાનું ક્રિયામાણુ છે. પૂર્વ જન્મની વાસનાને નિર્મૂળ કરી નાખવા માટે; વિષયવાસના—માયાને નિર્મૂલ કરીને દિવ્ય સ્થિતિએ પહોંચવા માટે આ શુભ વાસના પરમેશ્વરની યોજનાને લીધે મનુષ્યના અંતઃકરણમાં ઉદિત થાય છે, પણ વાસનાઓના યુદ્ધમાં મલિન વાસનાઓનો જય થાય, શુદ્ધ વાસનાઓ—દૈવી વાસનાઓ દબાઈ જાય અને માયાનું પ્રાબલ્ય થાય, ત્યારે તો તમે નિશ્ચયપૂર્વક અધોગતિ પ્રતિજ

જાઓ છો. નાના પ્રકારનાં દુઃખ આ જવસાગરમાં માયારૂપ ખડક દખાડવા માટે દીવાદાંડી રૂપ છે. આ દીવાદાંડી આપણા વાસ્તવિક સ્વરૂપની, આપણા આધ્યાત્મિક ઐશ્વર્યની આપણને સૂચના કરે છે, તેમાંથી અંતઃકરણમાં પ્રકાશ પડીને આપણને ઉન્નતિનો માર્ગ મળે છે. આ જગતમાં શુભ, મંગલ, અને કલ્યાણકારક જે કાંઈ હોય તો તે દુઃખ, શોક, અને ક્લેશ છે. જગતમાં દુઃખ-ક્લેશ ન હોય તો કાંઈ પણ પ્રકારની પ્રગતિજ ન થાય. આ ત્રિવિધ તાપના તત્ત્વ પર ભાર મૂકીને વેદાન્ત એમ પ્રતિપાદન કરે છે કે જીવને અધોગતિ પ્રતિ જવાનો કશોએ ભય નથી. તમારી અધોગતિ થશે, એવું સ્વપ્નમાં પણ મનમાં ન લાવશો. સંસારનાં નાનાવિધ દુઃખ તમને અધોગતિએ જવા દેશે નહિ.

જીવ માત્રને પૂર્ણસ્થિતિએ પહોંચવુંજ જોઈએ, એ વેદાન્તનો સિદ્ધાન્ત છે. એટલે કે જે તમારાથી અધિક ઉન્નતિમાં હોય, અધિક પૂર્ણતાએ પહોંચ્યો હોય, તેના માટે મનમાં ધૃપ્તિ ન કરશો. કારણ કાંઈ દહાડે તમે પણ સ્વતઃ એ સ્થિતિએ જઈ પહોંચશો. તેવીજ રીતે ઉન્નતિના માર્ગમાં જે લોકો તમારી પાછળ રહી ગયા હોય, કેવળ અપૂર્ણ સ્થિતિમાં હોય, તેનો તિરસ્કાર પણ ન કરશો; કારણ કે એક દહાડે તેઓ પણ તમારા જેટલા ઉન્નત થઈ જશે. દશ જન્મ પહેલાં જે સ્થિતિમાં તમે હતા તેજ સ્થિતિમાં ધણા લોકો તમને હમણાં જણાતા હશે, અથવા તો દશ વર્ષમાં તમેજ પૂર્ણ સ્થિતિએ પહોંચી શકો તેમ હશે, તે પૂર્ણતાનો અનુભવ કરનારા ધણાએ લોક તમારી દૃષ્ટિએ પડતા હશે. એટલા માટે ઉચ્ચ-નીચ-ભાવ માટે અભિમાન કિંવા વિષાદ કરવાનું કાંઈ પણ કારણ નથી. ઉચ્ચ કે નીચ સ્થિતિ એ કાળનો પ્રશ્ન છે. આવી રીતે પ્રત્યેક મનુષ્યે સર્વ પ્રતિ પ્રેમ રાખવો જોઈએ. કાંઈને પણ નીચ સમજીને તેની અવગણના કે તિરસ્કાર કરવો

એ મૂર્ખતા છે. તેવીજ રીતે તમારા કરતાં જે આગળ હોય, પાર-
માર્થિક દષ્ટિમાં શ્રેષ્ઠ કોટિમાં હોય, ઉન્નત હોય, તેનો દ્રેષ કે છુપ્પાઈ
કરવાનું પણ કશું કારણ નથી. કારણ કે, ક્રમશઃ તમે પણ ઉત્ક્રાન્તિ
પામશો. યોગ્ય સમયે તમે પણ એ ઉચ્ચ કોટિએ, એ સ્પૃહણીય અને
ઉન્નત સ્થિતિએ નિઃશંસય જઈ પહોંચશો. આવી રીતે પુનર્જન્મના
પ્રશ્નનો જુદો જુદો બાબુએ વિચાર કરીને મલિન અને યુદ્ધવાસ-
નાની ઉત્પત્તિ કરીને, વેદાન્ત પુનર્જન્મ સંબંધી શંકાઓનું નિરાકરણ
કરે છે. ઉત્ક્રાન્તિતત્ત્વની પુનર્જન્મના સિદ્ધાન્ત સાથે એકવાક્યતા છે.

પ્રશ્ન:—ભોક્તૃત્વના નિયમ (Law of pain) પ્રમાણે
મનુષ્યે પોતાની ઉન્નતિ કરવીજ જોઈએ, અને જ્યારે તે પ્રાપ્ત પણ
થાય છેજ, ત્યારે પછી આનુવંશિકતા (Law of Heredity)ના
તત્ત્વનો શું અર્થ થાય છે? માતાપિતાને લાગુ પડેલા રોગનું પરિણામ
બાળકોને પણ ભોગવવું પડે છે એમ આપણે જોઈએ છીએ; આવી
સ્થિતિમાં ભોક્તૃત્વ અને આનુવંશિકતાના તત્ત્વનું પરસ્પર સમાધાન
કવી રીતે કરવું?

ઉત્તર:—“ પ્રારબ્ધ નહિ પણ પુરુષાર્થ ” એ બાપણમાં રામે
એ વાત સિદ્ધ કરી આપી છે કે આપણાં માતાપિતાની પસંદગી
આપણેજ કરીએ છીએ; કેવાં માતાપિતાને પેટે જન્મ લેવો એ આ-
પણાં કર્મથીજ નિશ્ચિત થાય છે; કલ્પના કરો કે એક ગૃહસ્થને એક
અત્યંત નિંદ્ર રોગ વળગેલો છે. વાસ્તવિક જોઈએ તો કોઈને માટે
નિંદ્ર શબ્દ વાપરવો એ ભૂલજ છે. નિંદ્ર એ શબ્દ સાપેક્ષ અને
તુલનાદર્શક હોવાથી કેવળ નિશ્ચિતાર્થ-બોધક નથી. સર્વસ્વ નિંદ્ર
એવું જગતમાં કાંઈ નથી. જગતની પ્રત્યેક વસ્તુ વસ્તુતઃ ઈશ્વર-
જ છે. સમજો કે આ ગૃહસ્થ દ્વિરંગ રોગથી પીડાય છે. એની
એકંદર વાસના અને પ્રવૃત્તિ વિષયસુખ પ્રાપ્ત કરવામાંજ ગઈ છે.

વિષયોપભોગ કરવામાંજ તેનો બધો વ્યવહાર ચાલુ છે. હવે આ મનુષ્ય મૃત્યુ પામશે એટલે એવીજ પરિસ્થિતિમાં, એવાંજ માતા-પિતાને પેટે જન્મ લેશે કે જે સ્થળે વિષયોપભોગની તેની અતૃપ્ત રહેલી વાસના તૃપ્ત થઈ શકે. ફિરંગ રોગવાળાં માતાપિતાને પેટે તે પોતે પણ તેવાજ રોગવાળો હોવાથી જન્મ લેશે. કારણ કે પોતાના પૂર્વજન્મની વાસના પરિપૂર્ણ કરવા માટે આવાંજ રોગગ્રસ્ત માતાપિતાની-એવાજ ક્ષેત્રની તેને અપેક્ષા હતી. અશુદ્ધ વાસનાનું ફળ પણ અશુભ, એ સિદ્ધાન્ત છે.

આધ્યાત્મિક સંસકૃત્યાકર્ષણ (Law of spiritual Affinity). ના નિયમ પ્રમાણે વિષયોપભોગ સંબંધમાં જેની વાસના અતૃપ્ત રહી હશે, એ જીવ (અશાસ્ત્રીય વિષયોપભોગમાંથી ઉત્પન્ન થનારા) રોગગ્રસ્ત માતાપિતાને ત્યાં આકર્ષિત થાય છે, તેને પેટે જન્મ લે છે. એની જન્માંતરની વાસના તૃપ્ત થવા માટે વિશિષ્ટ પ્રકારના શરીરની યોજના વિશિષ્ટ પ્રકારના સંયોગોની આવશ્યકતા હોય છે. જે ઠેકાણે આ બધું પ્રાપ્ત થાય તેજ ઠેકાણે-એવાંજ માતાપિતાના ઉદરે તે જન્મ લે છે. એમાં આનુવંશિકતાના તત્વમાં જરાએ બાધ પડતો નથી. કારણ કે એ તત્ત્વ પ્રમાણે જીવની વાસના તૃપ્ત થાય એવા પ્રકારની શરીર-રચના અને સંયોગો તેને પ્રાપ્ત થાય છે. એના વિષયોપભોગની વાસના તૃપ્ત થવાને માટે અનુકૂળ દેહ તેને પ્રાપ્ત થાય છે, અને એ દેહદ્વારા પોતાની પૂર્વની ઇચ્છા પ્રમાણે, પ્રારબ્ધ કર્માનુસાર તે વિષયોપભોગ કરે છે. ઉદાહરણ તરિકે એમ સમજો કે એક પુસ્તક છપાવીને પ્રસિદ્ધ કરાવવાની કલ્પના એક મનુષ્યના મનમાં આવી. હવે એ કલ્પના ફળ-રૂપ કરવા માટે કોઈ મુદ્રણાલયના અધ્યક્ષ પાસે જવાની તેને આવશ્યકતા સૂઝશે. કારણ કે અંથપ્રકાશન માટે સર્વ પ્રકારની યાંત્રિક સાહાય્ય યંત્રાલયમાંથીજ મળશે. મુદ્રણાલય જેવી રીતે અંથ-પ્રકાશનનું

સાધન કિંવા ઉપકરણ છે, તેજ પ્રમાણે આનુવંશિકતાનું તત્ત્વ પણ જીવની વાસનાતૃપ્તિનું એક સાધન છે. આપણાં માતાપિતા તો એ આપણી વાસના પરિપૂર્ણ કરવાનાં કેવળ ઉપકરણ છે. હજી પણ આપણે એક ઉદાહરણ લઈએ. એટલે આ કલ્પના અધિક સ્પષ્ટ થશે. કોઈનું ખૂન કરવાની એક મનુષ્યને ઇચ્છા થઈ. ખૂન કરવાની તલવાર એણે એક હથિયાર બનાવનારાને ત્યાંથી વેચાતી લીધી. અને પોતાના સંકલ્પ પ્રમાણે પેલા માણસનું ખૂન કર્યું. આમાં જે હથિયાર બનાવનારાને ત્યાંથી પેલા મનુષ્યે તલવાર ખરીદી તે હથિયાર બનાવનાર આમાં અપરાધી કહેવાશે કે? જરાએ નહિ. ખૂનનો આરોપ તો તલવાર મારનાર પરજ સાબીત થશે. તલવાર બનાવનાર તો ખૂની મનુષ્યની ખૂનની વાસના તૃપ્ત થવામાં એક નિર્બળ સાધન માત્ર છે. ખૂનની સાથે એ હથિયાર બનાવનારાનો જરાએ સંબંધ નથી. ખૂનમાં એ હથિયારવાળો જરાએ દૂષિત નથી.

આમાંથી એ વાત આપણા લક્ષમાં બેઠી કે દ્વિરંગ રોગવાળાં માતાપિતાને પેટ જન્મ લેવાનાં આપણાં કર્મજ હશે; આપણા જન્મ-ાંતરની વાસના હશે. આપણા પૂર્વ જન્મની વાસના તૃપ્ત કરવા માટે વિશિષ્ટ પ્રકારના દેહની આવશ્યકતા હતી; અને એટલા માટેજ તેવો દેહ, તેવાં માતાપિતા આપણને મળ્યાં છે; એવાં માતાપિતાને પેટે આપણે આપણી રાજપુત્રીથી જન્મ લીધો છે. આપણો રોગગ્રસ્ત જન્મ થાય છે એનું કારણ આપણી વાસનાજ છે. એમાંથી એવો પ્રશ્ન ઉપસ્થિત થાય છે કે આપણી વાસના તૃપ્ત થવી જોઈએ એ સત્ય છે, પરંતુ તે માટે આપણે રોગગ્રસ્ત જન્મ લેવો જોઈએ, રોગી શરીરની આપણને પ્રાપ્તિ થાય એ આવશ્યક નથી. એનું સમાધાન એ છે કે જેવી રીતે આપણી વાસના તૃપ્ત થવી જોઈએ, તેવી રીતે ક્ષીણ પણ થવી જોઈએ; એનો પૂર્ણ ક્ષય થવો જોઈએ; એ સિદ્ધાન્ત છે. આ વાસના તૃપ્ત થતાં

આપણે જે દુઃખ ભોગવવાં પડે છે, એ દુઃખમાંથી આપણી પ્રગતિ થાય છે. શરીર રોગગ્રસ્ત ન હોય તો દુઃખ કેમ પ્રાપ્ત થાય? અર્થાત્ દુઃખના યોગમાં પ્રગતિ થવા માટે રોગગ્રસ્ત શરીરોની આવશ્યકતા છે.

આ રીતે મનુષ્ય એ પોતાના પ્રારબ્ધનો નિર્માણકર્તા ને નિયંતા છે. અશુદ્ધવાસના ફેંકી દઇને શુદ્ધવાસના કરવી કે ન કરવી, એ આપણી મરજીની વાત છે. આપણે એ બાબતમાં પૂર્ણ મુખત્યાર છીએ. દુઃખ અને ક્લેશને આપણું સ્વાતંત્ર્ય હરી લેવાનો કશોએ અધિકાર નથી. પ્રારબ્ધ સંબંધમાં આપણે બંધાઇ ગયા છીએ પણ ક્રિયામાણના વિષયમાં આપણને કોણ પૂછનાર છે? આપણું સ્વાતંત્ર્ય વધારવા માટે, ધીમે ધીમે સ્વાતંત્ર્યના માર્ગમાં જીવને લઇ જવા માટે દુઃખ અને ક્લેશની યોજના છે. દુઃખ કે ક્લેશમાં બુદ્ધિપૂર્વક કિંવા અબુદ્ધિપૂર્વક નવી વાસના સંબંધે આપણે સાવધ રહેવું જોઇએ, બહુજ સાવચેતી રાખવી જોઇએ. આપણે અશુદ્ધવાસનાને ફેંકી દેવી જોઇએ ને શુદ્ધ વાસનાનો અંગીકાર કરવો જોઇએ. તાત્પર્ય કે દુઃખ અને ક્લેશ એ આપણી ઉપર સુઝતાની નથી ચલાવતાં, પણ વાસના કરવાના વિષયમાં, નવાં ક્રિયામાણ કરવાના વિષયમાં આપણને સ્વાતંત્ર્ય આપે છે. ધારો કે એક મનુષ્યમાં વિષયવાસના અત્યંત પ્રબળ છે. હવે કર્મતત્ત્વ પ્રમાણે તેની આ વિષયોપભોગસંબંધીની વાસના જરૂર તૃપ્ત થવી જોઇએ. તેવીજ રીતે એ અશુદ્ધ વાસનાનો ક્ષય થવો આધ્યાત્મિક ઉન્નતિની દૃષ્ટિએ આવશ્યક છે. મનુષ્ય ઈશ્વર છે એટલે તેણે પોતાના મૂળસ્વરૂપમાં બળવુંજ જોઇએ. તમેજ વાસ્તવિક ઈશ્વર છો તો પછી તમારી વાસનાનો પ્રતિબંધ કરનાર કોણ? અર્થાત્ તે તૃપ્ત થવીજ જોઇએ. પરંતુ તે પરિપૂર્ણ થાય એટલામાં તમને નાના પ્રકારના ક્લેશ ભોગવવા પડે છે, અને એ ક્લેશજ તમારી કુવાસનાનો—વિષયવાસનાનો ક્ષય કરે છે, એ ક્લેશજ તમને ઉન્નતિમાં, તમને પો-

તાના મૂળસ્વરૂપનું સ્મરણ કરાવવામાં કારણભૂત થાય છે. એ ક્લેશમાં રોગ ઉત્પન્ન કરનારી પરિસ્થિતિ મનુષ્યને ગમતી નથી; એ પરિસ્થિતિનો એને ધિક્કાર આવે છે; અને દુઃખનાં ચારે બાજુથી વાદળો ઉભરાઈ આવે એટલે વિષયવાસનાને બદલે હળવે હળવે વૈરાગ્ય ઉત્પન્ન થવા માંડે છે. એ વાસનાઓનો તે ત્યાગ કરે છે; અને આવી રીતે ક્રમે ક્રમે એની કુવાસનાનો ક્ષય થતાં થતાં તે ઉન્નતિના માર્ગ-પ્રતિ આવે છે.

પ્રશ્ન:—વિષયવાસના અને સામાન્યતઃ જેને આનુવંશિક (વંશ-પરંપરાનો) રોગ એમ કહીએ છીએ, એનો કાર્ય કારણ ભાવ સંબંધથી જે ખુલાસો કર્યો તે સદજ સમગ્ર યશાય છે; પરંતુ કેટલાક રોગોમાં, તે રોગ આપણીજ ઇચ્છાનું પરિણામ છે, એમ કહી શકાય તેવું નથી. ઉદાહરણ તરીકે આપણે ક્ષય રોગ લઈએ. આપણી વાસનાથી આ રોગ આપણને લાગે છે એવું આપણે કહી શકીશું નહિ.

ઉત્તર:—શુદ્ધવાસના અને અશુદ્ધવાસના, ઉચ્ચવાસના અને નીચવાસના, અથવા પુણ્ય અને પાપ એ પ્રશ્નોનો સર્વ બાજુથી સ્પષ્ટ ખુલાસો થવો શક્ય નથી; કારણ કે વ્યવહારમાં સાંડે કે ખરાબ, પાપ અને પુણ્ય, ઉચ્ચ અને નીચ, એમ જે આપણે કહીએ છીએ—એવા જે ભેદ આપણે કહીએ છીએ—તે ભેદ વેદાન્તદષ્ટિએ જરાએ સંભત નથી. સાંડે કે નહાંડે એ વ્યાખ્યા કે મર્યાદા વેદાન્તદષ્ટિએ લૌકિકદષ્ટિ કરતાં તદ્દન ભિન્ન છે. ઉદાહરણ તરીકે જુઓ કે વ્યભિચાર એ સામાન્યતઃ મહત્પાપ છે, એમ મનાય છે, પરંતુ એ વિષયમાં વેદાન્તની દષ્ટિ તદ્દન જૂદીજ છે. વેદાન્ત એનાથી એક પાયરી આગળ જાય છે, તે કાર્યની સાથે કારણનો પણ વિચાર કરે છે. પુષ્કળ અજીર્ણ થાય એવાં જડ અન્ન ખાવાં, શરીરમાં મળ ઉત્પન્ન કરનારા તમોગુણ અધારનારા પદાર્થોનું સેવન કરવું, એજ વેદાન્તદષ્ટિએ પાપનું મૂળ

છે. ખાવા પીવાની બાબતમાં દુર્લક્ષ રાખીએ, ભક્ષ્યાભક્ષ્યનો વિધિ-
નિષેધ ન રાખીએ, તો તેમાંથી અનેક પાપ ઉત્પન્ન થાય છે. અજી-
ર્ણનેલીધે આપણો મિઝળ ઠેકાણે રહેતો નથી, અને પછી સર્વ પ્રકાર-
નાં પાતક કરવા આપણે તૈયાર થઈ જઈએ છીએ; એજ પાપની
ઉત્પત્તિ છે. તમારા અત્યાનંદ સુખની આડે આવનારી, તમારા બ્રહ્મા-
નંદપ્રાપ્તિમાં વિરોધ કરનારી પ્રત્યેક વાત એ આ પાપ છે; એમ
વેદાન્ત પ્રતિપાદન કરે છે. ખાવા પીવાના વિષયમાં અનિયમ એજ
તમારાં સર્વ પાપના કારણભૂત છે. છતર ધર્મ પ્રવર્તક આ મુદ્દાપર
એટલું જોર નથી આપતા, એટલા જોરથી તેઓ આ વાતને લોકો
ખાસે નથી મૂકતા, પરંતુ ભક્ષ્યાભક્ષ્યનો નિષેધ નહિ પાળવો એજ
સર્વ પાપનું મૂળ છે. રામ આ તમને શંખ બજાવીને કહે છે. રામ
આ માત્ર પોતાના અનુભવપરથીજ નહિ પણ પોતાના અંગત મિત્રોના
અનુભવપરથી પણ કહે છે. આપણું ઉદર ઠીક હોય, અન્નથી ઠસોડસ
મરેલું ન હોય, આપણી પ્રકૃતિ ઠીક હોય, ત્યારેજ મિઝળ ઠીક રહે
છે, આપણા મનોવિકાર આપણા કાબૂમાં રહે છે, અને આપણી વાસ-
નાઓ આપણને દાબી દેતી નથી.

ધારો કે એક મનુષ્ય અત્યંત પવિત્ર છે, એનાં આચરણ આદર્શ-
ભૂત છે. હજારો મોહને જીતીને, અને દુષ્ટ વાસનાને તામે કરીને
આજ સુધી તેણે પોતાનું આયુષ્ય અત્યંત પવિત્રતાથી ચલાવ્યું છે.
એનું ચારિત્ર્ય અત્યંત નિર્દોષ, શુદ્ધ અને નિષ્કલંક છે. તેની આજની
સ્થિતિપર, આજ પર્યંતના વર્તન ક્રમપરથી એના સંબંધમાં લોક એવાજ
ઉદ્ગાર કાઢશે કે “અહાહા! આ કેવળ સાધુ પુરુષ છે.” પરંતુ
તેના સંબંધમાં જે આજના ઉદ્ગાર છે તે આવતી કાલની રાત્રિ સુધી
ક્યાં સકશે કે? આજે આપણે જે માણસને દેવ ઠરાવીએ છીએ,
તેજ આવતી કાલે અત્યંત નિંદ્ય મનોવિકારનો ભોગ થઈ પડે એમ

સંભવિત હોય છે. એના હાથથી અત્યંત નિંદા અને તિરસ્કરણીય કૃત્ય થાય એ સંભવિત છે. ઇતિહાસમાંથી આવાં અનેક ઉદાહરણો આપણને મળે છે. તેથી રામ કહે છે કે કોઈના સંબંધમાં એકદમ સિદ્ધાન્ત બાંધી ન બેસશો. કોઈને સત્પુરૂષ ઠરાવી બેસાડવાની અથવા તો કોઈને એકદમ પાપી કે ચાંડાલ કરી દેવાની લોકોની રીત છે; પરંતુ એ રીત શું ભૂલ ભરેલી નથી? એ અનુમાનો શું તદ્દન ખોટાં ન હોઈ શકે? કારણ કે એવો અનુભવ થાય છે કે જે મનુષ્ય આજ આપણને પુણ્યાત્મા લાગે છે તેજ કાલે દુરાત્મા બની બેસે એ સંભવિત છે, અથવા તો આજ જેને પાપી અને ચાંડાલ કહીએ છીએ તેજ કાલે પૂજ્ય અને વંદનીય સત્પુરૂષ બની જાય એવો સંભવ હોય છે.

પ્રખ્યાત અંગ્રેજી નવલકથાકાર ચાર્લ્સ ડિકન્સની “બે શહેરોની વાર્તા” એ નામની એક નવલકથા છે. એ નવલકથામાં સિડનેકાર્ટન એ પાત્ર બહુ દુર્વ્યસની ચિત્રિત છે: તેના હાથથી કોઈ સત્કૃત્ય થાય એ શક્ય લાગે તેવુંજ નથી; પરંતુ તેના આયુષ્યનો છેવટનો પ્રસંગ એટલો અસરકારક, એટલો ઉદાત્ત અને એટલો ગંભીર વર્ણવ્યો છે કે તેવા એકજ પ્રસંગે એનાં પહેલાંનાં સર્વ પાપને ધોઈ નાખ્યાં છે—એના સર્વ દોષ અને સર્વ અવગુણ વાચક ભૂલી જાય છે.

રશિયન ગ્રંથકાર ટોલ્સ્ટોયે એક વાર્તામાં એક સ્ત્રીના સ્વભાવનું ચિત્ર આલેખ્યું છે: શરૂઆતથી તે વિષયલોભુષ અને પાપપ્રવૃત્ત જણાય છે, પરંતુ એનો અંતકાળ એટલો તો હૃદયદ્રાવક જણાવ્યો છે કે તેના સંબંધમાં આખરે વાચકનો મત બદલાઈ જાય છે, અને તેની કીમત સૂઝી આવે છે.

બાયરન કવિના વૃત્તાંતની તમને ખબર હશે. એણે ઉમરાવની સભામાં જ્યારે પહેલું ભાષણ આપ્યું ત્યારે એ સાંભળીને ઈંગ્લાંડના લોક છક થઈ ગયા હતા. એ ભાષણ સંબંધે લખતાં તે સમયનાં પત્રોએ

એવો અભિપ્રાય આપ્યો હતો કે જેવી રીતે કોઇ મનુષ્ય નિદ્રામાંથી જાગીને જુએ અને પોતાને અત્યંત કીર્તિમાન બનેલો દેખે તેના જેવું-જ આ પણ છે. પણ એજ આચરનનું પાછળથી શું થયું? તેનું વર્તન લોકોને અતિ તિરસ્કાર ભર્યું લાગવા માંડ્યું, એની સર્વત્ર એટલી ચર્ચા થવા લાગી કે રસ્તામાં ચાલતાં પણ તેને ચોરી છુપાઇને ચાલવું પડતું હતું, એને જેતાંજ લોકોનાં ભવાં ચડી જતાં હતાં; પરંતુ વળી એના આયુષ્યનાં છેવટનાં થોડાં વર્ષ-એના આખરના કેટલાક દિવસો એવા તો સારી રીતે વ્યતીત થયા હતા કે ઇંગ્લિશ લોકો આખરે તેના પર પ્રેમ કરવા લાગ્યા હતા-એના પહેલાંના ગ્રહ બદલાઈ ગયા હતા. સર્વ આયુષ્ય વ્યસનમાં જવું અને આખરનું થોડું સત્કૃત્યમાં જાય એવો યોગ સર્વને પ્રાપ્ત થતો નથી.

સારાંશ એ કે મનુષ્યના આજના કૃત્યપરથી તે કાલે કેવો થશે, એ સંબંધે અનુમાન ન બાંધીશો. જે જે લોકો સાથે તમારે સંબંધ હોય તે લોકોમાં પોતાની ઉન્નતિ કરવાનું અપરિમિત સામર્થ્ય છે, એ લક્ષમાં રાખજો. મનુષ્યની આધ્યાત્મિક શક્તિપર-અવ્યક્ત સામર્થ્ય-પર વિશ્વાસ રાખો. મનુષ્ય એ ઇશ્વર છે, એ વિસરી ન જાઓ. અમુક માણસ સારો, અમુક ખરાબ, એવા અભિપ્રાય આપવાનું છોડી દો. કોઇના સંબંધમાં અમુક ગ્રહનેજ કાયમનો ન કરી રાખો. તેવીજ રીતે લોકના દોષ જેવાની પદ્ધતિ પણ છોડી દો, એમ રામ તમને આગ્રહપૂર્વક જણાવે છે. કલ્પના કરો કે એક પાપી મનુષ્ય તમારા સંબંધમાં આવેલ છે; તો એના વિષયમાં મનમાં તિરસ્કાર ન લાવો. એ તત્ત્વતઃ પરમેશ્વર છે, એ સર્વ શક્તિમાન છે, આધ્યાત્મિક ઉન્નતિ કરવાનું અગાધ સામર્થ્ય અવ્યક્તરૂપે પણ તેના અંગમાં રહેલું છે, એવી દૃષ્ટિથી એને જુઓ. આજ જેને આપણે પાપી, ગુન્હેમાર સમજીએ છીએ, એજ કદાચિત આવતી કાલે સમશેર બહાદૂર થઇ જશે;

અથવા તો સર્વ જગતને પોતાની પવિત્રતાથી પુનીત કરનાર સત્પુરુષ થઈ જશે. મનુષ્યનું ચરિત્ર ચક્રણી સિક્કાની પેઠે કામમના મૂલ્યવાળું નથી. જીવની ગતિ ઉન્નતિપ્રતિ છે. ઉન્નતિ કરી લેવાનું અનંત સામર્થ્ય, ઉન્નતિની પૂર્ણ શક્યતા પ્રત્યેક જીવમાં છે, એ જૂલી ન જશે. તમારી પાસે ગમે તે આવે એને પ્રત્યક્ષ ઈશ્વર માનીને એનો સત્કાર કરો; તેમજ તેની સાથે આપણે પણ પરમેશ્વર છીએ, એ ધ્યાનમાં રાખો. પોતાને કદી પણ તુચ્છ ન માનશો. આજ તમે કાસગૃહમાં હો તેથી તમે નિરૂત્સાહી ન થશો; આવતી કાલેજ તમે વૈભવ સંપન્ન થાઓ અને તમારો સર્વત્ર જયજયકાર થાય.

જૂના કરાર (Old Testament) માં સેમ્સનનું વર્ણન છે: આ સેમ્સને પોતાના આચરણથી સર્વ યાહુદી રાષ્ટ્રપર કલંક આણ્યું હતું; પરંતુ એજ સેમ્સને પોતાના પાછળના આયુષ્યક્રમમાં ક્ષણે ક્ષણે પોતાના દેશને લાગેલ કલંકને મોઢા નાખ્યું હતું—પોતાના પાપનું તે પરિમાર્જન કરી શક્યો હતો. એટલા માટે વેદાન્ત પ્રતિપાદન કરે છે કે પોતાનું આધ્યાત્મિક ઐશ્વર્ય, પોતાનું ઈશ્વરત્વ, પોતાનું આત્મત્વ અનુભવો. એનાપર નિદાન વિશ્વાસ રાખો; અને લોકના અભિપ્રાયપર ભરોંસો ન રાખો. લોકના અભિપ્રાય આપણને બદલી શકતાં આવડે છે, એ અભિપ્રાયને પગતળે કચરી નાખીને આપણને શ્રેષ્ઠ સ્થિતિએ જઈ પહોંચતાં આવડે છે. આધ્યાત્મિક ઐશ્વર્ય પ્રાપ્ત કરીને ખેસી ગયા એટલે સર્વ આવડી ગયું—પરિપૂર્ણતાનો સમાવેશ થયો. એ આધ્યાત્મિક ઐશ્વર્ય પ્રત્યેકને પ્રાપ્ત થઈ શકે તેવું છે. એટલા માટે કોઈનાપર ટીકા ન કરશો; કોઈની પણ નિન્દા ન કરશો.

વેદાન્તધર્મ વિના અન્ય ધર્મમાં નીતિની કે પાપ-પુણ્યની યથાર્થ ઉપપત્તિ કે સાચી કલ્પનાજ નથી. સર્વ પાપનું મૂળ શું, દુષ્ટ

વાસનાનો ઉદ્ભવ ક્યાં છે, એનું સમાધાન બીજે નથીજ મળતું. જે મનુષ્ય આજ સંયમી તરીકે વખણાય છે તેજ કાલે ખુની અને ધાતકી બની જાય છે; એવું કેમ થાય છે એનું ઇતર ધર્મો યથાસ્થિત નિરાકરણ નથી કરી શકતા. કર્મતત્ત્વની દ્રષ્ટિથી વેદાન્ત આ વિકટ પ્રશ્નની ઉપપત્તિ લાવી શકે છે. પરંતુ કર્મતત્ત્વને જરા બાબુપર રાખીએ અને કેવળ શરીરદ્રષ્ટિથી આ વિરોધનો વિચાર કરીએ તોપણ એમ માલૂમ પડે છે કે જે સમયે આપણી પ્રકૃતિ નિરોગી હોય છે, જ્યારે આપણા શરીરમાં પાચનની ક્રિયા યોગ્ય રીતે ચાલતી હોય છે, ત્યારે આપણું આચરણ યોગ્ય હોય છે, અને મોહાદિ વિકારોને આપણે દાબી શકીએ છીએ; પરંતુ આપણું શારીરિક સ્વાસ્થ્ય બગડ્યું, શરીરમાં અન્નપચનની ક્રિયા બગડી જઈ, અગ્નિમાં ઘ થયું, એટલે પછી હરકોઈ વાતમાં આપણને ઉપાધિજ લાગવાની. આપણું માથું ઠેકાણે રહેતું નથી, નાની જેવી બાબતમાં આપણું ચિત્ત ક્ષુબ્ધ થઈ જાય છે, અને મનઃશાંતિ નહિ જેવી થઈ જાય છે. શારીરિક સ્વાસ્થ્ય બગડ્યું એટલે મનઃશાન્તિનો અંતજ આવ્યો એ અનુભવ છે; અને એ સિદ્ધાન્ત છે. ઇતર ધર્મ પ્રવર્તકોને આ ખાવા-પીવાનો વિષય મહત્ત્વનો નથી લાગતો એ આશ્ચર્ય છે ! આપણે કેવા પ્રકારના અન્નનું સેવન કરીએ છીએ એમાં લક્ષ રાખવું, ભક્ષ્યાભક્ષ્યનો વિચાર કરવો, એટલે તમારા સર્વ રોગ શમી જશે. ગળા સૂધી પેટ ભરવું, અભક્ષ્ય અન્નનું સેવન કરવું, એ બધું પાપનું મૂળ છે. ભક્ષ્યાભક્ષ્યની બાબતમાં જે પાપ કરે છે; જેને અજીર્ણ થાય છે; એ વેદાન્તદ્રષ્ટિએ ધર્મશાસ્ત્રમાં કહ્યા પ્રમાણે *પંચ મહાપાતકનો ભોગી થાય છે. આ જીવહાલોલ્ય, ખાવા-પીવાની વાસના જ્યાં તૃપ્ત કરવામાં આવે છે

* બ્રહ્મહત્યા સુરાપાનં સ્તેયં ગુર્વંગનાગમઃ ।

મહાન્તિ પાતકાન્યાહુઃ સંસર્ગઃપિ તૈઃસહ ॥

એવી પરિસ્થિતિમાં, એવીજ યોનિમાં, એવાંજ માતા-પિતાને પેટે આપણો જન્મ થાય છે, અને તે વાસના તૃપ્ત કરવામાં આપણને જે ચાતના તથા દુઃખો ભોગવવાં પડે છે તે દુઃખોજ આપણને સન્માર્ગ-પ્રતિ-ઈશ્વરપ્રાપ્તિના માર્ગપ્રતિ લઈ જાય છે.

પ્રશ્ન:—સમજો કે એક કુટુંબમાં છ બાળકો છે; એ છ બાળકોમાં એક ભગવદ્ભક્ત થાય છે, અને બીજો હરામખોર બને છે; એક અશક્તશરીરનો ને બીજો નિરોગી અલમસ્ત મજબૂત બાંધાનો હોય છે, એમ થવાનું કારણ શું? એકજ માતાપિતાનાં પેટે જન્મ લેનારાં બાઈ-બાંડુઓમાં આવો પ્રકૃતિ ભેદ, શા માટે ઉપજે છે? એ વિષે આપ શું કહો છો ?

ઉત્તર:—ભાવ અભાવમાં અનેક ભેદ હોય છે, છતાં એક વાતમાં તો સર્વનો અભેદ-એકભાવ હોય છે. માતાપિતાપ્રતિનો પ્રેમ, પિતૃભક્તિ એ ધર્મ સર્વનો સાધારણ છે. કલ્પના કરો કે એક માણસ છાપખાનામાં નોકર છે; બીજો એક તેલના કારખાનામાં કામ કરે છે; ત્રીજો કોઈ મીલમાં મજૂરી કરે છે; અને ચોથો લૂહારની દુકાનમાં કામ કરે છે; હવે એવું સમજો કે જૂદા જૂદા ધંધા કરનારા આ સર્વ માણસો પોતાને માટે જોઈતાં કપડાં એકજ દુકાનેથી ખરીદે છે; તેઓનો વ્યવસાય ભિન્ન ભિન્ન છે, છતાં પણ એકજ કપડાં ખરીદવાની ઇચ્છા, એ દુકાનદાર તરફની લાગણી, એ વાત તો સર્વના ચિત્તમાં સામાન્ય છે; એ વિષયમાં સર્વનું પરસ્પર ઐક્ય છે. કોઈ બાબતમાં ભેદ હોય એટલે અન્ય બાબતમાં ઐક્ય ન હોય એવું નથી હોતું. ભાવ અભાવમાં ભેદના સંબંધમાં તો આવુંજ છે. પિતૃભક્તિ એ સર્વનો સામાન્ય ધર્મ છે. એ બધાંએ પોતાના માતા-પિતાના વિષયમાં, પોતાના ધરના સંબંધમાં, ધરમાંની દોલતના સંબંધમાં, એ ધરનાં લોકોના સંબંધમાં પ્રેમ રાખ્યો હતો. આ એક બાબતમાં-એ

ધરમાં જન્મ લેવાની વાસનાના વિષયમાં તેઓનો એકમત હતો; અને એ પ્રમાણે તે બધાંએ એ કુટુંબમાં જન્મ લીધો. પરંતુ તેઓની અન્ય વાસનાઓ એકજ હતી એવું નથી. એ અન્ય વાસનાઓને લીધેજ ભાવ અભાવમાં ભેદ દેખાય છે. એમાંજ પ્રકૃતિવૈચિત્ર્ય જણાય છે. વિશિષ્ટ વાસના તૃપ્ત થવા માટે જીવ એકત્ર થાય છે, એકજ કુટુંબમાં ખૂદન-ભાઈ થઈને જન્મ લે છે, અને તે વાસના તૃપ્ત થઈ એટલે ધર્મશાળામાં આવી મજેલાં પ્રવાસીની પેઠે આવેલા માર્ગમાંથી પાછાં આગળ વધવા માંડે છે.

પ્રશ્ન:—કેટલીકવાર મનુષ્યોના પ્રાણ ન ગયા હોય તે પહેલાંજ તેમને દફન કરવામાં આવે છે, એ જો તેઓના કર્મનું ફળ હોય તો અન્યને એનો જીવ લેવાનો પ્રયત્ન કરવાનું કારણ નથી, અને તેમ ન હોય તો, મનુષ્ય તદ્દન મરી જાય ત્યારેજ તેને દાટવાની રાહ ન જોનારા લોકોની ખબર લેવી જોઈએ. વેદાન્ત આ વિષયમાં શું કહે છે?

ઉત્તર:—કર્મતત્ત્વ કર્તૃત્વપૂર્ણ આયુષ્યક્રમનો ઉપદેશ કરે છે. ઉત્સાહ અને ઉદ્યોગ શીઘ્રતાના-ઉત્સાહના અને કર્તૃવ્યપરાયણતાના જીવન-ક્રમનો તે પુરસ્કાર કરે છે. ભેદીપણું, આલસ્ય, કિંવા દૈવવાદ-દૈવપર ભરોંસો રાખીને બેસવું, એવો બાયલાપણાનો ઉપદેશ વેદાન્ત કદી કરતુંજ નથી. કર્મ એ શબ્દનો અર્થજ ક્રિયા, ઉદ્યોગ, ઉત્સાહ, સામર્થ્ય, તેજ એવો છે. મનુષ્ય પોતાની પરિસ્થિતિનો દાસ-ગુલામ નહોતાં માલીક-સ્વામી છે; પોતાની પરિસ્થિતિનો નિર્ણય કરનાર એ પોતેજ છે, એ રામે પોતાના “પ્રારબ્ધ નહિ પણ પુરુષાર્થ” એ વ્યાખ્યાનમાં સિદ્ધ કર્યું છે. આવી સ્થિતિમાં પ્રાણ જતા પહેલાં મનુષ્યને દાટી દેવામાં આવે એટલે બીજાઓએ એનો બચાવ કરવાનો પ્રયાસ કરવોજ જોઈએ. આ બાબતમાંજ નહિ પણ સર્વ બાબતમાં મનુષ્યે પોતાનું કર્તૃવ્ય કરવું જોઈએ, એ વાત કર્મતત્ત્વમાંથી સિદ્ધ થાય છે.

જ્ઞાનપ્રાપ્તિના વિષયમાં અહીં થોડું વિવેચન કરવાનો રામનો વિચાર છે. જેવી રીતે વાચનના અનેક પ્રકાર છે; તેવીજ રીતે જ્ઞાન પ્રાપ્તિના-અધ્યયનના પણ અનેક પ્રકાર છે; પુષ્કળ માર્ગ છે. કેટલાએક લોક કેવળ જીવથી અભ્યાસ કરે છે, ગોખલુપટ્ટી કરીને જ્ઞાન સંપાદન કરે છે, અને એનું દષ્ટાંત પોપટ છે. કેટલાએક હાથથી અભ્યાસ કરે છે, અને હસ્તદ્વારા જ્ઞાન મેળવે છે: દષ્ટાંત ચિત્રકાર, રથકાર, લુહાર કે સુતાર. સર્વ કારીગર શાસ્ત્રજ્ઞ હોય છે એવું નથી. વ્યાવહારિક જ્ઞાન પ્રમાણે શાસ્ત્રીય જ્ઞાનમાં પણ ઘણા હુશીયાર લોઈ શકે છે; પરંતુ હસ્ત કૌશલ્યમાં-વ્યાવહારિક ભાગમાં નિપુણ હોઈને ઔપપત્તિક ભાગમાં શાસ્ત્રીય જ્ઞાનમાં પૂર્ણ અનભિજ્ઞ હોય એવા કારીગર પણ આપણે જોઈએ છીએ. ઘણા લોકો તરવામાં બહુ કુશળ હોય છે, નદીનો ગમે તેટલો પટ હોય તો પણ તેઓ આ પારથી પેલે પાર પહોંચી જાય છે; છતાં એ લોકોને જલસ્થિતિશાસ્ત્ર (Hydrostatics) ની-પાણીપર તેઓ કેવી રીતે તરી શકે છે એની શાસ્ત્રીય માહિતી નથી હોતી. તેવીજ રીતે ઘણા લોકો હવામાં વિમાન ચલાવી શકે છે, પરંતુ તેને વાયુસ્થિતિશાસ્ત્રનું જરાએ જ્ઞાન હોતું નથી. અનેક લોકો ઔપધિ તૈયાર કરીને વેચે છે, પરંતુ રસાયનશાસ્ત્રની એમનામાં ગંધ પણ હોતી નથી. આવા લોકોને શાસ્ત્રીય જ્ઞાન નથી હોતું તેથી નિષ્પયોગી છે એમ કોઈએ સમજવું નહિ, તેઓનો પણ ઉપયોગ છે. હાથદ્વારા હાથ સંપાદન કરનારા, કળા-કૌશલ્યમાં નિપુણ લોક સમાજને જોઈએ. પરંતુ ઘણા લોકો અંતઃકરણવડે અભ્યાસ કરીને જ્ઞાન સંપાદન કરે છે, અને તેજ સારા જ્ઞાની અને ધન્ય પુરુષ છે. તેઓને દિવ્યદ્રષ્ટિ પ્રાપ્ત થઈ હોય છે. એના અંતરમાં સર્વ ચરાચરનું જ્ઞાન સંકલિત થાય છે. આપણને તેવા ભાગ્યવાનની જરૂર છે. પરંતુ અંતઃકરણના દાર-થીજ એ જ્ઞાન સંપાદન કર્યું હશે તો એ જ્ઞાનાર્જનનો સમાજથી

વિશેષ ઉપયોગ થઈ શકવાનો નથી. અંતઃકરણમાં ઉત્કટ ભાવના હોવીજ જોઈએ. આત્મજ્ઞાન સાથે પ્રભોધ શક્તિનો સમાગમ ન હોય તો એ જ્ઞાન સમાજના તાદૃશ ઉપયોગમાં આવી શકતું નથી. જેણે હાથ, મસ્તિષ્ક અને અંતઃકરણ એ ત્રણે દ્વારવડે જ્ઞાન સંપાદન કર્યું હશે, એમનામાંજ ક્રિયાત્મક, બોદ્ધિક અને આધ્યાત્મિક એવાં ત્રણ પ્રકારના જ્ઞાનનો ત્રિવેણી સંગમ થાય છે. એજ સાચા બણેલા; તેજ ઉચ્ચ શિક્ષણ મેળવેલા; અને આવા લોકોનોજ જગતને અત્યંત ઉપયોગ છે.

હાથ, મસ્તિષ્ક, અંતઃકરણ, સારાંશ શરીરનાં પ્રત્યેક અવયવદ્વારવડે તમે વેદાન્તનો અભ્યાસ કરો. વેદાન્તના સિદ્ધાન્તને હાથવડે કાગળપર લખી રાખો; જીભવડે એનો ઉચ્ચાર કરો; મનવડે એનું મનન કરો; અંતઃકરણવડે એનો અનુભવ કરો; એમ રામનું આગ્રહ-પૂર્વક કહેવું છે. તમારી સર્વ રક્તવાહિનીઓમાં વેદાન્તના સિદ્ધાન્તનું એક સરખું અભિસરણ વહેવા ધો. વેદાન્તના જ્ઞાનવડે તમારું અંતઃકરણ ભરાઈ જવા ધો; વેદાન્તવિચારમાં તમારું મસ્તિષ્ક ગર્ક થઈ જવા ધો; તમારા પંચપ્રાણ વેદાન્તતત્ત્વમાં લય થવા ધો; તમારી યુદ્ધિમાં વેદાન્તરહસ્યનું તાદાત્મ્ય થવા ધો. એવી સ્થિતિ થશે એટલે તમારી ઉન્નતિ થશે. પછી ગમે તે દૃષ્ટિએ વિચાર કરો તો પણ તમે સર્વ વિષયમાં પરિપૂર્ણ સ્વતંત્ર છો એમ લાગશે. તમારા વાસ્તવિક સ્વરૂપનું તમને યથાર્થ જ્ઞાન થશે; તમારું દિવ્યત્વ-તમારું ઈશ્વરત્વ તમારા અનુભવમાં આવશે. તાત્પર્ય કે સર્વ વિષયમાં તમે સ્વતંત્ર થશો.

કોઈ પણ મનુષ્યમાં તમને દોષ માલૂમ પડે, તે ઉપદેશ કરતો હોય તેવું એનું આચરણ ન થાય, એના બોલવામાં અને આચરણમાં તમને વિરોધ લાગતો હોય તો તેમાં તમે લક્ષ ન આપશો, એમ રામનું કહેવું છે. ઉપદેશકની કહેલી વાતમાંજ લક્ષ રાખશો, એ ઉપ-

દેશનોજ મનમાં વિચાર કરો; અને અંતઃકરણમાં અનુભવ લ્યો. એનો ઉપદેશ કાયા-વાયા-મનવડે કરીને આચરણમાં લાવવાનો પ્રયત્ન કરો, અને એમ કરશે એટલે તમારી દિવસે દિવસે અધિકાધિક ઉન્નતિ થતી જશે.

વેદાન્તના સિદ્ધાન્તનો પૂર્ણ વિચાર કરીને એ કૃત્યમાં ઉતારવાનો, એની સાથે તદ્રૂપ થઈ જવાનો તમે પ્રયત્ન કરો; એવી રામની ઇચ્છા છે. કલ્પના કરો કે આ દેહમાં હજારો દોષ છે; આ દેહમાં હજારો પ્રમાદ છે; પણ એ દોષ સાથે તમારે શું કામ છે? એ દોષને માટે તો રામજ જવાબદાર છે. રામ તમને તો દિવ્યસિદ્ધાન્ત કહે છે. એ સિદ્ધાન્ત પ્રમાણે તમે તમારો જીવનક્રમ કરો, એ પ્રમાણે તમારું આચરણ કરો; એટલે તમને પરમસુખની પ્રાપ્તિ થશે. સર્વ સંદેહ અને સર્વ પ્રકારના વ્યામોહ, એનાથી તમે પાર પહોંચી જશો. કલ્પના કરો કે રામ બોલવા પ્રમાણે ચાલતો નથી; સ્વતઃ તે એમ આચરણ નથી કરતો; પણ તેમ હોવાનાં કાંઈ પણ કારણો હોવાનો સંભવ હોય છે. એની પરિસ્થિતિમાં એના બોલવા પ્રમાણે કૃતિ કરતાં નથી આવડતી; પણ તેની સાથે તમારે શું કામ છે? તમારી પરિસ્થિતિ અનુકૂળ છે, એટલા માટે વેદાન્તના સિદ્ધાન્તનો તમારે પ્રયોગ કરી જોવો જોઈએ; એનો અનુભવ કરીને લેવો અને એને આચરણમાં લાવવો જોઈએ.

પ્રખ્યાત ભૌતિકશાસ્ત્રજ્ઞ કેલ્વિન અથવા તો તમારી અંદરનો પ્રસિદ્ધ વિદ્યુચ્છાસ્ત્રજ્ઞ એડિસન અને એના જેવા જ્ઞાનની અન્ય શાખામાં પ્રસિદ્ધિ પામેલા અન્ય વિદ્વાનો એ કેવળ મસ્તિષ્કથીજ કામ કરે છે. મોટાં મોટાં યંત્રના નકશા પ્રથમ તો તેઓના મગજમાં તૈયાર થાય છે; એમના મગજની કલ્પના પછી હાથવડે કાગળપર લખાવીને, એ પ્રમાણે યંત્ર સાહાય્યદ્વારા એને મૂર્ત સ્વરૂપ આપે છે. તમારી પાસે હસ્તકૌશલ્ય છે, તમને યંત્ર વાપરતાં આવડે છે; અને આપેલા નકશા પ્રમાણે નવીન

યાંત્રો તમે બનાવી શકો છો. નવીન શોધ કરવાની આટલી પુદ્ધિ-મત્તા કિંવા પ્રતિભા તમારી પાસે નથી, નવીન યાંત્રિક યોજના કરવાનું સામર્થ્ય તમારા મગજમાં નથી; પરંતુ તમારા હાથમાં છે, હસ્તકૌશલ્ય તમારામાં છે. અર્થાત્ એ હસ્તકૌશલ્યનો ઉપ-યોગ કરીને શાસ્ત્રજ્ઞોની નવીન નવીન શોધો અને કલ્પનાઓને તમને મૂર્તસ્વરૂપ આપતાં આવડે છે. શોધક અને કારીગર એ બન્નેએ પોતપોતાનું સામર્થ્ય જોડીને એ પ્રમાણે વર્તવામાં સમાજનું કલ્યાણ છે, પરંતુ એ બિન્ન બિન્ન વર્ગોમાં સંપ ન હોય તો સમાજમાં સુખ થતું નથી.

લોકો એમ કહે છે કે અમુક ઉપદેશક બોલવા પ્રમાણે સ્વતઃ આચરણ નથી રાખતો; અને તેથી એના ઉપદેશની એક પણ વાત અમે માન્ય નહિ કરીએ. એની એ વિચારસરણી પણ ભૂલ ભરેલી છે. ધારો કે એક મનુષ્ય પાસે દૂધ, મેવા, મિઠાઈ અને નવીન નવીન પદાર્થો વેચવા માટે રાખેલા છે; પરંતુ એ પોતે એમાંથી કોઈ પણ ચીજને અડકતોજ નથી ! તે દૂધ પીતો નથી; મેવા મિઠાઈ ખાતો નથી; એટલે કે વેચવા રાખેલા પદાર્થોમાંથી તે એકનું પણ સેવન કરતો નથી; પરંતુ એટલાજ માટે તમારે એ દુકાનમાંથી કોઈ પણ ચીજ ન ખરીદવી એ શું ડહાપણ ભરેલું છે ? આપણે બીજું એક દિદાહરણ લઈએ: સમજો કે એક વૈધ પોતે બિમાર પડેલ છે, અને પોતે ઔષધ લઈને નિરોગી થતાં તેને આવડતું નથી: એને પોતાનો ઔષધોપચાર કરવા માટે બીજા વૈધની જરૂર છે, પણ એવી સ્થિતિ છે તેથી શું તમારે તમારા પોતામાટે તેની પાસેથી ઔષધ લેવા ન જવું એ શું સમજીનું લક્ષણ છે ? વેદાન્ત કહે છે કે આ પ્રકારની વિચાર સર-ણી તો કેવળ મૂર્ખપણાની છે. તમને જે વિકાર થયો છે, એ વિકાર-પરના ઔષધની તો એને ખબર હશે, પણ એને પોતાને જે વિકાર થયો

છે એના ઉપાયની એને ખબર નથી; એને પોતાને સાફ કરતાં નથી આવડતું, પણ એ તમને સારા કરી શકે છે.

હિંદુસ્તાનમાં તેમજ અમેરિકામાં લોકો સાથે સંબાધણ કરતાં રામે એવું જોયું છે કે અંથકારનું નામ જોયા સિવાય ત્યાંના તેમજ અહીંના લોક કોઈ પણ અંથ વાંચવાનો પ્રારંભ કરતા નથી. અંથકાર કોણ છે, તેમાં તેઓ પ્રથમ લક્ષ આપે છે. ઘણા તો એમજ કહે છે કે “અમુક માણસે આ અંથ લખ્યો છે, એને હાથે અનેક નિંદા કૃત્યો થયાં છે, તે પોતાનેજ દેવ માણસ કહે છે; એવા અંથકારનાં પુસ્તકો વાંચવાની અમને કશી જરૂર નથી.” આના સંબંધમાં રામ કહે છે કે “ભાઈઓ ! ખોટી સમજમાં ન ફસી જાઓ; ખોટું તર્કશાસ્ત્ર લડાવીને કાર્ય-કારણનો સંબંધ ન જોડો; કોઈ અંથકાર ખરાબ હોય, પણ એની સાથે તમારે શું સંબંધ છે ? તેના અંથમાં જે તત્ત્વો ભરેલાં છે એ તત્ત્વોમાં તમે લક્ષ પડોવો, એ તત્ત્વોનું પરીક્ષણ કરો, એને કસોટીમાં મૂકો. અંથકારના આચરણપરથી એના અંથની અંદરના સત્યસિદ્ધાન્તની કીંમત ન કરો: સત્યની દૃષ્ટિથી તેનું નિરીક્ષણ કરો.”

હિંદુસ્તાનમાં બગદની મદદથી પાણી ખેંચી કાઢવામાં આવે છે. કૂવામાંથી ઘડાની એક માળા ફરતી રાખેલી હોય છે, અને એ ઘડામાંથી થાળામાં પાણી આવે છે અને ત્યાંથી પછી ધોરીઆમાં થઈને વાડીમાં કે બગીચામાં પાણી પહોંચાડવામાં આવે છે. આવી રીતે ફૂલ ઝાડને, ફળ ઝાડને, અને વેલીઓને પાણી પહોંચે છે: અને જમીન ફળદ્રુપ થાય છે. પણ પાણીના થાળામાં કે કૂવામાં વનસ્પતિ હોતી નથી; પરંતુ આપણે એમ ન કહી શકીએ કે કૂવામાં તથા વનસ્પતિમાં પાણી છે અને ત્યાં વનસ્પતિ નથી તેથી એ પાણીથી જમીનમાં પણ વનસ્પતિ નહિ ઉગી શકે ! એ દલીલ નકામી ને મૂર્ખાઈ ભરેલીજ છે.

એજ ન્યાય પ્રમાણે રામ તમને એમ કહે છે કે જે સમયે જ્ઞાન તમારી પાસે ચાલી આવે, તે સમયે તેને ગ્રહણ કરો; પછી તે ગમે તે દ્વારા મળી આવે. એ જ્ઞાન તમે હિંદુસ્તાનમાંથી મળે તેમ હોય તો ‘હિંદુ લોકો આટલા બધા અધોગત કેમ છે ! એની રાજકીય સ્થિતિ સારી નથી’ એમ કહીને એ જ્ઞાનનો તમે અનાદર ન કરશો. વેદાન્ત-જ્ઞાનની દિવ્યતાનો હિંદુસ્તાનની રાજકીય સ્થિતિ સાથે જરાએ સંબંધ નથી. એ બેનો સંયોગ ન કરશો. વેદાન્તની અંદરના સિદ્ધાંતોનું ફક્ત સત્યાન્વેષણની દૃષ્ટિએ વિચાર કરો. સત્યનું સત્યદૃષ્ટિથીજ સંશોધન કરવું એ એકજ પરમાનંદપ્રાપ્તિનો-ધ્વિરપ્રાપ્તિનો માર્ગ છે. એવી રીતે સત્યાન્વેષણ દૃષ્ટિથી તમે વેદાન્તના સિદ્ધાંતનું નિરીક્ષણ કરવા માંડશે એટલે તમારી સર્વ ચિન્તાઓ દૂર થશે, શોક-મોહથી તમે અતીત થશો; સત્યાન્વેષણ, વેદાન્તનું સત્યાન્વેષણ બુદ્ધિથી અધ્યયન, એ આત્મોન્નતિનો એકજ ઉપાય છે. એ સિવાય બીજો તરણોપાય નથી.

તેવીજ રીતે ખ્રિસ્તનું ચરિત્ર અત્યંત પવિત્ર અને ઉદાત્ત હતું, એટલાપરથીજ એના સર્વ સિદ્ધાન્ત સર્વોચ્ચ સત્ય છે એમ અનુમાન ન કરશો. ખ્રિસ્તનું પાવિત્ર્ય અને એના ઉપદેશની સત્યતાનો સંબંધ ન જોડશો. કેટલીએકવાર આપણે એમ જોઈએ છીએ કે કેટલાંએક યુવાન સ્ત્રી-પુરુષો બહારથી બહુ ઉમદા દેખાવનાં હોય છે, પરંતુ તેઓના અંતઃકરણમાંથી ઘણી વાર કાળકૂટ વિષ બહાર પડે છે. એનાં કૃત્યોનો એની બાહ્યકૃતિ સાથે વિરોધ હોય છે. કોઈ મનુષ્યનો ઉપદેશ સારો હોય, એનો અંત્ર ઉદાત્ત વિચારોથી ભરેલો હોય, પરંતુ એ ઉપરથી એનું બહુએ સાફજ હોય એમ કહી શકાય નહિ. વિચાર-સૌંદર્યની સાથે શરીરસૌંદર્ય ન હોય-એટલે કે મહાત્મા હોય છતાં વિશ્વ હોય એ સંભવિત છે. તેથી રામને પુનઃ પુનઃ એ કહેવાનું છે. બાયબલ વાંચતાં એમાંનો પ્રત્યેક વિચાર ખ્રિસ્તનોજ છે, એમ ન

સમજશો. ખ્રિસ્ત પૂર્ણ છે, નિર્દોષ છે; એનો ઉપદેશ પણ પૂર્ણ અને નિર્દોષ છે; તથાપિ એકના ગુણધર્મને બીજાપર આરોપવાનો પ્રયત્ન ન કરો. ન્યૂટનના મૂળતત્ત્વ (Principia) નામના ગ્રંથમાં અનેક ભૂલ ભરેલાં વિધાન છે, એ હવે તો ન્હાનો બાળક પણ સમજી શકે તેમ છે; પરંતુ એના કાળમાં એ ભૂલ બતાવવાની કોની હિમ્મત હતી? એના સમયમાં એજ અગ્રગણ્ય પંડિત હતો; એટલે તે ઉપરથી એનાં સર્વ વિધાન આજ પણ માન આપવા લાયક છે એમ સમજવું વાજબી છે કે? એના ગ્રંથમાં સત્યનો જેટલો અંશ આજે આપણને લાગતો હોય, એટલાજ પ્રમાણમાં આપણે એ ગ્રંથની દોષિત આંકવી જોઈએ; સત્યના પ્રકાશમાં એ ગ્રંથનું વાસ્તવિક મહત્ત્વ જોળખવું જોઈએ. રામ કહે છે કે રામના ગુણ-દોષ સાથે તમારું કાંઈ પણ કર્તવ્ય નથી. તમને તે જે ઉપદેશ આપે છે તેને તત્ત્વદષ્ટિથી જોતાં શીખો. વેદાન્તજ્ઞાન એ તમારી ઉન્નતિ કરનાર છે-પારમાર્થિક ઉન્નતિ કરનાર છે. વેદાન્તના સિદ્ધાન્ત એ રામના પોતાના સિદ્ધાન્ત નથી, તે જેમ રામના છે તેવીજ રીતે તમારા છે, માટે એને ગ્રહણ કરજો.

અન્ય ધર્મની પેઠે અમુક આજ્ઞાને શિરસાવંધ માનો, અમુક વચનનેજ પ્રમાણ સમજે, એમ વેદાન્તનો આગ્રહ નથી. બુદ્ધધર્મીઓએ બુદ્ધ કહેલી પ્રત્યેક વાત શિરસાવંધ માનવી જોઈએ, મહંમદીઓએ મહંમદે કહેલી આજ્ઞાપર શ્રદ્ધા રાખવી જોઈએ; તેવીજ રીતે ઝોરાસ્ટરના અનુયાયીઓપર તેનાં વચનોને પ્રમાણ માનવાની ફરજ છે; પરંતુ વેદાન્ત એ અપૌરુષેયવેદ છે તેથી અમુક એકજ આજ્ઞા પાળવા માટે એની કશીએ હક નથી. વેદાન્ત એટલે સત્ય, અને એનો દરેક અનુભવ કરી લેવો જોઈએ. તેવીજ રીતે વેદાન્ત કોઈ પણ એક વ્યક્તિનું નથી. સૂર્યપ્રકાશ જેવી રીતે સર્વનો છે તે પ્રમાણે વેદાન્ત

પણુ સર્વતું છે. આપણને પ્રકાશ આપ્યો તે માટે જેવી રીતે આપણે સૂર્યનો આભાર માનવાની આવશ્યકતા નથી, તેવી રીતે અમેરિકામાં જ્ઞાનનો પ્રકાશ પાડવા માટે વેદાન્તનો આભાર માનવાનું કોઈ પણ કારણ નથી. વેદાન્તરવિના બાળકિરણમાં વિહરવાનો જેવો રામને અધિકાર છે તેવોજ તમને પણ છે; વેદાન્ત જેટલું રામનું છે તેટલુંજ તમારું છે. વેદાન્ત એટલે સત્ય, અને એ સત્યપર હિંદુસ્તાનમાંના લોકોનો જેટલો હક્ક છે તેટલોજ તમારો પણ છે. વેદાન્ત સર્વ જગતનું છે; સર્વ જગતનું કલ્યાણ કરનારું છે. વેદાન્તના સિદ્ધાન્તને અનુભવની કસોટીમાં મૂકી જુઓ. અમુક માણસે કહ્યા છે માટેજ તેનો સ્વીકાર ન કરો. તમને એ અનુકૂળ લાગે તોજ તેનો અંગીકાર કરજો; નહિ તો વેદાન્તને અમેરિકામાંથી એકદમ હાંકી કાઢજો. અન્ય ધર્મનો પ્રસાર જે રીતે કરવામાં આવે છે, તે રીતનું અવલંબન કરવાની વેદાન્તને ગરજ નથી. વેદાન્તનો પ્રચાર સ્વાર્થ માટે કરવામાં આવતો નથી. વેદાન્તનો પ્રચાર તલવારની ધારથી કરવાનો નથી. એવી રીતે વેદાન્તનો પ્રચાર અમેરિકામાં કરવાની રામની ઇચ્છાજ નથી. વેદાન્ત હિંદુલોકોનુંજ છે એમ નથી, પણ એ તમારું પણ છે; તેથી એને ગ્રહણ કરો અને એ પ્રમાણે આચરણ કરો. કોઈ માણસને પ્રાતઃકાળનું કોમળ સૂર્યકિરણ સેવવાની મરજી ન થાય તો તેથી કાંઈ તમે સૂર્યપ્રકાશમાં ન બેસો—એનો લાભ તમે ન લ્યો, એ સંભવિત છે ? વેદાન્તની સ્થિતિ પણ આવીજ છે. વેદાન્તના સિદ્ધાન્તને સ્વતઃ સમજી લ્યો; બુદ્ધિવડે એનું મનન કરો; અંતઃકરણમાં એનો અનુભવ કરો; અને તેને પોતાના આચરણમાં લાવો. આ સિદ્ધાન્ત બુદ્ધનો કહેલો છે; આ સત્ય મહામદે પ્રતિપાદન કર્યું છે; આ સિદ્ધાન્ત ઈસુનો છે; અને આ સિદ્ધાન્ત રામનો છે; એવો વ્યક્તિવિષયક બેદ કાઢી નાખો. વ્યક્તિપરત્વેના અભિમાનની પાર પહોંચો. રામનું

તમને એમ કહેવું છે કે દેહાભિમાન ગાળી નાખો; ‘આ શરીર હું નથી,’ એનો અનુભવ કરો; પોતાના યથાર્થ સ્વરૂપને ઓળખો; એટલે હું અને તું એ ભેદજ નહિ રહે. પોતેજ ઈશ્વરત્વનો અનુભવ કરો; અને જન્મ-મરણની પરંપરામાંથી મુક્ત થાઓ. ‘ખ્રિસ્તનો ખ્રિસ્ત તે હુંજ’ ‘સર્વ જગતને પ્રકાશિત કરનાર સતત્ત્વ તે હુંજ’ એનો અનુભવ કરો. આથી તમે સર્વ દુઃખથી અતીત બનશો. વેદાન્તનો અભ્યાસ કરીને સર્વ સંદેહ નિર્મૂળ કરી નાખો, અને આત્માનુભવપર આરૂઢ થઇને સર્વ-ખ્રિસ્ત, મહામદ વગેરે-વ્યક્તિની પાર પહોંચી જાઓ. વ્યક્તિ નાશવંત છે; એ ધ્યાનમાં રાખજો. સદ્વસ્તુનો અનુભવ કરી લેશો એટલે તમે મુક્ત થશો.

પ્રશ્ન:—દેહાવસાન થયું એટલે જીવ ભૂલોક છોડીને ભુવરાદિ લોકમાં જાય છે, એમ કહેવાય છે તે ખરું છે ?

ઉત્તર:—મનુષ્યની (આધ્યાત્મિક) પૂર્ણતા આ ભૂલોકમાંજ અનેક જન્મની આખરે થાય છે એવો વેદાન્તનો સિદ્ધાન્ત છે. વેદાન્તની દૃષ્ટિએ ભુવરાદિ સર્વ લોક સ્વપ્નવત્-મિથ્યા છે.

પ્રશ્ન:—મૃત લોકને આધ્યાત્મિક ઉન્નતિમાં આપણે સાહાય્ય કરી શકીએ ખરા ?

ઉત્તર:—હા, કરી શકાય છે. મરી ગયેલાના ફોટોગ્રાફ આપણી પાસે રાખવા, એની મૂર્તિને મનમાં લાવવી, એના સંબંધના સારા સારા વિચાર મનમાં કરવા; તેઓ અતિ ઉત્તમ, યોગ્ય, પૂજ્ય અને પવિત્ર છે-પ્રત્યક્ષ ઈશ્વરજ છે, એવી ભાવના કરો; એવા વિચારમાં લીન થઈ જાઓ, એટલે મૃતની ઉન્નતિમાં તમે મદદ કરી શકશો; એટલુંજ નહિ પણ એથી તમારી પોતાની પણ ઉન્નતિ થશે.

પ્રશ્ન:—મરી ગયેલો આમર્ષ અમારા નિત્યના વ્યવહારમાં અમેને સહાય આપી શકે ખરા ?

ઉત્તર:—રામના અભિપ્રાય પ્રમાણે તો આ પ્રશ્નજ વ્યર્થ છે. આ જગતમાં જીવંત આત્મવર્ગ પણ આપણને સહાય કરી શકતો નથી, તો પછી મૃતની તો વાતજ કેવી ! જીવંતને કે મૃતને મદદ કરવાવડે આપણે આપણનેજ મદદ કરીએ છીએ. વેદાન્ત પ્રતિપાદન કરે છે કે બહારના કોઈ પણ સ્થળેથી આપણને મદદ મળવાની નથી. બહારની મદદની અપેક્ષા ન કરો; સર્વ સામર્થ્યનો ઉગમ તમારી અંદરજ છે—તમારા અંતઃકરણમાં છે, એ લક્ષમાં રાખજો. આત્મ-કેંદ્રમાં સ્થિર રહો; અને બીજાઓની સહાયની યાચના ન કરો. તમારા પોતાનામાં યોગ્યતા લાવો એટલે બીજાની મદદની અપેક્ષા રાખવાની તમને જરૂરજ નહિ રહે. ઇચ્છેલા પદાર્થો આપોઆપજ તમારી પાસે આવવા માંડશે. તમારા પોતાનામાં પાત્રતા આવી એટલે જરૂર જેટલી મદદ તમારી પાસે ખેંચાઈ આવશેજ. આજે વિચારેલા પહેલા પ્રશ્નના ઉત્તરમાં અમેરિકન મનુષ્યનું જે દૃષ્ટાન્ત લીધું હતું, એનો વિચાર કરશો એટલે આ પ્રશ્નનું વિવેચન તમારા લક્ષમાં ઠીક ઠીક આવી જશે. એ અમેરિકન ગૃહસ્થની સર્વ પરિસ્થિતિ હિંદુસ્તાનમય થઈ હતી; હિંદુસ્તાનના સાહિત્યનું એણે અધ્યયન કર્યું હતું, વેદાન્તવિદ્યામાં પારંગત થયેલા મહાત્માઓ સાથે એને પરિચય હતો, એમના વિચારની એના આધુન્યકમપર અસર થઈ હતી; એના સર્વ વિચારો હિંદુસ્તાન સંબંધીજ થતા હતા. એવી સ્થિતિમાં એનું હિંદુસ્તાનમાં જન્મ લેવું, એની વાસનાનું એને હિંદુ બનાવવું, એ શું સ્વાભાવિક નથી લાગતું ? અર્થાત્ આ અમેરિકન પોતાના પ્રયત્નથીજ હિંદુ નથી થયો ? હિંદુ થવાની એને વાસના થઈ આવી, એ વાસના એના અંતઃકરણમાં દૃઢ થતી ગઈ, એટલે એ વાસના પરિપૂર્ણ થવા માટે બાહ્યપરિસ્થિતિ—બહારની મદદ પોતાની મેળેજ ઉત્પન્ન થાય છે. સારાંશ એ

છે. કે આપણને ખીજ કોઈ સાહાય્ય નથી કરતા; આપણેજ આપણને સાહાય્ય કરીએ છીએ; વાસનારૂપે સ્વપ્રયત્નોજ આપણી પોતાની ઉન્નતિ કરી લે છે.

પ્રશ્ન:—મનુષ્યો પુનઃ કૂતરાં બિલાડાંના જન્મમાં જાય છે ?

ઉત્તર:—કૂતરાં બિલાડાં કે અન્ય નીચ યોનિમાં જન્મ લેવો એ એની પરિસ્થિતિપર આધાર રાખે છે. જે પરિસ્થિતિમાં તે હોય છે, તે પરિસ્થિતિને અનુસાર, એ પરિસ્થિતિમાં એના મનમાં ઉત્પન્ન થનારી વાસનાનુસાર—ક્રિયામાણુનુસાર એનો પછીનો જન્મ પ્રાપ્ત થાય છે. વર્તમાન પરિસ્થિતિ પ્રમાણે એ આગળ ઉચ્ચ કિંવા નીચ કોટિમાં જન્મ લેશે.

એક દષ્ટાન્તથી એ વાત તમારા લક્ષમાં ઠીક ઉતરશે. હિંદુસ્તાનમાં એકવાર બે માણસો એક સાધુ પાસે ગયા. આ બન્નેમાં એકનો સ્વભાવ બિલાડા જેવો હતો, અને ખીજનો કૂતરા જેવો હતો; અથવા એમ કલ્પના કરો કે એક બિલાડો અને એક કૂતરો એમ બન્ને એ સત્પુરુષ પાસે ગયા. કૂતરાએ એ મહાત્માને એવો પ્રશ્ન પૂછ્યો:—“ મહારાજ, જુઓ આ બિલાડો; એ બહુ ખરાબ છે. અત્યંત લપ્પાડી અને દુષ્ટ છે. આગળના જન્મમાં તે શું થશે ? ” તરતજ તે બિલાડાએ એ મહાત્માને પ્રશ્ન કર્યો:—“ દયાનિધિ ! આ કૂતરા બણી તો જુઓ; એ અત્યંત દુષ્ટ છે, ગમે તેની બણી બસ્યાજ કરે છે; અત્યંત દુષ્ટ, મહારાજ, એને આગળ કેવો જન્મ પ્રાપ્ત થશે ? ” એ મહાપુરુષે બેમાંથી કોઈના પ્રશ્નનો ઉત્તરજ આપ્યો નહિ. પણ તેઓએ તો એનો એજ પ્રશ્ન ફરી ફરી પૂછીને એ સાધુને થકવી નાખ્યા; ત્યારે સાધુએ કહ્યું: “ ભાઈઓ ! એવા પ્રશ્નનો વિચારજ ન કરવો એ ઠીક છે; એ તમારા દુઃખનું કારણ થઈ પડશે. ” સાધુએ આવી રીતે તેઓને સમજાવવાનો પ્રયત્ન કર્યો; પણ તેઓએ તો પોતાની હઠ ન

છોડી. “અમારા પ્રશ્નના ઉત્તર આપો” એવોજ આગ્રહ કરવા લાગ્યા. એટલે કૂતરાને ઉદ્દેશીને સાધુએ કહ્યું: “ભાઈ, આ બિલાડો તારા સહવાસમાં જ છે, અને તારા સહવાસમાં રહેવાથી એ તારા ગુણ-દોષ ગ્રહણ કરે છે: તે કૂતરો બનતો જાય છે. એવી સ્થિતિમાં તે આગળ કૂતરાનો જન્મ લે એ ખુદલુંજ છે.” પછી બિલાડા બણી ફરીને મહાત્માએ કહ્યું “ભાઈ, આ કૂતરો હંમેશાં તારી સાથે રહે છે અને તારા ગુણ-દોષની એનાપર અસર થાય છે; એની ચાલચલગત બિલાડાના જેવી છે; તેથી એ બિલાડાના વિના ખીજે કયો અવતાર લે વાર ?” માણસોએ કૂતરાંનો કે બિલાડાંનો અવતાર લેવો, એ એમના પોતાનાજ હાથમાં છે. તેઓ કૂતરાં બિલાડાં પાળે, એના સહવાસમાં બધો સમય ગુમાવે, એને નહવરાવે ધોવરાવે અને રમાડે તો પછી એ કૂતરાં બિલાડાંના જન્મ પામે એ ખુદલુંજ છે. આ સંબંધમાં અત્યારે વિશેષ વિવેચન કરવાની આવશ્યકતા નથી.

પ્રશ્ન:—મનુષ્યને મરણ પામીને ફરી જન્મ લેવામાં કેટલો સમય લાગે છે ?

ઉત્તર:—સમજો કે એક મનુષ્ય આપો દિવસ જૂદાં જૂદાં કામકાજ કરે છે, દિવસનાં સર્વકામ આટોપીને રાત્રે તે સૂઈ જાય છે; અને ફરી સવારે પાછા ઉઠીને પોતાનાં બધાં કામકાજ કરવા લાગે છે. આ દૃષ્ટાંતમાં મનુષ્યનો સૂઈ જવાનો સમય એજ મૃત્યુ છે; અને તેનો સવારે જાગૃત થવાનો સમય એ પુનર્જન્મનો સમય છે. સૂઈ જવું એ મરણના જેવું હોઈ, પુનઃ જાગી ઉઠવું એ પુનર્જન્મ જેવું છે. હવે મનુષ્ય સૂઈ ગયો તે ક્ષણથી જાગૃત થાય તે ક્ષણ સુધીમાં જેટલો સમય જાય છે તેટલોજ કાળ મૃત્યુ અને પુનર્જન્મની વચ્ચે જાય છે. મૃત્યુ અને પુનર્જન્મ એ સુષુપ્તિ અને જાગૃતિના જેવાં છે; અને એ દર-મ્યાનનો સમય સ્વર્ગ લોકાદિ સુખ, કે નરકચાતના ભોગવવામાં જાય

છે. એટો તમે બધાએ જોયું હશે કે કોઇ કોઇને ચારપાંચ કલાકજ ઉંઘ આવે છે, તો કેટલાએકને પૂરા આઠ કલાક આવે છે; નાનાં બાળકો પંદર પંદર કલાક સુધી સૂઈ રહે છે, પણ ધરડાં માણસોને થોડી નિદ્રાજ પૂરતી થઇ પડે છે; તરૂણ માણસને પણ ઘણી ઉંઘ આવે છે. તાત્પર્ય એ કે વય પ્રમાણે, કિંવા પ્રકૃતિ પ્રમાણે, જેવી રીતે માણસોમાં નિદ્રાના કલાકોનું પ્રમાણ થોડું વધારે છે, તેવીજ રીતે મૃત્યુરૂપી દીર્ઘનિદ્રા અને પુનર્જન્મરૂપી જાગૃતિ એની વચ્ચેના સમયનું પ્રમાણ જીવની આધ્યાત્મિક પ્રગતિ પ્રમાણે થોડું કે વધારે હોય છે. જૂઠ્ઠા નિદ્રાના કલાક જેમ થોડા હોય છે, તેવીજ રીતે જ્ઞાનજૂઠ્ઠા—અધ્યાત્મદૃષ્ટિએ ઉન્નતદશાએ પહોંચી ગયેલાના દીર્ઘનિદ્રાવસ્થાના કલાક થોડા હોય છે. મૃત્યુ પછી તે બહુ સત્ત્વર નવો દેહ ધારણ કરે છે. જેવી રીતે તમને આ લોકના જીવનના કાલની ખબર નથી, કોઇ તરૂણાવસ્થામાં મૃત્યુમુખ જઇ પડે છે તો કેટલાએક સો સો વર્ષનું પણ આયુષ્ય ભોગવે છે, તેમ એમાં પણ એવુંજ છે. સૌ સૌના અધિકાર પ્રમાણે સૌને નવો જન્મ જલદી કે મોડેથી પ્રાપ્ત થાય છે. વચ્ચેના કાલની મર્યાદા નિશ્ચિત થઈ શકતી નથી.

પ્રશ્ન:—વેદાન્ત તત્ત્વજ્ઞાનનો અનુભવ કરવા માટે એકાન્તવાસ કરવો—અરણ્યમાં જઇને રહેવું આવશ્યક છે? આ વીસમી સદીમાં, આ નવીન સંસ્કારવાળા જમાનામાં, અમારી આધુનિક પરિસ્થિતિમાં ઘેરને ઘેરજ અમને વેદાન્તનાં ગૂઢતત્ત્વોનો અનુભવ ન થઈ શકે? આત્માનુભવ માટે હિમાલયમાં જઇને રહેવું જોઇએ એવું કોઇએ કહ્યું છે?

ઉત્તર:—વેદાન્તનો અભ્યાસ કરવા માટે અરણ્યમાં જવાની જરૂર નથી. લોકો કહે છે કે “વેદાન્તનો અભ્યાસ કરવા અમને અમારા વ્યવસાયમાંથી અવકાશજ મળતો નથી અને જે કાંઇ થોડો સમય મળે છે તે રનેહી સંબંધીને મળવા હળવામાં જાય છે.” “હે

પરમેશ્વર, મારા શત્રુઓથી મારું રક્ષણ કરો ” એવી જે તમે પ્રાર્થના કરો છો, તેને બદલે તમારે વાસ્તવિક રીતે “ હે પ્રભુ, મને મારા મિત્રોથી બચાવ ” એ પ્રકારની પ્રાર્થના કરવી વધારે ઉચિત અને આવશ્યક છે. રોજનું કામકાજ કરીને મિત્રમંડળમાં ગપ્પાં ન મારતાં, તેમજ અન્ય ક્ષુદ્ર વિષયમાં સમય ન ગુમાવતાં વેદાન્તનો અભ્યાસ કરો તો પછી જનસમૂહમાં રહીને પણ આત્માનુભવ કરી શકો. સ્નેહીઓ અને સંબંધીઓ તમારો સમય લૂંટી જાય છે અને એમાંથીજ તમને ચિંતા તથા ઉપાધિ વળગે છે.

ૐ

ૐ

ૐ



૯-રામનો સંદેશ

(આ લેખ સ્વામી રામે લાહોરના ભારતીય યુવકમંડળના વાર્ષિક-કોત્સવ વખતે વંચાવવા મોકલ્યો હતો.)

એકતા, એકતા, સર્વને એકતાની આવશ્યકતા પ્રતીત થાય છે; પરંતુ આ દેશની લાખો શક્તિઓ એક બીજાનું અહિત કરી રહી છે, અને એમાંથી કોઈ ફળ પ્રાપ્ત કરી શકે એવી શક્તિ ઉત્પન્ન નથી થતી ! કરોડો મસ્તિષ્ક કામે લાગ્યાં છે. કરોડો હાથ કામ કરે છે, પરંતુ નથી માલૂમ પડતું કે એ બધાં ક્યાં વહાં જાય છે ! હજારો સંપ્રદાયો અને સમાજો પોતાની ઇચ્છાનુસાર આ રાષ્ટ્રનાંકને ચલાવવાના પ્રયત્ન કરે છે, પણ નિયમાનુસાર કોઈ કાર્યજ નથી થતું ! મિત્રો ! હલેસાંને જ્યાં હોય ત્યાંજ રહેવા ઘેા, પોતાનું સ્થાન ન ત્યાગો; પોતાને સ્થળેથી જરા પણ ચ્યુત ન થાઓ; પરંતુ એકજ દિશામાં હંકારતા ચાલ્યા જાઓ. આવી એકતા-એટલે બિન્નબિન્ન હોતાં પણ એકતા-સચવાઈ રહેવાથી પ્રગતિ થાય છે. આવી રીતે પોતપોતાના સ્થાન પરત્વે કાર્ય કરતા રહો, અને મલ્હાર ગાતા રહો, પણ આગળ વધો. રાષ્ટ્રહિત તમારી પાસેથી એવું માગે છે. સમષ્ટિના હિતમાંજ વ્યષ્ટિનું હિત સમાયેલું છે.

આવી રીતે વક્તૃત્વ કરવું તો બહુ રહેલું છે, પણ ભારતવર્ષમાં પ્રેમ અને એકતાનો આટલા બધા દીર્ઘ સમયથી અભાવ શા માટે છે ? મુખ્ય કારણો આવાં છે.

(૧) વ્યાવહારિક જ્ઞાનનું દારિદ્ર્ય.

(૨) મનુષ્ય સંખ્યાની અધિકતા.

આ બંને કારણોમાંથી આપણે વ્યાવહારિક જ્ઞાન દારિદ્ર્યનો પહેલાં વિચાર કરીએ.

મુસલમાન રાજ્ય થયું તે પહેલાં ખુરાસાનના અલ્ખરની નામના એક મનુષ્યે આ સમગ્ર દેશની યાત્રા કરી હતી. તે જ્ઞાન સંપન્ન, તત્ત્વજ્ઞાની અને મહાન પંડિત હતો. તેણે સંસ્કૃત ભાષાનો અભ્યાસ કર્યો હતો, અને જે રીતે તથા જે દષ્ટિએ પ્લેટો અને એરિસ્ટોટલના ગ્રંથો તેણે વાંચ્યા હતા તેજ રીતે આપણાં ધર્મશાસ્ત્રોનું પણ અધ્યયન કર્યું હતું. જેવો એને એ સમયે હિંદુસ્તાન દષ્ટિએ પડ્યો તેવું એણે આ દેશનું સવિસ્તર વર્ણન કર્યું છે, હિંદુ તત્ત્વજ્ઞાન, કાવ્ય અને જ્યોતિષની અત્યંત પ્રશંસા કરી છે, અને જે પંડિતોની સાથે એની મુલાકાત થઈ હતી, એ બધાની વિદ્વતાની એણે તારીફ કરી છે; પરંતુ સ્ત્રીઓ અને સામાન્ય જનસમૂહની શારીરિક અને માનસિક સ્થિતિ માટે તો એણે બહુ શોક પ્રદર્શિત કર્યો છે. એણે લખ્યું છે કે “નૈતિક અને ધાર્મિક સ્થિતિમાં તેઓ મહા પતીત અને અનાથ છે; અને સામાજિક, ધાર્મિક તથા રાજકીય ત્રિભાગોમાં વહેંચાઈ ગયેલા છે. મનમાં જરાએ દૃઢતા નથી; શરીરમાં જરાએ ચેતના નથી; અને મતમતાંતરોના કલહોને લીધે મંડળો બંધાઈ ગયેલાં છે. બુદ્ધિપુરઃસર વિચાર કરી શકતાજ નથી; અને એવી દુર્બળ સ્થિતિમાં મુસલમાનોના હુમલા સામે—કે જેમાં મહમદ ગિઝની તો હરસાલ લૂંટ ચલાવતો હતો—તેમાં અવ્યવસ્થા તેમજ કવાયદની ખામીને લીધે તેઓ ધૂળની પેટે, છૂટાં છવાયાં રજઃકણોની પેટે વિખેરાઈ જતા હતા.” ત્યાર પછી ખાખર હિંદુસ્તાનના વિષયમાં લખે છે કે “અહીંના લોકોના પ્રત્યેક કાર્યમાં ચાતુર્ય, પ્રવીણતા અને નવીનતાની ખામી નથી, પરંતુ એમની પાસે ઉદ્યોગ સંબંધી ગ્રંથજ નથી. શિક્ષણ એમને જ્ઞાન નથી. એઓના દેશમાં નથી ખાગ-ખગીયા કે નથી નહેર. અને દારૂગોળાનું તો કોઈ નામજ નાણું નથી. આ લોકો સ્વતંત્રતાપૂર્વક એકબીજાની સાથે મળવા-હળવા માટે અયોગ્ય છે.” અમે કદી ઉપરના વર્ણનમાંથી વ્યક્તિગત

દ્વેષભાવને દૂર કરી નાખીએ, અને જે કાંઈ અતિશયોક્તિ થઈ છે એને કાઢી નાખીએ, તો પણ અમારે શોકપૂર્વક કહેવું પડે છે કે એમાં ઘણુંએ સત્ય છે. વ્યાવહારિક જ્ઞાનની દરિદ્રતાથીજ આપણા દેશનું અધઃપતન થયું છે, અને એજ અમારી અવનતિનું કારણ છે.

જો તદ્દન શાસ્ત્રાર્થ કરવાનીજ વાત હોય તો રામ પણ ખીજ-ઝોની પેઠે એ વિદેશી ઇતિહાસકારોના આક્ષેપો બહુ સુગમતાપૂર્વક ઉડાવી શકે તેમ છે; પરંતુ બહાલાંઓ ! એઓએ એવી તો સત્ય અને વાસ્તવિક વાત લખી છે કે જે સ્વતઃ સિદ્ધ છે. હું એમાં નહિ-કેવી રીતે કહી શકું ? તમામ સામાજિક અનિષ્ટોનું મૂળ વ્યાવહારિક જ્ઞાનની ન્યૂનતા છે. શારીરિક શ્રમનો તિરસ્કાર, જાતિ અને પંથના પ્રકૃતિવિરૂદ્ધ ભેદ અને મતભેદ, દેશાટન કરવાની મનાઈ, બાળવિવાહ અને સ્ત્રીઓપર લઘાચેલો માનસિક અને શારીરિક અધિકાર ઇત્યાદિ સર્વ દોષ આ વ્યાવહારિક જ્ઞાનની ન્યૂનતામાં સામીજ છે. આ સામાજિક અવનતિને દૂર કરવી એ મહા દુષ્કર કાર્ય છે. બુદ્ધ સાહેબે એક બહુ સુંદર વાક્ય લખ્યું છે કે “ સુધારણા એક એવી વસ્તુ છે કે જેમાંથી સંતોષ પામવાને માટે તેને દૂરજ રાખવી જોઈએ.” રુઢિઓનાં બંધનમાંથી છૂટકારો પામવો એ બહુ વિકટ કાર્ય છે; કારણ કે કર્તવ્યશીલ પુરૂષ, સમાજ અને સમાજના નેતાઓના દોષ સર્વને દેખાડે છે: તથા આવશ્યકતા લાગે તો એની નિન્દા પણ કરે છે, તેથી લોક એની સાથે દ્વેષભાવ રાખે છે. તે બિચારો કાંઈ ઠીક કહેતો હોય પણ લોકો તેના વાક્યનો ઉલટોજ અર્થ સમજી બેસે છે, અને એને લીધે ભિન્નતાથી બચવા માટે જેવી સ્થિતિ છે, તેવીજ રહ્યા કરે એ ઉચિત છે. “ યજ્ઞાવિ તદ્મમવતુ ” કહીને શું સ્વાર્થ-પૂર્વકજ કાર્ય કરવું વાજબી છે ? શું એ સંભવિત છે કે તમે તમારી

મોક્ષપ્રાપ્તિની ચિન્તામાં વળગી રહી, અને સમાજનું ગમે તે થાય એમ કહીને તેનો વિચાર માત્ર પણ ન કરો. દુષ્ટતા સમાજ તમનેને એકલાને કદી નહિ તરી જવા દે. જો સમાજ દુષ્ટતા હશે તો તમારે પણ સાથે સાથે દુષ્ટવૃંદ પડશે. જો સમાજ ઉત્તમ ઉન્નતિ કરતો હશે તો તમારી પણ અવશ્ય ઉન્નતિજ થવાની. એ તો સર્વથા અસંભવિત છે કે દૂષિત સમાજમાં એક પણ વ્યક્તિ દોષરહિત અને પૂર્ણ હોઈ શકે. સમાજથી દૂર રહીને કોઈની પ્રગતિ કરવી એ તો હાથને શરીરથી અલગ રાખીને પૂર્ણ શક્તિ પ્રાપ્ત કરવાની વાત જેવું છે.

આ વેદાન્તવિરુદ્ધ વિચાર હિંદુસ્તાનમાં બહુ કાળથી ઉત્પન્ન થયો છે; તેથીજ સમાજનું અંગ ભંગ થઈ ગયું છે ને શોચનીય અવસ્થા આવી પડી છે. ઓ ભારતના ભવિષ્યના નવયુવકો ! હિંદુસ્તાનનો ભવિષ્યકાળ એ તમારોજ ભવિષ્યકાળ છે, અને તમેજ તેને માટે જવાબદાર છો. બહુ જાતના જાદુમાં ખાયલા લોકોજ ફૂંસી પડે છે; સત્યથી ભરેલ ચૈતન્યવાન મનુષ્ય તો લોકોના વિચાર અને અંતઃકરણપર સામ્રાજ્ય ભોગવે છે; ભક્તે પછી નામમાત્રનો બાહ્ય રાજા ગમે તે હોય. ખી. એ. કે એમ. એ. ની પદવી તમને વિશ્વવિદ્યાલયમાંથી મળે છે, પણ કાપુરુષ કે વીરનરની પદવી તો તમારે પોતેજ પસંદ કરી લેવી જોઈશે. કહો, તમને કંઈ પદવી પસંદ છે ? જીવનના નીચ દાસત્વની કે જીવનના યુવરાજની ? બળવાન અને શુદ્ધ ચારિત્રજ ઇતિહાસની ઉન્નતિનું શુદ્ધ સાધન છે. ન્યૂટને ગતિશાસ્ત્રના ખીજા સિદ્ધાન્ત પ્રમાણે તારવી કાઢ્યું છે કે, શક્તિનો પ્રભાવ ખીજા પદાર્થપર એ થાય છે કે એની ગતિમાં કાંઈ વિકાર ઉત્પન્ન થાય છે. સેંકડો વર્ષથી આપણા આ દેશમાં અવાસ્તવિક દ્વેષભાવ અને શૂન્યભાવને લીધે બહુ અનિષ્ટ થાય છે; અને તેનું મુખ્ય કારણ રૂઢિનાં બંધનો, વાડાઓ અને બહેમોજ

છે. હે વિચારશીલ અને સુચરિત્રવાન યુવકો ! ચૈતન્યમય શક્તિ બનીને હાનિકારક રીતિ રિવાજોને દૂર કરવાનું કાર્ય તમારું છે. આ પુરાણી તામસિક ગતિને હઠાવીને શક્તિનો માર્ગ એ તરફ વહેવરાવો કે જ્યાં એની સંપૂર્ણ આવશ્યકતા હોય, જ્યાં જ્યાં જોર વધારવાનું લાગે ત્યાં વધાર્યું જાઓ. ઉદ્યોગ કર્યા કરો; કાર્ય કરતા રહો ! ભૂતકાળને વર્તમાન ને અનુસાર બનાવો: નિર્ભયતાથી પોતાના પવિત્ર અને બલિષ્ઠ વર્તમાનને બલિષ્ઠકાળની સાથેની દોડધામની સરતમાં સામિલ કરી દો. પૂર્વજો પાસેથી જે કંઈ પ્રાપ્ત થયું છે. એનો અમે ત્યાગ નહિ કરી શકીએ; કારણ કે જે સમાજ પોતાના પૂર્વજો પાસેથી મેળવેલી વસ્તુનો ત્યાગ કરી દે તો કોઈ બાહ્યશક્તિ સમાજનો નાશ કરી નાખે છે; પરંતુ એ સાથે એ પણ લક્ષમાં રાખવું જોઈએ કે પૂર્વજો પાસેથી જે મળ્યું હોય તેનો આડંબર પણ ન કરવો જોઈએ, કારણ કે જે સમાજ એવો આડંબર કરે છે એનો નાશ તો અંતરથીજ થઈ જાય છે. શું તમારાં શુદ્ધ આચરણને લીધે સમાજમાં કલહ અને દ્વેષ ઉત્પન્ન થવો સંભવિત છે ? શું તમારા એવા વિચાર છે ? તમે એકલા હો તો પણ ધૈર્યથી ઉભા રહો; પાછળ કદી પણ ન હઠો; એનું નામજ પુરુષાર્થ છે. પ્રવાહ તમને અનુકૂળ છે. એ પુરાણવાદીઓને પોતાનો ભૂતકાળ લઇનેજ બેસી રહેવા દો. શું અસત્યથી તમે રાષ્ટ્રનો ઉદ્ધાર કરી શકશો ? શું લોકોને અધિકારમાં રાખીને તમે તેમનામાં એકતા ઉત્પન્ન કરી શકો તેમ છે ? શું ભૂલ અને ખોટા વિશ્વાસથી રાષ્ટ્રીય એકતા ઉત્પન્ન થઈ શકશે ? કદાચિત્ એમ પણ સમજી લ્યો કે સર્વ ખલાસીઓ એકજ દિશામાં નૌકાને હાંકી જાય છે; પણ જે એ દિશા ઉલટી, વિકાસવિરુદ્ધ અને સત્યવિરુદ્ધ હશે તો શું એ દિશામાં ચાલ્યા જવુંજ ઉચિત છે ? એવી નૌકા તો

અવશ્યમેવ કોઈ ખડકમાં અથડાઇ પડશે, અને ચૂરેચૂરા થઇ જશે. આ કામ જેટલું સત્વર અને એટલું સારું. કેવળ સ્વર્ગમાં એકતા સંભવિત છે. સત્ય અને પવિત્રતાથી જે એકતા સંભવિત છે, એજ વાસ્તવિક નહીં શકે છે. હેં રાષ્ટ્રની એકતાની આકાંક્ષા રાખનારાઓ ! તમારું પ્રથમ કર્તવ્ય એ છે કે રાષ્ટ્રમાં જે અસંખ્ય અમાનુષિક પ્રથાઓ છે તેને દૂર કરો. જે મનુષ્યજાતિને માટે અને એની ઉન્નતિને માટે લોકોને કષ્ટ સહન કરવું પડતું હોય, અથવા તો કાર્યકર્તાઓને દંડ કે શિક્ષા સહન કરવી પડતી હોય તો તેથી એ સિદ્ધાન્ત નીકળી આવે છે કે દેશમાં આત્મિકજીવન ઉપસ્થિત છે; અને એના સ્વાસ્થ્યને માટે બહુ સારી રીતે શ્વાસોચ્છ્વાસ લેવાય છે.

આદર્શજીવનમાં તો દુઃખનું નામ માત્ર પણ હોતું નથી. ત્યાં તો પ્રેમ અને શાન્તિ ફેલાવનારી શાન્તિજ શાન્તિ હોય છે. વાર, જે સમાજમાં જ્ઞાનનો પ્રકાશ ત્રાસદાયક લાગે છે તેમાં દુઃખરહિત શાન્તિ અને ઉદોન્મુખ પ્રકાશ એક સાથે કેવી રીતે નહીં શકવાનાં ? તમારી પ્રકૃતિજ કદાચિત એવી થઈ ગઇ હોય કે તમે આદર્શજીવન નથી ગાળી શકતા, તો પછી તમારું ચારિત્ર તદ્દન સરલ અને સત્ય બનાવો; કારણ એની આજકાલ બહુ આવશ્યકતા છે. નહાના વિચારવાળા મહાન પુરુષોથી નહિ, પણ મહાન વિચારવાળા નહાના પુરુષોથીજ દેશનું કલ્યાણ સંધાય છે. અને શાન્તિ ? પશુઓના જેવું અધોરીપણું શાન્તિમય માલૂમ પડે છે ! સ્મશાનની ભૂમિ પણ શાન્તિકારક જણાય છે ! પણ આપણે તો જાગતી શાન્તિ જોઈએ, મરેલી નહિ. જ્યારે લોકોમાં અન્ધકાર ફેલાયલો હોય, અને લોકો અંધારામાં ઠોકર ખાતા હોય, ત્યારે આપણા પ્રકાશને એક પત્થરની નીચે છુપાવી રાખવો એ તો મહાપાપ છે. તમારી પાસે પ્રકાશ ન હોત તો એટલું પાપ

ન ગણાત. જે પોતાનાં વાક્યોથી બીજાની સહાય કરી શકતો હોય, પણ કાર્યને સમયે ચૂપ રહેતો હોય, તે મનુષ્ય રણસંગ્રામમાંથી નાશી જનાર ખાયલા સિપાહીના જેટલોજ પાપી છે.

(૨) હવે આપણે મનુષ્ય સંખ્યાનો પ્રશ્ન ઉપાડીએ.

માતૃસ અને એવાજ બીજા અર્થશાસ્ત્રીઓએ આ વિષયમાં જે કાંઈ કહ્યું છે એનું વર્ણન કરવાની તો અહીં કાંઈ આવશ્યકતા નથી. માતૃસ તો કેવળ જંતુવિજ્ઞાનશાસ્ત્રના સિદ્ધાન્તનોજ પુનરુદ્ધાર કરે છે. પ્રાણીશાસ્ત્રીઓ-(પ્રકૃતિશાસ્ત્રવેત્તાઓ-Naturalists) એ એ વિષયમાં શું કહ્યું છે તે આપણે જરા જોઈએ. હુકસલીએ એક દેશ અથવા સમાજને અરણ્યના એક ઉપવનની ઉપમા આપી છે. સામાજિક વિકાસનો ક્રમ (અથવા જેને એ નૈતિક ક્રમ કહે છે) ઉપવનના ક્રમની સાથે બહુ મળતો આવે છે; પરંતુ એ બંને ક્રમ સ્વેચ્છાચારી હોઈ સૃષ્ટિક્રમથી વિરુદ્ધ છે. આ સૃષ્ટિક્રમમાં અતિ ઘોર અને તીવ્ર જીવનસંગ્રામ થતા રહે છે; પરંતુ ઉપવનક્રમ અને નૈતિક ક્રમમાં આવો સંગ્રામ થતો નથી-એ સંગ્રામમાં તો મૂળ કારણજ ઉડી જાય છે. આ બધા ક્રમોની અભિન્નતા સિદ્ધ કરવાની હેન્રિ કુમ્પ્ટે બહુ માથાકૂટ કરી તોપણ તે ડાર્વિન અને હુકસલીના સિદ્ધાન્તથી એક રતિભાર પણ આગળ નથી વધી શક્યો. બગીચાનો માળી બગીચાને સાફ કરીને, નકામા ઘાસને ખેંચી કાઢીને, બગીચાની ખીલવણી ન થવા દે, તો થોડાજ સમયમાં એ બાગમાં સ્વેચ્છાચારી સૃષ્ટિક્રમ શરૂ થઈ જશે, અને ધનધોર સંગ્રામ અને કલહ ઉત્પન્ન થશે; એ બગીચામાંથી શાન્તિ અને આનંદનું સામ્રાજ્ય ઉડી જશે; કારણ કે નકામું જંગલી ઘાસ સઘળે રાજે ઉગીને બાગની શોભા બગાડી નાખશે.

આવીજ રીતે જ્યારે કોઈ સમાજમાં લોકસંખ્યાની વૃદ્ધિની આવશ્યક સીમા આવી ગઈ હોય અને ત્યાં એ જનસમાજની સંખ્યાની અધિકતાને ઠેકાણે પાડવાના ઉચિત ઉપાય લેવામાં આવતા ન હોય તો એ સમાજમાં અવશ્યમેવ ધોરસંક્રામ આરંભ થશે, અને શાન્તિને નષ્ટ કરી નાખશે; નૈતિક ક્રમને દાખી દેશે, નૈતિક તત્ત્વોના વિનાશ થશે, અને ઇશ્વરીય આજ્ઞાનો તિરસ્કાર થવા માંડશે. નિઃસંદેહ એવા સમયથીજ રાષ્ટ્રોની અવનતિ અને અધોગતિનો પ્રારંભ થયો છે, રોમ, ગ્રીસ અને અન્ય દેશોની અવનતિ અને નાશનું મૂળકારણ આ લોકસંખ્યાનો પ્રશ્નજ છે. હિંદુસ્તાનપર આ લોકસંખ્યાની વૃદ્ધિનો પ્રશ્ન પહેલાં પણ આવી ચૂક્યો હતો, પરંતુ આપણે હજી સુધી આ મૂળવિકારને દૂર કરવાનો પ્રયત્ન કે ઉપાય નથી કર્યો. તમામ પૃથ્વીપર હિંદુસ્તાનના જેવી દારિદ્ર અને ભરપૂર લોકસંખ્યા કોઈ પણ દેશમાં નથી. હિંદુસ્તાનનું એક સાધારણ કુટુંબ સંપૂર્ણ રાષ્ટ્રની સ્થિતિનું સૂચક ચિહ્ન છે. પ્રાપ્તિ બહુજ થોડી; ને પ્રતિવર્ષે ખાનારાંની સંખ્યાની વૃદ્ધિ; ઉપરાંત નિરર્થક અને નિર્દય પ્રથાઓ (રુઢિ, રીતિ રિવાજો બહેમો) માં દ્રવ્યનો અનુચિત ભાગે વ્યર્થ વ્યય. એક તખ્તેલામાં ધણું જનવર હોય અને એક કે બે જનવરને માટેજ ઘાસ હોય, તો એ જનવરો એક બીજા સાથે અવશ્ય લડી મરશે. લડાઈની જડને-કારણને દૂર ન કરવું અને લોકોને શાન્તિનો ઉપદેશ દેવો એ કેવળ ઢાંગ છે. મારા દેશ-બંધુઓ અંતઃકરણથી નમ્ર અને શાન્તિપ્રિય છે, તથા નિશ્ચયપૂર્વક તેઓ નમ્રતા અને શાન્તિને ચાહે છે, પરંતુ ભૂખ અને શારીરિક દુર્બળતાને લીધે તેઓ ઇર્ષ્યા અને સ્વાર્થના દાસ બની જાય તેમાં એ બિચારાઓનો શું દોષ? એમનો શું અપરાધ? જ્યાં સુધી લોકસંખ્યાના પ્રશ્નનો નિવેડો લાવવામાં નહિ આવે, ત્યાંસુધી રાષ્ટ્રીય ઐક્ય

અને પરસ્પર પ્રેમભાવની વાત હવાઇ કિલ્લા જેવી છે. આપણે એ ભયંકર પ્રશ્નનો નિવેડો લાવવો જોઈએ, નહિ તો જરૂર મરી જઈશું. પ્રાણી જેવું વિજ્ઞાનશાસ્ત્રના તત્ત્વોને અનુસાર આવી સામાજિક અવસ્થામાં જ્યાં આપણા સાથીઓને માટે આપણે હરઘડી દુઃખ ભોગવવું પડે છે, ત્યાં સહાનુભૂતિ અને નિઃસ્વાર્થની વૃદ્ધિ હોવી અસંભવિત છે. ઓ ભારતવાસીઓ ! આટલા તો તમે લોકસંખ્યાની અધિકતાને લીધે ગરીબ બની ગયા છો, અને વળી આશા રાખો છો કે પ્રેમ અને સહાનુભૂતિની વૃદ્ધિ થાય ! તમારી આ આશા વૃથા છે. પદાર્થ-વિદ્યાનો અભ્યાસ કરનારા જાણે છે કે હરકોઈ જાતના પદાર્થની આન્તરિક સ્થિરતા ત્યારે નભી રહે છે કે જ્યારે એનાં પરમાણુ એક-બીજાથી એટલાજ ફાસલાપર રહે કે જેમાં નાનાં પરમાણુઓને પણ પોતાની નિયમિત પરિક્રમા કરવામાં કાંઈ પણ હરકત ન પહોંચે. હવે એ જોવું જોઈએ કે ભારતના રાષ્ટ્રની શું સ્થિતિ છે ? શું એની વ્યક્તિઓ એકબીજાની સાથે અથડાયા વિના પોતાની નિયમિત ચાલ-પરિક્રમા પ્રમાણે ચાલી શકે છે-વર્તન રાખી શકે છે ? શું એ પોતાની નૈસર્ગિક ગતિને સ્વતન્ત્રતાપૂર્વક ચલાવી શકે છે ? જ્યાં એકનું પેટ ભરવા માટે દશને ભૂખે મરવું પડે તેવું છે, તેવી સ્થિતિમાં રાષ્ટ્રીય સ્થિરતા ટકાવી રાખવા માટે આપણે સત્ત્વર કોઈ ઉપાય ચો-જવોજ જોઈએ. જો આપણે એમ નહિ કરીએ તો પ્રકૃતિ પોતાના નિયમ પ્રમાણે આપણી સાથે વ્યવહાર કરશે. આપણી આવી અવ-સ્થાને માટે મહર્ષિ વસિષ્ઠે પ્રકૃતિનો નિયમ વર્ણવ્યો છે કે, પ્લેગ, દુષ્કાળ, નાશકારક યુદ્ધ અને ધરતીકંપનો જરૂર ઉદ્ભવ થવાનો. બસ; અનિષ્ટના વિષયમાં ઘણી વાતો કરી; હવે એ વિચારવું જોઈએ કે ઉપાય શું છે ? ઉપાય ઘણા છે.

જ. હિન્દુસ્તાનની બહાર પગ મૂકીએ એટલે સ્વર્ગનું દાર બંધ

થઇ જાય છે. એ દુષ્ટ કલ્પના આ દેશમાંથી દેશપાર થવી જોઇએ અને તેની સાથે જે લોકોનો આ દેશમાં ઉદરનિર્વાહ ન થતો હોય તેઓએ સત્વર બહાર ચાલ્યાં જવું જોઇએ. મિત્રો ! ચાલો અન્ય દેશ દેશાન્તરોમાં નિવાસ કરો ! ખાબોચીઆના દેડકા બનવામાં શું આનન્દ આવી બેઠો છે ? શું તમારા મનમાં એવો વિચાર નથી આવતો કે તમારા અહીં રહેવાથી આ રમ્ય ભારત અંધાર કોટડી બની ગયું છે અને તેથીજ તમારો શ્વાસ બંધ થઇ જવા આવ્યો છે.

બ. એક સમયે ભારતના આર્ય નિવાસીઓને માટે એ મહા સૌભાગ્યની વાત હતી, કે એઓને અધિક સંતાન થાય. પણ હવે તો એ સમય ચાલ્યો ગયો છે; સ્થિતિ બદલાઇ ગઇ છે. લોકસંખ્યાની અધિકતાનો વિચાર કરીએ છીએ ત્યારે માલુમ પડે છે કે આજકાલ તો મોટું કુટુંબ પ્રાપ્ત થાય એ મહા દુર્ભાગ્યની વાત છે. જે વિચાર-શૂન્ય મનુષ્યો એમ કહે છે કે મરણોત્તર સ્વર્ગપ્રાપ્તિ પુત્રોત્પત્તિપર અવલંબન રાખે છે તેઓને કહેજો કે જરા પોતાની આંખો ઉઘાડીને જુઓ કે મરતાં પહેલાંજ સંસારવૃદ્ધિને લીધે તમે તમારા ઘરને એટલે કે ભારતવર્ષને સાક્ષાત્ નરક બનાવી મૂક્યું છે. જે લોકો ભોગવિલાસને માટે સ્વર્ગ ચાહે છે, તેઓને ભગવાન શ્રીકૃષ્ણજીએ ખીજા અધ્યાયના ૪૨ થી ૪૫ શ્લોકમાં ખૂબ ચાબખા લગાવ્યા છે. અર્જુનનો વિચાર ‘અપુત્રસ્ય ગતિર્નાસ્તિ’ એ ભગવાન શ્રીકૃષ્ણની આંખોની સામે પણ હતોજ. એ શ્લોકોને તમે પોતે વાંચીને એવી સ્વતંત્રતાના વિચારોને ગ્રહણ કરવા એજ યોગ્ય છે. “વિચાર કરો, સંતતિ વધારો, અજ્ઞાનમાં જીવન વ્યતીત કરો, એ દાસત્વમાં મરી જાઓ.” આ હાનિકારક તત્ત્વ—કે જે આજકાલ અમારું અમંગળ કર્યા કરે છે—તેને સત્વર દેશની બહાર મોકલી દેવા જોઇએ. કોઈ કોઈ વાર આપણે આપણી અધોગતિને માટે મુસલમાનોને દોષ દઇએ છીએ, અને કોઈ

વાર અંગ્રેજ સરકારને અને કદી કદી આપણે હિંદુસ્તાનના ધર્મોને માથે બધો દોષ દોળી પાડીએ છીએ, અને કોઇ વાર તો એમજ કહીએ છીએ કે સર્વ અપરાધ પ્રચલિત વિદ્યા પ્રણાલીનો છે. આ સમા-લોચનામાં કેટલીક સત્યતા તો અવશ્યમેવ છેજ, પરંતુ મુખ્ય દોષ એ અપવિત્રતાનો છે કે જેની સાથે સમસ્ત સંસારનો સંબંધ છે, જેનાથી સંપૂર્ણ ભારતવાસી ઉત્પન્ન થાય છે અને જે એની વર્તમાન સ્થિતિનું કારણ છે; એટલે કે વિવાહસંબંધ. આ અતિશય મહત્ત્વપૂર્ણ અને પરમ પવિત્ર સંસ્થાની સાથે આપણે મહાન ઉપેક્ષાથી, અશાસ્ત્રીય રીતે, અને લજ્જાહીનપણે વરતીએ છીએ. ગમે તેટલી જન્મપત્રિકાઓ મેળવો, ગમે તેટલા જ્યોતિષના હિસાબ મેળવો, ગમે તેટલાં મુહૂર્ત શોધો, ગમે તેટલાં સ્તોત્ર ગાઓ, અને ગમે તેટલા પવિત્ર સંસ્કાર કરો તો પણ હિંદુસ્તાનમાં જેટલા વિવાહ થાય છે તે લગ-લગ બધાજ અસામયિક, અમાંગલિક અને અપવિત્ર છે.

આકાશનો કોઇ પણ ગ્રહ જ્યારે એમ જોશે કે કોમળ અને અપરિપક્વ બાળક અને બાળિકાઓનો વિવાહ તેમના (ગ્રહોના) અનુકૂળ હોવાના આધારપર કરવામાં આવે છે ત્યારે તે મંગળ (શુભ) સ્થાનપર કદી પણ નહિ રહે. આવા અમાનુષિક અને પશુ-ઓને પણ નીચ લાગે એવા પ્રસંગો જોઈને સર્વ ગ્રહો કંપી ઉઠે છે, અને સ્વસ્થાનથી વ્યુત થઇ જાય છે. જો વરકન્યા પોતાના વિ-વાહ પોતાની મેળે નથી કરી શકતાં એવા અપવિત્ર વિ-વાહને વેદમંત્રો પવિત્ર કરે એ તો બાબુપર રહ્યું પણ એથી તો વેદમંત્ર ઉલટા પોતાનું મહત્ત્વ પણ ગુમાવે છે અને તેથી થછી ભવિષ્યમાં તો એનો કશોએ પ્રભાવ રહેતોજ નથી. દેશમાં અયોગ્ય, કર્તવ્યહીન, નિરુપયોગી અને પરાપજ્ઞવી પ્રાણી ઉત્પન્ન કરવા માટે જે નિર્ધનોના નિર્વાહ કરવામાં આવે છે, એના અધા-

મિંક સંસ્કારોની દુર્ગંધની સામે કોઈ પણ પુષ્પ પોતાનું માધુર્ય સદા ટકાવી રાખે તેમ નથી.

હે તરુણ જનો! બંધ કરો, બંધ કરો; હે ભારતના ભવિષ્યના ઉત્તરદાતા યુવકો! આ બંધ કરો; નૈતિક વિચાર કરીને, કે ભારતવર્ષનો વિચાર કરીને, અથવા સ્વતઃ તમારે માટે કે તમારા વંશજોને માટે કૃપા કરીને આ અસામાયિક અને અંધ-કારયુક્ત વિવાહપ્રણાલી બંધ કરો.

એમ કરવાથી લોકો પવિત્ર થશે અને થોડે ઘણે અંશે મનુષ્ય સંખ્યાના પ્રજનો પણ નીવેડો આવી જશે. શું તમને એમ લાગે છે કે આ સૂચના સૃષ્ટિકર્મથી વિરુદ્ધ છે? આ વાતનું તમારે અવશ્ય પ્રતિપાલન કરવું પડશે. નહિ તો જરજરિત કરી નાખનાર દુષ્કાળ અને રીખાતી રીખાવીને મારનાર મૃત્યુ તમને આ શિક્ષાને વ્યવહારમાં મૂકવા માટે ફરજ પાડશે. એમાં તો તલમાત્ર પણ શંકા નથી. શબ્દોમાંજ સત્ય સ્થિતિ અને એનું ભાવિ પરિણામભર્યું પડેલું છે. શું બાળલક્ષ્મ અને બાળવૈધવ્ય સંસારમાં સર્વથી વિશેષ સૃષ્ટિવિરુદ્ધ કાર્ય નથી? પૃથ્વીપરના કોઈ પણ સુધરેલા સમાજને પૂછી જુઓ. તમારામાં જો થોડું પણ મનુષ્યત્વ રહ્યું હોય તો અમાનુષિક અને સૃષ્ટિવિરુદ્ધ સંસ્થાઓ—રીતિ રિવાજોને દૂર કર્યા વિના કેવી રીતે સ્વસ્થ પણે બેસી શકે છે? વિધવાઅપ્પણાઓ સહાયતાને માટે પોતાના કોમળ હાથ તમારી પાસે ધરે છે! તમારી આંખો સામે પ્રત્યક્ષ રૂદિરૂપી ચિતાપર જીવન્ત સતી ક્રમશઃ બળી મરે છે! એનાં નિષ્પાપ અશ્રુપૂર્ણ નેત્રમાં ઈશ્વરી તેજ ઝળકે છે! અને સહાયતાની આશા રાખીને તમારા તરફ એ નેત્રો ટગટગી રહ્યાં છે! આ રૂદન કરતી ભવાનીથી ક્યાં સુધી નાશ ભાગ કરશે? હજુ પણ તમે એની વાતોમાં પણ લક્ષ નહિ આપો તો એ રક્તભક્ષિણી ઉગ્ર અંડિકાનું રૂપ ધારણ

કરશે કે જેની સામે પૃથ્વી ડોલતી ડોલતી કંપવા લાગશે. લોકો શાન્તિ, શાન્તિનો પોકાર કરી રહ્યા છે, પરંતુ જ્યાં સુધી પોતેજ આમંત્રણ કરી રાખેલી ચંડિકા બિરાજમાન છે ત્યાં સુધી દેશમાં શાન્તિ કેવી રીતે આવી શકે વાર ? યુરોપમાં લોક જેટલી નીચી પાયરીનાં હોય છે એટલાંજ જલદી તેઓ વિવાહ કરી લે છે, પણ જેટલાં જલદી હિંદુસ્તાનના લોક કરે છે, એટલાંતો ત્યાંનો અધમ નીચ પુરુષ પણ નથી કરતો. ત્યાંના ઉચ્ચશ્રેણીના લોક બહુધા ત્રીશ વર્ષની પહેલાં વિવાહ નથી કરતા અને એનું મુખ્ય તાત્પર્ય એ છે કે સંતતિ થોડી, પણ સારી થાય.

હૃર્બર્ટ સ્પેન્સરે પોતાના જંતુવિજ્ઞાનશાસ્ત્રનાં તત્ત્વોમાં લખ્યું છે કે માનસિકશક્તિ જેટલી વધતી જાય છે એટલી પ્રજ્ઞેત્પત્તિની શક્તિ ઘટતી જાય છે. પશુઓની પ્રજ્ઞેત્પત્તિની શક્તિની પ્રશંસા કર્યા કરવાની અધમ સ્થિતિમાં આપણે ક્યાં સુધી રહેવું ? બ્રહ્મચર્યના મહત્ત્વની સર્વદા સ્તુતિ કરનારાં આપણાં શાસ્ત્રો કહે છે કે આધ્યાત્મિક અને શારીરિક બળ કેવળ પવિત્રતામાંજ હોય છે. માનવશક્તિનો અંશ કે જેને આપણે વિષયવાસના અને વિષયભોગમાં વાપરી નાખીએ છીએ, તેને રોકી રાખીએ તો બહુ સુગમતાથી એ ઓજસ અર્થાત્ અક્ષય આધ્યાત્મશક્તિનું રૂપ ધારણ કરી શકે.

તમારે હવે કામવાસનાપર કાબૂ મેળવવો જોઈએ. જે મૂર્ખ પોતાની પશુવૃત્તિને નથી દબાવી શકતો અને પ્રકૃતિના અતિ ગંભીર સંબંધને ભોગ સંબંધના અર્થમાં લઈ જાય છે, તે બિચારો નથી જાણતો કે એ માઈંજ રક્ત-શ્વેત રક્ત (વીર્ય) જે મારા પ્રાણનો આધાર છે, -તેને વહેવરાવી દઉં છું. આ દિવ્યશક્તિનો દુરુપયોગ કરવો એ સર્વ પાપોનું મૂળ કારણ છે. કહ્યું છે કે અનાવશ્યક સ્થાનમાં

પડેલી સંપત્તિ ધૂળ સમાન છે તેવુંજ આ રૂપ છે. કામવાસનામાં પાશ્વવ શબ્દની ઉપાધિ લગાડવાથી એની અધમતા બહુજ વધી જાય છે. પશુ પોતાના અસંખ્ય પ્રજેત્પાદન કાર્યમાં મહાન મૂર્ખ અને નીચ છે. એની ઉત્પત્તિની અધિકતાજ એના દારુણ સંહારનું મુખ્ય કારણ છે અને તેને લીધેજ એ બદનામ છે. પરંતુ પશુઓ કદી પણ માત્ર સુખલાલસાથી વિષયભોગ નથી કરતાં. મનુષ્ય પશુઓથી શ્રેષ્ઠ મનાય છે કારણ કે એની વાસનાઓ એના વિવેકને અધીન હોય છે. એમ છતાં પણ મનુષ્ય અસંખ્ય પ્રજેત્પાદનમાં પશુઓની સરખામણી કરે અને અનાવશ્યક તેમજ નિકૃષ્ટ વિષયોમાં પશુઓના કરતાં પણ અધિક લિપ્ત થઈ જાય તો એ મનુષ્યની અવસ્થા કેવી અને કેટલી મહાન નીચ અને પતિત થાય છે અને એવી કંઈ આપત્તિ છે કે જે એને નહિ ભોગવવી પડે ? !

પવિત્રતા ! પવિત્રતા ! તલવારના ધા ખાઈને તમારે પવિત્રતા પ્રાપ્ત કરવી પડશે. તમે પવિત્રતા નહિ મેળવો તો કૂર વિકાસચક્ર-સુદર્શન ચક્ર-તમારો સંહાર કરી નાંખશે. અત્યારે તમારી આશા કેવળ પવિત્રતાપરજ આધાર રાખે છે. જેવી રીતે વિકાસક્રમે અસંખ્ય લોકોના સમીપસ્થ સંબંધમાં પવિત્ર ભાવ કિત્પત્ર કરી નાખ્યો છે. તેવીજ રીતે આ ભારતવાસીઓ ! તમારે જો જીવન્ત રહેવું હોય, તો તમારે તમારું આચરણ અને મન સ્વચ્છ અને પવિત્ર રાખવુંજ પડશે. આમાં જો તમે ન્યૂનતા રાખશો તો તમારે માટે જીવતાં રહેવું દુર્લભ થઈ પડશે. આ કાય કઠિન હો કે સુગમ તોપણ તમારે તે સાધવુંજ પડશે. પોતાના દેશને માટે, પોતાના શરીરને માટે, તમારા મસ્તિષ્કને માટે, તમારા ધર્મને માટે, આ લોકને માટે, કે પરલોકને માટે તમારે સંપૂર્ણ પવિત્રતા પ્રાપ્ત કરવીજ પડશે. પવિત્રતાના વિના શૌર્ય પ્રાપ્ત નથી થઈ

શકતું, પવિત્રતાના વિના એકતા નથી મળી શકતી; પવિત્રતા વિના શાન્તિ દુર્લભ છે.*

કેળવણી:—અમેરિકા અને ઇંગ્લંડનો અશિક્ષિત વર્ગ પણ આપણાં વિશ્વવિદ્યાલયોના સાધારણ વિદ્યાર્થીઓ કરતાં અધિક બુદ્ધિશાળી હોય છે. એનું કારણ શું? દૈનિક પત્રોનું નજીવું લવાજમ એજ એની કેળવણી અને જ્ઞાનનું મુખ્ય સાધન છે. અહીંનાં વિદ્યાલયો કરતાં તો ઇંગ્લંડ, જાપાન અને અમેરિકાનાં પત્રો પણ વિશેષ જ્ઞાન પ્રચાર કરે છે. આપણા દેશમાં આ થોડી ઘણી કેળવણીના પ્રસાર માટે આપણે વર્તમાન સરકાર તથા બીજી સંસ્થાઓને ધન્યવાદ દેવો જોઈએ. પરંતુ વિચાર કરતાં વસ્તુતઃ એ કેળવણી નજીવી છે. આપણા જનસમૂહનું અજ્ઞાન અને આપણી સ્ત્રીઓના ભયંકર અધકારનો સંપૂર્ણ વાંક આપણો પોતાનોજ છે. જે વીર્યશક્તિને હમણાં તમે દેશમાં કુરકુરીયાં વધારવાનાં મહા નીચ કાર્ય કરવામાં અને તેમ કરીને દેશને હજીએ છેક રસાતળમાં પહોંચાડી દેવાનું દુષ્ટ કાર્ય કરવામાં તથા ગુમાવી રહ્યા છો, તેનો સદુ-

* નૈષ્ઠિક બ્રહ્મચર્યનો મહિમા તો ઓરજ છે અને બ્રહ્મસ્થાશ્રમીથી તેનું પાલન થતું પણ અશક્ય છે. જેથી કરી રામ સ્વામીએ અહીં ઉપદેશોલી ‘પવિત્રતા’ નો અર્થ એજ છે કે બ્રહ્મસ્થાશ્રમધર્મને અનુસરીને તેનું પાલન કરવું. ઋતુકાળ એજ સ્ત્રીગમનનો સમય તેમને માટે છે. અને ગર્ભાવસ્થાથી માંડીને બાળકને ધાવણુ છૂટે ત્યાં સુધીનો સમય બ્રહ્મસ્થને માટે વિષય ભોગને માટે ધર્મશાસ્ત્રની આજ્ઞા મુજબ વર્જ્ય છે. કુદરત પણ એજ પ્રકાર સ્પષ્ટ સૂચવી રહી છે; છતાં મહિનામાં પચીસ પચાસ અને સો વખત વીર્યનો તથા વ્યય કરવાનું તો આ દેશમાં હવે છેકજ સાધારણ થઈ પડ્યું છે? વ્યાવહારિક કે પારમાર્થિક હરકોઈ પ્રકારની ઉન્નતિમાં આ તથાવચે અત્યંત બાળક હોવાથી તેને રોકવો એજ અહીં—બ્રહ્મસ્થ બનનારા વિદ્યાર્થીઓ પ્રત્યે ઉપદેશોલી ‘પવિત્રતા’ નો આશય છે. મંત્રી. સ. સ્વા.

પયોગ કરીને સ્ત્રીઓની ઉન્નતિ કરો; સામાન્ય વર્ગને કેળવણી આપો; પોતાની ઉન્નતિ સાધો અને રાષ્ટ્રનો ઉદ્ધાર કરો. એ કાર્યને ફળીભૂત કરવાનો અત્યંત સુલભ અને સરળ માર્ગ એ છે કે વર્તમાન દેશી પત્રોની દશા સુધારવી. સ્ત્રીઓ અને સામાન્ય વર્ગ સમજી શકે એવી ભાષામાં સાચાં ઉપકારી પત્રો કાઢવાં અને એવાં જે પત્રો હોય તેની ઉન્નતિ કરવી. કદાચિત્ત આવાં કાર્યો કરવા માટે પહેલાં પ્રયત્ન થયા હશે પરંતુ એમાં કોઈ સફળતા જણાતી નથી. એનું મુખ્ય કારણ એ છે કે (અંગ્રેજી) ભણેલા વિદ્વાન્ વિદ્યાર્થીઓને દેશી ભાષામાં લખવાને સૂઝ ચડી આવે છે—સંકેચ થાય છે. પ્રિય વર્ગ ! આપણી માતૃભાષાનું સન્માન અને સ્વાગત કરવું જોઈએ. ભારતીય યુવકમંડળે (Indian young Men's Association) સરળ અને સીધી ભાષામાં એક પત્ર કાઢવું જોઈએ. ભણે તે ગમે તે ભાષામાં હોય પરંતુ અક્ષર તો દેવનાગરી હોવા જોઈએ અને આ વાતનું ખાસ ધ્યાન રાખવું જોઈએ કે જ્યાંસુધી અને ત્યાંસુધી અપ્રચલિત ફારસી કે સંસ્કૃત શબ્દોનો ઉપયોગ કરવો નહિ. વ્યવહારમાં ન આવી શકે એવી કઠિન ભાષા કદી ન લખાવી જોઈએ. કોઈનું અનુકરણ ન કરો. આ પત્રમાં કોલેજના વિદ્યાર્થીઓએ નાના નાના લેખ લખવા જોઈએ. જે જે ઉચ્ચ વિચાર અને ચિત્તાકર્ષક કલ્પનાઓ તમને તમારા અધ્યયનમાં પ્રાપ્ત થાય એને કોઈ કોઈ વાર પોતાની માતૃભાષામાં લખતા રહેવાનો પ્રયત્ન કરતા રહો. વાચકો કરતાં તમને પોતાનેજ તેથી વિશેષ લાભ થશે. જે કે લોકો તો ખડુધા એમજ સમજે છે કે લેખથી વાચકોનેજ લાભ થાય છે. આ કાર્યની નાની નાની બાબતોનો વિચાર કરીને પાછા ન પડશો. પહેલો અંક માતૃભાષાની વર્ણમાળાથી શરૂ કરો અને એમાં થોડા સાદા સરળ શબ્દો રાખો. આ શુભ કાર્યનો ભાર વિશ્વવિદ્યાલયના વિદ્યાર્થીઓએ પોતાના શિરપરજ લેવો જોઈએ. કારણ દેશમાં જ્ઞાન

અને પ્રકાશ ફેલાવવાનું કામ તેઓને સુપ્રત કરવામાં આવ્યું છે. ઉચિત છે કે તેઓ પોતાની માતા, ભગિની, પુત્રી, સ્ત્રી, અને અન્ય સંબંધી સ્ત્રીઓને વાંચતાં લખતાં શીખવે. સાર્વજનિક પાઠશાળાઓ અને શાળાઓને માટે રાહ જોઈને ન બેસી રહો. આ પવિત્ર કામ તમારે માથેજ આવી પડ્યું છે. જે ભારતને જીવંત રાખવો હોય તો, સ્ત્રીકેળવણીનો પ્રચાર અત્યંત જરૂરી થવો જોઈએ. તો પછી આ કાર્યનો તમેજ શા માટે આરંભ ન કરો ? કોઈ પણ સ્ત્રી કે નિર્ધન મનુષ્ય દેશમાં નિરક્ષર ન રહી જાય એ તમારું કર્તવ્ય છે. દેશના મુખપર આ અજ્ઞાનનું જે કલંક લાગ્યું છે તેને ધોઈ નાંખો. શું તમને તમારી પાડોશની ઢેહ-ભંગિયણોને ભણાવતાં શરમ કે ડર આવે છે ? ! શરમ આવતી હોય તો તમારી રીતભાત અને નીતિને ધિક્કાર છે ! બિચારી ધનહીન અને અશિક્ષિત સ્ત્રીઓને માતૃવત પ્રેમથી મળો, અને તેઓને શિક્ષાપી પ્રકાશનું દાન કરો. એ તમારું પરમ કર્તવ્ય છે. આ કાર્ય કેટલું સાત્ત્વિક અને પવિત્ર છે ! ભારતીય યુવકમંડળના મુખપત્રમાં પ્રાથમિક પદાર્થ વિજ્ઞાન, ઇન્દ્રિયવિજ્ઞાન, ખગોળશાસ્ત્ર, ઇતિહાસશાસ્ત્ર, અર્થશાસ્ત્ર અને માનસશાસ્ત્ર ઇત્યાદિનાં મૂળતત્ત્વોપર નાના નાના લેખ ક્રમશઃ નીકળવા જોઈએ. પરંતુ ભાષા અત્યંત સુગમ અને મનોરંજક હોવી જોઈએ. અને પછી આગળ ઉપર ભાષાને ઉચ્ચ શૈલીમાં લાવવી જોઈએ. રામની સલાહ એવી છે કે પત્ર દેવનાગરી અક્ષરોમાં કાઢવું જોઈએ; કે જેથી હિન્દી રાષ્ટ્રભાષા થઈ જાય. સ્ત્રીઓ અને ગરીબોને કેળવણી આપવી એ તમારું પરમકર્તવ્ય છે. આ કર્તવ્યની ઇતિ પૂર્ણતા કરવાથીજ તમારી વાસ્તવિક ઉન્નતિ થશે. સાથે એ પણ ન ભૂલશો કે તમારી આગળ એક અધિક મહત્ત્વનો પ્રશ્ન પણ ઉપસ્થિત છે અને તે એ છે કે ઉન્નતિપ્રાપ્ત દેશોમાં જવું, ત્યાં કૃષિવિદ્યા તથા

અનેકાનેક ઉદ્યોગ શીખવા અને એ બધાને સંપૂર્ણ રીતે ભારતમાં બહુ શ્રેષ્ઠતાપૂર્વક પ્રસારવા.

ધર્મ:—શું આ લેખે તમને અધીરા બનાવી દીધા છે ? સાંભળતાં સાંભળતાં તમે થાકી ગયા છો ? થાકી ગયા હો કે ન થાક્યા હો, છતાં હજી ઉભા રહો ! રામ તમને કદી નહિ છોડે ! જે વાતનો પ્રસાર કરવાને માટે એણે જન્મ લીધો છે એ વાત તમને કહી તે ત્યાં સુધી એ તમને નહિ જવા દે. ગૃહસ્થો ! તમારે કોઇ બહુ જરૂરી કાર્યપ્રસંગપર જવું હશે; પરંતુ પ્રાચીન ખલાસી તમને નહિ છોડે ! કારણ કે રામનો સંદેશ સાંભળવા કરતાં અધિક આવશ્યકીય કોઇ પણ કાર્યપ્રસંગ હોઇ શકેજ નહિ.

ગૃહધર્મ, સમાજધર્મ, રાષ્ટ્રધર્મ, અથવા તમારું સર્વ કર્મક્ષેત્ર કે કોઇ પણ શુભ કર્મ અધિકારમાં થઈ શકેજ નહિ. હા, અશુભ કાર્ય તો અલબત્ત અધારામાં કરવામાં આવે છે. પોતાના દૃઢ્યમં શ્રદ્ધારૂપી અગ્નિ અને જ્ઞાનનો દિવ્ય જ્યોતિ પ્રજ્વલિત કર્યા વિના તમે કંઈ પણ કરી શકશો નહિ; એક ડગલું પણ આગળ વધી શકશો નહિ. આજે જે સૂચનાઓ અને યોજના તમારા કાનમાં ભરવામાં આવે છે; એ બધા તમારા જીવનાં બહિરઅંગ છે. શરીર ચૈતન્યવિના ટકી શકતું નથી. જેટલાં આન્દોલનોની સફળતા પ્રાપ્ત થઇ છે એની ચેતનતા કેવળ જીવિત શ્રદ્ધા અને દિવ્યજ્ઞાનપર નિર્ભર છે. જડવાદ, સંશયવાદ, નિરીશ્વરવાદ, નાસ્તિકવાદ અને અજ્ઞેયવાદ ઇત્યાદિ મતના ધુરન્ધરોને જે યશ અને સફળતા પ્રાપ્ત થયાં છે, એનું મળ કારણ બાર્મિક વૃત્તિજ માલૂમ પડે છે. કિન્તુ એ ધુરન્ધરોને કેટલીક વખત એનું વાસ્તવિક જ્ઞાન નથી હોતું. કોઇ કોઇ વાતોમાં એ લોક નામમાત્રના ધર્માભિમાની લોકોના કરતાં પોતાના આચરણમાં ધર્મનો અધિક વ્યવહાર કરે છે. ઉદાહરણ તરીકે એક રખરનું કારખાનું લઇએ. એમાં હજારો નિરાધાર લોકને રોજગારી મળે છે, રાષ્ટ્રીય

વ્યાપાર થાય છે, દેશના ધનની વૃદ્ધિ થાય છે, ગરીબ મજૂરોને ઉત્તેજન મળે છે, અને આગમોટવાળાઓને, રેલ્વેના અધિકારીઓને, ટપાલખાતાને, ભરપૂર કામ અને પગાર મળે છે, પરંતુ જે આ કાર્યને રાસાયનિક સૂચકરણ (Chemical equation) કે અદૃશ્ય આન્તરિક પ્રત્યાઘાત (Invisible inner reaction) ની સહાયતા મળી હોય તો તે કાર્યજ ક્યાં સંભવિત હતું? એવીજ રીતે (જ્યાંસુધી તમે તમારો આન્તરિક પ્રત્યાઘાત, હૃદય રૂપાન્તર, માનસિક સુધારણા અથવા તો પોતાના આત્મામાં પુરમાત્માનું જ્યોતિ સ્વરૂપજ પ્રકાશ ન ઝીલો ત્યાંસુધી) તમારાં બધાં વ્યક્તિ વિષયક, કૌટુંબિક, સામાજિક અને રાજકીય કાર્ય સ્વતંત્રતાથી કદી પણ રૂળીભૂત થતાં નથી.

કાલ્યાંકલિ કહે છે કે “શ્રદ્ધા બલવતી અને ચૈતન્યદાયિની છે.” કોઈ પણ રાષ્ટ્રની જેટલી અધિક શ્રદ્ધા હોય, એટલો એ દેશનો ઇતિહાસ સફળ અને ઉન્નતિકારક નીવડે છે. જરા પેલા અરબ લોકો તરફ જુઓ; હજરત મહમ્મદ સાહેબનું સ્મરણ કરી જુઓ; એ શતાબ્દિનો વિચાર કરશો તો પ્રતીત થશે કે ભૂમંડળના એ વાલુકામય (રેતાળ) પ્રદેશમાં શ્રદ્ધાનો તણખો પડ્યો તેમ જણાશે. પરંતુ તેટલાવડે કેટલો મહાન ચમત્કાર થયો ! એ વાલુકા તેના પ્રતાપે અસિવાદક દારૂ બની ગઈ ! અને દિલ્લી અને અનંદા સુધી એની ગગનચુમ્બિત જવાળા બડકી ઉડી, કે અલ્લા હો-અકબર ! ઈશ્વર વિના અન્ય કોઈ મહાન છેજ નહિ.

જે કાંઈ વારતવિક ઉન્નત છે તે આપણા અનિર્વચનીય અંતઃકરણમાંથીજ ફૂટી નીકળે છે. જે મનુષ્ય આત્મસ્વરૂપમાં પૂર્ણતાપૂર્વક નથી રહેતો અથવા અશ્ચાંતિમાં રહ્યા કરીને પૂર્ણરૂપમાં રહેવા પ્રયત્ન પણ નથી કરતો, એવો મનુષ્ય ગમે ત્યાં હોય, ગમે તેવું ઐશ્વર્ય ભોગવતો હોય, પણ તે શૂન્ય અથવા મૃત-શૂન્યના જેવોજ છે.

હૈંસરે પોતાના એક અંથમાં-કે જે અંથને રાજહંસનું અંતિમ ગીત કહી શકાય, એમાં-હૈંસલિના એક પ્રયોગ ઉપર ઉલ્લેખ કરતાં કહ્યું છે, કે મનોવૃત્તિ આપણી વિચારસંજ્ઞાનો બાહ્ય આકાર છે. મનનો વિચાર કરતાં આપણે બહુધા મનના મુખ્ય અંગને વિસારી મૂકીએ છીએ. એ મુખ્ય અંગ તે મનોવૃત્તિ-લાગણી છે. હૃદયવૃત્તિ કે જે સ્વામિની છે અને બુદ્ધિ તેની દાસી છે, તેજ શ્રદ્ધા અને ધૈર્યનું નિવાસસ્થાન છે. હૃદયવૃત્તિને લીધેજ સર્વ કાર્યની પ્રવૃત્તિ થાય છે, અને એનાથીજ સર્વ કાર્ય કરવાની શક્તિ પ્રાપ્ત થાય છે. સ્પૈન્સર વળી આગળ ચાલતાં કહે છે, કે એ સ્વામીહૃદયની સુધારણા નથી થતી ત્યાંસુધી બુદ્ધિદાસીને સુધારવાથી કંઈ પણ ફળ મળતું નથી. આ ધુરંધર અજ્ઞેયવાદીનો આ સિદ્ધાન્ત વર્તમાનકાળના સર્વોપરિ માનસ-શાસ્ત્રી જેમ્સના સાથે કેટલો મળતો આવે છે ! પ્રો. જેમ્સ કહે છે કે ધાર્મિક અનુભવ પ્રત્યક્ષ ઈન્દ્રિયજન્ય જ્ઞાનના જેટલોજ વિશ્વસનીય છે, અને તર્કશાસ્ત્રવડે સંસ્થાપિત કરેલા સિદ્ધાન્તો કરતાં તો તે અધિકતર વિશ્વસનીય છે. આપણી પ્રકૃતિની શાબ્દિક સ્થિતિ કરતાં ગૂઢતર સ્થિતિમાં આપણે નિવાસ કરવો જોઈએ. આપણી સત્તાની ગહનતામાં ખબર કાઢવી જોઈએ. આપણી વાસ્તવિક સ્થિતિનું યથાર્થ જ્ઞાન પ્રાપ્ત કરવું, જોઈએ. એટલુંજ નહિ પણ તે સ્થિતિને પોતે પ્રાપ્ત પણ કરવી જોઈએ; કારણ કે જે તત્ત્વ તમારામાં છે તેજ વિશ્વંભર છે. “તત્ત્વમસિ” ની જીવંત મૂર્તિ બની જવું જોઈએ.

આ આજ જીવન; આજ અમૃત તત્ત્વ નિત્ય વિરાજતું;
આ એજ શક્તિ; પરમ સત્તા, જીવન અદ્ભુત સર્વનું,
જડતા અને અજ્ઞાનના ભ્રમપટ બધા દૂર થઈ રહે;
એ વાણી અનુભવી બાખતા મન બુદ્ધિથી પર એ કહે.
ૐ ! ૐ !! ૐ !!!

૧-આર્યાવર્તની પ્રાચીન દિવ્યદષ્ટિ.

(તા. ૨૮ જુલાઈ ૧૯૦૪ ના રોજ આપેલું વ્યાખ્યાન.)

કુલીન સ્ત્રીઓ અને સભ્ય ગૃહસ્થોના રૂપમાં—

બિરાજમાન પ્રિયકર પરમેશ્વર !

અમેરિકામાં હું પહેલ વહેલો આવ્યો ત્યારે સિયાટલમાં હતર્યો હતો. ત્યાંના સિપરિચ્યુલિસ્ટ લોકોએ માફ પ્રથમ સ્વાગત કર્યું છે. સિયાટલના અનેક સિપરિચ્યુલિસ્ટ લોકો મારા પ્રિય જન-બહાલા મિત્રો છે. પોર્ટલેટ-ઓરગન-માં લોકોએ મારા વ્યાખ્યાનની સર્વ વ્યવસ્થા કરી હતી. એ સિવાય દક્ષિણ અમેરિકામાં પણ મને ઘણા સારા સિપરિચ્યુલિસ્ટ મળ્યા. એકંદરે અમેરિકાના સિપરિચ્યુલિસ્ટ લોકો અતિ ઉદાર, વિશ્વાળ મનવાળા, બહુ લાગણીવાળા અને સાચા ખ્રિસ્તીઓ છે, એવો મારો અભિપ્રાય છે. હું અમેરિકા છોડવાની અણી ઉપર છું; અને આ દેશના જે લોકોએ માફ પ્રથમ સ્વાગત કર્યું છે, તેઓનેજ આજ સંબોધન કરવાનો મને પુનઃ પ્રસંગ મળ્યો છે; મારા એ સ્વજનો-પ્રિયજનો-ની સમક્ષ પુનઃ એકવાર ઉભો રહેતાં મને અત્યંત આનંદ થાય છે.

મિત્રો; બન્ધુઓ ! આજે આપણે તદ્દન નભોમંડળની નીચે, વૃક્ષોના ગીચ મેઘ મંડપમાં બન્ધુભાવથી એકઠા થયા છીએ. આજે “આર્યાવર્તની પ્રાચીન દિવ્યદષ્ટિ” એ વિષયપર પ્રથમ વિવેચન કરીને પછી બીજા વિષય તરફ વળીશું.

આર્યાવર્તની પ્રાચીન દિવ્યદષ્ટિ તે આ દેશના સિપરિચ્યુલિસ્ટ લોકની પદ્ધતિ પુરઃસર સંસ્થા જેવી નથી; છતાં પણ આપણને આર્યાવર્તનાં પ્રાચીન ધર્મશાસ્ત્રોમાં દિવ્યદષ્ટિનો સ્થળે સ્થળે ઉલ્લેખ

નજરે પડે છે. હું પણ દિવ્યદષ્ટિ અનુસારજ લખું છું, બોલું છું અને કામ કરું છું. ભગવદ્ગીતાના સંબંધમાં તમે બધાએ ઘણુંએ સાંભળ્યું છે. એ ભગવદ્ગીતા કુરુક્ષેત્રપર ભારતીય યુદ્ધના આરંભમાં શ્રીકૃષ્ણે અર્જુનને કહી છે. કુરુક્ષેત્રથી સુમારે બસો માઇલ દૂર રહેલા સંજયે કુરુક્ષેત્રમાં બનેલું સર્વ અયેતિ વર્ણન-શ્રીકૃષ્ણે અર્જુનને કહેલી ગીતા પણ-ધૃતરાષ્ટ્રને કહી છે. સંજયે એ કેવી રીતે કર્યું હશે ? વ્યાસ ગુરુના અનુગ્રહને લીધે એને એ દિવ્યદષ્ટિ મળી હતી. જેનું પરિશીલન કરવાથી પરમાત્માનું તાદાત્મ્ય કિંવા ઐક્ય પ્રાપ્ત થયા વિના રહેતુંજ નથી.

“ યોગવાસિષ્ઠ ” નામનો વેદાન્તનો એક અતિઅદ્ભુત ગ્રંથ છે; મારા મત પ્રમાણે તો એ અતિચમત્કારિક, અદ્વિતીય, હુરંધર પુસ્તક છે; અને હું તો એમજ સમજું છું કે એ ગ્રંથનો વાંચનાર અવશ્યમેવ પરમાત્મા સાથે તાદાત્મ્ય અનુભવતો બને છે. એ ગ્રંથ પણ આ દિવ્ય દષ્ટિનુંજ ફળ છે. ખીન્નું એક હિંદુસ્તાનનું મહાકાવ્ય “ વાલ્મીકિ રામાયણ ” પણ એના વાસ્તવિક પ્રસંગો બન્યા પહેલાં સંકડો વર્ષ પૂર્વે લખાયેલું હતું. હિંદુસ્તાનના મહાન ગ્રંથોમાંના અનેક ગ્રંથોનું આલું ચમત્કારિક વર્ણન છે.

પૃથ્વીપરના મહાન કાવ્યપુરાણ મહાભારતમાં બાણાસુર રાજની કન્યા ઉપાતી પણ એક કથા છે કે ઉપાએ સ્વપ્નમાં એક દિવ્ય-પુરુષને જોયો અને એની સાથે સ્વપ્નમાંજ પ્રેમપાશમાં પડી. સ્વપ્ન ક્ષતરી ગયા પછી તેની અત્યંત પ્રેમાસક્તિને લીધે એ વિરહ દુઃખે માંદી પડી. તેના પિતાએ અનેક વૈદ્યરાજને બોલાવ્યા પણ સર્વ ઉપાયો નિષ્ફળ ગયા. રાજકન્યાની ચિત્રક્ષેહા નામની એક અતિ ચતુર દાસી હતી. તેણે રાજકન્યાના હૃદયનો મર્મ જાણી લીધો. એને કામ વિકાર ઉત્પન્ન થયો છે અને તેનું ચિત્ત કોઇ પુરુષમાં લાગેલું છે,

એવી તેને ખાત્રી થઇ ગઇ. એ ચિત્રકળામાં બહુ કુશળ હતી. એ સમયે તેણે જગતના મનુષ્યોનાં, દેવ દાનવોનાં ચિત્ર કાઢવાની શરૂઆત કરી. એ સમયમાં હિંદુસ્તાનની સ્ત્રીઓ કળાકૌશલ્યમાં કેટલી પ્રવીણ હતી એનો પણ તમને આથી કંઇક ખ્યાલ આવશે. ચિત્રલેહાએ અનેક ચિત્રો કાઢ્યાં પણ તેની કાંઈ અસર થઇ નહિ. આખરે તેણે શ્રીકૃષ્ણનું ચિત્ર આલેખ્યું. એ જોઇ ઉપાની નાડી ધડકવા લાગી. આથી શ્રીકૃષ્ણ એનું પ્રેમપાત્ર હશે એમ ચિત્રલેહાને શંકા થઇ; પણ તેથી જોઇએ તેવી અસર ન થઇ. ચિત્રલેહાએ શ્રીકૃષ્ણના પુત્ર મદનનું ચિત્ર કાઢ્યું એટલે તો નાડીના ધબકારા વધવા લાગ્યા, અને મદનના પુત્ર અનિરુદ્ધનું ચિત્ર કાઢતાં તો અંતઃકરણ ઉછળવા લાગ્યું, અને માન મૂકીને લજ્જા દૂર કરી. આવી રીતે રાજકન્યા ઉપાના રોગનું સાચું કારણ સમજાઇ આવ્યું; અને તે પછી કેટલાક બનાવો બન્યા પછી એનો અનિરુદ્ધ સાથે વિવાહ થયો. આ ઐતિહાસિક વાર્તા છે અને સંપૂર્ણ સત્ય છે.

અહીં એ પ્રશ્ન ઉદ્ભવે છે કે ચિત્રલેહાએ સર્વ દેવદાનવ અને રાજા-મહારાજાઓને જોયા હશે? જોયા વિના એ બધાંનાં ચિત્ર કેવી રીતે આલેખી શકી હશે? નહિ-તેને દિવ્યદષ્ટિ પ્રાપ્ત થઇ હતી; 'પુરમાત્માનું' એ તાદાત્મ્ય પામી ચૂકી હતી; અને તેથી પ્રકૃતિનો પટાન્તર તેને માટે બંધ ન રહેતાં, સ્પષ્ટ, સરળ થઇ ગયો હતો. આ પ્રમાણે તમને જોઇએ તેટલાં ઉદાહરણ આપી શકાય તેમ છે: પણ તેની આવશ્યકતા નથી. જગતમાં સર્વ જ્ઞાન પ્રાપ્ત કરી આપનારી વસ્તુ કે શક્તિ-એ આંતરદષ્ટિ કે દિવ્યદષ્ટિ છે, એટલું કહેવુંજ માત્ર પૂરતું છે.

વેદાન્તશાસ્ત્ર આવાં અનેક સુંદર દૃષ્ટાંતોથી ભરપૂર છે અને વિખ્યાત છે. અથોમાંથી અને વિશ્વવિદ્યાલયમાં અધ્યાપકો પાસેથી

મેળવતા જ્ઞાન કરતાં આ આન્તરદષ્ટિએ પ્રાપ્ત થતું અધ્યાત્મજ્ઞાન કેવા મિત્ર પ્રકારનું છે, તેનું એક ઉદાહરણ હું આપું છું.

એક વાર એક રાજાને પોતાના મહેલની દિવાલોમાં અતિ અદ્ભુત રંગ પૂરાવી ચિત્રો આલેખવાનાં હતાં. એ કાર્ય માટે અનેક દેશના ચિતારા આવ્યા હતા; તેમાંથી બે ચિતારાને છેવટે પસંદ કર્યા, અને તેઓના કાર્યની પરીક્ષાને માટે દરેકને સામ સામેની બે દિવાલોપર ચિત્ર કાઢવાનું કહ્યું. એકખીજ પોતાનું કરેલું કામ ન જોઈ શકે તેથી બન્ને ભીંતોની વચ્ચેમાં પડદા નાખવામાં આવ્યા હતા. કામ પૂરું કરવા માટે તેઓને એક પખવાડિયું ઠરાવવામાં આવ્યું હતું. એક ચિતારાએ મહાભારતના મહાન સુંદર દેખાવોનાં ચિત્રોથી ભીંત રંગવાનું શરૂ કર્યું, બીજા ચિતારાએ થું કર્યું તે સંબંધે હું તમને પાછળથી જણાવીશ. પખવાડિયું પૂરું થયું એટલે રાજા પોતાના પરિવાર સહિત એ ચિત્રો જોવા માટે આવ્યો; પહેલા ચિતારાએ પોતાની દિવાલ પાસેનો પડદો દૂર કર્યો એટલે અનેક સુંદર ચિત્રો જણાયાં અને એ જોઈને સર્વ આશ્ચર્યચકિત થયા; અને કહેવા લાગ્યા કે “ કેટલું સુંદર કાર્ય છે ! આનેજ ધનામ મળવું જોઈએ. ” બધા પ્રેક્ષકો એમજ બોલી ઉઠ્યા કે “ આના જેવું અદ્ભુત કાર્ય કોઈ કરી શકેજ નહિ; પરીક્ષામાં આજ ફતેહમંદ નીવડ્યો છે, માટે આનેજ બીજું જે કાંઈ કાર્ય કરાવવું હોય તે કરવાનો હુકમ આપવો જોઈએ. ”

ત્યાર પછી બીજા ચિતારા પાસે રાજા પોતાની સવારી સાથે ગયો અને એને એનો પડદો ઉંચકવાની આજ્ઞા કરી. પડદો ઉપડતાં જ પ્રેક્ષકો પથરની મૂર્તિ જેવા સ્તબ્ધ થઈ ગયા. ત્યાં તો અદ્ભુત ચમત્કારજ થયો ! પ્રેક્ષકોનાં મુખમાંથી શબ્દજ ન નીકળી શક્યો; ત્યારે બીજા ચિતારાએ એવાં તે શાં અદ્ભુત ચિત્રો ચિતર્યા હશે

વાર ! પહેલા ચિતારાએ કાઢેલાં સર્વ ચિત્રો આ બીજી ભીંતપર હતાં અને તદ્વાવત એટલોજ હતો કે પહેલા ચિતારાનાં ચિત્ર જરા સાફ અને ચક્રચકિત નહોતાં લાગતાં, અને બીજા ચિતારાનાં ચિત્ર એટલાં તો સુધટ, લીસાં અને પ્રકાશિત માલૂમ પડતાં હતાં કે એક ન્હાનીશી માખી બેડી હોય તો તે પણ લપસી પડે તેમ હતું. એથી વધારે અદ્ભુત આશ્ચર્યકારક સૌંદર્ય તો એ હતું કે બીજા ચિતારાનાં ચિત્ર દિવાલમાં ત્રણેક વાર ઉંડાં ચિતર્યાં હોય એવાં જણાતાં હતાં. બીજા ચિતારાનું આવું ચોક્ખું કામ શાથી થયું હતું ? તેણે દિવાલને પંદર દિવસ સુધી ઘસ્યાજ કરી હતી. એમ કરવાથી તે એટલી તો પારદર્શક અરીસા જેવી થઈ ગઈ હતી કે પડદો ખસેડતાંજ બીજી દિવાલપરનાં બધાં ચિત્રો એમાં પ્રતિબિંબિત થઈ ગયાં હતાં.

આવી રીતે જ્ઞાન પ્રાપ્ત કરવાના એ માર્ગ છે. તેમાંનો એક તો ઉપરની વાર્તામાં વર્ણુવ્યા પ્રમાણે પહેલી ભીંતપર ચિત્ર કાઢવા જેવો છે. એટલે કે ભૂગોળશાસ્ત્ર, જ્યોતિષશાસ્ત્ર, ધર્મશાસ્ત્ર વગેરે અન્ય શાસ્ત્રોનાં ચિત્રો એટલે જ્ઞાનભંડાર આપણા મસ્તિષ્કમાં ભરવો. જ્ઞાન પ્રાપ્ત કરવાનો આ એક માર્ગ થયો, આ માર્ગથી તમને અવશ્યમેવ જ્ઞાન પ્રાપ્ત થશે. પહેલા ચિતારાની પેઠે તમે એ જ્ઞાનરૂપી રંગો તમારા હૃદયપર ચિતરી શકો. પણ પ્રિય બાંધવો ! જગતનું જ્ઞાન પ્રાપ્ત કરવાનો એક બીજો પણ માર્ગ છે. એ માર્ગમાં વિચારોને અંતરમાં ઠસાવવાની—ભરી રાખવાની નહિ પણ અંતઃકરણના મળને દૂર કાઢી નાખવાની, અને વિકારોને નિર્મૂળ કરી ઉપયોગી વિચારોનું સાધન કરવાનો છે. અંતઃકરણને સ્વચ્છ અને પવિત્ર કરવાનો તે માર્ગ છે. પરમાત્મામાં અંતઃકરણને લીન કરવાની એ ક્રિયા છે. એમસેન કહે છે:—પ્રકૃતિના અંતર સાથે તારા અંતરનો તાર જોડી દે, એટલે સર્વ બેદ તારી પાસે સ્ફૂટ થઈ જશે. સર્વેશ્વરની સાથે તાદાત્મ્ય અનુભવ

કરવાનો માર્ગ આજ છે. વૉલ્ટ વિલ્ટમન કહે છે કે:—“ સર્વની સાથે એકતા અનુભવ્યા વિના સર્વ જાણી શકાતું નથી, ” સર્વ જાણવું એટલે સર્વની સાથે એક અનુભવવું.

જગતના સર્વ મહાન આદ્ય લેખકો, અને બુદ્ધિમાન પુરુષોને ક્યાંથી જ્ઞાન પ્રાપ્ત થયું હતું ! આ દેશમાં અનેક પ્રૉફેસર, ધર્મશાસ્ત્રી “ ડૉક્ટર ઓફ ડિવિનિટી ” અને એવી અનેક પદવી મેળવેલા મહાન પંડિતો છે; અને તેમણે પોતાનું આયુષ્ય મહાન ગ્રંથોના અભ્યાસ-માંજ વિતાવ્યું છે : પરંતુ ખ્રિસ્તના જોવો સુંદર અને અપૂર્વ ઉપદેશ એમાંના કેટલાંએ આપેલો છે તે કહો જોઈએ ? અમેરિકામાં આટ-આટલા લેખકો અને વક્તાઓ થઈ ગયા છે અને છે, પણ એ સર્વ વ્યાખ્યાનો અને ભાષણોમાં ખ્રિસ્તના સમશબ્દોના ભાષણ જેટલું જોસદાર ભાષણ કોઈનું પણ થયું નથી. એ સાત શબ્દના વ્યાખ્યાનની તમને સર્વને ખબર છે. “ મને સ્વાતંત્ર્ય આપો અથવા તો મૃત્યુ આપો. ” એજ તે ભાષણ છે. ગણિતના તથા તત્ત્વજ્ઞાનના કેટલા બધા પ્રૉફેસર થઈ ગયા, પણ તે બધામાંથી કેટલાએ ન્યૂટનના “ પ્રિન્સિપિયા ” નામના સુંદર ગ્રંથના જોવો ખીજે એક પણ ગ્રંથ લખી આપ્યો છે ? એ બધું જ્ઞાન એને ક્યાંથી મળ્યું હતું ? ગણિતના ગ્રંથ-માંથી જે જ્ઞાન એને મળ્યું હતું, એની યોગ્યતા તેણે જે જ્ઞાન જગતને આપ્યું એની સાથે સરખાવતાં કશી ગણતરીમાં નથી. એ જ્ઞાન એણે કોઈ ઉચ્ચતમ માર્ગે પ્રાપ્ત કર્યું હતું. શેક્સપિયરનાં નાટકો આજે પણ વિશ્વવિદ્યાલયના એમ. એ. વર્ગના વિદ્યાર્થીઓ ભણે છે. એ બિચારો શેક્સપિયર કોઈ પણ વિદ્યાલયનો ગ્રેજ્યુએટ નહોતો, છતાં પણ એણે એવાં પુસ્તકો લખ્યાં છે કે ગ્રેજ્યુએટ થવા માટે વિદ્યાર્થીઓએ તેનો અભ્યાસ કરવો પડે છે. વર્તમાન સમયનો મહાન વિજ્ઞાનશાસ્ત્રી હર્બર્ટ સ્પેન્સર કોઈ પણ વિશ્વવિદ્યાલયનો ગ્રેજ્યુએટ નહોતો. કોઈએ એને

કહ્યું કે “ આપનું વાચન અતિ વિશાળ હશે ” એણે ઉત્તર આપ્યો:-
 “ ના, સાહેબ, જે હું બીજાઓના જેટલો વિશાળ વાચક હોત તો
 હું તેટલોજ મૂર્ખ કે શંખ્ય રહ્યો હત. આવાં ઉદાહરણોપરથી આપણે
 જેમ શકીએ છીએ કે જેણે જેણે આ શાસ્ત્ર કે જ્ઞાનની પ્રગતિ કરી
 છે, તેઓએ પોતાની કલ્પના અને અપૂર્વ જ્ઞાન, તે કાળે અસ્તિત્વમાં
 આવેલાં પુસ્તકોમાંથી મેળવેલું નથી. ત્યારે પ્રશ્ન એ ઉપસ્થિત થાય છે
 કે એ અપૂર્વ કલ્પનાશક્તિ ને જ્ઞાન ક્યાંથી આવ્યાં ?

પ્રિય બંધુઓ ! માધુર્યની મૂર્તિઓ; જરા બુદ્ધિપૂર્વક વિચાર
 કરો. તમારા માંહેનું સત્ય-આત્મા-ઈશ્વરમાં લીન થયાથી-તેની સાથે
 ઐક્ય પ્રાપ્ત કરવાથી એ જ્ઞાન મળે છે. સર્વ સુખનો, જીવનનો, પ્રકા-
 શનો, આનંદનો ઉગમ તમારી અંદરજ છે-તમારો આત્માજ છે. સર્વ
 જ્ઞાન, સર્વ સુખ આપણો અંતર્યામી છે, એવો વિચાર થોડો સમય
 એકાન્તમાં બેસીને કરો એટલે તમને એ અનુભવ થશે.

આ અપૂર્વ જ્ઞાન કિંવા દિવ્યદષ્ટિ પ્રાપ્ત કરવા માટે હિંદુસ્તા-
 નમાં કયો માર્ગ ગ્રહણ કરવામાં આવતો એ હું તમને કહું છું: વેદના
 ગ્રંથો દેવતાઓ અથવા ઈશ્વરે લખેલા છે એમ હિંદુ લોક કહે છે,
 એનો અર્થ એ કરવાનો છે કે જ્યારે ઋષિઓએ વેદ લખ્યા હતા
 ત્યારે તેઓ દેહભાવના રહિત થયા હતા, અને તેઓએ પોતાના
 અહંકારનો સંપૂર્ણ ત્યાગ કર્યો હતો. એ સ્થિતિમાં જે આધ્યાત્મિક
 તત્ત્વો એમણે જોયાં-તેમના અનુભવમાં આવ્યાં, એ તેઓએ વેદાંત
 ગ્રંથમાં યોજ્યાં. તેથીજ ઋષિઓને મંત્રદષ્ટા કહેવામાં આવે છે.
 હિંદુ ધર્મશાસ્ત્રોમાં એવું લખેલું છે કે સર્વ વેદ વૃક્ષની પેઠે પ્રણવ-
 બીજમાંથી ઉત્પન્ન થયા છે. આ બંને વિધાનનો મેળ કેમ મેળવવો ?
 જે લોકોએ-જે ઋષિઓએ વેદને લખ્યા છે. તેનાં આદિકારણ એ
 ઋષિઓ નથી, પણ દીપકમાંથી પ્રકાશ અને પુષ્પમાંથી મકરન્દ છૂટે

તેમ એ વેદમંત્રો એ ઋષિઓમાંથી ઉદ્ભવ્યા છે. એનો ભાવાર્થ શું? વસ્તુતઃ એમ વાર્તા છે, કે જે જે લોકોને એ અદ્ભુત પ્રેરણા મળી છે; જેઓએ એ ઈશ્વરસાક્ષાત્કાર કર્યો હતો, અને દેહાધ્યાસની, અહંભાવની સ્વાર્થી ભાવનામાંથી પર થઇ ઉચ્ચતમ આનંદમાં રમી રહ્યા હતા, તેઓએ એ સર્વ પ્રકાશ અને બળ પ્રણવ-ૐના ગાન-માંથી મેળવ્યાં હતાં.

પ્રણવમંત્રનો જપ એટલે માત્ર હોઈનો ઉચ્ચાર નથી; એમાં એથી કાંઈ અધિક વિશેષતા છે. કંઈ કે ઓછ જ્યારે પ્રણવનો ઉચ્ચાર કરતા હોય, ત્યારે અંતઃકરણમાં એનો યુદ્ધિપૂર્વક વિચાર કરવો જોઈએ અને ચિત્તની વૃત્તિઓમાં એનો અતિ ઉત્તમ ભાવનાથી સદા-ભાસ કરાવવો જોઈએ. આમ આ પ્રણવના ત્રિવિધ જપથી તમે પુર-માત્મા સાથે એકતા અનુભવવાનો પ્રકાશ અને જ્ઞાનાનંદ પ્રાપ્ત કરી શકો છો. એ ઋષિઓએ આ માર્ગ અદ્ભુત કર્યો હતો અને એ વિધિથી દિવ્યદષ્ટિ પ્રાપ્ત કરી હતી. પ્રણવમંત્રનો શું અર્થ છે અને એની શું વ્યાપ્તિ છે એનું સવિસ્તર વિવેચન તો કોઈ અન્ય પ્રસંગે કરીશું; પણ એ અર્થનું વિવેચન કર્યા પહેલાં આજે તમને આ ધ્વનિ-પર પ્રણવની શું અસર અને સંબંધ છે એનું યોગ્ય વિવેચન હું કરીશ.

ઈશ્વર શબ્દોને-નાદને-માન આપે છે કે નહિ-એ પ્રશ્ન સર્વના મનમાં સહજ ઉત્પન્ન થાય એવો છે, એટલે કે શબ્દોના ધ્વનિ સાથે ઈશ્વરનો કાંઈ સંબંધ છે કે નહિ એ સમજવા જેવું છે. ૐ એ પુર-માત્માની-પવિત્રમાં પવિત્રતમ-આત્માની અત્યંત સ્વાભાવિક અને સત્ય સંજ્ઞા-નામ-છે એ રામ અત્યારે સિદ્ધ કરશે. ૐ શબ્દ કોઈ અમુક ભાષાનોજ શબ્દ નથી. હિંદુઓએ એનો સ્વીકાર કર્યો એનો અર્થ એમ થતો નથી કે એ શબ્દ સંસ્કૃત ભાષાનોજ છે; એમ નથી. એ નિર્સર્ગનો શબ્દ છે, નિર્સર્ગનો મંત્ર છે, અને એ સ્વતઃસિદ્ધ શબ્દ

છે; આ સંસ્કૃત ભાષાનો, હિંદુ લોકોનો શબ્દ છે માટે તેનો ત્યાગ કરવો એટલે તો ‘પારકું’ એટલું પાખંડી’ માનીને સહવસ્તુનો ત્યાગ કરવા જેવું છે. હિંદુ લોકોનો એ શબ્દ છે અને સંસ્કૃત ભાષાનો છે એટલા માટે તેને ફેંકી ન દેશો. સંસ્કૃત ભાષાના વ્યાકરણમાં અન્ય શબ્દની પેઠે આ ઐ શબ્દને જાતિ કે વિભક્તિના પ્રત્યયો નથી લાગતા. એટલે એવી રીતે પણ એ સંસ્કૃત શબ્દ નથી. એ સ્વતઃ શક્તિવાળો, નૈસર્ગિક શબ્દ છે. હિંદુઓએ એનો સત્કાર કરી લીધો છે. પ્રત્યેક બાળક એ ધ્વનિ સાથેજ જન્મે છે. જન્મીને બાળક પહેલાંજ કયો શબ્દ ઉચ્ચારે છે ? અ, ઉં, અમ્, અથવા મં, મં, ઉં, અં એ ત્રણે શબ્દો—ત્રણે ધ્વનિનો ઐકારમાં અંતર્ભાવ થાય છે. કેન્દ્ર બાપામાં ‘અ’ની સાથે ‘ઉ’ આવે તો સંધિ થાય છે, સંસ્કૃતમાં પણ એજ નિયમ છે. આવી રીતે પ્રાણી પરલોકમાંથીજ ઐ એ શબ્દ લઇનેજ જન્મ લે છે. વળી માંદા માણસને પણ કયો શબ્દ બોલવાથી આરામ થાય છે ? અહ્—અહ્ એવો શબ્દ બોલવાથી રોગીને થોડી વિશ્રાન્તિ મળે છે. અતિશય વેદના થતી હોય ત્યારે એ ઐ શબ્દથી દુઃખ કમી થાય છે. બાળકોને જ્યારે બહુ આનંદ થાય છે ત્યારે પણ ઐ, ઐ, એવાજ ઉચ્ચારો કરીને કૂદે છે. તેવીજ રીતે ઉત્તરમાં પાઘડી કે ટોપીથી ઢાંકેલું શિર, દક્ષિણે પુટ તથા જોડા, પૂર્વ પશ્ચિમે એક એક બાજુએ એક એક બાહુ, આ પ્રમાણે પાંચ છ શીટમાં બંધાઈ જઈને, દેહ બાવનામાંથી બહાર પડીને અહંકાર વિરહિત થયા એટલે તમને અવર્ણનીય સ્થિતિ પ્રાપ્ત થાય છે. એ સ્થિતિ ઐ શબ્દથી બહુ સારી રીતે દર્શાવાય છે અને એ સ્થિતિમાં એજ શબ્દ મુખથી બહાર પડે છે. એ શબ્દનું સર્વ ભાષામાં પ્રમુખ સ્થાન છે. તમારી ભાષામાં Omnipresent, Omniscient, Omnipotent ‘સર્વવિજ્ઞ, સર્વજ્ઞ, સર્વશક્તિમાન, ઇત્યાદિ પરમાત્માનાં જે મધુર નામો છે, એનો આરંભ

Om ઈં શબ્દથીજ થાય છે. તેવીજ રીતે તમારી પ્રાર્થનામાં બાપણુ પૂરું થાય છે એટલે તમે Amen-‘આમેન’ એમ બોલો છો. પર્શિયન અને અરબી લોક ‘અમિન’ એમ કહે છે. પ્રાર્થના પૂરી કરીને બાપણુ સમાપ્ત થાય છે એટલે ‘આમેન’ ‘અમીન’ એ શબ્દ તમોને મૌન-વૃત્તિ-ધ્યાન એટલે પરમાત્માની સમીપ જઈને મૂકે છે. આ સ્થિતિનું વર્ણન હિંદુ લોકોએ આમ કર્યું છે:—

યતો વાચો નિવર્તન્તે અગ્રાપ્ય મનસા સહ ।

અહીં મન સાથે પ્રાણી નિરાશ થઈને પાછાં વળે છે; આમેન, આમીન એ આ શબ્દનોજ અપભ્રંશ છે. તેથી એ પરમેશ્વરનું અત્યંત સ્વાભાવિક નામ છે; એમ સિદ્ધ થાય છે.

હવે એક બીજી વાત. તમારી શ્વસનક્રિયામાંથી કેવો અવાજ થાય છે એ તમે કદી તપાસી જોયું છે? ન જોયું તો આપણે હવે જોઈએ. એકાન્તમાં બેસી નિરાંતે જોરથી શ્વસનક્રિયા કરો. શ્વાસ અંદર લેતાં “સો” એવો અવાજ થાય છે? શ્વાસ બહાર કાઢતાં “હમ્” એવો થાય છે નહિ વા? એટલે કે તમારી શ્વસનક્રિયાના જોડેજ સોહમ્ એવો ધ્વનિ ઉત્પન્ન થાય છે. સોહમ્ એનો સંસ્કૃતમાં અર્થ છે; અને એ અર્થનો અંગ્રેજી ભાષાએ સ્વીકાર કરવો જોઈએ, ઇંગ્લિશ, ફ્રેન્ચ, સ્કેન્ડિનેવિયન, રશિયન, ગ્રીક, અને ફારસી ભાષા એ સંસ્કૃત ભાષામાંથી ઉત્પન્ન થયેલી છે; સંસ્કૃત ભાષાની આ ભાષાઓ પુત્રીઓ છે, એમ ભાષાશાસ્ત્ર-શબ્દશાસ્ત્ર (Philology) થી સિદ્ધ થાય છે. તો પછી માતાનું ધન પુત્રીએ શા માટે ન લેવું જોઈએ? ‘સો’ એટલે તે અને હમ્ એટલે હું; એટલે સોહમ્ એટલે “તે હું છું”—“અહં બ્રહ્માસ્મિ” સોહમ્ શબ્દમાં સ અને હ એ બે વ્યંજનો છે, અને બાકીના સ્વર છે. સ્વરનો ધ્વનિ મુખ્ય, સ્વતંત્ર હોય છે, અને વ્યંજનનો ઉચ્ચાર

સ્વરના અવલંબન વિના થતો નથી. પરતંત્ર અથવા પરાધીન વ્યવસ્થા સ અને હ કાઢી નાખીએ એટલે સોદમ્ શબ્દમાંથી ઐ શબ્દજ આપણી પાસે રહે છે; અને શ્વસનક્રિયામાં એ શબ્દજ મુખ્ય છે. આ ઉપરથી એ સિદ્ધ થાય છે કે તમારા અંદરનું જીવન એટલે તમારો અંતરાત્મા અથવા તો સર્વને જીવન આપનાર પરમાત્મા, એનું અત્યંત સ્વાભાવિક નામ ઐ છે.

પ્રણવના ગાનમાંથી ઉચ્ચ, સૂક્ષ્મ લહરિ કેવી રીતે ઉત્પન્ન થાય છે, અને આપણી પણ કેવી રીતે ઉન્નતિ થાય છે એનો હવે થોડો શાસ્ત્રીય દૃષ્ટિથી વિચાર કરીએ.

ધ્વનિ એ પ્રકારના છે: વ્યાકરણમાં આ એ પ્રકારના ધ્વનિનાં સ્પષ્ટ કિંવા વ્યક્ત ધ્વનિ-વર્ણાત્મક ધ્વનિ અને અસ્પષ્ટ કિંવા અવ્યક્ત ધ્વનિ; ધ્યાનાત્મક ધ્વનિ એવાં નામ છે. વર્ણાત્મક ધ્વનિ વર્ણમાળાના અક્ષરોવડે સ્પષ્ટપણે ઉચ્ચારી શકાય છે. ધ્યાનાત્મક ધ્વનિ એવી રીતે બોલી શકાતો નથી. વર્ણાત્મક ધ્વનિનો મસ્તિષ્ક સાથે મસ્તિષ્કના જ્ઞાન સંબંધી વિષય સાથે સંબંધ છે; અને ધ્યાનાત્મક ધ્વનિનો અંતઃકરણની વૃત્તિ સાથે સંબંધ છે. વર્ણાત્મક ધ્વનિનું ક્ષેત્ર અતિ સંકુચિત છે. હિદાહરણ તરીકે હું આપની સાથે અંગ્રેજી ભાષા બોલું છું. પણ જેને અંગ્રેજી સારું આવડતું હશે એનેજ મારા ભાષણની સમજ પડશે; બીજને નહિ પડે. બીજે એક માણસ તમારી પાસે આવીને ફારસી અથવા સંસ્કૃત ભાષા બોલવા માંડશે, એટલે એ શું કહે છે એની તમને સમજ નહિજ પડે. પણ ધારો કે એજ મનુષ્ય રડવા માંડે, એટલે એને કોઈ પણ વસ્તુની જરૂરત છે કે કાંઈ દુઃખ છે, એમ તમે સમજી લેશોજ. કોઈ પણ મનુષ્ય તમારી પાસે આવીને સંસ્કૃત કે ફારસી અથવા જાપાની ભાષામાં બોલવા માંડે તો તેનું હૃદય તમારાથી સમજી શકાશે નહિ, પણ તે મનુષ્ય

હસવા માંડશે એટલે તરતજ સમજશે. એક મનુષ્યનું હાસ્ય કે રૂદન એ જેમ અક્ષરોનું ન હોતાં ધ્યાનાત્મક ધ્વનિનું છે, અને તે ધ્વનિ આપણાં હૃદયગત બીજને સમજાવે છે અને આપણું કાર્ય પાર પાડે છે. નાના બાળકને કોઈ પણ ભાષા બોલતાં આવડતી નથી; પણ એની પ્રેમની ભાષા બધા સમજે છે. ધારો કે અહીં એક બિલાડી આવી છે. “અહીંથી ચાલી જ” એમ એને ફારસી, સંસ્કૃત, અરબી કે અંગ્રેજી ભાષામાં કહેશે એમાં એને કંઈ સમજણ નહિ પડે. પણ હાથની એક તાળી વગાડતાંજ તે પલાયન કરી જશે. વર્ણુત્તમક ધ્વનિ કરતાં ધ્યાનાત્મક ધ્વનિથી હરકોઈ કાર્ય સત્વર સિદ્ધ થાય છે. ધ્યાનાત્મક ધ્વનિની ભાષા સાર્વત્રિક છે; અને એની સીમા કે સ્થાન મસ્તિષ્કથી નીચે છે. સત્તરમા અને અઠારમા શતકના પાશ્ચાત્ય તત્ત્વજ્ઞો, મનુષ્યમાં નિયામક શક્તિ (શક્તિનું કેન્દ્ર) મસ્તિષ્કમાં હરકોઈ સ્થળે છે એમ સમજે છે. પણ હવે તેઓની ભૂલ સ્પષ્ટ સમજાઈ ગઈ છે, અને શક્તિનું કેન્દ્ર (આત્મા) હૃદયના નાડીચક્રમાં છે, એમ આધુનિક તત્ત્વજ્ઞોની નજરમાં આવી ગયું છે. એટલે કે ધ્યાનાત્મક ધ્વનિની ભાષા મસ્તિષ્કમાંથી નીકળીને હૃદયમાં આવી છે અને તે અનેકને સમજાય છે એમ અમે કહીએ છીએ. એક સ્ત્રીને એમ કહેતાં મેં સાંભળી છે કે “તમે મને ચર્ય (દેવળ)માં ઉપદેશ નહિ સાંભળાવી શકો પણ સંગીત સાંભળાવી શકશો.” ચર્યમાં લોકોને ઉપદેશ કરતાં સંગીત વિશેષ પ્રિય થઈ પડે છે, એવો તમારો સર્વનો અનુભવ છે. એમ થવાનું કારણ શું? ચર્યનો ઉપદેશ (વર્ણુત્તમક ધ્વનિ) મસ્તિષ્કમાંથી નીકળે છે અને સંગીત (ધ્યાનાત્મક ધ્વનિ) તેની નીચે હૃદયમાંથી નીકળે છે અને તમારાં દુઃખ હરી લઈને તમને તત્કાળ શાન્તિ અર્પે છે. ઈસ્ટ ઓરિદામાં મારો એક મિત્ર છે, એના કારખાનામાં જ્યારે મળુરોમાં કલહ ઉત્પન્ન થાય છે ત્યારે તે કામને

થોભાવીને તરતજ પિયાનો વગડાવે છે. એનાથી જ્યારે અર્ધાઐક કલાકમાં શાન્તિ ફેલાઈ જાય છે એટલે પછી પહેલાંની પેઠેજ કામ શરૂ થાય છે. સંગીતની-રણુવાદની-રણુભૂમિપર કેવી અસર થાય છે એ તો તમે સર્વ જાણતા હશેજ.

ગ્રીક દેવતા એપોલોના સંગીતમાંથી ટ્રોય શહેરની ઉત્પત્તિ થઈ ગઈ છે, એમ કહેવામાં આવે છે. તેવીજ રીતે ઇટાલીના કિનારાપર રહેનારી મોહિની વનદેવતા (Sirens) ના વિષયમાં તમે સાંભળેલું છે. આ વનદેવતા પોતાના સંગીતના યોગથી સમુદ્રપર આવતા જતા લોકોપર મોહજનન નાંખતી અને લોકો ફસીને તેની જળમાં પડતા એટલે ત્રણ દિવસ સુધી એમને નાના પ્રકારના ભોગ આપીને ચોથે દિવસે તેને મારી નાંખતી હતી. એના સંગીતનો મોહ એટલો બધો વિલક્ષણ હતો કે ચોથે દિવસે પોતે મરી જનાર છે એમ જાણતા છતાં એ લોક એની જળમાં આવી રસતાં.

ગ્રીક પુરાણોમાં કાલિઓમ દેવતાના પુત્ર આરફસ કવિ એટલું તો મનોહર સંગીત કરતા કે વહેતા ઝરા એમનું ગાન સાંભળવા ઉભા રહી જતા હતા; અને સિંહ, ગાય, ઘેટાં ઇત્યાદિ જનાવરો એની પાસે દોડી જતાં; અને પોતાનો નૈસર્ગિક-વૈરભાવ ભૂલી જઈને ગાન સાંભળતાં ઉભાં રહેતાં હતાં. સેન્ટ સેસિલાએ પોતાનું ગાન સાંભળાવવા એક દેવદૂતને નીચે ઉતાર્યો હતો એમ કહેવાય છે. પણ આરફસ તો મૃત્યુ પ્રાણીઓને સ્વર્ગમાંજ નહિ પણ તેને ઉન્નત કરતો હતો તેથી એની યોગ્યતા સેસિલા કરતાં અધિક છે. સંગીત એટલે શું ? સંગીત એ ધ્યાનાત્મક ધ્વનિનો પ્રકાર છે અને એનો પ્રભાવ કેટલો વિલક્ષણ છે ! કોઈ વિશિષ્ટ ધ્વનિનું કોઈ વિશિષ્ટ પરિણામજ આવે છે એમ આધુનિક શાસ્ત્ર સિદ્ધ કરે છે; અને શાસ્ત્રને જ્યારે ઠીક રીતે સિદ્ધ કરતાં આવડતું નથી તોપણ ધ્યાનાત્મક ધ્વનિનું તો વિલક્ષણ

પરિણામજ આવવાનું. પ્રણવનું ગાન આજ ધ્યાનાત્મક-ધ્વનિનો એક પ્રકાર છે. અને વિશ્વાત્મા સાથે-પરમાત્મા સાથે તાદાત્મ્ય કરી આપવાની એ ધ્વનિમાં-પ્રણવના ગાનમાં-વિલક્ષણ શક્તિ છે, એ અનુભવ સિદ્ધ થયું છે. આ જ્યારે શાસ્ત્રથી આજે સિદ્ધ નથી થઈ શકતું, તેમાં શાસ્ત્રની પ્રગતિ હમણાં અટકી પડેલી છે; અને આગળ ઉપર તે સિદ્ધ કરીને જરૂર દેખાડશે. તે દરમ્યાન સત્ય તો સત્યજ રહેવાનું. અનેક યુગોના અનુભવની કસોટીમાં ઉતરેલું આ વેદાન્ત રત્ન હું તમારી પાસે ધરું છું. તેની યોગ્ય પરીક્ષા કરીને તેનો સ્વીકાર કરો. આ ઉપર જણાવેલા માર્ગથીજ આર્યાવર્તના લોકોએ પ્રાચીનકાળની-દિવ્ય દૃષ્ટિ-અંતર્દૃષ્ટિ મેળવી હતી.

ૐ !

ૐ !!

ૐ !!!



૧૦—સુધરેલા જગતપર હિંદુસ્તાનનું આધ્યાત્મિક ઋણ.

(તા. ૨૯ જુલાઈ ૧૯૦૪ના રોજ આપેલું વ્યાખ્યાન.)

આજ સહવારે જિજ્ઞાસુઓની સાથે વાર્તાલાપ કરતાં રામના હોઠમાંથી એક એવો ઉદ્ગાર નીકળી ગયો કે “હું કદી જન્મ્યો છું એવું મને સાંભરતુંજ નથી. ખરેખર હું અજર અને અમર છું; અને હું કોઈ પણ દિવસે મરીશ એવી પ્રતીતિ મને જગતમાંથી કોઈ પણ કરાવી શકે તેમ નથી.”

હિંદુસ્તાનની એક મહા અમત્કારિક વાત હમણાં અહીં ઉપલબ્ધ થઈ છે. થોડા દહાડા પહેલાં મિનાપોલિસમાં બાપણ થઈ રહ્યું એટલે એક સત્તારી રામ પાસે આવી અને કહેવા લાગી,—“સ્વામીજી હિંદી સ્ત્રીઓ શું આજ પણ પોતાનાં બાળકોને ગંગામાંના કાચ-બાઓ પાસે ફેંકી દે છે ?”

મેં તેને કહ્યું:—“ઓ દેવિ ! મને પણ ગંગામાં ફેંકી દીધો હતો પણ તમારા બાચબલના જોનની પેઠે હું નીકળી આવ્યો.”

વાસ્તવિક હકીકત તો એમ છે કે હું ગંગાના મુખથી તે તેના મૂળ સુધી પગે ચાલીને ફર્યો છું, મારી સાથે ફરવા આવનારાં જાણે છે કે આ મારો નાનો દેહ રોજ ચાલીસ માઇલ ચાલી શકે છે, ગંગાને કાંઈ હું બહુ ફર્યો છું અને એ નદી એટલી પવિત્ર તથા સ્વચ્છ છે; અને વળી પવિત્ર છે એટલેજ તેનો પ્રવાહ જોરમાં વહે

છે તેથી તેમાં કાચબા કે મગર રહેવાનો સંભવજ શાસ્ત્રીય દૃષ્ટિએ પણ અશક્ય છે. કાચબા તો મેલા, ગંધાતા બંધ પાણીમાં રહે છે. ગંગામાં તો તે કદી દૃષ્ટિએજ પડતા નથી. ખોટાં ગપ્પાં ફેલાવનારાને ધન્ય છે !

અહીં વળી એક હિંદુ વિદ્યાર્થી ઉપર પણ એક અદ્ભુત પ્રસંગ આવી પડ્યો હતો. તેનો મને પરમ દહાડે સિયાટલમાંથી પત્ર આવ્યો છે, તેમાં તે લખે છે કે એક સ્પિરિચ્યુઅલ સંસ્થામાંથી તે પોતાને ઘેર જવા નીકળ્યો હતો એટલામાં તે જે ડબ્બામાં બેઠો હતો, એજ ડબ્બામાં એક તરુણ કુમારિકા આવીને બેઠી. તે બંને એકજ સ્ટેશને ઉતર્યા; કારણ કે તેઓનાં ઘર પણ પાસે પાસે હતાં. એક કલાક પછી એક પોલિસે તે વિદ્યાર્થીને પકડ્યો અને છ કલાક તેને તુરં-ગમાં કાઢવા પડ્યા. બીજે દિવસે તેની તપાસ થઈ. કુમારિકાની ફરિયાદ એવી હતી કે “ કાળા કાળા ડોળામાંથી પાણીદાર અને ચમત્કારિક નેત્રોવડે એ હિંદી વિદ્યાર્થીએ મારા સામે જોયું હતું. તેથી મને મૂંઝાના આવવા જેવું થયું ને હું ગભરાઈ ગઈ.” અહા દેવ ! એકાદ ગરીબ હિંદુ અમેરિકામાં આવે તે પહેલાં પોતાની કાળી આંખો તેણે ક્યાં રાખી આવવું જોઈએ ? આ દેશના ઘણાખરા ભાગમાં હિંદુના સંબંધમાં આવી વિચિત્ર કલ્પના પ્રચલિત છે.

હવે આપણે બીજી એટલે ઉજ્જળી બાબતનો વિચાર કરીએ, પૂર્વે હિંદુસ્તાનમાં અનર્ગળ સંપત્તિ ભરી હતી. હિંદુસ્તાન સંપત્તિનો ખજાનો છે, અને એ સુવર્ણભૂમિ છે, એવી વિખ્યાતિ સર્વ દેશમાં પ્રસરી રહી હતી. સમસ્ત યુરપમાં હિંદુસ્તાનનો મોહ ફેલાઈ રહ્યો હતો. હિંદુસ્તાનનાં આવાં મોહક વર્ણનો સાંભળીને યુરપના બધા પ્રદેશોના રાજધિરાજોનાં મન આ દેશપ્રતિ આકર્ષાયાં હતાં; હિંદુસ્તાનને પોતાનો કરી લેવા સૌ અધીરા થઈ રહ્યા હતા. હિંદુસ્તાનની

સંપત્તિ મેળવવા, અને અધિકાર પ્રાપ્ત કરવા, ચૂરપના દેશોમાંથી લોકો આવ્યા કરતા હતા. એમાંના કેટલાએકે વાયવ્ય દિશાએથી આવવાનો પ્રયત્ન કર્યો. કાલમ્બસના મનમાં હિંદુસ્તાનનો નજદીકનો માર્ગ શોધવાનો વિચાર હતો અને એ શોધમાંજ-એ નવીન માર્ગ શોધવાના પ્રયાસમાંજ તેનાથી આ અમેરિકાની અગ્નિશક્તિ શોધ થઈ ગઈ હતી. એક સમય એવો હતો કે આવી રીતે જ્યારે ભૌતિક સંપત્તિને લીધે પણ હિંદુસ્તાનની દેશ વિદેશમાં અતિ વિખ્યાતિ હતી. ફારસી અને ગ્રીક મુસાફરોએ હિંદુસ્તાનનાં મંદિરોનાં જે સુંદર વર્ણનો લખ્યાં છે એમાંથીજ માત્ર તમારી સમક્ષ થોડું રજૂ કરું છું. એક મંદિરમાં તો એ સમયે દશ હજાર નોકર હતા અને એ મંદિરની છતમાં હીરામાણેક જડેલાં હતાં. હિંદુસ્તાનની એ સંપત્તિના વિષયમાં તમને જે ઐતિહાસિક પુરાવાની આવશ્યકતા હોય તો હું તમને વૉર્ન હેસ્ટિંગ્સ અને લૉર્ડ ક્લાઇવના વિષયનાં એડમંડ બર્કનાં ભાષણો વાંચવાની ભલામણ કરું છું.

હિંદુસ્તાનની ખુદ્ધિ વિષયક સંપત્તિના સંબંધમાં પણ ઘણું કહી શકાય તેમ છે. હિંદુસ્તાનમાં એક માણસને સ્મરણશક્તિના અતિ અદ્ભુત-અમત્કાર ભર્યા પ્રયોગો કરતાં જોયો છે. એની આસપાસ કુંડાળું વળીને એકવાર સુમારે પચાસ કે સાડા પુરુષો બેઠેલા હતા. તેમાંના પ્રત્યેકને હરકોઈ પુસ્તકમાંથી કાંઈ થોડો ભાગ વાંચી સંભળાવવાને કહ્યું હતું. કોઈને અંગ્રેજી તો કોઈને અરબી, કોઈએ હિંદુસ્તાની તો કોઈએ મરાઠી, એમ વિવિધ ભાષાનાં પુસ્તકોમાંથી સૌએ થોડું થોડું વાંચી સંભળાવ્યું; વિશેષમાં એ પ્રયોગ કરનાર પુરુષ અંધ હતો. દરેક વાંચનારે પોતે કેટલી લીટીઓ વાંચી હતી તે પણ તેને યાદ રાખું હતું. ત્યારપછી એ મંડળના દરેક માણસે ક્રમશઃ તેને એક એક લીટી કહેવી શરૂ કરી. એક માણસે પોતાના ૨૦ લીટીના ફકરામાંથી પહેલી લીટી કહી સંભળાવી, બીજા માણસે પોતાના તેર

લીંટીના ફકરાની પાંચમી લીટી કહી સંભળાવી અને એવી રીતે દરેકે જૂદી જૂદી લીટીઓ વારાફરતી કહી દીધી. આવી રીતે એ અંધ અવધાનીને+ સૌએ છૂટી છવાઇ અને આડીઅવળી લીટીઓ કહીને પોતાના ફકરા પૂરા કરી દીધા. સૌએ પોતાના વાચનની પૂરી લીટીઓ કહી દીધી એટલે એ અંધપુરુષે સૌને એ ફકરા મુખેથી કહી સંભળાવ્યા, અને એમાં એક પણ જૂલ નહોતી. પ્રેક્ષકોમાં કેવું આશ્ચર્ય થયું હશે !

માનસશાસ્ત્રની શોધના વિષયમાં પણ થોડું કહેવું આવશ્યક છે. હિંદુસ્તાનમાં એક એવો સ્વામી હતો કે જે પાંચ મિનિટ સુધી તદ્દન નિશ્ચેષ્ટ અને મૃતવત્ પડી રહ્યો હતો. પરંતુ હિંદુમત્સરમાં તો મેં એવા સ્વામીઓને જોયા છે કે જેઓ લાગલાગટ મહીનાના મહીના સુધી પોતાના શરીરને જડવત્-શબવત્ સ્થિતિમાં રાખી શકે છે. એક સાધુ તો છ મહીના સુધી આવી રીતે શરીરને મૃતવત્ રાખી શકતો હતો: એક સાધુએ પોતાના શરીરને એક પેટીમાં મૂકવાની આજ્ઞા કરી હતી અને એ પેટીને જમીનમાં દાટી દેવરાવી હતી. છ મહીના પછી તેણે કહેલી વિધિપૂર્વક એ કાઢી જોઇ હતી, અને તેના કહેલા ઉપચારો અજમાવતાં એનું શરીર પુનઃ ચૈતન્યમય થયું હતું.* બહાલાંઓ ! આ ચમત્કારનો જરા વિચાર કરતાં શીખો ! એક મનુષ્ય (ખ્રિસ્ત) ત્રણ દિવસ સુધી શબવત્ પડી રહ્યો. એ વાત ઉપર તો આખું યૂરપ ગાંડું બન્યું છે; જ્યાં ત્યાં એના નામનોજ ડંકો વાગે છે અને ત્રણ દિવસના ચમત્કારમાં તો એ વ્યક્તિ વિષયક કીર્તિ અને પૂજામાં એનાપરની શ્રદ્ધામાં સર્વ યૂરપવાસીઓ સ્તબ્ધ બની ગયા છે. હિંદુ-

+ પંડિત ગદુલાલજીના સંબંધમાં આ કથન હોલું જોઇએ. મંત્રી.

* યોગિરાજ હરિદાસના સંબંધમાં આ કથન છે, એમ ચરિત્ર-માળાના પાઠકોને યાદ આવશેજ. મંત્રી.

સ્તાનમાં તો ભોકો આવી રીતે છ છ મહિના પછી જન્મત-જીવન્ત-થાય છે, પણ અમે તેને મિથ્યા મહત્ત્વ આપતાજ નથી. એ કાંઈ આધ્યાત્મિક ઉન્નતિ કે પરમાર્થ નથી; પણ માનસશાસ્ત્ર કે ઇન્દ્રિયવિજ્ઞાન-શાસ્ત્રના પ્રકારનો એક શાસ્ત્રીય પ્રયોગ છે. વર્તમાન સમયના દાક્તરોને-શાસ્ત્રજ્ઞોને એ વિષયની ખબરજ નથી. તેઓએ પોતાના વિજ્ઞાનની શાખામાં પ્રવીણ થવું જોઈએ; એનો અધિક અભ્યાસ કરવો જોઈએ. અમે તો એ વસ્તુને તેને યોગ્ય મહત્ત્વજ આપીએ છીએ.

હવે આપણે પ્રશ્નની સમર્થનવાળી બાબતુપર જઈએ તે પહેલાં એની નિષેધાત્મક બાબતુનો થોડો વિચાર આપણે કરીએ. એ નિષેધાત્મક બાબતુ-એ કરણુ વિધિ આ છે. પરમદહાડે એક સજ્જનને આવીને કહ્યું:-“સ્વામીજી, કૃપા કરીને આપ, આપના ધર્મ અને તત્ત્વજ્ઞાનની દૂથલીથી અમને ત્રાસ ન આપો: એ ધર્મ હવે શું જીર્ણુ નથી થઈ ગયો ? ” કેવું આશ્ચર્ય ! ધર્મ જીર્ણુ થઈ જાય ! સત્ય જૂનું બની જાય અને વિકાર પામી તેમાં પણ ભ્રષ્ટતા આવી જતી હશે ! મેં તેને ઉત્તર આપ્યો: “બન્ધુ ! અમેરિકા અને યૂરપની વર્તમાન ઉન્નતિના સાચા કારણની તમને ખબર છે ? ” તમારો ધર્મ જીર્ણુ થઈ ગયો છે એમ તેણે કહ્યું ત્યારેજ મારે આવો પ્રશ્ન એમને પૂછવો પડ્યો હતો.

અમારો ધર્મ જીવિત છે; અને એ ધર્મ (વેદાન્ત) કરણુરૂપ સમર્થન સિદ્ધિની બાબતુ ઉપર ભાર મૂકે છે; નિષેધાત્મક પક્ષ તરફ નહિ. “તું આ ન કરીશ” એમ નહિ પણ “તું આમ કર” એવી વેદાન્તની શાસ્ત્રાજ્ઞાઓ છે. બન્ધુઓ ! અમેરિકાની પ્રગતિતું કારણુ અને એના ધર્મસંબંધે આપણે જરા વિચાર કરીએ એટલે સર્વ સ્પષ્ટ થશે.

એ સજ્જનને કહ્યું કે તમારો ધર્મ તો શોભાની ખાતર ગળેના

ખાંધેલા તાવીજના જેવો છે: ખાળકને ગળે તાવીજ ખાંધ્યું હોય છે, અને એમાં કોઇ કાર્યમાં વિજય થાય તો એનો યશ્ન પોતે લે છે અને પરાજય પામે તો દોષ તાવીજપર ઉતારી પાડે છે. તમારું પણ તેમજ છે. તમારી ઉન્નતિ અને સુધારાનું ખરું કારણ તો કાંઇ ખીલ્લુંજ છે ક્રિશ્ચિયાનિટિ કે જેને હું ચર્ચિયાનિટિ—(ખ્રિસ્ત ધર્મ કે દેવળ ધર્મ—) કહું છું એ એનું ખરું કારણ નથી. આપણે એનું અવલોકન ઐતિહાસિક દૃષ્ટિબિન્દુથી કરીએ એટલે સહજ સમજાઇ. આવશે. ઇતિહાસમાં આપણે સ્પષ્ટ જોઇ શકીએ છીએ કે અમેરિકા અને યૂરપમાં આ સુધારો અને ઉન્નતિ ક્રિશ્ચિયાનિટિ દાખલ થયા પહેલાં પણ હતાં. જેટલી સ્થિતિએ વર્તમાનકાળમાં અમેરિકા અને યૂરપ સુધારામાં આગળ વધેલા છે, અને પ્રગતિમાં જણાય છે તેટલે અંશે તો એ ખરું પહેલાં પણ સંપત્તિવાન હતા. ઇજિપ્ત અને ચીન તો પોતાના પ્રાચીન સુધારા માટે એટલાં સુપ્રસિદ્ધ છે કે એવો સુધારો તો હજી યૂરપ કે અમેરિકામાં આવ્યો છે એમ પણ કહી શકાય તેમ નથી. હિંદુસ્તાનના વિષયમાં આપણે કશુંએ ન બોલીએ તોપણ ઇરાન, ગ્રીસ અને રોમનો સુધારો તો જગવિખ્યાત છે. આ બધા દેશો અને પ્રજાઓ સુધારામાં અગ્રેસર હતાં; અને છતાં પણ તેઓ ખ્રિસ્તી નહોતાં. ક્રિશ્ચિયાનિટિને લીધેજ સુધારો અને આધિભૌતિક ઉદય થયો છે એમ જો તમે કહેતા હો તો ખ્રિસ્તધર્મના પ્રચાર પહેલાં આ પ્રદેશોમાં સુધારો અને ઉન્નતિ ક્યાંથી આવ્યાં હતાં તે કહેશો ?

રોમ દેશ સંબંધી આપણે જરા વિશેષ વિચાર કરીએ. જગતના એક મહાન રાજ્યનો અધઃપાત શાથી થયો એ તમે જાણો છો ? ઇતિહાસ કહે છે કે ક્રિશ્ચિયાનિટિના પ્રસારથીજ. ઇતિહાસકાર ગિમ્નના લેખમાંથી તમને એ સ્પષ્ટ જણાઇ આવશે. વળી ઇતિહાસના

બીજા પણ પ્રમાણુઅંથો વાંચવાથી એ વાત માલૂમ પડશે. ક્રિશ્ચિયાનિટિ દાખલ થઇ તે પહેલાં આસ પણ અતિ ઉન્નત સ્થિતિમાં સુખ ભોગવતું હતું. પ્રાચીનકાળના ખ્રિસ્તધર્મ નહિ માનનારા ગ્રીસની સાથે અત્યારના ધર્મચૂસ્ત ગ્રીસની તુલના કરવીજ વ્યર્થ છે. ઇતિહાસનું વિશેષ અવલોકન કરતાં વળી માલૂમ પડે છે કે અમેરિકા અને યૂરપના અભ્યુદયનું કારણ પણ ક્રિશ્ચિયાનિટિ-ચર્ચિયાનિટિના માનનારાઓની અનેક સંખ્યા નથી. યૂરોપમાં ક્રિશ્ચિયાનિટિનો પ્રસાર થયો તે પછી લગભગ એક હજાર વર્ષ સુધી યૂરપ અધિકારના યુગની છાયામાંજ હતું અને વહેમ, અજ્ઞાન, અને અવર્ણનીય દુઃખો કે જે જગતના બીજા પ્રદેશોમાં કદી સાંભળ્યાંજ નથી, એવાં સંકટોથી ઘેરાયલું હતું. યૂરપમાં ક્રિશ્ચિયાનિટિનો પ્રવેશ થયો એનુંજ એ પરિણામ છે એમ ઇતિહાસપરથી તો પ્રતીત થાય છે.

કેટલાએક એમ કહે છે કે “ જીઓ; ક્રિશ્ચિયાનિટિએ શું શું નથી કર્યું ? જગતના સુધારાનું મહાન મુખ્ય કારણ એ ખ્રિસ્તી ધર્મજ છે; હા; એ એવો સુધારક પ્રયોગ છે ખરો કે જેનાથી ધર્મદ્રોષી સભાઓ, ભૂતપ્રેતના વહેમનાં ખંડનમંડનો, અને શાસ્ત્રીય શોધકોના વધનું અસ્તિત્વ ઉત્પન્ન થાય છે. જ્યાં જ્યાં વિજ્ઞાનની પ્રગતિ થતી હોય છે, ત્યાં ત્યાં ખ્રિસ્તીધર્મ એને દબાવી દેવાને-મરણ શરણ પહોંચાડવાને તૈયારજ હોય છે. વિજ્ઞાનશાસ્ત્રના સુધારક વિચારોને માટે બિચારા છુતોને બાળી મૂકવામાં આવ્યો હતો. એન જો-સન અને કાર્લાઇલ પ્રતિ ખ્રિસ્તી મતવાદીઓએ કેવું વર્તન આચર્યું હતું એ તો તમે સૌ જાણોછોજ. માટે આપણે અમેરિકા અને યૂરપની ઉન્નતિ અને ઉદયનાં વાસ્તવિક કારણોનો ઇતિહાસદષ્ટિએ વિચાર કરીએ.

બહાલાં પાત્રો ! ધર્મદેવજોમાંથી નરકનાં અગ્નિવિષયક બચંકર વર્ણુનો તમારી ઉન્નતિનું મૂળ નથી. પણ વરાળનાં અંજીનો, વિદ્યુત,

ને છાપખાનાની અમિજવાળાએ તમારો ઉદ્ધાર કર્યો છે. વહાણો, ાગબોટો, અને રેલગાડીને લીધેજ તમારો અબ્યુદય અને આધિ-
ાતિક ઉન્નતિ થયાં છે. ઇંગ્લંડનો દાક્ટર જૉન્સન કહે છે કે “એક
ાળક એક બારીમાંથી બહાર ડોડાયું કરતો હોય અને કહે કે હું
ીજ બારીમાંથી નેઉં છું તો તેને ચાબકે ચાબકે મારવો જોઈએ.”
મે પણ જે કારણને લીધે ઉન્નતિ થઈ છે, એ કારણને છોડી દધને
ન્ય કારણનેજ આગળ લાવો છો એને શું કહેવું ! આ વિજ્ઞાનની
ાધેજ તમારી આધિભૌતિક પ્રગતિનાં સાચાં કારણ છે. રેવરંડ ડૉક્ટર,
મીનીસ્ટર પાદરી કે ધર્મોપદેશે આ શાસ્ત્રીય શોધમાંની એક
ણ શોધ નથી કરી. જેમ્સ વૉટ, જ્યોર્જ સ્ટીવન્સન, બેન્જમીન
વંકલીન, કે થોમસ એડીસન, એ બધામાંથી કોઈ પણ રેવરંડ કે
ાદરી હતો કે ? આ શોધકોમાંથી કોઈ જે ધર્મોપદેશક હોત તો
ાપણે કદાચિત્ કહી શકત કે એ શોધો બાયબલનાં પ્રકરણોના
પદેશોનેજ આભારી છે; અને તમારી આધિભૌતિક સંપત્તિ પણ એને
ધિજ પ્રાપ્ત થઈ છે. પણ નિરીક્ષણ કરતાં તો એમ માલૂમ પડી
ાવે છે કે ધર્મોપદેશકે જે કોઈ શોધ કરી હોય તો તે દારૂનીજ છે.
ાદિર અને દેવળોના પાદરીઓનાં ધાર્મિક મગજમાંથી જે
ઈ ફલદ્રુપ શોધો થઈ હોય તો તે દારૂગોળો છે.

તમે જોઈ શકશો કે તમારી આધિભૌતિક ઉન્નતિનું કારણ તમારો
પ્રસ્તી ધર્મ કે દેવળધર્મ નથી. આમ જેવી રીતે અમેરિકા કે યૂરપની
ન્નતિનું કારણ ખ્રિસ્તી ધર્મ નથી, તેવીજ રીતે હિંદુસ્તાનની પાર્થિવ
ધોગતિનું કારણ પણ હિંદુ ધર્મ નથી. તમારા તેમજ હરકોઈ અન્ય
ળના અબ્યુદયનું સાચું કારણ સત્ય અધ્યાત્મવિદ્યા છે એ હું
ૂલ કહું છું; અને સાચી અધ્યાત્મવિદ્યા કે પરમાર્થ જે બાહ્ય
ધિ, વિશિષ્ટમત, વિશિષ્ટ પંથ, કે બાહ્ય નામરૂપના આડંબરોના

રૂપમાં આજકાલ જણાય છે તેનાથી તદ્દન ભિન્ન છે એમજ માફ માનવું છે. આથી સ્પષ્ટ કહી શકાય છે કે અમેરિકાની આધિભૌતિક ઉન્નતિનું કારણ સાચો પરમાર્થજ છે અને એ પરમાર્થજ મતમતાંતરેનાં ધાર્મિક વાદવિવાદી વ્યાખ્યાનોની સામે, ટક્કર ઝીલી રહ્યો છે. “ તમે આમ કરો; કે આમ ન કરો ” આવી વિધિનિષેધક આજ્ઞાઓએ તો તમારી પ્રગતિ અને વિકાસને ઉત્તેજિત ન કરતાં રોકી રાખી છે. જર્મન તત્ત્વવેત્તા કૅન્ટ એને દ્વિતીયપુરુષમાં “ તું ” પણાને દૃઢ કરનારી નિશ્ચયાત્મક આજ્ઞાઓ કરે છે; કે જેનાથી કેવળ અહંભાવની વૃદ્ધિ થવાનાજ સંભવો છે. આવાં વિધાનોથી-આવી આજ્ઞાઓથી તમારી સ્વતંત્રતા બાધિત થાય છે: તમારું સ્વાતંત્ર્ય તે હરી લે છે.

ત્યારે આ અધ્યાત્મવિદ્યા-પરમાર્થ ક્યાંથી આજ્ઞા-ઉત્પન્ન થયો? ઇતિહાસમાં જેઘએ તોપણ આપણને એ સત્ય જણાઇ આવશે; અને મારે પણ તમને એજ કહેવાનું છે. સાચી અધ્યાત્મવિદ્યાને અમે વેદાન્ત કહીએ છીએ. જગતપરના સમસ્ત ધર્મો-પંથોની ઈમારતો એક એક સાચી વેદાન્તી વ્યક્તિના પાયા-પરજ ઉભી રહી છે. ક્રિસ્ચિયનિટી ક્રાઇસ્ટના નામપર, કાન્દ્યુ-સીઆ નિઝર (ચીનનો ધર્મ) કૅન્ફ્યુસીયસપર, બુદ્ધિઝમ બુદ્ધપર, ઝોરાસ્ટ્રીઅન ઝોરાસ્ટ્રાના નામ ઉપર અને મહમદિઝમ મહમદના નામ ઉપર આધાર રાખે છે. પણ વેદાન્તનો અર્થ તો અતિમ વિજ્ઞાન-વેદનો જ્ઞાનનો અંત એમ થાય છે; વેદાન્ત એટલે આત્માનું જ્ઞાન-આત્માનું શાસ્ત્ર; અને એનો પ્રયોગશાળામાં રસાયનશાસ્ત્રમાં પ્રયોગ સમયે જે બુદ્ધિ રાખો છો, એવું સાત્ત્વીય બુદ્ધિથી એ જ્ઞાન મેળવવું એમ વેદાન્ત કહે છે. લૈવોઇઝર, ઈાઇલ, રેનોલ્ડઝ, ડેવી અને બીજા રસાયનશાસ્ત્રના ગ્રંથો વાંચીનેજ તમે ખેસી ન રહેતાં પ્રયોગશાળામાં પ્રયોગ કરીનેજ તમે એ જ્ઞાન અનુભવદ્વારા પ્રાપ્ત કરો છો: પાણી

પ્રાણવાયુ (Oxygen) અને હાઈડ્રોજન (Hydrogen) મળીને થાય છે એ તમે તમારા પોતાના અનુભવનું પ્રમાણ આપીને કહો છો: પાણીનું પૃથક્કરણ કરવાથી તમને એ સ્પષ્ટ માલૂમ પડે છે. બીજાના કહેવા માત્રથી તમને એ કદી ખબર પડશેજ નહિ; તેવીજ રીતે કોઈના પ્રમાણપર-કોઈ વ્યક્તિપર આધાર રાખનાર ધર્મ સાચો કહેવાયજ નહિ. જે ધર્મ પોતાના આધારપર-અનુભવપરજ અવલંબન રાખે છે તેજ સત્યધર્મ છે. એ વિષયપરના અનેક ઉત્તમોત્તમ ગ્રંથો વાંચીને, તેનું મનનપૂર્વક અધ્યયન કરવાની હું જે ભલામણ કરું છું તે પણ આવી રીતે નિરીક્ષણ અને અનુભવની બુદ્ધિથીજ કરવું એમ માંડું કહેવું છે. વેદાન્ત શાસ્ત્રનો જે અર્થ અને રહસ્ય હું તમને કહું છું તે પણ એવા અનુભવમાંથીજ તમે ધર્માતર કરો અને વેદાન્તપર અંધશ્રદ્ધાથી વિશ્વાસ રાખો એમ માંડું કહેવું નથી. જેવી રીતે ગંગા, અક્ષપુત્રા આદિ મહાન નદીઓ હિમાલયમાંથી વહે છે તેવી રીતે એ વેદાન્ત-એ તત્ત્વજ્ઞાનનો પ્રવાહ પણ હિમાલયમાંથી-હિંદુસ્તાનમાંથી ઉત્પન્ન થઈને રેલી રહ્યો છે. તમારા ચરપના પાંડિતો કહે છે કે વેદાન્તના ગ્રંથો (વેદ, ઉપનિષદ અલ્લસૂત્ર વગેરે) ક્રાઈસ્ટના પહેલાં ઇ. સ. પહેલાં સુમારે ચાર હજાર વર્ષ પહેલાં લખાયેલા છે. ક્રાઈસ્ટના પહેલાં ચાર હજાર વર્ષ પૂર્વેજ જગતની ઉત્પત્તિ થઈ છે, એવા ભૂલભરેલા મતમાં ધર્મના બહેમમાંજ એ પાંડિતો અંધારામાંજ ગોથાં ખાય છે. રામે વેદનો અભ્યાસ કર્યો છે અને એ પાંડિતોના મત ભૂલભરેલા છે એમ રામ વેદાન્તગતિ પ્રમાણપરથી સિદ્ધ કરી શકે તેમ છે. પંજાબ વિશ્વવિદ્યાલયમાં ગણિત વિષય (Mathematics) નો હું અધ્યાપક (Professor) હતો અને ત્યાં મેં ગતિશાસ્ત્ર (Dynamics), જલસ્થિતિશાસ્ત્ર (Analytical hydrostatics), ખગોળશાસ્ત્ર (Astronomy), ત્રિકોણમિતિ (Trigonometry), ઇત્યાદિ વિષયપર આખ્યાન

આપેલાં છે: એના વિષયમાં વેદ વાંચીએ છીએ ત્યારે, વૈદિકકાળમાં ઓરિયન વગેરે નક્ષત્રો તેમજ અન્ય તારકમંડળોની સ્થિતિ વિષે અનેક ઉદ્દેશ્ય મળી આવે છે. અને એ સર્વની ગણતરી કરીને શાસ્ત્રીય દષ્ટિએ વિચાર કરતાં માલૂમ પડે છે કે વેદ ક્રાઈસ્ટ પહેલાં સુમારે આઠ હજાર વર્ષ પૂર્વે લખાયેલા છે. તમે કાગળપર લખેલા અક્ષરો-પર ભરોસો રાખશો કે નક્ષત્રરૂપી અક્ષરો અને ગણિત સિદ્ધાન્તરૂપી લિપિ જેવા ઇશ્વરનિર્મિત પ્રત્યક્ષ પ્રમાણોપર વિશ્વાસ રાખશો?

આ વિષય અતિ ગહન અને વિશાળ છે; પણ આ થોડા સમયમાં હું તમારી સમક્ષ એ વિશાળ પ્રદેશની મુખ્ય મુખ્ય વસ્તુ-રેખાઓ નિવેદન કરું છું.

પ્રાચીન ગ્રીક લોકોએ હિંદુસ્તાન વિષે લખેલાં વર્ણનો તમે કોઈએ કદી વાંચ્યાં છે? ક્રાઈસ્ટ પહેલાં સુમારે ૪૦૦૦ વર્ષ પૂર્વે ગ્રીક લોકો હિંદુસ્તાનમાં આવવા લાગ્યા હતા. ઇતિહાસમાંથી એ સિદ્ધ થાય છે, અને તે લોકોએ પોતાની મુસાફરીનાં વર્ણનો પણ લખી રાખેલાં છે. મેં એમાંનાં ઘણાં વાંચ્યાં છે અને તમને પણ એ વાંચતાં માલૂમ પડશે કે એ સમયના હિંદુસ્તાનના વતનીઓનાં જીવનો લોકોનાં આદર્શ જીવન હતાં. ગ્રીક લોકો કહે છે કે હિંદુઓ કદી અસત્ય તો બોલતાજ નહિ. સ્ત્રીઓ અને પુરુષોના હક્ક સમાન હતા. અરણ્ય, અને પર્વતોમાં તથા દેશમાં સર્વત્ર, મહાન લવ્ય વિદ્યાલયો હતાં. આધિભૌતિક સંપત્તિના વિષયમાં તો તેમણે બહુજ લખ્યું છે. વિદ્યાસધાત અને અપવિત્રતાને તો કોઈ લોક જાણતાજ નહોતા. એ સમયના તત્ત્વજ્ઞાનના વિષયનું પણ તેઓએ વર્ણન કર્યું છે. આવી રીતે ગ્રીક લોકો હિંદુ ઉપર મોહિત થઈ ગયા હતા. હિંદુસ્તાનના પ્રાચીન ગ્રંથો જેતાં માલૂમ પડે છે કે તેમાંના કંઈએક ગ્રંથો વિદુષી સ્ત્રીઓએ

લખેલા છે. એ સમયે એક ધર્મપરિષદમાં તત્ત્વજ્ઞાનના એક મહાન વ્યાખ્યાનની ચર્ચાના પ્રસંગે હિંદુસ્તાનની એક સ્ત્રી અધ્યક્ષ હતી. ઘણાં મોટાં, ઉદાત્ત અને અતિ અદ્ભુત સુંદરતાભર્યાં અનેક સ્તોત્રો સન્નારીઓના ઉચ્ચ હૃદયમાંથી ઉદ્ભવ પામ્યાં છે. “સત્યની ધારણા-સ્થાપના પ્રથમ સ્ત્રીઓએ કરી” વોલ્ટ વિહિટમનનાં આ વાક્યો સાથે હું મળતો થાઉં છું.

હિંદુસ્તાનની સર્વ સંસ્થાઓની અવનતિ શાથી થઈ ? હિંદુસ્તાનમાં મૂર્તિપૂજા ક્યાંથી આવી ? મૂર્તિપૂજાનો રિવાજ હિંદુસ્તાનમાંથી નથી ઉદ્ભવ્યો. ખ્રિસ્તી લોકો આજ કહે છે કે હિંદુઓ મૂર્તિપૂજક છે પરંતુ વેદના ધુરંધર મંત્રીમાં, કાવ્ય, વ્યાકરણ, ગણિતશાસ્ત્ર, શિલ્પશાસ્ત્ર અને સંગીતશાસ્ત્ર ઇત્યાદિ કોઈ પણ શાસ્ત્રમાંથી મૂર્તિપૂજાનો કિંચિત્ માત્ર પણ ઉલ્લેખ નથી મળતો. ત્યારે એ મૂર્તિપૂજા હિંદુસ્તાનમાં ક્યાંથી આવી ? હિંદુઓના ધર્મ-શાસ્ત્રનો એ વિષય વિભાગ નથી. એ મૂર્તિપૂજા હિંદુસ્તાનમાં ખ્રિસ્તીઓદ્વારા આવી છે. લોકોએ ઇતિહાસનું એ પૃષ્ઠ હળુ વાંચ્યું નથી: માર્ક આ શોધન પણ કોઈ દહાડો છપાશે અને વંચાશે. બાહ્ય તેમજ આંતરિક પ્રમાણોથી હું સિદ્ધ કરું છું કે ઈસુખ્રિસ્ત પછી ચોથી કે પાંચમી સદીમાં થોડા રોમન કૃથોલિક હિંદુસ્તાનમાં ગયા હતા. જેમાંનો ઘણો ભાગ હળુ ત્યાં મોજૂદ છે. દક્ષિણ હિંદુસ્તાનમાં તેઓ સેન્ટ થોમસ ખ્રિસ્તી કહેવાય છે; અને તે ખ્રિસ્તીઓએજ હિંદુસ્તાનમાં મૂર્તિપૂજા દાખલ કરી છે: વળી આંતરિક પ્રમાણમાંથી હું એમ પણ કહું છું કે મૂર્તિપૂજાના મુખ્ય અને મહાન ઉપદેશક રામાનુજનો ગુરુ-એ સેન્ટ થોમસ ખ્રિસ્તી હતો. જે મૂર્તિની પહેલી સ્થાપના થઈ છે, અને તેને પ્રથમજ બધાંએ પ્રણામ કર્યા છે, એ મૂર્તિની મુખાકૃતિ પૂર્વની નથી. બહાલાંઓ ! આ ઉપરથી પણ એમ

માલુમ પડે છે કે મૂર્તિપૂજનનું મૂળ તો જ્યેષ્ઠ તમે ખ્રિસ્તીધર્મ કહો છો એજ છે. તમેજ એને ત્યાં લઇ ગયા છો. હમણાં પણ મિશનરીઓ મૂર્તિપૂજનનું ખંડન કરે છે; છતાં એક તરફ એ ખંડન કરે છે અને બીજી બાજુ દેવદેવીઓની મૂર્તિઓ બનાવીને પૈસા કમાવા માટે વેચે છે. તમારો એ લોકોને ખ્રિસ્તી બનાવવાનો આવેજ માર્ગ છે; એક તરફ પૈસા કમાવાને માટે વેચાતી મૂર્તિઓ અને બીજી બાજુ, એની વિરુદ્ધ અપાતા ઉપદેશોનાં ચોપાનીયાં—તે બન્નેમાંથી કોનો વિજય થાય એનો નિર્ણય તો તમે પોતેજ કરી લેજો.

હિંદુસ્તાનમાં સ્ત્રીઓનું બહુ દાસત્વ છે અને પડદાની—લાજ કાઢવાની રીત બહુ પ્રચલિત છે તેનું પણ લોકો અતિશયોક્તિભર્યું વર્ણન કરે છે. પણ એનો ઉદ્ભવ કેમ થયો એ વિષે થોડું વિવેચન કરીએ. પહેલાં ત્યાં મુસલમાન લોકોનું રાજ્ય હતું, અને એ લોકો બહુ અનીતિમાન હતા. કોઇ હિંદુ કુમારિકાને જોઇને તેનો વ્રતભંગ કરવાનો તેઓને વિચાર થઈ આવતો, ને સ્ત્રીઓપર આવી રીતે જંગલીપણે હુમલા થતા હતા. હિંદુઓએ આ જુલમમાંથી બચવા માટે એવો નિયમ ઘડી કાઢ્યો કે કન્યા વયે પહેાંચે તે પહેલાં તેને પરણાવીને સાસરે મોકલી દેવી. ત્યાર પછી પણ સ્ત્રીઓ બજારમાં રસ્તે ચાલતાં ઉઘાડે મ્હોંએ તો ફરી શક્તીજ નહોતી. કારણ કે મુસલમાન વિજેતાઓ તેઓનું મુખસૌંદર્ય જોઇને તેનું શિષ્યળ ભંગ કરતા હતા. એટલા માટે લાજ કાઢવાની રીત દાખલ થઇ હતી, અને એ રિવાજ હજુ પણ જ્યાં જ્યાં મુસલમાન લોકોનું રાજ્ય છે ત્યાં બધે પ્રચલિત છે. હિંદુ રાજાઓના રાજ્યમાં એ રિવાજ હતોજ નહિ.

જહાલા અમેરિકનો ! હિંદુઓનાં રક્તમાંસ અને તમારાં રક્તમાંસ એકજ છે. તેઓની અને તમારી બાષાનું મૂળ એકજ બાષામાં છે. મારો વર્ણુ ક્યામ હશે તો એનું કારણ એજ કે મારી ચામડી

સખ્ત થયેલી છે; પણ મારા અંદરના ઢંકાયેલા વિભાગોનો વર્ણુ તો શ્વેતજ છે. તેઓનો રહેરો પૂર્વનો છે, છતાં તેઓ અને તમે એકજ છો. તેઓનું રક્તમાંસ એ તમારુંજ છે.

યૂરપની આધ્યાત્મિક વિદ્યા ગ્રીસમાંથી આવી એ હકીકત તો એટલી વાસ્તવિક છે કે કોઈ પણ સમજી શકે ના કહી શકે તેમ નથી. પણ ગ્રીકનું તત્ત્વજ્ઞાન ક્યાંથી આવ્યું તે તમે જાણો છો ? હિંદુસ્તાનનું તત્ત્વજ્ઞાન વાંચતી વખતે તમે જો પ્લેટો, સોક્રેટિસ અને પીથાગોરસના લખેલા ગ્રંથો વાંચ્યા હોય તો તમને સહજ માલૂમ પડી આવે એવું છે કે “ આત્માની અમરતા ” આદિ સિદ્ધાંતો હિંદુ તત્ત્વજ્ઞાનમાંથીજ ત્યાં પ્રવેશ પામ્યા છે. તદ્વાવત માત્ર એટલોજ છે કે બધુંએ જ્ઞાન કદાચિત્ ગ્રીકને હિંદુઓ પાસેથી નહિ મળ્યું હોય. એરિસ્ટોટલના તર્કશાસ્ત્ર સાથે હિંદુઓનું તર્કશાસ્ત્ર સરખાવી જોતાં જણાઇ આવે છે કે એરિસ્ટોટલની પદ્ધતિ બહુ અપૂર્ણ છે.

વિલિયમ જેન્સ કહે છે કે “ જ્યારે આપણે ગ્રીકના લેખોની હિંદુસ્તાનના આર્યોની મહાન, સરળ, અને વ્યાપક પદ્ધતિ સાથે તુલના કરીએ છીએ ત્યારે આપણને સ્પષ્ટ પ્રતીત થાય છે કે ગ્રીક લોકોએ એ જ્ઞાન હિંદુઓના તત્ત્વજ્ઞાનના નિર્ઝરમાંથીજ મેળવ્યું છે.

નવા કરાર (New Testament) અને જૂના કરાર (Old Testament) માં શો ભેદ છે ? “ હું અને મારો પિતા એક છીએ ”—“ મારાં જીવનવ્યાપાર અને અસ્તિત્વ એનામાં છે.”—“ પ્રારમ્ભમાં શબ્દ હતો અને શબ્દ પ્રભુની સાથે હતો અને શબ્દ પ્રભુજ હતો.”—“ જેણે પુત્રનાં દર્શન કર્યા છે તેણે પિતાનાં પણ કર્યા છે ”—“ સ્વર્ગનું સામ્રાજ્ય તમારા અન્તરમાં છે ”—“ તમારા પાડોશીને તમારા પોતાના જેટલુંજ ચહાઓ. ” વળી ખ્રિસ્તનું કહીશ; “મારું માંસ બક્ષણુ કરો અને મારા રક્તનું પાન કરો; અને જ્યાંસુધી

એમ નહિ કરે ત્યાંસુધી તમારો ઉદ્ધાર નહિ થાય.” આ બધાં નવા કરારનાં વચનો છે. પણ વચનોનો ભાવાર્થ સમજવામાં બહુ ગેર-સમજીતી થઈ છે. એ રક્તમાંસનું ભક્ષણ કરવાને બદલે એની પૂજા કરવાની પ્રથા ચાલુ થઈ ગઈ છે. તત્ત્વજ્ઞાન, તર્કશાસ્ત્ર અને બુદ્ધિ-પ્રદેશની દૃષ્ટિએ તો જે પ્રગતિમાં છે, એજ સત્ય રહસ્ય સમજી શકે છે. વેદ સંબંધે પુસ્તકો વાંચશો તો તમને ખબર પડશે કે એ બધાં આલેખનો હિંદુસ્તાનમાં હજારો વર્ષો પૂર્વે લખાયેલા વેદના ગ્રંથોમાં મળી આવે છે. ઇશ્વરના અવતાર સમ્બન્ધની વાત પણ હિંદુઓના વેદાન્તધર્મને લગતી છે. નીકોલાસ નેરોવિચ, નામના એક રશિયન ગ્રંથકારે ફ્રેંચમાં (The Unknown Life of Jesus) ‘ ઇસુખ્રિસ્તનું અપ્રસિદ્ધ જીવન ’ નામનું પુસ્તક લખ્યું છે એ વાંચવાથી એ વિષયપર ઘણું અજવાળું પડશે. ટીમેટના કોઇ મઠમાંથી મળી આવેલી હસ્તલિખિત પ્રતો ઉપરથી એ પુસ્તક તૈયાર કરવામાં આવ્યું છે. ગ્રંથકર્તાએ એ મઠની ખાસ મુલાકાત લીધી હતી. તમે એ પુસ્તક વાંચશો એટલે તમને પણ એ માંહેલાં પ્રમાણોની સત્યતા વિષે ખાત્રી થશે. ઇસુખ્રિસ્તે પોતાનું આઠથી ત્રીશ વર્ષ સુધીનું જીવન હિંદુસ્તાનમાં વ્યતીત કીધું હતું; અને તે ભાગનું વર્ણન બાયબલમાં જરાએ મળતું નથી તે બધી લકીકત એમાં આપેલી છે એ બધી વાતો સાચી હોય કે ન હોય તોપણ હિંદુસ્તાનનું જ્ઞાન જોરસલેમમાં આડકતરી રીતે પહોંચી ગયું હતું. અને એ વાર્તા તો સિદ્ધ થાય છે કે તેનાં કાર્યો અને ઉપદેશો હિંદુસ્તાનના તત્ત્વજ્ઞાન-વેદાન્તનો ઝાંખો પ્રતિધ્વનિ છે. બાયબલમાં તમે એમ વાંચો છો કે “ તમારા પાડોશીને તમારા પોતાના જેટલુંજ સ્હાઓ. ” પણ એને માટે કોઇ સખળ કારણ તેમાં આપેલું નથી. વિદ્વાન હરબર્ટ સ્પેનસર કહે છે કે “ બાળકને આપણે અમુક કાર્ય

કરવાનું કહીએ છીએ ત્યારે આપણે એ વિચારશીલ પ્રાણીમાં રહેલી ઉન્નત પ્રકૃતિને દાસ બનાવીએ છીએ. કારણ કે તાર્કિકો કહે છે: મનુષ્ય એક વિચારશીલ પ્રાણી છે.” કોઈ પ્રમાણ કે યુક્તિ બતાવીને બાળકને આપણે કોઈ કાર્ય કરવાની આજ્ઞા કરીશું એટલે એ બાળકનું મન એ આજ્ઞાનું ગુલામ બની જશે. બાળક પાસે તમારે કોઈ કાર્ય કરાવવું હોય તો તે પોતાની સ્વતંત્રતા સાચવીને બહુ ઉત્તમ બુદ્ધિ-પૂર્વક કરી શકશે “આમ કરો” અને “આમ ન કરો” એમ કહેતાં વેંતજ મનુષ્ય ગુલામ બની જાય છે. એકવાર એક બાળકને પૂછ્યું: “તારું નામ શું છે?” તેણે જવાબ આપ્યો: ‘મને ખબર નથી.’ પણ મારી મા “એમ ન કરતો કરીને કહે છે.” જ્યારે તમે તમારા પાડોશીને તમારા પોતાના જેટલુંજ ચલાવો એમ કહો છો ત્યારે એની સાથેજ તમારે એનું કારણ બતાવવું જોઈએ. ખ્રિસ્તી ધર્મોપદેશકો (Ministers and Doctors of Divinity) હિંદુઓને પોતાના અંતઃકરણથી ધિક્કારે છે તો પછી હું તેઓને કેવી રીતે ચાહી શકું? વસ્તુસ્થિતિ આવી હોય ત્યાં પોતાના પાડોશીઓને પોતાની જાતના જેટલુંજ ચલાવાનું ક્યાંથી બની શકે? આવી નિશ્ચયાત્મક આજ્ઞાઓનો આ જગતમાં ઉપદેશ અપાય છે છતાં પણ જગત હમેશાં એવું ને એવુંજ છે. કોનફ્યુશીઅસ, ઝોરેસ્ટર, અને કૃષ્ણ વગેરેના ઉપદેશો અપાઈ ચૂક્યા છે છતાં પણ જગત તો પાપથી ભરેલું છે. શું જગત અત્યારે પહેલાંના કરતાં વધારે સુખી છે? જગત તો ફૂતરાની પૂછડીના જેવું વાંકું ને વાંકુંજ છે. ફૂતરાની પૂછડીને ભલે ચાર વર્ષ સુધી વાંસની નળીમાં રાખી મૂકીએ તોપણ બહાર કહાડ્યા પછી તે પહેલાંના જેવીજ વાંકી ને વાંકી થઈ જવાની. એજ દષ્ટાંત જગતને બહુ સાફ લાગુ પડે છે. એને સિદ્ધ કરવાનો પ્રયત્ન કરશો ત્યાંસુધી તે ઠીક રહેશે પણ પછી મૂકી દેતાંજ તે પહેલાંના જેવુંજ

અધ જશે. અત્યારે એક વાત યાદ આવે છે:—

“એક વાર એક માણસે એક મહાત્મા પાસે જઈને એક સ્ત્રીનો પ્રેમ કેવી રીતે મેળવવો તે વિષયમાં સલાહ પૂછી. મહાત્માએ કહ્યું: “જપ કરવાનો હું તને એક મન્ત્ર આપીશ. તેનો લગાતાર જપ કર્યા કરીશ એટલે તે સ્ત્રી તારે પ્રેમાધીન થશે. પણ જ્યારે તું મન્ત્રોચ્ચાર કરતો હોય ત્યારે વાંદરાનો વિચાર તારે તારા મનમાં આવવા દેવો નહિ.” તે માણસે તે મન્ત્રનો જપ કરવા માંડ્યો પણ તેના કમલાગ્યે તેના મનમાંથી વાંદરાનો વિચાર દૂર થતોજ નહોતો. તેણે તે મહાત્મા પાસે આવીને કહ્યું: “જો તમે મને વાંદરાનો વિચાર કરવાનું ન કહ્યું હોત તો એ વિચાર આવી રીતે મારી જીંદગીભરમાં કદી પણ મારા મનમાં આવવાનો નહોતો.”

મારાં બહાલાંઓ ! અહીં પણ એવુંજ છે. “આમ ન કરો” “આમજ કરો” “ફલાણું કરશો નહિ” એવી, અમુક કરવું ને અમુક ન કરવું, એવી આજ્ઞાઓજ માત્ર ઈશ્વરની નથી. પશુઓ, ગાયો, ભેંસો, સિંહો, અને અન્ય જનવરો મનુષ્ય કરતાં કેટલાં પવિત્ર છે, એ તમે જાણો છો. એનું કારણ એવું છે કે એમાં નિષેધાત્મક આજ્ઞાઓ નથી. પાશવ મોહ-કામવિકાર-ના સંબંધમાં તેઓને માટે આમ નજ કરવું એવા ઉપદેશો નથી. આયબલની “તારે તારા પાડોશીને તારા જેટલુંજ સ્હાવું” એ આજ્ઞામાં એક બીજી વાત પણ રહી જાય છે. મનુષ્ય બીજાનાં પ્રમાણ કે યુક્તિ સાંભળીને કોઈ પણ વાત કબૂલ નહિ કરે. મારે મારા પાડોશીને મારી જાતની પેઢેજ શા માટે સ્હાવો જોઈએ ? વેદાન્તના તત્ત્વજ્ઞાનમાં તો અનેક જૂદી જૂદી રીતે આ સત્યને બહુજ અદ્ભુત રીતે, બહુજ આશ્ચર્યકારક રીતે સમજાવ્યું છે. વેદાન્તનાં શાસ્ત્રોના પુરાણ મુનિઓ એમ કહે છે કે તમારો સત્ય આત્મા એજ સર્વનો આત્મા છે; તમારો પાડોશી એ

તમે પોતેજ છો. જ્યારે મને એમ માલૂમ પડે છે કે મારો પાડોશી તે હું પોતેજ છું, ત્યારે હું એને સ્વાભાવિક રીતેજ રહાવા માંડું છું. આયબલના કરતાં વેદાન્તમાં એ વિશેષ સ્પષ્ટતાથી સમજાવ્યું છે. માનસશાસ્ત્રના નિયમો આપણે સમજવા જોઈએ; કારણ કે એ પણ માનસશાસ્ત્રને લગતોજ વિષય છે. બાળકને અગ્નિ પાસે જવાની ના પાડશો એટલે તો એ જરૂર ત્યાં જવાનુંજ. પણ એને એમ કહો કે અગ્નિનો સ્પર્શ કરવાથી બળી મરાય છે એટલે એ પોતાનાજ પ્રમાણને આધારે અગ્નિ પાસે કદી પણ નહિ જાય. માટે “અગ્નિનો સ્પર્શ ન કરવો” એવા સાદા શબ્દોમાં કદી પણ આજ્ઞા ન કરવી. મારા પાડોશીને મારી જાતના જેટલુંજ રહાવાનું મને કહેશે એથી હું એને કદી પણ નહિ રહાઉં, પણ જ્યારે મને એમ સમજાવશે કે મારો પાડોશી મારી પોતાનીજ જાત છેજ, મારોજ આત્મા છે, ત્યારે તો એની સાથે મારી જાત પ્રમાણેજ વર્તન રાખીશ.

યૂરપ ખંડની મહાન આધ્યાત્મિક વિધાની સંસ્થાપનાનું મૂળ મેં તમને સમજાવ્યું છે. હવે હું તમને થોડું આગળ સમજાવીશ. તમારા ગોરપેલ-આયબલનાં પ્રકરણોનાં શિક્ષણો અંધકાર-યુગમાં યૂરપમાંથી અસ્તપ્રાય-થઈ ગયાં હતાં; ત્યારે જગતને નવી જાગૃતિની આવશ્યકતા હતી. અંધકાર-યુગ તેમજ ત્યાર પછીના મધ્ય યુગના અજ્ઞાનને હટાવી કાઢનાર એ નવી ચેતના ક્યાંથી આવી ? એ ખ્રિસ્તી-ધર્મની અસર ત્યારે પણ હતી, એમ કબૂલ રાખીએ તોપણ એ યુગનો અંધકાર પણ હતોજ. તમે ઇતિહાસ વાંચશો તો માલૂમ પડશે કે એ અંધકારમય અને મધ્ય યુગના અજ્ઞાનને ધોધ નાંખનાર જેને આપણે વિદ્યાનો-જ્ઞાનનો પુનરુદ્ધાર કહીએ છીએ તેજ હતો. અને એ પુનરુદ્ધાર મૂર્તિપૂજક ગ્રીસ અને રોમની વિદ્યામાંથી થયો છે. એ મૂર્તિપૂજા વિષયક જ્ઞાનેજ એ અંધકારને દૂર કર્યો હતો;

અને એ જ્ઞાન હિંદુસ્તાનમાંથીજ ગ્રીસ અને રોમમાં પ્રવેશ પામ્યું હતું. એ નવી જગતિ રેડીને અન્ય દેશોને પવિત્ર બનાવનાર દેશ એ સમયમાં પણ હિંદુસ્તાનજ હતો. હવે હું જગતની વર્તમાન સ્થિતિ વિષે થોડું વિવેચન કરીશ.

બહાલાંઓ ! તમારા અમેરિકાની નવીન વિચાર-વિધા ક્યાંથી આવી ? આ ખ્રિસ્તી વિજ્ઞાન, થીઓસોફી, અને અમેરિકાનું ભૂતપ્રેતનું જ્ઞાન એ બધું ક્યાંથી આવ્યું ? હિંદુ શિક્ષકો અને ઉપદેશકદ્વારા એ જ્ઞાન અહીં સુધી આવ્યું હોય, કે જર્મન તત્ત્વવેત્તા શોપનહારના લખાણોમાંથી એ જગતિ આવી હોય, કે પછી તેનું આ પ્રદેશમાં ગમે તે નવું મૂળ હોય, એ બધુંએ હિંદુસ્તાનમાંથી આવ્યું છે. જગતના અર્થશાસ્ત્રના કે રાજકીય વિભાગનો નવીન વિચાર-સમુદાય કે જેને તમે પ્રજાસત્તાક રાજ્ય કે સમાજ-સત્તાવાદ કહો છો એ પણ હું સિદ્ધ કરી શકું છું કે એ પણ મૂર્તિમંત વેદાન્ત છે. “સમાજ-સત્તાવાદ અને વેદાન્ત” અને “રાષ્ટ્રની ઉન્નતિ ને અવનતિ” નામના મેં નિબંધો લખ્યા છે એમાં એ વિષય બહુ સારી રીતે પ્રતિ-પાદન કર્યો છે.

અમેરિકામાં નવીન વિચારનો આઘ ઉત્પાદક એમર્સન છે. એણે સત્યનો-પરમાર્થ-આધ્યાત્મિક વિદ્યાનો ઉપદેશ કર્યો છે, પણ એમાં એનો કોઈ પણ જાતનો સ્વાર્થ કે સંકુચિત સાંપ્રદાયિક વિચાર નહોતો. એણે એ સત્યને જગજાહેર કર્યું છે. પણ એ એમર્સનમાં આધ્યાત્મિક પ્રેરણા કરનાર હેન્રિ. ડી. થોરો હતો. એમર્સન કરતાં એનામાં વિશેષ વિચારક-બુદ્ધિ હતી. એમર્સનમાં પ્રેરણા કરનાર બીજો મહાપુરુષ કાર્લાઈલ હતો. એ કાર્લાઈલ, એમર્સન, થોરો અને વૉલ્ટ વિહુટમનમાં એ પ્રેરણા-સ્ફૂર્તિ ક્યાંથી આવી ? એમની પ્રેરણાનાં અનેક મૂળ સાધન છે. કેન્ટ અને શોપનહાર જેવા તત્ત્વવેત્તાઓનાં લખાણો

ક્યાંથી ઉદ્ભવ્યાં ? બીજા કશામાંથી નહિ પણ વેદાન્તના સાહિત્ય-ભંડારમાંથીજ એમ સિદ્ધ થઈ શકે છે. કાલ્કાંકલ અને રસ્કિનને જગતને નવી જાગૃતિ આપી છે. એ બંધાનું મૂળ કેન્ટ, શોપનહોર અને ફિસ્ટેનાં તત્ત્વજ્ઞાનભર્યાં લખાણોજ છે. અને આથી એમ સિદ્ધ થાય છે કે આ દેશની નવીન વિચારમાળા હિંદુસ્તાનમાંથીજ આવી છે, કારણ કે એમર્સન આદિ તત્ત્વજ્ઞાનીઓએ પોતાનું જ્ઞાન કેન્ટ આદિ લેખકોના લેખમાંથી મેળવ્યું છે.

“ જગત એ ઇચ્છા અને કલ્પના છે ” એ નામના પુસ્તકમાં શોપનહોર કહે છે કે “ સમસ્ત જગતમાં વેદાન્ત (ઉપનિષદ) ના જેવું ઉન્નત અને ઉચ્ચગ્રાહી ધાર્મિક તત્ત્વજ્ઞાન બીજું કોઈ છેજ નહિ. એ વેદાન્ત મારા જીવનની વિશ્રાંતિ છે અને મૃત્યુ પછી પણ મને એજ વિશ્રાંતિ આપશે. ” વેદાન્ત તત્ત્વજ્ઞાનને તેણે કેટલું સન્માન આપ્યું છે ! એના અંથોમાં સ્થળે સ્થળે વેદાન્તના તત્ત્વજ્ઞાનનો ઉલ્લેખ છે, વિકટર કુચીન નામનો ફ્રેન્ચ તત્ત્વજ્ઞ કહે છે કે “ પ્રાચીન હિંદુઓને સાચા ઈશ્વરનું જ્ઞાન હતું; એમાં જરાએ શંકા નથી. તેઓના વિચાર, તેઓનું તત્ત્વજ્ઞાન એટલાં શ્રેષ્ઠ, સત્ય અને સ્પષ્ટ છે કે યૂરપનાં તત્ત્વજ્ઞાનનાં લખાણોની તેની સાથે તુલના કરીએ તો મધ્યાહ્નના સૂર્યની આગળ જેમ દીપક અંખો પડી જાય છે તેમ એ બધાં શુષ્ક અને નીરસ થઈ પડે છે. ” એક બીજે સ્થળે એજ અંથકાર કહે છે કે “ પૂર્વનાં—અને એમાં વિશેષતઃ હિંદુસ્તાનનાં તત્ત્વજ્ઞાન અને કાવ્યના વિષયના અંથો લક્ષ્યપૂર્વક પાંચીએ છીએ ત્યારે એમાંથી બહુ શ્રેષ્ઠ તત્ત્વો મળી આવે છે અને એ તત્ત્વોની પાસે અમારાં યૂરપનાં તત્ત્વો તો બહુજ અંખાં માલૂમ પડે છે. ” આ ઉપરથી સિદ્ધ થાય છે કે હિંદુઓનું તત્ત્વજ્ઞાન અતિ ઉત્તમ છે. બીજે એક ઠેકાણે પણ એણે આવાજ ઉદ્ગાર કાઢેલા છે. હિંદુ તત્ત્વજ્ઞાનની પાસે યુરોપીઅન તત્ત્વ-

જ્ઞાન અત્યંત નીરસ લાગે છે એમ કહીને પ્રશંસાપૂર્ણ ઉદ્દગાર શ્લેષેલ નામના તત્ત્વજ્ઞે કાઢેલા છે. મેક્સમૂલર કહે છે કે “ શોપનહોર જેવા મહાન તત્ત્વજ્ઞના અભિપ્રાય કે ન્યાયને જે વિશેષ પૂરાવો જોઈએ તો હું મારા સર્વ આયુષ્યપર્યંત કરેલા સર્વ ધર્મ અને તત્ત્વજ્ઞાનના અભ્યાસના પ્રભાવવડે હું અતિ નમ્રતાપૂર્વક આપીશ. જીવન કે મરણને જે સુખાવહ કરવાં છે એવોજ જે ધર્મ કે તત્ત્વજ્ઞાનનો ઉદ્દેશ હોય તો એને માટે વેદાન્તના જેટલો ખીજો કોઈ પણ ધર્મ ઉપયોગી થઈ શકે તેમ નથી. ”

સર એડવિન આર્નોલ્ડના અંધોમાં આ વિષયની બહુ ઉત્તમ માહિતી મળી આવે છે. તે આપ સૌ વાંચી જશો એમ હું સૂચના કરું છું. ઈયોરો પોતાના વૉલ્ડન નામના અંધમાં અને પત્રોમાં સ્થળે સ્થળે વેદાન્તનો ઉલ્લેખ કરે છે. અમેરિકામાં નવીન વિચારોનો ઉદ્ભવ ઈયોરોમાંથી થયો છે. એમર્સન જ્યારે ઇંગ્લંડથી અમેરિકા પાછો ફરતો હતો ત્યારે સ્ટેશનપર કાર્લાઈલે એને ભેટ તરીકે એડવિન ઍર્ન્સના તરજૂમાની ભગવદ્ગીતાની એક નકલ આપી હતી. કુન્ટના પહેલાં એ પુસ્તકનાં ભાષાંતર લેટીન, ફ્રેન્ચ અને જર્મન ભાષામાં થઈ ગયાં હતાં. કુન્ટે સર્વ યુરોપિયન તત્ત્વજ્ઞાનનું પનરુજીવન કર્યું. દિદ્, કાલ, કાર્યકારણભાવ એ વિષયનું પ્રાગતુભવ જ્ઞાનનું (A priori character) સમર્થન કરવામાં કુન્ટને હિંદુ તત્ત્વજ્ઞાનમાંથી સાહાય્ય મળી છે.

એ બધા લોકો ખીજના અંધોમાંથી ચોરી કરનારા કે અન્યનું અનુકરણ કરનારાજ હતા એમ મારું કહેવું નથી. અમેરિકા તેમજ અન્ય દેશના લોકોએ એ સત્ય વિચારોને સ્વતઃ શોધી કાઢ્યા કે હિંદુઓ પાસેથી મેળવ્યા એ સમાનજ છે. આ જગતમાં નવીન એવું તો કશુંજ નથી.

સાચો સમાજ-સત્તાવાદ (Socialism) હિંમાલયના સ્વામી-ઓમાં આજ પણ જોવામાં આવે છે. ઇંગ્લંડના એડમંડ કાપેન્ટરને એ સમાજ-સત્તાવાદ હિંદુઓ પાસેથી મળ્યો હતો. તમને જે વિચાર નવીન લાગે છે; જેને તમે નવીન વિચાર-ન્યુ થોટ (New Thought) કહો છો; તે હિંદુઓનો પુરાતન વિચાર છે. તમને હજુએ પુરાતન-પૂર્ણ વિચારનું કેન્દ્ર-પૂર્ણ સત્ય હજુ મળ્યું નથી. હજુ તમારે થોડા દલાડા રાહ જોવી પડશે; કારણ કે હિંદુઓનાં અનેક ઉત્તમ પુસ્તકોનાં હજુ અંગ્રેજીમાં ભાષાંતર થયાં નથી. ઉદા-હરણ તરીકે તમારા નવીન વિચાર-વિષયક સંપૂર્ણ માહિતી આપે એવું “યોગવાસિષ્ઠ” પુસ્તક હજુ તમે જોયું નથી. એ ગ્રંથ વિશદ, વ્યાપક, અને ન્યાયશાસ્ત્રને અનુસરીને લખાયેલો એક કાવ્ય-ગ્રંથ છે. ગણિતશાસ્ત્રના ગ્રંથો પણ આવી રીતેજ લખાયેલા છે. જેથી વિદ્યાર્થીને એ ગ્રંથનો અભ્યાસ કરતાં કે વાંચતાં કંટાળો આવતો નથી.

આ જગતમાં તમારે તમારું કામ આનંદથી કરવું જોઈએ. તે કેવી રીતે કરવું એ વિષયમાં મારી નજરે આવેલ એક દૃષ્ટાંત હું તમને કહું છું. એક બાગમાં થોડા મજૂરો રસ્તા ઉપર પથર તોડતા હતા. તેઓ અત્યંત પરિશ્રમ કરતા હતા અને અંતઃકરણમાં બહુજ ઉદાસીનતા ભરી હતી. એજ બગીચામાં એક ખૂણામાં કેટલાએક રાજપુત્રો ટેનિસ રમતા હતા. રાજપુત્રોના શરીરપર પેલા મજૂરો કરતાં વિશેષ પરસેવો હતો, છતાં તેઓ પોતાનું કાર્ય આનંદથી કરતા હતા. આ જગતમાં તમારી વૃત્તિ પેલા ટેનિસ રમનારા રાજપુત્રોના જેવી હોવી જોઈએ. રાજપુત્રના જેવી વૃત્તિ એટલે પોતાનું કામકાજ ન કરવું એમ નહિ પણ કામ કરતાં કરતાં આનંદ રાખવો જોઈએ. કામ કરતાં આપણી વૃત્તિ બદલી નાંખવી એટલે કામ ઉદાસ

અને કંટાળાભરેલી વૃત્તિથી ન કરતાં પેલા ટેનિસના ખેલની પેઠે કરવું જોઈએ. એમ થશે એટલે તમને અત્યંત સુખ, આનંદ પ્રાપ્ત થશે, અને તમે પોતાના દિવ્યસ્વરૂપમાં સ્થિત રહી શકશો. જ્યારે તમે આત્મસ્વરૂપના સુતરુપર આરૂઢ થશો એટલે તમારામાંથી દિવ્ય સંગીત અને વિલક્ષણ કામ કરવાની શક્તિ પોતાની મેળેજ ઉત્પન્ન થશે. જે જોર દબને કરવામાં આવે છે તે કદી જોરદાર હોતું નથી. જેવી રીતે સૂર્યમાંથી પ્રકાશ, ગુલાબમાંથી સુગંધ, હિમાચ્છાદિત ગિરિ-શિખરમાંથી આવતી શીતળતા, અને પર્વતમાંથી નીકળતા ઝરા જેમ શાંતિ પ્રસારે છે, તેમ હે સચ્ચિદાનંદો ! તમારામાંથી પ્રકાશ, (જ્ઞાન) પ્રેમ, આનંદ અને શાંતિ સહજ બહાર નીકળવા દો.

ૐ !

ૐ !!

ૐ !!!



૧૧—હિંદુસ્તાન માટે અમેરિકનોને અપીલ.

(ગ્રેટર ગેટ હૅલ-સાન્ફ્રાન્સિસ્કોમાં તા. ૨૮-૧૦-૧૯૦૩ ના રોજ
આપેલું વ્યાખ્યાન.)

આજ રાત્રિના વ્યાખ્યાનનો વિષય “અમેરિકનોને અપીલ છે.” કોણ જાણે શાથી બહુજ થોડા અમેરિકનો એકઠા થયા છે. પણ ફિકર નહિ, જેટલા આવ્યા છે, એજ રામની દૃષ્ટિમાં આખું અમેરિકા, બધું યૂરપ અને સમસ્ત વિશ્વ છે. આજના વ્યાખ્યાનની અસર હાજર થયેલા થોડા શ્રોતાઓના હૃદયપર થાય, અરે; તમારામાંના એકનેજ એનું સત્ય સમજાય, અને પાંચ સાત વ્યક્તિજ મેં કાર્યને ઉપાડી લે તો રામ એને સંપૂર્ણ વિજય સમજશે.

રામ તમારા અંતરમાં રહેલી પ્રભુતાને પ્રાર્થના કરે છે; અને મેને સંપૂર્ણ ખાત્રી છે કે એકજ વ્યક્તિમાં રહેલી એ પ્રભુતા અતિ મહત્ત્વ કાર્યો બજાવી શકશે. કૃપા કરીને તમે એ સચ્ચિદાનંદ આપાને, એ અનંત શક્તિને પડદા પાછળ સંતાડશો નહિ. એક કલાક । કૃપા કરીને વર્ણભેદ, જાતિભેદ, કે મત મતાંતરના ઝગડાને દૂર ફેંકી જે કે જે મત મતાંતરના કલહોને લીધેજ એક અપરિચિત વ્યાપાતાના સમ્બોને લક્ષપૂર્વક કોષ્ટ સાંભળતું નથી.

ભૂતકાળમાં હિંદુસ્તાને કરેલું કાર્ય

રામ હિંદુસ્તાનના જ્ઞાનવિજ્ઞાનના રત્નભંડારનું સુમારે એ સ્થાં તમારી પાસે વર્ણન કર્યા કરે છે. હિંદુસ્તાનનાં કામધેનુ માન શાસ્ત્રોના પૌષ્ટિક અમૃતનું તમને પાન કરાવે છે, આજ હવે મ તમને એ ખાણ, જેમાંથી અનેક રત્નો નીકળી આવ્યાં છે ! એ મધેનુ કે જેણે પોતાના દૂધથી અનેક દેશોને અમૃત પાતું છે; એ

દેશ કે જેને એ સત્યનું પ્રથમ દર્શન થયું હતું અને પોતે દર્શન પામીને જગતના સર્વ પ્રદેશોને ધર્મ આપ્યા છે. એ હિંદુસ્તાન વિષે થેડું વિવેચન કરશે. એ તો સિદ્ધ થઇ ચૂક્યું છે કે પ્રત્યક્ષ કે પરોક્ષ રીતે પણ સર્વ ધર્મોનું મૂળ હિંદુ ધર્મજ છે. તેમજ ચૂરપ અને અમેરિકામાં વર્તમાન સમયે પણ જે નવીન વિચારસંપ્રદાય નીકળતા જાય છે તેને પણ એ દેશના ધર્મમાંથીજ પોષણ અને પૂર્તિ મળે છે. તમારા નવીન વિચાર (New thought) થિયોસોફી, સ્પિરિટ્યુઅલિઝમ, ખ્રિસ્તીશાસ્ત્ર, માનસિક રોગોપશમન વિદ્યા ઇત્યાદિ જે નવીન વિદ્યાઓ અહીં ઉદ્ભવ પામી છે, અને તમે માનો છો કે એની શોધ તમે પોતેજ કરી છે, તે બધી વિદ્યાઓનું મૂળ તો હિંદુસ્તાનજ છે. પ્રાચીન તેમજ અર્વાચીન કાળમાં જે દેશ દુનિયાના સર્વ પ્રદેશના તત્ત્વજ્ઞાનની સર્વ શાખાઓનું ઉત્તમ સ્થાન છે—એ દેશ સંખ્યાંધે તમારે હવે કાંઈ જાણવું નેહએ. પ્લેટો, સોક્રેટિસ, પિથાગોરસ, પ્લોટિનસ આદિ ગ્રીક તત્ત્વવેત્તાઓનું તત્ત્વજ્ઞાન હિંદુસ્તાનને આભારી છે. શોપનહોર, શ્લેગલ, શેલિંગ, એમાકઝિન, વગેરે વિદ્વાનોને પોતાની પ્રેરણા પૂર્વે હિંદુસ્તાનનાં વેદાન્ત, સાંખ્ય, બુદ્ધિઝમ, ઉપનિષદ કે ગીતામાંથીજ મળી છે એમ તેઓ સ્પષ્ટ કબૂલ કરે છે. તમારો આધુનિક એકેશ્વરવાદ, પછી તે અમેરિકા, ઈંગ્લંડ, જર્મની કે ગમે તે પ્રદેશમાં ઉદ્ભવ્યો હોય પણ તેના સિદ્ધાંતનું મૂળ તો હિંદુસ્તાનનેજ આભારી છે. જે દેશમાં શંકર, કૃષ્ણ જેવા મહાત્માઓ થઇ ગયા છે, જે દેશમાંથી એવા ઉન્નત અને ઉદાર વિચારો ઉદ્ભવ્યા છે કે જેણે તમારા પૂજ્ય એમર્સન, વોલ્ટ વિહિટમન, સર એડવિન આર્નોલ્ડ, મેક્સમૂલર આદિ વિદ્વાનોને પ્રેરણા, જાગૃતિ, અને ઉત્સાહ અર્પ્યા છે. એ દેશ માત્ર ઉદાર વિચારો, કે ઉન્નતગામી સૂત્રોનોજ કે કાવ્ય કે તત્ત્વજ્ઞાનનાં પુસ્તકો લખીનેજ નથી બેસી રહ્યો.

પણ જે દેશમાં શારીરિક શક્તિ અને શૌર્ય પણ તેટલાંજ પ્રમાણમાં હતાં. અને આજ પણ અંગ્રેજી રાજ્યના રક્ષણ અને સાહાય્યમાં કયા ભોક્ષ છે ? એ સૈન્યમાં શીખ, ગુર્ખા, મરાઠા અને રજપૂત લોકોનાં સૈન્ય છે. જ્યારે બ્રિટિશને પોતાના શત્રુઓ સાથે લડાઇમાં ઉતરવાનું હોય છે ત્યારે હિંદુસ્તાનના સિપાઇઓજ લડાઇને મોખરે ઉભા રહે છે. એ દેશ પહેલાં સૌથી વિશેષ દ્રવ્યવાન હતો. અનેક પ્રજાઓ હિંદુસ્તાનપર પોતાનો નિર્વાહ કરતી રહી છે. કોલમ્બસને હિંદુસ્તાનની શોધ કરવા જતાંજ અમેરિકા મળી આવ્યો હતો. અમેરિકાનું નામ પહેલાં હિંદુસ્તાન-ઇન્ડિયા પડ્યું હતું; એવા એક સમયના સર્વોપરિ દેશનું રામ તમારી પાસે આજે વર્ણન કરે છે. સમસ્ત જગતમાં તે સર્વથી શ્રેષ્ઠ દેશ હતો, ઉન્નત હિમગિરિનાં નૃગોથી સુશોભિત મહાન અરણ્યથી અલંકૃત અને ફલદ્રુપ ક્ષેત્રોથી ભરપૂર એ દેશ હતો. પણ માત્ર એટલેથીજ એનો અંત નથી આવતો; યુદ્ધવિષયક, નૈતિક અને આત્મિક વિષયમાં તો એ સર્વની ટોચેજ હતો.

કિન્તુ એજ દેશ આજ સર્વ દેશને ચરણે પડ્યો છે. ચરે અમેરિકનો ! તમે આજ સર્વ દેશના મુકુટ છો; અને હિંદુસ્તાન તમારાં ચરણે છે. રામ અત્યારે એટલા માટે તમારી આગળ અપીલ કરે છે. ઓ મુકુટ-ઓ શિર, જે તમારે નિરોગી અને મજબૂત રહેવું હોય તો તમારે તમારાં ચરણનું રક્ષણ કરવું જોઈએ. ચરણમાં કાંઈ તુક-સાન થયું હશે તો શિરને પણ જરૂર હાનિ પહોંચશે. જે પ્રજા-માતાએ અત્યાર સુધી સમસ્ત પ્રજાઓને પુત્રીઓ ગણીને કાવ્ય અને તત્ત્વજ્ઞાનરૂપી દૂધનું પોષણ આપ્યા કર્યું છે; ઉન્નત વિચારો અને ધર્મના અમૃતનું પાન કરાવ્યું છે; એ માતા-સમસ્ત જગતની સનાતન પુરાણમાતા આજે અસ્વસ્થ છે; બિમાર છે. આર્ય પ્રજાની મુખ્ય પુત્રી, તમારી મહોટી બહેન આજે માંદી પડી છે. એ કામધેનુ મરી

મઈ નથી પણ માત્ર રોગગ્રસ્ત થઈ છે. તમારે એને રોગ નિવારણ કરવામાં સાહાય્ય કરવી જોઈએ. જે હિંદુસ્તાને કામધેનુની પેઠે સમસ્ત જગતને પૌષ્ટિક દૂધ-જાતિપ્રેરક જ્ઞાન-આપ્યું છે, એ ધેનુજ અત્યારે વ્યાધિપીડિત છે, એ ધેનુની અત્યારે સેવા કરવી જોઈએ, એને રોગ દૂર કરવો જોઈએ. એ ગાય અત્યારે ક્ષુધા, તૃષ્ણાથી પિડાય છે; રિપાય છે; અનેક સંકટથી ઘેરાઈ પડી છે; એની પાસેથી ઉત્તમ પ્રકારનું દૂધ લીધાં કર્યું છે; હવે એને ઘાસ આપો: એના ટકી રહેલા જર્જરિત દેહને નિરોગ બનાવી એના પ્રાણ બચાવો. ઓ છગલંડ અને અમેરિકા ! જે એને જીવાડવી હોય તો તમારે એની પૂરેપૂરી સંભાળ લેવી જોઈએ.

અમેરિકામાંથી આશાઓ

અમેરિકન લોકો વર્તમાનયુગના વીરપુરુષો છે; સ્વાર્પણ કરનાર ઉદાર નરો છે; વિજ્ઞાનશાસ્ત્રના સંશોધનોમાં પ્રાણાર્પણ કરવા સર્વદા એક પગે તૈયાર છે. થોડા દહાડા પહેલાંજ એક પત્રમાં વાંચ્યું હતું કે એક પુરુષે માત્ર સત્યને ખાતરજ પોતાના શરીરની વાઢકાપ કરવા દીધી હતી. વિજ્ઞાનના તમે યોદ્ધાઓ છો. અમેરિકન વીરનરો ! તમારી પાસેજ રામ આજ અપીલ કરે છે, શું તમે નહિ સાંભળો ? વર્તમાનપત્રો તમે આ વિષયને નહિ હાથ ધરો ? રામના શરીરને ચાહે તો કાપી નાખો; છૂંદી નાખો; ચૂરેચૂરા કરીને ફેંકી દો; તમારે જેમ કરવું હોય તેમ કરો પણ કૃપા કરીને હિંદુસ્તાનનો પ્રશ્ન હવે તમે ઉપાડી લ્યો, હિંદુસ્તાનનો પ્રશ્ન એ સત્યનોજ પ્રશ્ન છે. તમે અહીંથી જ્ઞાસત્વ નિર્મૂળ કર્યું છે. તમે તમારા દેશમાંથી જાતિભેદ અને મતભેદની દિવાલો તોડી પાડી છે: હે ધન્ય અમેરિકનો ! આ અપીલ એટલા જાણે તમનેજ કરવાની છે. હિંદુસ્તાન આવા સમર્થ અમેરિકનોનુંજ લક્ષ્ય ખેંચે છે.

કદાચિત્ એમ માનો કે હિંદુસ્તાન બહુ ખરાબ છે, હિંદુસ્તાનનું જગતપર જરાએ ઝલુ નથી; આજકાલના હિંદુઓ સમસ્ત જગતમાં અતિ દુષ્ટ લોકો છે; તેપણુ તમારે હિંદુસ્તાન માટે ઉલટું વિશેષ લક્ષ આપવું જોઈએ. એના પ્રતિ ધ્યાન આપવાને માટે તો એથી ઉલટાં વિશેષ સખળ કારણો મળી આવે છે.

એક માંદો માણસ કેવળ પોતાની જાતનેજ નુકસાન કરીને ન એસી રહેતાં, પરિચયમાં આવનારા સર્વને હાનિ પહોંચાડે છે. એક માણસને સજોખમ થયો હોય એનો ચેપ બધાને ચોટે છે. હિંદુસ્તાનને અત્યારે શરદી થઈ ગઈ છે. એ ગરમ પ્રદેશને શરદી શાથી લાગી એવો પ્રશ્ન તમારા હૃદયમાં ઉત્પન્ન થાય એ સ્વાભાવિક છે. પણ બંધુઓ, એ શરદી શિખાળાની શરદી નથી; પણ ગરીબાઈની-ભૂખમરાની, નિર્ધનતાની શરદી છે. હિંદુસ્તાન એ જાતની શરદીથી ઘ્રૂણ રહ્યું છે. બલા ભાઈઓ ! એ તો સ્પષ્ટજ છે કે જે એક માણસને શરદી લાગી હોય તો તેના પાડોશીને પણ તેની અસર થાય છે, એક માણસને કાંધેરા થાય છે એટલે એના જંતુઓ બીજા અનેકને લાગે છે, એકને શીતળા નીકળ્યા એટલે તેની સાથે બીજાં અનેક વ્યાધિમાં સપડાઈ પડવાનાં, એટલા માટે પ્રત્યેક મનુષ્યનું એ કર્તવ્ય છે કે પોતાને માટે નહિ તો સમસ્ત જગતને માટે પણ ખિમાર માણસની માવજત કરવી જોઈએ. એને એ વ્યાધિથી રિખાવા દેશો એટલે પરિણામ એ આવશે કે સમસ્ત જગત એ વ્યાધિથી ઘેરાઈ જશે. માટે સમસ્ત જગતની ખાતર, રામ તમને હિંદુસ્તાનનો પ્રશ્ન ઉપાડી લેવાનું કહે છે. સત્ય અને ન્યાયની ખાતર પણ રામ વિનતિ કરે છે કે તમે હિંદુસ્તાનના હિત માટે તૈયાર થાઓ. તમે કદાચિત્ એમ પ્રશ્ન કરશો કે હિંદુસ્તાનમાં એવું શું છે કે જ્યાં અમારી આવશ્યકતા છે ? હિંદુસ્તાનમાં શી મુશ્કેલીઓ છે ? ત્યાં એવો શો વ્યાધિ

છે ! બંધુઓ ! એ વ્યાધિ રાજકીય, સામાજિક અને ધાર્મિક છે.

હિંદુસ્તાનની રાજકીય સ્થિતિ

એ અંધકારમય પ્રદેશની રાજકીય સ્થિતિ વિશે રામ વિશેષ વિવેચન નહિ કરે. એ દેશમાં લાખો મનુષ્યો દુષ્કાળથી મૃત્યુ પામે છે. જ્યાં ક્ષુધા અને ભૂખમરાથી નવયુવાન, સુંદર, બાળકબાલિકાઓ હણાઈ જાય છે. જ્યાં નિર્ધનતા અને મહામારી આશાજનક યુવાનોનો જ વધ કરી નાખે છે; જ્યાં ક્ષુધાપીડિત માતાના દૂધ વિના સુકોમળ ન્હાના બાળકના હોઠ સૂકાય છે; જ્યાં મનુષ્ય ભાગ્યેજ પોતાનો નિર્વાહ ચલાવી શકે છે; જ્યાં પરાણે આજીવિકા ચલાવનારો મનુષ્ય અતિ ધનસન ગણાય છે; અને રાજ તથા રાજકુમારો વારંવાર અનેકધા દ્રવ્યસંબંધી મુશ્કેલીઓમાં સપડાઈ જાય છે: ચાહે તેટલી આપત્તિઓ કે કષ્ટોમાં પણ જે દેશ સર્વદા વફાદાર, ધૈર્યશીલ અને નિમકહલાલજ રહે છે; ત્યાં અતિ ખરચાળ ખેવકુશીના ભાઈભાડુ જેવાં ભવ્ય ભપકા ઠાઠમાઠ, અને ડોળદમામ ઉભરાઈ પડ્યા છે. ઉંચા પગારની નોકરીઓ તો મુખ્યત્વે કરીને અંગ્રેજ લોકોના હાથમાં છે. હિંદુસ્તાનની ત્રીશ કરોડ જેટલી મહાપ્રજામાંથી પાર્લામેન્ટમાં એક પણ પ્રતિનિધિ નથી.

* * * * *

બધી સ્વદેશી હુન્નર કળાઓ, ઉદ્યોગો અને અસલી કારખાનાઓ નાશ પામ્યાં છે. * * * *

હિંદુસ્તાનની રાજકીય દુર્દશાનો આથી તમને સહજ વિચાર આવી શકશે. તેમની બાહ્યસ્થિતિ કેવી છે તે આ વર્ણનથી કાંઈક સમજાશે.

જે અંતર્ગત કારણોથી એ દેશ દુઃખી થાય છે એનું થોડું વર્ણન હવે રામ કરશે. તેમની નિરાશાઓ, આપત્તિઓનું મુખ્ય કારણ, તેમની અધોગતિનું ખરૂં અંતર્ગત કારણ શું છે એ તમને રામ કહેશે. એ વિષય પરત્વે તો બધું બોલી શકાય એમ છે; પણ એને સંપૂર્ણ

સાંભળવાનો લોકોને સમય નથી તેથી એ બધું રાખને અતિ સંક્ષેપ-
માંજ કહેવું પડશે.

વેદાન્તના સિદ્ધાન્તથી હિંદુસ્તાનની અધોગતિનું કારણ બહુ સ્પષ્ટ
સમજાઇ જાય છે. એ કર્મનો વિષય છે. કર્મ એટલે પોતાનાજ કાર્યથી
પોતે બહારી લીધેલું ફળ. કર્મનો અક્ષરશઃ અર્થ કામ-આપણું પોતાનું
કાર્ય એવો થાય છે. અત્યારે જે ફળ તેઓ ભોગવે છે તે તેઓના
પૂર્વ કર્મનું ફળ છે. હિંદુઓએ ત્યાંના અનાયો સાથે સારી રીતભાત
નહોતી રાખી તેથી તેના બદલામાં તેમનાપર વિજેતા પ્રજાઓ એવી-
જ વર્તણૂક આજ ચલાવે છે. જેમ દરેક મનુષ્ય પોતાની બિમારી
માટે પોતેજ જવાબદાર છે; પોતાના અજ્ઞાનને લીધેજ એ બિમાર
પડે છે; આરોગ્ય શાસ્ત્રના નિયમનું ઉલ્લંઘન કરીને કે નિયમ કરતાં
વિશેષ આહાર ખાધનેજ તે માંદો પડે છે; તેવીજ રીતે હિંદુસ્તા-
નના લોકો પણ પોતાના ભૂતકાળનાં કર્મને લીધેજ-એ અજ્ઞાનને લી-
ધેજ અત્યારની વ્યથિથી પિડાય છે. પણ તે વ્યથિ ગમે તેવી રીતે
આવી પડ્યો હોય તેથી શું ? દાકતર કે વૈદે દરદી પાસે જઈને
તેને ઠપકો ન આપતાં તેને ઉત્સાહ આપી આનંદમાં રાખવો જોઈએ;
અશક્તને શક્તિ આપવી જોઈએ. દરદીને ઠપકો આપવાથી તો વ્યથિ
બેવડાય છે; તેમના અનાચાર કે ખરાબ આચરણને માટે તેમના દોષને
જોવા કરતાં, આપણું કર્તવ્ય-તમારું કર્તવ્ય તો એજ છે કે તેમને
તેમની આપત્તિઓમાંથી બચાવવાં; તેમને સાહાય્ય કરવી.

હિંદુઓનું જ્ઞાતિબંધારણ

અર્થશાસ્ત્રમાં આપણે શ્રમ વિભાગ વિષે વાંચીએ છીએ. કોઈ
મીલ કે કારખાનામાં બધું કાર્ય સરળતાથી થાય એટલા માટે કામ-
કાજ વહેંચી નાંખવામાં આવે છે. એવીજ રીતે તમારા શરીરમાં પણ
કાર્ય વિભાગ છે. નેત્રો જોવાનું કાર્ય કરે છે; કાન સાંભળવાનું; હાથ

કામ કરવાનું અને પમ ચાલવાનું કાર્ય કરે છે: એ બધા અવયવોને ખેતપોતાનું કાર્ય ન કરવા દેતાં એક બીજનાં વિરુદ્ધ કામ સોંપીએ તો તેમનાથી તે કદી થવાનાંજ નથી. મનુષ્યની કે પ્રાણી માત્રની જ્યારે ઉત્પત્તિ થઇ હશે ત્યારથીજ એ કાર્ય-શ્રમ-વિભાગ બની ગયા છે તેમ સ્પષ્ટ પ્રતીત થાય છે. હાથને બદલે પગથી કામ થઇ શકતું નથી. તેમ પગને બદલે હાથથી ચાલી શકાતું નથી. આવી રીતે પ્રકૃતિમાં કાર્યનો બહુ સુયોગ્ય વિભાગ કરી રાખેલો છે. એ કાર્યવિભાગનો નિયમ નૈસર્ગિક છે. એ નિયમના ધોરણેજ એ જ્ઞાતિની સંસ્થાઓ હિંદુસ્તાનમાં ચોજવામાં આવી હતી. એ જ્ઞાતિના સમૂહો માત્ર કાર્ય વિભાગજ હતા, જેમાં એક મનુષ્ય ધર્માચાર્યનું, તો બીજો ક્ષત્રિયનું કે ચોદાનું કામ ઉપાડી લેતો હતો. જેને જે કાર્ય ઉચિત લાગતું હતું, અમે જેનામાં જે કાર્ય કરવાની શક્તિ હતી તે મનુષ્ય તે કાર્ય કરતો હતો. જેનામાં હથિઆર વાપરવાની શક્તિ હોય તે ક્ષત્રિય થતો હતો. તે શિક્ષકના-કે ધર્મોપદેશના શાંત કાર્યને માટે લાયકજ ન કહેવાય. કેટલાએક એવા હતા કે જેઓ બેઠા બેઠા દુકાનનું-વાણિજ્યનું કાર્યજ કરી શકતા હતા. આર્યોના વસવાટ પહેલાંના ત્યાંના મૂળ વતની જે અનાર્યો કે જેઓને કોઇ પણ જાતનું શિક્ષણ મળ્યુંજ નહોતું; જેઓ પોતાનું આયુષ્ય આજસમાં વિતાવતા હતા તેઓથી ધર્માચાર્ય કે શિક્ષકરૂપે બ્રાહ્મણનું, શસ્ત્રાસ્ત્ર લઇને ક્ષત્રિયનું કે વાણિજ્યથી વૈશ્યનું કાર્ય થઇ શકે તેમ નહોતું: તેથી તેઓએ સેવાનું કાર્ય ઉપાડી લીધું: તેઓ શૂદ્ર કહેવાયા. વાણિજ્યમાં પણ બુદ્ધિ જોઇએ છીએ; અને એટલી બુદ્ધિએ તેમનામાં નહોતી તેથી તેઓએ અન્ય ત્રિવર્ગની સેવા કરવાનું કાર્ય લઇ પોતાનો નિર્વાહ કરવો શરૂ કર્યો. જ્ઞાતિના વિભાગો અને બંધારણ થવાનો ઇતિહાસ આવા પ્રકારનો છે.

પ્રત્યેક મનુષ્યને પોતાને રૂચે તે કાર્ય કરવાની છૂટ હતી. એના

કાર્યમાં વિરોધ કરવાનો કોઈ પણ જાતનો સખ નિયમ હતોજ નહિ. અને શું આવા કાર્યના વિભાગ હરેક પ્રજામાં પ્રચલિત નથી? શું અહીં અમેરિકામાંજ એવા શ્રમભેદ-અધિકારભેદ હયાત નથી? અમેરિકામાં પણ આવા વર્ગભેદ છે. ઇંગ્લંડમાં પણ એ અસ્તિત્વ ભોગવે છે; અને અન્ય દરેક પ્રજામાં પણ એ પ્રચલિત છે. શું અમેરિકામાં જ્ઞાતિ નથી? અમેરિકામાં કુચ્ચ વર્ગ અને સાધારણ વર્ગ એવા ભેદ નથી? સર્વ સ્થળે આવા સ્વાભાવિક ભેદ-વિભાગ તો છેજ. ત્યારે હિંદુસ્તાનના જ્ઞાતિ વિભાગમાં શી ખોડ-ખાંપણ આવી પડી છે?

હિંદુસ્તાનમાં આર્યનીતિશાસ્ત્રને માટે મનુસ્મૃતિ કરીને એક પુસ્તક છે. જે સમયમાં એ લખાયું છે એ સમયના તો સર્વ વર્ગના ભોકોને એ પુસ્તક સાહચર્ય હતું. પ્રત્યેક વર્ણને પોતાના કાર્યવ્યાપાર કરવા માટે ભિન્ન ભિન્ન પ્રકારની સૂચનાઓ, વિધિઓ અને પ્રખ્યાતો એ ગ્રંથમાં વર્ણવેલાં છે. બ્રાહ્મણોને સહાયરૂપ થાય એવા અનુકૂળ રીતિ રિવાજો અને નિયમવૃત્તો એમાં લખાયેલાં છે. ક્ષત્રિઓએ પોતાનું કાર્ય કેવી રીતે કરવું તેનું પણ એમાં સવિસ્તર વર્ણન છે. આવી રીતે પ્રત્યેક વર્ણને એ સમયમાં ઉપયોગી થઈ પડે એવું એ પુસ્તક હતું. પણ ધીમે ધીમે એના અવળા અર્થ કરવામાં આવ્યા; એના પાઠભેદ થયા; એમાં લખેલા નિયમોના અર્થનો અનર્થ કરવામાં આવ્યો; અને આવી રીતે બહુજ વિષરીત સ્થિતિ થઈ ગઈ. પરિણામ એ આવ્યું કે એ વર્ણભેદ અને કાર્ય વિભાગપદ્ધતિનેજ ભોકો વળગી રહ્યા; એ વર્ણવિભાગજ કાયમને માટે છે એમ ઠરાવી બેસાર્યું; નિયમો એટલા તો સખ્ત થઈ ગયા કે તેના પ્રહારે પ્રજાનું ચેતન હણાઈ ગયું. એ નિયમો લૌકિક નિયમો અને રૂઢિ રિવાજો બની ગયા; અને મનુષ્યને માટે નિયમ હતા તેને બદલે એ નિયમને માટે મનુષ્ય એમ થઈ ગયું. આમ સર્વ વ્યાપાર ને સર્વ અવહાર કૃત્રિમ થઈ ગયો.

જ્ઞાતિબંધારણનો અધ:પાત

કોલેજમાં પ્રિવિયસ, ઇન્ટરમિડિયટ, જૂનિયર (ખી. એ.) અને સિનિયર (ખી. એ.) એવા ચાર વર્ગ હોય છે. એ ચારે વર્ગ ઉપ-યોગી અને સુયોજિત છે પણ વિશ્વવિદ્યાલયના પરીક્ષકો કે પાઠશાળાના અધ્યાપકો એવું કદી પણ નહિ ઇચ્છે કે પ્રથમ શ્રેણીનો વિદ્યાર્થી દ્વિતીય શ્રેણીમાં ને દ્વિતીયનો તૃતીયમાં આગળ વધે. હિંદુસ્તાનના જ્ઞાતિ વિભાગ પણ આ ઉદ્દેશથીજ પાડવામાં આવ્યા હતા. પણ તેમાંથી ભૂલ એ થઇ ગઇ કે એક વર્ણના લોકો ખીજા ઉત્તમ વર્ણમાં જતા અટકી પડ્યા: તે સમયનું કાર્ય ધોરણ એમનું એમજ ચાલુ રહ્યું: એ વર્ણભેદ, કાર્યવિભાગ, અને જ્ઞાતિનું બંધારણ બહુ ઉચિત છે પણ એક મહાન ભૂલ એ થઇ છે કે એ નિયમો બંધનરૂપ થઇ પડ્યા. એ નિયમને એવા તો સખ્ત કરી નાખ્યા કે એના પ્રહાર બહુ વિષમ થઇ પડ્યા. આવી રીતે પરિક્રમણ થવાથી વર્તમાન હિંદુસ્તાનના જ્ઞાતિ વિભાગ કે જે એ દેશને હલાહલ વિષ સમાન છે તે ઉદ્ભવ પામ્યા.

મનુસ્મૃતિના નિયમો અને એમાં કહેલાં બંધારણો માત્ર એ સમયને માટેજ હતાં. પણ એને બદલે સર્વ કાળને માટેજ એ નિયમોને લાગુ પાડવાની રૂઢિ દાખલ થવાથી જે માન અને ભક્તિભાવ ઉપનિષદ અને વેદાન્તના અનન્ત સત્ય પ્રતિ રાખવાં ઉચિત હતાં તે એ શ્રુતિને બદલે આવી સ્મૃતિને આપવામાં આવ્યાં. નિયમો અને ન્યાય-સૂત્રો મનુષ્યો માટે છે, એમ સમજ્યા વિના લોકો એ નિયમો અને સૂત્રોને માટે છે, એવું અજ્ઞાન દાખલ થયું. એ વિદેહ થયેલા અંધકારોનાં પ્રભાણોની અતિશયોક્તિરૂપે અનહદ પૂજા થવા લાગી અને એમ કરીને સર્વદા અસ્તિત્વ ભોગવતા આત્મદેવ-અણવન્ત અંતર્યામીની ઉપેક્ષા થવા માંડી. મનુષ્ય એટલે રક્તમાંસનું અનેહું પૂતળું, પણ તે

માત્ર બ્રાહ્મણ કે ક્ષત્રિયને નામેજ ઝાળખાવા લાગ્યું. મનુષ્ય સચ્ચિ-
દાનન્દ, પરમ સત્ય છે એનો તો સર્વથા વિલોપ થઈ ગયો. એ રહસ્ય
તો પ્રજામાંથી નિમ્જ થઈ ગયું. જ્ઞાતિભંગના નિયમો અને રૂઢિના
ભયંકર રિવાજો ને જૂદોનો એટલો બધો ડર પેસી ગયો કે કોઈ
પણ મનુષ્ય અન્ય વર્ણ સાથે હળીમળીને એક બનવા પામેજ
નહિ. બ્રાહ્મણપણાનો કે ક્ષત્રિયપણાનો વિચારજ હૃદયમાં નિરન્તર
સામ્રાજ્ય ભોગવતો હોય તેથી તેઓ પોતે મનુષ્ય છે—પોતાનામાં
મનુષ્યનું સામર્થ્ય છે એમ પણ ભૂલી ગયા.

મનુના સમય પછી પૃથ્વીપર અનેક ફેરફારો થયા છે. નદી-
ઓના પ્રવાહનાં સ્થળ બદલાઈ ગયાં છે. અગોચર મહાન અરણ્યો
કાપી કે બાળી નખાયાં છે; વનસ્પતિ અને પ્રાણીવર્ગમાં પણ અત્યન્ત
વિકાસ થઈ ગયો છે, ક્ષત્રિયના અને લડાયક પ્રજાના ધર્મો હિંદુસ્તા-
નમાંથી હવે તદ્દન ધોવાઈ ગયા છે, દેશની મૂળ ભાષા મૃતઃપ્રાય થઈ
ગઈ છે અને હિંદી ભાષા ગ્રીક કે લેટીન ભાષાની પેઠે અપરિચિત
અને પરદેશીય જેવી થઈ પડી છે. છતાં હજૂ પણ એ આધ્યાત્મિક
આત્મહત્યાઓનું * * * * *
એ જ્ઞાતિબંધનો તથા રૂઢિના બંધનોનું દાસત્વ હિંદ ભોગવે છે. બુદ્ધિ
સ્વાતંત્ર્યભર્યા વિચારોને પાખંડ અને મહાન અપરાધ ગણવામાં આવે છે.

એ પુરાણા સ્મૃતિકારોના નિયમોને તમે અધીનતાથી ન અનુસરો
અને એનો વિરોધ કરો, તો તમારું આવીજ બન્યું સમજવાનું. દરેક
જણ તમારી વિરુદ્ધ થઈ જશે. હવે એ પુરાણા વિચારોને તમારે
નવીન પ્રકાશનું ઝોજસ આપવું જોઈએ. પ્રત્યેક કાર્ય ઉત્તમ છે;
પ્રત્યેક પરિશ્રમ પવિત્ર છે, પણ એ જ્ઞાતિ વિભાગના અભિમાનને
લીધે શાસ્ત્રવિહિત કાર્ય—આપાર કરવામાં માનાપમાનનો ભય રહેલો છે.
જે લોકો પોતાનાં બાળપણનો સમય કેળવણી લેવામાં નથી ગાળતા,

તેઓને યુવાવસ્થામાં શારીરિક શ્રમ, મજૂરી કરીનેજ નિર્વાહ ચલાવવો પડે છે અને પછી પસ્તાય છે. પોતાના પહેલાંના આજસને માટે તે કપાળનો પરસ્વેદ રેડી બદલો ભરી આપે છે. પણ એ શૂદ્રના કાર્યને મજૂરીનું કાર્ય—નીચ કાર્ય કહેનાર આપણે કોણ છીએ ? શું ધર્મોપદેશકના ક્ષત્રિય અને વણિકના કાર્ય જેટલુંજ એનું કાર્ય પણ ઉપયોગી નથી ? વસ્તુસ્થિતિ એટલી બધી વિપરીત થઈ ગઈ છે કે જે ભાગમાં બ્રાહ્મણ, ક્ષત્રિય કે વૈશ્ય જેવી ઉચ્ચ જ્ઞાતિના લોકો ચાલતા હોય ત્યાં એ બિચારા શૂદ્રોને ચાલવા પણ નથી દેતા. ઉચ્ચ વર્ણના લોકોના વસવાટવાળાં ગામો કે શહેરોમાં તેઓને એક છેડે દૂર નાનાં ઝુંપડાં બાંધીને રહેવું પડે છે. એ નીચ જાતિનો પડછાયો સરખો પણ જે કોઈ ઉચ્ચજ્ઞાતિના મનુષ્યપર પડી જાય તો તે ઉચ્ચ જ્ઞાતિના મનુષ્યને પવિત્ર થવા માટે કપડાં લત્તાં ધોઈ સ્નાન કરવું પડે છે. એ નીચ જ્ઞાતિનો મનુષ્ય કોઈ વસ્તુને સ્પર્શ કરે તો પછી એ વસ્તુને કોઈ પણ ઉચ્ચ જ્ઞાતિનો મનુષ્ય ઉપયોગમાં લઈ શકતો નથી. એ બિચારાઓને જીવતોડ મહેનત કરવી પડે છે; અને એના બદલામાં ઉચ્ચ જ્ઞાતિના લોકો તેને વધ્યા ઘટયા ખાવાના પદાર્થો—એઠાં જૂઠાં રોટલી રોટલાના કકડા આપે છે—એના પરજ નિર્વાહ કરવો પડે છે. જે શબ્દો તમે કદી પણ ન સાંભળ્યા હોય તેવા શબ્દોનો ઉપયોગ રામને જે સભ્ય વાર્તા છે તેનું સત્ય સ્વરૂપમાં વર્ણન કરવા માટે, કરવો પડે છે તે માટે રામને ક્ષમા કરશો. આ શૂદ્ર લોકોને—આ પારીઆઓને શહેરના રસ્તા વાળવા પડે છે. મેલી ગંધાતી ગટરો હાથથી ધસી-ધસીને ધોવી પડે છે. એટલુંજ નહિ પણ પાયખાનાં હાથથી સાફ કરવાં પડે છે અને એના બદલામાં તેમને મળવાનું તો પેલું વધ્યું ઘટ્યું, સડેલું, અને એકું જુકું ખાવાનુંજ, ધનવાન થવાની તો આજ્ઞાજ આંધી હોય ! તેઓ અત્યંત દરિદ્ર હોય છે તેમની એ

સ્થિતિનો વિચાર કરતાં રામના હૃદયમાં દુઃખ થાય છે. શૂદ્ર-
જાતિનાં બાળકો ઉચ્ચજાતિનાં બાળકોની સાથે એકજ નિશાળમાં
કેળવણી લઇ શકતાં નથી. કારણકે એ બાળકો જે પેલાં ઉચ્ચવર્ગનાં
બાળકો સાથે સ્પર્શ કરીને ખેસે તો તેમને ન્હાવુંધોવું પડે છે; તેઓ
અપવિત્ર થઇ જાય છે. આ રેંસાઈ ગયેલા ગરીબ લોકોને કેળવણી
મળેજી ક્યાંથી? તેઓ પોતાનો નિર્વાહ પણ ભાગ્યેજ ચલાવી શકે
તેમ હોય છે. ભૂખમરાથી અનેક મરી જાય છે. દરેક પ્રકારના રોગ
અને મહામારીનો ઉપદ્રવ થવાનો હિંદુસ્તાન બહુ પરિચિત પ્રદેશ છે,
અને આ ગરીબ શૂદ્રોનાં જુપડાં શહેરના એવા મલિન વિભાગમાં
હોય છે કે જ્યાં હરેક પ્રકારના રોગ અને ચેપ પહેલા પ્રવેશ કરે છે.
કોલેરા, પ્લેગ આદિ ચેપી વ્યાધિઓના, અને દુષ્કાળ આદિ અનિ-
વાર્ય આપત્તિઓના એ શૂદ્ર લોકોજ પહેલા ભોગ થઈ પડે છે. એ
ગરીબ લોકો—એ શૂદ્ર લોકો સમસ્ત સમાજના આધારરૂપ ચરણ છે;
અને જે સમાજ પોતાના ઉતરતા વર્ગની ઉન્નતિમાં અવરોધ કરી
તેમની પ્રગતિ રોકી પાડે છે; જે સમાજ એ વર્ગ પ્રતિ અયોગ્ય
વર્તણૂક ચલાવી એ ગરીબ અનભિશ્ત પાપીઓને શિક્ષણ આપવાની ના
કહે છે; તે સમાજ પોતેજ પોતાના પગપર ફૂલાડા મારે છે અને પોતેજ
પોતાનો પાયો તોડી પાડે છે; એ સમાજ પાયમાલ થઇ જવોજ જોઈએ.

આ નીચ જાતિનો ઘણો ખરો વિભાગ હિંદુસ્તાનનો મૂળ વતની
હતો. જેને તેઓ અનાર્ય એમ કહે છે. જેને તમે અત્યારે હિંદુઓના
નામથી ઓળખો છો તેઓએ હિંદુસ્તાનમાં જઈને એ લોકોને
હરાવી, તેમને આવી ક્ષુદ્ર શારીરિક મહેનતમાં રાખી દાસ બનાવી
લીધા. તેઓએ તેમની આવી દરિદ્ર પૂર્ણ દુઃખી સ્થિતિ આણી.
તેઓએ એ મહાપાતક કર્યું છે અને અત્યારે એ કરી મૂકેલાં પાપનાં
ફળ ભોગવે છે. હિંદુસ્તાનના મૂળ વતની અનાર્ય લોકો સાથે આર્યો

કે હિંદુઓએ જેવી વર્તણૂક કરી હતી તેવીજ વર્તણૂક તેઓ પ્રતિ પહેલાંના મુસલમાન રાજ્યકર્તાઓએ ચલાવી હતી અને અત્યારની શાસનકર્તા અંગ્રેજ પ્રજા પણ એવીજ વર્તણૂક ચલાવે છે. એ કર્મનો સિદ્ધાંત છે; પ્રારબ્ધનો એ અટલ નિયમ છે.

રામ અત્યારે તમારી પાસે એક હિંદુ તરીકે નહિ, એક હિંદુસ્તાનના વતની તરીકે પણ નહિ, તેમજ કોઇ પણ પ્રજાજન કે એક પક્ષવાદી તરીકે વ્યાખ્યાન આપતો નથી. રામ સત્યપરજ, પૂર્ણ સત્યપર-અવિચ્છિન્ન સત્યપરજ અવલંબન રાખે છે. રામનું શરીર હિંદુસ્તાનની અતિ ઉચ્ચ જ્ઞાતિનું છે; જ્યારે રામ હિંદુસ્તાનની અતિ નીચ ગણાતી જ્ઞાતિ માટે તમને અપીલ કરે છે. સત્ય અને ન્યાયની ખાતર, સમ્રિયદાનંદ-પરમાત્મા કે એ હિંદુસ્તાનના પારીઆનો પણ આત્મા છે તે પરમાત્માની ખાતર જાતિ ભેદના પડદા અને દિવાલો તોડી પાડો; અને હિંદુસ્તાનના એ દુઃખી થતા દરિદ્ર શુદ્ર લોકોનો પક્ષ કરો, એ ગરીબનો પ્રશ્ન ઉપાડી લ્યો.

એ જ્ઞાતિભેદ કે કાર્યવિભાગને લીધે હિંદુસ્તાનની સમસ્ત પ્રજાની અધોગતિ શા માટે થાય છે એ એક મહાન પ્રશ્ન છે. વસ્તુતઃ એ સમયમાં તો એ કાર્ય વિભાગના ધોરણે અને પરસ્પર પ્રીતિના સંરક્ષણને માટે એ જ્ઞાતિની સંસ્થા યોજાઇ હતી; પણ અત્યારે એ જ્ઞાતિવિભાગનું મૂળ કારણ ભૂલી જવાયું છે; સર્વ હકીકત ઉઘાટા સુલટી થઈ ગઇ છે. અત્યારે તો પ્રીતિ, સંપના વિભાગ થઇ વિશ્લેષ કરપન્ન થયો છે, અને જૂના રિવાજો અને મત-ભેદોનું સંરક્ષણ થાય છે. પણ તેમ ન થવું જોઇએ. હજારો વર્ષ પહેલાં જે વસ્ત્રાલંકાર એક કુટુંબને બંધ બેસતા હતા તેજ વસ્ત્રાલંકાર અત્યારે પણ એમને પહેરાવ્યા કરવા, અને તેમના રનાયુ વિશ્વાળ થયા હોય, અસ્થિ વિસ્તૃત અને પ્રબળ થયાં હોય; છતાં પણ

એને એ ટૂંકાં પડતાં વસ્ત્રો પહેરાવવાં એ કેમ બની શકે ? ચીનની સ્ત્રીઓ પોતાના પગને બાંધીને નાજુક બનાવવાના પ્રયત્ન કરતાં તેને સંકુચિત રાખે છે તેવીજ રીતે હિંદુઓ પણ એ પુરાણી રીત-રિવાજો પોતાની નવીન વિકસિત પ્રજાને ટૂંકા પડતા છતાં અનુકરણ કરવાની ફરજ પાડે છે. હિંદુની ધર્મોપશિક્ષણપદ્ધતિ બેમર્યાદિત દિવાલો દોડવા જેવી સંકુચિત છે.

એક મનુષ્ય પેટના અને માથાના એમ બે જાતના વ્યાધિઓથી પિડાતો હતો. દાકતર પાસે જઈને તેણે નિદાન કરાવ્યું એટલે દાકતરે તેને પેટ અને આંખને માટે ભિન્ન ભિન્ન પ્રકારની બે દવાઓ આપી. પેટના દુઃખાવા માટે આપેલા ઔષધમાં મરી, મીઠું ઇત્યાદિ ગરમ દવાઓ હતી અને આંખને ચોપડવામાં જસત સુરમા જેવી વસ્તુઓ હતી. સુરમા કે પારા જેવી ધાતુ કાચી ખાવાથી ઝેર ચડે છે એ તો આપણે બધા સ્પષ્ટ સમજી શકીએ એમ છે. અને મરી તેમજ મીઠાને આંખે ચોપડીએ તો આગ બળે એ પણ સત્વર સમજી શકાય તેવું છે. એ મૂર્ખ મનુષ્યે દાકતરની સૂચના યાદ ન રાખતાં આંખની દવા ખાધી, અને પેટની દવા આંખે લગાવી. એમ કરવાથી આંખો અને પેટ બન્ને અવયવના વ્યાધિ કુપિત થયા અને ઔષધિજ રોગની વૃદ્ધિનું કારણ થઈ પડી.

હિંદુસ્તાનની આધુનિક વસ્તુ સ્થિતિમાં આ દૃષ્ટાન્ત બહુ સજ્જડ રીતે લાગુ પડે છે, ત્યાં કાર્યમાં વિભાગ કરવાના હતા અને શક્તિમાં સંપ અને પ્રીતિ રાખવાનાં હતાં; તેને બદલે દુર્ભાગ્ય અને અજ્ઞાનના પરિબળે પ્રીતિ અને શક્તિમાં વિભાગ પડી ગયા છે અને બાહ્ય વ્યાપારો તથા કર્તવ્યોમાંના ધર્મોનું સંરક્ષણ કરવાનો પ્રયાસ આલ્યાં કરે છે.

રૂઢિરિવાજ, અને મતમતાંતરના રાક્ષસે એ પ્રજાના ચૈતન્યને હણી નાખ્યું છે; શક્તિનો ઉચ્છેદ કરી નાખ્યો છે. ધર્મોપશિક્ષણ કે ધર્માનુરાગનો અર્થ કેવળ બહિષ્કારવૃત્તિ, નિરાશાવાદ અને સંપૂર્ણ

પુરાણપ્રિયતાજ કરી નાંખ્યો છે. વ્યાવહારિક જીવનમાં ઉચ્ચ જ્ઞાતિનો મનુષ્ય સત્યસ્વરૂપ આત્માનો અંતરસ્થ હૃદયરત્નો મહિમા, શોભા અને પવિત્રતા વિસરી જઈને આત્માપર, વેદાન્તપર પગ મૂકવા તૈયાર થાય છે; અને સાંસારિક પદવી, કીર્તિ અને અંગત પરાક્રમોની મૂર્ખતા-પૂર્વક આત્મપ્રશંસા કર્યા કરે છે. એમ કરવાથી પોતાની કીર્તિ અને સ્વમાન નિભાવી રાખવાની ચિન્તા ઉત્પન્ન થાય છે; અને સ્વાર્થી અભિમાન તેમજ વિશેષ બલવત્તર પદવીને કીર્તિ પ્રાપ્ત કરવામાં પ્રવૃત્ત થાય છે. ઉચ્ચ જ્ઞાતિના મનુષ્યની આ દમડી દમડી કમાવાની પ્રાપ્ત્યિક યુક્તિથીજ તેમનો વાસ્તવિક અધઃપાત થયો છે, અને એ નીચ જ્ઞાતિના લોકો ખુશામત કરે એટલે દંભ અને અજ્ઞાન વધતું ગયું: એ દંભ અને અજ્ઞાનને લીધેજ અત્યારે તેઓનો વિનાશ થતો જાય છે.

સારે હવે એનું નિવારણ કેવી રીતે કરવું ? એ હિંદુ લોકોએ શ્રદ્ધાને બહુ દુઃખ દીધું છે. તેથી આપણે એમનો અત્યારે ઉચ્છેદ કરવા તૈયાર થઈ જઈશું ? શું એમ કરવાથી વસ્તુસ્થિતિ સારી થશે ? નહિ; કદી નહિ. કોઈ ગવૈયાને તેના સંગીતના અપરાધની શિક્ષા કરવી હોય તો તેના સંગીતકળાના દોષ સુધારવા એજ એનો દંડ છે. કોઈ અપરાધી કે પાપીને સૌથી શ્રેષ્ઠ અને મહાન દંડ દેવો હોય તો તેને શિક્ષણ આપી સદ્વર્તનશાળી બનાવવો એ છે. એ મનુષ્યનો વધ કરાવવો એ ઉચિત શિક્ષા નથી. એવી શિક્ષા ન આપતાં તેને શિક્ષણ આપી એનું અજ્ઞાન દૂર કરો. એની અંદરના અજ્ઞાનનો વધ કરો. પાપીનો સંહાર કરવો હોય એટલે મનુષ્યની અંદર રહેલા પાપનો વધ કરાવવો. એમ કરવાથીજ વસ્તુસ્થિતિ સુધરે છે. અજ્ઞાનને દૂર કરવાના અને એ વ્યાધિના જંતુઓને નિર્મૂળ કરવાનો એકનો એક અને ઉચિત ઉપાય તેમને સુધારવાનો છે.

હિંદુઓએ—આર્યોએ અત્યાર સુધીમાં બહુ સહન કર્યું છે. એ

શિક્ષાજ્ઞ એમને માટે પૂરતી છે. અનાર્યો પ્રતિ દર્શાવેલી કૂરતાની તેઓને શિક્ષા કરવા તમારે અમેરિકા કે યૂરપ છોડીને ત્યાં સુધી જવાની આવશ્યકતા નથી. એ બધા અપરાધ માટે તેઓએ સંપૂર્ણ દુઃખ વેઠ્યાં છે. સદીઓથી વિદેશીય રાજ્યશાસનની ધૂસરી તેઓએ ઉપાડી છે; દાસ-ત્વની બેડી તેઓએ સહન કરી છે. અધઃગાનિસ્તાનના બાદશાહોએ હુમલો કરીને તેમને જીતી લીધા હતા. ખ્રીસના લોકોએ પણ આવીને તેમનાપર રાજ્ય ચલાવી લીધું છે. ઈરાનના શાહનશાહોએ તેમનાપર હકુમત ચલાવી છે. અરે પૃથ્વીપટની સર્વ દેશની પ્રજાઓએ ત્યાં આવીને તેમનાપર રાજ્ય ભોગવ્યું છે. આમ પોતાના અપરાધ માટે તેઓએ હવે સંપૂર્ણ સહન કર્યું છે.

પણ હવે તમારે જાગૃત થવું જોઈએ: ત્યાં જઈને તેમને તમારે દિલાસો આપવો જોઈએ. તેમને ઉત્સાહ આપી એમનું વેદાન્તવિરુદ્ધનું અજ્ઞાન નિર્મૂળ કરવું જોઈએ. એ અજ્ઞાનને લીધેજ તેઓ એ જ્ઞાતિના બંધારણને વળગી રહ્યા છે.

આ જ્ઞાતિભેદના વિચારોને લીધે તેઓની શક્તિઓ હણાઈ ગઈ છે, અને બળ વિખરાઈ ગયું છે એ કેટલું દુઃખદાયી અને શોકપ્રદ છે ! નૈતિક, આધ્યાત્મિક, રાજકીય તેમજ સામાજિક સર્વ વસ્તુ-સંબંધો વિપરીત થઈ ગયા છે અને જ્ઞાતિબંધનને લીધે ઉત્પન્ન થયેલા પક્ષપાત, મતભેદ, વિરોધભાવ, જાતિદ્વેષને લીધે એનો વિનાશ થઈ ગયો છે. જે મનુષ્યનું ચિત્ત બ્યાકુળ અને અસ્વસ્થ હોય તેને જો ઇતિહાસ, તત્ત્વજ્ઞાન કે કોઈ અન્ય શાસ્ત્રનો અભ્યાસ કરવો હશે તો તેનાથી થઈ શકશેજ નહિ. કોઈ પણ જાતની વિદ્યા શીખવા માટે, કોઈ પણ જાતનું શિક્ષણ પામવા માટે આપણું મન તદ્દન સ્વસ્થ હોવું જોઈએ. ત્યારે એ મનુષ્યની સ્વસ્થતા-સમતા ગુમાવી નાખે એવું હું છે ? તેમને એમ આક્ષેપ વિક્ષેપમાં નાખી દેનાર કોણ છે ? ભેદ-

ભાવ રાખવાની યુક્તિજ. જ્યારે તમારામાં સમાનતા—અનુભાવની ભાવના બરપૂર હોય ત્યારે ભેદયુક્તિનો લેશમાત્ર હોતો નથી; તમારી સામે કોઈ પણ પ્રતિસ્પર્ધી નથી હોતો ત્યારેજ તમે નિશ્ચિંતપણે અભ્યાસ કે મનન કરી શકો છો કિન્તુ જ્યારે વિરોધી તત્ત્વોથી તમારું વાતાવરણ મલિન થઈ ગયું હોય છે. * * * *

ત્યારે તમે કોઈ પણ કાર્યમાં વિજય મેળવી શકતા નથી. દૃષ્ટાંત તરીકે એક મનુષ્ય પોતાના કુટુંબીજનો, બાઇબાંડુઓ અને સંબંધીજનોના સહવાસમાં રહીને અતિ ઉત્તમ રીતે અનુકૂળતાપૂર્વક અભ્યાસ કરી શકે છે, અને એના કાર્યમાં જરાએ વિક્ષેપ પડતો નથી. પણ જ્યારે કોઈ વિજ્ઞાતીય કે વિરોધી તત્ત્વ તેના મનમાં પ્રવેશ કરે છે ત્યારે તો તેને અભ્યાસ કરવો દુર્ઘટ થઇ પડે છે. વસ્તુસ્થિતિને પ્રતિકૂળ અને વિરોધી બનાવીને આ જ્ઞાતિનું અંધારણુ યુક્તિના વિકાસને અટકાવી રાખે છે. પોતાની આસપાસનાં સર્વ મનુષ્યો પરાયાં છે, પોતાનાથી ભિન્નજ્ઞાતિનાં છે; એમના ને આપણા આચારવ્યવહાર ભિન્ન છે આવી વિરોધી લાગણીઓથી તેમનામાં સ્પર્ધા, દ્વેષ અને વિજ્ઞાતીયતા ઉત્પન્ન કરાવી મનને બહુજ અશાંત અને અસ્વસ્થ રાખે છે. મુખ્યજ્ઞાતિઓ તો ચાર છે પણ તેની અનેક પેટા જ્ઞાતિઓ થઈ ગઈ છે, અને સેંકડો બદકે હજારો વિભાગ તેમાં પડી ગયા છે. એ ઉપરાંત મુસલમાનનાં પણ જ્ઞાતિ અને પંથ છે. ખ્રિસ્તીધર્મનાં જ્ઞાતિ અને પંથ પણ નિરાખાંજ છે. * * * *

અનેક નવાં મંડળો પણ હમણાં અનેક પોતપોતાના પંથો બનાવી એમાં છે. કોઈ હિંદુ વિદ્યાર્થીની પાસે મુસલમાન વિદ્યાર્થી આવીને એસે તો એને તેથી ધૂણા થાય છે. કોઈ ખ્રિસ્તી વિદ્યાર્થી આવીને એની સાથે અભ્યાસ કરતો હોય તો પણ એના ચિત્તની સમતા રહેતી નથી. અરે એથી પણ વિશેષ કોઈ હિંદુઓના અનેક પંથમાં પણ

પરસ્પર વિરોધી પંથવાળા વિદ્યાર્થીઓ અને લોકો એક બીજાનો સહ-વાસ સહન કરી શકતા નથી.

આ ઉપરથી તમે અનુમાન કરી શકશો કે આ જ્ઞાતિબંધાસણ અને એના મતભેદ કે જે હિંદુસ્તાનમાં સામ્રાજ્ય ભોગવે છે એને લીધે તેઓની યુદ્ધિની શક્તિઓનો વાસ્તવિક વિકાસ થતો નથી. એને લીધે તેઓ ઉચિત શિક્ષણનો સંપૂર્ણ લાભ પામી શકતા નથી. હિંદુસ્તાનમાં કેળવણી આપવાનું કાર્ય ઉત્તેજિત થાય એટલા માટે એ લોકોને આપણે એવી સ્થિતિમાં લાવવા બેઠાએ કે જેથી તેઓનો મત સ્વસ્થ થાય અને જ્યારે આ મતભેદ ભાગશે અને એ જ્ઞાતિવિભાગનો દ્વેષ દૂર થશે ત્યારેજ એ મન શાંત થશે.

રામનું કહેવું એમ નથી કે તમે અમેરિકનો પણ આ જ્ઞાતિના રોગથી મુક્ત છો. તમારામાં પણ એ સડો છે. તમે ખ્રિસ્તી હશો તો હિંદુ કે બૌદ્ધનું મ્હોં જોવાનું તમને ગમશે નહિ. એ તમારા ધાર્મિક જ્ઞાતિવિભાગ છે. તમે અમેરિકન છો તેથી તમને ઈંગ્લંડ કે સ્પેનના વતની સાથે લગવું મળવું પસંદ નહિ આવે. આ તમારો રાજકીય જ્ઞાતિવિભાગ છે. એકજ કાર્યાલયમાં તમે એક હાજરી સાથે કામ કરતાં શરમાઓ છો એ તમારો સામાજિક જ્ઞાતિ વિભાગ છે. તમે તમારા પાડોસી કે પ્રતિસ્પર્ધિની દ્વેષ કરતા હો તો તેમાં પણ તમે જ્ઞાતિના બંધનથી જરાએ મુક્ત નથી. એ દ્વેષનું મૂળ કારણ શું છે? એ દ્વેષ-એ ઇર્ષ્યા જ્ઞાતિબંધનને લીધેજ ઉત્પન્ન થાય છે. તમારી સમક્ષ તમારા સહકારીની પ્રશંસા થતી હોય તે તમે ન સાંખી શકો એ પણ જ્ઞાતિજ છે. અમેરિકામાં તો સર્વ શક્તિમાન ડોલર દેવના ધોરણેજ સામાન્યરીતે જ્ઞાતિના વિભાગ ને વર્ગ પડેલા છે.

અમેરિકામાં અનેક સામાજિક અરિષ્ટ છે. અમેરિકાએ પોતે પોતાના દેશમાંજ અનેક સુધારા કરવાની આવશ્યકતા છે. તમારું

સામાજિક અંધારણુ જરાએ સુયોજિત નથી. અમેરિકાએ વેદાન્તનું શિક્ષણ સ્વીકારવાની પરિપૂર્ણ આવશ્યકતા છે. પણ હિંદુસ્તાનની સ્થિતિ તો બહુ ભયંકર છે; અતિશય ખરાબ છે. જગતના પ્રત્યેક પદાર્થની સ્થિતિ જેમ બદલી શકાય તેવી હોવી જોઈએ તેમ અમેરિકાની સ્થિતિઓ તો નરમ, બદલી શકાય તેવી, વાળી વળી શકે તેમ છે. પણ જેમ કોઈ જૂનું દિવાલનું ઘડીઆળ, અંધ પડી ત્યાંજ સ-જજડ ચોંટી જાય, અને દેવળની મૂર્તિની પેઠે સોભા માત્રજ રહે તેમ હિંદુસ્તાનની સામાજિક સ્થિતિ એ મૂર્તિની પેઠે સ્થિર, વિકાર-પૂર્ણ થઈ ગઈ છે.

વંશપરંપરાના નિયમોને વળગી રહેવું અને દેશકાળને અનુ-સરતા ફેરફાર કરવા એ એ સિદ્ધાંતોવડે જીવનનો વિકાસ થાય છે. પ્રાણીવર્ગમાં વંશપરંપરાનો નિયમ સામાન્ય ભોગવે છે. મનુષ્યનું શારીરિક બળ અને ઇંદ્રિયો પણ એ વંશપરંપરાના નિયમોનેજ આભારી છે. છતાં પણ દેશકાળને લગતા ફેરફાર કરવાના ધોરણ તેમજ કેળવણીને લગતા નિયમને લઈનેજ મનુષ્યની પ્રગતિ થાય છે અને તે ઉન્નત સ્થિતિ પ્રાપ્ત કરે છે. ઇંડામાંથી પોષણ પામીને નીકળેલાં મરઘાંમાં પોતાના માઆપના જેટલુંજ બુદ્ધિજ્ઞાન હોય છે. કેટલાંક પક્ષીઓ તો જન્મતાંવેંતજ પોતાનાં પૂર્વજોની પેઠે માખી-ઓનો શિકાર કરવા મંડી જાય છે. પોતાનાં પૂર્વજોની લગભગ સર્વ શક્તિઓનો તેઓ વારસો મેળવે છે અને તેથીજ વાસ્તવિક રીતે તેઓનો વિકાસ અને પ્રગતિ થાય છે. ખીજી બાબતુ દૃષ્ટિ કરતાં મનુ-ષ્ય તો શિક્ષણ અને સમયાનુકૂળ ફેરફારને લીધેજ ઉન્નત થતો જાય છે. સુકોમળ સુંદર બાળક એક ન્હાના કુરકુરિયા જેટલુંજ બુદ્ધિહીન અને ભોળું બટાક હોય છે. અરે ઘણીવાર તો એ કુરકુરિયું પેલા ન્હાના માનવ ભગવાન કરતાં વિશેષ ચપલ હોય છે. છતાં મનુષ્ય અને

પ્રાણી વર્ગમાં એક મહાન તકાવત છે. એ કુરકુરિયામાં વંશપરંપરાના નિયમ પ્રમાણે પોતાના જીવનની પૂર્ણતા માટે પોતાનાં માતા પિતામાંથી જે કંઈ તત્વો મેળવવાનાં હોય છે તે મેળવી ચૂક્યું હોય છે; અને પેલા ન્હાના બાળકને પોતાના પૂર્વજો પાસેથી વારસામાં મેળવેલી શક્તિઓનો વિકાસ કરીને તેમાં સમયાનુકૂળ ફેરફાર કરી તેમજ શિક્ષણ મેળવીને એ અદ્ભુત સામર્થ્યવડે સમસ્ત સૃષ્ટિ પર સામ્રાજ્ય મેળવવાનું છે.

હિંદુ સમાજ શાસ્ત્રીઓની એક ગંભીર ભૂલ એ થઈ છે કે તેઓએ આ કેળવણીના અને અનુકરણ તેમજ ફેરફારના નિયમની અવગણના કરી છે. એ સિદ્ધાંતનો અસ્વીકાર કરીને વંશપરંપરાના નિયમને હિંદુ સમાજ પર એટલું તો સુદૃઢ સામ્રાજ્ય ભોગવવા દીધું છે, કે જેને લીધે માનવજાતિને વનસ્પતિ અને પશુવર્ગની સ્થિતિમાં તેમણે લાવી મૂકી છે. અત્યારે તો તેઓ આત્માની અનન્ત શક્તિઓમાં જરાએ શ્રદ્ધા રાખતા નથી. શ્વરને બ્રહ્મણના જેટલી કેળવણી અપાવી જોઈએ એમ તેઓ માનતાજ નથી. શ્વરનો પુત્ર શ્વરજ રહે; વણિકનો પુત્ર વાણિજ્ય કરે, અને ક્ષત્રિયનો પુત્ર ક્ષત્રિયજ રહી શકે એમ તેઓ માને છે, અને એનું એવું એક દષ્ટાંત આપે છે કે જેમ કૂતરાનું બચ્ચું કૂતરુંજ હોય, અને વડને તો ટેટાજ આવે તેમ જે જાતિનો પુત્ર હોય તે મરતાં સુધી એજ જાતિમાં રહે. એવી તેમની માન્યતા છે અને નિયમ છે. નિરંતર આવોજ ઉપદેશ અપાયા કરે છે અને એજ વિષયને ઉત્તેજન અપાય છે તેથી અસત્યનો ભંડાર વધતો જાય છે. અલખત પુરાતન સમયના અતિ પૂજ્ય અદ્ભુત તત્ત્વવેત્તા અને તત્ત્વચિંતનશાલી ઋષિ-મુનિઓના વંશજોજ એ બ્રહ્મણો છે, કિન્તુ એ બધા મૂર્ખતાની જાળમાં ભરાઈ પડેલા છે અને શિક્ષણ તથા બુદ્ધિના અભાવે તદ્દન બેવકુફ બની બેઠા છે. એઓની સાથે

પ્રલના કરીએ તો આધુનિક યૂરપ અને ઈંગ્લેન્ડની પ્રજા કે જે પહેલાં જંગલી અને સંસ્કારહીન પ્રજાઓ હતી તેના વંશજો કેળવણી અને અતિ સ્વતંત્ર કાર્યપદ્ધતિના ધોરણને લીધે શારીરિક, બુદ્ધિ વિષયક અને રાજકીય શક્તિની પરાકાષ્ટાએ પહોંચી ગઈ છે એમ લાગે છે. પરમાત્મા કદી પણ અમુક વ્યક્તિ, પદવી કે જ્ઞાતિનો પક્ષપાત કરતો નથી. જે કાર્ય કરે છે એજ વિજયશ્રીને વરે છે. જે પોતે કેળવણી લે છે અને જ્ઞાન મેળવે છે એજ સંગ્રામ જીતી લે છે.

તમે એ જ્ઞાતિપ્રધારણના ભેદભાવથી કેવળ મુક્ત છો એમ રામનું કહેવું નથી. પરંતુ હિંદુઓ તમારા કરતાં એ વ્યાધિથી વિશેષ પિડાય છે: હિંદુઓ એ વ્યાધિથી મુક્ત થાય તેના કરતાં તમે બહુ સરળતાથી એ વ્યાધિને દૂર કરી શકો તેમ છે. હિંદુઓના કરતાં તમે રામના-સત્યના-અતિ નિકટવર્તી સંબંધી છો. રામ ઇચ્છે છે કે તમે એ સ્વતંત્રતાની શક્તિને પ્રયત્ન બનાવો. એની વૃદ્ધિ કરી એનો વિસ્તાર કરો; અને એ શક્તિ એટલે સુધી ઉત્તેજિત કરો કે હિંદુ-સ્તાનના વતનીઓમાં પણ એ શક્તિ જન્યત કરી એને તમારાં આનંદ અને સુખ-હર્ષનાં સદ્ભાગી બનાવી શકો. અરિષ્ટના વૃક્ષના મૂળનો ઉચ્છેદ કરવાનો આજ સુધ્ય અને ઉત્તમ ઉપાય છે. વેદાન્ત વિહિત-જ્ઞાનવિરુદ્ધ આ દૈતભાવને લીધે ઉત્પન્ન થતા ભેદભ્રમને લીધેજ હિંદુ-સ્તાનના લોકો શારીરિક, માનસિક અને આધ્યાત્મિક સ્વાત્મહત્યા કરે છે.

એ વ્યાધિના વિષયમાં હજુ પણ થોડું વિશેષ કહી શકાય એમ છે. બ્રાહ્મણ વર્ગ કે જે શ્રેષ્ઠ વર્ગ કહેવાય છે; તે કોઈ પણ જાતનું શારીરિક સેવાનું કે શ્રમનું કાર્ય કરવામાં હલકાઈ સમજે છે. શ્રેષ્ઠ વર્ણના લોકો વંશપરંપરાની શ્રદ્ધિથી વિરુદ્ધ કે પોતાની પ્રતિજ્ઞાને અ-જાનતું કાર્ય કરવાને કદી પણ તૈયાર થશે નહિ. દૃષ્ટાંત તરીકે બ્રાહ્મણ ક્ષત્રિય કે વૈશ્ય જેવા ત્રણે ઉચ્ચ વર્ણો મોચી, હજમ, ખારવા,

ચિતારા, લુહાર, રંગરેજ, દરજી, કડીઆ, સુતાર, વણુકર, કુંભાર કે એક સામાન્ય મજુરનું કોઇ કાર્ય કદી પણ કરશેજ નહિ, ત્યાં વાળવા ઝૂડવાના કામની વાતજ શી કરવી ? આવા કોઇ પણ કાર્યને હાથ પણ લગાવે તેના કરતાં તેઓ મૃત્યુને પહેલું પસંદ કરશે. ચામડાંનો વ્યાપાર તેઓ કદી કરશેજ નહિ. હવે આ ધંધા રોજગાર ઉચ્ચ વર્ગના પૂંજીવાળા લોકો નથી ઉપાડી લેતા અને તેથી એ નિર્ધન નીચ વર્ણના લોકોના હાથમાંજ આ હુન્નર ઉદ્યોગ રહે છે ત્યાં હિંદુસ્તાનનાં હુન્નર ઉદ્યોગ કેવી રીતે ખીલે અને ઉત્તેજિત થાય ? ઉદ્યોગની કળા કૌશલ્યમાં તેઓ કોઇ પણ જાતનો આવશ્યક સુધારો કેવી રીતે શકે ? અમેરિકા, ઇંગ્લંડ અને સમસ્ત યુરોપ પોતાનાં કળાકૌશલ્યને લીધેજ સમૃદ્ધિમાન થઈ પડ્યાં છે. અને એનું કારણ એ છે કે ત્યાંના હુન્નરઉદ્યોગ દ્રવ્યવાન લોકના હાથમાં છે. જે પ્રજાની સંખ્યાના પોણા ભાગ કરતાં પણ વિશેષ લોક હુન્નર ઉદ્યોગ તરફ બેદરકાર રહે, એવા ઉચ્ચ કાર્યને ધિક્કારે, અને રૂઢિ રિવાજની રહેણી કરણી અને પ્રાચીન અંધશ્રદ્ધાની પ્રણાલિકાને શબવત્ વળગી રહે એ પ્રજાની ઉન્નતિની કેવી રીતે આશા રાખવી ?

પ્રાચીન પ્રણાલિકાને અતિ દાસ્યુદ્ધિથી વળગી રહેવું અને એ મૃત પૂર્વ સ્મૃતિકારોનાં વાક્યોનેજ અનુભવ સમજી અંધ બની જવું, એના પરિણામેજ અનેક પ્રકારનાં સામાજિક અરિષ્ટ હિંદુસ્તાનમાં આધિપત્ય ભોગવે છે; અને અનેક ખીજી ખરાબીઓ છે કે જેનું વર્ણન કરતાં પણ લજ્જાસ્પદ થવાય છે. શિરપર આવી પ્રબળ રૂઢિનો ભાર વેડનારી એ પ્રજામાંથી આપણે ઉન્નતિને માટે કંઈ પણ આશા રાખી શકીએ વા ? અમેરિકનો ! પોતાની ખરાબ રૂઢિઓના પગ તળે-તે એડીઓના ભારનીચે હિંદીઓ કચરાઈ-રેંસાઈ જાય છે-અરે માત્ર નામના મિથ્યા અભિમાનને માટેજ પોતાનું સર્વસ્વ ગુમાવે છે; તેઓને હવે

એ ખરાબ રીતોના શિરપર—બુદ્ધિપર—ઉભા રહેનાં શીખવો, પોતાના પૂર્વજોનું ગૌરવ નિભાવતાં શીખવો. એઓના કેટલાએક સામાજિક રિવાજો અને કૌટુંબિક રીતભાતો બેશક બહુ પ્રશંસનીય છે અને તેમાં અનેક આશાજનક ચિહ્નો છે, પણ એ રીતિરિવાજો પ્રતિ અંધ-શ્રદ્ધા અને અજ્ઞાનભર્યું દાસત્વ તેઓને શખવત, અચેતન, અને મૂર્ખ બનાવે છે. હિંદુસ્તાનમાં સ્ત્રીઓની સંખ્યા સુમારે ૧૫૦૦૦૦૦૦૦ છે અને એમાંથી એક ટકાની સંખ્યા ભાગ્યેજ કેળવણી પામેલી છે. આવા દુષ્ટ બહેમો અને બીરુતાભરી વર્તણૂકથી તેમની પ્રજામાં શું સત્ય રહ્યું હોય ?

ઉપનિષદનું અદ્ભુત શિક્ષણ અને વેદાન્તનું સમર્થ ધર્મજ્ઞાન લુપ્ત થયું છે અને એને બદલે ‘રસોડાધર્મ’ એટલે આભડછેટ—અમુકની સાથે ખવાય પિવાય અને અમુકથી અભડાઈ જઈએ—એ ધર્મ દાખલ થયો છે. સંસ્કૃત ભાષા હવે ખોલવામાં વપરાતી નથી છતાં અનેક શાસ્ત્રીઓ પાંડિતો હજી સુધી વ્યાકરણના ગ્રંથ કંઠે કરવામાં અને ગ્રંથોનો મુખપાઠ કરવામાંજ પોતાનાં જ્ઞાન અને શક્તિનો વ્યર્થ દુરુપયોગ કરે છે. રીઠિના વિરોધી સ્વતંત્ર વિચારકોની વિરુદ્ધ અસલી પુસ્તકોને કંઠાડ કરી તાણી ખેંચીને તેનાં પ્રમાણ આપવાની પદ્ધતિ પાણી ફેરવે છે. વેદના મંત્રોનો યોગ્ય લાગે તેમ મરડી મચડીને અર્થ બેસાડનાર પુરુષ શાસ્ત્રી અને અતિ મહાન વિદ્વાન પાંડિત ગણાય છે. શૌચસ્નાન આદિ પ્રસંગે કેટલીવાર કોગળા કરવાથી મુખશુદ્ધિ થાય છે ? એવી વ્યર્થ ચર્ચાઓમાંજ ઘણાઓનો સમય ચાલ્યો જાય છે.

સંકુચિત જ્ઞાતિવિભાગના વાડાઓમાં પુરાઈ રહેલું અને માત્ર પ્રમાણોપરજ શ્રદ્ધા રાખી આચારવિચાર રાખવા એ બે કારણોએ એમને એવા તો અજ્ઞાનભર્યા વાંકચૂંકમાં રાખ્યા છે કે નજીવી, અર્થ વિનાની, ક્ષુદ્ર બાબતો પ્રત્યેની ભક્તિ જડ ધાલી બેઠી છે. હિંદુસ્તાનનાં એ વિશાળ ધર્મપ્રદેશમાં અતિ ગંભીર અને મહતાભર્યો પ્રશ્ન તો એ

છે કે હિંદુઓ ગાયને હદ કરતાં પણ વિશેષ પૂજ્ય સમજે છે. હિંદુ-ઓની અનેક ધર્મશાખાઓ એક બીજાથી અન્ય વિષયોમાં ગમે તેટલા ત્રિરોધ ધરાવતી હશે છતાં ગાયને માટેનો પૂજ્યભાવ તો સર્વ ધર્મ અને મતમાં એક સમાનજ છે. ગાયના શરીરને સ્પર્શ કરવાથી પવિત્ર થવાય છે એ એક પ્રકારની ભાવના અને ઇચ્છા એમના હૃદયનો પ્રિય વિષય છે. કાંઈ એ વિષયને છોડે, અને એથી વિરુદ્ધ લાગણી ફેલાવે એટલે પછી જોઈ લ્યો મજા : સમસ્ત હિંદુઓ તેનાપર ઉતરી પડવાના. આ પ્રશ્નને લીધે અસંખ્ય હડતાલો પડે છે. ૧૮૫૭ નો મહાન બળવો પણ આવાં કારણોને લીધેજ થયો હતો. વળી એમ પણ કહેવાય છે કે મુસલમાનોની હિંદુસ્તાનપરની પહેલી ફત્તેહ પણ હિંદુઓના આ બહેમનેજ આભારી છે. મહમ્મદ ઘોરીએ જ્યારે પહેલો હુમલો કર્યો ત્યારે હિંદુઓએ-રજપૂત રાજાઓએ મારી હાઠવ્યો હતો પણ તે પાછો ફર્યો અને હિંદુસ્તાનપર બીજી વાર તેણે ઘેરો ઘાલ્યો. આ વખતે એણે હિંદુઓના બહેમોનો અભ્યાસ કર્યો હતો તેથી એનો લાભ લીધો. એમ કહેવાય છે કે એણે પોતાના લશ્કરની આસપાસ ગાયોની વાડ બનાવી દીધી. કહો આ કેવું અદ્ભુત આશ્ચર્ય છે ! હિંદુઓ ગાયની સામે હુમલો ન કરી શક્યા. પવિત્ર ગાંભીર્યની સામે તેઓ કેવી રીતે હથિયાર ઉપાડી શકે ? દયાળુ હિંદુઓ એ ગરીબ પવિત્ર ગાયોને જોઈ સ્તંભી ગયા; તેઓને તેમણે મારી નહિ; ગાયોને બચાવી પણ દેશ ગુમાવ્યો. સેંકડો વર્ષો સુધી તેઓ રિખાયા છે, અને અત્યારે પણ રિખાય છે. પરિણામ એવું આવ્યું છે કે હવે ઉલટા હજારો અરે લાખો અને કરોડો ગાયોના વધ થઈ ગયા છે.

x	x	x	x	x	x
x	x	x	x	x	x
x	x	x	x	x	x

બુદ્ધિમાં તેઓ તીવ્ર છે, શરીરમાં સમર્થ છે. આધ્યાત્મિક રીતે પણ તેઓ અતિ પ્રબળ છે. હિંદુસ્તાનમાં લાખો મનુષ્યો એકત્ર સહકારીમંડળરૂપે કાર્ય કરતા નથી. એક સમૂહનું બળ ખીન્ન સમૂહના બળને નિરુપયોગી બનાવી દે છે, તેથી પરિણામ એ આવે છે કે સમસ્ત પ્રજાનું બળ કશુંએ રહેતું નથી. બાહ્યકર્મકાંડ અને મૂર્તિને પ્રેમનું સર્વકેન્દ્ર માનવાની વહેમી રૂઢિ બાહ્યવસ્તુસ્થિતિમાં અંધવિશ્વાસ અને ભૌતિક પદાર્થ તરફ ચિત્તવૃત્તિઓનું ચોંટવું બહુજ પ્રચલિત છે. એને લીધેજ જ્ઞાતિવિદ્વેષ, મતમતાંતર, પક્ષપાત, અને જ્ઞાતિ વિષયક ચર્ચા એટલે દરજ્જે સજ્જડ થઇ બેઠાં છે કે નામરૂપના બાહ્યભેદ ગમે તેટલા સજ્જડ હોય છતાં એ સર્વાંતરગત અભેદભરી એકતાનો સાક્ષાત્કાર કરવામાં પ્રજાને જે અદ્ભુત સામર્થ્ય પ્રાપ્ત થવું જોઇએ તે તેઓ કરવા દેતા નથી. અને સામાન્ય વર્ગમાં આ વ્યાવહારિક વેદાન્તના અભાવે હિંદુસ્તાન અંદર અંદરજ વિભાગોમાં વહેંચાઇ ગયું છે. અનેક મંડળોમાં આથી કરીને ભેદભાવ રહ્યા કરે છે.

હિંદુસ્તાનના નાશનું આ મૂળ કારણ છે અને કેટલાકે આ મતમતાંતરની ભાવનાને ઉત્તેજન આપ્યા કરે છે. જેથી હિંદુમુસલમાન વચ્ચેનો મહાસાગર બહોળો થતો જાય છે અને હિંદુઓની ભિન્ન ભિન્ન જાતિઓમાં પણ જૂઠાપણુંજ રહે છે. આધ્યાત્મિક, રાજકીય, સામાજિક, કે હરકોઇ દિશામાં હિંદુસ્તાનનો ઉદ્ધાર કરવો હોય તો જે શિક્ષણથી તેમના ક્લેશ, ભેદભાવ દૂર થાય, જેનાથી એમના જ્ઞાતિવિભાગની પદ્ધતિનો ઉચ્છેદ થઇ જાય અને ધર્મી તથા આજ્ઞાસને જેનાથી મહાન ફટકો પડે એવી કેળવણીથી એમનો ઉદ્ધાર થશે. હિંદુસ્તાન પગભેર ઉભો રહેતાં શીખે, એનો પુનરુદ્ધાર થાય, અન્ય પ્રજાઓની સાથે પોતાનું પ્રજાત્વ સાચવી શકે અને ઇંગ્લંડ, અમેરિકા, અને સમસ્ત જગતને સુખનું મૂળ થઇ પડે એમ જો આપણે

ધમ્મતા હોયએ તો હિંદુસ્તાનમાંથી આ બધું જડમૂળથી ઉખેડી નાખવું જોઈએ. બિમાર મનુષ્યને ઔષધિ આપી તેની અંદરની પ્રકૃતિને મદદ કરી તેનો રોગ આપણે દૂર કરીએ છીએ. આપણી આંતરિક પ્રકૃતિજ આપણને સુધારે છે. ઔષધો માત્ર બહારની મદદ છે. પ્રકૃતિને એ સાહાય્ય કરે છે અને પ્રકૃતિ રોગનિવારણનું કાર્ય કરે છે. એવીજ રીતે જો હિંદુસ્તાનનો તમારે ઉદ્ધાર કરવો હોય તો તમારે એને કોઈ એવો પદાર્થ આપવો જોઈએ કે જેનાથી એનું અંતરનું જીવન સમર્થ થાય, જેનાથી એને શક્તિ પ્રાપ્ત થાય અને એની આંતરિક પ્રકૃતિને સ્ફુર્તિ મળે. હિંદુસ્તાનની આપત્તિઓનું તમને દિગ્દર્શન કરાવ્યું છે. હવે આપણે તેને દૂર કરવાના ઉપાયોનો વિચાર કરીએ. જગત એમ સમજે છે, ધણા ધર્મો એમ માને છે, અને નીતિ-શાસ્ત્રીઓ એવો ઉપદેશ કરે છે કે આજ્ઞાઓ અને નિયમોથી વસ્તુસ્થિતિ સુધરે છે, પણ નહિ, એમ નથી. આજ્ઞાઓ, અંધનકારી સૂત્રો, આચારના કૃત્રિમ નિયમો, અને અવાસ્તવિક નીતિથી વસ્તુસ્થિતિ કદી સુધરશે નહિ. એ સ્મરણમાં રાખશો. તમારે ફલાણું ન કરવું અને ફલાણું કરવું એવી આજ્ઞાઓથી કશો સુધારો થતો નથી. આવા નિયમો અને ડહાપણભરી સલાહોથી જો વસ્તુસ્થિતિ સુધરી શકી હોત તો તમારું વાયદો કરેલું સ્વર્ગનું સામ્રાજ્ય ક્યારનુંય સ્થપાઈ ચૂક્યું હોત અને જે પ્રકારનું જગત હાલમાં તમે જુઓ છો તેવું ન હોતાં સ્વર્ગજ બની ગયું હોત. રાજ્યદંડો, અને કારાગૃહોથી તે વસ્તુસ્થિતિ સુધરશે નહિ. હાલ અથવા હવે પછી જગતને એ કબૂલ કરવું પડશે કે કારાગૃહની બહુ સારી અસર થાય છે એમ માનવું એ ગંભીર ભૂલ છે. ધમકી અને દંડથી પાપ થતાં અટકતાં નથી. વસ્તુસ્થિતિમાં વાસ્તવિક સુધારો કરવા માટે તમારે જ્ઞાન, શિક્ષણ, અને જીવન્તવિદ્યાનાં મૂળ રોપવાં જોઈએ. લોકો ધણીવાર

એમ કહે છે કે આવી ઝીણી વાતો અને ખારીક સિદ્ધાન્તોથી અમારું માથું ન ખાઇ જાય. આવા વિચારો કે કલ્પનાઓ અમારી પાસે ન લાવો. પણ સજ્જનો તમારાપર કોણ સામ્રાજ્ય ભોગવે છે. આ જગતપર કોનું આધિપત્ય છે? કેવળ વિચારોનોજ તમારો આંતરૂ-પ્રકાશ, અરે! અન્ય કશુંએ નહિ પણ એ આંતરૂ જ્યોતિજ તમને દોરી જાય છે. એવાં કારાગૃહો ન રાખતાં અપરાધીઓને તમારે શિક્ષણ આપવું જોઇએ, અને જે દૈવી નિયમ જગતમાં સામ્રાજ્ય ભોગવે છે તેમને તેનું અભિજ્ઞાન કરાવવું જોઇએ. એમ કહેવાય છે કે “જ્ઞાન એ સદ્ગુણ છે.” અહા! એ કેવું સુંદર સત્ય છે. એક બાળક અમિતો સ્પર્શ કરી આંગળીએ દાઝે છે તેનું કારણ શું? કારણ એજ કે અમિતે અડકવાથી દઝાય એવું બાળકને જ્ઞાન નથી. એને એ સત્ય સમજવશો એટલે ફરી કદી અમિતે અડકશે નહિ. એવીજ રીતે લોકોને એ દૈવી નિયમોથી વાકેફ કરો અને મનુષ્ય જાતિને પ્રકાશ આપો. એજ સાચો ઉપાય છે. આ કાર્યપદ્ધતિ કદાચ બહુજ મંદ લાગશે પણ એજ સૌથી અસરકારક ઉપાય છે. અન્ય કોઇ ઉપાય નથી. આવી રીતે ખ્રિસ્તીઓના નીતિશાસ્ત્રથી, કાયદા કાનુનથી હિંદુસ્તાન કદી પણ ઉન્નત નહિ થાય. સત્યના સચેતન જ્ઞાનનીજ ત્યાં આવશ્યકતા છે,

અમેરિકનો અને અંગ્રેજોને રહેવાનાં અત્યંત સુંદર મકાનો હોય છે પણ હિંદુઓને રહેવાને માટે બહુજ નાનાં મકાન હોય છે એ વાત સાચી છે પણ સુધડ, સુંદર, ભવ્ય મહેલો બાંધવાથી અને હિંદુઓને અંગ્રેજોની પેઠે જાળના છોડના જેવા બનાવવાથી વસ્તુ-સ્થિતિ કદી સુધરશે નહિ. રમ્ય ભવનો અને ભવ્ય પ્રાસાદોમાં પડી રહેનારા લોકો કાંઈ સુખી હોતા નથી. કીડા, જીવડાઓ, અને સર્પ હમેશાં સુંદર કબરમાં (માટીમાં) નિવાસ કરે છે. જે કે સર્વમાન્ય નિયમ તો ન કહી શકાય કિન્તુ માત્ર બાહ્ય શોભા અને

રૂપરંગથી સુખની પ્રાપ્તિ થતી નથી એમ સિદ્ધ કરી આપવાને પુરતાં પ્રમાણ છે. જગત એ સત્યને ન સ્વીકારી લે તો તેમાં જગતનો વાંક છે. દ્રવ્યથી વસ્તુસ્થિતિ સુધરશે નહિ. યુરપ અને અમેરિકા દ્રવ્યની પાછળ પડીને એનેજ સુખનું મૂળ માની બેસતા હોય તો તેઓ ગ્રંભીર ભૂલ કરે છે. અમેરિકા અને યુરપની ભૂલોનું અનુકરણ કરીને હિંદુઓએ પોતાની ઉન્નતિ કરવી એવી ભલામણ રાખ કરતો નથી. ભૌતિક ઉન્નતિ તો માત્ર ભૌતિક સંબંધ પુરતીજ છે આ સત્ય લોકો સમજી શક્યા નથી. એવી કંઈ પ્રજા કે મનુષ્ય છે કે જે આખી પૃથ્વીની સંપત્તિનો સંગ્રહ કરવા ન ઇચ્છતો હોય ? અને એમાંથી કેટલા થોડાએ અરે ! કોણે એના પરિણામના સારને સમજી લીધો છે ? પરમેશ્વર પ્રીત્યર્થ કાર્ય કરવાની જાગૃતિ ઉદ્ભૂત થવાથીજ દેશનો અબ્યુદય થાય છે. જાણે કે અજાણે મૂળ વેદાન્તના એ વ્યાવહારિક સત્યના આશ્રયમાંજ ઉત્કર્ષની કળા રહેલી છે. અજ્ઞાની મૂર્ખ લોકો ફળ ખાવાને ઉત્સુક હોય ખરા, પણ તેઓ વૃક્ષને ઉછેરવાનું ધ્યાનમાં રાખતા નથી. કહેવાતા રાજદારીઓ સામર્થ્ય પ્રાપ્ત કરવાની કળાનો એટલે કે સ્વતંત્રતા અને સહાનુભૂતિ જાગૃત કરવાનો વિચાર કર્યા વિનાજ સ્વદેશની ઉન્નતિ કરવાનો પ્રયત્ન કરે છે.

હિંદુસ્તાન કે અન્ય હરકોઈ દેશની પ્રજાના જીવનનો મુદ્રાલેખ જાણ્યે કે અજાણ્યે વ્યાવહારિક વેદાંત, સ્વાતંત્ર્ય, ન્યાય અને પ્રેમનો આવેશજ હોય છે. હિંદુસ્તાનની આંતરિક પ્રકૃતિના સ્વાસ્થ્યને પ્રબળ કરવું જોઈએ. દરેક દેશની કૌટુંબિક, સામાજિક, રાજકીય, કે ધાર્મિક ઉન્નતિ આચારમાં મૂકેલા વેદાન્તની અસરથીજ થાય છે. હિંદુસ્તાનના લોકોનો એક વિશિષ્ટ સહગુણ એ છે કે ધર્મમાં તેઓ અત્યંત આગ્રહી છે. સામાજિક, રાજકીય, કે વ્યક્તિવિષયક કોઈ પણ સુધારણા એ દેશમાં કરવી હોય તો તે ધર્મને બહાને ત્યાં

બહુજ સહેલાઈથી થઈ શકે છે કારણ કે ધર્મને માટે તેઓની પ્રીતિ, આગ્રહ અને દૃઢતા અત્યંત પ્રબળ છે. રાજકીય વિષયમાં કામ કરનારી ‘ ઇન્ડિયન નેશનલ કોન્ગ્રેસ ’ અને સામાજિક વિષયમાં સુધારણા કરવા મથતી ‘ સોશિયલ કોન્ફરન્સ ’ પણ વેદાન્તના અનુસરણ સિવાય જનસમૂહને કશો લાભ કરી શકશે નહિ; કારણ કે એમાં ધાર્મિક લક્ષ્યબિન્દુથી કામ થતું નથી. વસ્તુસ્થિતિ આવી હોવાથી હિંદુસ્તાનમાં દરેક પ્રકારના સુધારા કરવા માટે વ્યાવહારિક વેદાન્તનો ઉપદેશ આપવો અસરકારક થઈ પડે એમ છે. અને એ વેદાન્તથીજ રાજકીય, સામાજિક, કૌટુંબિક, બુદ્ધિવિષયક, અને નૈતિક સ્વાતંત્ર્ય અને પ્રીતિ પ્રાપ્ત થઈ શકે તેમ છે. સ્વતંત્રતા અને શાન્તિ, શક્તિ અને સ્થિરતા, અને શૌર્ય તથા પ્રેમનું અદ્ભુત રીતે એ વેદાન્ત એકીકરણ કરે છે. પણ એ બધું શ્રુતિ, સ્મૃતિ અને વેદ જેવાં સર્વમાન્ય ધાર્મિક પુસ્તકોનો આશ્રય લઈનેજ થઈ શકે તેમ છે. સ્વતંત્રતા અને પ્રેમનો એ આવેશ મેળવવા માટે ઉપનિષદ જેવા વેદાન્તના ગ્રંથોના મન્ત્રોનો મરડો મચરડીને અર્થ કહાડવો એ આવશ્યક નથી. બહુ સ્પષ્ટ રીતે એ વેદાન્ત એમાં દૃષ્ટિગોચર થાય છે. સામાન્યવર્ગને એ એટલા માટે પ્રમાણભૂત થઈ પડે છે કે એ એમના સર્વમાન્ય ગ્રંથોમાંથી મળી આવે છે અને ઉચ્ચવર્ગને એ એટલા માટે અનુકૂળ લાગે છે કે વેદાન્તના જેવો અદ્વૈત સિદ્ધાન્ત ભૂમંડળના કોઈ પણ શાસ્ત્રમાંથી મળી આવે તેમ નથી. પોતાના શાસ્ત્રોમાં વેદાન્તરૂપી આવું અમૃતભર્યું છે છતાંએ તેઓ અત્યંત દુઃખી છે. એ અમૃતનું પાન કરવાની વિધિ તેઓ ભૂલી ગયા છે. તેઓનું એ જ્ઞાન અત્યારે માત્ર સિદ્ધાન્તમાંજ રહેલું છે. પંડિતો અને શાસ્ત્રીઓ પુસ્તકો વાંચી જાય છે પણ તેમાંના એક પણ સિદ્ધાન્તને આચારમાં મૂકતા નથી. ઘણાખરા ત્યાગીઓ પણ સ્વામી એટલે સ્વતંત્ર સ્વામીત્વ ભોગવનારા નહોતા. જ્યોતિ અને

મૂર્તિઓના દાસ—ગુલામ બની ગએલા છે. બેશક વેદાન્તના ઉપદેશકો અને અધ્યાપકો અનેક જોવામાં આવે છે પણ તે બધા ઉદ્ધરિયોતિ કે વાયુસ્થિતિ—શાસ્ત્રના યુનિવર્સિટીના પ્રોફેસર જોવા છે. એ પ્રોફેસરો હવામાં બહુન ઉડાડવાના, સમુદ્રમાં વહાણ ચલાવવાના, અને પાણીમાં તરવાના સિદ્ધાન્તોને બહુ ઉત્તમ રીતે સમજતા હોય છે છતાં એકાદ નાનું વહેળીયું પણ તેમણે કદી ભાગ્યેજ પાર કર્યું હોય છે. પેલા આચાર્યો અને અધ્યાપકો પણ એવાજ જ્ઞાનવાળા હોય છે. તમારી અનુભવશીલ શક્તિઓ અને વેદાન્તના વ્યાવહારિક સામર્થ્યવડે તમે હિંદુસ્તાનની સેવા બહુ અદ્ભુત રીતે કરી શકો તેમ છો.

કેટલાએક એમ કહે છે કે ઔદ્યોગિક પાઠશાળાઓ અને સંસ્થાઓ સ્થાપવાથી વસ્તુસ્થિતિ સુધરશે પણ તે એક ભૂલ છે. એવી સંસ્થાઓથી થોડા સમયને માટે કંઈક સુધારો થાય કિંતુ મુખ્ય આપત્તિ અને સાચાં દુઃખો કંઈ માત્ર કળાકૌશલ્યની પાઠશાળાઓથી દૂર થઈ શકે તેમ નથી. હિંદુસ્તાનના મજૂરોને અત્યારે કેટલી થોડી મજૂરી મળે છે તેનો તમને ખ્યાલ છે? ધણા દહાડા મહેનત કરીને એક કુંભાર વીશ માટીનાં વાસણ બનાવી શકે પણ એ વીશ વાસણને માટે તેને બહુજ ઓછી મજૂરી મળે છે. કાલેજ અને પાઠશાળામાં એમ. એ. અને બી. એ. ની ડીગ્રી લઈ નીકળેલા ઉચ્ચવર્ગના લોકોને માસિક પચાસ અને સાઠથી વધારેનો પગાર મળતો નથી. ધણીવાર તો એથી ઓછું પણ એટલે કે માસિક પચીસ ત્રીસ રૂપિયામાં પણ નોકરી કરવાનો વખત આવે છે. હિંદુસ્તાનની વસ્તુસ્થિતિ આવી છે. એના કરતાં તમારા અમેરિકાના મજૂરો વધારે કમાઈ શકે છે. અહીંના મજૂરોને દિવસના છ છ રૂપિયા મળે છે. ત્યાંના લોકોનો સાદો ખોરાક, સાદાં કપડાં અને સાદી રહેણીકરણીને લીધે તેમની હાજતો બહુ થોડી હોય છે. તેનું કારણ એ છે કે દેશમાં દ્રવ્ય બહુ થોડું છે. ત્યાંનો પૈસો અન્ય

દેશમાં ધસડાધ જાય છે. સીદીઓને માટેની ટસ્કેન્સ સંસ્થા જેવી સંસ્થાઓ ત્યાં સ્થાપીએ તો બેશક તેથી થોડો ઘણો ફાયદો થાય અને લોકો કાર્ય કરતાં શીખે. પણ લોકોના એ કામકાજનો અને મજુરીનો લાભ કોને મળે તેમ છે એ તમે જાણો છો ? છંડલાંડના દ્રવ્યવાનોનેજ એથી લાભ પહોંચે તેમ છે.

હિન્દુસ્તાનના તમામ મોટા ધંધારોજગાર બહારના વેપારીઓના હાથમાં છે. હિન્દુસ્તાનના વેપારીઓ તો માત્ર નામનાજ પૈસાદાર કહેવાય છે. આથી કરીને ઔદ્યોગિક પાઠશાળાના શિક્ષણથી મજુર અને કારીગર લોકો ઉત્પન્ન કરી વિદેશીય વેપારીઓને લાભ કરી આપવા જેવું છે. એથી કરીને એવી જાતની સંસ્થાઓ એજ સૌથી સારો અને કાયમનો ઉપાય નથી. અમારે અનેક આવશ્યકતાઓ છે પણ અત્યારની તાત્કાલિક આવશ્યકતા તો એ છે કે ઉચ્ચ અને નીચ જ્ઞાતિઓના જનસમૂહને કેળવણી આપવી. તેમનામાં સ્વતંત્રતાનો આવેશ લાવવો અને સત્યના નિઃસ્વાર્થી સામર્થ્યવડે તેમનાં હૃદય સાહસિક બનાવવાં. અત્યારે તો આજ પરમકર્તવ્ય અને આવશ્યકતા છે. આવા પ્રકારના શિક્ષણ સાથે ઔદ્યોગિકશિક્ષણની શાળાઓ લાભકારક નીવડે પણ કેવળ ઉદ્યોગવિષયક શાળાઓથી કંઈ લાભ થાય તેમ નથી. કળાકૌશલ્યનું શિક્ષણ એ ગૌણ વિષય છે અને મુખ્ય આવશ્યક વિષય તો સત્યનું ઉચ્ચતર શિક્ષણ છે. અનેક જૂદી જૂદી દિશાઓમાં અત્યારે ત્યાં કાર્ય થાય છે. આપણે એનું અહીં થોડું અવલોકન કરીએ. અમેરિકામાંથી ખ્રિસ્તી મિશનરીઓ ત્યાં જાય છે અને જ્ઞાતિબંધનોને તોડવાની તેઓ જીવતોડ મહેનત કરે છે એમ તેઓ માને છે. લોકોને કેળવણી આપવાનો અને પારીઆ જેવી નીચ કામને શિક્ષણ આપવાનો તેઓ પ્રયત્ન કરે છે પણ તેઓ પોતાની માન્યતામાં કેટલા સાચા છે તેની આપણે પરીક્ષા કરીએ.

અધમજ્ઞાતિનો ઉદ્ધાર કરવા માટેના તેઓના પ્રયત્ન માટે હિંદુસ્તાન તેમને આભારી છે. જે અધમ જ્ઞાતિઓને બીજી હરકોઈ સીધી રીતે વાંચવા લખવાનું જ્ઞાન મળી શકે તેમ નહોતું તેઓને તેમણે થોડે ઘણે અંશે કેળવણી આપી છે. બેશક આ બહુ ઉમદા કામ છે. મિશન કોલેજ અને નિશાબો પણ ઉચ્ચ જ્ઞાતિના લોકોને કેળવણી આપવાનો પ્રયાસ કરે છે. હિંદુઓને કેળવણી આપવાને માટે અમેરિકાના મિશનોનો બેશક અમારે ઘણો આભાર માનવો જોઈએ. પણ તેની સાથે એ કાર્યની બીજી બાબત તરફ પણ દુર્લેક્ષ કરવું વાજબી નથી. હિંદુસ્તાનમાં જનારા આ ખ્રિસ્તી મિશનરીઓ મહીને લગભગ ત્રણસો રૂપિયાનો પગાર લે છે. નવાખની પેઠે બાદશાહી ઠાઠમાઠમાં જિંદગી ગુજારે છે. લોકોની ઉપર રાજ્ય ચલાવે છે. હિંદુકુટુમ્બોમાં કલહ અને કુસંપ દાખલ કરે છે અને હિંદુસ્તાનની અનેક જ્ઞાતિઓમાં ઉલટો એક જ્ઞાતિનો વધારો કરે છે. ખ્રિસ્તી થઈ ગએલા એ હિંદુઓ બીજા હિંદુઓના કદા દુસ્મન બને છે. તેઓ હિંદુઓની સાથે બળતા નથી. તેમજ હિંદુઓ પણ તે લોકોની સાથે હળીમળીને રહેતા નથી. તેમના સમ્યન્ધો તૂટી જાય છે. બેદબાવ વધતો જાય છે અને દિવસે દિવસે એ મતભેદ પ્રબળ થતો જાય છે. બાલિકાઓ પોતાનાં માતાપિતાઓથી અને સ્ત્રીઓ પોતાના પતિથી વિખૂટી પડે છે. હિંદુઓના અશિક્ષિત વર્ગની ધાર્મિક માન્યતાઓને બદલીને તેમના મનમાં ખ્રિસ્તી ધર્મની ભાવનાઓને સચોટ બેસાડવા માટે ખ્રિસ્તી પાદરીઓ પ્રયત્ન કરે છે. પરસ્પર ટીકા કરવાની રીત પ્રબળ કરવામાં નાનાં બાળકોને લાંચ કે લાલચો આપીને પોતાનાં માબાપથી વિખૂટાં પાડવામાં, અને એમ કરીને ખ્રિસ્તી ધર્મના બહેમોના જળામાં વિંટાઈ પડવાના પ્રયત્નો કરવામાંજ ખ્રિસ્તી ધર્મની ઉદ્ધારતાનો ઉપયોગ થાય છે. આવી વસ્તુ-

સ્થિતિમાં હિંદુજાતિમાં જડમૂળ કરી રહેલ મતમતાંતર અને બેદ-
ભાવનાનો આવેશ, આવી જાતના ખ્રિસ્તીપણાને લીધે વિશેષ દઢીબૂત
થાય છે, અને સહાનુભૂતિ કે પરસ્પર પ્રેમભાવનાનો રહી ગયેલો થોડો
ધણો અંશ પણ નિર્મૂળ થતો જાય છે. આ એ પ્રશ્નની કાળી બાબત
છે, અને આથી આપણે સમજી શકીએ એમ છે કે એમ કરવાથી વસ્તુ-
સ્થિતિ જરાએ સુધરે તેમ નથી. અમેરિકન મિશનના લાખો રૂપીઆનો
ખર્ચ કરે છે તેને માટે અલગત અમારે તેનો આભાર માનવો જોઈએ;
પણ આ ઉપાય આપણા લક્ષ્યબિન્દુ પ્રમાણે જરાએ ઉપયોગી નથી;
ઉલટું એનાથી સ્થિતિ ખરાબ થતી જાય છે.

બ્રિટિશ રાજ્યનો અમારે આભાર માનવાનાં અનેક કારણો છે.
હિંદુસ્તાનના મૂળ જ્ઞાતિખંધનને તોડી પાડવામાં બ્રિટિશ રાજ્યે
ઘણો પરિશ્રમ લીધો છે. હિંદુસ્તાનની કેળવણીને એ રાજ્યે બહુ
ઉત્તેજન આપ્યું છે. પાઠશાળાઓ-વિશ્વવિદ્યાલયો એણે સ્થાપન કર્યા
છે. પોતાનાં શાસ્ત્રોને યથાવિધિ હિંદુઓ વાંચનાં શીખના એ પણ
બ્રિટિશ સામ્રાજ્યનંજ આપ્તારી છે. આ એની ઉત્તમ બાબત છે.

બ્રિટિશ રાજ્યે હિંદુઓને કેવલીક કેળવણી આપી છે પણ
તેણે હિંદુસ્તાનને ધરીળ બનાવી દીધો છે અને એને એવી સ્થિ-
તિમાં લાવી મૂક્યો છે કે જે રાજ્યપદ્ધતિનાં ધોરણો થોડા સમયમાં
બદલવામાં નહિ આવે તો જૂનમરાની ભાજ લેનાર દેરી હિંદુઓનો
સાંધાર કરશે, અને પૃથ્વીતટપરથી એ પ્રજાનું નામ નિશાન ઘોવાઇ જશે.

હિંદુસ્તાનની કેળવણી આપણે હવે તપાસીએ. ત્યાંનાં વિશ્વ-
વિદ્યાલયો (યુનિવર્સિટી)માં શું શીખવાય છે? મૃત (ન જોડાતી)
ભાષાઓ, તાર્કિક તત્ત્વજ્ઞાન, ગણિતશાસ્ત્ર, પ્રાચીન ઇતિહાસ, અવ્યવ-
હાર્ય રસાયનશાસ્ત્ર, અને એવાજ ખીજ વિષયો શીખવાય છે. કોઈ
જૂલુ પાઠશાળા કે વિદ્યાલયમાં અંગ્રેજી ભાષા સિવાય ખીજ કોઈ

પણ બોલાતી ઉપયોગી ભાષા કે વિષય મુખ્યત્વે શીખવાતાં નથી. અંગ્રેજ અમલદારોના હાથ નીચે લોકોને કામ કરવું પડે છે એટલા માટે અંગ્રેજી શીખવાય છે. ત્યાં ગણિતશાસ્ત્ર શીખવાય છે અને એ ગણિતશાસ્ત્રનું ધોરણ તો અમેરિકાના કરતાં ચઢિયાતું છે. વ્યાવહારિક રસાયનવિદ્યા, વણવાકાંતવાની વિદ્યા, ચિત્રકળા, કુંભાર કામ, કે ઇજનેરના કામની શાળાઓ બહુ થોડી છે, જ્યાં આવી કળાઓના શિક્ષણની ન્યૂનતા છે ત્યાં શસ્ત્રાસ્ત્રકળાની તો વાતજ શી કરવી ? લોકોને ઘરમાં હથિયાર રાખવાની છૂટ નથી. ઘરમાં કોઈ મોટી છરી પણ રાખી શકતું નથી. કોઈ પણ જાતનાં હથિયાર રાખનાર કે લઘાયક કસરત કરનારને સજા કરવામાં આવે છે. જે દ્રવ્યવાન હિંદુ કે મુસલમાનો કોલેજની મોટી શી આપીને કેળવણી લે છે તેના પરિણામનો તમને આથી કંઈક ખ્યાલ આવશે.

હિંદુસ્તાનમાં લાલમાં કેટલીએક નવીન ધર્મસંસ્થાઓ પણ સ્થાપિત થઈ છે અને તેઓ મુદ્દારણાનું કાર્ય કરે છે. કિંતુ પૂજ્ય નરહરિ પ્રતિની તેની તદ્દ કરતાં વિશેષ ભક્તિ અને અમુક પ્રમાણોપર અધ્યક્ષતાને લીધે પોતાના સંસ્થાપકો જે કદી ગયા તેજ બંદે એવો દુરાચર એમનામાં આવી ગયો છે. દરેક સંસ્થા કે નવીન મત પોતાના વ્યક્તિગત વિચારોથી પોતાનો પ્રદેશ સંકુચિત બનાવી દે છે. પોતાના વિદેહસંસ્થાપકોનાં વાક્યાં અને કાર્યોને પ્રગતિનાં જીવંત સાધનો ન બનાવતાં એજ ઉપદેશોને મર્યાદાના રૂપમાં સંકુચિત કરી નાખે છે. આવી રીતે મુદ્દારણાનો પોષાર કરતી સંસ્થાઓ પણ જન્મની તેમ પડી ભાગે છે.

હિંદુસ્તાનનો વ્યાધિ તમારી સમક્ષ રજુ કર્યો છે. હવે એ વ્યાધિ કેવી રીતે દૂર કરવો એના સંબંધમાં તમને કહેવું જોઈએ. રામ કહે છે કે તમે હિંદુસ્તાન માટે સહાનુભૂતિ દર્શાવો. એજ મુખ્ય

આવશ્યક વસ્તુ છે. પહેલાં તો અમારે એજ જોઇએ છીએ કે તમે અમારા દેશ માટે લાગણી ઉત્પન્ન કરો. હિંદુસ્તાન માટે સહાનુભૂતિ દર્શાવી એનું કાર્ય ઉપાડી લ્યો તો સમસ્ત કાર્ય સફળ થશે. “જ્યાં ઇચ્છા છે ત્યાં કાર્ય છે” એ નિયમ પ્રમાણે તમે પણ હિંદુસ્તાન માટે કોઇ પણ કાર્ય કરવાની ઇચ્છા રાખો. માનવજાતિના કલ્યાણની વૃદ્ધિ કરવા માટે તમે હિંદુસ્તાનને માટે કોઇ પણ કાર્ય કરવા ખુશી છો ? શું તમે હૃદયપૂર્વક હિંદુસ્તાનને ચલાશે ? એ અધઃપાત પામેલી જાતિ માટે તમે તમારા જીવનનો ભોગ આપવા રાજી છો ? એ દેશને માટેજ તમે તમારાં જીવન અને સમય ગાળવા પ્રસન્ન છો ? ત્રીશ કરોડની વસ્તી એટલે જગતની વસ્તીનો એક મહાન ભાગ થઇ જાય છે. આપણે એમને શિક્ષણ આપીને તેમની શક્તિઓને નિયમિત કાર્યમાં યોજી શકાએ એમ છીએ. આ ત્રીશ કરોડ મનુષ્યો તમારી સાથે કાર્ય કરવા માંડી પડે; એ ત્રીશ કરોડ લોકો તમારી સાથે એકજ દિશામાં પ્રયત્ન કરે; તમારી પેઠેજ તેઓ પોતાની ખુદ્દિનો ઉપયોગ કરતાં શીખે તો શું તમને એથી અદ્ભુત સાહાય્ય નહિ મળે ? વ્યર્થ ચિન્તામાં તેમની શક્તિઓનો દુરુપયોગ થતો અટકે અને એ શક્તિઓનો ઉન્નત વિચારો અને ઉદાત્ત સહાનુભૂતિમાં ઉપયોગમાં આવે તો હિંદુસ્તાનની વિશાળ વસ્તીમાંથી અમેરિકાના એડીસન, ફ્રાન્કલિન કરતાં અનેક એડીસન અને ફ્રાન્કલિન ત્યાં ઉત્પન્ન થાય તેમ છે. હિંદુસ્તાનની શક્તિનો આમ સદુપયોગ કરવાથી શું સમસ્ત જગત દ્રવ્યવાન નહિ બને ? જગતને ધનિક બનાવવા માટે, તમારા બંધુઓને સાહાય્ય કરવા માટે, તમારી જાતને મદદ કરવા માટે, હિંદુસ્તાન માટે લાગણીઓ ઉત્પન્ન કરો; અને તમારી સ્થિતિમાંજ તેઓને લાવીને મૂકવાનો પ્રયત્ન કરો. અત્યારે આવા પ્રકારની અસર થવાની આવશ્યકતા છે.

હિંદુસ્તાનને ઉન્નત કરવાના માર્ગો

તાત્કાલિક ઉપાય કેવી રીતે લેવા એનો આપણે હવે વિચાર કરીએ. રામને એ વિષયમાં બે મુખ્ય મુદ્દાઓની સૂચના કરવાની છે. તેમાં એક વાત તો એ છે કે બેશક અમેરિકનોને ત્યાં મોકલવા જોઈએ. સત્યના આગ્રહી, સત્યને માટે દેહાર્પણ કરનાર અમેરિકનોએ હિંદુસ્તાનમાં જવું જોઈએ. પણ ત્યાં અમેરિકાના કચરાની જરૂર નથી. અમેરિકામાં જે કામકાજ ન કરી શકે એવા આળસુ અને ખાયલાને ત્યાં ન ધકેલી મૂકશો. ત્યાં તો અમેરિકાના સત્ત્વ-સાર-ની આવશ્યકતા છે. પારીઆ જેવી નીચ કામની સાથે હળીમળીને જેઓ કાર્ય કરી શકે એવા માણસોનેજ ત્યાં મોકલજો; એ એક પ્રકારનું અણુગમતું કામ છે. આ શદ્દલોકો તમને કોઇ પણ પ્રકારનો બદલો આપશે નહિ. તેઓ એટલા તો ગરીબ, મૂર્ખ અને અજ્ઞાનભર્યા છે કે તેઓ તમારા કામનો આભાર પણ દર્શાવી શકશે નહિ: તમે તેમને માટે જીવતોડ મહેનત કરશો એના બદલામાં તેઓ તમને ખાવાપીવાનું કે લુગડાંલત્તાં પણ પૂરાં પાડી શકે એમ નથી. કારણ કે તેઓ પોતાનું પણ ભાગ્યેજ પૂરું શરી શકે છે. પોતે બૂખમરો વેઠીને, આવા લોકમાં બેળાઇને તેમની સાથે કાર્ય કરી તેમને સાહાય્ય કરી શકે એવા માણસો ત્યાં મોકલવા જોઈએ. શું અમેરિકામાંથી આવા માણસો નહિ નીકળી આવે? આત્મભોગ આપનારી અમેરિકાની પ્રજામાંથીજ આવા કર્મવીરો નીકળી આવશે એમ રામ આશા રાખે છે. ત્યાં જઇને વાડીબંગલામાં રહેનારા, ગાડીધોડામાં મજા માણનારા, અને લોકોપર હુકમ ગુજરતા મિશનરી જેવા લોકોની આવશ્યકતા નથી. હિંદુસ્તાનની ઉન્નતિ કે “ મુક્તિ ” એવા લોકોથી કદી પણ થવાની નથી. સત્યના પંથમાં આત્મભોગ આપનારા કર્મ-વીરો અને પારીઆ જેવી નીચ કામની સાથે હળીમળીને જમીનપર

સૂઝી બેસીને કામ કરનારા, તેમના જોવીજ ચીથરેહાલ સ્થિતિમાં સંતોષ માનનારા, તેઓની સાથે ભૂખમરામાં ભાગ લેનારા, સૂઝી રોટલી રોટલાના ટુકડામાં તૃપ્તિ માનનારા અને સર્વ મુશીબતોમાં સર્વદા ઉત્સાહભર્યે હૃદયે તૈયાર ઉભા રહેનારા શરવીરોની આવશ્યકતા છે. સ્વાર્થી સુખોનો અને શરીરનાં મોજવિલાસનો ભોગ આપનારા વીરનરોની આવશ્યકતા છે.

આ ઉપરથી તમે કદાપિ એમ કહેશો કે આ કાર્ય બહુ દુર્લભ છે; એમાં ફત્તેહ મળવી મુશ્કેલ છે પણ નહિ; એ કાર્યને તમે કસોટી ભર્યું કે આભારહીન વૃત્તિવાળું ન કહેશો. એને માટે તમને પૂરતો બદલો મળશે. અંગત અનુભવપરથી એમ સિદ્ધ થાય છે કે આપણે કોઈ મનુષ્યની ઉન્નતિ માટે પ્રયાસ કરીએ, અને એમાં એ મનુષ્યની ઉન્નતિ થાય કે ન થાય છતાં આપણી ઉન્નતિ તો અવશ્યમેવ થાય છેજ. આઘાત અને પ્રત્યાઘાત સમાન અને પરસ્પર છે. અન્યના પર ઉપકાર કરવાનો કે અન્યને સુધારીને ઉન્નત કરવાના લોકોના વિચારો તો બ્રમણા માત્ર છે. અમેરિકનો ! રામનાં વ્યાખ્યાનોથી તમને ખાસ લાભ થયો હોય કે નહિ પણ રામને તો એથી અતિશય લાભજ થયો છે અને એવા કાર્યનો એજ પૂરતો બદલો છે. આ સત્ય તો પ્રત્યેકના અનુભવપરથી સિદ્ધ થાય તેવું છે. એટલા માટે બદલાની કિંચિત્ માત્ર પણ આશા રાખ્યા વિના આ કાર્ય ઉપાડી દ્યો. નમાઈ કાર્ય એજ તમારો બદલો છે. તમાઈ કર્મ એજ એ કર્મનું ફળ છે. નિઃસ્વાર્થી કાર્યને લીધે ઈશ્વરપર જે ઋણ થાય છે એ ઋણ તો વ્યાજ સહિત બદલો આપે છે. માટે તમે હિંદુસ્તાનમાં જઈને વેદાન્ત એટલે આત્મજ્ઞાન, આત્મનિષ્ઠા અને સ્વમાનનો ઉપદેશ કરો. “ ઉત્કર્ષનું રહસ્ય ” એ નામનું રામનું વ્યાખ્યાન તમે સાંભળ્યું છે; એમાં દર્શાવી આપ્યું છે કે ઉત્કર્ષ પ્રાપ્ત કરવાની ખરી કુચી.

વ્યાવહારિક વેદાન્ત છે. એ વેદાન્તનો અનુભવ કરો; તમે પોતે એને આચારમાં મૂકીને પછી ત્યાં જશો એટલે તમારે ઉપદેશ આપવા માટે હોઠજ નહિ ઉઘાડવા પડે. તમારું શીળ, તમારો આચાર, તમારી રીતભાતથીજ તેઓને શિક્ષણ મળશે.

હિંદુસ્તાનમાં જે લોકો જાય તેમના મનપર એક મુખ્ય અને અતિ ઉપયોગી અસર એ કરવાની છે કે તેઓએ હિંદુઓમાં સાહસિક વૃત્તિનો ઉદ્ભવ કરાવવાની આવશ્યકતા છે. એ નિર્ધન લોકોને વિશાળ વિશ્વનું ભાન નથી તેથી તેઓના વિચારો પણ વિશાળ હોતા નથી. તેઓ પોતાની સંકુચિત જીવસૃષ્ટિમાં ભરાઈ પડેલા પોતપોતાના વાડામાં પૂરાઈ રહેલા ક્ષુદ્ર જીવો છે. જડ ધાલી ખેડેલાં જ્ઞાતિબંધનોને લીધે કોઈ પણ હિંદુ હિંદુસ્તાનની બહાર વિદેશગમન કરી શકતો નથી. વિદેશગમન કરવું, અને બહાર પર ચઢવું એ ધર્મની મતાંધતાથી વિરુદ્ધ ગણાય છે. થોડા ગણ્યાગાંઠ્યા હિંદુઓ જે હાલમાં ઇંગ્લંડ જમને ખેરીસ્ટરની કે એવી કોઈ પદવી લઈ આવીને ત્યાંની કોર્ટમાં વકિલાત કરે છે, તેઓએ એ અભ્યાસમાં હજારો રૂપિયા ખર્ચ્યા હોય છે. આવી ધર્માધતામાંથી તેઓએ હિંમતભર્યું બહાર નીકળવાનું કાર્ય તો કર્યું હોય છે, પણ એ કેળવણી લઈને તેઓ દેશનું કોઈ પણ જાતનું શ્રેય કરતા નથી. સીધી કે આડકતરી રીતે પોતાની કમાણી વધારવા માટે કોર્ટના મુકદ્દમા વધારવાના પ્રયત્નો તેઓ કરે છે; અને ખેડુતો જેવા ગરીબ અસીલોના પૈસા લૂંટીને એ દ્રવ્યનો ચીની કાચનાં વાસણો, કે અંગ્રેજ ફેશનનાં ચિત્રો કે એવીજ કોઈ વ્યર્થ મોજશોખની ચીજો ખરીદવામાં અથવા તો દારૂના શીશા ખરીદવામાં ઉપયોગ કરે છે. વિદેશ જમને કેળવણી પામેલો વર્ગ આમ ઉલટો દુરાચાર વધારી દેશને ખરાબ કરે છે. મજૂરી કરીને ગુજરાન ચલાવતા એ ગરીબવર્ગની મૂડીમાંથી લૂંટી લીધેલ દ્રવ્યનો આ કેવો

મહાન દુરુપયોગ છે?!! આથી એ ગરીબ લોકોમાં કલહ કલેશ વધે છે અને તેમની કચેરીનો તો અંત આવતો નથી. તેઓની ગરિબાઈ વધે છે અને એનો એજ ભૂખમરો બમણા જોરથી તેમને પીડે છે.

હિંદુઓમાં જાપાનીઓના જેવી સાહસિક વૃત્તિ ઉત્પન્ન કરવાની અત્યંત આવશ્યકતા છે. જાપાનના વિદ્યાર્થીઓ માત્ર સ્ટીમરના બાડા જેટલું દ્રવ્ય લઇનેજ અમેરિકામાં આવે છે. અમેરિકાનાં ગૃહસ્થ કુટુંબોમાં નોકરો તરીકે રહી અથવા તો શાળાઓમાં નજીવું કામકાજ કરી પોતાના ગુજરાનનો બંદોબસ્ત કરી લે છે અને આવી રીતે અમેરિકામાં થોડાં વર્ષો સુધી અભ્યાસ કરી; ખીસાં દ્રવ્યથી ભરપૂર ભરી, અને મગજ જ્ઞાનથી તરલતર કરીને તેઓ જાપાન પાછા જાય છે.

હિંદુઓ જ્ઞાતિબંધન જેવા દૂષણના એવા તો ગુલામ બની ગયા છે કે એ જોઇએ ત્યાગ કરવાનું તેમને શિક્ષણ અને સામર્થ્ય આપવું જોઈએ. પોતાના આપદાદાના દેશનો ત્યાગ કરવો અધર્મપણું ગણાય છે, અને એ માન્યતાને લીધે તેઓ એ દેશમાંજ જકડાઈ ગયેલા છે. સમયની સાથે સાનુકૂળ રહેવા અને જમાનાને અનુસરીને ચાલવા માટે આપણે તેમને વિદેશગમન કરી ત્યાં નિવાસ કરતાં શીખવવું જોઈએ. યુરપમાંથી આવીને લોકોએ અમેરિકામાં નિવાસ કર્યો છે, અને એજ લોકોએ આ અમેરિકાને એવો તો ઉન્નત બનાવી દીધો કે યુરપ તો પાછળજ રહી ગયો છે.

હિંદુઓ પણ એવીજ રીતે વિદેશનિવાસ કરે તો તેઓ પોતે સુખી થાય; હિંદુસ્તાનની વસ્તી ઘટે એની સાથે ત્યાંની ગરિબાઈ પણ ઓછી થાય અને એવી રીતે બહાર નીકળનારા અને ત્યાં રહેનારા બન્નેને આરામ મળે. આપણી શારીરિક સ્વાસ્થ્ય રક્ષા માટે લોહી શરીરમાં ફર્યા કરે છે તેવીજ રીતે જગતના સ્વાસ્થ્યનું ધોરણ સાચવી રાખવા માટે, પૃથ્વીપરના સમાજની વ્યવસ્થા અને હિત

સંભાળી રાખવા માટે લોકોએ છૂટથી એકબીજા સાથે હળીમળીને રહેવું જોઈએ, અને એક દેશથી અન્ય દેશમાં પ્રવાસ કે નિવાસ કરવો જોઈએ, નહિતો પ્રજાઓનો સંહાર થાય છે. અમેરિકા કે ઇંગ્લંડ-માંથી હિંદુસ્તાનમાં જઈને હિંદુઓને શિક્ષણ આપવાના આપણે પ્રયત્નો કરીએ તોપણ ત્યાંની વસ્તુસ્થિતિ એટલી તો ખરાબ છે કે ગમે તેટલા પ્રયત્નો કરીએ તોપણ તેમનામાં સ્વતંત્રતાનો આવેશ જાગત થઈ શકે તેમ નથી. લોકોની વસ્તુસ્થિતિજ એવી થઈ ગઈ છે; નિર્બળતાના ધેનમાં-નિદ્રામાં-તેઓ સુસ્ત, અને આળસુ બની ગયા છે. તેમની એ નિદ્રા દૂર કરવા માટે તેઓએ પોતાનો દેશ છોડવોજ જોઈએ, અને અમેરિકા કે બીજા બહારના દેશોમાં તેઓ પ્રવાસ કરશે એટલે તેઓ ત્યાંનું સાહિત્ય નહિ વાંચે, અને બીજા કોઈ પણ વેપાર ઉદ્યોગ નહિ શીખે તોપણ એ સંસ્કારવાળી પ્રજાના સહવાસમાં આવીને પણ સ્વાભાવિક રીતે ઘણું શીખશે. સ્વતંત્રતાનો આવેશ તેમનામાં જાગત થશે; તેઓની સંકુચિત દષ્ટિ વિશાળ થશે; તેઓની દષ્ટિમર્યાદા વિસ્તૃત થશે; ભાવનાઓ વિશેષ વિસ્તારવાળી ને મહાન બનશે. એજ અદ્ભુત શિક્ષણ છે. અન્ય દેશોને નજરે નિહાળવા એ પણ હિંદીઓને માટે ઉત્તમ શિક્ષણ છે.

હિંદુસ્તાનમાં કોઈ પણ સાધારણ હિંદુ કે મુસલમાન એક અંગ્રેજ કે અમેરિકનની પાસે જઈને ઉભો રહેવાની હિમ્મત કરી શકતો નથી. ગોરી સફેદ ચામડી જોઈને તે ડરી જાય છે; અને વીસ પચીસ કદમને અંતરે સભ્યતાપૂર્વક ઉભો રહે છે. કોટ, પાટલૂન ને ટોપી જોતાંજ તે ડરીને ધ્રૂજવા માંડે છે. રેલ્વે સ્ટેશનપર અંગ્રેજોને દેશીઓને લાત ને પાટુ મારતા રામે ઘણી વાર જોયા છે. હિંદુસ્તાનની પ્રજા આવી નબળી, બાયલી ને ચૈતન્યહીન બની ગઈ છે અને વળી પોતાના પરસ્પર જ્ઞાતિના વિભાગોને લીધે અંદર અંદર ધ્રુવિયા,

કલહ, મતભેદ આદિ દુર્ગુણોની દાસ બની ગઈ છે. પેલો માણસ મરાયો છે, હું એનાથી જૂદો છું, તે મારો પ્રતિસ્પર્ધી છે, ફલાણો મારો શત્રુ છે, આવા આવા મતભેદના શત્રુતાભર્યા વિચારોનું વાતાવરણ સર્વત્ર પ્રસરી રહેલું છે. વિશેષમાં સરકારી નોકરીમાં પણ અમુક શાંતિના લોકોનેજ ચડતી પાયરીની નોકરી મળી શકે એવા નિયમો છે તેથી પણ શાંતિભેદ અને મતભેદને ઉત્તેજન મળે છે; અને લોકો પરસ્પર શત્રુભાવથી વર્તે છે. આધુનિક સામાજિક અને રાજકીય સ્થિતિ એટલી બધી ખરાબ છે કે તેને લીધે હિંદુઓમાં સ્વતંત્રતાના આવેશનાં બીજ રોપાય તેમ લાગતું નથી.

કેળવણીનો ઉદ્દેશ શું હોય છે ? કેળવણીનો ઉદ્દેશ સ્વતંત્રતા-સ્વાધીનતા સિવાય બીજો કશો હોતોજ નથી. કેળવણીથી જ સ્વતંત્રતા-સ્વાધીનતા (મોક્ષ) ન મળે તો એ કેળવણીને ધિક્કાર છે ! એવી કેળવણી કરતાં તો અશિક્ષિત ભલા; મારે એવી કેળવણી જોઈતીજ નથી. જે કેળવણી બંધનમાંજ રાખે છે, તેની મારે જરાએ આવશ્યકતા નથી. હિંદુઓમાં સાચી કેળવણીને સ્વતંત્રતાની જાતિ ઉત્તેજિત કરવા માટે તેઓને પોતાની વસ્તુસ્થિતિ બદલવાની સાહાય્ય કરવી જોઈએ. પણ આ સધળું કેવી રીતે બની શકે ? એક માર્ગ તો એ છે કે ત્યાં જઈને તેઓને શિક્ષણ આપવું-તેઓને કેળવણી આપવી.

વર્તમાન આવશ્યકતા અને તાત્કાલિક ઉપાય

એક ઉપાય બહુજ સીધો અને તાત્કાલિક છે; અરે અમેરિકનો ! સત્ય, ન્યાય, ધર્મ, તત્ત્વજ્ઞાન, કળા કે વિજ્ઞાનના નામને ખાતર મેં શું એટલી રકમ ન ઉભી કરી શકો કે જેની સાહાય્યથી હિંદુસ્તાનની યુનિવર્સિટીના ગ્રેજ્યુએટો અમેરિકા આવીને અહીંનું ઉદ્યોગ વપયક, યાંત્રિક, અને એવીજ બીજી ઉપયોગી બ્યાપારકળાનું તમારી

અહીંની કળાવિજ્ઞાનની પાઠશાળાઓમાં શિક્ષણ લઇ શકે ? તેમને શિક્ષણ આપો; વણુવાકાંતવા જેવા ખીજ ઉપયોગી ઉદ્યોગોનું તેમને જ્ઞાન આપો. અહીંયા ફંડ એકઠું કરીને હિંદુઓને અભ્યાસ કરવા ખોલાવો. અમેરિકામાં શિક્ષણ પામેલા હિંદુઓ સ્વદેશ પાછા ફરીને હિંદુસ્તાનમાં એ ઉદ્યોગવિપયક પાઠશાળાઓ, વિશ્વવિદ્યાલયો ખોલશે. ત્યાંના ગરીબ વર્ગની રહેણીકરણીથી તેઓ પરિચિત છે; તેઓની ભાષા તેઓ જાણે છે; તેઓના રીત-રિવાજની તેમને માહિતી છે; અને અહીંના અમેરિકન પ્રૌદ્ધસર ત્યાં જઈને કાર્ય કરે તેના કરતાં એ કેળવણી પામેલા હિંદુઓ વિશેષ સારું કાર્ય કરી શકશે. અમેરિકન પ્રૌદ્ધસર તો માત્ર ઉચ્ચ કે ધનિક વર્ગ જેણે અંગ્રેજી ભાષાનું શિક્ષણ લીધું હશે તેમનેજ શીખવી શકશે. પણ પેલો ગરીબ વર્ગ અંગ્રેજી જાણતો નથી. એ ગરીબોને કેળવણી આપવા માટે તેઓની રીતભાત ને ભાષા જેને આવડતી હોય એવા લોકોની આવશ્યકતા છે. હિંદુઓનો ઉદ્ધાર કરવાનો આ અત્યંત આશ્ચર્ય ઉપાય છે; એજ સાચો અને સરળ માર્ગ છે.

સ્વતંત્ર અમેરિકાના કિનારાપર ઉતરીને હિંદુઓ જ્યારે ગોરાં સ્ત્રીપુરુષોને તેઓની સાથે સહૃદય હસ્તસંમેલન કરી તેનો સત્કાર કરવા તૈયાર થઈ રહેલાં જુએ છે તે ક્ષણેજ તેઓનો ભય દૂર થાય છે. ગોરી ચામડીવાળો મનુષ્ય તેને ડરામણો લાગતો નથી. તેની આત્મનિષ્ઠા પ્રાપ્ત થાય છે; માયાની જાળ વિખરાઈ જાય છે; સ્વતંત્રતાનો આદેશ સ્વાભાવિક રીતેજ એનામાં ઉભરાઈ પડે છે. અમેરિકામાં શિક્ષણ પામેલા હિંદુ ગ્રેજ્યુએટો હિંદુસ્તાનમાં જઈને કર્મમાર્ગના મિશનરીઓ વ્યાવહારિક ઉપદેશકો થાય અને પોતાની માતૃભૂમિમાં સ્વતંત્રતાની મૂર્તિઓ બને એમ આપણે ઇચ્છીએ છીએ. હિંદુઓજ પોતે પોતાના દેશમાં વ્યાવહારિક વેદાન્તનો પ્રચાર કરે એ ઇષ્ટ છે. આવી રીતે

જ્યારે અંતરનો ધા રૂઝાશે એટલે બિંગડું એની મેળેજ ઉપડી પડશે (અજ્ઞાન એ ધા છે અને જ્ઞાતિબંધનો એ બિંગડું છે.) જ્યારે તેઓને સાચું શિક્ષણ મળશે ત્યારે અન્ય મુશ્કેલીઓ તો પોતાની મેળેજ સ્વાભાવિક રીતે દૂર થઈ જશે. થોડા ઐજ્યુએટોને તમે અહીં બોલાવીને બે ત્રણ વર્ષ સુધી તેમને શિક્ષણ આપો તો તેઓજ ત્યાં પાછા જઈને અનેક જાતના વ્યાપારનો આરંભ કરે; પોતાને અને પોતાના દેશને ઉપયોગી અનેક કાર્યની શરૂઆત કરે; અને ગરીબ વર્ગનો ઉદ્ધાર કરવાના ઉપાય યોજે.

આ ઉદાત્ત કાર્ય અમેરિકાનો એકજ ધનવાન પુરુષ ઉપાડી લે એવું છે, એકજ અમેરિકન ઉભો થઈને એમ કહી શકે એમ છે કે “હિંદુ ઐજ્યુએટોને અમેરિકાની યુનિવર્સિટીમાં શિક્ષણ આપવાનું ખર્ચ માટે હું દસ લાખ ડોલર (૧ ડોલર=સુમારે ૩ રૂપિયા) આપવા તૈયાર છું.” તમારામાંનો એકજ સજ્જન અત્યારે માત્ર ૧૦૦૦૦૦ ડોલર રોકવા તૈયાર થાય અને એ ઉદાત્ત કાર્ય ઉપાડી લે તો એ ગરીબ હિંદુઓને શિક્ષણ આપવાની ઉદાર શિષ્યવૃત્તિઓ (સ્કૉલરશિપો)નું અમેરિકામાં યોજના કરી શકીએ. અમેરિકાનાં વર્તમાનપત્રોને, અમેરિકાનાં નિવાસીઓને, અને અહીંના પ્રત્યેક પ્રજાજનને રામ પ્રાર્થના કરે છે—અપીલ કરે છે. તમારામાંનો એકજ મનુષ્ય આગળ આવીને આ ધર્મકાર્ય ઉપાડી લેવા બહાર પડે તો તેથી તેણે સમસ્ત જગતનેજ સાહાય્ય કર્યા સમાન છે. અહીં હાજર થયેલા શ્રોતાવર્ગમાં ધારો કે કોઈ એવો અતિશય ધનવાન ન હોય તો શું તમે તમારા લખપતિ સ્નેહી—સંબંધી કે પાડોશીને એને માટે ન કહી શકો? તમારા કરોડોપતિ મિત્રોને રામની મુલાકાત લેવાની બલામણુ ન કરી શકો? કદાપિ હજારોની રકમ તો તમે ન ભરી શકો પણ એક એક બદામી પાછ પાછ ભરીને પણ તમે મોટી રકમ એકઠી ન કરી શકો? રામન

શરીરને ખાવાપહેરવાનાં અન્ન વસ્ત્ર પૂરાં પાડવાને માટે આ અપીલ નથી, એને પોતાને એમાંનું કશુંએ જોઈતું નથી. પોતાના અંગત સ્વાર્થ કે ઉપયોગને માટે જો કોઈ પણ શબ્દ આ હોઠમાંથી નીકળે તો તેનો નાશ થજો. આ તો જેવું રામનું તેવુંજ તમારું પોતાનું કાર્ય છે. રામ તો જેવો હિંદુ છે તેવોજ અમેરિકન પણ છે. આ વિશાળ વિશ્વ મારી પર્યુકુટી છે અને પરહિત સાધવું એ મારો ધર્મ છે. શ્રી કૃષ્ણના જેટલોજ ઈસુખ્રિસ્ત રામને હૃદયપ્રિય છે. શંકરાચાર્યના જેટલુંજ બુદ્ધ ભગવાનને એ માન આપે છે. રામ કોઈ અમુક જાતિ કે જ્ઞાતિની વ્યક્તિ નથી. રામ તમારો છે; સત્ય તમારું છે: સત્ય, ન્યાય, માનવજાતિ, અને અમેરિકાના સ્વાતંત્ર્યને ખાતર તમને આ હિંદુસ્તાનને માટે સહાનુભૂતિ દર્શાવી તેને સાહાય્ય કરવા બહાર પડવાની વિનંતિ કરે છે. બોલો, તમે શું કરવા ખુશી છો ? કોઈ લેખિનીથી લેખ લખીને જનસમૂહને આકર્ષી શકે છે, તો કોઈ વાણીથી વ્યાખ્યાનો આપીને પ્રજાને સેવા કરવા તૈયાર કરી શકે છે. કોઈ શારીરિક પરિશ્રમથી સાહાય્ય કરે તો કોઈ ચેલી ઉઘાડીને દ્રવ્યની મદદ મોકલી શકે એમ છે. જહાલા અમેરિકનો ! બોલો, તમે કઈ રીતે સેવા કરવા—આ ધર્મકાર્ય ઉપાડી લેવા—ખુશીથી તૈયાર થાઓ છો ? આમ સાહાય્ય કરવાના અનેક માર્ગમાંથી તમે કયો માર્ગ સ્વીકારી લ્યો છો ? ધનવાનોએ ધન આપવું જોઈએ; કર્મ-વીરોએ હિંદુસ્તાનમાં જન્મને જનસમૂહમાં હળીમળી તેઓને શિક્ષણ આપવા બહાર પડવું જોઈએ; ઢેડ ભંગીઆ જેવી અધમ જ્ઞાતિમાં મળીને કાર્ય કરવું જોઈએ. વાણીવિલાસી બુદ્ધિમંતોએ પોતાના ધનવાન મિત્રોને વાતચીતથી સાહાય્ય થવા તૈયાર કરવા જોઈએ. વર્તમાનપત્રોના અધિપતિઓએ પોતાની લેખિનીથી મદદ કરવી જોઈએ. જે લોકો આ વિષયમાં સાહાય્ય કરવા તૈયાર હોય,

સત્યનો આ ઝુંડો ઉપાડી લેવા જેને ઇચ્છા હોય, જેઓ પોતાના આત્માપ્રતિ પ્રેમ ધરાવતા હોય, તેઓએ કૃપા કરીને રામની ખાસે આવીને પોતે જે કાર્ય કરવા તૈયાર હોય તેને પોતાના હાથથીજ લખીને એની સાથે પોતાનાં નામ, હામ આપી જવા વિનતિ છે. જે કોઇને દ્રવ્યની સાહાય્ય આપવી હોય તો તે દ્રવ્ય એક ટ્રસ્ટીઓના મંડળને હસ્તક સોંપવામાં આવશે. એ ટ્રસ્ટીમંડળ અમેરિકાના લોકોનુંજ બનશે. તમે એ સિવાય કોઇ અન્ય ભિન્ન રીતેજ કાર્ય કરવા ઇચ્છતા હો તો તમારી એ કાર્ય કરવાની પદ્ધતિ અને રીતભાત બાણી લઈને તેવી રીતે કાર્ય કરવાના વ્યવહારિક ઉપાય લેવામાં આવશે. પણ તમારે શું કરવું છે તે પહેલાં રામને બાણવું જોઈએ. રામની આ હિંદુસ્તાનને માટે અમેરિકાને અપીલ-અરજ-છે. કેવળ તટસ્થપણેજ રામ આ અપીલ કરે છે. આમાં રામનો જરાએ અંગત સંબંધ નથી. રામ તો સર્વત્ર સ્વતંત્ર-મુક્ત-છે. એને કોઇ પણ જાતનું બંધન નથી. આ બધું વિશ્વમંડળ રામનું છે. રામ તેની ઇચ્છા પ્રમાણે ગમે ત્યાં નિવાસ કરવા સમર્થ છે. પણ જો પ્રેમ-મૂર્તિઓ ! નિહાળો, દ્રષ્ટિ ઉઘાડો; હિંદુસ્તાન તમારા ચરણ છે; તે તમે શિર છો. એ ચરણની સંભાળ લ્યો. પગમાં પીડા થતી હશે તો તમે પડી જશો. હિંદુઓનાં ભૂખ્યાં શરીરના રૂપમાં પ્રભુ પોતે તમારી સમક્ષ હાજર થાય છે; તેને ભોજન આપો. હિંદુઓનાં નવચ્છાં શરીરના રૂપમાં પરમેશ્વર ઉઘાડો ઉભો છે, તેને ઠાંકો; એ બિખારી ને ગરીબના વેશમાં ઈશ્વર પોતેજ કંગાલ બનીને વિનવે છે; તેની સંભાળ લ્યો. એ લોકો એટલા માટેજ દુઃખથી પીડાય છે. તમને તમારાં પ્રેમધર્મ-પ્રતિદાનસેવાના સહગુણોને ખીલ-વવાની સહભાગી તક મળે, તમારો ઉદ્ધાર થાય, તેટલા માટેજ તેઓનો અધઃપાત થયો છે. ઉચ્ચ વૃત્તિઓ અને ઉદાત્ત પ્રયત્નોને

કેળવવાનો આવો સહભાગી પ્રસંગ પ્રાપ્ત થયો છે તેટલા માટે જે અહિંમાં તમે જન્મ્યા હો તેનો અતિશય આભાર માનજો. આ તકનો પ્રસન્ન, ચિત્તથી ઉદ્ધાસભર્યા વદનથી લાલ લ્યો, અને હિંદુઓને ખતતી સાહાય્ય કરો.

અમેરિકાના લોકો ચીન અને જાપાનના લોકોને શિક્ષણ આપે છે; રેડ ઇન્ડિયન (અમેરિકાના મૂળવતની) અને હિંદુઓને કેળવણી આપે છે; પશુઓ પ્રતિ દયા દર્શાવવામાં પણ તેઓ જીવતોડ પારશ્રમ કરે છે. અમેરિકા ! આ હિંદુઓ તમારી સમક્ષ ઉભા છે; એ તમારાંજ રક્તમાંસ છે. એ આર્યો તમારા પોતાનાજ જાતભાઈઓ છે; એ હિંદુઓ કેવા કૃતજ, માયાળુ, અને વિશ્વાસુ છે; તેમની સંભાળ લ્યો.

ૐ !

ૐ !!

ૐ !!!

(આ વાપાણુ મળ અમેરિકાનાં છપાયું હતું; ૧૯૦૩ના આખરે કેલકત્તાના ‘ઇન્ડિયન મિરર’ નામના એક વર્તમાન પત્રમાં પાછળથી પ્રસિદ્ધ થયું હતું, ત્યારપછી ૧૯૦૫ના એપ્રિલ માસમાં સફર (વિંધ) ના ‘સેન્ટરલ એસ’ તરફથી જાપાનિયાના આગરમાં બહાર પાડવામાં આવ્યું હતું. ત્યાર પછી તે હિંદુસ્તાનની રાજકીય સ્થિતિમાં અમુક અંશે પરિવર્તન થયું છે; તેથી સ્વાગીયતાં વર્ધનનો કેટલોક ભાગ અનાવરણક દ્વે ગણાય.)

અંગ્રેજી અંથ પ્રકાશક.

ભાગ ૧ મો.

સ્વામી રામતીર્થનાં પત્રો

ધ. સ. ૧૮૮૬

પત્ર ૧—બાલ્યાવસ્થામાં ગુરુમક્તિ

ગામ વૈરોડે* તા. ૨૪ મે ૧૮૮૬.૬

સુમુક્તિઓના માર્ગદર્શક અને બ્રહ્મવેત્તાઓમાં શિરોમણિ !

પ્રણામ. આપનો કૃપાપત્ર બદૌડીના મેળા પહેલાં એક દિવસ આગમય મળ્યો હતો. એમાં આપે એ મેળામાં આવીશ એમ લખ્યું હતું: હું એટલા માટેજ ત્યાં ગયો હતો, પણ આપનાં દર્શન ન થયાં. અહીં ક્વર નથી મળતાં તેથી પત્ર લખવામાં વિલંબ થયો છે. આજ કેવળ આ કાર્ડ માટેજ વઝીરાબાદ આવ્યો છું. હું અહીંથીજ આપનાં ચરણોમાં હાજર થાત પણ કોઈ કારણને લીધે

* વૈરોડેમાં તીર્થરામનું સાસરું હતું. વઝીરાબાદથી સુમારે ત્રણ માઇલ દૂર આ ગામડું છે. જ્યારે તેઓ લોઅર પ્રાયમરનો અભ્યાસ કરતા તે સમયેજ તેમનું લગ્ન થયું હતું. કોઈ આવશ્યક કાર્ય પ્રસંગે તેઓ અત્યારે ત્યાં ગયા હતા, અને ભગતજીથી પહેલીવારજ દૂર થયા હતા. ત્યાં પણ ભક્તિનો એવો તો પ્રાદુર્ભાવ થયો કે માત્ર આ કાર્ડ માટેજ ત્રણ માઇલ વઝીરાબાદ આવ્યા.

§ ધ. સ. ૧૮૮૬માં તીર્થરામનું વય સુમારે સાડાબાર વર્ષનું હતું. અને એ વખતે એઓ મુજરાંવાલા હાઈસ્કૂલમાં મિડલક્લાસનો અભ્યાસ કરતા હતા.

સ્વા. રા. ૧૬

રોકાઈ ગયો છું. હું બહુ ઉદાસ રહું છું.....ને કાંઈ અપરાધ થયો હોય તો ક્ષમા કરશો. સેવક તીર્થરામ.

પત્ર ૨—પ્રવેશ પરીક્ષા (Entrance Examination).

૨૦ માર્ચ, ૧૮૮૮.

શ્રી સન્તશિરોમણિ અને પરમ જ્ઞાનીજી મહારાજ !

હાથ જોડીને પ્રણામોત્તર નમ્ર પ્રાર્થના એ છે કે આજ સોમવારે અમારી અંગ્રેજીની પરીક્ષા થઈ. પેપર (પરીક્ષાપત્ર) ન તો બહુ અધરા હતા, તેમ બહુ સહેલા પણ નહોતા. વાડ, જેમ આપ કરશો તેમ થશે. અમારી પરીક્ષા ૨૧ માર્ચ સુધીમાં પૂરી થશે; અને તે વખતે મંગળ કે બુધવાર આવશે. આપની દયા જોઈએ. કૃપાપૂર્વક શુભ ચિન્તન કરશો અને કૃપાદષ્ટિ રાખશો. હું આપનો સેવક છું.

સેવક તીર્થરામ.

પત્ર ૩.

૨૩ માર્ચ, ૧૮૮૮.

સન્તશિરોમણિ અને પરમજ્ઞાની શ્રીગુરુજી મહારાજ !

હાથ જોડીને નમસ્કારોત્તર વિદિત થાય કે આજે અંગ્રેજી, ફારસી અને ઉર્દૂની પરીક્ષામાંથી મારો નિવેડો આવ્યો. હવે તો દત્તિ-હાસ, અંગગણિત, ખીજગણિત અને સાયન્સના પેપર બાકી છે, જે સાથી અધરા છે. આપની દયા જોઈએ. કૃપાદષ્ટિ રાખશો. હું આપનો દાસ છું. કૃપાપૂર્વક એવું ચિન્તન કરજો કે મારી ઇચ્છા પ્રમાણે હું પેપર લખી શકું. આપનો દાસ તીર્થરામ.

પત્ર ૪—પ્રવેશપરીક્ષાનું પરિણામ

૧૮ મે, ૧૮૮૮.

શ્રી સદ્ગુરુ મહારાજ ભગત સાહેબ મારાપર પ્રસન્ન રહે !

હું સોમવારે મિશન કોલેજમાં દાખલ થયો છું. ૧ વર્ષોવાલીમાં મહીનાના એક રૂપિયાના ભાડાનું ઘર ભાડે લીધું છે. એ મકાનના માલિક મ.....છે, એમને સરનામે મને પત્ર લખ્યા કરશે. મને કોઈ શિષ્યવૃત્તિ (scholarship) નથી મળી; તેમ હું પ્રથમ વર્ગમાં પાસ પણ થયો નથી. મારો નંબર પંજાબમાં આડમીશમે છે. અહીં મિશન કોલેજમાં માસિક સાઠઆર રૂપિયા ફી છે. વિશેષ શું લખવું?

સેવક તીર્થરામ.

પત્ર ૫—વકાન્તપ્રીતિ

૧૦ જૂન, ૧૮૮૮.

શ્રીમહારાજ શ્રીભગતજી સાહેબ સર્વદા કૃપા રાખે !

૨ મત્યાટેકના વિનંતિ કે બે ત્રણ દિવસ પહેલાં આપનો કૃપા પત્ર મળ્યો. સમાધિમાં હું ન રહેવા ગયો તેનું કારણ આપે પૂછ્યું છે. સૌથી મુખ્ય ઉદ્દેશ તો એ હતો કે ત્યાં અહીંના જોડલી એકાન્ત તેમજ સ્વતંત્રતા નહોતી. તે સિવાય બીજી પણ ઘણી વાતો છે જે હું આપને રૂબરૂ કહીશ. મારાપર કૃપા દૃષ્ટિ રાખશે.

આપનો દીનદાસ તીર્થરામ.

૧ લાહોરની એક શેરીનું નામ છે.

૨ પંજાબમાં પ્રભુમના અર્થમાં વપરાતો અતિ પ્રચલિત અને રૂઢ શબ્દ.

૩ લાહોરના કિલ્લાની પાસે રણજીતસિંહની સમાધિ છે; ન્યાં આસપાસ મકાનો બહુ સસ્તા ભાડાથી મળતાં હતાં, તેથી ભગતજીએ તીર્થરામને ત્યાં ઓરડી ભાડે લેવાનું લખ્યું હતું.

પત્ર ૬—હિંદી અભ્યાસ^૧

૧૯ ઑક્ટોબર, ૧૮૮૮.

શ્રીમહારાજ ભગતજી સાહેબ,

હું આપને વારંવાર પ્રણામ કરું છું. આપની પત્રિકાએ મને કૃતકૃત્ય કર્યો. પરમાત્મા હવે આ કાર્યને સંપૂર્ણ કરે ! હવે હું હિંદી વાંચી લખી શકું છું. આપ દયા દૃષ્ટિ રાખશો. સેવક તીર્થરામ.

પત્ર ૭—શિષ્યવૃત્તિની ઉત્કળતા

૧૪ નવેમ્બર, ૧૮૮૮.

શ્રી મહારાજ, સમ્યક્દાનન્દસ્વરૂપ, પૂર્ણબલ, સર્વજ્ઞ, વિભુજી !

હું આપના ચરણમાં સર્વસ્વ અર્પણ કરું છું. આપની પત્રિકા પહોંચી; બહુ આનંદ થયો. અમારી ત્રૈમાસિક પરીક્ષા આવતા સોમવારથી શરૂ થવાની છે. આપની દયા જોઈએ. આપની ઇચ્છા લશે તો શિષ્યવૃત્તિ મળશે. સેવક તીર્થરામ.

પત્ર ૮—સંસ્કૃત અભ્યાસ

૨૫ નવેમ્બર, ૧૮૮૮.

શ્રી મહારાજ, સમ્યક્દાનન્દસ્વરૂપ, સર્વવ્યાપક, સર્વધટપૂર્ણ, સર્વ શક્તિમાનજી !

હું આપના ચરણોમાં મારા શરીરને અર્પણ કરું છું. મેં અને એ ત્રણ અન્ય વિદ્યાર્થીઓએ મળીને ઐશ. એ. ની પરીક્ષાને માટે

૧ મંબળમાં ઉર્દુ અને ફારસી ભાષામાં પ્રાથમિક શિક્ષણ હોવાથી તીર્થરામજીને હિંદીનું અત્યાર સુધી જરાએ જ્ઞાન નહોતું. ભગતજી હિંદી સિવાય અન્ય ભાષા વાંચી નહોતા શકતા. એથી તીર્થરામજીએ હવે હિંદીમાં પત્ર લખવા માટેનું એ અભ્યાસ કર્યો.

કોલેજના પંડિતની પાસે સંસ્કૃત શીખવાનો આરંભ કર્યો છે. માત્ર એ ત્રણ પુસ્તક છે, એ જો તેટલા વખતમાં તૈયાર થઈ જશે, તો પરીક્ષામાં બેસીશ; ને નહિ થાય તો તે ભાષા નહિ લઉં. મહેનત કરે તો કાંઈ મોટી વાત નથી; પણ હું આપની આજ્ઞા વિના કાંઈ કરવા ઇચ્છતો નથી. કેવળ આપની આજ્ઞાનો બૂખ્યો છું; અને આપની કૃપાદષ્ટિ ચાહું છું. ઉત્તર જરૂર લખશો.

સેવક તીર્થરામ.

પત્ર ૯—શારીરિક સ્થિતિ

૨૬ નવેમ્બર, ૧૮૮૮

શ્રીમહારાજ, સમ્યક્દાનંદસ્વરૂપ પૂર્ણબ્રહ્મ, સર્વશક્તિમાન, સર્વશુભ !

હું આપના ચરણમાં સર્વસ્વ અર્પણ કરું છું. આપની કોઈ પત્રિકા નથી આવી.....આપનાં દર્શનની પ્રબળ ઇચ્છા છે. મને આનંદમાં રાખશો. અમારી પરીક્ષા આવતી કાલે મંગળવારે પૂરી થશે. મારી પ્રકૃતિ આજકાલ ઠીક નથી રહેતી. એક દિવસ શૈથિલ્ય આવે છે તો બીજા ત્રણ દિવસ સુધી નથી આવતું. સેવક તીર્થરામ.

પત્ર ૧૦—શિષ્યવૃત્તિ માટે પ્રાર્થના

૨૮ નવેમ્બર, ૧૮૮૮

શ્રી મહારાજ, સમ્યક્દાનંદસ્વરૂપ પૂર્ણબ્રહ્મ, સર્વશક્તિમાન,

આપના એ પત્રો એક મારા નામનો અને બીજો લાલ્લા

* ગુજરાંવાલા હાઈસ્કૂલની શિષ્યવૃત્તિ; પાછળથી તીર્થરામને મળવા સંભવ હતો એને માટે પ્રયત્ન કરવા ભગતજીને પ્રાર્થના કરે છે.

૧. અયોધ્યાદાસપરનો, એમ આજ મંગળવારે મળ્યા. અત્યંત આનંદ પ્રાપ્ત થયો. અમારી પરીક્ષા આજ પૂરી થઈ છે. જે ૨ વિદ્યાર્થીને કમિટિની શિષ્યવૃત્તિ મળી હતી તેણે અભ્યાસ છોડી દીધો છે. મેં સાંભળ્યું છે કે માસ્તર અંદુલાલ કમિટિના મંત્રી થયા છે. એટલા માટે હું આપની સેવામાં નિવેદન કરું છું કે આપ લાલા સ-વગેરે મારફત લાલા શં-ની પાસે મારે માટે કાંઈ ચિન્તન કે વિચાર કરશો. વળી શિષ્યવૃત્તિપર મારો હક્ક પણ પહોંચે છે. કારણ કે જે વિદ્યાર્થીને સરકારી શિષ્યવૃત્તિ મળી હતી તેના પછી મારું નામ આવે છે. હું આવતા રાત્રિવારે આપના ચરણમાં હાજર થઈશ. મારાપર દયાદષ્ટિ રાખશો. હું આપનો દાસ છું. વિશેષ શું લખું? એજ વિનતિ.

સેવક તીર્થરામ.

૧. લાલા અયોધ્યાદાસ ગુજરાંવાલાના એક પ્રમુખ (શેરખાં જ-રિયાલા) ના રહેવાસી છે. તીર્થરામ જે વખતે લાહોરમાં અભ્યાસ કરતા હતા ત્યારે એ ત્યાં વકિલાત કરતા હતા. એમની પણ ભગતજીમાં તીર્થરામજીના જેટલીજ ભક્તિ હતી તેથી પરસ્પર ભાવુભાવ હતો.

૨. સાંભળ્યું છે કે એ વિદ્યાર્થીને કમિટિની શિષ્યવૃત્તિ પક્ષપાતથી મળી હતી. પણ ફોલોનમાં દાખલ થયા પછી એ તદ્દન આળસુ માલુમ પડ્યો હતો, તેથી ફોલોનના અધ્યાપકોએ તેની વિરુદ્ધ કમિટિમાં રિપોર્ટ કર્યો હતો. એ કારણથી એની પાસેથી શિષ્યવૃત્તિ કમિટિએ લઈ લીધી હતી. એ વિદ્યાર્થીએ પાછળથી પોતાનો અભ્યાસ છોડી દીધો હતો.

૩. તીર્થરામજી જ્યારે ગુજરાંવાલા હાઈસ્કૂલમાં ભણતા હતા ત્યારે માસ્તર અંદુલાલ ત્યાં સેક્રટરી આસિ. માસ્તર હતા. તેથી તેઓ તીર્થરામની યોગ્યતા જાણતા હતા. હવે એ યુનિસિપલ કમિટિના મંત્રી (Secretary) થયા હતા, અને શિષ્યવૃત્તિનો પ્રબંધ હવે તેમના હાથમાં આવ્યો હતો; એટલા માટે તીર્થરામ એમની પણ ભલામણ કરે છે.

ઇ. સ. ૧૮૮૯

પત્ર ૧૧—શિષ્યવૃત્તિ માટે ચિન્તા

(તારીખ નથી.)

શ્રી મહારાજ, સચ્ચિદાનંદસ્વરૂપ, સર્વશક્તિમાન, નિત્ય, વિભુ, અખંડ, શુદ્ધબુદ્ધ, એકરસ, અખંડ, આદિપુરુષ, અનિર્વાચ્યજી,

હું આપને નમસ્કાર કરું છું, આપનો કૃપાપત્ર કાલે મળ્યો હતો. હું હવે ઉધરસથી હાર્યો છું. અનેક ઔષધ કર્યાં. બે દિવસથી કાંઠાએ ખાધું નથી; એક સ્થાનપર બેસી પણ નથી રહેતો. કારણ કે કાલે-જમાં તો રોજ જાઉં છું. છતાં બૂખનું તો નામ પણ નથી. શિષ્ય-વૃત્તિ નથી મળી. આપ દયાદષ્ટિ રાખશો, હું આપનો દાસ છું.

સેવક તીર્થરામ.

પત્ર ૧૨—શિષ્યવૃત્તિની પ્રાપ્તિ

૧૯ માર્ચ, ૧૮૮૯.

શ્રી મહારાજ, સચ્ચિદાનંદ ઇત્યાદિ (પત્ર ૧૧ પ્રમાણે.)

.....હું અહીં પહોંચ્યો છું. મને શિષ્યવૃત્તિ મળી છે. આપ દયા રાખશો.

સેવક તીર્થરામ.

પત્ર ૧૩—કુસંગનિવૃત્તિ

૨૧ એપ્રિલ, ૧૮૮૯.

શ્રી મહારાજ, સચ્ચિદાનંદ ઇત્યાદિ (પત્ર ૧૧ પ્રમાણે.)

.....આપ દયા રાખશો. બેશક કુસંગ મનુષ્યનો નાશ કરે છે. હું આપ જેમ કહેશો તેમ કરીશ. કહો તો એ છોકરાને આજેજ જવાબ દઈ દઉં, અને ના કહો તો હજી થોડો વખત

કાંઈ પણ ન કરું. આપ જો શીઘ્ર દર્શન આપો તો બહુ આનંદ થશે. આપની કવિતા બહુ સુંદર અક્ષરથી લખાવી રાખી છે.

સેવક તીર્થરામ.

પત્ર ૧૪—પ્રાર્થનાનો માવ

૨૯ મે, ૧૮૮૯.

*સત્યં જ્ઞાનમનન્તં (બ્રહ્મ), આનન્દામૃત, શાન્તિનિકેતન,
મંગલમય શિવરૂપમ્, અદૈતમ્, અતુલમ્, પરમેશ્વરમ્, શુદ્ધમ્,
અપાપવિદ્મ્,

.....આપનો કોઈ પણ પત્ર નથી. ચિત્ત
એમાંજ લાગ્યું રહે છે.

“ શુદ્ધિ કરો મારા મનની પ્રભુજી,
પાપી મન મુજ રોક્યું ન રોકાય, ધીર ધરો નહિ ક્ષણની;
શુદ્ધિ કરો મારા મનની—પ્રભુજી. ”

આપનો દાસ તીર્થરામ.

પત્ર ૧૫—ગુરુમક્તિનું ઉદાહરણ

૩ જુન, ૧૮૮૯.

આપનો એક પત્ર ઘણા દહાડા પછી મળ્યો. અત્યંત આનંદ થયો. લાલા અયોધ્યાદાસને ત્યાં બાવા બ.....આવ્યા છે. થોડા દિવસથી લાલાજીની વૃત્તિ બદલી હતી. ભાઈ ? મુજનસિંહના

* ૨૬ મે ૧૮૮૬ થી ૨૩ ઓગસ્ટ ૧૮૯૮ સુધીના તમામ પત્રોમાં આ પ્રકારનું સંબોધન કર્યું છે. પ્રત્યેક પત્રમાં આ ઉપાધિ વાક્યની પુનઃરુક્તિ રાખવી યોગ્ય ન લાગવાથી હવે પછી કાંઈ પણ સંબોધન લખ્યું નથી.

૧. ભાઈ મુજનસિંહ મુજરાંવાલામાં એક અતિ ઉન્મત્ત સન્ત હતા.

કોઈ શિષ્ય પાછળ તેઓ આંધળા બન્યા હતા. એ શિષ્યે તેમને એમ કહ્યું હતું કે હું તમને સાક્ષાત્ પરમેશ્વરનાં દર્શન કરાવીશ. અને એ મોહમાં તેઓ તેમની પાછળ પડ્યા હતા. પણ મેં હવે તેમની વૃત્તિ ત્યાંથી હટાવી છે. તેઓ હવે આપના ચરણાનુરાગમાં દૃઢ થયા છે. મહારાજજી, હું આપને હાથ જોડીને વિનંતિ કરું છું કે આપ આ અઠવાડીયામાં જરૂર અહીં પધારશો.

સેવક તીર્થરામ.

પત્ર ૧૬.

૧૯ જુલાઈ, ૧૮૮૯.

આશા છે કે આ અઠવાડિયે (શનિવારે) રજા (વેકેશન) પડશે. ની.....મારી સાથે આવવા ઇચ્છે છે. આપ કહો તો હું તેને મારી સાથે લેતો આવું, નહિ તો નહિ. હું આપના કહેવા પ્રમાણેજ કરીશ. તેનું બાહું તો તે આપશે. ત્યાં થોડો વખત રહીને પછી પાછા આવવાનો તેનો વિચાર છે. મારી પાસે બણવા રહેવાની તેની મરજી છે. હું તેને લાવું કે નહિ તે વિષયમાં આપ જલ્દી ખુલાસો લખશો.

સેવક તીર્થરામ.

પત્ર ૧૭.

૨૨ જુલાઈ, ૧૮૮૯.

હું આપનો સેવક છું. મારા અપરાધ ક્ષમા કરશો. આપના એ પત્રો મળ્યા. અત્યંત આનંદ થયો. હું ની.....ને કદી પણ સાથે નહિ લાવું. હું આપનો તાબેદાર છું.

સેવક તીર્થરામ.

પત્ર ૧૮—અર્ધીનતા

૨૩ જુલાઈ, ૧૮૮૯.

આજે આપના બીજા બે પત્રો મળ્યા. હું અત્યંત પાપી ને અપરાધી છું. આપ માંડે મન શુદ્ધ કરશો; કારણ કર્તાદર્તા આપ છો. મારા પિતા આપ છો; બાઈ પણ આપ ને સર્વ સંબંધીજન પણ આપજ છો. મારાપર દયા રાખશો. છોડે કહોડે થાય પણ માવતર કમાવતર ન થાય. મનુષ્ય માત્ર ભૂલને પાત્ર છે. હું આપનો દાસ છું. જેમ કહેશો તેમ કરીશ. સેવક તીર્થરામ.

પત્ર ૧૯—અંતઃકરણની કોમલતા

૨૪ જુલાઈ, ૧૮૮૯.

આપનો એક બીજો કાગળ આજે મળ્યો. હું આપના ઈશારાને પણ સ્પષ્ટ સમજી જાઉં છું. મેં તો હવે ની.....ની સાથે બોલવું પણ છોડી દીધું છે. આપ વારંવાર શા માટે યાદ દેવડાવો છો ? આમ મારાપર ક્રોધ શામાંડે કરો છો ? મારે તો આપ વિના અન્ય કોઈ ઠેકાણું નથી. મારાપર દયાદૃષ્ટિ રાખશો. મારાપર પ્રસન્ન રહેશો તોપણ હું તો આપનો છું ને ગુસ્સે થશો તોપણ આપના ચરણ છોડી બીજે જવાનો નથી. મારાપર દયા રાખશો.

સેવક તીર્થરામ.

પત્ર ૨૦—નિરભિમાન

૧૧ ફેબ્રુઆરી, ૧૮૯૦.

પરીક્ષાને માટે શૈર્ષ ભરવાના ગુરુવાર અને શુક્રવારના દિવસો મુકરર થયા છે. એ બે દિવસોમાંથી ગમે તે દિવસે કૉલેજમાં શૈર્ષ.

આપી શકાય. મેં હજુ સુધી લાલા બા.....પાસેથી રૂપિયા નથી લીધા. મહારાજજી, મને હવે બહુ ચિન્તા રહે છે; મને મારા પોતાના-પર જરાએ વિશ્વાસ નથી. હું તો અત્યંત નાલાયક છું. મને આ વખતે શિષ્યવૃત્તિ નહિ મળે તો મનમાં બહુ લાગી આવશે. આપ પરમાત્મા છો. સર્વ કાંઈ કરવા સમર્થ છો. સધળું જાણો છો. દૂંકામાં એ કે હું વધારે શું લખું? આપની ઉપમાનું વર્ણન કરવાની આવશ્યકતા નથી.

વાત એ છે કે હજુ તો વખત છે. આપની દૃષ્ટિમાં આ વર્ષે ફાર્મ ભરવાનું યોગ્ય લાગે તો હું ભરું. નહિ તો આવતે વર્ષે પરીક્ષા આપીશ. હું તો આપનો સેવક છું. આપ વિચાર કરીને જલદી ઉત્તર આપશો. મને તો મારી મહેનત અને હુશિઆરીપર જરાએ ભરોસો નથી. પણ હા, જો આપ સાહાય્ય કરો, તો મને ઉત્સાહ અને આશા આવે, અને તોજ મને આ વર્ષે શિષ્યવૃત્તિ પણ મળે. આટલા દિવસથી આપનો પત્ર નથી તેનું શું કારણ? હશે. આપ મને ભૂલી ગયા હશે. જ્યારે કોઈના માટે દિવસ આવે છે ત્યારે એવું જ બને છે.

સેવક તીર્થરામ.

પત્ર ૨૧—ફોર્મ મર્યું

તા. ૧૩ ફેબ્રુઆરી, ૧૮૯૦.

.....આપ દયા રાખશો. કાલ સુધી તો હું એમ જાણતો હતો કે પરીક્ષામાં બેસવું કે નહિ એ મારા અખત્યારની વાત છે. પણ તેમ નથી. આજ કોલેજના સાહેબે સૌથી પહેલાં ફાર્મપર મારી પાસે નામ ભરાવ્યું છે, અને જ્યારે આવી રીતે ફાર્મ ભર્યું છે ત્યારે તો પરીક્ષાની શી પણ જરૂર દેવી પડશે; તેમજ પરીક્ષામાં પણ અવશ્ય બેસવું પડશે. એટલા માટે લાલા બા.....પાસેથી આજ

રૂપિયા લઈ આવ્યો છું. હવે તો આપ અવશ્ય દયા કરશો. મારા અપરાધ ક્ષમા કરશો. મારાપર કૃપા રાખશો. હું આપનો દાસ છું.
સેવક તીર્થરામ.

પત્ર ૨૨.

૮ માર્ચ, ૧૮૯૦.

.....આજ બે વાગ્યે અમારી પાડોશનું મકાન વેશ્યાઓએ બાડે લઈ લીધું છે. આજેજ તેઓ એ મકાનમાં રહેવા આવવાની છે. તેથી અમે પણ આજેજ હાલ તુરતને માટે બીજો મકાન બાડે લઈ લેશું. અને જ્યારે પાછળથી આપ આવશો ત્યારે બીજા સારા મકાનની તજવીજ કરશું.....હું આપનો સેવક છું. આપ અહીં પધારવાની સત્વર કૃપા કરશો. આપ મારાપર ગુસ્સે કેમ છો ? હું આપનો દાસ છું.

સેવક તીર્થરામ.

પત્ર ૨૩—દયા અને શાન્તિ; પરમેશ્વરના ગુણ.

૧૦ માર્ચ, ૧૮૯૦.

આપ નથી તો પધારતા કે નથી પત્ર લખતા ? કેમ ખબર પડે કે મેં શું અપરાધ કર્યો છે ? ને શા માટે મારાપરથી આપનું ચિત્ત ઉડી ગયું છે ? પરમેશ્વરના ગુણભંડારમાં દયા અને શાન્તિ એ મહાન ગુણ છે. શાન્તસ્વરૂપ બનવું એ બહુ મોટો સદ્ગુણ છે. તો આપ મારા અપરાધની ઉપેક્ષા કેમ નથી કરતા ? દિવ્યદષ્ટિથી આપે મારા માટે કાંઈ ખરાબ વાત જાણી છે તેથી આપ મારી સાથે હવે બોલતા નથી. પણ એથી લોક એમ ન કહે કે તીર્થરામ ભગ-તજનો (સેવક) હતો; અને પોતાની ઇચ્છા પૂર્ણ ન કરી શક્યો, તે

સંભાળજો. આપ કોકોના કહેવાપર વિશ્વાસ ન રાખશો. મારી તો એવી દશા છે કે:—

“ ગર બખ્ખાની ઈંદરસ્ત, વ અર બરાની ઈંદરસ્ત;

જાય દિગર મનનદામન, ઈંસિરસ્ત વ ઈંદરસ્ત. ”

અર્થ:—આપ સત્કાર કરશો તોપણ આપનું દાર છે. તિરસ્કાર કરશો તોપણ આપનું દાર છે. હું અન્ય સ્થાન નથી જાણતો. મારું આ શિર અને આપનું એ દાર.

.....
“ જો હમ જૂલે વચન દિયારે, ક્ષમા કરો અપરાધ અમારે.”

આપનો દાસ તીર્થરામ.

પત્ર ૨૪—ઈ. ઇ. ની પરીક્ષા

૨૦ માર્ચ, ૧૮૯૦.

આજ અમારી દ્વારસીની પરીક્ષા થઈ ગઈ છે. પરમ દલાંટ ગણિતશાસ્ત્ર કે જેને મેથેમેટિક્સ કહે છે એની પરીક્ષા થશે. ગણિત-શાસ્ત્ર સર્વથી કઠિન વિષય છે. આપ દયા રાખશો. આપની સહાયતા વિના કંઈ થવાનું નથી.

સેવક તીર્થરામ.

પત્ર ૨૫.

૨૩ માર્ચ, ૧૮૯૦.

.....આજના પેપર (પરીક્ષાપત્ર) બહુ અધરા હતા, પરમ દિવસે અમારી સાયન્સ (વિજ્ઞાનશાસ્ત્ર) ની પરીક્ષા છે. એ પણ બહુ કઠિન વિષય છે.

સેવક તીર્થરામ.

પત્ર ૨૬.

૨૫ માર્ચ, ૧૮૯૦.

આજ અમારી સાયન્સની પરીક્ષા થઇ. લગભગ સર્વ પ્રશ્નો પુસ્તકો (Text Books)ની બહારના હતા. પરમ દિવસે અંગ્રેજી અને સાયન્સનું ઓરલ (મુખપરીક્ષા) થશે. સાયન્સની મુખ પરીક્ષા સર્વથી અધરી છે. કારણ જો મુખપરીક્ષામાં નાપાસ થાય તો સર્વ પરીક્ષામાં નાપાસ ગણાય છે. અંગ્રેજીની મુખપરીક્ષા પણ અધરી હોય છે. આપ માર્ચ ૨૩ર ધ્યાન રાખશો. સેવક તીર્થરામ.

પત્ર ૨૭—ઉગ્ર જ્વર

૧૬ એપ્રિલ, ૧૮૯૦.

હવે અમારું રિઝલ્ટ (પરિણામ) બહાર નથી પડ્યું. કદાચિત્ આજ અથવા કાલ બહાર પડશે. કાલે મંગળવારે હું બહુ બિમાર થઇ ગયો હતો. સવારના દશ વાગતાં સખ્ત તાવ ચડ્યો. ઉપરાંત માથાની અને કમરની પીડા પણ હતી. મારી પાસે તે વખતે કોઈ પણ મનુષ્ય નહોતું. એ ઉઝળવર સુમારે રાતના બાર વાગતાં સુધી રહ્યો હતો. પણ હવે શાન્તિ છે. આપ દયા રાખશો. હું આપનો સેવક છું. આ પત્ર લખી રહ્યા પછી આપનો એક કાગળ મળ્યો. બહુ હર્ષ થયો. સેવક તીર્થરામ.

પત્ર ૨૮.

૪ મે, ૧૮૯૦.

આજ આપની ઘણી રાહ જોઈ; પણ આપ ન આવ્યા. મને બહુ ખોટું લાગ્યું. આપને નહોતું આવવું તો પત્ર તો લખવો હતો. આપે તેમ પણ ન કર્યું. આપ ન આવ્યા તેનું શું કારણ હશે એના

વિચારમાં મનમાં અનેક સંકલ્પ વિકલ્પ ઉઠ્યા કરે છે. કદાચિત પિતાજી નહિ મળ્યા હોય અથવા એમની અગર આપની પ્રકૃતિ બગડી આવી હોય, કે બીજી કાંઈ વિદ્યે આવ્યું? એક દૃઢ નિશ્ચયના સમાન સંસારમાં અન્ય કોઈ પદાર્થ નથી. સેવક તીર્થરામ.

પત્ર ૨૯—*દાક્તર પંડિત રઘુનાથમલની સહાયતા

૧૩ મે, ૧૮૯૦.

આજ સાંજની ગાડીમાં પિતાજીનો ચાલ્યા જવાનો વિચાર છે. આજ માસાજી (પંડિત રઘુનાથમલ)એ પચાસ રૂપીઆ મોકલ્યા છે. +પુસ્તકોને માટે આજ લખી નાખું છું. આપ પત્ર લખ્યા કરશો. સેવક તીર્થરામ.

પત્ર ૩૦—ચિત્તવિક્ષેપ

૧૪ મે, ૧૮૯૦.

આપનો પત્ર મળ્યે ઘણા દિવસ થયા. આપ જલ્દી દયા કરશો. જ્યારે હું આ મકાનમાં રહેવા આવ્યો ત્યારે સર્વ સામાન તો બહારના ઝોરડામાં રાખ્યો હતો પણ પેટી અંદરની ઝોરડીમાં રાખી હતી.

* દાક્તર રઘુનાથમલજી તીર્થરામજીના માસા થતા હતા. તેઓ હાંસી અને હિસાર વગેરે પ્રાન્તમાં આસિસ્ટન્ટ સર્જન હતા. તીર્થરામજીએ પ્રવેશપરીક્ષા પાસ કરી ત્યારે તેમના પિતાજી પોતાની નિર્ધન અવસ્થાને લીધે તેમને નોકરી કરવાનો આગ્રહ કરતા હતા. પરંતુ તીર્થરામજીનો તો આગળ અભ્યાસ કરવાનો દૃઢ નિશ્ચય અને ઉત્સાહ હતો. એ ઉચ્ચ આશયના પાલનમાં જે જે સંજ્ઞાઓએ સહાયતા કરી છે એમાં દાક્તર રઘુનાથમલ લગભગ પ્રથમ સ્થાન ભોગવે છે.

+ આ વખતે બી. એ. ક્લાસમાં આવ્યા હતા. તેથી આ પુસ્તકો બી. એ. ક્લાસના અભ્યાસ માટેનાં હતાં.

એ પેટીમાં પચાસ રૂપીઆ પંડિતજીવાળી ને સાત રૂપીઆ શિષ્યવૃત્તિના એમ સત્તાવન રૂપીઆ રાખ્યા હતા. પચાસ રૂપીઆ તો પિતાજી પોતાને હાથે મૂકી ગયા હતા. ને સાત રૂપિયા મેં એના પહેલાં કાગળમાં બાંધીને મૂક્યા હતા. કાલ મને વિચાર આવ્યો કે એ સાત રૂપીઆ કાગળમાંથી લઇને પચાસ રૂપીઆની સાથે રાખું પરંતુ જોયું તો એ પચાસ રૂપીઆ તો ત્યાં પડ્યા હતા ને સાત રૂપીઆ મળ્યાજ નહિ. એ વખતે તો પેટી બંધ કરીને મેં તાળું માર્યું. સાંજે મનમાં આવ્યું કે વળી જોઉં તો ખરો. ઝોરડીનું બારણું ઉઘાડતાંજ એક કાળા સાપની પૂંછડી જોરથી મારા શિરપર અથડાઈ. હું બહીને બહાર નીકળી આવ્યો. એક માણસ પાસે ઝોરડીને તાળું મરાવી અગાશીમાં જઈ બેઠો. આજ ઝોરડીમાંથી પેટી બહાર કઢાવી બહાર ઝોરડામાં રાખી છે. પેટીમાંથી પુસ્તકો બહાર કાઢી, રજેરજ કાઢીને બહુ તપાસીને જોયું તોપણ સાત રૂપીઆનો પત્તો લાગ્યો નથી. મહારાજજી, મેં ઝોરડી કે પેટી કદી તાળા વગર રાખ્યાંજ નથી; તોપણ આ આશ્ચર્યની વાત બની છે. મહારાજજી, જે સર્પને વિષે મેં લખ્યું છે તે ઉપરાંત એ ત્રણ બીજા બાળુના તબેલામાં પણ રહે છે. એ મકાનમાં સર્પની ચાલના લીંટા ધણીવાર જોઉં છું. આપ દયા રાખશો. મને ભૂલશો નહિ.

જે કે મકાનમાં સર્પો તો છે પણ રોજ રોજ મકાન બદલવામાં પણ બહુ ત્રાસ થાય છે. એથી હું આ મકાનમાંથી નીકળ્યો નથી. આપ દયા રાખશો; હું આપનો સેવક છું. સેવક તીર્થરામ.

પત્ર ૩૧—કર્તવ્યનિષ્ઠા

૨૧ મે, ૧૮૯૦.

કાલે આપનો એક પત્ર મળ્યો હતો. બહુ આનંદ થયો. પુસ્તકો વેષે તો મેં કાલે આપને લખી લખ્યું છે. ત્યાં આવવામાં હું આપની

આજ્ઞાનું ઉદ્ધાન કરવા ઇચ્છતો નથી. પણ કામ (વાંચવાનું) એટલું બધું છે કે જે હું મારા કર્તવ્યપાલનમાં થોડી અપૂર્ણતા ન રાખું, તો શિર ખંજેળવાનો પણ અવકાશ મળે તેમ નથી. છતાં પણ આપ જે પ્રમાણે લખશો તે પ્રમાણે કરીશ. સેવક તીર્થરામ.

પત્ર ૩૨—અભ્યાસનું જોર

૬ જૂન, ૧૮૯૦.

આપે પત્ર લખવામાં વિલંબ કેમ કર્યો? મારો કાંઈ દોષ હોય એમ મને તો લાગતું નથી. હું સાચુંજ કહું છું કે આજકાલ અમારે બહુ કામ હોય છે. તેથીજ હું નથી આવી શક્યો. અમને નામ માત્રની બે રજા મળી છે. પરંતુ કામ એટલું બધું છે, કે બે મહીનામાં પણ મુશ્કેલીથી પૂરું થાય. લાચાર બનીને કામ અધુરું છોડવું પડે છે. આપ કોઈ અન્ય વિચાર મનમાં ન લાવશો. હું આપનો દાસ છું.

સેવક તીર્થરામ.

પત્ર ૩૩—જહમાંની આવશ્યકતા

૧૧ જૂન ૧૮૯૦.

ગયે રવિવ રે હું અમારા સાહેબની રજા લઈને આંખો દેખાડવા ગયો હતો. આંખ તપાસનારા સાહેબે મને એક કાગળ લખી આપ્યો હતો, એ કાગળ મેં મુબ્બ મોકલ્યો છે. ત્યાંથી મારે માટે પાંચ રૂપી-આની કિંમતનાં ચશ્માં આવશે. આ અડવાડિયામાં (શનિવારે) અમારી ગણિતની પરીક્ષા છે. અહીં વરસાદ ધણો થયો છે, તેથી મારા મોંનો સ્વાદ પહેલા કરતાં હવે ઓછો કડવા રહે છે, અને જૂખ પણ ઠીક લાગે છે. સેવક તીર્થરામ.

પત્ર ૩૪

૨૫ જૂન ૧૮૯૦.

જે દાકતરે મને ચક્ષમાં માટે મુંબઈ કાગળ લખી આપ્યો હતો તેની પાસે હું ગયો હતો. એણે મારાં ચક્ષમાં તેની પેટીમાંનાં ચક્ષમાં સાથે સરખાવી જોયાં તો મારૂં પડયું કે જેવાં મંગાવ્યાં હતાં તેવાંજ આવીં હતાં. મેં એને પૂછયું કે હું આનાથી સારી રીતે કેમ વાંચી શકતો નથી ? તેણે કહ્યું કે આ ચક્ષમાં વાંચવાનાં નથી પણ દૂર જોવાનાં છે. મારે હમણાં વાંચવાનાં ચક્ષમાં ખરીદવાની જરૂરત નથી. મહારાજજી, હું આનાથી બહુ સારી રીતે જોઈ શકું છું. કૉલેજમાં બોર્ડ (પાટીલ) બહુ ઠીક દેખાય છે. અમારી કૉલેજના સાહેબે પણ કહ્યું છે કે મને જે પ્રમાણે એ દાકતર કહે તેમ કરવું એટલા માટે હજી સુધી મેં ચક્ષમાં પાછાં નથી આપ્યાં. આપની શું સલાહ છે ?

સેવક તીર્થરામ.

પત્ર ૩૫

બાહ્યસત્કાર કરતાં આંતરિક (હૃદય) સંબંધની વિશેષતા

૨૪ જૂન, ૧૮૯૦.

મહારાજજી, આપ મારાપર ગુસ્સે છો, પરંતુ એ ગુસ્સાનું કારણ હું જાણું છું. આપે મારા હૃદયને ન જોતાં માત્ર બહારનાં આચરણ તરફ દૃષ્ટિ રાખી મારે માટે ખરાબ અનુમાન બાંધી લીધું છે. જો આપ મારું હૃદય તપાસે તો મને આશા છે કે આપ મારાપર કદી ગુસ્સે ન થાઓ.

બાહ્ય સન્માન કે વ્યવહારમાં કાંઈ દોષ કે અપૂર્ણતા રહી જતી હોય તો આપ એપરથી એવું અનુમાન કરશો, કે આપનાથી માંડે ચિત્ત વિમુખ થયું છે. મારો એવો હેતુ છે જ નહિ. કારણ કે પ્રત્યેક

કાર્યમાં હું આપની સહાયતાનો આકાંક્ષી છું. મારા મનમાં સદા સર્વદા આપનું જ ધ્યાન હરે છે. પ્રથમ તો અભ્યાસ અથવા એવા કોઈ ઉત્તમ કાર્યમાં ચિત્ત પ્રેરવા આપની સહાયતા આવશ્યક છે. પછી એ કાર્યની તૈયારી કરવામાં આવશ્યક પદાર્થોની પ્રાપ્તિ માટે આપની સહાયતા જોઈએ. ત્યાર પછી એ કાર્યમાં પરિશ્રમ કરે તો એની સફળતા માટે આપની સહાયતા અને કૃપા જોઈએ. ટૂંકામાં પ્રત્યેક કાર્યમાં આપની સહાયતા જોઈએ. બાહ્ય (સેવા) વ્યવહારમાં કાંઈ ત્રુટિ રહી ગઈ હોય તો તેનું કારણ આ છે:—

ઉદાહરણ તરીકે હું અભ્યાસમાં પરિશ્રમ કરું, અને એ અભ્યાસમાં કેવળ મારો જ સ્વાર્થ દૃષ્ટિગોચર હોય, અને આપના તરફ ચિત્ત વિમુખ રહેતું હોય, તો એશક એ અતિ ક્ષુદ્ર છે. પણ મારી એવી સ્થિતિ નથી. હું પરિશ્રમ કરું છું તેમાં મારો સ્વાર્થ મારા ચિત્તમાં રહે છે (હું સાચું જ કહું છું; આપ બીજું કાંઈ અનુમાન ન કરશો) પરંતુ વિશેષતઃ એ ધ્યાન રહે છે કે આ અભ્યાસ આપનું જ કાર્ય છે. જો હું સારો અભ્યાસ કરીશ તો આપનું અધિક આજ્ઞાપાલન થશે ને આપની સેવા અધિક બનશે. આપની વિરુદ્ધ અશ માત્ર પણ કરતો નથી.

હવે અભ્યાસમાં વિશેષ લક્ષ આપું છું અને આપની બાહ્ય સેવામાં કાંઈ ત્રુટિ રહી જાય (પણ હું સાચું જ કહું છું કે મારું મન બિલકુલ પહેલાંના જેવું જ છે, બદલે પહેલાંના કરતાં પણ વિશેષ અધીન છે.) તો બાહ્ય દૃષ્ટિમાં બલે મારી ત્રુટિ દેખાશે પણ આંતર દૃષ્ટિમાં તો સ્પષ્ટ પ્રતીત થશે કે હું પહેલાંના કરતાં પણ આપની અધિક સેવા બજાવું છું. કદાચત્ એમ માલૂમ પડતું હોય કે મારું લક્ષ આપના પ્રતિ થોડું છે; તોપણ એ દેખીતું ફલેક્ષ અંતમાં મને એવો લાયક બનાવશે, કે હું આપની લાખગણી સેવા બજાવી શકીશ. એમાં શરત એ કે આપ મારી બાહ્ય એજાપર ગુસ્સે ન થાઓ, અને મારા

પરિશ્રમમાં (જે કે કાર્ય આપનુંજ છે) સફલતા આપવા સહાયતા કરો. આખરે હું આપની સહાયતાનો આકાંક્ષી છું. કહેવત પ્રસિદ્ધ છે કે “ હિમ્મતે મરદા તો મદદે ખુદા ” એનો અર્થ હું એવો કરું છું કે મનુષ્યના યત્નમાં ઈશ્વરી સહાયતાની આવશ્યકતા છે.

હું અભ્યાસ કરું છું એ આપનું મહાન કાર્ય છે. બાહ્ય સન્માનને ઉત્તમ પુરુષો એટલી બધી મહત્તા નથી આપતા. એટલા માટે આપનું આ મહાન કાર્ય કરતાં કરતાં એટલે કે અભ્યાસ કરતાં કરતાં નાના કાર્યમાં એટલે કે બાહ્ય સત્કારમાં અપૂર્ણતા કે ત્રુટિ રહી જાય તો આપ ક્ષમા કરજો.

કેટલાએક એવા પુરુષો હોય છે કે માત્ર મનથીજ અધિક સેવા કરી શકે છે; (માનસિક શ્રદ્ધા અને ભાવથી) અને કેટલાએક બાહ્ય પદાર્થોથી સેવા કરે છે. હું બંને બહારના પદાર્થોથી આપની સેવા ન બળવી શકું પણ મનથી તો હું આપનો અત્યંત આશીર્વાદ છું. જે વિદ્યાર્થીઓ ઘેરથી અભ્યાસ કરવા આવે છે તેઓ પોતાનાં માતૃપિતાને કાગળ પણ બાગ્યેજ લખે છે. એઓનું તેમના માતૃપિતા પ્રતિ અધિક લક્ષ આપવું તો ક્યાં રહ્યું પણ એવો વિચાર માત્ર પણ તેમના માતૃપિતાના મનમાં આવતો નથી કે અમારો પુત્ર અમારાથી વિરુદ્ધ છે. તેઓ એમ સમજે છે કે એ અમારું કાર્ય કરે છે.

જો આપ એમ કહેતા હો, કે પરસ્પર બાહ્ય વ્યવહારમાં અધિક ધ્યાન ન રાખવાથી પ્રેમમાં અપૂર્ણતા રહે છે, તો એ વાત મને બિલકુલ લાગુ પડતી નથી. હું તો મનમાં આપનું અત્યંત ધ્યાન ધરું છું. પ્રત્યેક કઠિન કાર્યમાં આપનું સ્મરણ રહે છે; અને એ એક પ્રકારનો આંતરિક સંબંધ- (હૃદયપ્રીતિ) છે. (બંને બહારથી આપને ખબર ન પડે.) મારો અને આપનો સંબંધ પિતાપુત્રનો છે કે જે સંબંધ પ્રલયકાળે (ક્યામતે) પણ તૂટવાનો સંભવ નથી.

આપ કાંઈ અન્ય અનુમાન ન કરશો, માફ મન તો સદા શુદ્ધ છે.

મનુષ્ય કોઈ અનુચિત કાર્ય કરે તો તેનાં બે કારણ હોય છે. પહેલું મૂર્ખતા કે અજ્ઞાન; બીજું મનની અશુદ્ધિ. મારામાં કાંઈ અનુચિત આચરણ પ્રતીત થાય તો આપ તપાસશો કે એનું શું કારણ છે. જો પહેલું કારણ હોય તો (જે કારણ માત્ર મારા અનુચિત કાર્યમાં પ્રતીત થાય છે) તેને બીજું કારણ સમજીને ગુસ્સે ન થશો. ઉચિત તો એ કહેવાય કે જો કોઈથી અજ્ઞાનને લીધે અનુચિત આચરણ થયું હોય તો એ મનુષ્યને એના અજ્ઞાનનું જ્ઞાન કરાવવું. પણ એને એમ ન કહેવું કે તારું મન શુદ્ધ નથી; તું મલિન ચિત્તવાળો છે; મારા તરફ તારું ચિત્ત ખરાબ છે. પણ જો આપના કોષનું કારણ કાંઈ બીજું જ હોય તો તે જરૂર લખશો. કારણ કે મનુષ્યને તેનું કારણ ન જણાવીએ ત્યાં સુધી આપ શા માટે ગુસ્સે છો તેનું કારણ તે કેમ જાણે? આપના મનનો ગુસ્સો એક કાગળમાં જણાવવાની અવશ્ય કૃપા કરશો; અને મારી મૂર્ખતા મને જણાવશો. આપના મનમાં મારે માટે જે ખરાબ અનુમાન છે તે અવશ્ય દૂર કરશો.

કાગળનું વજન વધી જાય એમ જાણી હવે બાંધ કરું છું અને શ્રદ્ધા રાખું છું કે આપ આટલા લખાણથીજ મારી સ્થિતિ જાણી લેશો અને કૃપાપત્ર લખશો. સેવક તીર્થરામ.

પત્ર ૩૬—ધાર્મિક વિષયમાં અનુરાગ

૪ જુલાઈ, ૧૮૯૦.

પ્રાંતિ રઘુનાથમહે હજી રૂપિયા નથી મોકલ્યા. મહારાજજી, જ્યારે આપ લાહોર આવ્યા હતા ત્યારે બાવા જ.....ની સાથે આપને શો સંવાદ થયો હતો તે એક બે પૈસાવાળા કવરમાં લખશો. કારણ કે એણે તો અહીં એવી વાત ફેલાવી છે કે “મનુષ્ય મરે છે

પછી તે ગમે તેવો હોય પણ તેને પોતાના પાપ-પુણ્યનું ફળ મળતું નથી. તે સારાં કે નકારાં કર્મથી પણ મુક્ત થઈ જાય છે. એ વિષય સિદ્ધ કરવા માટે ભગતજીએ મારી સાથે ચર્ચા કરી હતી.” શું આપે ખરે-ખરે એવી ચર્ચા કરી હતી? મને તો આશા છે કે બાવાજી આપના કહેવાનું તાત્પર્ય સમજ્યા નથી; તેથીજ એમણે આવી સાચી ખોટી વાત ફેલાવી છે. મને તો અધ્યોધ્યાયસે કહ્યું હતું કે બાવાજીએ એ વાત પ્રસિદ્ધ કરી છે. સેવક તીર્થરામ.

પત્ર ૩૭—કુલ્ફી ન જાવાની પ્રતિજ્ઞા

૮ જુલાઈ, ૧૮૯૦.

આપનો કોઈ કૃપાપત્ર નથી તેનું શું કારણ? પત્ર અવશ્ય લખશો. પંડિત રઘુનાથભલજીએ મોકલેલા રૂપિયા દશ આજ મને મળ્યા છે. પરંતુ એ બહુ જલ્દી ખર્ચાઈ જશે. પુસ્તકોનું બહુ ખર્ચ થાય છે. હું નકામો ખર્ચ કાંઈ કરતો નથી. આપની સન્મુખ મેં કુદ્દી ખાધી હતી. ત્યાર પછી નિત્યને માટે કુદ્દી ન ખાવાની મેં પ્રાતઃજ્ઞા લીધી છે. આપ દયા રાખશો. સેવક તીર્થરામ.

પત્ર ૩૮—ગુરુનો ક્રોધ દૂર કરવાનો અત્યંત વિચાર

૧૨ જુલાઈ, ૧૮૯૦.

આપ એટલું તો લખ્યા કરો કે હું ફલાણી વાતથી નારાજ છું. (ન્યારે આપના ક્રોધનું કારણ મારૂંમ પડતું નથી ને માત્ર નારાજ છો એટલુંજ જણાય છે ત્યારે બહુ ખેદ થાય છે.) હું ફરી ફરીને આપનું ધ્યાન ખેંચું છું કે મારાથી કાંઈ અનુચિત આચરણ થયું હશે તો તે મેં જાણી જોઈને નહિજ કર્યું હોય તેનું કારણ મારી મૂર્ખતાજ હશે. આપ ક્ષમા કરશો. જે પત્રમાં બાવા જ.....

વિષં મેં લખ્યું તે કાગળ તો આપના ક્રોધનું કારણ નથી? જો એમ હોય તો આપ ક્રોધ ન કરશો. કારણ કે મેં આખો કાગળ લખા અ.....દાસના કહેવાપર લખ્યો હતો. મારો એમાં કંઈ સંબંધ ન હતો. આપ ગમે તેમ કહો પણ મને આપનામાં જરાએ અશ્રદ્ધા નથી. માટે હવે એક કાગળ તો લખો. ભવિષ્યમાં આવી નાની નાની બાબતમાં ગુસ્સે થવાનું ઝોછું કરો તો બહુ કૃપા થશે. હું કહેવા માત્રથી માની જાઉં છું તો ક્રોધ શા માટે કરો છો? પાતળી સોડીથી કામ સરે છે તો લાકડીની શી જરૂર છે?

સેવક તીર્થરામ.

પત્ર ૩૯—વિદ્યાર્થી અવસ્થામાં મનનો ઉદ્વેગ

૧૨ જુલાઈ, ૧૮૯૦.

આપનો એક પત્ર મળ્યો. બહુ આનંદ થયો. ઑગસ્ટની પહેલી તારીખ અથવા તે પહેલાં એ ત્રણ દિવસે અમને રજા પડશે.....હું પરમેશ્વર પાસે કે આપની પાસે પ્રાર્થના કરું છું, કે એ રજાના દિવસોમાં હું હરકોઈ પ્રકારે ઠીક મહેનત કરી શકું. ખીજો કંઈ અર્થ નથી. હું આશા રાખું છું કે આપ મારા આ સંકલ્પમાં અવશ્ય સાહાય્ય કરશો. મારી આ અવસ્થાપર દયા રાખશો. હું અહીં રહું કે ત્યાં રહું પણ આપનો તો દાસ છું. આ વખતે મારો જે સંકલ્પ છે તે હું લખી નાખું છું. એ બદલાશે તો તે પણ લખીશ. ગમે તેવો સંકલ્પ હોય તોપણ આપ એમ ન ધારશો કે એ આપનાથી વિરુદ્ધ છે. કારણ મારા પ્રત્યેક ઉદ્દેશનું મૂળ તાત્પર્ય એ હોય છે કે આપના પ્રતિ મારી પ્રીતિ વધે. મારો ઉદ્દેશ આ સિવાય અન્ય કોઈ નથી. હમણાં વિચાર આવો છે, કે પહેલાં લગભગ સાતઆઠ દિવસ તો લાહોરમાંજ રહું. અને એ દિવસોમાં પાછળના અભ્યાસનું

પુનરાવર્તન કરે (એટલું છે કે હાંસી ન જવું પડે.) ત્યાર પછી ગુજરાંવાલામાં રહીને જોઈ કે ત્યાં અભ્યાસ થઈ શકે છે કે નહિ. ચાર પાંચ રોજ વૈરાગીમાં ને થોડા દહાડા મુરાલીવાળામાં પણ રહેવાનો ધરાદો છે. હાંસી જવાનો પણ વિચાર છે કારણ કે માસાજીએ લખ્યું હતું. અને જો એકાંત જગ્યા મળી જશે તો લગભગ મહીનો માસ ત્યાંજ ગાળીશ. અને રજના પાછલા દિવસોમાં લાહોરમાં આવીને રહીશ. આપની પાસે તો એજ યાચના છે કે કોઈ રીતે કાળક્ષેપ ન થાય.....હવે બીજી બાબત લખું છું. અત્યાર સુધીમાં હાંસીથી મેં સિત્તેર રૂપિયા મંગાવ્યા છે, ને બીજા ત્રીશ મંગાવવા બાકી છે. એ હજી સુધી એટલા માટે નથી મંગાવ્યા કે એમાંથી જે પુસ્તકો ખરીદવાનાં હતાં તે હિંદુસ્તાનમાં નથી મળતાં. પણ હવે થોડા દહાડામાં હિંદુસ્તાનના બુકસેલર પાસે એ પુસ્તકો વિભાગતથી આવી જશે. મારા વર્ગના સર્વ વિદ્યાર્થીઓ રજ પડતાં પહેલાં એ પુસ્તકો ખરીદી લેશે. કારણ કે રજમાં તેઓ ઘેર વાંચી શકે. હું પણ રૂપિયા મંગાવી લઈ ને પુસ્તકો આવે એટલે ખરીદી લેવાનું એટલા માટેજ વાજબી સમજું છું. એ પુસ્તકો ખરીદતાં ત્રીશ રૂપિયામાંથી થોડું બચશે. લગભગ વીશક રૂપિયા બેસશે, બાકીના રૂપિયા આપની દોલત છે. થોડા મને પણ આપજો. રૂપિયા હમણાં મંગાવું કે નહિ તે આપ લખશો.

સેવક તીર્થરામ.

પત્ર ૪૦—લાહોરમાં રજા ગાળવા માટે અતિ યુક્તિપૂર્વક પત્ર

૧૯ જુલાઈ, ૧૮૯૦.

તારીખ પહેલી ઓગસ્ટથી અમારી કોલેજમાં રજ પડશે. આજ ઓમણીશથી જુલાઈ છે. હું આપનો સદા તાબેદાર છું. આપ કાંઈ અન્ય અનુમાન કદી પણ કરશો નહિ. જે કાર્યમાં કોઈ અનુષ્ઠ

નિત્ય પ્રવૃત્ત રહે છે એને થોડો કાળ વીત્યા પછી એવી શક્તિ પ્રાપ્ત થાય છે કે જેનાથી એ પોતાના કાર્ય સંબંધી સારી વાત વિનાવિચારે પણ જાણી શકે છે. એ વાત સારી છે એમ સિદ્ધ કરવાની યુક્તિ પ્રયુક્તિ (દલીલ) સ્વયં એના મનમાં ન આવે પણ એ સારી વાત સારી છે એમ સિદ્ધ કરવાનો પ્રભાવ (અસર) તો એના મનમાં પડે છેજ. બહુધા એવી યુક્તિઓ મનમાં આવતી પણ નથી, કારણ યુક્તિથી સિદ્ધ કરવું એ કાંઈ બીજીજ વાત છે. (એ પંડિતોનું કે નૈયાયિકોનું કામ છે અને બધા મનુષ્યો કાંઈ પંડિત હોતા નથી.) જે શક્તિથી આ કાર્ય ઠીક છે એમ જાણી શકાય પણ તેવી યુક્તિ સિદ્ધ કરવાનું મનમાં નથી આવતું એનું નામ Conscience—સંજ્ઞાન છે. હું જ્યારે નાનો હતો ત્યારે કોઈ પણ કવિતા વાંચીને કહી દેતો હતો કે આ કવિતા ફલાણી કવિતાના રાગની છે, અને ફલાણી અમુક રાગની છે. પરંતુ એ ભેદ નહોતો જાણતો કે કયો હંદ છે ને એ ભેદ શાથી બન્યો છે. યદ્યપિ એટલું પ્રતીત થતું હતું કે તેમાં અવશ્ય કાંઈ ભેદ તો છેજ. અર્થાત્ મારો અનુભવ સિદ્ધ કરવાની યુક્તિ (દલીલ) આપી શકતો નહોતો. જેકે મારો અનુભવ તો ખરોજ હતો. જેમ આ દશ વર્ષના અબ્યાસ પછી હવે કવિતાના વિષયમાં અભિપ્રાય દેવાની દલીલ આપી શકું છું અને એમ પણ જાણું છું કે જે યુક્તિ હું આજ આપી શકી છું તેજ યુક્તિ પહેલાં જાણતો નહોતો છતાં એજ યુક્તિ તે વખતે પણ આપી શકત. આથી એમ સિદ્ધ થાય કે સાચો મનુષ્ય હમેશાં યુક્તિ આપીજ શકે એવું નથી હોતું; કોઈ કોઈ વાર એની વાત દલીલ વિનાની હોય તોપણ માનવી જોઈએ. એમાં એટલું હોવું જોઈએ કે એ મનુષ્ય જાણી જોઈને ખરાબ કામ કરે એવો નથી તેમજ તે યુક્તિ આપી શકે તેમ નથી, છતાં એ પોતાના અંતરાત્મા (Conscience) ના કહેવા પ્રમાણે કાર્ય કરે છે.

દૃષ્ટાંત એ છે કે હું આપને નિશ્ચય કરાવવા માગું છું કે હું આપનો અંતઃકરણથી સેવક છું. જેમ મારા આટલા વર્ષનો અભ્યાસ બતાવે છે કે આ કાર્ય સાફ છે, અને એ કરવાથી કલ્યાણ થશે એમ ભલે હું યુક્તિ ન આપી શકું, પણ જે કાર્ય હું કરું છું તે કાર્ય વાસ્તવિક રીતે મને સાફ લાગે છે. તેથી આપ એવું અનુમાન ન કરી બેસશો, કે હું યુક્તિ નથી આપી શકતો, તેથી મારા મનમાં કંઈ બીજું જ કારણ છે, અથવા આપનાથી ચિત્ત ઉપરામ પામ્યું છે. એવું છે જ નહિ. હું આપને કેવી રીતે નિશ્ચય કરાવું કે, હું આપનો દાસ છું.

વળી એમ પણ છે કે મારે માટે આપનો જે વિચાર હોય છે તેનો મૂળ ઉ શ એ હોય છે, કે ઉપરથી એ ઉદ્દેશ અથવા પ્રયોજન કંઈ બીજું જ જણાય, છતાં તેમાંથી મને આનંદ પ્રાપ્ત થાય. એટલા માટે હું એમ અનુમાન કરું છું કે મારા અન્તરાત્મા અથવા બીજા કોઈ સાધનથી મને જે સાફ લાગતું હોય, તે મારે માટે સાફ જ હોય. (જે મારે માટે સાફ છે તે આપને માટે પણ અધિક સાફ હોવું જોઈએ; આપને માટે એ કદી ખરાબ હોય જ નહિ.) તેથી આપની પણ એ વિષયમાં મારા અન્તરાત્મા અથવા અન્ય સાધનના જેવી જ સંમતિ હશે. આપ એ વિષયમાં એમ ન કહેશો કે એથી આપની આજ્ઞાનો ભંગ થાય છે. ઉલટું એમ કહેવું જોઈએ કે એનાથી આપની આજ્ઞાનું પૂર્ણ રીતે પાલન થાય છે. વળી એમ પણ છે કે ગમે તે કેશણે રહું છતાં આપનો તો દાસ છું.

મૂળ વાત એ છે કે આપે રજના દિવસોમાં ગુજરાંવાલા આવવાનું લખ્યું હતું. ગમે તેમ થશે પણ હું ત્યાં આવીશ તો ખરો જ. પણ બધી રજ ત્યાં જ ગાળું એવું નહિ બને. મારો અન્તરાત્મા કહે છે તું લાહોરમાં જ રહે. એ વાત પર મેં વિશેષ વિચાર નથી કર્યો છતાં એક બે દલીલ આપું છું.

(મને બહુ ખેદ થાય છે કે મારે આવી નકામી દલીલો આપવામાં કાળક્ષેપ કરવો પડે છે. પણ કાંઈ બીજુંજ સમજીને ગુસ્સે ન થાઓ મારે આમ આવી રીતે નકામો વખત ગાળવો પડે છે. તમે ગુસ્સે નહિ થાઓ એવો જો મને જય ન હોય તો હું આમ નકામો વખત કદી ન જવા દઉં. આપ જો મને આપનો દાસ સમજીને મારાં વાક્યોપર શુદ્ધ નિશ્ચય રાખો તો કેવું સાહે ?)

લાહોરમાં ન રહેતાં બીજે કોઈ ઠેકાણે રહેવામાં માત્ર એકાન્ત જગ્યા નથી મળતી એ એકજ અવગુણ નથી પણ ત્યાં કાંઈ સૂક્ષ્મ કાર્ય થઈ શકે એવી ચિત્તની અવસ્થા પણ નથી રહેતી; બુદ્ધિની તીક્ષ્ણતા ત્યાં રહેતી નથી; એ હું હમણાં જાણી શક્યો છું. કારણ કે મન સ્થૂળ નથી તેમ એ આ સ્થૂળ દેહનું કોઈ અંગ પણ નથી. વિષયપ્રાપ્તિથી અથવા ભૌતિક પદાર્થોના સંસર્ગથી એ દુર્બળ અને દૂષિત થઈ જાય છે. લાહોર સિવાય બીજે સઘળે ઠેકાણે આ દોષ માલૂમ પડે છે કારણ કે બીજાં સ્થળોમાં સાધારણ માણસોની સંગતિથી ચિત્તની અવસ્થા બહુ ખરાબ થઈ જાય છે.

કોઈ એમ કહેશે કે લાહોરમાં પણ માણસોનો સહવાસ તો રહે છે. પણ એનો ઉત્તર એ છે કે લાહોરમાં જે માણસો મળે છે તેની સાથે ઉપર ઉપરની વાતચીત થાય છે કે જેથી મન તેઓની વાતચીતમાં વધારે રોકાતું નથી. પણ બીજાં સ્થાનોમાં તો ત્યાંના માણસોની વાતચીતમાં પરવશપણે અને બલાત્કારે પણ મન રાખવું પડે છે. કારણ કે તેઓની સાથે ઘણા લાંબા સમય પછી મેળાપ થાય છે, એટલે તેમની સાથે વાતચીતમાં મન જરૂર દેવું જોઈએ. બીજું કારણ એ છે કે લાહોરમાં તો સહાધ્યાયીઓ સાથેજ ઘણું ખર્ચ લગવું મળવું થાય છે કે જેનાથી કોઈ પણ જાતનો વિક્ષેપ નથી થતો.

કદાપિ તમે એમ પણ પ્રશ્ન કરો કે બીજાં વિદ્યાર્થીઓ રમના

દિવસોમાં ઘેર નથી જતા ? તો સાંભળો. પાંજળબરમાં પહેલે નાંખરે રહેલ વિદ્યાર્થી રૂ.....રજના દિવસોમાં એક દહાડો પણ પોતાને ઘેર નહિ જાય. એ પોતેજ એમ કહે છે કે હમણાં દશ બાર દિવસથી તો તે ત્યાંથી આવ્યો છે, પણ રજમાં તે ત્યાં નહિ જાય. આપ એને પૂછવું હોય તો પૂછી જોશો.

જ્યાંસુધી પરિશ્રમ ન કરે ત્યાં સુધી કોઈ પણ મનુષ્ય વિદ્યામાં નિપુણ નથી થઈ શકતો. જે નિપુણ જણાય છે એ અત્યંત પરિશ્રમ કરે છે ત્યારેજ નિપુણ બને છે. અમને કદાચિત એના પરિશ્રમની ખબર નથી તો તેથી શું ? એ ગુપ્ત રીતે પરિશ્રમ કરતો હશે અથવા પહેલાં કરી ચૂક્યો હશે.

ઘણા વિદ્યાર્થીઓ ઘેર જશે અને નિપુણ રહેશે એ પણ સાચું છે. પણ તેઓના સંબંધમાં કાંઈ ખીજુંજ કારણ છે. તેમના અભ્યાસમાં વિરોધ કરે એવું કોઈ પણ નિમિત્ત તેમના ઘરમાં અથવા જ્યાં તેઓ જમીને રજ ગાળશે ત્યાં નહિ હોય. તેઓનાં ઘરન નહિ થયાં હોય; અથવા તો એઓનાં મનની સ્થિતિ બહુ પરિપક્વ થઈ ગઈ હશે, કે જેનાથી બાહ્ય પદાર્થોમાં આસક્ત ન થાય, પણ માફ મન તો અતિ દુષ્ટ છે.

જેને બુદ્ધિ કહીએ છીએ એ શક્તિ પણ પરિશ્રમથી જ વધે છે. કોઈ વિદ્યાર્થી પરિશ્રમ કર્યાવિના માત્ર સંભાવનાથીજ પરીક્ષામાં પાસ થઈ જાય, તો તેને અભ્યાસનો આનંદ નથી મળતો. એ તો બહુજ ખરાબ છે. આપને જેમ કોઈએ એક વખત એક કવિતા બનાવી તેમાં તેનું નામ રાખવાનું કહ્યું હતું એના જેવું એ છે. એનાથી ભોકામાં તો કદાપિ એ કવિતા એની છે એમ પ્રખ્યાતિ પામે, પણ એ કવિતાનો આનંદ જેટલો આપને આવે એટલો એને કદાપિ નહિ મળે અને એ પુરુષ તો એના જેવોજ છે કે જેને ખીજની દોલત

વગર મહેનતે મળી જાય. બહે એની પાસે ધન આવશે પણ એ એનો આનંદ નહિ અનુભવતાં એનો ક્ષય કરી નાખશે. પણ જેણે પરિશ્રમથી ધન પ્રાપ્ત કર્યું છે એ જ એનો ખરો લાભ પ્રાપ્ત કરી શકશે.

આપે મને એક દૃષ્ટાંત કહ્યું હતું, કે ગુજરાંવાલામાં એક પંડિતની તેના પુત્રમાં બહુ પ્રીતિ હતી. એ પ્રીતિને લીધે એણે એ પુત્રને પાઠશાળામાં દૂર અભ્યાસ કરવા મોકલ્યો નહિ અને એમ કરીને એ પુત્ર નિપુણ-ચોચ-ન બની શક્યો. એણે એનું ભવિષ્ય બગાડ્યું. આપ તો મારા પિતા સમાન છે અને પિતામાતાએ એવું ન કરવું જોઈએ.

કિન્તુ આપ તો બહુજ ભલા છો. આ વિષયમાં આપની લના એ પંડિતની સાથે ત્રિકાળમાં પણ થઈ શકે તેમ નથી. આપનું અને એનું ઉદાહરણ તો પ્રકાશ અને અંધકારના જેવું છે. જે કારણો મેં ઉપર વર્ણવ્યાં છે તે આપના હૃદયમાં નહિ આવ્યાં હોય અને તેથીજ આપે લાહોરમાં ન રહેવું એમ લખ્યું છે. હવે તો મેં વર્ષનીજ વાત છે, વધારે વખત નથી. આજ પરિશ્રમ ન કરું તો પછી પરિશ્રમ કરવાનો ક્યારે પ્રસંગ મળશે? આપ મને મેં વર્ષની રજા આપો પછી હું જિંદગી સુધી આપની સાથે છુંજ. આપ એમ સમજી લ્યો કે અમારો પુત્ર વિલાયત ગયો છે તે આવશે ત્યારે આમારોજ છે; અને જ્યારે માઈં ધ્યાન અત્યારે અભ્યાસમાં છે, ત્યારે જેમ કોઈ રાજા યુદ્ધના સમયમાં પોતાના યોદ્ધાનું ધ્યાન રાખે છે, તેમ આપ મારી બહારની આવશ્યકતાનું ધ્યાન રાખશો. આપ કદી કાંઈ બીજું અનુમાન ન કરશો, હું તો આપનો દાસ છું.

હું જાણું છું કે પરિશ્રમ અતિ ઉત્તમ વસ્તુ છે (પણ રોગી બનું એવો પરિશ્રમ હું નહિ કરું) કિન્તુ પરિશ્રમમાં ચિત્ત લગાડવામાં આપની આવશ્યકતા છે. હું અભ્યાસમાં પરિશ્રમ કરી શકું માટે આપ સહાયતા કરશો, હે પરમાત્મા ! માઈં મન અભ્યાસમાં નિમગ્ન રહે;

હું અત્યંત પરિશ્રમ કરુંઃ કારણ કે મારા સંકલ્પોને પૂરા કરનાર આપ છો. (સાતમી કે આઠમી રજ પછી હું ગુજરાંવાલા આવીશ; થોડા વખત પછી હું લાહોર પાછો આવી શકું તો બહુ ઠીક.)

આ લાંબો કાગળ વાંચીને આપ ગુસ્સે ન થશો. મૂળ ઉદ્દેશ એજ છે કે આપ કોઈ પણ રીતે ગુસ્સે ન થાઓ. ૨.....ને એમ કહેજો કે જો હુશીઆર બનવું હોય તો પુસ્તકને કંઠસ્થ કરે. એનાથી વર્ણન ન કરી શકાય એવો લાભ થાય છે. તેર વર્ષના અનુભવ પછી મને માલૂમ પડ્યું છે કે એ અત્યંત લાભદાયક છે. હું ગુજરાંવાલા આવીશ ત્યારે વિસ્તારથી વળી સમજાવીશ. એનાથી પોતાના શિક્ષક સિવાય અન્ય અધ્યાપકની કદી આવશ્યકતા રહેતી નથી. સેવક તીર્થરામ.

પત્ર ૪૧

૨૯ ઑક્ટોબર, ૧૮૯૦.

હાલ એક વાગ્યા પહેલાં કોલેજમાં મને તાવની શરૂઆત થઈ ચૂકી હતી. હું એ વખતેજ ઘેર આવ્યો. બહુ મહેનતે લુહારી દરવાજા સુધી પહોંચ્યો અને ત્યાંથી એક્કામાં ખેસી ઘેર આવ્યો. ઘેર આવ્યા પછી પાંચ છ વાર ઉલટી ને એક વાર દસ્ત થયાં. અશક્તિ બહુ વધી ગઈ. આખરે ઉંઘ આવી ને રાતના બાર વાગે હોશ આવી. અને ત્યારનો અત્યાર સુધી જગતું છું. હવે પ્રકૃતિ ઠીક છે. આ ત્રણ દિવસ કોલેજમાં જતાં મને તાવ ચડ્યો, તેનું કારણ હું એ સમજું છું કે ત્યાં લગભગ બાર વાગ્યે મને શોય અને ઉલટી થાય એમ લાગતું હતું પણ અભ્યાસના જોશમાં હું એને રોકી રાખતો હતો. પણ હવે હું એમ નહિ કરું. અને એ કારણ જો ખરું હશે તો હવે મને આરોગ્ય રહેશે. હું આપનો દાસ છું. આપ મારો અપરાધ ક્ષમા કરશે.

હવે એક મોટી વાત લખું છું. ગણિતશાસ્ત્રના અધ્યાપકે

(પ્રૌફેસર) કહ્યું છે કે દશ બાર રોજ પછી, હું બીજાં બે નવાં પુસ્તકો અલાવીશ. માટે તેટલા દિવસમાં એ પુસ્તકો મેળવી લેશો. પણ અક્સોસ એ છે કે મારી પાસે તો એ પુસ્તકો નથી. તેમ તેની કિંમત પણ લગભગ સત્તર રૂપિયા છે. હું પાંડિત રઘુનાથમલને રૂપિયા મોકલવા માટે લખું ? એમણે કહ્યું હતું. અથવા તો બીજો કાંઈ ઉપાય કરવો જોઈએ. વળતી ટપાલમાંજ જવાબ લખશો. સેવક તીર્થરામ.

પત્ર ૪૨

૨ ડિસેમ્બર, ૧૮૯૦.

આજ હું કોલેજમાં ગયો હતો. ત્યાં બીજાં બધું તો ઠીક રહ્યું, પણ મારી થવામાં અડચણ આવે એમ લાગે છે. જે અધ્યાપક મારી અર્ધાં શી આપતો હતો તેણે હવે તે આપવી બંધ કરી છે. કોલેજના કલાર્ક વગેરે કહે છે કે મારી કરવાનો અધિકાર તેમના હાથમાં છે. જે પ્રૌફેસર પોતાની પાસેથી આપતો હતો તે કહે છે કે હવે કોલેજમાં તારી પાસે કરાવી શકાય એવું કાંઈ કામ નથી. તેથીજ તેણે બંધ કરી છે, પણ જો કાંઈ કામ નીકળી આવશે તો મારી થઈ જશે. સેવક તીર્થરામ.

પત્ર ૪૩

૪ ડિસેમ્બર, ૧૮૯૦.

કાલ સાંજે આપનો પત્ર મળ્યો, 'બહુ આનંદ થયો હતો. કોલેજના પ્રિન્સિપાલ બિમાર છે એટલે મારી મારીના સંબંધમાં હજી કાંઈ નિવેડો થયો નથી, મને આપનામાં તો પહેલેથીજ આશા છે કે આપ તદ્દન મારી કરાવી દો કે પછી રૂપિયાની બીજી કાંઈ ગોઠવણ કરી અપાવો, આપ મારાપર કૃપા દૃષ્ટિ રાખશો. જે પ્રમાણે આપ ઉચિત સમજે તે પ્રમાણે અવશ્ય કરશો. સેવક તીર્થરામ.

પત્ર ૪૪

૧૬ ડિસેમ્બર, ૧૮૯૦.

કાલે હું, *ભાઈ અને અયોધ્યાદાસ એ મહાત્માના દર્શન માટે ગયા હતા. દર્શન થયાં, ગીતાના સોળમા અધ્યાયનો થોડો ભાગ એમની વાણીથી સાંભળ્યો. આપના પ્રણામ (મથાટેકના) કહીને વાત છેડી. બહુ પ્રસન્ન થયા. તેઓ કહેતા હતા કે શિઆળો લાહોરમાં ગાળવાનો વિચાર થાય છે. અને પછી જો તરંગ ઉઠશે તો ગુજરાંવાલામાં આવીશું. ચાર વાગે કૉલેજમાંથી આવીને આ પત્ર લખ્યો છે. પરમ દિવસે ગણિતની અને ત્રીજે દહાડે અંગ્રેજીની પરીક્ષા છે, મારી બરોજ મટી નથી પણ ઉલટી વધતી જાય છે. આપ દયા રાખશો.

સેવક તીર્થરામ.

ઈ. સ. ૧૮૯૧

પત્ર ૪૫

૨ જાન્યુઆરી, ૧૮૯૧.

આજ હું કૉલેજમાં ગયો હતો. ફીના વિષયમાં કાંઈ સાંભળ્યું નથી. અમારી ફારસી ભાષા નીકળી ગઈ છે. પરમેશ્વરે એ અત્યંત કૃપા કરી છે. આપ કૃપા કરીને આપની સ્થિતિનું વર્ણન લખ્યા કરશો. હું આનંદમાં છું.

સેવક તીર્થરામ.

પત્ર ૪૬

૧૮ જાન્યુઆરી, ૧૮૯૧.

આજ મને કૉલેજના ડૉક્ટર સાહેબ મળ્યા હતા. તેઓ કહેતા હતા કે પ્રિન્સિપાલ સાહેબે મને કહ્યું છે કે જો તીર્થરામ તેના વર્ગમાં

* તેમના મોઢા લાઈ.

હુશિઆર રહે, સર્વ પ્રકારે પોતાનું વર્તન સાફ રાખે, કોઇ દિવસ ગેરહાજર ન રહે, અને આવી રીતે નિયમિત રહે તો તેની માફી થશે. પણ એક ખીજી વાત એ છે કે મારે તેમનું કામ પણ કરવું પડશે. દાખલા તરીકે આ અદવાડીઆમાં મારે તેમનાં લેક્ચર (વ્યાખ્યાન) લખી આપવાં પડશે. આપ દયાદષ્ટિ રાખશો, આપનો કોઈ કાગળ હજી સુધી નથી આવ્યો. આપ આપની પૂરી હકીકત લખશો.

સેવક તીર્થરામ.

પત્ર ૪૭

૧ ફેબ્રુઆરી, ૧૮૯૧.

આજ આપનો એક કાગળ આવ્યો. અત્યંત આનંદ થયો. બાઈ ગુજરાંવાલામાં આવ્યા છે તો આપ તેમને કોઇ ખરાબ કામમાં માથું મારતા હોય તો રોકી લેશો: ને પોતાનો સંબંધ વધારતા હોય તો પણ અટકાવશો. નહિ તો પાછળથી પસ્તાશે. રીંછને પકડી લેવું મહેલું છે પણ એનાથી બચવું મુશ્કેલ છે. સંસારના લોક કદી કોઈના થયાજ નથી. માત્ર પોતાનો સ્વાથજ તેમની દૃષ્ટિમાં હોય છે. સુંદર સુંદર દાણા જોઈને જાળમાં ન ફસશે. બાઈ સાહેબને કહેશો કે મને પત્ર કેમ નથી લખતા..... સેવક તીર્થરામ.

પત્ર ૪૮

૯ ફેબ્રુઆરી, ૧૮૯૧.

આજ આપનો પત્ર મળ્યો. અત્યંત આનંદ થયો. આજ માસાજનો કાગળ પણ આવ્યો હતો. તેમણે એક ડીક્નેરી મંગાવી છે. એ ડીક્નેરીની કિંમત સવા રૂપિયો છે. સવા રૂપિયો કોઈને ઉછીનો લઈને આ રવિવારે ડીક્નેરી ખરીદીને તેમને મોકલી દેવાનો મારો

વિચાર છે. હાલમાં હું તેમની પાસેથી કાંઈ મંગાવવું વાનખી નથી સમજતો.

કૉલેજના ડૉક્ટર સાહેબે આ શનિવારે મને એક લેકચર નકલ કરવા માટે આપ્યું છે. આવતા શનિવારે અમારી ગણિતની પરીક્ષા છે ને ત્યાર પછીના શનિવારે અંગ્રેજીની. આપ પત્ર લખ્યા કરશો ને દયા રાખશો. હું આપનો દાસ છું. સેવક તીર્થરામ.

પત્ર ૪૯

૨૦ ફેબ્રુઆરી, ૧૮૯૧.

માસાજીએ આજે મને યરોળની ગોળીઓ મોકલી છે. હું આજકાલ બહુ માંદો ને અશક્ત રહું છું, તેથી પ્રિન્સિપાલે મારે માટે એક એવો વિદ્યાર્થી મુકરર કર્યો છે, કે રજા થયા પછી મને તે કસ-રત કર્યા વિના ઘેર ન આવવા દે. સેવક તીર્થરામ.

પત્ર ૫૦

૨ એપ્રિલ, ૧૮૯૧.

મહારાજજી, પંજાબ યુનિવર્સિટીમાં હવે એવી હીલચાલ થાય છે, કે પરીક્ષામાં ગણિતશાસ્ત્રના ૧૫૦ દોકડા (માર્ક્સ) ને બદલે ૧૩૦ રાખવા અને કોઈ બીજાને વિષય કે જેના ૧૦૦ હોય તેના ૧૨૦ બનાવવા. આ બહુ ખરાબ છે. આથી તો એવું થશે, કે મહેનત અને આળસપણાનો ભેદ ઉડી જશે. અમારો ગણિતશાસ્ત્રનો પ્રોફેસર કહે છે કે હું આના વિરુદ્ધ યત્ન કરીશ. જોઈએ છીએ કે આગળ શું થાય છે. આપ પત્ર લખ્યા કરશો. સેવક તીર્થરામ.

પત્ર ૫૧

૭ એપ્રિલ, ૧૮૯૧.

આજ સવારે છ વાગે કાંઈ કામકાજને માટે હું મહારાજ સાહેબની સમાધિ (રણજીતસિંહની) સુધી ફરવા ગયો હતો. વધારેમાં વધારે પંદર મિનિટ લાગી હશે. પાછો આવ્યો તો મકાનનું તાળું ગુમ અને બારણું અર્ધાં ઉઘાડાં પડ્યાં હતાં. અંદર જઈને જોયું તો દાદરાની નીચેની ઝોરડી પણ ઉઘાડી હતી. પરંતુ પૂરમેશ્વરને ધન્યવાદ છે કે મારાં પુસ્તકો અને કપડાં તો તેમનાં તેમ પડ્યાં હતાં, પણ એક લોટો, એક ખાલો અને એક તપેલી નહોતાં, ચોરની એક ટોપી અહીં પડી રહી છે. આપ દયા રાખશો. સેવક તીર્થરામ.

પત્ર ૫૨

૧૧ મે, ૧૮૯૧

મારો ખાટલો તદ્દન તૂટી ગયો હતો; બે દિવસ તો જમીનપર સૂઈ રહ્યો હતો. કાલ હું પાંચ આનાનું વાણુ લાવ્યો અને આજ તવું વાણુ ભરાવ્યું છે. પાંચ પૈસા મજૂરી આપવી પડી છે. મને એ નવો ભરેલો ખાટલો જોઈને બહુ આનંદ થાય છે. આજ રજા હતી. બાડાના રૂપિયા કાલે આપી દીધા હતા. મારું શરીર હવે સારું છે.

સેવક તીર્થરામ.

પત્ર ૫૩

૧૯ મે, ૧૮૯૧

કોલેજમાં આજ આપનો પત્ર મળ્યો હતો. બહુ આનંદ થયો. આપ આવ્યા હોત તો બહુ ઠીક થાત. અત્યારે જે મને ઉદ્દેગ થાય છે તે આપ આવ્યા હોત તો જરાએ ન થાત.

આજ સહવારે સાડાપાંચ વાગે હું કૉલેજમાં ગયો કે તરતજ બોર્ડિંગના વિદ્યાર્થીઓ મને કહેવા મંડ્યા કે હવે આપને બોર્ડિંગમાં જરૂર રહેવા આવવું પડશે. પ્રિન્સિપાલ સાહેબનો હુકમ થઇ ગયો છે. બે ત્રણ કલાક પછી કૉલેજના ડૉક્ટર સાહેબ મને મળ્યા; તેમણે મને કહ્યું કે “તે પ્રિન્સિપાલ સાહેબનો હુકમ સાંભળ્યો કે નહિ?” મેં જવાબ આપ્યો કે “હા સાંભળ્યો છે પણ અહીં આવતા પહેલાં હું ઘેર પત્ર લખીને મારા વાલી (એટલે કે આપની) આજ્ઞા મંગાવીશ.” તેમણે કહ્યું કે પ્રિન્સિપાલનો હુકમ હરકોઇ પ્રકારે માનવોજ પડશે. ત્યાર પછી કૉલેજ બંધ થઈ એટલે પ્રિન્સિપાલ સાહેબે કહ્યું કે “તારા બહાને માટે મેં એ હુકમ કર્યો છે.” હવે આ બધી હકીકતનું મૂળ કારણ હું લખું છું:—

એક દિવસ રજા હતી તે વખતે હું મારા મકાનમાં બહાર બેઠો બેઠો વાંચતો હતો. એટલામાં બોર્ડિંગના તેમજ અન્ય વિદ્યાર્થીઓ મારા મકાન આગળ થઇને નીકળ્યા. તેઓ ખીજે રસ્તેથી જતા હતા પણ મને સાથે લઇ જવા ધારતા હતા. તેઓએ માંડું મકાન જોઇને મારો બધો હાલ હેવાલ પૂછ્યો. (મારી સાથે બધા વિદ્યાર્થીઓ સારી રીતે વત્તે છે.) *મેરાની દુકાનમાં ખાવા જવું, કૉલેજથી મકાનનું દૂર હોવું અને મકાનનું હવાદાર ન હોવું એ સઘળાં કારણો જોઇને તેઓએ કહ્યું “તમે આવા મકાનમાં રહો છો એ અમને પસંદ નથી. અમારા સમજવામાં તો આને લીધેજ તમે વારંવાર માંદા પડો છો. અને માંદા હો ત્યારે અહીં તમારી સારવાર કરનાર પણ કોઈ નથી. તમે બોર્ડિંગમાં રહેવા

* પંજબમાં રોટલી, દાળ, ભાત, આદિ વેચનારાઓની દુકાનનું કામ કરનારા લોક. ગુજરાતની વીશીઓમાં અને આ દુકાનમાં એ તફાવત હોય છે કે અહીં રોટલી વગેરે વેચાતું મળે છે; જ્યારે ગુજરાતની વીશીઓમાં ટંકના અથવા દિવસનાં નાણાં ચૂકવાય છે.

આવો તો સાઈ. ત્યાં તમારા એકાન્ત અભ્યાસમાં જરાએ વિધ્ન નહિ આવે. ” મેં કાંઈ જવાબ ન આપ્યો: તેઓએ એ વાત પ્રિન્સિપાલને કહી અને પ્રિન્સિપાલ સાહેબે મને એ પ્રમાણે હુકમ કર્યો.

મહારાજજી ! આપ જોઈ શકશો એમાં મારો જરાએ અપરાધ નથી. હવે ત્યાં જવું પડ્યું છે. મારાપર જરાએ ગુસ્સે ન થશો. હું તો આપનો દાસ છું. મારાપર દયાદષ્ટિ રાખશો. સર્વ કાંઈ આપને અધીન છે. બોર્ડિંગમાં સૌનાથી દૂર મારી ઝોરડી છે. મારા વર્ગનાજ એક વિદ્યાર્થીની આ ઝોરડી છે. હમણાં તે અહીં નથી. આવે ત્યારે તે મને અહીંજ રહેવા દે અને પોતે કોઈ બીજા વિદ્યાર્થીઓની સાથે રહે તો ઘણું સાઈ. ભોજન, મકાનભાડું ઇત્યાદિ તમામ ખર્ચને માટે, મહીનાના ત્રણ રૂપિયા ને નવ આના આપવા પડે છે.

મહારાજજી ! હું જાણું છું કે સર્વ કાંઈ આપણા મનને અધીન છે. જે કે અત્યંત પરિશ્રમની આવશ્યકતા છે છતાં ધારીએ તો મનને ગમે તે સ્થળે એકાગ્ર કરી શકીએ છીએ. મનને જેટલા પ્રમાણમાં એકાગ્ર કરશું તેટલા પ્રમાણમાં અધિક લાભ પ્રાપ્ત કરી શકીશું. બોર્ડિંગના વિદ્યાર્થીઓમાંથી પણ ઘણીવાર કોઈ પ્રથમ નંબરે પાસ થાય છે.

હું આ સ્થાનમાં મનને એકાગ્ર કરી શકું એટલા માટે આપની સહાયતા માગું છું. આપ મને પહેલાં કરતાં વિશેષ સેવક સમજશો. આપ અહીં ક્યારે પધારશો ? આપ અહીં આવીને બોર્ડિંગમાં મારી પાસે રહેશો તો પણ કાંઈ હરકત નથી, કારણ કે અન્ય વિદ્યાર્થીઓના સંબંધીઓ પણ એવી રીતે આવીને રહે છે.

હવે તો જ્યારે મારે ત્યાં અવશ્ય જવું પડે તેમ છે અને તે પણ બહુ જલ્દી તેથી આ ગુરુવારે કે શુક્રવારે ત્યાં રહેવા જવાનો મેં સંકલ્પ કરી રાખ્યો છે. હું આપની પ્રસન્નતા ને કૃપા ઇચ્છું છું. હું સર્વ સ્થાનમાં આપનેજ સમજું છું, અને મારો વિશ્વાસ આપનામાંજ છે.

અંગ્રેજી ભાષાનાં ચાર પુસ્તકો બાર આનામાં ખરીદ્યાં હતાં. હવે મારી પાસે ખર્ચવાનું કશું રહ્યું નથી. હશે; લાલા અયોધ્યાદાસ પાસેથી હું લઘ લઘશ. આપ આનો ઉત્તર કૃપા કરી સત્વર કોલેજને સરનામે લખશો, અને પત્ર લખવામાં કદી વિલંબ ન કરશો. મારા-પર કૃપાદષ્ટિ રાખશો.

બોર્ડિંગમાં જવાનું આપના વિચારમાં અયોગ્ય લાગે તો ત્યાં શું ઉત્તર આપવો તે આપ લખશો. સેવક, તીર્થરામ.

પત્ર ૫૪

૨૩ મે, ૧૮૯૧.

હું આજ પણ બોર્ડિંગમાં નથી ગયો. હવે તો આવતા ગુરુ-વાર કે શુક્રવારપર વાત રાખી છે, કારણ કે એટલામાં પહેલી તારીખ પણ આવી જશે. પણ બોર્ડિંગમાં ન જવાનો એક ઉપાય મને સૂઝી આવ્યો છે. જે અલગ ઝોરડીને માટે મેં આપને પહેલાં લખ્યું હતું એ હવે મળી શકે તેમ લાગતું નથી. તેથી હું એમ જવાબ દઉં કે જ્યાં સુધી મને જૂદી ઝોરડી નહિ મળે ત્યાં સુધી હું ત્યાં નહિ આવું. કારણ કે એકાન્ત અભ્યાસ કરવાની ટેવને એક-દમ છોડી દેવાથી મને કદાચિત નુકસાન થશે. સેવક, તીર્થરામ.

પત્ર ૫૫

૨૩ મે, ૧૮૯૧.

આજ કોલેજથી આવીને મકાનનું બારણું ઉઘાડતાંજ એક કાડીઝો સર્પ મારી ઉપર પડ્યો. મેં પહેલાં જે સર્પ દીઠો હતો (જ્યારે હું આ મકાનમાં રહેવા આવ્યો) તેનાથી આ અર્ધો હતો. કદાચિત એનું બચ્ચું હોય. મેં લોકોને બોલાવ્યા અને એમણે તેને મારી નાખ્યો.

કોલેજમાં બધા મારા બોર્ડિંગમાં ન જવાની વિરૂદ્ધ છે. તેઓ કહે છે કે જો તમે લોકોના સમૂહમાં વાંચવાની ટેવ નહિ પાડો અને પ્રત્યેક સ્થાનમાં મન એકાગ્ર નહિ કરી શકો તો તમે પછી કદી પણ એવી ટેવ નહિ પાડી શકો. દૃષ્ટાંત તરીકે તરતાં શીખનાર મનુષ્ય પાણીમાં ગયા સિવાય તરવાનું શીખી શકતો નથી.

વળી જ્યારે મનુષ્ય અવસ્થાવાન થાય છે ત્યારે પણ તેને જૂઠું મકાન કે એકાન્ત સમય મળવો બહુ મુશ્કેલ થઈ પડે છે; કારણ કે ત્યાં કદી કોઈ રહેલી, તો કદી કોઈ સંબંધી મળવા આવ્યા કરે છે. એટલા માટે જો માણસોની વચમાં અભ્યાસ કરવાની ટેવ ન પાડીએ તો આગળની જિંદગીમાં બહુ મુશ્કેલી આવે છે.

ગયા પત્રમાં જે વાત મેં આપને લખી હતી તે મેં દાક્તર સાહેબને પણ કરી હતી. તેમણે કહ્યું કે “પહેલાં તો તમારા મનમાં કાંઈ ફરક નહિજ પડે અને કદી પડશે તોપણ પહેલા બે ત્રણ દિવસ ઉપાધિ લાગશે. પછી તો તમારું ચિત્ત અહીં પણ અભ્યાસમાં સારી રીતે લાગી જશે. બહારના અન્ય લાભ તો બેશક છેજ.”

તાત્પર્ય એ કે હવે મારું બોર્ડિંગમાં ન જવાનું તો કોઈ રીતે રહ્યું નથી. ત્યાં ન જવાનો પ્રયત્ન કરવો એ તો નિરર્થક છે; માટે હવે તો મન પહેલાના કરતાં અધિક પરોવાય એવો યત્ન કરવો જોઈએ. એટલા માટે જ ગુરુવાર કે શુક્રવારે ત્યાં જવાનો વિચાર રાખું છું. આપ એ ગુરુવાર પહેલાં એક રોજ અહીં આવી જાઓ તો બહુ કૃપા થશે. આપ દાસપર કોઈ પણ રીતે દોષનું આરોપણ ન કરશો. હું તો સર્વ પ્રકારે આપનો સેવક (આત્માધીન) છું.

સેવક તીર્થરામ.

પદ ૫૫

૨૫ મે, ૧૮૯૧.

આજ મેં સર્વ હકીકત મેળવી છે.

(૧) ગ્રીષ્મઋતુ-ઉનાળાની રજામાં અમારે બાહુ વગેરે નહિ આપવું પડે.

(૨) જેટલા દિવસ અમે ત્યાં જમીએ એટલા દિવસનો હિસાબ આપવો પડે છે. અને જો કોઈ અતિથિ આવે તો જેટલા રોજ તે જમે એટલા દિવસ અમારા હિસાબમાં ઉમેરાય છે.

(૩) બોર્ડિંગના મકાનનું બાહુ મહીનાના નવ આના છે. પહેલી તારીખથી વીશ તારીખ સુધીમાં એ ગમે ત્યારે પણ આપવું પડે છે. ભોજનનો હિસાબ દિવસો ગણીને મહીનાની આખરે થાય છે.

(૪) મેં બોર્ડિંગના સુપ્રિન્ટેન્ડન્ટને કહ્યું હતું કે મારા વાલી એટલો બધો ખર્ચ નહિ આપી શકે. તેમણે હિસાબ કરીને કહ્યું કે “લગભગ એક રૂપિયાથી વધારે ખર્ચ નહિ વધે. એમાં કાંઈ મોટી વાત નથી. જો ખાવાનું સાફ મળતું હોય તો ખીજું ખર્ચ ઓછું કરી નાખજો અને એમ પણ મુશ્કેલ લાગતું હોય તો પરીક્ષા સુધી નવ મહીના જ રહેજો.” વળી એમણે એમ પણ કહ્યું કે “પહેલાં તો અમે વધારે ખર્ચ થવાજ નહિ દમઝે; અને ખીજું એ કે તમારે અહીં વધારે પુસ્તકો નહિ ખરીદવાં પડે, કારણકે તમે ખીજાની પાસેથી લઈ શકશો. ખીજું જો તમને તદ્દન પ્રતિકૂળ લાગે તો રજા પછી નીકળી જજો.”

સેવક તીર્થરામ.

પદ ૫૬. વિદ્યાર્થી અવસ્થામાં સાહાધ્યાયીઓને મળાવવું

૨૫ જુન, ૧૮૯૧.

અમારા ગણિતના પ્રોફેસર માંદા હતા જેથી દરરોજ એક કલાક ભમી જમ્યાએ મારે બજાવવું પડે છે. કાલ અમને (ગણિતશાસ્ત્રના

વિદ્યાર્થીઓને) રજા મળી હતી. હું કૉલેજથી બોર્ડિંગમાં આવ્યો ને રૂપિયો વગ્રાવવા માટે પેટીમાંથી બહાર રાખ્યો (મારી બેસવાની જગ્યા-ઉપર). મારી ઓરડીનો સહવાસી દી.....હજી આવ્યો નહોતો; પણ બોર્ડિંગના બીજા એક બે વિદ્યાર્થી હતા. હું જમવા માટે રસોડામાં ગયો પરંતુ રૂપિયો બહાર પડ્યો રહ્યો, તેમજ ઓરડીને તાળું પણ ન માર્યું. જમીને આવીને જોયું તો રૂપિયો ન મળ્યો. દી.....એ બહુએ પૂછપરછ કરી પણ પત્તો ન મળ્યો. કોણ જાણે કોણ લપ્ત ગયું. કદાચિત નોકરે લીધો હોય અથવા તો કોઈ વિદ્યાર્થી ઉઠાવી ગયો હોય. કાલથી મને એક મોટી પેટી મળી ગઈ છે એનાથી બહુ આરામ થયો છે.

ચાર પાંચ દિવસથી રોજ મારી નસકોરી ફૂટે છે, પણ ગઈ રાત્રે તો એટલું બધું લોહી નીકળ્યું કે હું બેહોશ થઈ ગયો હતો. આજે તો કૉલેજમાં પણ નથી ગયો; કારણ કે એ વખતે મગજમાં અશક્તિ બહુ હતી. પરંતુ સવારના સાતવાગ્યાથી અત્યાર સુધી તબીબત સારી રહી છે. બધા વિદ્યાર્થીઓ મારા તરફ બહુ સહભાવ રાખે છે. અને ખાસ કરીને દી.....મારી બહુ સેવા કરે છે. આજ મેં બદામ વગેરે ચાર મીંજ ઋઘૂંટાવીને પીધાં છે. અત્યારે બધી રીતે આરામ છે. આપ દયા રાખશો; અને મને પત્ર લખ્યા કરશો. સેવક તીર્થરામ.

પત્ર ૫૭ ગરમ વસ્તુઓનો ત્યાગ

૨૬ જુન, ૧૮૯૧.

મેં જે કવર લખ્યું હતું તેમાં એક વાત લખવાની ભૂલી ગયો હતો કે બોર્ડિંગના વ્યવસ્થાપક લાલા શિ...ની આપપર બહુ શ્રદ્ધા

* કાકડી વગેરે ફળનાં ચાર પ્રકારનાં બીજ ઠંડક માટે પિવાય છે.

બેડી છે. અમે બન્ને સૂતા પહેલાં બજન કરીએ છીએ, મેં આપની હકીકત કહી હતી. એ બહુ પ્રસન્ન થયા. હું હવે ગરમ વસ્તુઓ બીલકુલ ખાતોજ નથી. સેવક તીર્થરામ.

પત્ર ૫૮—અતિ પરિશ્રમ મગજને હાનિકારક છે

૧૪ જુલાઈ, ૧૮૯૧.

અહીં બહુ ગરમી પડે છે, અને હું (કે જેની પ્રકૃતિ પહેલેથીજ ગરમ છે) તો બહુ કંટાળી ગયો છું. માઈ મગજ કામ નથી કરી શકતું; તેથી આજ બહુજ થોડું વાંચી શક્યો છું. મારા ચિત્તમાં એમ આવ્યું છે કે રજા લઇને ૨૫ જુલાઈની પહેલાંજ આપની પાસે આવીને થોડો આરામ કરું. માઈ મગજ જે ઠીક થઈ જશે તો નહિ આવું, અને ન થયું તો માઈ આવવું યોગ્ય છે કે કેમ તે આપ લખશો. યોગ્ય હોય તો આવું નહિ તો નહિ.

પાછળના દિવસોમાં બહુ મહેનત કરવી પડતી હતી તે પણ મગજની નબળાઈનું એક કારણ છે. આપ મારાપર દયા રાખશો.

સેવક તીર્થરામ.

પત્ર ૫૯—તીર્થરામની તીવ્ર ગુહમક્તિ અને સેવા

૨ ઓક્ટોબર, ૧૮૯૧.

પરમેશ્વરની ખાતર એક પત્ર લખ્યો. આપે વૃક્ષને અત્યાર સુધી પાળ્યું છે ને પાણી પાચું છે તો હવે એકાએક એ વૃક્ષનું ધ્યાન ન છોડી દેવું જોઈએ. આપ મને ચાહે કે ન ચાહે પણ હું તો આપનો સેવક છું, અને એટલું તો અવશ્ય ધમ્મું છું કે જેટલું ધ્યાન એક પાણી બરનારા નોકર તરફ કે કોઈ ચાકર તરફ રાખીએ તેટલું ધ્યાન તો મારાપર રાખશો. સેવક તીર્થરામ.

પત્ર ૬૦—સંસારનાં સુખ રાત્રિના પક્ષીની છાયા સમાન છે

૫ ડિસેમ્બર, ૧૮૯૦.

કાલ આપનો એક કાગળ મળ્યો હતો, અત્યંત આનંદ થયો. મેં કાલથી આપને લખવાને માટે આ કાર્ય તૈયાર કરી રાખ્યું હતું. પરંતુ ગણિતના એક અતિ કઠિન પ્રશ્નનું નિરાકરણ કરવામાં રોકાઈ ગયો હતો, તેથી લખવાનો સમય નહોતો મળ્યો. ડૉલેજનું બાકીનું કામ પણ કાલથી કાંઈ પણ નથી કર્યું. આજ આઠ પ્રહર પછી એ પ્રશ્નનું સમાધાન થયું છે. હવે બીજું કામ કરીશ.....

પરમાત્માનું સ્વરૂપ અદ્ભુત ચમત્કારોનો સમૂહ છે જેમ નપેલું રાત્રિનું પક્ષી કોઈની નજરે નહોતું પડતું પણ જેના અવાજ માત્રથી તેને આવ્યું સમજતા હતા તેના જેવાં સંસારનાં સુખ છે. સેવક તીર્થરામ.

પત્ર ૬૧—પ્લીહા (બરોઝ) રોગથી મુક્ત થવું

ડિસેમ્બર, ૧૮૯૧.

અમારા ડૉલેજના દાકતર સાહેબે મને એક અંગ્રેજી દવા અપાવી હતી. કાંઈક તેનાથી ને કાંઈક વ્યાયામથી (કસરત) મારો પ્લીહા રોગ તદ્દન નિર્મૂળ થયો છે. પરમેશ્વરની અને આપની અત્યંત કૃપા થઈ છે. આપ દયા રાખ્યા કરશો.....કામ બહુ છે અને પરિશ્રમની સંપૂર્ણ આવશ્યકતા છે. આપ કૃપાદષ્ટિ રાખશો કે જેથી હું પરિશ્રમ કર્યા કરું, અને નિરંતર બહુ સારી રીતે કામ કરતો રહું.

સેવક તીર્થરામ.

+ જેના જન્મતજને પૂછતાં જણાવ્યું કે તીર્થરામજી દરરોજ રાત્રિએ એક પક્ષીનો અવાજ સાંભળતા હતા. તે પક્ષી તેમની નજરે નહોતું પડતું પણ અવાજ માત્રથી તે આવ્યું ને ગયું એ જણાવું હતું.

ઇ. સ. ૧૮૯૨

પત્ર ૬૨

બોર્ડિંગમાં હજી સુધી જવાનો વખત નથી મળ્યો. કદાચિત્ આજ જવાનું બને. પરમ દિવસે રાત્રિએ ગુમટી બજારવાળા મકાન-માંથી મારું નુકસાન થયું છે. પથારીમાંથી એક ગોદડી, એક થાળી, એક લોટો, અને એક વાટકો ચોર તાળું તોડીને લઇ ગયા છે. પથારીમાં, ઘોવા આપવાને માટે રાખેલી કપડાંની જોડી પણ લઇ ગયા છે. પુસ્તકો બધાં બચી ગયાં છે. લાલા *જવાલાપ્રસાદ અને *જંડુમલ કહે છે કે અમે નવાં કપડાં શીવડાવી દઈશું. અને કહે છે કે “ગુંસા-ઇજી ! જરાએ ભ્રમ ન કરશો; આપની બધી જરૂરિયાતો અમે પૂરી કરીશું.” મહારાજજી, આપ ભ્રમ ન કરશો મારાપર પ્રસન્ન રહેશો. આજ સાંજે બોર્ડિંગમાં ગયા છીએ. સેવક તીર્થરામ.

પત્ર ૬૩—બી. ઇ. ની વાર્ષિક પરીક્ષા

૨૪ માર્ચ, ૧૮૯૨.

આજે હું એક વિષય (ગણિત) ની પરીક્ષા આપી આવ્યો છું.

* લાલા જવાલાપ્રસાદ એ વખતે એ કોલેજમાં ભણતા હતા. અને ઘેર તીર્થરામજી પાસે ગણિત શીખતા હતા. તીર્થરામજીથી એક વર્ગ પાછળ હતા.

* જંડુમલજી મિશન કોલેજમાં હલવાઈ હતા. એ સદ્ગૃહસ્થે તીર્થરામજીની એ સમયમાં તન, મન અને ધનથી સહાયતા કરી છે. આગળના પત્રોથી માલૂમ પડે છે કે જે કોઈએ નિઃસ્વાર્થ, કોઈ પણ જાતના શારીરિક સંબંધ વિના કેવળ સહાનુભવ, પ્રીતિ અને ધર્મથી વતસલતાપૂર્વક નિર્ધન વિદ્યાર્થી તીર્થરામની અનેક પ્રકારે સહાયતા કરી હોય તે તે જંડુમલજી છે. અનેક માસ સુધી એઓએ તીર્થરામને પોતાને ઘેર ભોજન દીધું. પોતાનું મકાન વૂડી ગયું ત્યારે તીર્થરામને બીજાની પાસેથી વગર ભાડે મકાન આપાવ્યું વગેરે.

એક પેપર બહુ અધરો હતો. પરંતુ હું આશા રાખું છું કે આપે મારા માટે વિચાર કર્યો હશે. કાલ બીજા પ્રકારના ગણિત (ગણિતનો અન્ય વિભાગ)ની પરીક્ષા છે. મને એમાં અત્યંત બય છે. આપ અવસ્ય પ્રાર્થના કરશો. પરમ દહાડે મુખપરીક્ષા (Oral) છે જેમાં મને સર્વથી અધિક બય છે. કારણ કે જે એમાં પાસ ન થાય તો બીજી પરીક્ષામાં નાપાસ ગણાય છે. કદાચ કાલ આપ પોતેજ અહીં પધારો. આપનો દાસ તીર્થરામ.

પત્ર ૬૪—બી. ઇ. માં પુનઃ પ્રવિષ્ટ થવું

૨ મે, ૧૮૯૨.

*આજ હું કોલેજમાં દાખલ થઈ ગયો છું.....અમારી કોલેજના +હલવાઇએ મને પહેલાં ઘણીવાર કહ્યું હતું કે હું તેને ઘેર જમ્યા કરું. એમણે આજ વળી હાથ જોડીને પ્રાર્થના કરી કે મારે ત્યાં જમતા રહો. મેં આજ એને કહ્યું છે કે “હીક એમ કરીશ.” મેં ત્રણ દિવસ જમી જોઈશ. યોગ્ય લાગશે તો જમતો રહીશ, નહિ તો છોડી દઈશ. સેવક તીર્થરામ.

પત્ર ૬૫

૯ મે, ૧૮૯૨.

આ અઠવાડીઆમાં આપનો કોઇ પણ કૃપાપત્ર નથી મળ્યો. પરમ દહાડેથી હું એને (ઝંડુમલને) ત્યાં જમું છું. બહુ પ્રીતિપૂર્વક બોજન બને છે. આપ આવો ત્યારે આપને માફ ત્યાં જમવું યોગ્ય

* આ પત્રથી જણાય છે કે તીર્થરામ બી.એ.માં આ સાલ નાપાસ થયા હતા અને હવે બી. એ. માં ફરી દાખલ થયા હતા.

+ હલવાઇ ઝંડુમલ જેનું વર્ણન આગળ આવી ગયું છે.

નહિ લાગે તો હું છોડી દઇશ, હું અનુમાન કરું છું કે આપનો મારે માટે એવો સંકલ્પ હતો તેથીજ એ પ્રમાણે પ્રબન્ધ થઇ ગયો.

સેવક તીર્થરામ.

પત્ર ૬૬

૧૪ મે, ૧૮૯૨.

હું આપને એક અદ્ભુત વાર્તા લખું છું. પહેલાં એટલું તો આપને હરકોઇ રીતે માલૂમ હશે કે આ સાલ ખી. એ. ની પરીક્ષામાં અનેક યોગ્ય અને નિપુણ વિદ્યાર્થીઓ અંગ્રેજીમાં રહી ગયા છે. જે વિદ્યાર્થી અંગ્રેજીમાં પ્રથમ નીકળ્યો છે એ એટલો તો નાલાયક હતો કે અંગ્રેજીના પ્રોફેસરની એને પરીક્ષામાં મોકલવાનીજ ઇચ્છા નહોતી. સર્વને આશ્ચર્ય થાય છે કે એ પ્રથમ કેવી રીતે આવ્યો? સેવક તીર્થરામ.

પત્ર ૬૭

૧૯ મે, ૧૮૯૨.

* મેં એક રીતથી તો મારી સવળી હકીકત લખીને સાહેબને બતાવી હતી. પેપર ખીજવાર જોવાની તેઓ રાહ નથી દેતા. પરંતુ સાહેબે યુનિવર્સિટીમાં મારે માટે બહુ કહ્યું હતું કે એનો (એટલે કે મારો) કાંઇ પક્ષ લેવો જોઇએ. છતાં એમની કોઇ વાત કોઇએ માની નહિ. અને યુનિવર્સિટીએ નોટિસ બહાર પાડી છે કે જોઓએ ખી. એ. અથવા એમ. એ. ની પરીક્ષા પાસ કરી હોય અને જેનું વય ૨૧

* એ સાલ ખી. એ. માં અંગ્રેજીની પરીક્ષામાં બહુ અવ્યવસ્થા થઈ હતી. અનેક ઉત્તમ વિદ્યાર્થીઓ રહી ગયા હતા. તીર્થરામજીના માર્ક્સ જોતાં તેઓ યુનિવર્સિટીમાં પ્રથમ હતા. પણ અંગ્રેજીમાં જે ચાર માર્ક માટે નીકળી ગયા હતા.

વર્ષથી વધારે ન હોય, એએને ગણિતશાસ્ત્ર અથવા વિજ્ઞાનશાસ્ત્રમાં વિલાયતમાં એમ. એ. પાસ થવું હોય તો અરજી કરે. જેનો હક્ક સૌથી વધારે હશે તેને પૂરી સ્કૉલરશિપ આપીને વિલાયત મોકલવામાં આવશે. જ્યારે વિલાયતથી એ પરીક્ષા પાસ કરીને આવશે ત્યારે એને એક મહાન પદવી આપવામાં આવશે. જે હું આ સાલ પાસ થયો હોત તો મને આ સ્કૉલરશિપ જરૂર મળત. પહલાં તો માઈ વય જેતાં, બીજાં મારા ગણિતશાસ્ત્રના માર્ક્સના કારણથી અને ત્રીજાં મારા આચરણને લીધે. પણ હવે તો શું બને તેમ છે? આપ દયા રાખ્યા કરશો.....

સેવક તીર્થરામ.

પત્ર ૬૮

૮ જુન, ૧૮૯૨.

સરકાર ના— મને કાલ નહોતા મળ્યા; આજ પણ નથી મળ્યા. કૉલેજ કે ઘેર ક્યાંય પણ નથી મળી શક્યા. પંડિત દ્વા— જેણે મારાં પુસ્તકો ખરીદવાનું કહ્યું હતું તે અહીં આવ્યા સાંભળ્યા છે છતાં ત્રણ દિવસથી તે પણ નથી મળ્યા. મારો તો એવો વિચાર થાય છે કે આવતી કાલે ત્રણ ચાર રૂપિયાની કિંમતનાં પુસ્તકોનાં એક કાગળ-પર નામ લખીને જાહેરખબર નોટીસના રૂપમાં કૉલેજની દિવાલપર ચોડી દઉં કે જેથી એ પુસ્તકો વેચાઈ જાય. અમારા ગણિતશાસ્ત્રના પ્રૉફેસર માંદા પડ્યા હતા. દશબાર દિવસે આજ એએ કૉલેજમાં આવ્યા હતા. અમારા વર્ગનો એક હોંશિયાર વિદ્યાર્થી થોડા દિવસના તાવથી કાલ સાંજે ગુજરી ગયો. અન્ય સર્વ પ્રકાર કુશળ છે.

આપનો દાસ તીર્થરામ.

પત્ર ૬૯

જ્યાં હું જમું છું એ ઘરની જોડમાં એક લાલા ખારિસ્ટરનું ઘર છે. એ ઘર ખીલકુલ ખાલી પડ્યું રહે છે. એમનો વિચાર છે કે એ મકાનને નવેસર બનાવવું. ઝંડુમલ હલવાઇ (જેને ઘેર હું જમું છું) એ ખારિસ્ટર સાહેબના ભાઇને મારે માટે કહ્યું હતું કે એઓ મને એજ મકાનમાં આ ઉનાળાના દિવસોમાં મફત રહેવા દે. તેમણે તો મંજૂર પણ કર્યું હતું. મેં હજી સુધી એ મકાન અંદરથી નથી જોયું. બહારથી કાંઇ બહુ સુશોભિત નથી દેખાતું. તેમ કાંઈ બહુ મોટું પણ નથી. મારા આ મકાનની બહુજ પાસે છે. ગલીમાં છે છતાં અહીં આબુઆબુ એટલો બધો શોરબકોર નથી.

ખારિસ્ટર સાહેબના ભાઇ એમના કારભારી છે. એક. એ. માં મારા સહાધ્યાયી હતા. ખી. એ. માં ગવર્નમેંટ કોલેજમાં ભણતા હતા. આ સાલ પાસ નથી થયા; અત્રે ત્યારથી હજી સુધી કોઇ કોલેજમાં દાખલ નથી થયા.

ઝંડુમલને મેં નહોતું કહ્યું કે એમને મારે માટે આમ કહે. પરંતુ એણે પોતાની મેળેજ એમ કહ્યું હતું કે જે બે મહીનાનું બાકું બચ્યું તે. હવે આપ લખશો ત્યારે હું એ મકાનમાં રહેવા જવાનો વિચાર કરીશ. અત્યારે તો કાંઈ વિચાર નથી. સેવક તીર્થરામ.

પત્ર ૭૦—નિર્ધન અવસ્થામાં પણ તીર્થરામની ઉદારતા

૧૧ જુન, ૧૮૯૨.

આજ કોઇ પુરુષે મારે માટે પ્રિન્સિપાલ સાહેબને ત્રેપન (પત્ર) રૂપીઆ આપ્યા છે. સાહેબે મને બોલાવીને કહ્યું કે આ લખ લે. મેં પ્રૂછ્યું કે કોણે આપ્યા છે. તેમણે કહ્યું કે નામ નહિ બતાવું. (હું અનુમાન કરું છું કે કદાચિત્ એઓ પોતાની ગાંઠના આપતા હોય.)

એટલે મેં કહ્યું કે એમાંથી અર્ધા કોલેજના કામકાજમાં વાપરો અને અર્ધા મને આપો. એ પણ એમણે ન માન્યું. ત્યારે મેં કહ્યું કે “વાર, અમારા ગણિતના પ્રોફેસર ગિલ્બર્ટસન સાહેબ મારી અર્ધા શી આપે છે એમને હું વ્યર્થ કહી આપવા નથી ઇચ્છતો એટલા માટે એમને બદલે આમાંથી પરીક્ષા સુધીની અર્ધા શી લઇ લ્યો.” તેમણે કહ્યું, કે “એ વાતનો નિર્ણય તો ગિલ્બર્ટસન સાહેબ સાથે કરજો.” આખરે મેં રૂપીઆ લાવીને અયોધ્યાપ્રસાદને આપી દીધા છે. પિતા-જીના રૂપીઆ હજી સુધી મને તથી મળ્યા. આપ હવે અવશ્ય અહીં પધારશો. સેવક તીર્થરામ.

પત્ર ૭૧—સ્ત્રીનો જોડો પહેરીને કૉલેજમાં જવું

૫ જુલાઈ, ૧૮૯૨.

કાલ રાત્રિએ જ્યારે હું દૂધ પીવા ગયો ત્યારે મારો એક જોડો દાઢની ઠોકર લાગવાથી ગટરમાં પડી ગયો. દૂધ પી લીધા પછી જ્યારે જોડા પહેરવા માંડ્યા ત્યારે એક પગમાં તો એક જોડો પહેરી લીધો ન બીજો આડો અવળો શોધ્યો, પણ ક્યાંય ન મળ્યો. હલવાઈ (દૂધવાળો) દીવો લઇને બધી ગટરમાં ફરી વળ્યો તોપણ ન મળ્યો. ૫ છોકરાને પૈસો આપવો કરી તપાસ કરાવી તોપણ પત્તો ન મળ્યો. ૧૧ણી બહુ જોરથી વહેતું હતું તેથી બહુ દૂર નીકળી ગયો હશે. મારા રમાં એક જૂનો સ્ત્રીને પહેરવાનો જોડો પડ્યો હતો. સવારે એક મારો જોડો અને એક એ સ્ત્રીનો પહેરવાનો જોડો પહેરી કૉલેજમાં ગયો. મારા એ જોડા બહુ જૂના થઇ ગયા હતા તેથી મેં આજ વાનવ આનાના નવા જોડા પહેરી લીધા છે. માફ આપનામાં બહુ મરહે છે; આપ મારાપર સદા ખુશ રહેશો. સેવક તીર્થરામ.

પત્ર ૭૨—ઘેર મળાવવું

૯ ઑક્ટોબર, ૧૮૯૨.

આપનો કૃપાપત્ર મળ્યો; અત્યંત આનંદ થયો; આજ અમારી કાલેજ ઉઘડી પરંતુ કોઈ પણ પ્રોફેસરની પાસે એ વાત કહેવાનો પ્રસંગ નથી મળ્યો. અલખત બ.....મળ્યો હતો. એ કહેતો હતો કે હીરામંડીમાં રાજા ધ્યા...ની હવેલી પાસે બાબૂ લા.....એકઝી-ક્યુટીવ એન્જીનિયર છે એના છોકરાને જે રોજના બે કલાક ભણાવશે તો પંદર રૂપિયા માસિક મળશે. અને એ કહેતો હતો કે કાલ રવિવારે હું તમને તેની પાસે લઈ જઈશ. મેં કબૂલ કર્યું હતું. હવે આગળ ઉપર જોઈશ. કારણ કે આપનું મારા પ્રતિ શુભ ધ્યાન છે તો અવશ્યમેવ કોઈ શુભ પ્રસંગ મળી જશે... સેવક તીર્થરામ.

પત્ર ૭૩

૯ ઑક્ટોબર, ૧૮૯૨.

હું કાલ અહીં આવી ગયો હતો. જે મકાનમાં હું પહેલાં રહેતો હતો તે વરસાદને લીધે પડી ગયું હતું. પરંતુ મારો સામાન ઝંડુમલજીએ બચાવી લીધો હતો. હવે સુધી ખીજું કોઈ મકાન નથી મળ્યું. કાલ રાત્રે ઝંડુમલજીને ઘેર સૂઈ રહ્યો હતો અને ભોજન પણ એને ઘેરજ કર્યું હતું. બેસવા ઉઠવાનું લાલા અયોધ્યાદાસને ઘેર રાખ્યું છે. સેવક તીર્થરામ.

પત્ર ૭૪

૧૩ ઑક્ટોબર, ૧૮૯૨.

આપનો કોઈ પણ કૃપાપત્ર નથી. હમણાં ઝંડુમલની સ્ત્રી ઘેર નથી તેથી હું ભોજન વીશીમાં લઉં છું. હવે સુધી બણાવ-

વાનો કોઈ પણ વિદ્યાર્થી નથી મળ્યો. કૉલેજ ઉધડશે ત્યારે કોઇ પ્રૉફેસરને કહીશ. કદાચ એઓ કોઇ બંદોબસ્ત કરી આપે. આપ સવિસ્તર લખશો. સેવક તીર્થરામ.

પત્ર ૭૫

વિદ્યાર્થીઓને મળાવવાના કામમાંથી પ્રૉફેસરોનું અટકાવવું

૧૮ ઑક્ટોબર, ૧૮૯૨.

મેં બધા પ્રૉફેસરોને કહ્યું હતું. બધાએ કહેવા લાગ્યા કે હવે પરીક્ષાનો સમય સમીપ આવે છે; તેથી વખત ન ગુમાવ. તારાથી બને ત્યાં સુધી એ કામ ન કર. તારો સમય દશ પંદર રૂપિયાથી વધારે મૂલ્યવાન છે. વગેરે.

વાર, મહારાજજી ! હું તો સર્વ સ્થિતિમાં પ્રસન્ન છું અને આપ મારાપર સર્વ પ્રકારે આનન્દિત રહેશો. જેમ હશે તેમ ચલાવી લઇશ...

હવે હું એક અત્યંત શોકની વાત લખું છું કે છુટ્ટીઓમાં મારા બે મિત્ર મરી ગયા, એક ખલીલુલ્લ રહમાન જેણે આ વખતે બી. એ. પાસ કરી હતી. બીજા લાલા શિવરામ જેને આપ પણ જાણતા હતા; અને જે મારાપર અત્યંત કૃપાળુ હતા. એના વંશનો હવે કોઈ પુરુષ રહ્યો નથી. સર્વ સ્ત્રીઓ વિધવા થઇ ગઇ છે. પરમેશ્વર એની દયા રાખે. આપ જલ્દી પત્ર લખશો. સેવક તીર્થરામ.

પત્ર ૭૬

૨૩ ઑક્ટોબર, ૧૮૯૨.

મારે પત્ર તો પહેલાં લખવો હતો, પણ મેં ધાર્યું કે કાંઈ ઠીક પરિણામ આવે તો લખું એટલા માટે વાર લાગી. વાત એવી છે કે હજી સુધી બજાવવાનો કોઇ પણ પ્રસંગ (અનુકૂળ) મળ્યો નથી

પડતો. આપ મારાપર સદા પ્રસન્ન રહેશો. હું સર્વ સ્થિતિમાં પ્રસન્ન છું. આગળ ઉપર જે થશે તે જાણવીશ.

અમારી કૌલેજના પંડિત સાહેબ અતિ નિપુણ વેદાન્તી છે. મેં એને મારો નિશ્ચય જાહેર કર્યો હતો તેથી મારાપર તેઓ પ્રસન્ન રહે છે.
સેવક તીર્થરામ.

પત્ર ૭૭—૬૬ વિદ્યાર્થીને મળાવવું

૩૧ ડિસેમ્બર, ૧૮૯૨.

આપનાં દર્શન કરવા જીવ તૃપ્તી રહ્યો છે. એ પ્રમાણે મેં ગઈ રાત્રે તો વિચાર કર્યો હતો કે એક રાત ગુજરાંવાલાં જઈ આવું. અમારા વર્ગના એક વિદ્યાર્થીએ હમણાં મારી પાસે ગણિત શીખવું શરૂ કર્યું છે; પણ પગારની બાબતમાં મેં કાંઈ કહ્યું નથી; તેમ એણે પણ નથી કહ્યું. પણ એ ગૃહસ્થ બહુજ બલા છે. ઉપકારને જાણનારા છે. આપ આપનું વૃત્તાન્ત મને સત્વર લખશો અને મારાપર દયા રાખશો.
સેવક તીર્થરામ.

૬. સ. ૧૮૯૩

પત્ર ૭૮

૩ જાન્યુઆરી, ૧૮૯૩.

.....આપનો કૃપાપત્ર મળ્યો. અત્યંત આનંદ પ્રાપ્ત થયો. સરદાર સું.....ની પરીક્ષા થોડા દહાડામાં પૂરી થઈ જશે. જે સહાધ્યાયીને હું બણાવું છું તે મારા બણાવવાથી બહુ ખુશી છે. અને થોડામાં થોડું એટલું તો જરૂર આપતા રહેશે કે જેનાથી મારી જરૂરતો (દૂધ, બાકું વગેરે) પૂરી પડે. અને જોઈએ તેટલાં મારાં બણવાનાં પુસ્તકો ખરીદી લઉં.

વળી સરદાર મુ'..... એમ પણ કહે છે કે હું એના ધરમાં રહેવા જાઉં. વારૂ; આપ જ્યારે અહીં આવશો ત્યારે કહેશો તેમ કરીશ. મેં આપનું વર્ણન મારા એ સહાધ્યાયી આગળ કર્યું હતું. એ આપનાં દર્શનની જિજ્ઞાસા રાખે છે. સેવક તીર્થરામ.

પત્ર ૭૯—અધ્યાપકોના સન્માનની ચિન્તા

૨૦ જાન્યુઆરી, ૧૮૯૩.

કાલ સવારે અમારી પરીક્ષાની *શ્રી લેવાશે. હમણાં મેં લાલા અયોધ્યાદાસ પાસેથી ત્રીશ રૂપીઆ લીધા છે. કદાચિત આપ મારે ૧૫થે કોઇને કાંઇ કહો તો એ ધ્યાનમાં રાખશો કે મારા અધ્યાપકોના સંબંધમાં કાંઇ ખરાબ ઇસારો ન થાય: તેમની કીર્તિ વધવી જોઇએ. હું સંસારમાં એના જેવા અન્ય કોઇ નથી જોતો. સેવક તીર્થરામ.

પત્ર ૮૦—ગણિતશાસ્ત્રના પ્રોફેસરની સહાયતા અને તીર્થ-રામજીની ઉદારતા

૨૩ જાન્યુઆરી, ૧૮૯૩.

કૉલેજમાં જતાં જતાં આપનો કૃપાપત્ર મળ્યો. અત્યંત આનંદ થયો. હું કૉલેજમાં ગયો એટલે કૉલેજનો પટાવાળો મને બોલાવીને +ગિલ્ડર્ટસન સાહેબની પાસે લઇ ગયો. એમણે મને કાગળનું એક પડીકું આપ્યું. અને કહ્યું કે “જાઓ,” એ વખતે ઘંટ વાગ્યો તેથી હું એ પડીકાને ગળવામાં નાખી બહુવા માંડ્યો. પરંતુ આજ મારી પાસે એક પૈસો પણ વાપરવા નહોતો. ત્રણ કલાક પછી મેં દૂર જઈ એ પડીકું ઉઘાડ્યું તો તેમાં ત્રીશ રૂપીઆ હતા. એજ

* બી. એ. ની બીજી પરીક્ષાના વિષયમાં.

+ ગણિતશાસ્ત્રના પ્રોફેસર.

વખતે હું પ્રૌફેસર સાહેબની પાસે ગયો ને કહ્યું “ મને આટલા બધા રૂપીઆની જરૂર નથી. આમાંથી આપ વીસ રૂપીઆ પાછા લઈ લ્યો. ” પણ તેમણે ન માન્યું. હવે જો આપ આ પત્ર વાંચીને અહીં પધારો ને આમાંથી વીસ રૂપીઆ લઈ જાઓ તો અત્યંત કૃપા થશે. આપ જો વાજબી સમજો તો એમાંથી દસ રૂપીઆ મારી માતાને મોકલી દેજો. ટપાલમાં એટલા માટે નથી મોકલતો કે આપ આવશો તો મળી પણ જશો. મારી પાસે દસ રૂપીઆ એટલા માટે રાખું છું કે આગળ બે મહીનાની ફો આપવાની છે. સેવક તીર્થરામ.

પત્ર ૮૧—તીર્થરામજીનું શંડુમલપર વિશેષ ધ્યાન

૭ ફેબ્રુઆરી, ૧૮૯૩.

પ્રૌફેસર સાહેબને મેં જે પુસ્તક વિષે કહ્યું હતું તે આજ એમણે લઈ દીધું છે. તેમણે વળી મને એક સન્નજન પાસે બલુવા માટે નભારતવર્ષના ગણિતશાસ્ત્રના સૂર્યે લખેલું પુસ્તક આપ્યું છે. એ પુસ્તકની પ્રસ્તાવના ઈંગ્લાંડના એક નિપુણ ગણિતશાસ્ત્રવેત્તાએ લખી છે. એ પ્રસ્તાવનામાં આપણા દેશના પ્રાચીન જ્ઞાનવિજ્ઞાનની એટલી તો ઉપમા કરી છે કે જેનો અંત નહિ. આપ મને પત્ર લખ્યા કરશો.

જો આપ પરિશ્રમ ન માનો તો ઝંડુમલને માટે એક થાળ બનાવી રાખજો. સેવક તીર્થરામ.

પત્ર ૮૨—શંડુમલનો અત્યંત પ્રેમ

૧૨ ફેબ્રુઆરી, ૧૮૯૩.

ગઈ કાલ સાંજથી અમે બોર્ડિંગમાં આવી ગયા છીએ. સવારે સવારે બોર્ડિંગમાં જન્મતો રહીશ્વ; અને સાંજે ઝંડુમલને ઘેર. બોર્ડિંગ-

ગમાં સવારનું જમવું પણ ઝંડુમલે બહુ મુશ્કેલીથી કબૂલ કર્યું. આપ મારાપર દયા રાખશો. આજથી હું મારા ગામને મુરાલીવાલાને બદલે મુરારીવાલા કલ્યા કરીશ. મુરારીનો અર્થ પરમેશ્વર થાય છે.
સેવક તીર્થરામ.

પત્ર ૮૩

૧૮ ફેબ્રુઆરી, ૧૮૯૩.

ઝંડુમલે મને બે કેડીઆં અને એક પાયળમો સીવડાવી દીધાં છે. અને લાલા જ.....નાં તે બધાં લુગડાં હું વાપરી શકું છું. અન્ય સર્વ પ્રકારે કુશળતા છે; આપ મારાપર દયા રાખશો. સેવક તીર્થરામ.

પત્ર ૮૪—બી. ઇ. ની કૉલેજની પરીક્ષાનું પરિણામ

૧૧ માર્ચ, ૧૮૯૩.

આજ અમારા રોલ નંબર આવી ગયા છે. મારો નંબર ૮૭ છે. અમારી પ્રમાણપરીક્ષાનું પરિણામ પણ બહાર પડ્યું છે. મને પરમેશ્વરે સૌથી ઉપર રાખ્યો છે. પહેલા વર્ગમાં રહેવા માટે નેટલા માર્ક જોઈએ તેનાથી મારા ૬૦ માર્ક વધારે આવ્યા છે. અંગ્રેજીમાં બહુજ ઠીક રહ્યો છું, અને ગણિતશાસ્ત્રના એક પેપરમાં તો ૧૫૦ માં ૧૪૮ માર્કસ મળ્યા છે. પણ હું સમજું છું કે એ બધું આપની કૃપાદષ્ટિનું ફળ છે. આપ મારાપર દયાદષ્ટિ રાખ્યા કરશો. સેવક તીર્થરામ.

પત્ર ૮૫—બી. ઇ. ની વાર્ષિક પરીક્ષા

૨૧ માર્ચ, ૧૮૯૩.

પ્રતિક્ષણ આપના ચરણોમાંજ મારું ધ્યાન રહે છે. આપ હજુ મુધી ન આવ્યા. બહુ ચિન્તા રહ્યા કરે છે. પરમ દિવસે અને ચોથે

દિવસે અમારી ગણિતની પરીક્ષા છે. અંગ્રેજીની પરીક્ષા તો થઈ ગઈ છે. મહારાજજી ! જો મારી સ્કૉલરશિપ સાઠ રૂપીઆ આવે તો પહેલા ત્રણ માસની આપ રાખી લેજો, અને કાંઈ ઈનામ મળે તે પણ આપ-નુંજ. વળી આપ જણો છો તો ખરા કે હું સર્વસ્વ આપનોજ છું. હું જ્યારે ગણિતશાસ્ત્રના ચારે પેપર પૂરા લખી આવું ત્યારે મને નિરાંત થશે. જો આપની દયા હશે તો એ જરા પણ મુશ્કેલ નથી. સેવક તીર્થરામ.

પત્ર ૮૬

બી. ઇ. ની વાર્ષિક પરીક્ષાના પરિણામનો એક સહાધ્યાયીનો પત્ર
૧૭ એપ્રિલ, ૧૮૯૨.

આપુ તીર્થરામ સાહેબ !

નિત્ય કૃપાળુ રહેશો. ધન્યવાદ આપું છું કે આપ પંજબભરમાં પ્રથમ રહ્યા છો. આપના નંબર ૩૧ જ છે અને પહેલા વર્ગમાં આવો છો તેથી બે સ્કૉલરશિપ તો આપને સહેજે મળશે. બીજા લક્ષ્મણ-દાસ, ત્રીજા ગુલામસરવર અને ચોથા ટોપનરામ છે. અમારી કૉલે-જના લગભગ ૨૧ વિદ્યાર્થી પાસ થયા છે ને પંજબમાં લગભગ ૫૦ પાસ થયા છે. આ સેવક આપને જરૂર તાર કરત, પણ એનું પોતાનું ચિત્ત બ્યગ્ર છે તેથી ક્ષમા કરશો. (લખનારનું નામ નથી.)

પત્ર ૮૭—ગુરુજીની આકાંક્ષા તથા પરિશ્રમ તરફ ધ્યાન

૨૬ મે, ૧૮૯૩.

આપનો પાંચ રૂપીઆનો મનીઓર્ડર મળ્યો. પણ મને અહીંથી રૂપીઆ મળી શકે છે તો આપે વ્યર્થ પરિશ્રમ શા માટે લીધો ? શું આપની જરૂરતો તે મારી જરૂરતો નથી ? આપ જો આજ્ઞા આપો

તો લાલા સો.....માસાજી અથવા બીજા હરકોઇની પાસેથી જોટલા રૂપીઆ આપને જોઇએ તેટલા મોકલી આપું. આપે આ કષ્ટ શા માટે લીધું? પણ એમાં મારોજ અપરાધ છે કારણ કે હું પહેલાં આપને એ બાબત લખવું ભૂલી ગયો હતો. હવે આપ ક્યારે આવશો? મનીઝાઉરની પછી આપનો એક બીજો પત્ર આવ્યો.....અમને રજા છે છતાં કામ બહુ છે. તેથી આપજ આવી જાઓ તો સાચું અથવા જેવી મને આશા આપો તેમ કરવાને હું તૈયાર છું. સેવક તીર્થરામ.

પત્ર ૮૮—જંડુમલનો અત્યન્ત આગ્રહ

૨૬ જુન, ૧૮૯૩.

કાલ જે વખતે આપને રેલ્વેપર મૂકી આવ્યો તે વખતે જંડુમલજી મળ્યા. એણે આપની બાબતમાં પૂછ્યું. એનો એ વિચાર હતો કે એણે જે નવું મકાન લીધું છે તે આપને દેખાડી આપ પસંદ કરો એટલે એમાં મને રાખે. એ મકાન પરમ દિવસેજ ખાલી થયું હતું. જંડુમલ અત્યંત આગ્રહ કરે છે કે હું એના મકાનમાં બાંધું આખ્યા વિના રહું. આગળ ઉપર તો આપ જેમ આશા કરશો તેમ કરીશ. આ મકાન જંડુમલની શેરીમાં છે; પણ જૂનું છે અને બહુ હવાવાળું પણ નથી. આપ કૃપા કરી સત્વર ઉત્તર આપશો. સેવક તીર્થરામ.

પત્ર ૮૯—ગુરુજીને માટે પરમેશ્વરની પ્રાર્થના

૬ જુલાઈ, ૧૮૯૩.

મેં હમણાંજ પરમેશ્વરની પ્રાર્થના કરી કે આપને અંદર બહાર સર્વ પ્રકારે આનંદ રહે. કોઈ પણ સંકલ્પવિકલ્પ કે વિક્ષેપ કદી પણ પીડા ન કરે. મહારાજજી! આપ મને સ્મરણમાં રાખશો. સેવક તીર્થરામ.

પત્ર ૧૦—આજીવિકાની ચિન્તા

૭ જુલાઈ, ૧૮૯૩.

આજ મેં થોડું ઘણું સાંભળ્યું છે, કે વૈદિક કૌલેજ-લાહોરના ગણિતશાસ્ત્રના પ્રોફેસર રજા ઉપર જવાના છે. આપ જો પરમાત્માને કહીને મને એવી જગ્યાએ ગોઠવી આપો, તો એ મારે તેમજ આપને માટે એક હર્ષનું કારણ થાય. બધી સ્કૉલરશિપનો હિસાબ ગણતંત્ર કાપફૂપ કરીને માત્ર ચાર રૂપીઆ આઠ આનાજ મને મળ્યા છે. આપ કોઈ પણ રીતે બીડમાં ન રહેશો. જેને હું બણાવું છું એ મારાથી બહુ પ્રસન્ન રહે છે.

સેવક તીર્થરામ.

પત્ર ૧૧

૧૦ જુલાઈ, ૧૮૯૩.

અહીં કાલ બહુ વરસાદ પડ્યો. અત્યારે હું કૌલેજથી બહાર નીકળીને ફરતો ફરતો ઘેર જાઉં છું. અત્યારની વેળા બહુજ મનોહર છે. જ્યાં જ્યાં જોઉં છું ત્યાં જળ અથવા વનસ્પતિજ દષ્ટિએ પડે છે. શીતળ શીતળ વાયુ હૃદયને બહુ પ્રિય લાગે છે. આકાશમાં વાદળાં ધડીક સૂર્યને સંતાડી દે છે તો ધડીમાં બહાર લાવે છે.....ગોલ બાગનાં વૃક્ષ ફળથી ભર્યા પડ્યાં છે, ડાળીઓ લળી લળીને જમીનપર પહોંચી છે. એમજ લાગે છે કે જાણે દાડમ, આલુ, કેરી વગેરે પડ્યાં કે હમણાં પડશે. કબૂતર, કાગડા અને ચકલી આદિ પક્ષી હવામાં મોજ માણે છે. વૃક્ષોપર પક્ષી અત્યંત આનંદપૂર્વક ગાન કરે છે. નાના પ્રકારનાં પુષ્પ ખીલી રહ્યાં છે; એમ લાગે છે કે જાણે મારું આગમન જોવા માટે ચક્ષુ ઉઘાડી મારી પ્રતીક્ષા કરી રહ્યાં છે. પૃથ્વી પર હરીઆળી છાંય રહી છે, જાણે મખમલની ચાદર બિછાવી છે. સર અને સપેદા (એક પ્રકારનાં વૃક્ષ) હમણાંજ સ્નાન કરીને સૂર્ય-

પ્રતિ ધ્યાન કરીને એક ચરણથી ઉભાં છે; જાણે કે સંધ્યા ઉપાસનામાં મગ્ન છે. આકાશનો નીલશ્વેત વર્ણ અદ્ભુત રમણીયતા દેખાડે છે. દેડકા વર્ષાનો હર્ષ પ્રદર્શિત કરે છે. પ્રત્યેક દિશામાંથી આનંદના ઘોષ ઉઠે છે; જાણે કે પૃથ્વી અને આકાશના વિવાહ થવાના છે; જેનાં સંતાન કાર્તિક અને માર્ગશીર્ષ સત્વગુણી માસ બનશે. અત્યારે મને આપ યાદ આવો છો. આપને આ સર્વ વસ્તુઓ દેખાડી શકતો નથી તેથી લખી મોકલું છું.

હવે હું ઘેર આવી પહોંચ્યો છું. આપનો પત્ર મળ્યો છે. અત્યંત હર્ષ થયો. પરમ દિવસે પુષ્કારે અમારી પરીક્ષા છે તેથી હવે હું વાંચવાના કામનો આરંભ કરું છું. આ કાગળ રસ્તામાં ચાલતાં ચાલતાં પેનસીલથી લખ્યો હતો અને ઘેર આવીને આ કાર્ડમાં એની નકલ કરું છું. સેવક તીર્થરામ.

પત્ર ૧૨

૧૧ જુલાઈ, ૧૮૯૩.

ભાઈ સુ..... જે મારી પાસે બણતા હતા અને જેણે આ વખતે ચીફ કોલેજમાંથી મિડલની પરીક્ષા આપી હતી પણ નાપાસ થયા હતા તેના પેપર ફરીવાર તપાસવાથી પાસ થયા છે. આ આનંદની વાત છે. સેવક તીર્થરામ.

પત્ર ૧૩

ગવર્નમેંટ કૉલેજના પ્રિન્સિપાલ મિ. બૅલનો અકસ્માત મેલાપ

૧૭ જુલાઈ, ૧૮૯૩.

આજ હું નદી (રાવી) તરફ ફરવા ગયો હતો. મહાવાળા પુલપર ફરતો હતો એટલામાં ગવર્નમેંટ કૉલેજના પ્રિન્સિપાલ મિ.

ત્યાં આવી ચડ્યા. સારી રીતે મળ્યા. અનેક પ્રકારની વાતચીત થઈ. મારાં ચક્ષુમાંની બાબતમાં તેમજ હું છત્રી કેમ નથી રાખતો, તે વિષે પણ વાત થઈ, કારણ કે તે વખતે વાદળાં ચડ્યાં હતાં ને થોડા છાંટા પણ પડતા હતા, વગેરે.

પછી મને ગાડીમાં બેસાડ્યો ને ગાડી શહેર તરફ વાળી. રસ્તામાં મારા અભ્યાસ વિષે વાત થઈ. અંગ્રેજી ભાષાની કવિતાની લગભગ સો એક કડીઓ મારે મુખ્યાત્મ હતી તે મેં સંભળાવી. ગણિતશાસ્ત્રના સંબંધમાં કહ્યું કે હું એનાં પ્રત્યેક વિષયનાં ચાર પાંચ પુસ્તકો જરૂર વાંચું છું. તેમજ અંગ્રેજી સાહિત્યનાં જે પુસ્તકો હમણાં હું વાંચું છું તે પણ મેં તેમને કહ્યાં. બહુ ખુશી થયા. પછી તેમણે મારાં માતૃપિતાના સંબંધમાં પૂછ્યું કે તેઓ ધનાઢ્ય છે કે નહિ? મેં જવાબ આપ્યો કે નહિ. તેમણે પૂછ્યું કે તમારો એમ. એ. ની પરીક્ષા આપ્યા પછી શું કરવાનો વિચાર છે? મેં જવાબ આપ્યો કે મારો પોતાનો કાંઈ વિચાર નથી. જે ઈશ્વરેચ્છા હશે તે પ્રમાણે વિચાર બાંધીશ. અને જે મારી કોઈ ઇચ્છા છે તો તે એવું કામ કરવાની છે કે જેમાં મારા શ્વાસોચ્છ્વાસ પરમાત્માની સેવામાં અર્પણ કરું. પરમાત્માની સેવા લોકોની સેવા કરવાથી બને છે. લોકોની સૌથી ઉત્તમ સેવા હું ગણિત શીખવીને કરી શકું છું. વગેરે.

મારી પેઠે એમણે પણ બહુ વાતો કરી અને કહ્યું કે હું તમારા હિતમાં બનશે તેટલો પ્રયત્ન કરીશ.

એટલામાં તેમનો બંગલો જે કૉલેજની પાસેજ છે ત્યાં ગાડી આવી પહોંચી. તેઓ મને જ્યાં વિદ્યાર્થીઓ વ્યાયામ કરે છે ત્યાં લઈ ગયા અને મને વ્યાયામ કરનારા વિદ્યાર્થીઓ દેખાડ્યા. ત્યાર-પછી મને પૂછ્યું કે તમે કેવી રીતે વ્યાયામ કરો છો. મેં ખાટલાની

કસરત કહી સંભળાવી. તેમણે એક ખાટલો મંગાવ્યો. મેં એ ખાટલાને ૧૬૦ વાર ઉપર ઉપાડી નીચે મૂક્યો. તેમણે ખીન્ન વિદ્યાર્થીઓને ખાટલાની કસરત કરવાનું કહ્યું. એ બધામાંથી કોઈ પણ વીસથી વધારે વાર ન ઉપાડી શક્યો. એવી રીતે ખીન્ન વિદ્યાર્થીઓના ખીજી રીતનો બ્યાયામ જોઈને સર્વને સલામ કરીને પોતાના બંગલા તરફ ગયા. મેં થોડા આગળ વધીને કીધું કે હું આપની કૃપાનો બહુ આભારી છું. પછી મને સલામ કરીને તે પોતાના બંગલામાં પેઠા.

હવે, મહારાજજી ! આ બધું આપની કૃપાનું ફળ છે. હું આવીશ ત્યારે પંડિતજી.....પાસેથી પગાર લેતો આવીશ. સેવક તીર્થરામ.

પત્ર ૯૪—एक गरीब विद्यार्थीનો सहानुभाव

૨૭ જુલાઈ, ૧૮૯૩.

આપનો કોઈ પણ કૃપાપત્ર નથી તેનું શું કારણ ? અમને આજથી કૉલેજમાં રજા પડી છે. મિશન કૉલેજમાં પણ હું આજ ગયો હતો. ત્યાંના સાહેબ બહુ માનથી મળ્યા. ત્યાં પણ આજથી રજા પડી છે. આજ હું કાયસ્થ ખોર્ડિંગહાઉસમાં ગયો હતો ત્યાં એક અત્યંત ગરીબ વિદ્યાર્થી (જે રજામાં લાહોરમાં રહેનાર છે) ને જોઈને મારા ચિત્તમાં વિચાર આવ્યો કે હું માઉન્ટ ગોમેરી જાઉં ત્યારે એ વિદ્યાર્થીને મારી પાછળ મારા ઘરમાં રાખું અને જ્યારે એક મહીના પછી પાછો આવું ત્યારે કહું કે ખોર્ડિંગમાં જાય; જેથી એને ખોર્ડિંગમાં મહીનાની અર્ધા શી ન દેવી પડે. તેમ માફ ઘર પણ ખાલી ન પડ્યું રહે. પછી તો આપ જેમ આજ્ઞા કરશો તેમ કરીશ. આપનો ઉત્તર શનિવારની પહેલાં નહિ આવે તો હું સમજીશ કે તે વખતે મને જે વિચાર આવશે તે આપની આજ્ઞા છે અને તે પ્રમાણે કરીશ. શનિવારે મારે લાલાજી... ..ની સાથે જવું છે. ત્યાંથી હું જલ્દી આવી જવાનો પ્રયત્ન કરીશ. સેવક તીર્થરામ.

पत्र ९५—अनाहत नाद भवण

માઉન્ટ ગોમેરી ૪ ઑગસ્ટ, ૧૮૯૩.

મારું ધ્યાન નિત્ય આપના ચરણકમળમાં રહે છે. આપ દયા
રાખ્યા કરશો.....અહીં અનાહત શબ્દ બહુજ સંભળાય છે. અને
સ્થાન સત્વગુણી છે. રજ પહેલાં હું જ્યારે મિશન કૉલેજના પ્રાઈસરોને
મળવા ગયો હતો ત્યારે ઐઝોએ મને કહ્યું હતું કે આવતી સાલ
એક વિદ્યાર્થીને વિલાયતની સ્કૉલરશિપ આપવાની છે. જે તમે જવા
ધારતા હો તો તમારો સર્વથી અધિક અધિકાર છે. પરન્તુ મહારા-
જજી ! હું આપનો આગ્રાધીન છું.

સેવક તીર્થરામ.

पत्र १६

માઉન્ટ ગોમેરી ૧૪ ઑગસ્ટ, ૧૮૯૩.

આપનો એક પત્ર પરમ દિવસે મળ્યો હતો, અત્યંત આનંદ-
દાયક નીવડ્યો. અહીંની એક અદ્ભુત વાત હું આપને લખું છું,
કે અહીં કોઈ પણ પુરુષની પાસે ભેંસ નથી. ફક્ત ગાયનું દૂધ જ
વપરાય છે. જી ! આપ મારા પર સર્વ પ્રકારે ખુશ રહેશો. હું આપનો
દાસ છું. અહીં મન અત્યંત અંતર્મુખ રહે છે. સેવક તીર્થરામ.

पत्र ९७—योगवासिष्ठनो अभ्यास

માઉટ ગોમેરી ૧૮ ઑગસ્ટ, ૧૮૯૩.

આપનો કૃપાપત્ર આવતાં વિલંબ થયો છે તેમ મને પણ પત્ર લખતાં વિલંબ થયો છે. ક્ષમા કરશો. હું ઘણું ખર્ચ ચાગવાસિદ્ધ વાંચ્યા કરું છું.

સેવક તીર્થરામ.

પત્ર ૯૮—દાદાભાઈ નવરોજીનું આગમન

હાહોર ૨૫ ડિસેમ્બર, ૧૮૯૩.

આપનો કોઇ પણ કૃપાપત્ર નથી. પિતાજીના હાલ આપે કાંઈ પણ નથી લખ્યા.

ત્રણ વાગ્યાની ગાડીમાં આજ અહીં દાદાભાઈ નવરોજી આવ્યા છે, એટલા તો દાદાભાઈએ એમનું સ્વાગત કર્યું છે કે કાંઈ વાત નહિ. કૌંઝેસવાળાએ તો જાણે એમને ખૂબ અને વિજયની પદવી આપી છે. અનેક સોનેરી દરવાજા ખનાવ્યા છે. એમની ગાડી શહેરમાં હજી સુધી પણ ફેરવ્યા કરે છે. લાખો પુરુષો તેમની સાથે ચાલે છે. તેમની ચારે તરફ દીપમાળા થાય છે અને ખડું જોરથી નગારાં વાગે છે. સાધારણ લોકોના ચિત્તમાં આથી અત્યંત જોશ આવ્યું છે. એટલું જોશ કે જેની હદ નહિ, પણ મારા ચિત્તમાં એ બધી વાતની કાંઈ પણ અસર નથી થઇ. આ અત્યંત કૃતજ્ઞ વાત છે. સેવક તીર્થરામ.

પત્ર ૯૯—ગુરુજીનો ક્રોધ અને તીર્થરામની ક્ષમાયાચના

૩૦ ડિસેમ્બર, ૧૮૯૩.

“ ગર કુશી વર જર્મ બખશી, દસ્તો સર બર આસ્તાન; ”

બન્દરા ફરમાં ચેઃ બાશદ, હરચેઃ ફરમાઇ બરઆન. ”

અર્થ:—આપ મારો કે ક્ષમા કરો પણ મારાં શિર અને હાથ તો આપના ઉમરાવર છે; દાસની આજ્ઞા શું હોય ? આપ જેવી આજ્ઞા આપો તેમ વર્તન કરૂં.

મહારાજજી ! આપનો પત્ર મને મળ્યો; અત્યંત આનંદ થયો. પણ પત્ર વાંચીને ચિત્તમાં અત્યંત ખેદ થયો, કારણ આપ સેવકપર ગુસ્સે થયા છો. આપ હવે ક્ષમા કરશો, કારણ મારા જેવા અનુભવ-હીનથી ભૂલચૂક થઇ જાય. મનુષ્ય પડી પડીને સવાર થાય છે. અને

અનેકવાર અત્યંત ડાહ્યા પણ બૂલથાપ ખાય છે. તરીઆ ડૂબ્યાજ કરે છે. આપ અહીં ક્યારે પધારશો ? આપનો કુશળપત્ર અથવા આપ પોતે જ્યાંસુધી અહીં નહિ આવો ત્યાંસુધી મને અત્યંત ઉદ્વેગ રહેશે. મને લાગે છે કે આજકાલ આપને ખેંચ રહેતી હશે તો આપ આસા આપો તો કાંઈ મોકલું. આપ દાસપર કોઈ પણ રીતે ગુસ્સે ન થશો. આ સાલ મેં એવું એક પણ પુસ્તક નથી ખરીદ્યું કે જે મારી વાર્ષિક પરીક્ષામાં ઉપયોગી ન હોય. પહેલાં એ ટેવ મારામાં હતી; પણ હવે આપની કૃપાથી દૂર થઈ છે. ખર્ચ અલખત મારે ઘણું થઈ જાય છે. અને હું પ્રયત્ન કરું છું કે થોડું થાય. દૂધ વગેરેમાં ખર્ચ થાય છે. હું કૌંઝેસનો ઉત્સવ જોવા હું એ ઉદ્દેશથી ગયો હતો કે ત્યાં બંગાળા, મદ્રાસ, મુંબઈ, મધ્ય હિંદુસ્તાન અને દક્ષિણ ઇન્ડિયા દેશના અત્યુત્તમ વક્તાઓ આવ્યા છે એનાં વ્યાખ્યાનની પદ્ધતિ વગેરે જોઈ. દાદાભાઈ નવરોજજીના આવવાના દિવસે મેં ધન્યવાદ માન્યો હતો કે લોકોને જોશમાં જોઈને હું જોશમાં નહોતો આવી ગયો. અને અત્યારે પણ હું આપના ચરણને ધન્યવાદ આપું છું કે એ સર્વ વ્યાખ્યાનકારોને સાંભળીને મારામાં જરાએ જોશ નહોતું આવ્યું.

સેવક તીર્થરામ.

ઈ. સ. ૧૮૯૪

પત્ર ૧૦૦—ગાઉનની ચિન્તા

૧૦ જાન્યુઆરી, ૧૮૯૪.

આપના બે પત્ર મળ્યા; એક સાત જાન્યુઆરીનો, બીજો આઠનો. આપ ખર્ચની જરા પણ પરવા ન કરશો; કાંઈ ફીકર નહિ. પરમેશ્વર કૃપા કરશે. આપ જલ્દી લખશો કે હું એ ગાઉનનાવરાણું કે કોઈની પાસેથી ઉધાર લેવાનો યત્ન કરું. મેં એક બે જણની પાસે માગ્યો

હતો તેઓએ તો ના કહી છે. આ સાલ પહેલાં તો યુનિવર્સિટી પાસેથી એક દરજ્જો ધજ્જરો લેતો હતો અને તેની પાસેથી તૈયાર મળતા હતા. પણ આ વખતે તેણે ધજ્જરો નથી લીધો. પોતાની મેળે બનાવરાવવામાં વીસ રૂપીઆનો ખર્ચ થાય છે. વિશ્વવિદ્યાલયના વાર્ષિક ઉત્સવપર બનાવીએ તો વધારે ખર્ચ પડશે. કારણ કે એવા ઝબ્બા બનાવનારા કારીગર લાહોરમાં માત્ર એક કે બેથી વધારે નથી અને એ દિવસોમાં એઓને કામ પણ ઘણું હશે તેથી શીવડામણ પણ વધારે માગશે. આ વખતે મારાથી પણ વધારે ખર્ચ થઈ ગયું છે પણ હવેથી આપ જોશો કે દૂધ વગેરેમાં મારો ખર્ચ બહુ ઓછો થશે. મારી બહેનની બાબતમાં મને કાલેજ ખર્ચ પડી ગઈ હતી. મને દીલગીરી થઈ તે ન લખવું જ ઠીક છે. હું બહુ રડ્યો છું. મારી એની સાથે ગાઢ પ્રીતિ હતી. સેવક તીર્થરામ.

પત્ર ૧૦૧—एक प्रॉफेसर साहेबनुं पोतानो गाउन-झम्भो-
देवा तैयार थवुं.

૧૪ જાન્યુઆરી, ૧૮૯૪.

આજ લ.....મળ્યા. કોઈ પણ વિદ્યાર્થી પાસેથી ઝબ્બો નથી મળી શક્યો. કારણ કે ઘણાએ બનાવ્યાજ નથી. અને જેણે બનાવ્યા છે તેઓએ પહેલેથીજ બીજાઓ પાસેથી માગી રાખ્યા છે. બની શકે તો આપ હા.....પાસેથી મંગાવી લેશો અને અહીં વધારો ત્યારે સાથે લેતા આવશો. નહિ તો મારા પ્રોફેસર સાહેબે કહ્યું હતું કે “ગાઉન તો તમે મારો લઈ લેજો પણ એ ગાઉન વિલાયતનો છે અને એમાં અહીંના ગાઉન કરતાં થોડો ફરક છે. એ ફરક ઠીક કરાવવામાં ચાર પાંચ રૂપીઆનો ખર્ચ થશે કારણ કે એમાં એક ફોલ્ડ (fold) તમારે નવો બનાવવો પડશે.” સેવક તીર્થરામ.

પત્ર ૧૦૨—ગવર્નમેંટ કૉલેજના પ્રિન્સિપાલનો સહાનુભાવ

૫ ફેબ્રુઆરી, ૧૮૯૪.

આજ ગવર્નમેંટ કૉલેજના મોટા સાહેબને મળવા ગયો હતો. એઓએ મને એક પુસ્તક બેટ દાખલ આપ્યું છે અને એઓ કહે છે, કે “તમને ત્યાં (વિલાયત) મોકલવા માટે અમારે આકાશપાતાળ બેગાં કરવાં પડે તોપણ ફિકર નહિ.” વગેરે. હવે હું કાલ અથવા પરમદહાડે એ પૂછીશ કે એ સ્કૉલરશિપ કઈ તારીખે મળશે. પૂછીને ખબર કરીશ.....હું રાત્રિએ એક વળીની સાથે કસરત કરું છું. સેવક તીર્થરામ.

પત્ર ૧૦૩—ગુરુજી પાસેથી શીખેલો ઉપદેશ ગુરુજીપ્રતિ

૭ ફેબ્રુઆરી, ૧૮૯૪.

આપ આપના વાસ્તવિક સ્વરૂપ પ્રતિ ધ્યાન રાખવાનો પ્રયત્ન કર્યા કરશો. સંબંધીઓની લેશ માત્ર પણ ચિન્તા ન કરશો. સાતસંગ, ઉત્તમ પુસ્તકો, અને અંકાન્તસેવનદ્વારા પોતાના સ્વરૂપમાં નિષ્ઠા થાય છે, અને પોતાના સ્વરૂપમાં નિષ્ઠા રહેવાથી સમસ્ત સંસાર દાસ બની જાય છે. આપ આપના સેવકને કદી ન બૂલશો; સર્વદા કૃપાદષ્ટિ રાખ્યા કરશો.

સેવક તીર્થરામ.

પત્ર ૧૦૪—સમયપત્રક

૯ ફેબ્રુઆરી, ૧૮૯૪.

આપનો એક ખીજો કૃપાપત્ર અત્યારે મળ્યો; અત્યંત આનંદ થયો. હું આજકાલ લગભગ સવારે પાંચ વાગે ઉઠું છું અને સાત વાગ્યા સુધી વાંચ્યા કરું છું. ત્યાર પછી શૌચ વગેરે કરી સ્નાન અને

કસરત કરું છું. ત્યારપછી પંડિતજીના બણી જાઉં છું. રસ્તામાં વાંચતો રહું છું. ત્યાં એક કલાક પછી જમ્યા બાદ તેમની સાથે ગાડીમાં બેસી કોલેજમાં જાઉં છું. કોલેજમાંથી ઘેર આવતી વખતે રસ્તામાં દૂધ પીઉં છું. થોડા કલાક ઘેર રહીને નદી તરફ જાઉં છું. ત્યાં લગભગ અર્ધ કલાક ફરવામાં ગાળું છું. ત્યાંથી પાછા આવતી વખતે આખા શહેરની આસપાસ ચારે તરફ યાગમાં ફરું છું. ત્યાંથી ઘેર આવીને છત (અગાશી) પર ફરું છું. એટલામાં અંધારું થઈ જાય છે. (પરંતુ એ યાદ રાખશો કે હું હરતાં ફરતાં હમેશાં વાંચ્યાંજ કરું છું.) અંધારું થાય છે એટલે કસરત કરું છું; અને દીવો કરી સાત વાગ્યા સુધી વાંચું છું. પછી જમવા જાઉં છું; અને ત્રિ.....ના બણી જાઉં છું. ત્યાંથી આવીને દશ બાર મિનિટ વળીની કસરત કરું છું. પછી સુમારે સાડાદશ વાગ્યા સુધી વાંચીને સૂઈ જાઉં છું. મારા અનુભવમાં તો એ આવ્યું છે કે જો આપણું પેટ નિરોગ હોય તો અત્યંત હર્ષ, પ્રસન્નતા, એકાગ્રતા, ઈશ્વરસ્મરણ અને અંતઃકરણની શુદ્ધિ પ્રાપ્ત થાય છે. બુદ્ધિ અને સ્મરણશક્તિનું બળ અત્યંત અધિક તીવ્ર થાય છે. પહેલાં તો હું બહુજ થોડું ખાઉં છું ને બીજું એ કે હું જેટલું ખાઉં છું તે પૂરેપૂરું પચાવું છું:

પરમદિવસે ત્રિ.....ના પિતા મને બાપુ ચંદ્રનાથ મિત્રને ઘેર લઈ ગયા હતા. પણ આજ હું એકલો બાપુ ચંદ્રનાથ મિત્ર (જેઓ યુનિવર્સિટીના સબ રજીસ્ટ્રાર છે) ના બણી ઓફિસમાં ગયો હતો. આદરપૂર્વક મળ્યા. તેઓ કહે છે કે એ સ્કૉલરશિપ આ વર્ષમાં આપવાની છે. અને મહીનાના ૨૫૦ રૂપિયા છે. ત્યાં (વિલાયત) જઈને હુશિઆર વિદ્યાર્થી બીજી પણ સ્કૉલરશિપ લઈ શકે છે. એપ્રિલ મહીનામાં અરજીઓ રખાશે. આ વાત હમણાં આપ કોઈ પણ માણસને જાહેર કરશો નહિ. એ વાતચીતમાં એમણે કહ્યું હતું કે ગુજરાંવાળા

પ્રાંતમાં પહેલાં બ્રાહ્મણ મહાત્મા હતા, તેઓ જન્મ તરફ જતા આવતા હતા. તેમની એ વાત પ્રસિદ્ધ હતી કે તેઓ અનેક પ્રકારની સાચી ભવિષ્ય-વાણી કહી દેતા હતા. શું આજકાલ પણ કોઈ એવા મહાત્મા છે? પછી મેં આપની હકીકત બહુ સારી રીતે કહી. અને જ્યારે આપ લાહોરમાં પધારશો ત્યારે દર્શન કરાવીશ એમ પણ કહ્યું.

આજકાલ રામ મેલારામનો છોકરો જે એફ. એ. માં ભણે છે તેણે મને અનેક સંદેશ મોકલ્યા કે હું એને ભણાવવાનું કબૂલ કરું. પણ મેં હજી કંઈ જવાબ નથી આપ્યો. વખત ક્યાંથી લાવું? મુશ્કેલી તો એ છે કે જેને હું ભણાવવા માંડું છું તેઓ મને પછી છોડતાજ નથી. હરકોઈ બહાને મને રાખી લે છે; અગર પ્રેમ અથવા મૈત્રીથી બાંધી લે છે. સેવક તીર્થરામ.

પત્ર ૧૦૫—સંસારની નિઃસારતા

સંસારનો કોઈ પણ પદાર્થ વિશ્વાસપાત્ર કે આશ્રય કરવા લાયક નથી. પરમેશ્વરની અત્યંત કૃપા તો એ લોકો પર છે કે જેઓ પોતાનો આશ્રય અને વિશ્વાસ કેવળ પરમાત્મામાંજ રાખે છે અને હૃદયથી સાચા સાધુ છે. એવા મહાપુરુષોના ચરણોમાં પરમેશ્વરની સમસ્ત સૃષ્ટિ સેવા કરે છે. સેવક તીર્થરામ.

પત્ર ૧૦૬

૨૦ ફેબ્રુઆરી, ૧૮૯૪.

આપનો એક કૃપાપત્ર આવ્યો. અત્યંત આનંદ પ્રાપ્ત થયો. આજ અહીં બહુ તાપ પડ્યો છે. યુનિવર્સિટીવાળાઓએ આજથીજ સ્કૉલરશિપના સંબંધમાં એ જાહેરખબર આપી છે, કે જે વિદ્યાર્થી આ સ્કૉલરશિપ મેળવવા ઇચ્છે છે તેઓ આજથી મે માસ પહેલાં પોતાની

અરજી મોકલે. આપ કૃપાદષ્ટિ રાખશો. આપ પોતેજ કાગળ લખવાનું ટેવ પાડશો. ધીરજ અને પ્રેમથી એ કામ કરશો. પણ જલ્દી. આ કોઈ પણ પ્રકારે ચિન્તા ન કરશો. સેવક તીર્થરામ

પત્ર ૧૦૭—વ્યાયામ અને ઉપવાસથી રોગનું દૂર કરવું

૨૫ ફેબ્રુઆરી, ૧૮૯૪

મહારાજજી ! હવે આપની પ્રકૃતિ કેવી છે? આપ અને તેટલે વ્યાયામનો પ્રયાસ કરશો અને એક બે દિવસ ઉપવાસ કરશો તો નિશ્ચય રાખું છું કે આપને નિઃસંદેહ આરોગ્ય પ્રાપ્ત થશે. મારા અનુભવમાં તો એમ આવ્યું છે કે ખાવા પીવાની દવાઓને ઉપયોગ અમને હેરાન કરે છે. પરમેશ્વર આપને જલ્દી આરામ કરે. આપ આપની હકીકત પોતાને હાથેજ જલ્દી લખશો આપના ચરણોમાંજ ધ્યાન છે..... સેવક તીર્થરામ

પત્ર ૧૦૮

૨૭ ફેબ્રુઆરી, ૧૮૯૪

.....આજ આપની કૃપાથી ડૉક્ટરનું ઘણું સાંસર્ટિક્સિકેટ મને તદ્દન મફત મળી ગયું છે. હવે આપના તરફની ખામ છે. આપ બેફિકર પુસ્તકો ખરીદશો. સાધુસેવામાં અને પુસ્તક વગેરેમાં જે ખર્ચ થાય તેજ લાભ છે. આપની કુશળતા વાંચીને અત્યંત આનંદ થયો. સેવક તીર્થરામ

પત્ર ૧૦૯—કામનું રહસ્ય

૪ માર્ચ, ૧૮૯૪

આજ હું લાંબે વખતે આ કાગળ લખું છું. આજકાલ મને અહુ કામ રહે છે; બધું આજ તો પાંચ કલાકથી પણ થોડું સૂતો છું

પ્રૅફેસરોનું કામ પણ કરવાનું છે. સર્ટિફિકેટ બહુજ સારાં મળ્યાં છે. આપ સર્વ પ્રકારે પ્રસન્ન રહેશો; કોઈ પણ પ્રકારની ચિન્તા ન રાખશો. જો આપણે કોઈ કામ કરવું હોય તો મારા વિચાર પ્રમાણે આપણા મનને આપણે જરાપણ ડોલવા ન દેવું જોઈએ. (એને અચળ, અડોળ અને નિષ્ક્રિય રાખવું). પરંતુ એ કામ કરવા માટે આપણી ઇન્દ્રિયોને જરા પણ સ્થિર (અક્રિય) ન થવા દેવી જોઈએ. આવી રીતે કરવાથી આપણને અવશ્યમેવ સત્વર સિદ્ધિ પ્રાપ્ત થાય છે. કૃણુ-જીએ પણ એમજ કહ્યું છે. સેવક તીર્થરામ.

પત્ર ૧૧૦—વિશેષ કામમાં વિશેષ આનંદ

મને બહુજ કામ રહે છે; પરંતુ કામથી અત્યંત આનંદ રહે છે. એ બધી આપના ચરણની કૃપા છે. લાલા રામ* શરણુદાસે એક કલાકના માસિક વીશ રૂપીઆ કરી આપ્યા છે. પરંતુ વખત વધારે જાય છે કારણ કે મને બણાવવામાં વિશેષ આનંદ આવે છે. સેવક તીર્થરામ.

પત્ર ૧૧૧

..... પાછળના દિવસોમાં મને કપડાંની બહુ ખેંચ હતી. ઘોખીએ મહીના સુધી કપડાં નહોતાં આપ્યાં. તેથી મેં પાડોશના દરજી પાસેથી એક અંગરખું, એક બંડી અને એક સુરવાળ વેચાતાં લીધાં છે. એ રૂપીઆમાં એ પૈસા ઓછા કિંમત પડી છે. આપ આપની કુશળતાના સંબંધમાં લખશો. આપના ચરણો પ્રતિ ધ્યાન રહે છે. સેવક તીર્થરામ.

* પત્ર ૧૦૪ માં આવેલ રામ મેલારામના પુત્ર.

પત્ર ૧૧૨—કેવલ દૂધપર નિર્વાહ

૧૧ માર્ચ, ૧૮૯૪.

મહારાજજી ! હું આજકાલ કેવળ દૂધપરજ નિર્વાહ કરું છું અને મારું મગજ બહુ સારી રીતે કામ કરે છે. શરીરમાં બળ કોઈ નાથી થોડું નથી. મન પણ શુદ્ધ રહે છે. આપ પણ જો એ પ્રમાણે દૂધ વગેરેપર નિર્વાહ કરવાની ટેવ પાડો તો હું બહુ રાજ થઈશ. ખર્ચની જરાએ ફિકર ન કરશો. દૂધ પીવું એ નકામું ખર્ચ નથી. દૂધનો વિશેષ ઉપયોગ કરવાથી ખર્ચ વધતું નથી અને કદાચિત વધારે થાય તો પણ કાંઈ ફિકર નહિ. સેવક તીર્થરામ.

પત્ર ૧૧૩—સત્સંગ અને કુસંગનું ફલ

૧૮ માર્ચ, ૧૮૯૪.

..... સત્સંગ, ઉત્તમ ગ્રંથ અને હજન કીર્તન (ઉપાસના) એ ત્રણ વસ્તુઓ ત્રિલોકના રાજા બનાવી દે છે. અને અમારો કુસંગ તો પરમેશ્વરને અમારાથી ગુસ્સે બનાવી દે છે; જેથી અમારા ઉપર વિવિધ પ્રકારનાં કષ્ટ આવી પડે છે. એકાન્ત-સેવન અને અલ્પ આહારથી પરમાત્મા સ્વયં આવીને માણસનો સંગ સેવે છે. સેવક તીર્થરામ.

પત્ર ૧૧૪—નિર્ધન અને ધનિક પુરુષોની તુલના

૧૧ એપ્રિલ, ૧૮૯૪.

મે હમણાં એક નવી કવિતા વાંચી છે:—

“ તહી દસ્તોંકા રતખા ઐહલે દૌલત બીસે જ્યાદા હૈ;
સુરાહી સર ઝુકાતી હૈ જખ પૈમાના આતા હૈ. ”

અર્થ:—ખાલી હાથોની આબરૂ ધનિક પુરુષોના કરતાં વધારે

છે. જેમ ખાલી વાસણ (પાણીથી ભરેલી) સુરાહી પાસે આવે છે ત્યારે સુરાઈ (એ વાસણ ભરવા માટે) પોતાનું માથું નમાવે છે. જાણે કે એને પ્રણામ કરે છે. સેવક તીર્થરામ.

પત્ર ૧૧૫

૨૮ એપ્રિલ, ૧૮૯૪.

જીલાઈ મહીનામાં મિશન કોલેજના ગણિતના પ્રોફેસરને રજા પર વિલાયત જવું છે. એઓએ મને એમની ગેરહાજરીમાં એમની જગ્યાએ કામ કરવાનું કહ્યું છે; અને લખ્યું છે, મેં કબૂલ કર્યું છે. પગારના સંબંધમાં હજી કંઈ વાતચીત નથી થઈ. યુનિવર્સિટીની ઑફિસમાં મેં આજ એમના કહેવાથી અરજી મોકલી છે. પછી તો જેવી પરમાત્માની અને આપની ઇચ્છા. આપ કૃપાદષ્ટિ રાખ્યા કરશે.

સેવક તીર્થરામ.

પત્ર ૧૧૬—સ્વરાવ પાડોશીઓથી કંટાળો

૩૦ એપ્રિલ, ૧૮૯૪.

આજ સુધીમાં આપનો માત્ર એકજ કૃપાપત્ર મળ્યો. લાલા રામશ્વરજીદાસે મને બહુ બહુ કહ્યું છે કે હું એમના બંગલામાં રહું. તે પ્રમાણે તેમણે મને આજે ચાર પાંચ એકાન્ત અને બંદોબસ્તવાળા ઝોરડા પણ દેખાડ્યા કે જેમાંથી હું ગમે તે પસંદ કરું. પણ મેં જવાબ આપ્યો હતો કે મહારાજજી આવીને જેમ આજ્ઞા કરશે તેમ હું કરીશ. લાલા સાહેબ પોતે પોતાને ઘેર સૂએ છે. પણ બંગલામાં એમના ઘણા નોકરો સંભાળવા માટે રહે છે. એમનો સ્વભાવ કેવળ સાધુના જેવો છે. બંગલો ભાટી દરવાજાની પાસે છે. જે ધરમાં હમણાં હું રહું છું તેની સામે ત્રણ ધરમાં વેશ્યાઓ રહે છે તેથી

બારીઓ હંમેશાં બંધ રાખવી પડે છે. આપ જલ્દી પધારીને નિર્ણય કરી જાઓ તો સાહે. સેવક તીર્થરામ.

પત્ર ૧૧૭

૩ મે, ૧૮૯૪.

આજ હું આપની બહુ વાટ જોતો રહ્યો, પણ આપ આવ્યાજ નહિ. મહારાજજી ! આપ દાસપર સર્વ પ્રકારે પ્રસન્ન રહ્યા કરશો. કોઈ પણ રીતે ગુસ્સે ન થશો. હું આપનોજ આગ્રાધીન છું. મારો અંગ્રેજ શિષ્ય બી. એ. માં પાસ થયો છે. સેવક તીર્થરામ.

પત્ર ૧૧૮—નિષ્કામ કર્મ

૧૦ મે, ૧૮૯૪.

આપનો કૃપાપત્ર મળ્યો. આ સંસારમાં કોઈ પણ પદાર્થ આપણો નથી. આપણને જે સુખ જોઈતું હોય તો સંસારનાં કામ કરતી વખતે આ શરીર વગેરેને કેવળ પરમાત્માનાં સમજીને આપણે વિચરવું જોઈએ અને કોઈની સાથે રાગદ્વેષ ન કરવો જોઈએ.

સેવક તીર્થરામ.

પત્ર ૧૧૯—સત્વગુણી આહાર

૨૮ મે, ૧૮૯૪.

અહીં સર્વ પ્રકારે કુશળતા છે. આપ આપની સ્થિતિ જલ્દી જલ્દી લખ્યા કરશો. અદ્ય તેમજ સત્વગુણી આહારથી ચિત્ત બહુ પ્રસન્ન રહે છે. ગરમ અને વિલંબથી પચે તેવી વસ્તુઓથી પ્રકૃતિ હંમેશાં ખરાબ રહે છે. સેવક તીર્થરામ.

પત્ર ૧૨૦—કુસંગનું ફલ

૨૯ મે, ૧૮૯૪.

કુસંગ જેને (ફારસીમાં) “કાહેસંગ” અર્થાત્ પાષાણનો પર્વત કહેવો થોગ્ય છે, તે ઉન્નતિપ્રતિ ઉડનારી અમારી પાંખો ઉપર પડીને અમને હમેશાં શખવત્ બનાવી દે છે, અને જાણે કે અમને આકાશ માંથી અમારા ભારને લીધે પોતાની સામે નીચે અને નીચે લઈ જાય છે. આપ જે ભગવદ્ગીતાના અર્થનો એક ભાગ ધીમે ધીમે વિચાર પૂર્વક આજના દહાડાઓમાં વાંચો તો મને બહુ આનંદ થશે. આ દાસપર કૃપાદષ્ટિ રાખશો. કોઈ પણ રીતે ગુસ્સે ન થશો.

સેવક તીર્થરામ.

પત્ર ૧૨૧

૨ જુન, ૧૮૯૪

હું તો મારા નિયમ પ્રમાણે હમેશાં પત્ર લખ્યા કરું છું. કદાચ આપને મળતાં વિલંબ થતો હશે; અથવા તો મારો નોકર ટપાલમ નાખવો ભૂલી જતો હોય. વસ્તુતઃ જગતની કોઈ પણ વસ્તુ સ્થાય નથી. જે મનુષ્ય એ વસ્તુઓનો આશ્રય લે છે (ને પોતાના આનંદનો આધાર પરમાત્માપર નથી રાખી શકતો.) એ અવસ્થા તુક સાન વેઠે છે. સંસારના ધનાઢય લોકો ખાલી અને લાંબા ચાળવાળા પુરુષો જેવા છે. અર્થાત્ એ લોક છે તો ઉઘાડા અંડો લોભી; પણ પોતાને બહુ લાંબી ચાળવાળા એટલે કે કપડાંવાળા સમજે છે. એવા ખાલી અને લાંબી ચાળવાળા પાસેથી શું સુખ મળી શકે ? (અર્થાત્ જરાએ નહિ.)

આપ સેવકપર સદા કૃપાદષ્ટિ રાખશો, અને એને તો આપને આજ્ઞાધીન સેવકજ સમજશો. કાંઈ ફિકર ન કરશો; આપ સર્વ પ્રકાર

આનન્દમાં રહેશો. કોઈ પણ રીતે ગુસ્સે ન થશો. હું તો આપનો ટેલીઓ (ટેલ કરનારો-નોકર) છું. સેવક તીર્થરામ.

પત્ર ૧૨૨—કીડીઓની મનોહર વાતચીત

૫ જુન, ૧૮૯૪.

મહારાજજી ! પરમેશ્વર બહુજ બલો છે. મને એ બહુજ બહાલો લાગે છે. આપ એની સાથે મૈત્રીભાવ રાખશો. આપની સાથે એ કદી કદી સખ્તાઈ કરે છે પણ એ તો એનો વિલાસ છે. એ આપની સાથે રમતગમત કરવા ઇચ્છે છે. અમારે હસનારાઓની સાથે ગુસ્સે ન થવું જોઈએ. કોઈ બીજા પત્રમાં એની અનેક વાતો આપની સેવામાં લખીશ. વસ્તુતઃ એ તો અત્યંત લાડીલો છે.

આ પત્ર હું મેજપર રાખીને લખું છું. અહીં સવારે થોડી ખાંડ પડી હતી. એ ખાંડની આસપાસ ચારપાંચ કીડીઓ ટોળે વળી છે. એ બધી મારી કલમ અને અક્ષરોની તરફ તાકી રહી છે. અને મોઢોમાંહે મોટી મોટી વાતો કરે છે. જેટલી વાતો મેં તેમની પાસેથી સાંભળી છે એ વિનયપૂર્વક લખું છું. (પરન્તુ પહેલાં હું એટલી પ્રાર્થના કરું છું કે મારા અક્ષર જો કે બહુજ ખરાબ અને બેડોળ છે છતાં એ કીડીઓના મનથી તો ચીન દેશનાં ચિત્રોથી ઓછા મોહક નથી.) સહુથી પહેલાં જે કીડી બોલી તે બહુ અજ્ઞાન અને ભોળી હતી. એ બિચારી હજુ નાની બાળક હતી.

પહેલી કીડી કહે છે:—“ બહેન ! આ કલમની કારીગરી તો જો ! કાગળપર કેવાં ગોળ ગોળ ચિત્ર પાડે છે. એનાં કાઢેલાં ચિત્રોને (અક્ષરોને) લોકો અત્યંત પ્રીતિથી પોતાની આંખોની સામે રાખે છે. (એટલે કે વાંચે છે.) અને જે કાગળપર એ કલમ નિશાની કરે તે કાગળને લોક હાથમાં લઇને ફરે છે, કાગળપર જાણે મોતી

પાડે છે ! શું કરીગરી છે ! કોઈ કોઈ અક્ષરો તો આપણા અને અને આપણી માસીનાં છોકરાં (કીડીઓ) જેવાં લાગે છે ! કેવા સુંદર છે !

“ કલમ ગોચર કિ મન શાહે જહાન,
કલમ કશરા બદૌલત એ રસાનમ. ”

અર્થ—કલમ કહે છે કે હું જગતની વિધાતા છું ને લેખકને કુખેરભંડારી બનાવી દઉં છું.

“ એ કલમમાં પ્રાણ નથી, પરન્તુ અમારાં જેવાં પ્રાણીઓને તો વીશ વાર ઉત્પન્ન કરી શકે છે.” આટલું બોલીને પહેલી કીડી ચૂપ થઇ ગઇ.

પછી બીજી બોલી. આ કીડી પહેલી કીડી કરતાં થોડી મોટી હતી અને તેના કરતાં વધારે દીર્ઘદષ્ટિવાળી હતી એ કીડી બોલી:—

“ મારી બોળી બહેન ! તું જોતી નથી કે કલમ તો કેવળ નિર્જીવ વસ્તુ છે ! એ તો કાંઈએ કામ કરી શકતી નથી. બે આંગળીઓ એને ચલાવે છે. જેટલી તારીફ તેં કલમની કરી છે એ બધી આંગળીઓને ઘટે છે. ”

એટલામાં એ બંનેના કરતાં મોટી અને ડાહી કીડી બોલી:—
“ તમે બંને હજી અજ્ઞાન છો. આંગળીઓ તો પાતળા પાતળા દોરીઓ જેવી છે; એ શું કરી શકે ? આ મોટા હાથ એ બધાંની પાસેથી કામ લે છે. ”

હવે તો કીડીઓની મા બોલી—“ આ કલમ, આંગળીઓ વગેરે બધાં આ મોટા શરીરના આશ્રયથી કામ કરી રહ્યાં છે. આ બધી તારીફ ધડને ઘટે છે. ”

આટલું બોલીને બધી ચૂપ થઇ ગઇ એટલે મેં તેમને કહ્યું:—

“ અરે ! મારાં અન્ય સ્વરૂપો ! આ ધડ પણ જડરૂપ છે. એને પણ એક બીજી વસ્તુનો આશ્રય છે; એટલે કે પ્રાણનો. એટલા માટે

એ બધી તારીફ પ્રાણને ઘટે છે.” મેં આટલું કહ્યું એટલામાં મારા ચિત્તમાં આપના તરફથી ધ્વનિ નીકળ્યો. અને એ આપનાં વચન મેં એ કીડીઓને કહી સંભળાવ્યાં જેનો સાર અહીં લખું છું:—

“ મનુષ્યના પ્રાણથી પણ પર એક વસ્તુ છે અને તે પર-માત્મા. એ વસ્તુને આશ્રયે સર્વ ભૂત ચેષ્ટા કરે છે. સંસારમાં જે કાંઈ બને છે તે એની ઇચ્છાથીજ બને છે. પૂતળીઓ પૂતળીગર (જહાઝ-ગર) વિના નાચી શકતી નથી. વાંસળી વગાડનાર વિના વાગતી નથી. એજ પ્રમાણે એ (ઈશ્વર) ની આજ્ઞા વિના સંસારના લોક કોઈ પણ કાર્ય કરી શકતા નથી. જેવી રીતે તલવારનું કાંમ જો કે મારવાનું છે, પરન્તુ તેના ચલાવનાર વિના એ નથી ચાલી શકતી; એજ પ્રમાણે કોઈ પુરુષનો સ્વભાવ અત્યંત દુષ્ટ હોય, તો પણ જ્યાં સુધી તેનામાં પરમેશ્વર પ્રેરણા ન કરે ત્યાં સુધી એ અમને દુઃખ નથી આપી શકતો. જેવી રીતે રાજાની સાથે સંધિ (સુલેહ) કરવાથી એના સર્વ અધિકારીઓ અમારા મિત્ર બની રહે છે તેવી રીતે પરમાત્માને પ્રસન્ન રાખવાથી સમસ્ત વિશ્વ અમારું પોતાનું થઈ જાય છે. ”

મહારાજજી ! આપનો કૃપાપત્ર મળ્યો હતો. અત્યંત આનંદ-દાયક નીવડ્યો. મહારાજજી ! આપ જો અહીં રહેવા ઇચ્છો તો બહુ આનંદની વાત છે. અને ત્યાં આપ આપની સેવાને માટે એક નોકર રાખવા ધારતા હો તો બેશક રાખી લેશો. જ્યાં આટલું બધું ખર્ચ થાય છે ત્યાં પરમેશ્વર એક પુરુષનું ખર્ચ બહુ સારી રીતે આપી રહેશે. મારા તરફથી તો કાંઈ ઇન્કાર નથી. જેમ મરજીમાં આવે તેમ કરશો. મને તો કોઈના ઉપર જરાએ ગુસ્સો નથી. હું તો બહુજ ખુશી રહું છું. ક્રોધમાં મનુષ્યના મુખથી અનેક વાતો નીકળે છે એ બધી આપણે ક્ષમા કરવી જોઈએ. આપ પણ ક્ષમા કરી દેશો.

આપ એનાથી સંપીને રહેશો. અને સર્વ અપરાધ ક્ષમા કરશો. ક્ષમા એ સાધુઓનું ભૂષણ છે.

આપ આજકાલ ઇચ્છારહિત થઇ ગયા છો તેથીજ આપના પિતાજી (પરમેશ્વર) આપની પાસે આવ્યા હતા. આ પત્ર કંઈ એમજ લાંબો થઇ ગયો છે તો ક્ષમા કરશો. પરમેશ્વર આપને અત્યંત આનંદ આપશે. આપનો વિનીત દાસ તીર્થરામ.

પત્ર ૧૨૩—ગીતાના અભ્યાસનો લાભ

૬ જુન, ૧૮૯૪.

આપનો કૃપાપત્ર મળ્યો, આપના ચિત્તની અવસ્થા વાંચીને અત્યંત આનંદ થયો. થોડા દહાડા પહેલાં મેં પણ ગીતાનું એકવાર વાચન કર્યું હતું. અત્યંત ઉત્તમ ગ્રંથ છે. એને સમજીને વાંચવાથી પરમેશ્વરપર એટલો વિશ્વાસ થઇ જાય છે કે જેટલો સંસારી લોકોનો પોતાના શરીરપર હોય છે.

હું આશા રાખું છું કે આ ચિત્તવારે હું આપના ચરણોમાં હાજર થઇશ. પહેલાં તો એ કારણથી નથી આવી શકતો કે કોઇ રજા નથી, બીજું (શિષ્યવૃત્તિ) સ્કૉલરશિપ હજી સુધી નથી મળી. અને રૂપિયા વિના ત્યાં જઈ તો સૌ નિરાશ થાય, તેમ તેઓ રાજ થતાં નથી ને મને પણ રાજ કરતાં નથી. ત્રીજું એ કે સપ્ટેમ્બર સુધીમાં એ મોટી સ્કૉલરશિપના સંબંધમાં નિર્ણય થઇ જશે. અને એના સંબંધમાં નિર્ણય થયા વિના જવામાં એ ડર રહે છે કે કદાચિત્ત અહીં મારી હાજરીની આવશ્યકતા હોય ને હું લાહોરમાં ન હોઈ.

આ સર્વ સમાગમ દૈવયોગથી પ્રાપ્ત થયો છે; મારો તો એમાં કંઈ પણ સંબંધ નથી, પણ આપ જો આજ્ઞા આપો તો આટલાં બધાં કારણો છે છતાં પણ આપની સેવામાં હાજર થાઉં. પછી તો આપની જોવી ઇચ્છા.

મહારાજજી ! આપ દાસ ઉપર સર્વ પ્રકારે ખુશ રહ્યા કરશો. આપની જે સંમતિ હશે તેનાથી વિરુદ્ધ મારી મતિ કદી પણ હશેજ નહિ. દાસને તો આપના ચરણોનોજ આશરો છે. સેવક તીર્થરામ.

પત્ર ૧૨૪

૮ જુન, ૧૮૯૪.

મહારાજજી ! આપનો કૃપાપત્ર આવતાં વિલંબ થયો છે. આજ સાવા રામશરણુદાસને આપની અનેક વાતો કહી, અત્યંત પ્રસન્ન થયા અને દર્શનના અભિલાષી બન્યા. મહારાજજી ! આપની અત્યંત કૃપા છે. અત્યંત હર્ષ અને આનંદ રહે છે. આશા છે કે જલ્દી દર્શન કરીશ.

“ આર્જુન દારમ કિ ખાકે આં કંદમ;
તૂતિ આયે ચશમ સાગમ દમખદમ. ”

અર્થ:—મારી એ યાચના છે કે આપના ચરણોની રજનો હું હમેશાં મારી આંખનો સુરમો બનાવું. સેવક તીર્થરામ.

પત્ર ૧૨૫—વિલાયતની સ્કૉલરશિપની અપ્રાપ્તિ

૧૦ જુન, ૧૮૯૪.

પરમેશ્વરની ઇચ્છા નહોતી કે આ વર્ષે હું વિલાયત જાઉં. સવિસ્તર રૂબરૂ વર્ણન કરીશ. સેવક તીર્થરામ.

પત્ર ૧૨૬

૧૨ જુન, ૧૮૯૪.

બાણું કરીને હું ખુધવારે સેવામાં હાજર થઈશ. આપની કવિતા બહુ સારી છે, લગભગ એજ વિષયની થોડી કવિતા હું નીચે લખું છું:—

- (૧) “ અગિરદે ખુદ હમેં ગરદમ ચોગરદ્દં,
 બં અજ ખુદ ખરામીદન નદા રમ.
 (૨) હરદમ અજ નાખન ખરાશમ સીનાએ અફકાર રા,
 તા જ દિલ બેરું કુનમ ગૈરે ખયાલે યાર રા.
 (૩) દિલકે આધને મેં હૈ તસ્વીરે યાર;
 જખ જરા ગદન બુકાધ દેખલી.”

અર્થ:—(૧) મારી ચારે તરફ આકાશની પેડે હું ફરું છું. મારી બહાર હું નથી ફરતો.

(૨) મારા ચિન્તાગ્રસ્ત હૃદયને હમેશાં નખથી કોતરતો રહું કે (એટલે કે ચિન્તાને અંદરથી બહાર કાઢતો રહું) જેથી મારા સ્વરૂપના વિચારથી ભિન્ન વિચારોને હૃદયથી બહાર હાંકી કહાડું.

(૩) અંતઃકરણના દર્પણમાં મારા પ્રિયતમની મૂર્તિ છે. જરા શિર નમાવીને જોઈ લેવી. સેવક તીર્થરામ.

પત્ર ૧૨૭

૨૯ જુન, ૧૮૯૪.

અબ્યાસી અને શુદ્ધ અંતઃકરણવાળા પુરુષોનો સમાગમ એ અતિશય ઉત્તમ કર્મોનું ફળ છે. સેવક તીર્થરામ.

પત્ર ૧૨૮

૩ જુલાઈ, ૧૮૯૪.

કાલ હું કામમાં બહુ રોકાઈ ગયો હતો, એથી રાત્રે બે વાગ્યે સૂવા પામ્યો હતો. આજ સવારે વળી કામને માટે પાંચ વાગે ઉઠીને ઉભો થયો છું. એથી કાલ પત્ર નહોતો લખી શક્યો. ક્ષમા કરશો. મિશન કોલેજના વિદ્યાર્થી બહુ રાજી રહે છે. આ બધી આપની દયા છે.

સેવક તીર્થરામ.

પત્ર ૧૨૯—પ્રકાન્તનો આનંદ

૩૧ ઑગસ્ટ, ૧૮૯૪.

અહીં હું એકાન્તમાં છું, અને મને એકાન્તમાં જે આનંદ આવે છે એનું વર્ણન કરવું બહુ મુશ્કેલ છે. આપ જો આપનાથી બને તેટલું છત (અગાશી) ઉપર રહેવાની ટેવ પાડશો, તો આપને અત્યંત આનંદ પ્રાપ્ત થશે, ને હું પણ એથી બહુ રાજી થઈશ. એક ટેવને દૂર કરીને બીજી ટેવ પાડવી મુશ્કેલ તો છે પણ જો અગાશી ઉપર રહેવાની ટેવ આપ પાડશો તો બહુ પ્રસન્ન રહેશો. અગાશીપર રહીને તત્ત્વવિચારનાં પુસ્તક યોગવાસિષ્ઠ આદિ વાંચવાથી બહુ લાભ થશે. નીચે તો એ પુસ્તકોનો વિચાર થઈ શકે તેવુંજ નથી. સેવક તીર્થરામ.

પત્ર ૧૩૦

૨૦ ડિસેમ્બર, ૧૮૯૪.

બીજી કાંઈ વાત લખવા જેવી નથી. નીચેની કવિતાજ લખી નાખું છું.

(૧) આશકાં દર એનવાઇ ખસ રવિદાં મે કુનંદ;

શાહી-એ-કૌનૌન દારદ એ સરો સામાને ઇશ્ક.

(૨) બદિલ્કે યક, શાહી મે કુનમ અજ ખૂબિયે તાલે;

ન જમ દારદ નૈ કૈયે ઈ તાલ-એ-ગરદુ' સ્વારે મન.

(૩) હુઆખ આસા કિયા હૈ કાર ઇસ્તગના તમામ અપના;

રખ્યા મહરમ મે કતરહ સે ઇસ દરયા મે જમ અપના.

અર્થ:—(૧) ભક્ત પુરુષો નિર્ધન તથા અન્ય સાધનરહિત અવસ્થામાં પણ બાદશાહી ભોગવે છે. દ્રવ્ય વિના પણ ભક્તિ બળે લોકો (લોક-પરલોક)ના બાદશાહ બનાવે છે.

(૨) પ્રારબ્ધની ઉત્તમતાથી હું કથામાં પણ રાજ્ય ભોગવું છું. એવું આકાશપર સ્વારી કરવાવાળું માફ પ્રા-

સ્વા. શ. ૨૧

રબ્ધ ન તો બાદશાહ જમશેદની પાસે કે નથી કેકાઉસ પાસે (એટલે કે ધરાન દેશના બાદશાહનું પણ એવું પ્રારબ્ધ નથી.)

(૩) પાણીના પરપોટાની પેઠે મેં માફ કામ પૂરું કર્યું છે (નિજનન્દના સમુદ્રમાં અમે અમારા તુચ્છ અહંકારરૂપી પરપોટા ફેડી નાખ્યા છે.) અને એ આનન્દસમુદ્રમાં શરીરરૂપી ખ્યાલાને અહંકાર-રૂપી જલબિન્દુરહિત બનાવી દીધો છે. સેવક તીર્થરામ.

પત્ર ૧૩૧—ચિત્ત અભ્યાસથી વશ થાય છે

૨૭ સપ્ટેમ્બર, ૧૮૯૪.

..... પરમાત્મા બહુ કામગરો છે અને સર્વપર અત્યંત કૃપાળુ છે. પરમાત્માપર વિશ્વાસ ન રાખીને આપણે દુઃખી થઈએ એ આપણા ચિત્તની દુષ્ટતા છે. આ ચિત્ત તો અભ્યાસ કરવાથી વશ થાય છે. આવે સમયે તો યોગવાસિષ્ઠ આદિ સારાં સારાં પુસ્તકો વાંચવાં જોઈએ અને સાથી મહત્ત્વની વાત તો એ છે કે આહાર બહુજ અદ્ય કરી નાખવો જોઈએ, અથવા ઉપવાસ કરી નાખવો જોઈએ. આ ઋતુ બહુ સત્ત્વગુણી છે. આપ ત્યાં યોગવાસિષ્ઠ વાંચશો તો હું બહુ રાજી થઈશ. તુલસીદાસ લખે છે કે “દાંત ન થે તથ દૂધ દિયો અથ દાંત ભયે કયા અન્ન ના દે હૈ.”

જંડુમલની ગાગરનું બહુ ધ્યાનમાં રાખશો. આપ દાસપર હમેશાં પ્રસન્ન રહેશો. સેવક તીર્થરામ.

પત્ર ૧૩૨

૩૦ સપ્ટેમ્બર, ૧૮૯૪.

આપનો કૃપાપત્ર મળ્યો, અત્યંત આનંદ થયો. કૃપીરજીનું આ વાક્ય કેવી ઉત્તમ અવસ્થા પ્રકટ કરે છે !

“ મન ઐસો નિર્મલ બયો, નૈસો ગંગા નીર;
પીછે પીછે હર ફિરે, કહત કપીર કપીર. ”

સેવક તીર્થરામ.

પત્ર ૧૩૩—સંસારપરથી ઉપરામતા અને વ્યાકુલતા

૭ ઑક્ટોબર, ૧૮૯૪.

આપનો પત્ર મળ્યાં થોડો વખત થયો. પત્ર વાંચવાથી કાંઈ તાવ આવ્યો હોય એમ લાગે છે. વાંચવું લખવું બનતું નથી તેમ બેસી પણ શકાતું નથી. ચિત્ત જીવન અને સંસારથી ઉપરામ થઈ ગયું છે. મારા તરફથી તો હું અંતઃકરણપૂર્વક યત્ન કરું છું કે કોઈ પણ કામ આપની ઇચ્છાવિરુદ્ધ ન થઈ જાય. તોપણ કાળની ગતિ કાંઈ ને કાંઈ કરાવી દે છે. અથવા તો મારા તરફ કોઈ ઇર્ષ્યા રાખનાર મનુષ્યે આપને કાંઈ શીખવ્યું હશે.....ચિત્તમાં અત્યંત વ્યાકુલતા છે.

સેવક તીર્થરામ.

પત્ર ૧૩૪—ઘનસંબંધી મુશ્કેલી

૧૩ નવેમ્બર, ૧૮૯૪.

પિતાજીનો પત્ર આવ્યો હતો. એઓ લખે છે કે નાની સ્કૉલર-શિપના જે પચીસ રૂપીઆ આવવાના છે એ રાખી મૂકજો. અને બીજા પાંચ પાંચ રૂપીઆ ઉમેરીને પરીક્ષાની ફી ભરવાના વખત પહેલાં (એટલે બે પોણા બે મહીનામાં) દસ રૂપીઆ કરી લેજો. આવી રીતે ૩૫ રૂપીઆ થશે. અને પંદર રૂપીઆ અમારી પાસેથી લઈને પરીક્ષાની ફીના પચાસ રૂપીઆ પૂરા થઈ જશે. પણ વિનતિ એ છે કે પિતાજી જે નાની સ્કૉલરશિપના ૨૫ રૂપીઆ લખે છે એમાંથી સવાબાર રૂપીઆ તો એક માસની ફીના કાપી લેશે અને તાવને લીધે

હું કાલેજમાં ગેરહાજર રહ્યો હતો તેના લગભગ છ રૂપિયા કાપી લેશે. વળી ગરમ કપડાં પણ મેં શીવડાવ્યાં છે. અને ખાવું પીવું પણ પડશે. તેથી શી કપાયા પછી જે થોડા થોડા રૂપિયા મળ્યા કરશે એમાંથી પાંચ પાંચ રૂપિયા ઉમેરવા મુશ્કેલ છે.

કાલ હું ગરમ કપડાં લઇ આવ્યો છું. ડબલજીનનો પાયજામો, એક કુટીઉં, અને કાશ્મીરીનો એક કોટ લીધો છે. બધાંના પોણા-આઠ રૂપિયા પડ્યા છે. પણ આ વિષયમાં પિતાજીને હમણાં હું કાંઈ નહિ લખું. માત્ર મારી સ્થિતિ દર્શાવીશ. આશા છે કે માસાજી મદદ કરશે. જે પરમાત્મા અત્યાર સુધી મદદ કરતો રહ્યો છે તે હવે પણ કરશેજ. સેવક તીર્થરામ.

પત્ર ૧૩૫—ધનાદય પુરુષોનું વર્સન

૧૬ નવેમ્બર, ૧૮૯૪.

આજકાલ અહીં કાંઈ ઉત્સવ થવાનો હોવાથી આ મકાનમાં કાંઈ મોટા મોટા માણસો આવવાના છે. એઓને માટે મારાવાળો તેમજ વચ્ચેનો ઓરડો નક્કી કરી રાખ્યા છે. અને જે ઓરડામાં લાલા હ..... રહેતા હતા તેમાં મારે જવું-પડવું છે. આજ એમાં સામાન લઇ આવ્યો છું. મુરારીવાળાનો એક છોકરો અહીં તારની નિશાળમાં દાખલ થવા આવ્યો છે. એ બંધો અને મારા કહેવા પ્રમાણે ચાલનારો છે. જે આપ આજ્ઞા આપો તો એને મારા મકાનમાં રહેવા દઉં. નહિ તો કહાડી મૂકું. આપ ઉત્તરની સવેળા કૃપા કરશો. અહીંના નીચેના તમામ ઓરડામાં કપાસ ભર્યો છે અને રોજ કપાસનાં ગાડાં ને ગાડાં આવે છે. એઓનો એવો વિચાર છે કે જે ઓરડામાં ઓદિસ છે ત્યાં પણ કપાસ ભરે અને ઉપર અગાશીમાં કે જ્યાં હું રહું છું ત્યાં ઓદિસ બનાવે. હું જોઉં છું કે મારે રહેવાનો શું બદોબસ્ત થાય છે. સેવક તીર્થરામ.

પત્ર ૧૩૭—માસાજીની અમૂલ્ય સહાયતા

૨૧ નવેમ્બર, ૧૮૯૪.

માસાજીનો પત્ર આવ્યો હતો. તેઓ લખે છે કે પરીક્ષાની રીના રૂપીઆ મારા સિવાય બીજા કોઈની પાસેથી લઈશ નહિ. પરમાત્માની પ્રશંસા કોણ કયે મુખે કરે? ચિત્ત તો આપનું દર્શન ઇચ્છે છે પણ હમણાં તો એવો પ્રસંગ કોઈ દેખાતો નથી. સેવક તીર્થરામ.

પત્ર ૧૩૮

૭ ડિસેમ્બર, ૧૮૯૪.

આ વખતે પત્ર લખવામાં વિલંબ થવાનું કારણ એ છે કે મારી પાસે એક પણ પૈસો નહોતો. પહેલાંનાં કાર્ડ વપરાઈ ગયાં હતાં. સ્કૉલરશિપ મળવાની ઉમેદમાં કોઈની પાસેથી ઉધાર નહોતું લીધું. સ્કૉલરશિપ તો હજી સુધી નથી મળી. આખરે આજ નિરાશ થઈને ઉધાર લઈને આ કાર્ડ લખું છું. સેવક તીર્થરામ.

પત્ર ૧૩૯—દ્રવ્યની અત્યંત સ્વેચ્છા

૯ ડિસેમ્બર, ૧૮૯૪.

મારા અભિપ્રાયમાં તો પુસ્તકો ખરીદવામાં કદી પૈસા સામે ન જોવું જોઈએ. એનો અભ્યાસ કરવાથી અમને જે લાભ મળે છે તે તરફ જોતાં પુસ્તકોની કિંમત ગમે તેટલી હોય તોપણ કાંઈ હિસાબમાં નથી. એવા પણ દિવસ હતા કે લોક નાનાં નાનાં પુસ્તકો લખાવવામાં સેંકડો રૂપીઆનો ખર્ચ કરતા હતા. આજથી બે અઠવાડિયાં સુધી અમને રજા પડશે. આપના અક્ષર હવે પહેલાંનાં કરતાં સારા છે. નાના લખવાનો યત્ન કરશો..... સ્કૉલરશિપ હજી સુધી નથી મળી. પહેલાંનાં કરતાં હમણાં પૈસાની ખેંચ છે; કારણ તો આપ જાણો છો.

સેવક તીર્થરામ.

પત્ર ૧૪૦—બંધકોશનું પરિણામ

૧૬ ડિસેમ્બર, ૧૮૯૪.

આજ આપનો ગુસ્સાભર્યો પત્ર મળ્યો. કોણ જાણે મારા કેવા દિવસ આવ્યા છે. મારા તરફથી તો હું અત્યંત કાળજીથી બધાં કામ કરું છું. છતાં પણ આપ કોઇને કોઇ વાતમાં ગુસ્સે થઇ જાઓ છો. ઘણું કરીને હું ત્રીજે દિવસે પત્ર લખું છું. એમાં કોઇવાર ચોથે દહાડે પણ લખાય છે. આ વખતે કામ બહુ હોવાથી ચોથે દહાડે લખાયો છે. કાંઇ ખોટી વાત નહોતી છતાં આપ ગુસ્સે થઇ ગયા. પહેલાં પણ અનેક વાર મારો પત્ર વિલંબથી ગયો હશે પણ આપે ક્ષમા કર્યું છે, અને કાંઈ પણ ધ્યાન નથી દીધું. હશે; મહારાજજી! આપનું ગુસ્સે થવું એ પણ યોગ્ય છે; બહુકે મારો અવસ્થાપર અનુ-ગ્રહ થાય છે. આપનાં મુખ્યારવિન્દનાં કટુવચન પણ મને તો અમૃત-સમાન છે. અને આપના ક્રોધમાંથી પણ અનેક પ્રકારના લાભ મળે છે, અનેક ઉપદેશ ગ્રહણ કરું છું. સર્વથા હું તો આપનો આગ્રાધીન છું. “સરે તસ્લીમ ખમ હૈ જો સન્નજને યારમે આઝે” (અર્થ—આપના ચરણોમાં અમારું શિર પડયું છે; આપની ઇચ્છામાં આવે તેમ કરો.)

“ રાજી હું હમ ઉસીમે જો કુછ દિલરૂખા કરે;

ખવાહ વહ જદા-ઝો-જોર કરે યા વદા કરે. ”

અર્થ:—અમારો પ્રિયતમ ગમે તે કરે—સત્કાર કરે કે તિરસ્કાર—પણ અમે એમાં રાજી છીએ.

“ આંરા કિ બિજાયે તુસ્ત હરદમ કરમે;

ઉજરૂશ બિનેહ અર કુનદ બ ઉમરે સિતમે. ”

અર્થ:—જેની તારા ઉપર હમેશાં કૃપા છે—તે કદાપિ તારા સમ-સ્ત જીવનમાં—તારો ગમે તે અપરાધ કરે—પણ તેને ક્ષમા કરજે.

મહારાજજી, આપ એટલા બધા ગુસ્સે થયા પણ મારા હૃદયમાં તો રાઈના દાણા જેટલો પણ ખરાબ વિચાર નથી તેથી હું તો મારા ચિત્તને વ્યર્થ ચિન્તાચસ્ત નહિ કરું (ચિન્તાથી હું એક અક્ષર પણ વાંચી શકતો નથી.) અને પહેલાંની પેઠે આપના ચરણોમાં ચિત્તને વિશેષ પસન્ન રાખું છું. હું જાણું છું કે મારા ચિત્તની નિર્દોષતા આપના પર અસર કર્યા વિના નહિ રહે. અને આપ પહેલાં કરતાં પણ મારા પર વિશેષ રાજી રહેશો.

“ અદાવત સે તિહી પ્યારે જરૂર હોવે તો મૈં જાનૂં,
મુઝે તુમ નેહર દે દેખો, અસર હોવે તો મૈં જાનૂં. ”

અર્થ:—હે ભગવન્ ! આપ મારી સાથે વૈરભાવથી વર્તેશો તોપણ મને કાંઈ હાનિ નથી. આપ મને વિષ દેશો તો પણ મને તેની જરાએ અસર નહિ થાય. મારા પર વિશ્વાસ ન હોય તો અજમાવી જુઓ.

જે આશયથી આપ મારા પર ગુસ્સે થયા છો એ કારણથીજ આપનું ચિત્ત આજકાલ વાચનમાં ઠીક નથી લાગતું. હું મારા અનુભવથી પ્રતિજ્ઞાપૂર્વક કહી શકું છું કે આ જાનને જાળવતું વાસ્તવિક કારણ (ગુસ્સે થવું ને વાંચવામાં ચિત્ત ન લાગવું) આપના પેટના રોગ સિવાય બીજું કાંઈ નથી. જ્યારે પેટમાં રોગ અથવા દસ્તની કબજાઆત રહે ત્યારે ચિત્ત અશાન્ત રહે છે. વાંચી શકાતું નથી: અને એ વ્યર્થ સંકલ્પ બિકલ્પ, ચિન્તા અને સંશયવિપર્યય મનુષ્યની મતિને બ્રહ્મ જનાવી દે છે. જ્યારે દસ્ત સારી રીતે ખુલાસાથી આવે છે અને જ્યારે પેટ તદ્દન નિરોગ હોય છે, ત્યારે કોઈ પણ જાતનો શોક કે ચિન્તાનું આવવું તો ખરા મધ્યાન્હે મધરાત પડવા જેવું છે.

સેવક તીર્થરામ.

પત્ર ૧૪૧

૧૭ ડિસેમ્બર, ૧૮૯૪.

હમણાં આપનો એક પ્રસન્નતાભર્યો પત્ર મળ્યો; અત્યંત આનંદ થયો. ધન્ય છે પરમાત્માને કે જેણે આપને આપની પહેલાંની આનન્દ-મય સ્થિતિ પુનઃ દેખાડી. આ સ્થાન અત્યંત આનન્દનું છે. માફ મન પણ આપના ચરણની દયાથી આનંદમાં છે. આવી અવસ્થાની આગળ સંસારના સર્વ પદાર્થ તુચ્છ છે. ખ્યાળ હ્રાદિજ લખે છે:—

“ દમે બા ગમ બસર ખુદન જહાં યકસર નમે અર્જદ;
બમૈ બિકરોશ દલ્દે મા કજન બેહતર નમે અર્જદ. ”

અર્થ:—બહાલા ! તારા પ્રેમના વિરહમાં લીધેલો એક શ્વાસ પણ જગતના મૂલ્ય કરતાં વધારે કીમતી છે. અમારું બહારનું સર્વસ્વ આ પ્રેમમદિરાના બદલામાં વેચીએ કારણ કે એનાથી એનું વિશેષ મૂલ્ય નથી. સેવક તીર્થરામ.

પત્ર ૧૪૨—વિશેષ આહારનું પરિણામ

૧૮ ડિસેમ્બર, ૧૮૯૪.

બજન કરવાથી ખચીત પૂર્ણાનન્દ પ્રાપ્ત થાય છે. અને પરમાત્માપર વિશેષ વિશ્વાસ રાખવાથી કોઈ પણ વસ્તુની કમી રહેતી નથી. પણ જે નિયમ કરતાં વિશેષ ખાધું હોય તો પરમાત્મામાં એવો વિશ્વાસ રહેતો નથી, ને વૃત્તિ વિષયમાં તથા શોક અને ચિન્તામાં આસક્ત થઈ જાય છે. દૂધનું સેવન બહુ સાફ છે. ખર્ચની જરાએ પરવા નહિ. શેખ સાદી લખે છે:—

“ અન્દર અજ તુ આમ ખાલીદાર, તાંદર આં નરે માર્ફત ખીની;
તહો અજ હિકમતી બઘલ્લતે આં, કિપુરી અજ તુઆમતા ખીની. ”

અર્થ:—ઉદરને ભોજનથી ખાલી રાખ કે જેથી તું એમાં ઈશ્વરનો

પ્રકાશ અનુભવી શકે, કારણકે ભરેલા પેટવાળો પોતાની વૃત્તિને ઈશ્વરધ્યાનમાં સારી રીતે નથી પરોવી શકતો. તારામાં આ જ્ઞાન નથી; તેં તો પેટને નાક સુધી ભરી રાખ્યું છે. સેવક તીર્થરામ.

પત્ર ૧૪૩

૨૧ ડિસેમ્બર, ૧૮૯૪.

આજ સવારે મેં એક પત્ર ખીડ્યો હતો. આશા છે કે મળી ગયો હશે. *હાંસીથી હું એક ધીનો ડબો લાવ્યો છું, અને પરીક્ષાની રીતે માટે જ્યારે મને રૂપીઆની જરૂર પડશે ત્યારે એઓ મોકલી દેશે. હું મારી સાથે નથી લાવ્યો. એનાં અનેક કારણો હતાં. પહેલાં તો એઓ મને એ રૂપીઆ ખીજથી છાના આપવા ઇચ્છતા હતા. ખીજું અહીં લાવીને પણ મારે તો ખીજને ત્યાંજ રાખવા પડતા હતા. ફક્ત આવતી વખતે તેમણે રેલ્વેની ટીકીટ લઈ દીધી હતી. અત્યંત પ્રેમ અને આદરપૂર્વક મળ્યા હતા અને ખીજ અનેક સંભાવિત ગૃહસ્થોનો સમાગમ થયો. આપને (માસાજ) બહુ સખ્યતાથી યાદ કરતા હતા. અને કહેતા કે આપની કૃપાથી અહીં સર્વસ્વ છે પણ આપની કૃપાદષ્ટિ જોઈએ.....આપ દાસપર કૃપાદષ્ટિ રાખશો.

સેવક તીર્થરામ.

ઈ. સ. ૧૮૯૫

પત્ર ૧૪૪—ગિલ્બર્ટસન સાહેબનું એક ઘડીઆઠનું ફનામ આપવું

૩ જાન્યુઆરી, ૧૮૯૫.

આજ ગિલ્બર્ટસન સાહેબે બોલાવીને એક સુંદર ઘડીઆઠ છનામમાં આપ્યું છે. અછોડો પણ સાથે હતો. આ બધું આપની કૃપાનું

* હાંસીમાં એમના માસા આસિસ્ટન્ટ સર્જન હતા.

ફળ છે અને સર્વસ્વ આ આપનુંજ છે. ગમે તો આપ આ ધડી-
આળ આપની પાસે રાખો અથવા ગમે તો માફ ટાઇમથીસ આપ
રાખી લ્યો. સેવક તીર્થરામ.

પત્ર ૧૪૫

૪ જાન્યુઆરી, ૧૮૯૫.

આપનો કૃપાપત્ર મળ્યો, અત્યંત આનંદ થયો.

“જ્યાં એકાદર નમાનહયકંસ, દિલ અંદર જ્યાં આકરી બન્દોબસ.”

(હે બાઈ! સંસાર કોઈનો નહિ થાય, માટે ચિત્ત ધૃશ્વરમાં
પરોવ એટલે બસ.).....*લાલાસાહેબનો વિચાર એવો છે કે
અંગ્રેજ અને ફારસી બન્ને ઑકિસ બહુ જલ્દી ઉપર લઇ આવવી
એવું મેં સાંભળ્યું છે અને મને સૌથી ઉપર અગાશીના ઓરડામ
રહેવાનું કહે. આપ જેમ આજ્ઞા કરશે તેમ કરીશ. આપ કહેશે તો
અગાશીના ઓરડામાં રહીશ નહિ તો શહેરમાં જઈને રહું. મને તો
અગાશીના ઓરડામાં રહેવામાં જરાએ હરકત નથી, બલકે ખુશી છું.
માત્ર પરીક્ષા સુધી રહેવું છે. વિચાર કરીને ઉત્તર લખશે. એ પણ
બનવાનું છે કે મને બીજું કોઈ પણ મકાન રહેવા આપે.

સેવક તીર્થરામ.

પત્ર ૧૪૬

૨૧ ફેબ્રુઆરી, ૧૮૯૫.

આપનો કૃપાપત્ર મળ્યો; અત્યંત આનંદ થયો. હવે આજથી
નોકર આવશે ત્યાં સુધી માફ ખાવાનું લાલાસાહેબને ઘેરથી આવ્યા
કરશે. આજ આવ્યું હતું. એમણે પોતાની મેળે આવી ગોઠવણ કરી

* રામરાયજીદાસ અથવા એમના પિતા.

છે. આપનો આ સંકલ્પ પાર પડ્યો છે. મારો પોતાનો તો બહુ થોડો વિચાર હતો. આપના આવવાની ખબર વાંચી બહુ આનંદ થયો. જલ્દી પધારશો. સેવક તીર્થરામ.

પત્ર ૧૪૭—ગુરુજીથી અભેદ

૧૮ એપ્રિલ, ૧૮૯૫.

આપે જે એમ. એ. ની પરીક્ષા આપી છે એનું પરિણામ હજી બહાર પડ્યું નથી. આપના પાસ થયાની મને ખબર પડશે ત્યારે બહુ આનંદ થશે. એ બધું આપનું જ કાર્ય છે. મારે જરાએ ઉતાવળ નથી. જ્યારે આપ એ ખબર આપો ત્યારે ઠીક. સેવક તીર્થરામ.

પત્ર ૧૪૮—एम. ए. पास थया पछी वर्ग उघाडवानो विचार ८ मे, १८९५.

*લાલા સાહેબ હજી સુધી નથી આવ્યા. મેં આજ સુધી કાંઈ પણ વિચાર નથી કર્યો. પરમેશ્વરનો રંગ જોઈને કોઈ દહાડો વર્ગ ઉઘાડીશ. કદાચ કાલ કાંઈ ભેટ મોકલું. આપ દયા રાખ્યા કરશો. સેવક તીર્થરામ.

પત્ર ૧૪૯—गणितनो क्लास उघाडवानी जाहेरखबर

૧૦ મે, ૧૮૯૫.

આશા છે કે કાલ અહીંથી થોડા રૂપિયા હાથમાં આવશે. તેજ વખતે ભેટ કરીશ. લાલાસાહેબ હજી નથી આવ્યા. અનેક તજવીજ કર્યા પછી ગવર્નમેંટ કૉલેજના પ્રિન્સિપાલ સાહેબે મારી તરફથી એવી જાહેર ખબર છપાવવા મોકલી છે કે એફ. એ. ક્લાસના

* લાલા મેલારામ અથવા રામશરણદાસ.

વિદ્યાર્થીઓ માસિક રૂ. ૩. ૧૦ અને બી. એ. ક્લાસવાળા પંદર રૂપીઆ આપીને મારી પાસે ગણિત શીખે. વિદ્યાર્થીઓની સંખ્યા દશથી વધારે થશે ત્યારે કામ શરૂ થશે. આપ દાસપર દયા રાખ્યા કરશો. સેવક તીર્થરામ.

પત્ર ૧૫૦

૧૨ મે, ૧૮૯૫.

કાલ આપની સેવામાં ભેટ કરી હતી. આપનો કૃપાપત્ર પણ કાલ મળ્યો હતો, અત્યંત આનંદ થયો. આપની દયાથી મને બહુ આનંદ રહે છે, દિલગીરીનું નામ માત્ર પણ રહેતું નથી. વાંચવા-લખવાનું કામ બહુ રહે છે; આપનું અહીં પધારવું એ મારાપર મોટી મહેરબાની છે. લાલા સાહેબ હજુ નથી આવ્યા. કાલ જાહેર ખબર છપાઇને આવી ગઇ હતી. આજે શહેર અને કોલેજનાં બારણાં પર ચોડાશે અને આવતી કાલે પંજાબમાં જ્યાં જ્યાં કોલેજ છે ત્યાં ત્યાં મોકલાશે. મારા પ્રૌફેસરોએ ઍફ. એ. ક્લાસના દશ અને બી. એ. ક્લાસના પંદર રૂપીઆ મુકરર કર્યા છે. આપ દાસપર કૃપાદર્શિ રાખશો અને કદી ગુસ્સે ન થશો. સેવક તીર્થરામ.

પત્ર ૧૫૧—ગણિતશાસ્ત્ર મળાવવાનું કામ

૨૧ મે, ૧૮૯૫.

આજ આપનો એક કૃપાપત્ર મળ્યો, અત્યંત આનંદ થયો. આપની દયાથી મને કોઇ પણ પ્રકારની લેશ માત્ર પણ ચિન્તા નથી. આ ગુરુવારે ગણિતશાસ્ત્રના લાભ ઉપર એક જાહેર વ્યાખ્યાન આપવા ઇચ્છા રાખું છું અને શુક્રવારથી એક પ્રૌફેસરને ગણિત શીખવવાની શરૂઆત કરવાનું વચન આપ્યું છે. ત્યાર પછી સોમવારથી મારા

કલાસને ભણાવવાની શરૂઆત કરવાનો વિચાર છે. બધાં કામમાં પરિ-
શ્રમ જોઇએ. આપ જરૂર પધારશો; અત્યંત કૃપા થશે.

અમારા ગામનો સુ.....કાલ સાંજથી ભારી પાસે આવ્યો છે.
હજી સુધી તો તે મને કોઇ પણ પ્રકારે વિદ્યકર્તા નથી નીવડ્યો. એને
હવે પછી ભારી સાથે રાખવો કે નહિ તે વિષયમાં આપ જેવી આજ્ઞા
આપશો તેમ કરીશ. બી.....ની પેઠે એ પણ જૂદો બેસીને પોતાનું
કર્મ કરે છે. સેવક તીર્થરામ.

પત્ર ૧૫૨

૬ જુન, ૧૮૯૫.

હજી તો માત્ર એકજ વિદ્યાર્થી ભણવા આવે છે. હું બહુજ
વિત્તમરીતે શીખવું છું. પણ કંઈ સમયજ એવો આવી ગયો છે.
કોઈનાં માતપિતા રજા નથી આપતાં; કોઈ તાપને લીધે નથી
આવતા; કોઈને કાંઈ ખીજીજ આવરણ આવી પડે છે; હશે. પરમેશ્વર
બધું હીક કરશે. આપ જરાએ ટ્રિકર ન કરશો. સેવક તીર્થરામ.

પત્ર ૧૫૩

૧૪ જુન, ૧૮૯૫.

ખુદા ખુદા ખાન સામાનસ્ત અરબાએ ત્વક્કલરા.

દરે રૈવસ્ત મિનશી અબ્દ કશાયશ ના ઉમેદ ઈન્ન,

મસાલે દાનઃ અબ્દ હરકુફલ મે રાયદ કલીદ ઈન્ન.

અર્થ:—ઈશ્વરપર શ્રદ્ધા રાખનાર પુરુષોને માટે પરમેશ્વર પોતે
રસોયો (જમાડનાર) બની રહે છે. ઈશ્વરની કૃપાનું દાર તો ઉધા-
કુંજ રહે છે; સુસ્કેલીઓને દૂર કર્યા પછી અહીં નિરાશ થઈને ન
બેસ. ખીજની પેઠે સર્વ રહસ્યની ગાંઠ ઉત્પન્ન થઈ છે.

આપની દયાથી ચિત્ત અત્યંત આનંદમાં છે. આપ એવીજ રીતે કૃપાદષ્ટિ રાખશો.

“ ભીખા ભૂખા કોઇ નહિ, સખકી ગાંઠ લાલ;
ગાંઠ ખોલ નહિ જનતે, ઇત વિધ ભયે કંગાલ.
સાત ગાંઠ કોપીનમેં, સાધ ન માને શંક;
રામ અમલ માતા ફિરે, ગિને ઇન્દ્રકો રંક. ”

અર્થ:—કોઇ પણ ભિખારી કે ભૂખ્યું નથી; સૌની ગાંઠમાં રત્ન (લાલ) ભર્યો છે. કોઇ તેની ગાંઠ છોડવાનું જાણતો નથી તેથી તે ભિખારી બન્યાં છે. સાત સાંધાવાળી ફક્ત એક લંગોટીજ પાસે હોય તેમાં પણ સાધુ પુરુષ દુઃખ માનતો નથી. અને રામના અમલ (પ્રભુની કેફ)માં મસ્ત (ઉન્મત્ત) ફરે છે અને ઇન્દ્રને પણ ભિખારી સમજે છે.

“ ખિસ્ત જેરે સરોવર તારક હક્ત અખતર પા;
પાયે રિક્ષયત નિગરો મન્સિમે સાહિબ જહી. ”

અર્થ:—ઇંટ જેનું ઓશીકું છે અને પાય સમ આરાસની ઉપર છે એવા ઉન્મત્ત બ્રહ્મવિદ્ની સ્થિતિનો અનુભવ કરો.

...ખર્ચ વગેરેનો નિર્વાહ થઈ રહેશે, આપ ખીજ કોઇને ન લખશો. સેવક તીર્થરામ.

પત્ર ૧૫૪

૧૩ જુન, ૧૮૯૫.

મેં માફ પોતાનું ખર્ચ બહુજ ઓછું કરી નાખ્યું છે; છતાં ચિત્ત પહેલાંના કરતાં પણ વિશેષ પ્રસન્ન છે અને સર્વ પ્રકારે આનંદ છે. આપ તો આપનું ખર્ચ પહેલાંના કરતાં પણ વધારશો; જરાએ ફિકર નહિ. આપ કોઇ પણ પ્રકારની ચિન્તા ન કરશો. મારી લલે ગમે તેવી અવસ્થા હોય છતાં પણ આપને ખેંચ નહિ રહેવા

દઉં. હું કાલ અથવા પરમ દહાડા સુધીમાં કાંઈ બેટ મોકલીશ. પંડિત ગો.....ને હું મળ્યો હતો. તે શું કરી શકે તેમ છે ? લાહોરમાં રહેવાથી આશા છે કે કાંઈ પ્રબન્ધ થઈ જશે. પ્રયાસમાં છું. આ અઠવાડીઆમાં વિલાયતની સ્કૉલરશિપનો પણ નિર્ણય થવાનો છે, તેથી આજકાલ લાહોરમાં રહેવું યોગ્ય છે. હાલ તુરત તો હું આપના ચરણમાં હાજર નહિ થઈ શકું. સેવક તીર્થરામ.

પત્ર ૧૫૫

૧૪ જુન, ૧૮૯૫.

મહારાજજી ! પરમ દહાડે સોમવારે સુમારે બે વાગે વિલાયતની સ્કૉલરશિપનો નિર્ણય થઈ જશે. આપ સેવકના અપરાધ ક્ષમા કરીને અવસ્ય દયાદષ્ટિ કરશે. આપની કૃપાદષ્ટિપર સમસ્ત સંસારનો આધાર છે.

“ આનાં કિ ખાક રાખ નજર કીમિયા કુનન્દ;

આયા બબદ કિ ગોશાએ ચશમે બમાકુનન્દ. ”

અર્થ:—જે મહાપુરુષ પોતાની દષ્ટિમાત્રથી બસ્મને પણ સુવર્ણ બનાવી દે છે; આશા છે કે એઓ એકવાર અમારીપર પણ કૃપાદષ્ટિ કરશે. માફ મન હવે આપની કૃપાથી બહુ ઉત્તમ અવસ્થામાં છે.

સેવક તીર્થરામ.

પત્ર ૧૫૬—બન્ધુજનોની આજીવિકાનું ધ્યાન

૧૮ જુન, ૧૮૯૫.

આજ કાંઈ પણ નિર્ણય નથી થયો. આજ માત્ર અમને એટલું પૂછ્યું હતું કે મિડલ અને એન્ટ્રન્સ (પ્રવેશક) પરીક્ષા અમે કય કય સાલમાં આપી હતી. આશા છે કે આ અઠવાડીઆમાં જરૂર નિર્ણય થઈ જશે. માફ વિલાયત જવાનું બનશે તો હું પાછળ સર્વને

માટે પૂરેપૂરો બંદોબસ્ત કર્યા વિના કદી પણ નહિ જાઉં. આપ દયા રાખશો. હું મારા તરફથી તો સત્તર ભેટ કરવાનો પ્રયત્ન કરીશ. આપ દયાદષ્ટિ રાખશો. સેવક તીર્થરામ.

પત્ર ૧૫૭—વિલાયત જવાનું બંધ

૨૨ જુન, ૧૮૯૫.

વિલાયતની સ્કૉલરશિપ કોઈ અન્ય વિદ્યાર્થીને મળી છે. જોઈ છું કે બરેલી કૉલેજની શું ખબર આવે છે. સેવક તીર્થરામ.

પત્ર ૧૫૮—નાણાંમીડ

૨૫ જુન, ૧૮૯૫.

કૃપા કરીને આપજી અહીં પધારવાનો પરિશ્રમ લેશો, કારણ મારું ત્યાં આવવું મુશ્કેલ છે. એનાં અનેક કારણો છે. "જેમાંનું" એક એ પણ છે કે હમણાં બાડાને માટે એક બે રૂપીઆ મેળવવા એ પણ મારે માટે મુશ્કેલ છે. સેવક તીર્થરામ.

પત્ર ૧૫૯

૪ જુલાઈ, ૧૮૯૫.

મને એઓએ (સનાતનધર્મસભાના સભાસદોએ) સનાતન ધર્મસભાની વિધાસંબંધી સમિતિનો સભાસદ બનાવ્યો છે. ત્યાંની પ્રવેશ-પરીક્ષા પણ મેં લીધી છે. હું આશા રાખું છું કે આ અડવાડીઆમાં હું કાંઈ ભેટ કરી શકીશ. સેવક તીર્થરામ.

પત્ર ૧૬૦—સનાતન ધર્મસભાની સબકમિટિના મંત્રી નિમાયા

૫ જુલાઈ, ૧૮૯૫.

લાલા *હંસરાજજીને પણ હું જઈને મળ્યો હતો. સનાતન ધર્મ-સભાની ઉપસભાનો મને મંત્રી બનાવ્યો છે.....એ ચિત્રવિદ્યા (ડ્રોઇંગ) વગર શીએ શીખવાની મને રજા મળી છે. આપ દાસપર કૃપાદષ્ટિ રાખશે. સેવક તીર્થરામ.

પત્ર ૧૬૧—પંડિત +દીનદયાળનો સમાગમ

૯ જુલાઈ ૧૮૯૫.

આજ બેલ સાહેબને પણ મળ્યો હતો. એઓ કહે છે કે ડાય-રેક્ટરને એક એવા મતલબની અરજ કરો કે હું કેળવણી વિભાગમાં નોકરી કરવા ખુશી છું અને જ્યારે જરૂરત હોય ત્યારે મારી પાસેથી કામ લીધા કરે. વળી એમ પણ સાંભળ્યું છે કે અમૃતસર કૉલેજના ગણિતશાસ્ત્રના પ્રોફેસર બહુ વૃદ્ધ થવાથી પોતાની નોકરી છોડી દેવા ઇચ્છે છે, પણ નક્કી ખબર નથી. આજ પંડિત દીનદયાળ (જેઓ કાલે અહીં આવ્યા છે) સાથે સભામાં કોઈએ મારી મુલાકાત કરાવી, એઓ બહુ પ્રસન્ન થયા. મિત્રોની પેઠે બેટ્યા અને કહેતા હતા કે હું એને પહેલેથીજ જાણું છું. સેવક તીર્થરામ.

પત્ર ૧૬૨

૧૫ જુલાઈ, ૧૮૯૫.

પેશાવરમાં એક હાઈસ્કૂલના હેડમાસ્ટરની જગ્યા મળે તેમ છે. પણ પગાર થોડો છે. માત્ર પચાસસાઠ રૂપિયાજ છે. આપ જેવી

* લાહોર, ડી. એ. વી. કૉલેજના પ્રિન્સિપાલ.

+ પંબબના એક પ્રખ્યાત વિકાન્ સાધુ પુરુષ.

. સ્વા. રા. ૨૨

આજ્ઞા કરશે તેમ કરીશ. આપની ઇચ્છા હોય તો પ્રયત્ન કરું. પત્રથી સત્વર જણાવશો. ડાયરેક્ટરને પણ અરજી અપાઇ ચૂકી છે.

સેવક તીર્થરામ.

પત્ર ૧૬૩

૧૬ જુલાઈ, ૧૮૯૫.

મારા મોટા પ્રૌફેસર સાહેબનું કાંઈ કામ કરવાનું છે. મારા બીજા પ્રૌફેસર પણ આ સોમવારે મારી જગ્યાપર આવી જશે. અને કાંઈક કામ (એફ. એ. અને બી. એ. ના પેપર તપાસવાનું) આપી જશે. મારાં પુસ્તકો પણ બને તેટલાં જોતો રહેં છું. સનાતનધર્મ સ્કૂલના સંબંધમાં પણ થોડું ઘણું કામ રહે છે. જેવું કે લેખિત પરીક્ષા લેવી, એના વિદ્યાર્થીઓને વિજ્ઞાનશાસ્ત્ર અને ગણિતશાસ્ત્રમાં થોડું બતાવવું વગેરે. ભજન પણ કરું છું. આપના ચરણોનું ધ્યાન રહે છે.

પં. દીનદયાળજીનાં શ્રદ્ધાપર વ્યાખ્યાન સાંભળ્યાં. અત્યંત આનંદ થયો. હવે એઓ આ ગુરુવારથી ઉપાસનાપર વ્યાખ્યાન આપવાનો આરંભ કરશે. આપની દયાથી અત્યંત આનંદ રહે છે. સેવક તીર્થરામ.

પત્ર ૧૬૪—પ્રત્યેક દશામાં આનંદ

૧૭ જુલાઈ, ૧૮૯૫.

જે પત્રમાં મેં પેશાવરની હેડમાસ્ટરની જગ્યાને માટે લખ્યું હતું એના વિષયમાં એ પ્રાર્થના છે કે મેં જોલ સાહેબને એને માટે કહ્યું હતું. એમણે કહ્યું કે ત્યાં કદી પણ ન જશે. કારણ કે પહેલાં તો પેશાવરનો કલેક્ટર એ સ્કૂલથી અત્યંત વિરુદ્ધ છે. બીજું ડાયરેક્ટર અને ઇન્સ્પેક્ટર સાહેબ એ બન્ને પણ એનાથી વિરુદ્ધ છે. ત્રીજું ત્યાં હું તમને કોઈ પણ જાતની સહાયતા નહિ કરી શકું,

કારણ કે સ્કૂલ સરકારી નથી. થોડો વખત ધીરજ રાખો. પરમેશ્વર
અહુ સારો પ્રસંગ લાવી આપશે. એ સ્કૂલમાં મને માસિક રૂ. ૭૦
મળી શકે તેમ હતા. પણ ઐલ સાહેબે મને અત્યંત રોષી રાખ્યો
છે; તેથી ત્યાં જવું ઉચિત નથી. મને પૂછો તો હું તો પ્રત્યેક દશામાં
અત્યંત આનંદ માનું છું. મારા ત્યાં (આપના ચરણ કમળમાં) હાજર
થવામાં હજુ થોડાં વિદ્ય છે. પંદરમે અથવા સોળમે દિવસે આવી
શકીશ. હમણાં તો બાહુ પણ નથી, તેમ નથી પ્રોફેસરોનાં અનેક
પ્રકારનાં કામમાંથી અવકાશ. પછી તો આપ જેવી આજ્ઞા આપશે
તેમ કરીશ સેવક તીર્થરામ.

પત્ર ૧૬૫

૨૦ જુલાઈ, ૧૮૯૪.

આપના બે કૃપાપત્ર આજ મળ્યા; અત્યંત આનંદ થયો. ઐલ
સાહેબે કહ્યું છે કે અમૃતસરવાળી જગ્યાના સંબંધમાં સઘળી હકીકત
પૂછીને મને વિસ્તારપૂર્વક જણાવો; પછી હું તમારે માટે પ્રયત્ન કરીશ.
ખાસ કરીને એ તપાસ કરો કે એ પ્રોફેસર ક્યારે જશે. હું હવે
મારા ગણિતશાસ્ત્રના પ્રોફેસર સાહેબની સલાહ લઈશ કે હું અમૃતસર
જઈને એ કોલેજના પ્રિન્સિપાલને મળી આવું કે શું કહું. આજ
સળેખમને લીધે હું અહીં હેરાન થયો. આજ્ઞા રાખું છું કે કાલ હીક
થઈ જશે. પાંડિત દીનદયાળનાં હજુ પણ વ્યાખ્યાન થયા કરે છે.
સેવક તીર્થરામ.

પત્ર ૧૬૬

૨૧ જુલાઈ, ૧૮૯૫.

કાલ એક પ્રોફેસર સાહેબ પાસેથી ખબર મળ્યા કે અમૃતસર

કૉલેજના ગણિતશાસ્ત્રના પ્રૉફેસરે પેન્શનને માટે અરજી કરી છે. કમિટિએ (કારણ કે એ કૉલેજ મ્યુનિસિપાલ કમિટિની છે,) એ અરજી ડાયરેક્ટર સાહેબની પાસે મોકલી છે અને એ અરજીપર એવી ટીકા કરી છે કે એ પ્રૉફેસરને એ કૉલેજમાં એક વર્ષ વધારે રાખવા જોઈએ. આજ હું જૉલ સાહેબને મળ્યો હતો. એમણે કહ્યું: “ તારે માટે તો મેં પહેલેથીજ ડાયરેક્ટર સાહેબને લખી દીધું છે; કે તને એ કૉલેજમાં લઈ લે. ” હવે તો પરમાત્માની મરજી હશે તેમ થશે. આપ દયા રાખ્યા કરશો. આપની દયાથી આનન્દ છે. સેવક તીર્થરામ.

પત્ર ૧૬૭

૨૨ જુલાઈ, ૧૮૯૫.

કાલ પાંડિત દીનદયાળજીને એમને મુકામે જઈને મળ્યો હતો. અત્યંત રાજી થયા. આપનું પણ થોડું વર્ણન કર્યું હતું. તેમ મેં મારા પણ થોડા વિચાર દર્શાવ્યા હતા. આજ ગવર્નમેંટ કૉલેજના પ્રૉફેસર કૉલેજની ગણિતશાસ્ત્રની પરીક્ષાના તમામ પેપર તપાસીને માર્ક આપવા માટે મને આપી ગયા છે. આપ દયા રાખ્યા કરશો. સેવક તીર્થરામ.

પત્ર ૧૬૮—ઘનાદય પુરુષોના ઘરમાં ઘડી ઘડી ઓરડીનું બદલવું

૨૫ જુલાઈ, ૧૮૯૫.

આજ હું અહીં કુશળ પહોંચ્યો છું. બાદામીબાગના રોડેશને હા.....અને એક અન્ય સજ્જન મને લેવાને આવ્યા હતા. સામાન તેઓએ ઉપાડી લીધો અને અમે બંગલા બહારી ચાલ્યા ગયા. મારા ઝોરડામાં તો એક અંગ્રેજ ઇન્જનિયર રહે છે. મારો બીજો સામાન તો મારી પાછળ તેઓએ એક બીજા મોટા ઝોરડામાં—જ્યાં ડૉક્ટર

સાહેબ રહે છે ત્યાં રખાવી દીધા છે. પણ મારાં પુસ્તકો એમનાં એમ કપાટમાં બંધ કરી દીધાં હતાં. એ પુસ્તકો પણ એ મોટા ઝોરડામાં લઇ આવ્યો છું. એક તરફ ડૉક્ટર સાહેબ અને બીજી તરફ હું રહું છું. આ પણ સારું મકાન છે. કંઈ ઉપાધિ નથી. લાલા સાહેબ જાણ્યા કરશે. આપ કૃપાપત્ર લખ્યા કરશે. સેવક તીર્થરામ.

પત્ર ૧૬૯—લાલા મેલારામનું વર્તન

૨ સપ્ટેમ્બર, ૧૮૯૫.

હજી સુધી મારા ખાવાપીવાની અહીં ઠીક ગોઠવણ નથી થઈ; કારણકે લાલા મેલારામે મારા રસોઇયાને મારી ગેરહાજરીમાં મના કરી છે કે હવે પછી તે મારે માટે રસોઇ ન બનાવે. પરંતુ આશા છે કે લાલા રામશરણદાસ જલ્દી ગોઠવણ કરી દેશે. લાલા રામશરણદાસ અહીં કપાસનું કારખાનું ઉઘાડવાના છે જેથી અનેક કામવગરના આદમીઓની રોજી ઉઘડશે. સેવક તીર્થરામ.

પત્ર ૧૭૦—વૈકુંઠપુરી પળ દોષરહિત નથી

૮ સપ્ટેમ્બર, ૧૮૯૫.

આપનો એક કૃપાપત્ર આજ મળ્યો, અત્યંત આનંદ થયો. હું તો ધારું છું કે આપ અહીં રહેશે તો જરાએ ખેંચ નહિ પડે; અને મારું તો એ નિશ્ચયપૂર્વક માનવું છે કે આ લોક તો શું પણ વૈકુંઠપુરીનું સ્થાન પણ કંઈ ન કંઈ દોષરહિત તો નથી. જ્યાં આપ છો ત્યાં વાર ખેંચ કેવી ? મારા ધારવા પ્રમાણે તો આ મકાન અત્યંત ઉત્તમ છે. સેવક તીર્થરામ.

પત્ર ૧૭૧

૪ ઑક્ટોબર, ૧૮૯૫.

હું આશા રાખું છું કે આવતી કાલે ભેટ કરી શકીશ. મહારાજ! આપ દયા રાખ્યા કરશો. હું મારી મરણ પ્રમાણે તો કોઇ પણ વાત કરતો નથી, હા, કદાચ મારા કુલના વૃદ્ધ પુરુષોપ્રતિના સહભાવને લીધે, અથવા તો કાંઈ અન્ય દબાણને લીધે મારાથી કોઇ અપરાધ થઈ ગયો હોય, તો આપ કૃપા કરીને ક્ષમા કરશો. અને સર્વ પ્રકારે આપના સેવક વધતા જાય છે. દાસની તો વિરુદ્ધ કામ કરવાની શક્તિજ નથી. આપ અહીં ક્યારે પધારશો ? સેવક તીર્થરામ.

પત્ર ૧૭૨—ગુંસાદજીની પાસે આવનારા બધા खुदा बनी गया

સિયાલકોટ ૧૮ ઑક્ટોબર, ૧૮૯૫.

આપનો કોઈ પત્ર નથી. આપ દયા રાખ્યા કરશો. આપની દયાથી અહીં આવનારા બધા ખુદા બની ગયા છે; છતાં ભજન પણ કર્યા કરશે. સેવક તીર્થરામ.

પત્ર ૧૭૩—ગુંસાદજીના વ્યાખ્યાનમાં પહેલેથીજ પ્રભાવ

સિયાલકોટ ૨૧ ઑક્ટોબર, ૧૮૯૫.

પંડિત સાહેબના નોકર ક.....એ મને સાચવવા માટે દશ રૂપીઆ આપ્યા હતા; અને મારી મોટી ભૂલ થઇ કે મેં લીધા. મારી પેટીમાંથી કોઇ એ રૂપીઆ ચોરી ગયું છે; અને મેં ઉધાર લઇને ભરી દીધા છે. હશે કાંઈ અફસોસ નથી. પરમાત્માએ દીકજ કર્યું છે; ઉપદેશ મળ્યો.

આપનો કૃપાપત્ર મળ્યો. અત્યંત આનંદ થયો. કાલ એએએ (સનાતનધર્મસભા) મારા વ્યાખ્યાન માટે જાહેર ખખર નહોતી

આપી; છતાં આપની કૃપાથી મારા બોલતાં બોલતાંમાં સનાતનધર્મ-
મંદિરનું મેદાન આદમીઓથી ચિકાર બરાધ ગયું હતું. ડેપ્યુટી સાહેબ
તેમજ મોટા મોટા અમલદાર પણ હતા. દેશ ઉપર પણ બોલ્યો હતો.
લોકોનાં નેત્ર અશ્રુઓથી ભરેલાં દેખાતાં હતાં; તાળીઓ પણ બહુ
પડી હતી. આપનો દાસ કદાચિત આ શુક્રવારે રાતની ગાડીમાં લાહોર
જશે. આપ દયા રાખશો. સેવક તીર્થરામ.

પત્ર ૧૭૪

સિયાલકોટ ૨ નવેમ્બર, ૧૮૯૫.

કાલ અમૃતસરથી જવાબ આવ્યો છે કે મારી અરજી પહોંચતાં
પહેલાં ત્યાં બીજો પુરુષ રખાઈ ગયો છે. આજ પંડિત ગણેશદત્ત
શાસ્ત્રી ગોસ્વામી સંસ્કૃત પ્રૌફેસર, મિશન કૉલેજ, લાહોર; અહીં
આવ્યા છે. મારે ઘેર ઉતર્યા છે. સભામાં વ્યાખ્યાન આપશે. આપ
કૃપા રાખ્યા કરશો. સેવક તીર્થરામ.

પત્ર ૧૭૫—મિશન કૉલેજમાં પ્રૌફેસર નિમાવું

સિયાલકોટ ૨૧ ડિસેમ્બર, ૧૮૯૫.

આપના બે પત્ર મળ્યા. અત્યંત આનંદ થયો.....આપની કૃપાને—
દયાને લીધે લાહોરથી પત્ર આવ્યો છે કે મિશન કૉલેજની એન્જી-
કેશનલ કમિટીએ મને ગણિતશાસ્ત્રના પ્રૌફેસરની જગ્યા આપવાનો
અંદર અંદર નિર્ણય કર્યો છે. અને પ્રિન્સિપાલ સાહેબે મને પૂછ્યું છે
કે મને એ મંજુર છે કે નહિ? એપ્રિલની આખરથી ત્યાં કામ કર-
વાનું છે. પહેલે વર્ષ પગાર રૂ. ૧૮૦ અને ત્યાર પછી વધારે—આ
વધામણીમાં પરમેશ્વરનું બજન વિશેષ કરશો અને મારી મંદ બુદ્ધિમાં
એમ જણાય છે કે એ ખબર હમણાં સર્વને ન જણાવવી. એ જગ્યા

મંજુર કરવાનો પત્ર હું આજ લાહોર લખું છું. મહારાજજી ! કોઈ અપરાધ હોય તો ક્ષમા કરશો. હું પત્ર તો નિત્ય લખું છું.

સેવક તીર્થરામ.

પત્ર ૧૭૬—ઝાઠ દિવસ કેવલ દૂધ ઉપર નિર્વાહ કર્યા પછી
ત્રીશ માઇલનું ચક્કર લગાવવું

સિયાલકોટ ૨૩ ડિસેમ્બર, ૧૮૯૫.

હું કદાચ અહીંથી કાલ સોમવારેજ રાતની ગાડીમાં ચાલ્યો આવું. અનાજ ખાધાને આજ આઠ દહાડા થઈ ગયા છે. કેવળ દૂધજ પીઉં છું. પરંતુ પૂરા ત્રીશ માઇલનું ચક્કર લગાવી આવ્યો છું. પણ જરાએ થાક નથી માલૂમ પડતો. આશા છે કે ગાઉન-ઝબ્બો-સેવક તીર્થરામ.

ઈ. સ. ૧૮૯૬

પત્ર ૧૭૭

સિયાલકોટ ૧૫ જાન્યુઆરી, ૧૮૯૬.

હા.....નું આચરણ સાફ નથી તેથી એને હું મારે ઘેરથી કહાડી મૂકવાનો વિચાર કરું છું. એ અપયશ અપાવનારો માણસ છે.
સેવક તીર્થરામ.

પત્ર ૧૭૮

સિયાલકોટ ૧૮ જાન્યુઆરી, ૧૮૯૬.

આપનો કૃપાપાત્ર મળ્યો; અત્યંત આનંદ થયો. હા.....હવે એને ઘેર રહે છે. બહુવા આવ્યા કરશે. મારી પાસે જે સારા વિદ્યાર્થીઓ હશે તેનેજ રાખીશ. આપ કૃપા કરીને અહીં પધારશો.
સેવક તીર્થરામ.

પત્ર ૧૭૯

સિયાલકોટ ૫ ફેબ્રુઆરી, ૧૮૯૬.

ગુજરાત પણ એક રાત્રિએ ગયો હતો. ભગત હું.....ન મળ્યા. અલખત ગુજરાત અને વઝીરાબાદના એન્ડ્રુસ કલાસના બાણનારા વિદ્યાર્થીઓએ અત્યંત લાભ પ્રાપ્ત કર્યો; અને અત્યંત પ્રસન્ન થયા. બીજા પણ અનેક સજ્જનોનો મેળાપ થયો..... સેવક તીર્થરામ.

પત્ર ૧૮૦—ચાર કલાક સુધી વ્યાખ્યાન

સિયાલકોટ ૧૦ ફેબ્રુઆરી, ૧૮૯૬.

આજ હું +ગંડલ ગયો હતો. એ ગામ મુરારીવાળા કરતાં થોડું મોટું છે. એમાં માત્ર ક્ષત્રિય લોકોની વસ્તી છે. બધાં મકાન પાકાં છે. ત્યાંની સભામાં તો લાહોરની સાધારણ સભા કરતાં પણ અધિક શોભા દેખી. બે વાગ્યાથી લગભગ છ વાગ્યા સુધી મારું વ્યાખ્યાન થતું રહ્યું. જમ્મૂ કરતાં પણ લોક વિશેષ ખુશી થયા. આપ કૃપા રાખ્યા કરશે. થોડાં જનનાં માણસો પણ આવ્યાં હતાં.

સેવક તીર્થરામ.

પત્ર ૧૮૧—નિજાનંદ

સિયાલકોટ ૧૪ ફેબ્રુઆરી, ૧૮૯૬.

આપની કૃપાથી પૂર્ણ આનંદ રહે છે. કાલ અહીં સત્સંગ હતો. પૂરા બે કલાક સુધી તો બધા નિર્વિકલ્પ શાન્તાત્મા બનીને બોલ્યા-ચાલ્યા વગર બેસી રહ્યા. ત્યાર પછી બે કલાક સુધી હું થોડું બોલ્યો. આપ કૃપાદષ્ટિ રાખ્યા કરશે. બધો આપનોજ પ્રકાશ છે.

સેવક તીર્થરામ

+ સિયાલકોટ જલ્લાનું એક શહેર છે.

પત્ર ૧૮૨—બોર્ડિંગના અધ્યક્ષ થયા

સિયાલકોટ ૫ માર્ચ, ૧૮૯૬.

હજી સુધી કાંઈ નથી મળ્યું. આશા રાખું છું જલ્દી થોડી બેટ કરીશ. અમારી સ્કૂલની બોર્ડિંગનો સુપરિન્ટેન્ડન્ટ પહેલાં એક મુસલમાન હતો. થોડા દિવસ પહેલાં એણે એક અનુચિત ચેષ્ટા કરી (હિન્દુ જે પ્રાણીના સોગન ખાય છે એ (ગાય)નું માંસ બોર્ડિંગમાં મંગાવ્યું હતું.) એ વાત બહાર આવી તેથી એને ખરતરફ કર્યો છે. હવે મારા સિવાય બીજો કોઈ હિન્દુ બોર્ડિંગનો સુપરિન્ટેન્ડન્ટ બની શકે તેમ નથી, તેથી મારે તે કામકાજ સંભાળવું પડ્યું છે. આજ ત્યાં જવું પડશે. મેં જે જગ્યા ત્યાં (બોર્ડિંગમાં) રાખી છે એ આના કરતાં બહુજ સારી છે, અને આપને ત્યાં બહુ આરામ રહેશે. એકાન્ત પણ છે. આપ ક્યારે પધારશો ? સેવક તીર્થરામ.

પત્ર ૧૮૩—જગતના વધા પદાર્થ સ્વોવાદ જવાના છે

સિયાલકોટ ૧૭ માર્ચ, ૧૮૯૬.

આપનાં બે કાર્ડ મળ્યાં. આપનું ધોતીયું બોર્ડિંગ હાઉસમાં તો કોઈ જગ્યાએ ન મળ્યું. ખબર નહિ કે ક્યાં ખોવાઈ ગયું. એટલું તો હું કહી શકું છું કે જેણે એ ધોતીયું ગુમાવ્યું છે, એણે જાણી નોંધને અથવા ખરાબ ચિત્તથી એ કામ નથી કર્યું. હશે. પરમેશ્વર બીજું આપી રહેશે. જગતના સર્વ પદાર્થ એક દિવસ ખોવાઈ જવાના છે. આપ દયા રાખ્યા કરશો. સેવક તીર્થરામ.

પત્ર ૧૮૪

સિયાલકોટ ૨૨ માર્ચ, ૧૮૯૬.

આપનો કોષભર્યો પત્ર મળ્યો; અત્યંત ખેદ થયો. મહારાજજી !

મારા અપરાધ ક્ષમા કરશો. હું તો મોટો મૂર્ખ છું. આજ કાલ મારી શારીરિક પ્રકૃતિમાં વિકાર રહે છે; મળાવરોધ રહે છે. અને શિરમાં પણ આરામ નથી. બય રહે છે કે વખતે કોઈ ઉચ્ચ શારીરિક પીડા ન આવી પડે. એક તરફ આપ ગુસ્સે થયા છો. હું તો હેરાન હેરાન છું. મારાથી કોઈ અપરાધ થયો હોય તો હું ખાત્રી આપું છું કે એનું કારણ મારી શારીરિક સ્થિતિનું ઠીક નહોતું તેજ છે. આપ કૃપાપૂર્વક ક્ષમા કરશો. કદાપિ બહારથી પત્ર લખવામાં હું ભૂલી જાઉં પણ ચિત્તથી તો હું સર્વદા આપના ચરણોમાં છું.

હવા ખાહે તો અમ જાનાં બ મેદાનમ કિ મેદાની;
કિ હમ નન વિશતઃ મે ખ્વાની વ હમ નાદીદઃ મેદાની.

અર્થ:—હે પ્રાણાધાર ! હું તારો પ્રેમાભિલાષી છું ને મને ખબર છે કે તું તે જાણે છે. પત્ર લખ્યા વિના પણ તું મારા હૃદયને ઉકેલી શકે છે તેમજ મુખ જોયા વિના પણ મારા અન્તઃકરણને જાણી લે છે.

આજ મેં થોડી મીઠીઆવળ ખાધી છે; કદાચિત એનાથી આરામ થઈ જશે. હવે મેં એન્ટ્રન્સના પેપર જોવાની શરૂઆત કરી છે. આપ કૃપાદષ્ટિથી બધાં કામ સારી રીતે જલદી સંપૂર્ણ કરાવી દેશો. વૈશાકી મેળામાં જવાને માટે આપ જેવી રીતે આજ્ઞા કરશો તે પ્રમાણે નિર્ણય કરી લઈશ.

આ દીન સેવકથી જે અપરાધ થયો છે એ કૃપા કરીને આપ જલદી જણાવશો કે હવે પછી સાવધાનતા રાખવામાં આવે. આ અપરાધીના અવગુણોને મનમાં ન લાવશો. કોને ખબર છે કે આ જગતમાં બીજા કેટલા દિવસ રહેવું છે કે જેથી એ શોક લઈનેજ શરીર છોડું.

સેવક તીર્થરામ.

પત્ર ૧૮૫—શારીરિક આરોગ્યની આવશ્યકતા

સિયાલકોટ ૩૦ માર્ચ, ૧૮૯૬.

આપનો કૃપાપત્ર મળ્યો, અત્યંત આનંદ થયો. શારીરિક આરોગ્ય નિઃસંદેહ આવશ્યક વસ્તુ છે. એ ઠીક થવાથી મન ઠીક થઈ જાય છે. અહીં એક ઉત્સવ થયો હતો જેમાં બહારથી સાધુ બ્રાહ્મણોને પણ બોલાવ્યા હતા; અને વ્યાખ્યાતા હું હતો. ચાર કલાક સુધી મારું બાષણ રહ્યું. આપની દયાથી ભોક્ષ અત્યંત પ્રસન્ન થયા. શહેરના ધનિક પુરુષો પણ બધા હાજર હતા. સેવક તીર્થરામ.

પત્ર ૧૮૬—તપોવનનાં દર્શનનો સંકલ્પ

સિયાલકોટ ૧૩ એપ્રિલ, ૧૮૯૬.

આપની દયાથી આજ પેપર તપાસવાનું કામ પૂરું થયું છે. હવે તો જે આપ આજ્ઞા આપો તો તપોવનના દર્શનનો સંકલ્પ ઉઠયો છે તો ત્યાં ચાલ્યો જાઉં. ત્યાંથી પાછો આવીને લાહોર ચાલ્યો આવીશ. લાહોરથી પરવાનગી આવી ગઈ છે. મે મહીનાની પહેલાં ત્યાં જવાનું છે. સેવક તીર્થરામ.

પત્ર ૧૮૭--બી. ઇ. ના તમામ વિદ્યાર્થીઓનું ગણિત લેવું

લાહોર ૩ મે, ૧૮૯૬

આપનો કોઈ કૃપાપત્ર નથી. આપ દયા રાખ્યા કરશો. એન્ડ્રન્સનું પરિણામ હજી સુધી બહાર નથી આવ્યું. ખી. એ. ના જેટલા વિદ્યાર્થી અમારી કોલેજમાં દાખલ થયા છે એ બધાએ ગણિત લીધું છે. સેવક તીર્થરામ.

પત્ર ૧૮૮—સાડાત્રણસો રૂપિયાનું એકદમ ડહાધી લેવું

૨૭ મે, ૧૮૯૬.

આપનો કૃપાપત્ર મળ્યો, અત્યંત આનંદ થયો.....યુનિવર્સિટી-માંથી સાડાત્રણસો રૂપીઆ મળ્યા હતા. તે લેણદારોને આપી દીધા છે. મહીનાનું ભાડું, આખા મહીનાને માટે લોટ, ધરને માટે વાસણ, ખાટલા, કબાટ વગેરે ખરીદી લીધાં છે. દૂધનો હિસાબ પણ ચૂકાવી દીધો છે. હવે ફક્ત એક રૂપીઆ દેવાનો બાકી રહ્યો છે. એ રૂપી-આમાંથી ઉપર લખેલાં કામ કરતાં બીજું કોઈ પણ કામ થઈ શકે તેમ નહોતું. આપ ગુસ્સે ન થશો. આપને જે કોઈ વસ્તુની જરૂરત હોય તે હજી પણ સારી રીતે પૂરી પડી શકે તેમ છે. થોડાં પુસ્તકો પણ લીધાં છે. આપની અત્યંત કૃપા થઈ છે. આપ દયા રાખશો.

સેવક તીર્થરામ.

પત્ર ૧૮૯—પિતાજીનો ક્રોધ

૧ જુન, ૧૮૯૬.

પિતાજી મારા ઉપર બહુ ગુસ્સે છે, અને ખાસ કરીને તો એ માટે કે હું ધરવાળાંને મારી સાથે (લાહોર) લેતો આવ્યો છું. કદાચિત એ ત્રણ દિવસમાં અહીં આવે પણ કાંઈ ભરેંસો નથી. આપ દયા રાખશો.

સેવક તીર્થરામ.

પત્ર ૧૯૦—ગુસાંદજીનો તીવ્રત્યાગ

૫ જુન, ૧૮૯૬.

આપનો એક કૃપાપત્ર આજ મળ્યો, અને એક કાલ મળ્યો હતો. હું તો કેવળ આપનોજ છું. કોઈ પણ વસ્તુને મારી નથી સમજી બેઠો. સાંસારિક દ્રવ્યને એકહું કરવું એને હું આનંદનું કારણ નથી

સમજ્યો. તેમ ધરેણું બનાવવાનો કે બીજી કોઈ વસ્તુઓ સંગ્રહ કરવાનો વિચાર નથી. આપની કૃપાથી ધરને બદલે વૃક્ષની છાયા, વસ્ત્રોને બદલે વિભૂતિ, શય્યાને બદલે ભૂમિ અને ખાવાને માટે ભિક્ષાત્ર મળે તો હું અત્યંત આનંદ માનું છું. કયા ધનને માટે હું આપને ગુસ્સે કહું? ભિખારીની પેઠે રહેવાની જો આપ આજ્ઞા આપો તો આ સર્વનો ત્યાગ કરીને સાધુઓની પેઠે રહેવાને પણ તૈયાર છું. કોલેજમાં કામ પણ કરતો રહીશ. ત્યાંથી જો મળે તેનો આપની મરજીમાં આવે તેમ ઉપયોગ કરશો. જો વાળખી લાગે તો અમારે ઘેર પણ તેમાંથી આપ્યા કરજો. આ દીન સેવક તો કેવળ કામ કરવાથી અને પરમાત્માને ચિત્તમાં ધારણ કરવાથી એવું સુખ પામે છે કે એને બાહ્ય વિષયનું સુખ અને આડંબર કે ઠાઠમાઠની કિંચિત માત્ર પણ આવશ્યકતા નથી મને તો ઈશ્વર નિમિત્ત કામ કરવામાંજ સુખ મળે છે. એ પગારજ પૂરતો છે. મારો એ પગાર જાણે ને આપ જાણો. મારો આત્મા તો એ પદાર્થોથી નથી ઘટતો તેમ નથી વધતો. સર્વદા આનંદરૂપ છે. એ બધું આપની કૃપાનું ફળ છે. આપ પધારશો ત્યારે વિસ્તારપૂર્વક વિવેચન કહીશ. કાલ પિતાજી અહીં પધાર્યા છે. તેથી આવતી કાલે શનિવારે તો હું આપના ચરણકમળનો સ્પર્શ નહિ કરી શકું. આપની જો મંછા હોય તે મને સ્પષ્ટ લખ્યા કરશો.

સેવક તીર્થરામ.

પત્ર ૧૯૧—શરીરની બાહ્ય સ્થિતિ

૧૧ જુન, ૧૮૯૬,

આપના બે કૃપાપત્ર મળ્યા, અત્યંત આનંદ થયો. પિતાજી ગુસ્સે નથી થયા, અને શા માટે થાય ? હું તો શરીરની બહાર સ્થિતિ

અનુભવતો હતો. મારી પાસે જે પચાસ રૂપીઆ ખચ્યા હતા તે એમની સેવામાં ભેટ કરી દીધા હતા. માફ કામ હું ઉધાર લઈને ચલાવું છું. અને આનંદમાં છું.....

*જગદ્ગુરુ સ્વામી શંકરાચાર્ય મને એક દિવસ જન્મૂ લઈ જવા ધારે છે. એમને જન્મૂના રાજ્યએ બોલાવ્યા છે. એમનું પ્રસ્થાન કાલ શુક્રવારે સાંજે થશે. રેલને રસ્તે ત્યાં પરમદિવસે શનિવારે પહોંચી જશે. એમની સાથે રાજ્ય હરવંશસિંહજીના વજીર, પં. દીનદયાળજી અને લાહોરના બીજા થોડા ધનાઢ્ય ગૃહસ્થો હશે. મને તો ફક્ત જન્મૂના મહારાજનો સમાગમ કરાવવાજ લઈ જાય છે. મેં હજી સુધી દૃઢ નિર્ણય નથી કર્યો. આપની જેવી અંદરથી આજ્ઞા મળશે તેમ કરીશ. હું આપનો એક દીન સેવક છું. આપ પરિશ્રમ ન માનો તો આપ પણ ગુજરાંવાલા રેલ્વેસ્ટેશનપર પધારશો. હું જે (એમની સાથે) હઉં તો આપ પણ જન્મૂ ચાલશો.

સેવક તીર્થરામ.

પત્ર ૧૯૨

૧૩ જુન, ૧૮૯૬.

મહારાજ ! સ્વામીજીની સાથે કાલે હું જન્મૂ નથી ગયો કારણ કે

* જગદ્ગુરુ શંકરાચાર્ય એટલે શ્રી ૧૦૮ પરમહંસ પરિવ્રાજકાચાર્ય શ્રીસ્વામી રાજરાજેશ્વર તીર્થ છે. કે જેઓ એ સમયે દ્વારકાં મઠના મુખ્ય અધિષ્ઠાતા હતા. એઓ તે વખતે લાહોર પધાર્યા હતા, શુંસાઈ તીર્થરામને એમણે નીચેના શબ્દોમાં સંન્યાસ ધારણ કરવાની આજ્ઞા આપી હતી:—“ જ્યારે પૂર્ણ ઉન્મત્ત અવસ્થા પ્રાપ્ત થાય ત્યારે સ્વયં વિદ્વજ સંન્યાસ ધારણ કરી લેજો. ” એ આજ્ઞાનુસાર શુંસાઈજીએ એ અવસ્થા પ્રાપ્ત થતાં જ ટિહરીની પાસે ગંગાતટપર સંન્યાસ આશ્રમ ધારણ કર્યા; અને તેમને પોતાના પરમગુરુ સમજીને પોતાના નામની પાછળ તીર્થ સંજ્ઞા ધારણ કરી. જેથી સ્વામી રામતીર્થ એ નામથી પ્રસિદ્ધ થયા.

આજ રજા નહોતી. પણ આજ ત્યાં પહોંચવાનું વચન આપ્યું છે તે કાલે રવિવારે તો અહીં પાછાં આવવું પડશે. રાતની ગાડીમાં આવવા જવાનું બનશે. સિયાલકોટમાં પણ કદાચિત્ થોડા કલાક રોકાઉં. મહારાજજી ! હું ગમે તે કરું પણ માફ ચિત્ત આપના ચરણમાંજ છે. જમદગુરની સાથે પં. લાનુદતજી, પં. ગણપતિજી, પં. દીનદયાળ. અમૃતસરના પાંચ મહાન્ પ્રસિદ્ધ પંડિત અને થોડા લાહોરના ધનાઢ્ય સજ્જનો ગયા છે..... સેવક તીર્થરામ.

પત્ર ૧૯૩—ગુંસાઈજીનો પ્રેમપ્રભાવ

૧૬ જુન, ૧૮૯૬.

હું ગમકાલે રવિવારે સવારની ગાડીમાં જમ્મૂ ગયો હતો; અને રાતની ગાડીમાં લાહોર આવી ગયો હતો; કે જે આજ સોમવારે સવારે લાહોર પહોંચી સ્ટેશનથી પરભાર્યો બજાવવા કૉલેજમાં ચાલ્યો ગયો હતો. સિયાલકોટના માણસો રાત્રે સ્ટેશનપર મળવા આવ્યા હતા. પચાસ કરતાં પણ વધારે માણસો હતા. બધા બહુ પ્રેમપૂર્વક મળ્યા. જમ્મૂમાં પણ ઘણો સમાગમ થયો. ત્યાં પણ અનેક લોકો મળવા આવ્યા હતા. મહાત્મા નિ.....પણ મળ્યા. અમૃતસરના પંડિત ગિ.....અને પંડિત મો.....બહુ પ્રેમી છે. આપ શીઘ્ર પધારશો. સેવક તીર્થરામ.

પત્ર ૧૯૪—મિશન કૉલેજમાં વ્યાખ્યાન

૨૦ જુન, ૧૮૯૬.

આજ મિશન કૉલેજમાં માફ વ્યાખ્યાન હતું, લોક બહુ પ્રસન્ન થયા; અને મિશન કૉલેજના પ્રિન્સિપાલ સાહેબે એને છપાવવાની પ્રેરણા કરી હતી. હું કદાચ કાલ જમ્મૂ જાઉં, પણ નિશ્ચયપૂર્વક નથી કહી શકતો. પરમદિવસે છુટ્ટી છે. સેવક તીર્થરામ.

પત્ર ૧૯૫

૪ જુલાઈ, ૧૮૯૬.

હું આજ સુધીમાં કાંઈ ભેટ નથી કરી શક્યો. ક્ષમા કરશો. આપને જ્યારે વિલંબનું કારણ માલૂમ પડશે ત્યારે ચિત્તમાં જરા પણ બ્હેમ નહિ રહે. આપ દીન સેવક ઉપર ગુસ્સે ન થયા કરો. આ સેવકના શરીરના ઢુકડે ઢુકડા કરવાની જો આશા મળે તોપણ પૂર્ણ આનન્દ મનાય તેમ છે અને અત્યંત કૃપા સમજાય તેમ છે. સેવક તીર્થરામ.

પત્ર ૧૯૬—વ્યાખ્યાનમાં પંડિતોનું વિસ્મિત થવું.

૨૦ જુલાઈ, ૧૮૯૬.

અહીં કાલ એક માઈ વ્યાખ્યાન થયું હતું. પં. દીનદયાળ, પં. ગોપીનાથ અને અન્ય સર્વ શ્રોતાવર્ગ આપની કૃપાથી અત્યંત વિસ્મિત થઈ ગયા હતા. આપની દયાથી બધા બહુ કૃપા રાખે છે. આપ દાસ ઉપર કૃપાદષ્ટિ રાખ્યા કરશો. સેવક તીર્થરામ.

પત્ર ૧૯૭—ગુંસાદ્દજીના માનમાં બોર્ડિંગમાં પ્રીતિમોજન.

૨૬ જુલાઈ, ૧૮૯૬.

આજ ખાસ આ સેવકને કૌશલજના બોર્ડરોએ પોતાનાં પ્રેમ, ભક્તિ અને ઉત્સાહ દેખાડવા માટે ભોજન માટે નિમંત્રણ કર્યું હતું. તેમને ઉપદેશ પણ આપ્યો હતો. અત્યંત પ્રસન્ન થયા. તેમણે પણ અત્યંત પ્રીતિ અને પ્રેમ બહાર કર્યો. આ બધી આપની કૃપા છે.

સેવક તીર્થરામ.

પત્ર ૧૯૮—મથુરામાં

મથુરા. ૩ ઑગસ્ટ, ૧૮૯૬.

પંડિત દીનદયાળ સાહેબની સાથે હું કાલે અહીં પહોંચી ગયો છું. ભિવાનીથી (એક શહેરનું નામ છે) અહીં ૨૬ છઠ્ઠીસ કલાકમાં પહોંચ્યા. શહેર બહુ ખૂબસુરત છે; અને ખાસ કરીને મંદિર તો અત્યંત અદ્ભુત અને રમણીય છે. બે ત્રણ દિવસ પછી વૃન્દાવન જઈશું. ત્યાંનું ઠેકાણું ઈદાની કાલમાં—નારાયણ સ્વામીનો આશ્રમ. ફરવાનો અહીં ઠીક અવકાશ મળે છે. અહીં વર્ષાદ ધણો છે. દૂધનો લાહોરમાં બાવ છે તેજ અહીં છે. સેવક તીર્થરામ.

પત્ર ૧૯૯—વ્રજની યાત્રા

વૃન્દાવન. ૯ ઑગસ્ટ, ૧૮૯૬.

આપનો કૃપાપત્ર મળ્યો; અત્યંત આનંદ થયો. આજ અમે વ્રજની યાત્રા કરવા જઈએ છીએ. ગોવર્ધન, ખરસાના, નન્દગ્રામ, ગોકુલ, બલ્લાવ એ સ્થળો જોઈશું. આશા રાખું છું કે સપ્ટેમ્બર મહીનામાં આપના ચરણકમળમાં હાજર થઈશ. આપ તો પહેલાના ઠેકાણેજ પત્ર લખશો. ત્રણ મહાત્માનાં દર્શન થયાં. ઠેકાણું—વૃન્દાવન ધામ; કેશીઘાટ, નારાયણસ્વામીની મારફત તીર્થરામને મળે. પં. દીનદયાળજીના તરફથી “જયશ્રીકૃષ્ણચંદ્ર મહારાજની.” સેવક તીર્થરામ.

પત્ર ૨૦૦

વૃન્દાવન ધામ. ૧૬ ઑગસ્ટ, ૧૮૯૬.

કાલે અમે બધા વ્રજની યાત્રા કરીને પાછા આવ્યા. હવે તો અહીં બે અઠવાડીયાં કરતાં પણ થોડું રહેવાની આશા છે. બહુ ફર્યા

ને ચક્રર લગાવ્યાં. આ ભૂમિ સર્વ પ્રકારે પરિક્રમણ કરવા યોગ્ય છે.
૧૫ દયા રાખ્યા કરશે. પંડિતજીના નમસ્કાર. સેવક તીર્થરામ.

પત્ર ૨૦૧

મથુરા. ૨૪ ઓગસ્ટ, ૧૮૯૬.

આજ અમે વૃન્દાવનથી ચાલીને મથુરા આવ્યા છીએ. જે
વસ અહીં રહીને દિલ્હી જઇશું. વૃન્દાવનમાં વ્યાખ્યાન થયાં હતાં.
હોં પણ થશે. દિલ્હીથી હું પણ કદાચ પંડિતજી સાથે સીમલા
હોં. પણ નક્કી કંઈ નથી કહી શકતો. હરકોઇ રીતે જે અઠવાડિયામાં
હોર પહોંચવાની આશા રાખું છું. સેવક તીર્થરામ.

પત્ર ૨૦૨—મથુરામાં વ્યાખ્યાન

મથુરા. ૩૦ ઓગસ્ટ, ૧૮૯૬.

આપનો એક કૃપા પત્ર મળ્યો, અત્યંત આનંદ થયો. માફ
તાનું ચિત્ત પણ આપના ચરણોમાં જલ્દી હાજર થવા ઇચ્છે છે.
તેનું હમણા સીમલામાં જન્માષ્ટમીપર વાર્ષિકોત્સવ છે. પંડિતજીએ
રા ત્યાં આવવાની સીમલાવાળાને ખબર આપી દીધી છે અને
ઓએ ત્યાં નોટિસમાં માફ નામ પણ છપાવી રાખ્યું છે. પંડિતજી
ને ત્યાં આજ લખ જવા ધારે છે. હરકોઇ રીતે ત્યાંથી નવ દસ
વસમાં લાહોર પહોંચવાની આશા રાખું છું. ચિત્ત તો આપના
ચરણોમાં રહે છે. કાલ અહીં માફ અંગ્રેજી ભાષામાં વ્યાખ્યાન થયું
નું. આજ પંડિતજીનું છે. શહેરના સર્વ સંભાવિત ગૃહસ્થો સાંભળવા
આવ્યા હતા. આપ દયા રાખ્યા કરશે. પંડિતજીના તરફથી ‘જય-
કૃષ્ણચંદ્ર’ સિમલાનું ઠેકાણું:-શહેર સિમલા-ખામૂ નાનકડું
હેબ, પ્રેસીડેન્ટ-સનાતનધર્મસભાની મારફત શુંસાઇ તીર્થરામને મળે.
સેવક તીર્થરામ.

પત્ર ૨૦૩—મહેમાનોની મરતી અને ઉધાર લઈને કામ ચલાવવું.

૯ નવેમ્બર, ૧૮૯૬.

પંડિત રા..... અને એક અન્ય સજ્જન અહીં આવ્યા છે. આજ સવારની ગાડીમાં જતા રહ્યા છે. કોઈ કામ પ્રસંગે આવ્યા હતા. આપ ક્યારે પધારશો ?

આજકાલ બહુ મહેમાન આવે છે. મુરારીવાળાનાં બીજાં બે માણસો આજ આવ્યાં છે. થોડામાં થોડું રોજનું ત્રણ રૂપીઆ ખર્ચ થાય છે. દેવું કરતો જાઉં છું. સેવક તીર્થરામ.

ઈ. સ. ૧૮૯૭

પત્ર ૨૦૪—પૈસાની ક્ષેત્ર અને સંબંધીઓનો ક્રોધ

૬ જાન્યુઆરી, ૧૮૯૭.

હું ઠાલે આપની સેવામાં અઠ્ઠાવીશ રૂપીઆ મોકલીશ. એમાંથી અર્ધો પિતાજીને આપજો. એમને હું લખી ચૂક્યો છું. આ મહીનામાં મારી પાસે માત્ર ત્રણ રૂપીઆ બચ્યા છે. અને આખા મહીનાનું ખર્ચ તો હજી માથાપર છે. લોટ પણ નથી તેમ ધી સિવાય બીજું કશું પણ નથી. દેવામાં પણ આ વખતે દમડી પણ નથી આપી; તેમ કોઈ વિદ્યાર્થીને પણ લેશ માત્ર સહાયતા નથી કરી; છતાં પણ બધાં ગુસ્સે છે; અને મેણાં ઉપર મેણાં મારે છે. આજકાલ મારી પાસે કોઈ રસોયો નથી. બહુ હેરાન થાઉં છું. સેવક તીર્થરામ.

પત્ર ૨૦૫—સ્વરૂપમાં સ્થિત રહેવાથી આનંદ

૨૨ ફેબ્રુઆરી, ૧૮૯૭.

જ્યારે જ્યારે અવકાશ મળે છે ત્યારે અંગ્રેજીમાં વેદાન્તનાં પુસ્તકે વાં છું; રજાના દિવસોમાં ચિત્તને એકાગ્ર કરવાનો અધિક

અવકાશ મળે છે. આનંદ તો કેવળ પોતાના સ્વરૂપમાં સ્થિત રહે-
વાથીજ મળે છે અને સમસ્ત વિશ્વપર આપણીજ સત્તા છે. આપણે
વ્યર્થ પોતાને અન્યને અધીન માની લઈએ છીએ. આપ દાસપર
દયા રાખ્યા કરશો. સેવક તીર્થરામ.

પત્ર ૨૦૬

૧૧ માર્ચ, ૧૮૯૭.

આપની કૃપાથી અત્યંત આનંદ રહે છે. સળેખમે શરીરને થોડું
હેરાન કર્યું છે. પરંતુ પારમાર્થિક ગ્રંથ વાંચવાથી અને અન્ય કાર્યમાં
ચિત્ત પ્રસન્ન રહે છે. આપ દયા રાખ્યા કરશો. સેવક તીર્થરામ.

પત્ર ૨૦૭—ચિત્તની સ્થિરતા

૧૩ માર્ચ, ૧૮૯૭.

આપનો કૃપાપત્ર આજ મળ્યો. અત્યંત આનંદ થયો. આપે જે
વખતે કાલે લખ્યું હતું તેમ આપ તે સમયે જેવી અવસ્થામાં હતા
તેમ હું પણ તે સમયે બરોબર તેવીજ સ્થિતિમાં હતો; અને આ-
પના પ્રતિ લખવા માટે આ કાંઈ લીધું હતું. પરંતુ માત્ર સરનામું
લખીનેજ રહેવા દીધું હતું. આપની દયાથી હવે અત્યંત આનંદ છે.
શુભ ભાગ્ય હોય તોજ ચિત્ત સ્થિર થતાં રીજે છે.

સેવક તીર્થરામ.

પત્ર ૨૦૮

૧૭ એપ્રિલ, ૧૮૯૭.

મારા પગનું ગુમડું બહુ પીડા કરતું હતું. આજ બી. એ. ની
પરીક્ષાનું પરિણામ બહાર પડ્યું છે. આવું બરાબ પરિણામ કદી પણ

નહોતું નીકળ્યું. સમસ્ત પંજનખમાં ચોથા ભાગના વિદ્યાર્થીઓ પણ પાસ નથી થયા. બધા વિષયોમાં અનેક નાપાસ થયા છે. મારા વિદ્યાર્થી-ઓમાંથી એક ત્રીજો અને એક પાંચમો નંબર રહ્યો છે. ગણિતશાસ્ત્રમાં પણ બધી કૉલેજોમાં બહુ વિદ્યાર્થી નાપાસ થયા છે. મારા પગારમાં આ વર્ષે વધારો નહિ થાય. એટલી તો મહેનત કરી ને પરિણામ તો આવું આવ્યું. ચિત્ત આજકાલ બહુ વ્યગ્ર રહે છે. આપ ક્યારે આવશો ?

સેવક તીર્થરામ.

પત્ર ૨૦૯

૧૮ એપ્રિલ, ૧૮૯૭.

હું આપની કૃપાથી મારો સમય વ્યર્થ કામકાજમાં નથી ગુમાવતો અને ખાસ કરીને વેદાન્તચર્યાજ થાય છે. ભવિષ્યમાં આપની આજ્ઞાનુસાર અન્ય વાતચીતનો સંપૂર્ણ ત્યાગ કરવાનો યત્ન કરીશ. આપ દયા રાખ્યા કરશો. ચિત્ત આજકાલ ઉદાસ છે. સેવક તીર્થરામ.

પત્ર ૨૧૦

૨૮ એપ્રિલ, ૧૮૯૭.

કાલે એફ. એ. ની પરીક્ષાનું પરિણામ નીકળ્યું છે. બધી કૉલેજોના વિદ્યાર્થીઓ લગભગ અર્ધા પાસ થયા છે. મિશન કૉલેજ હીક રહી છે. આપની કૃપાથી ગણિતશાસ્ત્રમાં પણ હીક છે. માત્ર પાંચ વિદ્યાર્થી ગણિતશાસ્ત્રમાં નાપાસ થયા છે; અને તે પણ સાઠમાંથી. સ્કૉલરશિપ પણ ચાર મિશનકૉલેજમાં આવી છે. સેવક તીર્થરામ.

પત્ર ૨૧૧—વેદપાઠભવણનું ફલ

૨૩ જુન, ૧૮૯૭.

આપનો આજ કૃપાપત્ર મળ્યો, અત્યંત આનંદ થયો. વેદોનો

માત્ર પાઠ સાંભળવાથીજ મારા ચિત્તને સમાધિની દશા પ્રાપ્ત થઈ જાય છે, અને અત્યંત આનંદની દશા આચ્છાદિત થાય છે. એ અત્યંત ઉત્તમ કાર્ય છે. સેવક તીર્થરામ.

પત્ર ૨૧૨—હરિચરણ*ની પાવડીમાં નિવાસ

૭ ઑગસ્ટ, ૧૮૯૭.

અમે આ નવા મકાનમાં આવી ગયા છીએ. એ મકાન હરિચરણની પાવડીમાં છે. હરિચરણમાં શ્રી (તીર્થ) ગંગાજનો નિવાસ છે અને તીર્થ (રામ) ને પણ હરિચરણમાં રહેવું ઉચિત છે. અહીં આવ્યો છું ત્યારથી હરિચરણોમાંજ ધ્યાન છે અને સ્વરૂપમાં—શ્રી ગંગાજનોમાં આપની દયાથી સ્નાન કરું છું. સેવક તીર્થરામ.

પત્ર ૨૧૩—વેદાન્તવિચાર અને મજન

૫ ઑગસ્ટ, ૧૮૯૭.

આપના એ કૃપાપત્ર મળ્યા; અત્યંત આનંદ થયો. રજના અંતમાં ગણિતશાસ્ત્રનું એક પુસ્તક લખીશ. આજકાલ તો વેદાન્તવિચાર, ભજન અને એકાન્તસેવનમાં સધળો સમય ગાળું છું. એમાં એવો આનંદ આવે છે કે છોડતાં જીવ નથી ચાલતો. આપની અત્યંત દયા છે. બાલ્યમાં બધાં મોકલી દીધાં છે. હું એકલો છું. કદાચ થોડા દહાડામાંજ આપના ચરણોમાં હાજર થાઉં. સેવક તીર્થરામ.

પત્ર ૨૧૪—વેદાન્તશાસ્ત્રજ પરમ સત્ય છે

૬ ઑગસ્ટ, ૧૮૯૭.

આપનો કૃપાપત્ર મળ્યો, અત્યંત આનંદ થયો. વાસ્તવિક રીતે

* એક શેરીનું નામ.

તો થોડો પણ અભ્યાસ (અથવા મનન) કરવાથી શાસ્ત્રાનુસાર સાદું ફળ પ્રાપ્ત થાય છે. સંસારમાં જે કોઇ વસ્તુ (અર્થાત્ શાસ્ત્ર) સત્ય હોય તો તે વેદાન્તશાસ્ત્રજ છે. બહુ કૃપા કરી છે આપે. ધન્ય છે.
સેવક તીર્થરામ.

પત્ર ૨૧૫—મનુષ્યદેહ ક્યારે સફળ કહેવાય ?

૭ ઑગસ્ટ, ૧૮૯૭.

વ્યવહારકાલમાં હરતાં ૫૨તાં ને સઘળાં કામ કરતાં પણ જે આપણી વૃત્તિ અજ્ઞાકાર રહે અને ચિત્ત એ ઉચ્ચ અવસ્થામાંથી કદી પણ નીચે ન ઉતરે તો આપણું જીવન ધન્ય છે. નહિ તો મનુષ્ય જન્મ નિષ્ફળજ ગુમાવ્યો.
સેવક તીર્થરામ.

પત્ર ૨૧૬—વેદાન્ત મનનથી આનંદ

૧૧ ઑગસ્ટ, ૧૮૯૭.

આપનો કૃપાપત્ર કાલે મળ્યો, અત્યંત આનંદ થયો. વેદાન્ત-શાસ્ત્રના વિષયના અંગ્રેજીમાં અનેક ગ્રંથો વાંચ્યું છું. પરંતુ જે આનંદ એકાન્તમાં ખેસીને વિચારવામાં અને અંદર ધારણ કરવામાં આવે છે તે વાંચવામાં નથી આવતો. આપની કૃપાથી આવી રીતે જે કાંઈ પ્રાપ્ત થાય છે તેનો બહુધા જિજ્ઞાસુઓને અંગ્રેજીમાં ઉપદેશ પણ કરતો રહું છું. મનમાં તો એમ આવે છે કે એજ આનંદમાં રમના દિવસો પણ ગાળું.....
સેવક તીર્થરામ.

પત્ર ૨૧૭—સોનાની ઘડીમાલનું દનામ

૩ સપ્ટેમ્બર, ૧૮૯૭.

આપનું માત્ર એકજ કાર્ડ હાંસીમાં મળ્યું હતું અને ખીજું

લાહોર આવીને મળ્યું. આપ દાસ ઉપર દયા રાખશો. પુસ્તક તો કદાચ લખી નાખીશ ને જરૂર લખીશ, પણ આજકાલ તો વેદાન્તવિચાર અને એકાન્તસેવનમાં જ દિલ લાગ્યું છે. હાંસીના લોક આસ્તિક હતા અને ક્રોધ ક્રોધ તો વેદાન્તવિચાર પણ સારી રીતે સમજતા હતા. બિવાનીના લોક વિશેષ સત્સંગી હતા. હિસારના લોકો તો ધણા ખરા આર્યસમાજ હતા પણ પ્રસન્નચિત્ત હતા. મારી સાથે બધા પ્રીતિ કરતા હતા. માસાજીએ મને એક સોનાતું ધડીઆળ ધનામમાં આપ્યું છે. આપના વિષયમાં સત્સંગીઓને ઘણું કહેવામાં આવ્યું હતું. સેવક તીર્થરામ.

પત્ર ૨૧૮

વેદાન્ત અભ્યાસથી ધારણાનું વધવું અને સંકલ્પસિદ્ધિની પ્રાપ્તિ

૮ સપ્ટેમ્બર, ૧૮૯૭.

આપનો કૃપાપત્ર મળ્યો, અત્યંત આનંદ થયો. હું પાંચ છ દહાડામાં આપના ચરણોમાં હાજર થઈશ. લાહોરમાં રહીને મેં વીશ કરતાં વધારે વેદાન્તનાં ગ્રંથોમાં પુસ્તકો જોયાં છે અને વિચાર-પૂર્વક વાંચ્યાં છે. એ પુસ્તકોમાં ઉપનિષદો અને અન્ય પ્રમાણભૂત ગ્રંથોના પૃથક્ પૃથક્ ભાગ આપેલા છે. ગ્રંથોના સત્સંગથી ધારણા બહુજ વધે છે, અને વાસ્તવિક આનંદ ધારણામાં જ છે. જેવી રીતે બીજા જમીનમાં દાખવાથી ઉગે છે તેવી રીતે સ્કુરણા અને સંકલ્પને રોકી રાખવાથી સંકલ્પસિદ્ધિ પ્રાપ્ત થાય છે. આપનો આ વિષયમાં વિશેષ અનુભવ છે. જેવી રીતે પડછાયાની તરફ પીઠ ફેરવીને સૂર્ય ભણી ચાલવાથી પડછાયો પાછળ પાછળ આવે છે તેવી રીતે સંસાર અને માયામાંથી ચિત્તને ઉપરામ કરવાથી સંસાર સેવક બની જાય છે. આપ દાસપર કૃપાદષ્ટિ રાખ્યા કરશો. સેવક તીર્થરામ.

પત્ર ૨૧૯—નિર્ભયપદની પ્રાપ્તિ

૧૧ સપ્ટેમ્બર, ૧૮૯૭.

આપની દયાથી તો આજકાલ નિર્ભયપદની પ્રાપ્તિ થઈ છે; એટલે કે કેવળ નિર્ભયતા અને સર્વ દશામાં આનન્દની અવસ્થા. આપની દયા હશે તો મુરારીવાલા વગેરે હરેક સ્થળે એજ સ્થિતિ રહેશે.

સેવક તીર્થરામ.

પત્ર ૨૨૦—આજકાલ આનાપર અભ્યાસ છે

૧૭ ઑક્ટોબર, ૧૮૯૭.

“ તમેવૈકં જાનથ આત્માનમન્યા વાચો વિમુશ્ચય, અમૃતસ્યૈષ સેતુ ”*

“ એક માત્ર આત્માને જાણુ. એના સિવાય અન્ય વાત ન કર. સાંભળ એજ અમૃતનો પૂલ છે. ”

સેવક તીર્થરામ.

પત્ર ૨૨૧—પિતાપર પત્ર

૨૫ ઑક્ટોબર, ૧૮૯૭.

આપની મારાપર નિત્ય કૃપા રહે ! ચરણવંદના. આપનો કૃપાપત્ર મળ્યો, અત્યંત આનંદ થયો. આપના પુત્રનું શરીર તો હવે વેચાઈ ગયું; વેચાઈ ગયું રામની પાસે. એતું પોતાનું નથી રહ્યું; આજ દીવાળીને દહાડે તે પોતાનું શરીર હારી બેઠો ને મહારાજને છતી દીધા. આપને ધન્યવાદ છે ! હવે જે વસ્તુની આવશ્યકતા હોય તે મારા માલેક પાસેથી માગી લ્યો. તત્કાલ એ પોતેજ આપી દેશે. અથવા મારી પાસેથી મોકલી દેશે. પણ એક-

વાર નિશ્ચયપૂર્વક આપ એની પાસે માગો તો ખરા. ૧૯-૨૦ દિવસથી માફં બધું કામકાજ એ પોતેજ ઘણી સંભાળથી કરવા મંડયા છે; તો પછી તમાફં કાં નહિ કરે? ગભરાવું સાફં નથી. જેવી આજ્ઞા હશે તેમ અમલ થતો રહેશે. મહારાજ જ અમાફં ગુસાંધઝોનું ધન છે. આપણું પોતાનું જે સાચું અને અમૂલ્ય ધન છે તેનો ત્યાગ કરીને સંસારની ખોટી કોડીઓની પાછળ દોડવું એ આપણે માટે વાજબી નથી. અને એ કોડીઓ ન મળે તેથી શોક કરવો એ તો બહુજ ખરાબ છે. પોતાના વાસ્તવિક ધન અને સંપત્તિનો આનન્દ એકવાર તો લઈ જુઓ.*

સેવક તીર્થરામ.

પત્ર ૨૨૨

૯ નવેમ્બર, ૧૮૯૭.

મહારાજજી!.....જો કે મેં આટલા દહાડા પત્ર નથી લખ્યો પરંતુ આપના સ્વરૂપમાં સ્થિત રહેવા સિવાય બીજું કાંઈ કામ પણ નથી કર્યું. જ્યારે હુંજ આપ બની ગયો તો પત્ર કેને લખવો?

સેવક તીર્થરામ.

* આ પત્ર ગુંસાઈજીએ પોતાના પિતાપર લખ્યો હતો. પરંતુ તેમના પિતાજીએ એના ઉપર નીચેના શબ્દો લખીને ભગતજી પર મોકલી દીધો હતો; તેથી આમાં સામિલ કર્યો છે. એ શબ્દો આ હતા. “ ભગતજી! આપની સંમતથી આજ કુટુંબ માત્રનો તિરસ્કાર થયો. અમે તો આપને બુદ્ધિમાન સમજીને આપને સુપ્રત કર્યો હતો પણ પરિણામ આવું આવ્યું.”

પત્ર ૨૨૩—આત્મસ્વરૂપમાં સ્થિતિ અને સંન્યસ્તદ્દશાનો પ્રભાવ

૯ ડિસેમ્બર, ૧૮૯૭.

આપનો કૃપાપત્ર મળ્યો, અત્યંત આનંદ થયો. આપની અત્યંત દયા છે. અત્યંત આનંદ છે.

હું પોતે તો કશુંએ નથી કરતો. ઉચિત સમયપર બધાં કામ પોતાની મેળેજ થયાં કરે છે. કાંઈ દહાડો ઉન્માદ અને સંસાર પ્રતિ અસાવધાનતા સ્વતઃ આવી જાય તેમાં મારો શો અપરાધ? ક્યાં વિના કામ થયાં કરે છે. સૂર્ય અને શેષનાગ તો અમારા સેવક છે. અમારું કામ તો શેષનાગની શય્યાપર આરામ કરવાનું છે. સૂર્યને અમેજ પ્રકાશિત કરીએ છીએ; અને આગાધીન બનીને એ ચક્કર લગાવ્યા કરે છે. સ્વરૂપ તો સર્વનું એકજ છે, પણ સ્વરૂપમાં સ્થિતિની ન્યૂનતા હોય છે. તૂર્યાવસ્થા અને સમાધિકાલનો મહિમા ક્યાં નથી આવ્યો? શ્રી રામચન્દ્રજી તથા શ્રી કૃષ્ણચન્દ્ર પરમાત્મા જેવા પણ એવા મહાત્માઓના ચરણોમાં શિર રાખતા આવ્યા છે, અને યાજ્ઞવલ્ક્ય તથા અષ્ટાવક્રજીની પદવી રાજા જનક કરતાં ઉચ્ચ છે.

રાજા જનક અને કૃષ્ણ પરમાત્મા તો બી. એ. વર્ગના છે અને યાજ્ઞવલ્ક્ય તથા અષ્ટાવક્ર એમ. એ. વર્ગના. જે કે એમ. એ. તથા બી. એ. નું સન્માન સમાન થાય છે તોપણ સત્યને હુપાવવું ઉચિત નથી. જે મહાન છે એનેજ મહાન કહેવા વાજબી છે.

સેવકના સંબંધમાં તો હજી થોડા વખત સુધી કાંઈ ચિન્તા તથા ભય ન રાખવો જેમએ. મલાઈવાળું દૂધ અને તે પણ સાકરવાળું એક તરફથી પીવાનું મળે છે અને બાજરો અને જીવારનો રોટલો બીજી તરફથી. હું એમ નથી કહેતો કે બાજરો તથા જીવારનો રોટલો ખરાબ છે. (કારણકે એ પણ હુંજ છું.) પણ એ મારા જઠરને માફક નથી આવતો. મારા પેટમાં તો દૂધ સાકરજ પચે છે.

બાદશાહનાં કામ હાથ પગ હલાવ્યા વિના પણ થયા કરે છે તોપણ એ મળૂરોની સાથે મળીને ટોપલા શામાટે ઉપાડે ?

ઉનામણામાં ઉકળતા ગરમ પાણીમાંથી બચવા માટે તો બહાર કૂદી પડવુંજ વાજળી છે, ઉનામણા સાથે વળગી રહેવું યોગ્ય નથી.

શ્રી શંકરાચાર્યજીએ ગીતાભાષ્યમાં અત્યન્ત સ્પષ્ટ સિદ્ધ કરી દેખાડ્યું છે કે અન્તમાં કર્મનો કેવળ ત્યાગ થઇ જવો જોઇએ. જો કે પોતે પણ એ દિવસોમાં થોડું કામ તો કરતાજ હતા. સેવકને માટે પણ એવા દહાડા આવવામાં હજી વિલંબ છે.

“ ઈ ખિરકે: કિ મન દારમ દર રહને શરાય ઐલા;

વ ઈ દક્તરે એમાની ગડે મયે નાય ઐલા. ”

આનો ભાવાર્થ એ છે કે “ આ ગ્રન્થ, પુસ્તક વગેરે તમામ સર્વથા વ્યર્થ, નિર્વર્થક અને નિષ્ફળ છે. જો એના અભ્યાસથી એ પરિણામ ન નીકળે કે અમે એને શુદ્ધ (ઉન્માદ) આસવમાં એવી રીતે ગરકાવ કરીએ કે ત્યાં એ સડીને તદ્દન ગળી જાય. અરે એનું લેરા માત્ર પણ નામ કે ચિહ્ન ન રહે. એટલે કે આસવરૂપ બની જાય. આસવ એટલે અદ્વૈતાનુભવનો ઉન્માદ (મસ્તી-કેદ) છે. આ વસ્ત્ર (ગૃહસ્થતું) જો આખરે એને વેચીને (ત્યાગીને) અનુભવરૂપી આસવ (શરાય)માં રંગીને અમે રંગાઇએ નહિ, તો એ મુર્દાનું કદન (શબવસ્ત્ર) છે. એજ; વિશેષ આનંદ. સેવક તીર્થરામ.

પત્ર ૨૨૪

૯ ડિસેમ્બર, ૧૮૯૭.

આપની કૃપાથી સદા ઉન્માદની અવસ્થા આચ્છાદિત રહે છે. હાલમાં તો એ આનન્દના કારણને લીધે વંચાતું નથી. સેવક તીર્થરામ.

પત્ર ૨૨૫—વૈરાગ્ય અને ત્યાગનો ઉદ્ઘાસ

હુરિચરણ (ની પાવડી) લવપુર (લાહોર) ૧૩ ડિસેમ્બર ૧૮૯૭.

.....આપની દયાથી આનન્દ સ્વરૂપની સાથે વધતો જાય છે. વાહ ! આપ ધન્ય છો ! એજ; વિશેષ આનંદ.

પહેલું કાઉં લખી રહ્યો હતો એટલામાં આપનાં ત્રણ ખીન્ન કાઉં મળ્યાં. બહુજ આનંદ થયો. આપે જે લખ્યું છે તે બહુજ ઠીક અને વાજખી લખ્યું છે. આપની ઇચ્છા હશે તેમજ થશે. કરનાર કરાવનાર સૌ આપજ છો. વૈરાગ્યના જે તરંગો અહીં આવે છે તે આપનાજ મોકલેલા છે, અને આપજ એને અટકાવો છો. અદ્ભુત લીલા છે. વાહ, કેવી મનોહર ક્રીડા છે ! બલિહારી !

બધાને માટે સંન્યાસ વાજખી નથી તેમ સંસારમાં સંન્યાસનું લોપ થવું પણ ઉચિત નથી. સંસારમાં હર એક રંગના પદાર્થ બનાવ્યા છે. જેવી રીતે આતશબાજના ખેલમાં આતશબાજ દાડમના ઝાડને ગરમ ગરમ આગથી બાળે છે અને એ ગરીબ બિચારાં દાડમ પાસે થું-થું-રૂપી હાય હાયનો પોકાર કરાવે છે, અને પોતે તો સદા સાક્ષીરૂપ બનીને ખુશ રહે છે; તેવી રીતે કોઇને હસાવતાં કોઇને રડાવતાં અને પોતે તટસ્થ રહીને એ લીલા જોવી એ અમારું કામ છે. કોઇ કોઇ ફળ પાક્યા છતાં પણ વૃક્ષની સાથે વળગી રહે છે ને કોઇ કોઇ પાકીને ખરી પડે છે. એજ વિશેષ આનંદ. સેવક તીર્થરામ.

પત્ર ૨૨૬—થોડા પ્રશ્નોના ઉત્તર

૧૬ ડિસેમ્બર ૧૮૯૭.

આપનો કૃપાપત્ર મળ્યો, અત્યંત આનંદ થયો. આજકાલ મને જે પુરુષો મળે છે તેમાં ઘણાખરા આપનાં દર્શનની ઇચ્છા કરે છે. પરમ

દિવસે મને તાવ આવી ગયો હતો પણ એ તાવ તો મારા આત્મ-રૂપ અનુભવ કરવાથી અત્યંત આનન્દદાતા નીવડ્યો. સજે-ખમ બહુ જોરથી થયું હતું; એ બધાં પોતાની મેળે થાકીને બહુ જલ્દી દૂર જતાં રહ્યાં.

આજકાલનાં કાવ્યોમાંથી થોડાંપદ નીચે પ્રમાણે છે.

(૧) “ આપની પ્રકૃતિ કેમ રહે છે ? ” “ આપ કેમ છો ? ” પ્રશ્નના ઉત્તરમાં.

“ એ: પુરસી હાલે મન જનનમ કિ જનનમ જને આરામસ્ત,
બ તન ખુદ ગોયસ્ત મદલજે, રદો બદલો હિરમાનસ્ત. ”

ભાવાર્થ:—મારા આત્મરૂપ ! તમે મારી પ્રકૃતિના સંબંધમાં શા માટે પૂછો છો ? શું તમને ખબર નથી કે મારો આત્મા તો આનન્દની ખાણ અને સત્ત્વ છે ? અને શરીર તો બિચારું હંમેશાં બદલાતું રહે છે અને પ્રતિક્ષણ મૃત્યુની સમીપ જાય છે; તેમ કોઈ દિવસ સુખી રહેતું જ નથી. આત્માના સંબંધમાં તો તમારું પૂછવું વ્યર્થ છે, કારણ કે એ તો નિત્ય આનન્દધન છે. અને એવીજ રીતે શરીરના સંબંધમાં પણ તમારું પૂછવું યોગ્ય નથી કારણ કે એ તો સદા મહાદુઃખીજ છે. તો પછી કોની પ્રકૃતિ કે દશા પૂછો છો ?

(૨) સંસાર કેવો છે ? એ પ્રશ્નના ઉત્તરમાં દૃષ્ટાંત:—

“ બજે થે ચાર મુસ્તક બિલ જમાંકે,
અકીમા: કે મિસર હરસૂ દવાંથે;
અજબ મલમલ સુરાબોમેં નહાયે,
જખી પર રોજ કે તારે લગાય.
વહિર સખને કી ઉન્કાપર સ્વારી,
સસીકે સોંગસ કી તીર બારી;
અહે ઓ આસ્માં ! યહ નીલ દેજ,
હમારી કુમક કો આયા હે હબ્વા. ”

ભાવાર્થ:—ભવિષ્યકાળના ચાર વાગ્યા હતા, વંધ્યા સ્ત્રીનાં બાળ આમ તેમ દોડાદોડ કરે છે, મૃગતૃષ્ણાના જળમાં શરીર ચોળી ચોળી સ્નાન કર્યું, દિવસે દેખાતા તારા વીણીને કપાળમાં ચોડયા, હોમ પક્ષી (જે પક્ષી આકાશમાંથી પૃથ્વીપર કદી ઉતરતું કહેવાતું નથી) પીઠપર બેસીને અમે સવારી કરી, સસલાંનાં શીંગડાનું તીર માર્યું અ આકાશને કહ્યું કે વાદળી રંગ આપી જ નહિ તો અમારી મદદ તને મારવા માટે હમણું હવા આવે છે. સારાંશ એ કે જેવી રી આ બધું અસંભવિત, મિથ્યા અને કહેવા માત્ર છે એવોજ સંસાર છે
લેખક-સેવક રામ

પત્ર ૨૨૭—ગુરુજી સાથે અભેદતા.

૨૫ ડિસેમ્બર, ૧૮૯૮

રાતના આઠ વાગવા આવ્યા છે. કસરત કરી ચૂક્યો છું. અંત સંપૂર્ણ શુદ્ધ છે. અને અત્યંત આનંદની અવસ્થા છે. અત્યારે અત્યંત પ્રેમપૂર્વક આપનું સ્મરણ થઈ આવ્યું છે. જેની કૃપાથી આ પ્રમા આનંદના સમુદ્રમાં આવી રીતે સ્નાન થાય છે તે આપને ધન્ય છે આપના ઉપર બલિહાર ! સંપૂર્ણ અભેદ સ્થિતિ છે; આપનાથી અત્યા વાળ માત્રનો પણ કોઈ પણ બાબતમાં જરાએ ભેદ નથી.

“ મન તો શુદ્ધ મન તો શુદ્ધ મન તન શુદ્ધ તો જનં શુદ્ધ; તા કસ ન ગોચદ બાદ અજા મન દીગરમ તો દીગરી. ”

અર્થ—હું આપની સાથે એવો અભેદ થયો કે,—

“ હું તું થયો, તું હું થયો, હું દેહ ને તું પ્રાણ છે;

કોઈ હવે કહી ના શકે, હું અન્ય ને તું અન્ય છે. ”

લેખક-આપ થાતે

ધ. સ. ૧૮૯૮

પત્ર ૨૨૮—મ્રમમાંથી રોકવાનો ચત્ન

હરિચરણ (નીપાવડી), લવપુર (લાહોર), ૧ જાન્યુઆરી, ૧૮૯૮.

આપ કૃપા કરીને અહીં જલ્દી પધારશો. અહીં આવવાથી કોઈ પણ જાતનો વિરોધ નહિ રહે. મારો અને આપનો પ્રત્યેક વાતમાં એકરાગ છે. જ્યાં સુધી આપ રૂબરૂ વાતચીતથી એ ન જુઓ સેવક તો ખીલકુલ આપની સાથે એકમત છે, ત્યાં સુધી લોકો પાસેથી સાંભળીને અથવા ઉપર ઉપરના કાર્ય વ્યવહારમાંથી કાંઈપણ નિર્ણય ન કરી લેશો. લેખક રામ.

પત્ર ૨૨૯

૨૫ જાન્યુઆરી, ૧૮૯૮.

કૃપાપત્ર મળ્યો, આનંદ થયો.

“ હાસલે હર દો જહાં ખોશાએ અજ પરિમને માસ્ત,
સાહતે કૌનો મકાન ગોશાએ અજ ગુલ્શને માસ્ત. ”

ભાવાર્થ:—જનને લોકની આવક તો અમારા ભંડારમાં એક ઉખી છે. અને જનને લોકનું ખેતર અમારા બાગનો એક ખુણો છે. એટલે કે સ્વરૂપના સાક્ષાત્કારની આગળ એ કાંઈ હિસાબમાં નથી.

મારો થોડા દહાડાનો આ એક દોહો છે:—

“ હે મૃગ તેરી સુગંધ સોં, બયો યહ વન ભરપૂર;
કસ્તૂરી તો નિકટ હૈ, કયોં ધાવત હે દૂર. ”

દાસ તીર્થરામ.

પત્ર ૨૩૦—અદ્વૈતામૃતવર્ષિણીસમાનું સ્થાપન થવું

૫ ફેબ્રુઆરી, ૧૮૯૮

આવતી કાલે ભેટ કરાશે. અહીં અદ્વૈતામૃતવર્ષિણીસમા સ્થાપન સ્વા. રા. ૨૪

થઈ છે. જેમાં વિશેષ કરીને સાધુ મહાત્માઓ દાખલ થયા છે. એનું એકઠા થવાનું સ્થાન માર્ગનું ઘર છે અને દરેક ગુરુવારે સંમેલન થાય છે. તેમાં ઉપદેશ વગેરે થાય છે અને તે વેદાન્ત ઉપરજ. દાસ તીર્થરામ.

પત્ર ૨૩૧—અકાંતસેવન અને અંતમુખ થવાનું ફલ

૧૫ ફેબ્રુઆરી, ૧૮૯૮

એમાં તો જરાએ શક નહિ કે જે આનંદ અકાન્તસેવન અને અંતર્મુખ રહેવામાં છે એ બીજા કશામાં નથી. કરોડો અશ્વમેધ યજ્ઞ કર્યા હોય ત્યારે જ સ્વરૂપમાં સર્વદા નિષ્ઠા રહે છે.

દાસ તીર્થરામ.

પત્ર ૨૩૨—બહાર હોઠી અંદર સમાધિ

૮ માર્ચ ૧૮૯૮.

મિડલનું પરિણામ ગદ્ય કાલે બહાર પડ્યું. મારા મકાનની પાસે તો હમણાં હોળીને લીધે બહુ શોરબકાર થઈ રહ્યા છે; પણ આપની કૃપાથી ચિત્તની અંદર કોઈપણ જ્ઞાતનો શોર નથી; આનંદ છે. જેવી રીતે શિવજીની ચારેતરફ ભૂત પ્રેત શોરબકાર કરે છે, છતાં તેઓ આનંદ સમાધિમાં નિર્વિદ્ય મગ્ન રહે છે; તેવીજ રીતે સંસારના જીવ અજ્ઞાનનાં અખીલ અને ગુલાલ મુખપર નાખીને પોતાના સ્વરૂપને સંતાડીને હમેશાં શોર કર્યા કરે છે. તથાપિ શિવસ્વરૂપમાં થોડો પણ નિવાસ હોવાથી ક્ષીરસમુદ્રમાં રહેવાનું સુખ મળે છે.

હવે તો આપના સેવકને એમ. એ. ની વાર્ષિક પરીક્ષાનો પણ પરીક્ષક બનાવ્યો છે. ફારસી અને સંસ્કૃત વિદ્યાર્થીઓ માટે.

દાસ તીર્થરામ.

પત્ર ૨૩૩—પ્રકૃતિ સંબંધી પ્રશ્નના ઉત્તર

૧૯ માર્ચ, ૧૮૯૮

આપના બે કૃપાપત્ર મળ્યા, અત્યંત આનંદદાયી નીવડ્યા. એક રાજ્યએ એક મહાત્માને પૂછ્યું કે “આપની પ્રકૃતિ કેવી છે ?” એઓએ જવાબ આપ્યો કે:—

“જેની ઇચ્છા વિના એક પાંદડું પણ ન હાલી શકે, જેની આજ્ઞા સૂર્ય અને ચન્દ્ર માને, જળ અને વાયુ જેની આજ્ઞાનું એક પળને માટે પણ ઉદ્ધવન ન કરી શકે, ગમે ત્યાં હર્ષ મોકલે અને ગમે ત્યાં શોક મોકલે, અને હે રાજન્ ! જેની આજ્ઞા વિના તારા મુખના દાંત પણ નથી હાલી શકતા, અને જેની ઇચ્છાનુસાર બાદશાહોની નાડીઓમાં લોહી ફર્યા કરે છે, એવા સમર્થના આનંદનું શું પૂછવું ? હે રાજન્ ! તું તારી મેળેજ વિચાર કરી લે.”

રાજ્યએ કહ્યું:—“ધન્ય છે ! આપ એવાજ છો ! જેનો અલ્પજ્ઞ આવ શમી ગયો છે; અને જેની જીવપ્રુદ્ધિ નાશ પામી છે; અને જે બ્રહ્મમય થઈ ગયો છે; એ તો પ્રભુપતિ (બ્રહ્મા) સ્વરૂપ થઈને સમસ્ત જગતનાં સકળ કામ કરી રહ્યો છે. એની તમામ ઇચ્છાઓ હંમેશાં પૂર્ણ થયાં કરે છે. એ આનંદનો સમુદ્ર છે.”

“अहो अहं यस्य मे नास्ति किञ्चन ।

अथवा यस्य सर्वं यद्वाङ्मनसि गोचरं ॥”

ભગવાન્ શંકર કહે છે કે:—વાહ ! મારું આત્મસ્વરૂપ કેવું સુંદર અને આશ્ચર્યદાયક છે, કે મારા આત્મરૂપનું આ જેટલું જગત છે (જે કાંઈ દૃષ્ટિ શ્રવણ અને ચિન્તનમાં આવી શકે છે) એ બધું જે મારા આત્મરૂપનું છે, (પરંતુ એમ હોતાં પણ મારા આત્મરૂપનું કશુંએ નથી.) એવો જે હું છું, તેના પ્રતિ મારા અનેકાનેક પ્રણામ છે. ”

હાલમાં પરીક્ષાઓ પાસે આવવાથી કામ બહુ રહે છે. કૌલે-

જની પરીક્ષાઓને માટે પણ પ્રશ્નપત્ર બનાવવાનાં હતાં. વળી વિદ્યાર્થીઓનાં પણ દુઃખ દૂર કરવાનાં હતાં. કિન્તુ ચિત્ત એકાન્તમાં રહ્યું છે.

દાસ તીર્થરામ.

પત્ર ૨૩૪—લોકોનો પરિચય ઓછો કરવા વિશે

૬ એપ્રિલ, ૧૮૯૮.

આપનો કૃપાપત્ર મળ્યો, અત્યંત આનંદ થયો. પરીક્ષાનાં પેપર ઘણાં છે પણ હજી થોડાં તપાસ્યાં છે. ખાસ કરીને સત્સંગને લીધે પેપર થોડાં તપાસાય છે. તેમજ લોકોનો પરિચય પણ હું ઓછો કરતો જાઉં છું. આપને મળવા જીવ તદ્દપે છે. વૈશાકીમેળા ઉપર કોઈ જગ્યાએ સાથે જઈએ તો સારું.

દાસ તીર્થરામ.

પત્ર ૨૩૫—બધાં વેદવેદાંગ અમારી અંદર છે

૧૭ એપ્રિલ, ૧૮૯૮.

*કટાસની યાત્રાએ જે ઉપદેશ આપ્યો તે બહુજ ઠીક છે. જે સુખ એકાન્તસેવન અને નિજધામમાં છે તે બીજો ક્યાંય પણ નથી.

“ હે મૃગ તેરી સુગંધસો બચોયહ વન ભરપૂર,
કસ્તૂરી તો નિકટ હૈ કયોં ધાવત હે દૂર. ”

પોતાનોજ આનંદ જગતના પદાર્થોમાં આનંદ બાવના બનીને માલૂમ પડે છે. બધાં વેદવેદાંગ અમારી અંદર છે. દાસ તીર્થરામ.

* કટાસરાજ પંચજામમાં એક તીર્થનું નામ છે. ત્યાં હરસાલ વૈશાખ મહીનામાં મેળો ભરાય છે અને એ મેળામાં દૂરદૂરના સાધુ મહાત્માઓ એકઠા થાય છે.

પત્ર ૨૩૬

૨૪ એપ્રિલ, ૧૮૯૮.

આજ બી. એ. ની વાર્ષિક પરિક્ષાનું પરિણામ નીકળ્યું. બધી કૉલેજો કરતાં મિશનકૉલેજના વિદ્યાર્થીઓ વધારે પાસ થયા છે. મારો એક વિદ્યાર્થી પંજાબમાં ત્રીજો નંબર રહ્યો છે, અને જે વિદ્યાર્થી પહેલે નંબર રહ્યો છે તે એક વર્ષ અને આઠ મહીના મારી પાસે બહુતો હતો અને પાછળથી કોઈ સાહેબ સાથે લડીને આર્યકૉલેજમાં દાખલ થયો હતો. જે વિદ્યાર્થી બીજો રહ્યો છે, એ પણ ગવર્નમેન્ટ કૉલેજમાં બહુનારો અને મારો પરિચિત હતો. આ બધી કૃપા છે. આપ કૃપા રાખ્યા કરશો. ગણિતશાસ્ત્રમાં આ વખતે ત્રેવીશમાંથી માત્ર ત્રણ જ નાપાસ થયા છે.

દાસ તીર્થરામ.

પત્ર ૨૩૭

૨૬ એપ્રિલ, ૧૮૯૮.

હાલમાં જે ત્રણ દિવસથી પ્રકૃતિ ઠીક નથી રહી. ઋતુ પ્રતિકૂળ છે. આજ થોડો આરામ જણાય છે. બધા સામાન્ય જનોના પરિચય કરતાં એકાન્તસેવનમાં અધિક આનંદ અને સુખ છે.

દાસ તીર્થરામ.

પત્ર ૨૩૮

૨૯ એપ્રિલ, ૧૮૯૮.

પહેલાના કરતાં હવે મને સજેખમમાં આરામ છે. ગરમ વસ્તુઓ આજકાલ બીલકુલ છોડી દેવી જોઈએ. એમાંથીજ બધો વિકાર ઉત્પન્ન થાય છે. એનાથી તરસ લાગે છે અને તેથી વિશેષ જળ નુકસાનકારક નીવડે છે. એક. એ. ની પરિક્ષાનું પરિણામ નીકળ્યું છે. મિશનકૉલે-

જનો વિદ્યાર્થી પુનઃપ્રયાસમાં પહેલો રહ્યો છે. અને ખીજી બધી કોલેજોને કરતાં આ કોલેજના વધારે વિદ્યાર્થીઓ પાસ થયા છે. દાસ તીર્થરામ.

પત્ર ૨૩૯—ચિત્તનું અચલ થતાં જવું

૨૫ મે, ૧૮૯૮

આપનો કૃપાપત્ર મળ્યો; આનંદ થયો. આપની દયાથી ચિત્ત દિન પ્રતિદિન અચલ થતું જાય છે; એમાં જરાએ વિક્ષેપ નથી પડતો. મારા શારીરિક વ્યવહારપરથી મારા ચિત્તનું અનુમાન કરવું વાજબી નથી. પાછળના દહાડામાં કામ જરા વધારે રહેતું હતું. દાસ તીર્થરામ.

પત્ર ૨૪૦

આપની દયાથી બહુજ આનંદ છે. ખડખૂડું ખાવું એ થોડા ખત માટે તો મગજને લાભકારક માલૂમ પડે છે, પણ આખરે અત્યંત હાનિકારક જણાય છે. પ્રકૃતિ ખરાબ કરે છે; અને ઉદરને બગાડે છે. દાસ તીર્થરામ.

પત્ર ૨૪૧—*ગણિતશાસ્ત્રપર લેખ

૧ જુન, ૧૮૯૮.

મેં જે પુસ્તક બનાવ્યું છે એની એક પણ નકલ મારી પાસે નથી.....જાહેર ખર્ચ સાથે પુસ્તકના ૧૨૫ એકસો પચીસ રૂપિયા ખર્ચ થયું છે. એક સો નકલ તો મેં મફત વહેંચી છે. હિંદુસ્તાનના અભિજ્ઞાતશાસ્ત્રીઓએ એની પ્રશંસામાં અત્યંત ઉત્તમ અભિપ્રાય આપ્યા છે. સેવક તીર્થરામ.

* આ લેખ (નામ:-How to excel in Mathematics) અંગ્રેજી ચોથા વૉલ્યુમ (Vol IV. complete Works of Swami Rama) માં છપાયો છે.

પત્ર ૨૪૨

હરિદ્વાર. ૧૪ ઑગસ્ટ, ૧૮૯૮.

હ.....ને આજ લાહોર મોકલી દીધો છે. આટલા દિવસોમ અહીંનાં મુખ્ય મુખ્ય જોવા લાયક સ્થળો જોયાં; સન્ત લોકોનાં દર્શન કર્યાં, અને હવે આજ (તૃતીય) પોતાના ઘરનાં બારણાં બંધ કરી અંતઃકરણમાં ઉતરવાની-સમાધિ જવાની ઇચ્છા થાય છે. રાજ જમૂનરેશના બંગલામાં ઉતર્યો છું. મારું રહેવાનું મકાન હરિદ્વારમ સૌથી શ્રેષ્ઠ છે.

દાસ તીર્થરામ

પત્ર ૨૪૩—ઘેર બોલાવવાના પત્રનો ઉત્તર

હીકેશ પાસેનું તપોવન, ૨૩ ઑગસ્ટ, ૧૮૯૮

એક કૃપાપત્ર મળ્યો જેમાં ઘેર આવવા માટે પ્રેરણા હતી. એ પત્રને તો લઈને તરતજ પરમધામમાં મોકલી દીધો. એટલે કે અંગાજીના પ્રવાહમાં પધરાવી દીધો, જે કોઈ કુટુંબીજનોના શો સંબંધમાં પૂછતા હો તો આપની અત્યંત કૃપા છે.

અવ્યક્તાર્દાનિ ભૂતાનિ વ્યક્તમધ્યાનિ ભારત ।

અવ્યક્તનિધનાન્યેવ તત્ર કા પરિદેવના ॥ +

બાકી રહ્યાં લોકોનાં મેણાં; એના સંબંધમાં એ પ્રાર્થના છે કે:-

“ કદન બાંધે હુયે સિર પર તેરે કૂચે મેં આ બૈઠે,

હબરો તાને અબ હમ પર લગાવે જિસકા જી ચાહે. ”*

+ ભગવદ્ગીતા.અ. ૨ શ્લોક ૨૮:-હે ભારત ! આ ભૂતોનો આરંભ અવ્યક્તમાંથી થાય છે; મધ્યમાં એ વ્યક્ત જણાય છે. અંતે તેઓનો લ અવ્યક્તમાં થાય છે; તો પછી તેમાં પરિતાપ શેનો?

* હે પ્રભો ! શિરપર શવવસ્ત્ર બાંધીને અમે તો તારા દ્વારપર આ બેઠા છીએ. હવે અમારા પર હબરો મહેલું જેની મરજી પડે તે લગાવી

હે ભગવન્ ! આપનીજ આજ્ઞાપાલન કરી રહ્યો છું. પોતાના (નિજ) ગૃહ બહુનીજ ચાલ્યો જઈ છું. આપના વાસ્તવિક સ્વરૂપમાં બળી ગયો છું. પંજબ જે પાંચ નદીઓ (રક્ત, વીર્ય, મૂત્ર, સ્વેદ, લાળ) મળીને બનેલું અમારું શરીર છે, એના અધ્યાસનો ત્યાગ કરવાથીજ પોતાના વાસ્તવિક ધામ (હરિદ્વાર) ની પ્રાપ્તિ થાય છે.

અત્યારે રાત્રિના દશ વાગી ચૂક્યા છે. નથી મનુષ્ય કે નથી કોઈ મનુષ્યનું ચિહ્ન. અંદરથી અનાહતનો ધમધોર છે અને બહાર શ્રી ગંગાજીએ અનાહત ગર્જના કરી રાખી છે. અંદર શાન્તિ છે બહાર આનંદ છે. પ્રિયતમ (મૃગસ્વરૂપ) ને બેટનારી અંધારી રાત્રિએ જગતના નામરૂપ પર અન્ધકાર છવરાવી દીધો છે. એટલે કે જગતને બહાર અને અંદર બન્ને બાજુએ શૂન્ય બનાવી દીધું છે. આવી અન્ધારી રાત્રિમાં શું અંદર ને શું બહાર ? સામે છલકાતી (અમૃતની) નદી ચાલી જાય છે. આવા સમયપર જગત (સંસાર) નું સ્મરણ કરાવવું ? હાય ! શોક !

“ ઐ સિકન્દર ! ન રહી તેરી બી આલમગીરી,
કિતને દિન આપ જીયા જિસ લિયે દારા મારા. ”*

“ જે: નિસ્ખત ખાકરા આલમે પાક ”

ધરવાળાંને કહી દે જે કે મળવું તો હવે કેન્દ્રસ્થાનમાંજ વાજળી છે કે જ્યાં મળવાથી જીદાઇ ન થાય.

“ સ્ફુરત્સ્ફારજ્યોત્સ્ના ધવલિતતલે કાપિ પુલિને ।

સુહ્રાસીનાઃ શાન્તધ્વનિષુ રજનીષુ હુસરિતઃ ” ॥

મર્ત્યુહરિ-વૈરાગ્યશતક.

* અરે બાદશાહ સિકન્દર ! તારી બાદશાહત પલુ આખરે તો નજ રહી. તું કેટલા દહાડા જીવ્યો તે દહે; કે જેને માટે તે દારાને (ધીરનના બાદશાહને) માર્યો ?

“ જ્યાં ઉજવળ અને વિસ્તૃત ચંદ્રપ્રકાશના જેવું જળ હોય, એવા ગંગાતટપર સુખપૂર્વક બેસી રહું. જ્યારે કોલાહલ બંધ થાય ત્યારે રાત્રિએ શિવ શિવ (પ્રણવરૂપ) ના હૃદયબેદક ધ્વનિથી, સાંસારક દુઃખ અને શોકથી મુક્ત થઇને આનન્દાશ્રુથી નેત્રોનું અસ્તિત્વ સફળ કરું. ”

રાજાલોક રાજ્યપાટનો ત્યાગ કરીને પણ એવા આનંદની ઈચ્છા કરતા હતા, દેવતાગણ સ્વર્ગ વૈકુંઠનું ધ્યાન છોડીને આ ગંગાતીરની કામના રાખતા હતા, તો માફ જ શું પ્રારબ્ધ દૂટી ગયું કે આ પ્રાપ્ત થયેલા આનંદને છોડીને ખોટા પદાર્થોની પાછળ દોડું ?

લોકો તીર્થમાં જાય છે; તીર્થ કદી પણ ચાલીને લોકોની પાસે નથી જતું. ધરવાળાંને કહેજો કે જ્યારે તીર્થોમાં રમણ કરનાર તીર્થરામ પરમાત્માના ચરણમાં જશે ત્યારે તીર્થરામ ગુંસા-ધનો મેળાપ થશે; નહિ તો નહિ. જ્યાં સુધી અમારા ધરમાં સત્સંગ-રૂપી ગંગા નહિ વહે ત્યાં સુધી ત્યાં ચિત્ત નહિ ચોટે; એક પળ પણ ત્યાં નહિ રહી શકું.

મરેલાંને કાંઈ સંદેશ મોકલીને પોતાની પાસે બોલાવી શકાતાં નથી; અબલત પોતે મરીનેજ તેને મળી શકે છે. અમે તો મરી ચૂક્યા; જીવતે જીવ મરી ચૂક્યા. ધરવાળાં હવે અમને બોલાવવાનો પ્રયત્ન ન કરે. અમારા જેવાં થઈ જશે ત્યારે તો બહુ સુગમતાથી મેળાપ થઈ જશે.

મુરાલીવાળા જો મુરારીવાલા થઇને તીર્થ બની જાય તો તીર્થોને રમણિક બનાવનાર તીર્થરામ ત્યાં આવી શકે. જ્યાં સત્ત્વ-ગુણની ગંગા ન હોય ત્યાં અમારું રહેવું કઠિન છે.

જ્યારે આખરે બધાંને સકાં ફૂલ (હાડકાં) બનીને

તો ગંગામાં આવવું પડવાનું જ છે, તો પછી લીલાં ફૂલના જેવા શરીરને જ્ઞાનગંગામાં શા માટે નથી પધરાવતાં? અથવા તો પોતાનાં હાડકાંને ઇન્ધન બનાવીને મજ્જાફળી ઘૂત રેડી પ્રાણુફળી વાયુથી જ્ઞાનાભિમાં શા માટે સ્વાદા નથી કરતાં? આવી રીતે નરમેધનું પુણ્ય શા માટે નથી પ્રાપ્ત કરતાં?

અહીં તો આઠ પ્રહરમાં માત્ર રાત્રિએ જ સંતોનાં દર્શન કરવા બહાર જવાય છે; નહિ તો ક્યાંયે આવવું જવું નથી થતું. અને આઠ દિવસે માત્ર રવિવારે બ્રાહ્મણો અને સંન્યાસીઓની સભામાં વ્યાખ્યાન દેવા માટે જવું પડે છે. બીજે કોઈ સ્થળે નહિ.

લગભગ સો એક મહાત્માઓને ભોજન કરાવ્યાં આજ પાંચ છ દહાડા થયા છે. અત્યંત આનંદ થયો; અહીં સત્ગુણનો પ્રભાવ હતો.

આપનો આત્મરૂપ તીર્થરામ.

નોટ:—ગુંસાઈ તીર્થરામજી આ વખતે તીવ્ર વૈરાગ્યવિવરણ થઈ એકાન્ત અભ્યાસ માટે હરિદ્વાર, હૃષીકેશ અને તપોવન પ્રતિ આવ્યા હતા. એમના પિતાજીએ એમને કાંઈ પત્રો લખ્યા હશે; જ્યારે એમના એક પણ પત્રનો ઉત્તર તેમને ન મળ્યો ત્યારે તેમણે ભગત ધન્નારામજીને પત્ર લખવા માટે પ્રાર્થના કરી હતી. એ પ્રમાણે ભગતજીએ પોતાના તરફથી બહુ યુક્તિપૂર્વક જલ્દી ઘેર પાછા આવવા માટે વિસ્તારથી લખ્યું હતું. એ પત્રનો આ ઉત્તર છે. આ પત્ર પછી ગુંસાઈજીએ ભગત ધન્નારામજીને જે ઉપમાથી પહેલાં સંબોધન કરતા હતા તે વાક્યોથી સંબોધન કરવું બંધ કર્યું. ઇ. સ. ૧૮૮૯ થી અત્યાર સુધીના પત્રોમાં એક જ પ્રકારનું “સત્યં જ્ઞાનમનન્તં બ્રહ્મ” ઇત્યાદિ (જુઓ પત્ર ૧૪ તા. ૨૬ મે ૧૮૮૯) સંબોધન રહ્યું હતું. તેમજ પત્રોની નીચે પણ “સેવક તીર્થરામ” જ રહેતું હતું, જેમાં હવેથી ફેરફાર માલૂમ પડશે.—આમાં તરક્તી.

પત્ર ૨૪૪—શું અમે એકલા છીએ !

બ્રહ્મપુરી; તપોવનઃ લક્ષ્મણજૂલાની પાસે.

(હેષીકેશ). ૩૦ ઑગસ્ટ ૧૮૯૮.

ૐ પૂર્ણમદઃ પૂર્ણમિદં પૂર્ણાત્ પૂર્ણમુદચ્યતે ।

પૂર્ણસ્ય પૂર્ણમાદાય પૂર્ણમેવાવશિષ્યતે ॥

શું અમે એકલા છીએ ?

“ તનહાસ્તમ તનહાસ્તમ દર બિહરોબર યક્તાસ્તમ,

જીજ્ઞ-મન ન્યાશદ હેચ શૈ મન જસ્તમ મન માસ્તમ.”*

કોઈ વિદ્યાર્થી સાથે નથી; નોકર પણ પાસે નથી; ગામ બહુજ દૂર છે; મનુષ્યનું નામ કપૂરની પેઠે ઉડી ગયું છે. અનુષ્ય છે; સુન્સાન છે, તારાબરી રાત્રિ; અર્ધી આમ, અર્ધી તેમ; શું અમે એકલા છીએ ?

એકલી અમારી બલા ! લક્ષ્મણજી રાંડ વર્ષા સ્નાન કરાવી ગઈ છે. ગુલામડી હવા ચારે તરફ દોડવામ કરી રહી છે અરે ! એ ક્યા બહાલાએ વૃક્ષમાં સાદ પાડ્યો કે “ હાજર, જનાબ ! ” (માલૂમ પડે છે કે સિંહનાદ કે હાથાની ગર્જના છે.) અમારા સેંકડો નોકર જાડીમાં દબાઈ બેઠા છે; દરવાજામાં સૂતા છે.

શું અમે એકલા છીએ ?

પણ હા, અમે એકલા છીએ. આ નોકર ચાકર કોઈ અન્ય નથી; અમેજ છીએ; આ ચંદ્ર નથી, પણ અમેજ છીએ. પરમાત્મા નથી, પણ અમેજ છીએ. બહાલો કોણ ? અમેજ છીએ. સંમેલન શું ? અમેજ છીએ ! અને “એકલા” શબ્દ પણ અમારી પાસેથી નાસી ગયો.

“ ઇ નારહ-ઓ ઇનારહ જનો નીજ, ઇ સહરા;

* હું એકલો છું; હું એકલો છું; પૃથ્વી અને સમુદ્રમાં પણ અદ્વિતીય છું. મારા સિવાય અન્ય કોઈ વસ્તુ છેજ નહિ. હુંજ ભૂમિ છું; હુંજ જળ છું.

અશજરો કોહસ્તાનો શ્વેતો રોજો નગારા;
 ઇ મારો માશકો, વસાલો દમે હિજરાં,
 બાદ અંજમો ગંગા જલો અખરો મહેતાખાં.
 કાગજ. કલમમ અશમત વ મજમૂન વતો ખુદ જાં,
 ઇ જુમલગી રામસ્ત મરા દાં મરા દાં.”*
 અમારું ઠેકાણું પૂછતા હો તો નીચે પ્રમાણે છે.

“ નિશાનમ બે નશાં મેદાં,
 મકાનમ દર કલખ મે ખ્વાં;
 જહાં દર દીદ હઅમ પિન્હાં,
 મરા જોયન્દ ગુસ્તાખાં.”x

શું અમે નકામા બેઠા છીએ ?

મનનું માનસરોવર અમૃતથી છલોછલ બન્યું છે અને આનન્દની સરિતા હૃદયમાં વહી રહી છે. પ્રત્યેક રોમ કૃતકૃત્ય છે. વિષ્ણુની અંદર સત્ત્વગુણ એટલો તો વધી ગયો કે સમાયો ન સમાય. એ સત્ત્વ-ગુણી ધારામાંથી ચરણદ્વારા ગંગાજલ બનીને સત્ત્વગુણનો પ્રવાહ નીકળ્યો. એવીજ રીતે અત્યારે:—

નારા=(જલ અથવા સત્ત્વગુણ)માં શયન કરનાર=નારાયણ

તીર્થ=(જલરૂપ-સત્ત્વગુણી)માં રમણ કરનાર } =તીર્થરામ નારાયણ.
 અથવાતો તીર્થોને રમણીય બનાવનાર

* આ ગર્જના, આ ગર્જનાર, આ અરણ્ય, શક્તિ, પર્વત, રાત્રિ, દિન, રોમાંચ અને પ્રિયતમ, સંમેલન અને વિરહ, સમય, વાયુ, તારા, ગંગા-જળ, વાદળાં, અને અમક્તો ચંદ્રમા, કાગળ, કલમ અને મારાં નેત્ર, લેખન-વિષય અને પ્રિયતમ, તું પોતે પણ રામજ છે, એમ મને માન; એમ મને જાણ.

x મારું નિશાન બેનિશાન જાણ; મારું સ્થાન તારું હૃદય જો; જગત તો મારી દૃષ્ટિમાં રમે છે; મને નિઃસંગ પુરુષો (વિરજાનર્ન) શોધે છે.

સત્વગુણ અથવા આનન્દથી બરપૂર થઈ રહ્યા છે. એનો ખ્યાલ નંદ સંકેલતાં સંકેલતો નથી, તીર્થરામ સાક્ષાત્ વિષ્ણુ, પરમાનંદની સરિતા કે સ્રોત બનીને પૂર્ણાનંદની ધારા જગતને કૃતાર્થ કરવા માટે મોકલી રહ્યા છે. પ્રસન્નતા અને વિશ્રામનો સમીરણ સંસારને પાઠવી રહ્યા છે. કોણ કહે છે કે એ નકામો ખેડો છે ? હું સાચુંજ કહું છું કે આ તીર્થરામનાં દર્શનથી કલ્યાણ થાય છે; એ ગંગા છે; એ તુર્યા રામ છે—એ રામ છે.

“ ધન્ય ભૂમિ ધન્ય કાલ દેશ વહ,
ધન્ય માતા, ધન્ય કુલ, ધન્ય સમર્થી;
ધન્ય ધન્ય લોચન કર હેં દરસજો,
રામ તિહારો સર્વજ્ઞ સમર્ધી. ”

મારાં—

અલખેલાં નખરાં દેખો, મુખચન્દ્રમા આ પેખો;
વાદળમાં, વહેતા જળમાં, વાયુમાં મારાં મટકાં;
તારામાં કંચનીમાં, નખરાંમાં મારાં લટકાં.—અલખેલાં.
ચાલું છું હમ હમ કરતાં, બાળકનાં રૂપ ધરતાં;
આકાશ ધૂંધટ કરતાં, વિજળી બનીને હસતાં.—અલખેલાં.
ઝાકળ, ફૂલો ને સૂરજ, સેવામાં દાસ તારાં;
આ ઠાઠ માઠ નખરાં, એ રામ ! તું પરવાર્યાં.—અલખેલાં.*

* મૂળ હિંદી કવિતા નીચે મુજબ છે.

બાંકી અદાયેં દેખો; ચાંદ કાસા મુખડા પેખો.
વાયુમેં બહતે જલમેં, બાદલમેં મેરી લટકે;
તારોમેં નાજનીમેં, મોરોમેં મેરી મટકે. બાંકી.
ચલના હુમ હુમક કર, બાલકકા રૂપ ધર કર,
ધૂંધટ અબર હલટ કર, હંસના ચહ બિજલી બનકર. બાંકી.

જગત બધું વારી જાઉં, રામ ! તારા નામ પર !
 ઇન્દ્ર બ્રહ્મા વારી જાઉં, રામ ! તારા ધામ પર !*
 હું કેવો સુંદર છું ! મારી સોહની સૂરત ! મારી મોહની મૂરત !
 મારી ઝલક ! મારી ડલક ! મારું સૌંદર્ય ! મારી શોભા-કાંતિ ! આ
 બધું જોવાને માટે મારાં નેત્ર સિવાય ખીજ કોઈનાં નેત્રમાં તેજ નથી.
 આજકાલ લક્ષ્મણજૂલાથી આગળ પર્વતોમાં નિવાસ છે. ગંગા
 કોણ છે ? વિરાટ ભગવાનનું હૃદય. પરમાત્માના હૃદયપર પરમાત્માનો
 આત્મા બનીને વિશ્રામ કરે છે. લેખક રામ.

પત્ર ૨૪૫

હરિદ્વાર. ૧૯ સપ્ટેમ્બર, ૧૮૯૮.

મિથ્યતે હૃદયગ્રન્થિશ્ચિદ્યંતે સર્વસંશયાઃ ।

ક્ષીયન્તે चास्य कर्माणि तस्मिन् दृष्टे परावरे ॥§

બહાર જ્યાં જ્યાં ધ્યાન ધરે છું ત્યાં પ્રત્યેક પરમાણુમાંથી આ
 અંકારનું ગુંજન ઉઠે છે:-“તત્ત્વમસિ” “તત્ત્વમસિ”-તું જ છે
 તું જ છે. અંદર મુખ વાળું છું (એટલે કે ધ્યાન ધરે છું) તો આ ઢોલ
 ખીજું કાંઈ સાંભળવાનું દેતો નથી-“અહંબ્રહ્માસ્મિ” “અહંબ્રહ્માસ્મિ”

હું ક્યાં છું ? હું કોણ છું ? મારા મહેલોમાં કોણ, ક્યારે
 કે ક્યાં એવી ચૂંચાં નથી પહોંચતી. મનને વાંદરાએ છીનવી

રાખનમ ગુલ ઐર સૂરજ, ચાકર હૈ તેરે પદકે,

યહ આન બાન સજ ધજ ઐ રામ ! તેરે સદકે. બાંહી

* જગત સારા વાર ડાકે રામ તેરે નામપર;

ઇન્દ્ર બ્રહ્મા વાર ડાકે, રામ તેરે ધામપર.

§ ક્યારે દૃષ્ટિ પર (બ્રહ્માં) પહોંચે છે ત્યારે હૃદયની ગાંઠ છૂટી
 જાય છે; સર્વ સંશયો કપાઈ જાય છે અને એનાં કર્મ ક્ષીણ થઈ જાય છે.

મુણ્ડક ઉપ૦

લીધું; શુદ્ધિ ગંગામાં તણાઇ ગઇ; ચિત્તને ચક્રમાં આવી ગયાં; અહંકાર માછલીઓને ભેટ ધર્યો; પાપ હવામાં ઉડી ગયાં; સમસ્ત સંસાર જીતી લીધો છે. મારું અટલ રાજ્ય; મહાપ્રતાપ.

નાસ્તિ બ્રહ્મ સદાનન્દમિતિ મે દુર્મતિઃ સ્થિતા ।

ક ગતા સા ન જાનામિ યદાહં તદ્વપુઃ સ્થિતઃ ॥*

“ ચશ્મે લૈલા હું દિલે કૈસ, વ દસ્તે ફરહાદ;

બોસા દેના હો તો દે લે, હું લખે જામ મેરા. ”+

લેખક રામ.

પત્ર ૨૪૬

લાહોર. ૨૮ સપ્ટેમ્બર, ૧૮૯૮.

ૐ

આ મેરે ભંગીઆ ! તૂ આ ભંગ પીળ;

આ મેરે ભંગીઆ ! નિશંગ ભંગ પીળ;

ભર ભર દેનીયાં મૈ, ભંગ કે પ્યાલે;

નિશંગ ભંગ પીળ, નિહંગ ભંગ પીળ..

પ્રકૃતિ નહિ પણ પાર્વતી છે; હંમેશાં ભાંગ ઘૂંટી રહી છે. શિવની આંખ ઉઘડી, કે ઝટ પ્યાલો હાજર થયો. બદકે એને ભાંગ કે મદિરા કહેવી વાજખી નથી. એ તો શરાબનો કેદ છે. એ તો ભાંગની મસ્તી છે. આપને મારા સોગન છે; સાચું કહેજો; આ મસ્તી અને આનંદ વિના ત્રિકાલમાં જગત કદી પણ અન્ય બન્યું છે ? કદી નહિ.

* હું બ્રહ્મ નથી એવી જે મારી દુર્બુદ્ધિ હતી તે હવે ક્યાં ગઇ તે હું નથી જાણતો. તે હવે દેખાતી નથી.

+ લૈલાની આંખ છું; મનનું દિલ અને ફરહાદનો હાથ છું; ચૂંબન લેવું હોય તો લઇ લે મારો અધર સમીપ છે.

હું શિવ વાર એ કહે, એ મસ્તીનો શો વિચાર કરું ? શું સમજું ? રામ શું વિચારે ? શું સમજે ?

(૧) વિચારવું તો કોઈ અવિજ્ઞાન વસ્તુ માટે હોય છે; એને તો સૌ વિજ્ઞાત છે.

(૨) વિચારવું કોઈ અદૃષ્ટ પદાર્થ માટે હોય છે; એને તો સૌ દૃષ્ટ છે.

(૩) વિચારવું કોઈ ઈષ્ટ પ્રાપ્તિને નિમિત્ત હોય છે; મસ્તની તો સર્વ ઇચ્છાઓ તૃપ્ત થયેલી છે. જેને સંસારમાં વિચાર, સમજ અને બુદ્ધિ કહે છે, એજ મહાન મૂર્ખતા છે.

જ્યાં દેખું ત્યાં ભરીયો જામ, પીપી મસ્તી આઠે યામ,
નિત્ય તૃપ્ત સુખ સાગર નામ, પડ્યા અમે એમાં આરામ;
દીઠું સાંભળ્યું ખોવું કામ, ત્રણે લોકમાં છે વિશ્રામ,
શું વિચારે સમજે રામ ! ત્રણે કાલ જેનું નિજ ધામ.*

મહાવાક્ય:—

(૧) હુંડ કહકે ક્યોં ચત્ર મુંદ કિતે આલલે રલ્લા ખલો;

ફકીરા, આપે અદ્વાલ હો !

(૨) તેરે ધટ બિચ રામ વસેંદા ક્યોં પયા ભરના હેં તો. ફકીરા.

(૩) રામ રહીમ સખ બંદે તેરે, તૈનું કિસદા ભૌ. ફકીરા.

(૪) તૂ મૌલા નહિ બંદા ચંદા, જૂઠ દી છડ દેખો. ફકીરા.

(૫) છડ મૌહરા સુન રામ દુહાધ, અપના આપન કોહ. ફકીરા.✕

રામ.

*જિત દેખું તિત ભરિયા જામ, પીપી મસ્તી આઠે યામ.

નિત્ય તૃપ્ત સુખસાગર નામ, ગિરે બને હમ તો આરામ.

દેખા સુના અપના કામ, ત્રીન લોકમેં હૈ વિશ્રામ.

ક્યા સોચે ક્યા સમજે રામ, ત્રીન કાલ નિસકો નિજ ધામ.

✕ (૧) તારા અંદ્ર જેવા સુખપર તારા હાથનો પડદો નાખીને એક

પત્ર ૨૪૭—રામનો નાચ

૧ ઑક્ટોબર, ૧૮૯૮.

લેખક—શ્રી ધનારામ; સ્થાનાતીતથી (અજ્ઞલામકાં).*

“ મારા નકુનેદ યાદે હરગિજ, મા ખુદ હસ્તેમ યાદ બેગા. ”

“ રોકે જો ઇલિમાસકી, દિલસે ન ભૂલીઓ કબી;

હૂધ મિટા અહદ બના, ઉસને ભૂલા દિયા કિયું. ”§

આજ તો નાચવાનું મન થાય છે.—

નાચું હું નટરાજરે, નાચું હું નટરાજ.

ચંદ્ર નાચું, તારા નાચું, નાચું થઈ રવિરાજરે. નાચું.

કણુકણુ નાચું, સમુદ્ર નાચું, નાચું નજીવા કાજરે. નાચું.

તન તારામાં મન હું નાચું, નાચું નાડી નાડરે. નાચું.

વાદળ નાચું, વાયુ નાચું, નાચું નદી ને નાવરે. નાચું.

ગીત ગગ સૌ હર ઘડી વાગે, નાચું પૂરે સાજરે. નાચું.

ધર લાગ્યો રંગ, રંગ ધર લાગ્યો, નાચું પાપા દાજરે. નાચું.

તરફ કાં ઉભો છે ? અરે ખ્યારા ! બહાર આવ. અરે સાધુ ! તું પોતેજ ઈશ્વર છે. (૨) તારા ઘટમાં તો રામનો નિવાસ છે, ત્યાં તું તેમાં (વિષય-વાસનારૂપી) ધાસ શામાટે ભરે છે ? અરે સાધુ (૩) રામ અને રહીમ એ બધા તારા સેવક છે, તને કોનો ભય છે ? અરે સાધુ (૪) તું મોલેક (મોલ્કા) છે; નોકર નથી. નોકર બનવાથી ખોટી ટેવને છોડ અને અરે સાધુ (૫) (દુનિયારૂપી શેતરંજની બાજનાં મોહરાં) મોહરાંને છોડીને રામની વધામણી સાંભળ; કે એમાં ફસીને તું તારા સ્વરૂપને ન ગુમાવ; અરે સાધુ ! તું પોતેજ ઈશ્વર છે.

* મને આપ કદાચિત્ યાદ નથી કરતા અથવા ન કરો; પણ અમે પોતે અહંકાર રહિત બની સ્વયંસ્વરૂપ સ્મૃતિ બની ગયા છીએ.

§ રહીને પ્રાર્થના કરી કે મને હૃદયથી કદી પણ ન ભૂલશો ત્યારે તેણે ભેદભાવ દૂર કરીને અને અભેદ બનીને દ્વૈતભાવ ભૂલાવી દીધો.

સ્વા. શ. ૨૫

મધુર હોઠ મદમસ્તીવાળા, નાચું પીપી આજરે. નાચું.
રામજ નાચે રામજ વાગે, નાચું હું નિર્લાજરે. નાચું.*

પત્ર ૨૪૮—વ્યાધિરૂપી ભાંડના મુજરા

ૐ શ્રી.

૫ નવેમ્બર, ૧૯૯૪.

સત્યજ્ઞાનમનન્તં બ્રહ્મ, આનંદામૃત શાન્તિનિકેતન,
મંગલમય શિવરૂપં, શુદ્ધમપાપવિદ્ !

અમારા શરીરરૂપી મહેલમાં કુશળતારૂપી કંચનીને એનો રાગ રંગ સંભળાવતાં સંભળાવતાં અને નાચ દેખાડતાં બહુ વખત થઇ ગયો છે. હવે તાવ, પેટનો રોગ, દમ અને ઉધરસરૂપી ભાંડના મુજરાનો વારો આવ્યો હતો; તેથી એમણે પૂરા એક અઠવાડિયા સુધી શોરબકોર (હા હો) કરી નકલ કરીને ધૂન મચાવી દીધી હતી. કોલેજમાં જવાનું બંધ રહ્યું હતું. આજ ભાઇ ગુરુદાસ તથા બ... ...પણ એ ખેલ જોઇને મુરાલીવાલા પધાર્યા છે. ૐ તરફથી.

પત્ર ૨૪૯—ૐ શ્રી

૨૮ નવેમ્બર, ૧૯૯૮.

શરીરમાં હળુ સળેખમ છે. મિશનકોલેજની નોકરીમાં કદાચ કાંઇ નવા જૂનું જલ્દી થઇ જાય. વાસ્તવિક આનંદ દિનપ્રતિદિન અધિકાધિક છે.

“ મરે ન ટરે નજરે હરે તમ, પરમાનન્દ સો પાથે;

મંગલ મોદ ભર્યો ઘટભીતર, ગુરુશ્રુતિ “બ્રહ્મત્વમેવ” બનાયો.

લય મુજમે સખ રાયો રહબાકી, વાસુદેવ “સોહમ” કરઝાંખી;

મૂળ હિંદી માટે જુઓ “ રામવર્ષા. ” (હિંદી)

દ્વેરી અન્ધિ અવિદ્યા નાસી; ઠાકુર સત્ય રામ અવિનાશી.

રામ.

પત્ર ૨૫૦—ૐ ૐ ૐ

૯ ડિસેમ્બર, ૧૮૯૮.

આનંદ, આનંદ, આનંદ બહુજ આનંદ છે.

રાત્રિ અને દિવસ તો ફક્ત પૃથ્વીને માટે છે; સૂર્યમાં તો નથી રાત્રિ કે નથી દિવસ. ત્યાં તો પ્રકાશ, પ્રકાશજ છે. સુખ, દુઃખ, તૃષ્ણા અને સંતોષ તો સાંસારિક લોકોને માટે છે; આપ તો પરમાનંદ ધન છો; પ્રકાશજ પ્રકાશ છો.

રામ:—અહોનિશઠા સૂર્યમેં નાશ, અહં પ્રકાશ, પ્રકાશ, પ્રકાશ;

અગ્નિકો ઠંડક લાગે, જલકો લગે પ્યાસ.

આનંદધન મમ રામસે કયા આશા કો આશ,

*અકાષ જનમેં મેરી અસંખો રંગ હૈ પેદા.

મજે કરતાં હું મૈં કયા કયા, અહા હાહા ! અહાહાહા ! !+

રામ.

પત્ર ૨૫૧—વિના કોડી રામબાદશાહ

૧૧ ડિસેમ્બર. ૧૮૯૮.

કૃપાપત્ર મળ્યો; એમાં લખ્યું હતું કે “ખબર નહિ આપ શું તરંગ બાંધ્યા કરો છો.” નક્કી માનજો કે જેવી રીતે આપના ગુજરાંવાલા શરીરને ખબર નથી કે તીર્થરામ શું તરંગ બાંધ્યા કરે છે તેવીજ રીતે આપના લાહોરવાળા શરીરને પણ ખબર નથી કે રામ શું તરંગ બાંધ્યા કરે છે. રામમાં કોઈ તરંગ દૃષ્ટિમાં નથી આવતો;

* અદ્વૈત સ્વરૂપ. આત્મા. + પૂરી ગઝલ માટે જુઓ “રામવર્ષા”

કોઇ તરંગ હોય તો દૃષ્ટિમાં આવે ને ? નિઃશંકસ્વરૂપ અને નિર્મલ ચિદાકાશમાં તરંગરૂપી ધૂમ કેવી ?

રામ:—ચિદાકાશ નિર્મલ ધનમાંથી; ફૂરના^૧ ધૂળ કદાચિત નાંહી.

પત્ર લખવામાં વિલંબનું એક કારણ એ હતું કે કોઇ કાર્ડ કવર પાસે નહોતું; તેમ પૈસો પણ સિલકમાં નહોતો. આજ એક પુસ્તકમાંથી ત્રણ ટીકીટ નીકળી આવી, અને આપનું ઉત્તર ભાગતું કાર્ડ પણ સન્મુખ આવ્યું પત્ર લખાઇ ગયો છે.

એવીજ સ્થિતિ ખાવાપીવાની ચીજો (લોટ ધી વગેરે)ની રહે છે. આજ લેખમાં તેલ નથી તેથી રાતે ઘેર નહિ રહીએ. શહેરની ચારે તરફ સેર થશે. બન્ને હાથમાં લાડુ છે.

ઉપરની હાલતથી એમ ન સમજશો કે હાય ! હાય ! રામ બહુજ નિર્ધન અને દુઃખી રહે છે; કદી નહિ. આ બહારની નિર્ધનતા અને ખેંચને લીધે એ સંપૂર્ણ અમીરી અને બાદશાહી ભોગવી રહ્યો છે. એવો પાઠ સિદ્ધ થઇ ગયો છે કે જ્યારે કોઇ આવશ્યકતા પૂરી પાડવાને સાધન તૈયારજ હોય તો એ આવશ્યકતા માલૂમ પણ નથી પડતી. (અને વાસ્તવિક રીતે તો જ્યારે આવશ્યકતા પૂરી કરવા માટે સાધન તૈયાર ન હોય તો તે આવશ્યકતાનું પ્રતીત થવું ખોટી ભૂખના જેવું છે.) પહેલાં અત્યંત ચિન્તાપૂર્વક આવશ્યકતાઓ પૂરી પાડવા માટે પ્રયત્ન થયા કરતો હતો; પણ હવે જ્યારે બિચારી આવશ્યકતાઓ સ્વયં પૂરી થઈને સામે જીએ છે ત્યારે એનાપર દૃષ્ટિપડે છે નહિ તો એના ભાગ્યમાં રામની દૃષ્ટિ કેવી ? પ્રારબ્ધકર્મ અને કાલરૂપી સેવકોને સોવાર ગરજ હોય તો આવીને રામ બાદશાહનાં ચરણ ચૂમ; નહિ તો એ શાહનશાહને શી પરવા છે કે અમુક સેવક સલામ કરી ગયો છે કે નહિ.

રામ:—

સો વાર ગર્જ હોય તો ઘોઈ કદમ પીએ,
આકાશ, સૂર્ય, ચંદ્રમાં મોહિત થયો કાં તું ?
ખંજરની શું તાકાત કે એ જખમ કેં કરે ?
તારોજ એહ ખયાલકે ધાયલ થયો છે તું.* રામ.

પત્ર ૨૫૨

૨૫ ડિસેમ્બર, ૧૮૯૮.

હજી સુધી તો રજામાં ક્યાંય પણ જવાનો શરીરનો વિચાર નથી
કાંઈ ખબર નહિ.

तदेजति तन्नैजति तद्दूरे तद्वदन्तिके ।

तदन्तरस्य सर्वस्य तदुसर्वस्यास्य बाह्यतः ॥

ભાવાર્થ:—“ તે ચાલે ને ન ચાલે છે, તે દૂરે ને સમીપ છે;
સર્વનાં અન્તરે વ્યાપ્યો, સર્વની બહાર તેજ છે. ” રામ.

ઈ. સ. ૧૮૯૯

પત્ર ૨૫૩

મિશનકૉલેજ છોડીને ઓરિયન્ટલ કૉલેજમાં નોકરી કરવી

૨૨ જાન્યુઆરી ૧૮૯૯.

આનંદ ! આનંદ ! આનંદ !

મિશનકૉલેજમાં આજકાલ કામ છોડી દીધું છે. જો કે હજી
એક કલાક ત્યાં કામ કરાય છે; એ પણ પંદર દિવસ પછી છોડી
દેવાશે. ઓરિયન્ટલમાં રોજનાં બે કલાક કામની શરૂઆત કરી દીધી છે.

રામ.

પત્ર ૨૫૪

આપનો એક પત્ર કે જે ધણું કરીને સરદાર સ.....ના હાથનો લખેલો હતો, તેનાથી માલૂમ થયું કે પુત્રજન્મ થયો છે. સમુદ્રમાં એક નદી આવી પડે તો કાંઈ વધારો નથી થતો અને કદાપિ જે એકેય ન આવે તો કાંઈ ખોટ હોતી નથી. જ્યાં સૂર્યનો પ્રકાશ હોય ત્યાં એક દીવો રાખીએ તો પણ શું ને ન રાખીએ તોએ શું ? જે દીક વાજખી હશે તે તેની મેળેજ થયું હશે. કોઈ પણ પ્રકારનો અમે શોક કે વિચાર શા માટે કરીએ ? એ શોક કે ચિન્તા કરવીજ અયોગ્ય છે. અમે જ્ઞાની નથી પણ જ્ઞાન છીએ. દેહથી જરાએ સંબંધ નથી; દેહ અને એનાં સંબંધી જાણે અને એમનું પ્રારબ્ધ જાણે. અમારે શું ?

મનોબુદ્ધ્યહંકારચિત્તાનિ નાહં

ન ચ શ્રોત્રજિવ્હે ન ચ ઘ્રાણનેત્રે

ન ચ વ્યોમ ભૂમિ ન તેજો ન વાયુ-

ચ્ચિદાનંદરુપઃ શિવોઽહં શિવોઽહમ્ ॥+

અર્થઃ—અહંકાર, બુદ્ધિ, મનો, ચિત્ત, હું ના;

નહિ શ્રોત્ર, જિવ્હા, નહિ ઘ્રાણ નેત્રો.

નહિ વ્યોમ, ભૂમિ, ન તેજો, ન વાયુ,

ચિદાનન્દ રૂપે શિવોહમ્ શિવોહમ્.

રામ.

પત્ર ૨૫૫—ગૃહસ્થ અને ત્યાગીની આવશ્યકતાઓની તુલના

૬ માર્ચ ૧૮૯૯.

અરજ એ છે કે અહીં કોઈ પણ પ્રકારનો હિસાબ નથી થયો. મહીનાના સિત્તેર (૭૦) કરતાં પણ એક બે રૂપીઆ ઓછા મળ્યા હતા.

+ “ નિર્વાણષટ્કમ્ ” હંકારાચાર્ય.

એમાંથી કોડી પાછ પણ એકઠી તો કરવી નહોતી. જે જે આવશ્ય-
કતાઓ નજરમાં આવી તે પૂરી થતી ગઈ. બાકીની જરૂરોને સાફ
જવાબ દેવો પડ્યો. (એટલે કે પૂરી કર્યા વિના છોડવી પડી.) કેવળ
બાર રૂપિયા ઘેર મોકલ્યા જ્યાં આઠ મનુષ્ય ખાનારાં છે; અને સા-
ધુઓ કે જેને માટે જમરની પેઠે અનેક પુણ્યો (ધરધરની) મધુકરી
(ભિક્ષા) માગવી ભૂખણરૂપ છે એના કરતાં, ગૃહસ્થી સ્ત્રીઓ, બાળકો,
અને વૃદ્ધોને વિશેષ આવશ્યકતાઓ હોય છે. ગૃહસ્થીઓ મિત્રારાં
બહુજ ગરીબ હોય છે અને જે થયાં કરે છે તે તદ્દન ઠીક અને
વાજખી થયાં કરે છે.

રામ.

પત્ર ૨૫૬—પ્રારબ્ધ અને સમય હાથ જોડેલા વાસ છે.

૧૭ માર્ચ ૧૮૯૯.

વિચાર કરવા યોગ્ય વિદ્યાર્થીઓને માટે હમણાં પૂછવું વાજખી
નથી. આવતી કાલે અથવા પરમ દહાડે કદાચ સૂચના અપાય. પ્રાર-
બ્ધ અને સમય પ્રત્યેક પુરુષનાં હાથ જેડી ઉમેલાં દાસ છે એમાં
સંશય કરવો એજ અજ્ઞાન છે.

આપનો રામ.

પત્ર ૨૫૭—ચેતનમાં સ્ફુરણાનો અભાવ

૧૭ માર્ચ ૧૮૯૯.

કૂટસ્થ ચેતન કે સાક્ષી ચેતનમાં સ્ફુરણા કે સંકલ્પનું નામ માત્ર
પણ નથી. એમાંથી પતન પામી (એટલે કે ઉચ્ચ અવસ્થામાંથી નીચે
ઉતરી) નેજ મનુષ્યના ચિત્તમાં સ્ફુરણાનો આભાસ થાય છે.

મરણમાં આવે તેવું સરનામું લખો. બધું મંગલમય, આનંદ-
રૂપ શુદ્ધ સ્વરૂપ છે: “ મિલ ગયા માલ તો ક્યા પરવા; ઉતર ગયી
ખાલ તો ક્યા પરવા.”

આપનો રામ.

પત્ર ૨૫૮ ૐ

૧૮ જુલાઈ, ૧૮૯૯.

શ્રી મહારાજજી !

મહાત્મા તો આનંદધન હોય છે; મહાનન્દ આપનું સ્વરૂપ છે; ત્યાં ચિન્તા અને મલિનતા શું કામ ? સૂર્યમાં અંધકારનો અહોનિશનો નાશ; અહં પ્રકાશ, પ્રકાશ, પ્રકાશ.

“ કહું કયા હાલ ઇસિદિલકા કિ શાદી મૌજ મારે હૈ;
હૈ ઇક ઉમડા હુવા દરયા, અહાહાહા ! અહાહાહા !! ”^૧
આપનો રામ.

પત્ર ૨૫૯

૨૨ નવેમ્બર ૧૮૯૯.

“ પીતમ પતિયાં તબ લિખૂં, જબ તુમ હો બદેશ,
તનમેં મનમેં નૈનમેં, વાકો કયા સદેશ ? ”^૨

પત્ર ૨૬૦

“ પનમ ખુદાય બબાંગે બલન્દ મે ગોયમ,
હરાં કિ પર તૌ દિહદ મિહરો માહરા ઓયમ.”

અર્થ:—હું બ્રહ્મ છું, એ હું ગર્જના કરીને કહું છું; અને આ સૂર્ય અને આ ચંદ્રમાને જે પ્રકાશ આપે છે તે પ્રકાશ સ્વરૂપ હું છું.

૧:—આ હૃદયનું શું વર્ણન કરે ? એ તો આનંદ આનંદ લૂંટે છે; આનંદની સરિતા છલકાઈ ગઈ છે ! અહાહાહા ! અહાહાહા ! !

૨:—પ્રિયતમ ! પત્ર તો ત્યારે લખું કે ત્યારે તમે વિદેશ વસતા હો ! જે મારા તનમાં, મનમાં અને નયનમાં નિવાસ કરે છે એનો શું પ્રદેશો પાઠવે ?

इशावास्य उपनिषद्ना आठमा भंत्रमां ज्ञानवाननुं वेद नीये
પ્રમાણે વર્ણન કરે છે:—

सपर्व्यगाच्छुक्रमकायमव्रण-

मस्नाविरं शुद्धमपापविद्धम् ।

कविर्मनीषी परिभूः स्वयंभू-

र्याथातथ्यतोऽर्थान् व्यदधाच्छाश्वतीभ्यः समाभ्यः ॥

અર્થ:—એ અશરીર, વ્રણ અને નાડીઓના સંબંધથી પૃથગ્ભૂત,
પાપગંધથી વર્જિત, સદા શુદ્ધ, નિર્મળ પ્રકાશસ્વરૂપને, પ્રાપ્ત થયો છે;
જે કવિ, અંતર્યામી, સર્વ વ્યાપી, સ્વયંભૂ છે અને જોણે અનન્ત
કાલને માટે પદાર્થોને યથાયોગ્ય બનાવ્યા છે. રામ.

पत्र २६१

૧ ડિસેમ્બર, ૧૮૯૯.

બગડે ત્યાં જ્યાં હોય કંઈ, બગડે એવી ચીજ;

અકાલ અભેદ, અશોષ્યને, કંઈ વસ્તુની ખીક ?

ઈ. સ. ૧૯૦૦

पत्र २६२

૪ જાન્યુઆરી, ૧૯૦૦.

નારાયણ,

આનંદ,

આનંદ,

આનંદ !!

ૐ

ૐ

ૐ

Rama. (રામ

પત્ર ૨૬૩—આનંદ પ્રેસ અને માસિકપત્ર “અલિક્ષ”

૯ જાન્યુઆરી, ૧૯૦૦.

નારાયણ !

આનંદ; આનંદ.

ભગવન્ પગાર હળુ નથી મળ્યો; જ્યારે મળશે; ત્યારે કાંઈ ભેટ થશે.* લોકો અહીં રાત્રિએ ઉપનિષદ્ બાંધવા આવે છે. એ-ઓએ એક છાપખાનું ઉઘાડ્યું છે. કેવળ એટલાજ માટે કે અહીં જે કાંઈ બણે તે ત્યાં છાપે; સાથે સાથે આ માસિકપત્ર “અલિક્ષ” નામનું પ્રકાશિત કરવું શરૂ કર્યું છે; આપની સેવામાં ત્રણ નકલ મોકલાય છે. એક આપને માટે, અને બીજી બે આપ જેને વાળખી લાગે તેને આપશો. જાહેરખબર પણ સાથે મોકલાવી છે; સત્સંગીઓમાં વહેંચાવી દેશો. આ આપનું પોતાનુંજ કામ છે. આનંદ, આનંદ.

“બસ કરજી ^૧હુંજ બસ કરજી, કોઈ ખાત ^૨અસાંનાલ ^૩હસ કરજી.”

રામ.

* એ સમયમાં નારાયણ સ્વામી (ગૃહસ્થાશ્રમમાં) અને એક બીજા ગૃહસ્થ લાલા હરલાલ ડિસ્ટ્રીક્ટ નાજર લાહોર, તીર્થરામજીને ત્યાં ઉપનિષદ્ બાંધવા જતા હતા. થોડા દહાડા પછી આનંદ પ્રેસ ઉઘાડ્યો હતો અને તેમાં ગોસ્વામીની આજ્ઞાનુસાર “અલિક્ષ” માસિકપત્ર શરૂ થયું હતું. એ બધા કાર્ય વ્યવહારના પ્રબન્ધ કર્તા નારાયણ હતા. એ પત્રના માત્ર બેજ નંબર નીકળ્યા હતા એટલામાં ગોસ્વામીજી વાનપ્રસ્થાશ્રમની સાધના માટે હિમાલયમાં ગયા અને આજ વર્ષના અંતમાં સંન્યાસ ધારણ કર્યા; જેથી એ પત્રનું નિયમિત કાર્ય સર્વ બંધ થયું.

૧ હવે. ૨ અમારી સાથે. ૩ હસીને કર.

ઈ. સ. ૧૯૦૬

પત્ર ૨૬૪

સપ્ટેમ્બર, ૧૯૦૬.

મે ભેદ તે મર્મકી માડિયાં તે, હલવાહ સુહાગડા ફેર દિત્તા;
ફર્જ કર્જ તે ગર્જ દે બેલડેનું, અગ્ગલાકે શેરનું ઘેર લિત્તા;
વિના રામ દે નામ બી હોરદાસી, સુરંગ કઠ પલીતડા ગેર દિત્તા;
અજ નૂરદા શૂકદાહ આયા, દશેાં દિશા આનંદ અલેર દિત્તા.^૧
મુકામ હજૂરનું દિલ.

ભલા ભલા જ્ઞાનયાં, મૈજાં લુદિયાં જ્ઞાનિયાં;
ખુશી રહના કાર હૈ, સોગ સોગયાં દાર હૈ.

૧ કૈત દષ્ટિ અથવા ભેદભાવનાને અમે જ્ઞાનદષ્ટિરૂપી હજી બેડી નિર્મૂળ કયો છે. સર્વ પ્રકારનાં ઋણોની નૌકાને જ્ઞાનાગ્નિથી ભસ્મ કરી છે. અને એ નૌકામાં જે સિંહાદિ (અભિમાન ઇત્યાદિ) હતાં તેને વશ કરી લીધાં છે. બ્રહ્મભાવવિના જે કાંઈ દષ્ટિમાં આવતું હતું તેનો જ્ઞાનજવાળાથી વિનાશ કયો છે. હવે તો આનન્દ અને પ્રકાશનો પ્રવાહ છલકાઇને અન્દરથી વહ્યાં કરે છે અને સર્વ દિશામાં આનન્દ આનન્દ રેલાઇ રહ્યો છે.

નોટ:—ગૃહસ્થાશ્રમના ત્યાગ પછી, એટલે કે ઇ. સ. ૧૯૦૦ પછી પૂર્વ સંબંધીજનો સાથે સ્વામીજીનો પત્રવ્યવહાર તદ્દન બંધ રહ્યો હતો. અને તેથીજ ભગતજીને પણ એ છ વર્ષ દરમિયાન એક પણ પત્ર નહોતો લખાયો. ઇ. સ. ૧૯૦૬ ના ઑગસ્ટ મહીનામાં જ્યારે સ્વામીજીના પ્રિય ભક્ત મિ. પૂરણસિંહ લાહોરથી હિમાલયમાં એમના દર્શનાર્થે આવ્યા હતા, ત્યારે ભગતજીના તરફથી કંઈ સંદેશો લાવ્યા હતા. એના ઉત્તરમાં સ્વામીજીએ આ પત્ર લખીને મિ. પૂરણસિંહને આપ્યો હતો. આ પત્ર સ્વામીજીના શરીર ત્યાગ પહેલાંના એક જ માસનો લખેલો છે.

સંન્યાસ લીધા પછીનાં પત્રો

પત્ર ૧

લાહોર, ૨૯ એપ્રિલ, ૧૯૦૦.

ભગવન્,

માર્યના માસિકપત્ર “અલિક્ષ” ના પાછળનાં દશ પાનાં એક-વાર ફરીથી એકાગ્ર ચિત્તથી વાંચી જશો. મેં માસના નંબરમાં આપના પ્રશ્નોના વિસ્તારપૂર્વક ઉત્તર આવી જશે. એપ્રિલનો નંબર પણ આપની અનેક શંકાઓનું નિવારણ કરશે.

અત્યારે જે સંશયો બહુજ ગૂઢ અને વિષમ જણાય છે, પરંતુ એક સમય એવો આવશે કે, તે બધા તદ્દન સાફ થઈ જશે. સર્વ પ્રકારે અહીં પરમાનંદ છે. આપનો તીર્થરામ ગોસ્વામી.

પત્ર ૨

લાહોર ૧૯ જુન ૧૯૦૦.

ભગવન્,

એવી કોઈ પણ શંકા નથી કે જેને રામ દૂર ન કરી શકે. બહાલા ! વેદાન્તમાં શંકાનું નામ માત્ર પણ નથી. વાસ્તવિક તો કેવળ એજ છે કે “શ્મા ઓસ્ત”-સર્વે સલ્લિવદં બ્રહ્મ । આપનો જે કોઈ સંશય દૂર થવો બાકી રહ્યા હોય તો તેનું કારણ એજ છે કે આપે કોઈ સાચા મહાત્માના સત્સંગમાં પૂરતો સમય અર્પણ નથી કર્યો. સત્સંગની ખામી છે. સત્યને એ વાતની પરવા નથી હોતી કે એના અનુયાયીઓ અનેક થાય. હજારો વર્ષો સુધી ગુરુવાકર્ષણનો નિયમ લોકોમાં પ્રસિદ્ધ નહોતો થયો તોપણ શું એ નિયમમાં ખામી હતી ? કદાપિ નહિ.

માસિકપત્રના બારે નંબર પ્રત્યેક વર્ષ લોકોને પહોંચ્યા કરશે.

એમાં વિલંબ થાય તેથી ડરવાનું નથી, એ પણ સારા માટેજ થાય છે અને તે સમય આવે આપણને જણાઇ આવશે. “ અલિક્ ” ને સ્તુતિની આવશ્યકતા નથી અને નિન્દાનો ભય નથી. એ તો પોતાના આનંદથી પ્રકટ થાય છે. એને તો બ્રહ્મ વિના બીજું કંઈ જગત-અગત છેજ નહિ. બહાલા ! અનલહક-અહં બ્રહ્માસ્મિની ગર્જના તો એકવાર આ માસિક પ્રત્યેક સ્ત્રીપુરુષને સંભળાવી દેશે. નિહંગ નિઃશક રામનાં દર્શનની વાર છે. રામ.

પત્ર ૩ ઓં પ્રતાપનગર ટિલરી-ગઢવાલ સ્ટેટ, એપ્રિલ ૧૯૦૨ બહાલા !

સવાર અને સાંજ એકાન્તમાં બેસીને પરમેશ્વરનું એવી રીતે ધ્યાન ધરો કે એનો ચિત્તમાં સમાવેશ થઇ જાય. અથવા તો એવી રીતે ચિત્ત એમાં લીન થઈ જાય.

એવા પ્રકાશરૂપનું ધ્યાન ધરો કે જે સૂર્યના પ્રકાશ કરતાં પણ વિશેષ પ્રકાશમાન અને ચન્દ્રમાના પ્રકાશ કરતાં અધિક શીતળ છે, તેમજ સર્વવ્યાપક છે. એવા પ્રકાશમય ધ્યાનમાં થોડો સમય લીન થઇ જાઓ. ત્યાર પછી ચિત્તમાં એવો ભાવ ભરો કે આ નામરૂપ (શરીર ઇત્યાદિ) માં નથી પણ પ્રકાશસ્વરૂપ પરમાત્માનું છે. અને એ પ્રકાશસ્વરૂપ આત્મા મારો છે. તાત્પર્ય એ છે કે આ શરીર અને નામરૂપને વેચીને જ્યોતિસ્વરૂપ આત્માને ખરીદી લ્યો; શરીર અને શારીરિક આવશ્યકતાઓ પરમાત્માને અર્પણ કરો. એનું કામ એ જાણે. પરમાત્માને તમે તમારા કરી લ્યો કે ભૂલી ન જાય. તમારું વિશ્રામ, સુખ, અને સ્વાસ્થ્ય સર્વસ્વ પરમાત્મામાં રાખો.

તમે અમારા છો, અમે તમારા છીએ.

તેની સાથે હરતાં કરતાં, બેસતાં ઉઠતાં તમારા મનમાં ઓં

(ઑમ) ઐ મંત્રનો જપ જપ્યા કરો. બની શકે તો લાહોર, સુતર-મંડીમાં આનન્દ પ્રેસમાંથી માસિકપત્ર “અલિફ” ના જેટલા અંક મળી શકે તેટલા મંગાવીને વાંચ્યા કરો. આવી રીતે કરવાથી બધા રોગ દૂર થઈ જશે. રામ.

પત્ર ૪ ઐ કોડિયા શિખર-પોસ્ટ ટિહરી. ૯ એપ્રિલ, ૧૯૦૨.
પરમપ્રિય રામ,

રામબાદશાહ હાલમાં એક ઉંચા પર્વતના શિખરપર રહે છે, કે જ્યાંથી, યમ્નોત્રી, ગંગોત્રી, કૈદાર અને બદરિનાં હિમક્ષેત્રોનું મનોહર સૌંદર્ય દૃષ્ટિગોચર થાય છે. સાત આઠ માઇલ છેટે સૂતેલી ગંગી § આ સ્થળેથી જોઈ શકાય છે. ડેહરાડૂનના રેલ્વે સ્ટેશનથી ટિહરીને રસ્તે જતાં બે દિવસ પ્રવાસ કર્યા પછી હરકોઇ આ અતિ રમણીય પ્રદેશમાં પહોંચી શકે છે.

પરમપ્રિય !

અર્પણે પ્રેમને સર્વે માનજે ઉરનાં કલાં,
સંબંધો મિત્રને સ્વાર્થો, સર્વનો ભોગ આપતાં;
માન સન્માન ને કીર્તિ, ગૃહ, બંડાર દ્રવ્યના,
અહંતા જ્ઞાનની સર્વે, પ્રેમ યજ્ઞેજ હોમવાં.

સરનામું:—રામ બાદશાહ.

દરબાર કોડિયા શિખર.

પત્ર ૫ ઐ

એડવોકેટ ઑફિસ, લખનૌ.

જાપાનની સ્ટીમર લગભગ ૨૦ મી ઑગસ્ટ ૧૯૦૨ ને રોજ કલકત્તાથી ઉપડશે.

§ મંગાનદી.

રામ હિંદુસ્તાનમાં ક્યારે પાછો આવશે એની ખબર નથી.
પાછા આવતી વખતનાં બંદરની પણ ભાગ્યેજ કાઢને ખબર પડશે.
હમેશાં તમારી સાથે—રામ.

પત્ર ૬

કેસલ સ્પ્રિંગ્સ-કેલીફોર્નિયા ૧૧ જુન, ૧૯૦૩.

મારા બહાલા પ્રેમાત્મન

શું કાંધ કહેવાની કે લખવાની આવશ્યકતા છે? રામ બધુએ જાણે છે, એટલે કે તમે સર્વ કાંધ જાણો છો; તેમ છતાંયે રામ તમને થોડી એવી વાતો કહેશે કે જે અહીં થોડા વખત પહેલાંજ પ્રકટ થઇ હતી અને રામને અત્યંત સુખકર નીવડી હતી. પ્રત્યેક વિષય રામને આનંદકરજ હોય છે.

મે ની ૧૯ મી તારીખે રામ સરિતાતટપરની એક ભવ્ય શિલાપર આરામ કરતો હતો એટલામાં ડૉ. હીલરના મકાનનો મેનેજર, સ્ટીટલના એક રનેડીએ મોકલેલો હોંચકો લાવ્યો. તરતજ તેને નીલ-વર્ણી ઑક અને રક્તવર્ણી દેવદારના વૃક્ષોની સાથે ઉંચે હવામાં ખૂલતો બાંધી લેવામાં આવ્યો. અપૂર્વ આનંદ અને નિઃસીમ હાસ્ય કરતાં કરતાં રામે પોતાનું શરીર એપર ફેંકી દીધું. સુવાસિક, શીતલ સમી-રણે રામને આમ તેમ હોંચકા નાખવા શરૂ કર્યા, અને સરિતાએ મધુર ધ્વનિથી પ્રણવગીત આરંભ્યું. રામ ખડખડાટ હસ્યો; અત્યંત હસ્યો. તમે તે સાંભળતા હતા? રામ જ્યારે આમ તેમ હોંચકતો હતો ત્યારે ચીંચી કરતું એક રોબિન પક્ષી માથા ઉપર વૃક્ષમાંથી રામની સામે જોઇ રહ્યું હતું. કદાચિત્ એને રામની ધ્વનિ આવતી હશે. શું એમ હશે? નહિ. એ અસંભવિત છે. પ્રત્યેક રોબિન, ચકલી કે બુલબુલ રામને પોતાનુંજ સ્વરૂપ જાણે છે. મને તેમ હોય પણ

રામે જ્યારે પોતાનો એ હૃદયના અનિવાર્ય આનંદનો આસ્વાદ આમ તેમ નાચવા ફૂદવામાં લેવા માટે એ હીંચકાને છોડ્યો ત્યારે એ સુંદર રોશિને એ હીંચકામાં હીંચકવાનો પ્રયત્ન કરવાની તક સાધી. બોલો, શું રામનાં એ કોમળ પક્ષીઓ અને કુસુમો, રમતિયાળ, આનંદી અને મુક્ત નથી ?

મે તા. ૨૦ મધ્યાહ્ન; ઉત્તરના પ્રદેશ તરફ જતાં યુનાઇટેડ સ્ટેટ્સનો પ્રેસીડેન્ટ અહીં સ્પ્રિંગ્ઝમાં થોડો વખત રોકાયો હતો. સ્પ્રિંગ્ઝ કમ્પનીની પ્રતિનિધિ સ્ત્રીએ એને મનોહર પુષ્પોની એક છાંય બેઠ ધરી ને ત્યાર પછી તરતજ તેણે રામની પાસેથી ‘હિંદુસ્તાનને માટે અમેરિકનોને અપીલ’ એ બાપણનું પુસ્તક, અત્યંત આભાર, પ્રેમ અને આનંદ પૂર્વક સ્વીકાર્યું. બધો વખત તે પુસ્તક એણે પોતાના જમણા હાથમાં રાખ્યું હતું. અને લોકોની સલામોનો એ જમણે હાથે સ્વીકાર કરતાં કરતાં સ્વાભાવિક રીતેજ એ પુસ્તક તેના કપાળે સુમારે સોએક વેળા તો ગયું હશે. ગાડી જ્યારે ઉપડી ત્યારે તે એના ડાબામાં એને ધ્યાનપૂર્વક વાંચતો જણાતો હતો અને ઉપડતી ગાડીમાંથી એણે એકવાર ફરીને હાથ હલાવીને રામનો આભાર માન્યો.

પણુ અરે ! જુઓ તો ખરા ! રામે એ પ્રેસિડેન્ટને હીંચકામાં હીંચકવાના આનંદનો વિલાસ મ્હાણવા નહોતો બોલાવ્યો. શા માટે નહિ બોલાવ્યો હોય તેનું તમે અનુમાન કરી શકો છો ? કૃપાકરીને, કહો. વાં, જ્યારે તમે બોલતાજ નથી, ત્યારે રામ તમને કહેશે. કારણુ તદ્દન સ્પષ્ટ છે. એ કહેવાતા સ્વતંત્ર અમેરિકનો પ્રેસિડેન્ટ રામનાં સ્વતંત્ર પક્ષી અને હવાનો સહસ્ત્રાંશ પણ સ્વતંત્ર નથી.

પ્રેસિડેન્ટનું તમારે શું કામ છે ? તમે સ્વતંત્ર થઇ શકો છો અને તે પણ રામના જેવાજ ! જેથી વાયુ અને પ્રકાશ તમારાં વિશ્વાસુ પવિત્ર દાસ બની જશે. રામ બનો એટલે રામ તમને સૂર્યમંડળ,

તારામંડળ, વાયુ, સમુદ્ર, મેઘમંડળ, અરણ્યો, પર્વતો અને સર્વ કાંઈ આપશે. પ્રત્યેક પ્રદાર્યપર તમારુંજ સ્વામિત્વ થશે. શું એ સુંદર સાદું નથી ? શું તે એવુંજ નથી ? પ્રિય ! કૃપા કરીને સર્વસ્વ મેળવો.

પ્રાતઃકાળે ચાર વાગતાં, ઉષાનાં ચુંબનોથી જાગ્રત થઈ, મનસ્વી શીતલવાયુની લહરિની ગલીપચીથી હાસ્ય કરતાં, અને આનંદસ્તોત્ર ગાતાં પક્ષીઓનાં મધુર સંગીત સ્મૃત્તાં સ્મૃત્તાં રામ ગિરિશિખરો અને સરિતાતટપર ફરવા જાય છે.

આવો, આવો આપણે સાથે હસીએ; હસો; હસો; હસો; અરે ઓ સૂર્ય ! મારા બાળક ! આવ, નિર્ભય રામનાં સ્મિતભર નેત્રોમાં દષ્ટિ કર; તથા પ્રકૃતિ અને રામમાં તન્મય જીવન ગાળ. એ તન્મયાવસ્થા તેજ “હુ” છું. તમારો આત્મા-રામ.

પત્ર ૭ ઓ

શાસ્ત્ર સિદ્ધાંત; કૈલી. ૯ જુલાઈ, ૧૯૦૩

પ્રિય ધન્યાત્મન !

તમારો પત્ર મળ્યો. માત્ર સત્યજ મનુષ્યનો વાસ્તવિક સ્નેહી, સંબંધી-એ આત્મા છે. સત્યનું અવલંબન રાખીને સદ્ધર્મને પંથે ચાલશો તો તમારા શરીરનો વાળ પણ વાંકો થશે નહિ.

યોગવાસિક અને ભગવદ્ગીતાનો પુનઃ અને પુનઃ અભ્યાસ કર્યા કરો.

તમારો આત્મારૂપે

(Rama so am I)-રામ “ તે હુ” છું ”-(સ્વામી)

પત્ર ૮ ઓ

શાસ્ત્ર સિદ્ધાંત. ૨૨ જુલાઈ, ૧૯૦૩.

પ્રિય ધન્ય મંપા ! (Flova)

તમને કદાચ એમ સંબોધન કર્યું છે તે ઠીક નહિ લાગે. પરંતુ

સ્વા. શ. ૨૬

તમને ગમે કે ના ગમે, રામને એ નામથી બોલાવવાનું મન થયું છે. પૂર્વ હિંદુસ્તાનની ભાષામાં પ્રત્યેક નામમાં અલૌકિક રહસ્ય રહેલું હોય છે અને ચંપા નામ (જે પ્રાયઃ ઉચ્ચ અને કુલવાન કુટુંબોની કન્યા-ઓનાંજ હોય છે) તો અક્ષરશઃ અર્થ સુવાસિત-પૂર્ણ વિકસિત, શ્વેત-પુષ્પ થાય છે.

પત્ર લખવાને જ્યારે કલમ હાથમાં લીધી તે વખતેજ રામના મનમાં એ નામ કાંઈક સ્વાભાવિક અને સ્વતઃ આવી ચડ્યું.

ગઈ કાલે કમલા (Panline)ને તેના સર્વ પ્રશ્નોના ઉત્તરમાં એક વિસ્તૃત પત્ર લખાવ્યો હતો. તેણીની મારફત તમને પત્ર મળ્યો ? તેમાં થોડી એક રામની તાજી કવિતાઓ પણ હતી.

વેદાન્તની સૂચનાઓ

૧. વેદાન્તધર્મનું રહસ્ય તો માત્ર એકજ આદેશમાં સમાપ્ત થાય છે.

વ્યાધિ, મૃત્યુ, ક્ષુધા, આક્ષેપ કે ગમે તે હોય તેની પરવા વિના તમારા સ્વરૂપને સંપૂર્ણ સુખી અને વિશ્રાંત રાખો.

તમારી પ્રભુતા કે જેને તમે નિત્ય અવલંબન રાખવાનાં છો, એને આધારે આનંદી અને શાંત બનો.

૨. જે તમે તમારા વાસ્તવિક આત્માનું સામ્રાજ્ય પ્રતિપાદન કરવા ઇચ્છતા હો તો આ સંસાર, તેનાં સહવાસીઓ, સંબંધીઓ અને સર્વને વિનાશીસમૂહ જાણો.

ગમે તેનું નિરીક્ષણ કરો, અવલોકન કરો કે પરીક્ષા કરો પણ તે સર્વ તમારા સત્યસ્વરૂપ આત્માના દૃષ્ટિબિન્દુથી કરો; એટલે કે તમારો વાસ્તવિક આત્મા એ સર્વથી પર છે અને સર્વ ઇચ્છાથી રહિત છે, એનું વિસ્મરણ ન કરો.

વસ્તુતઃ તમને કાંઈ પણ જોઈતું નથી. કોઈ પણ વસ્તુ માટે તમારામાં ઇચ્છા શામાટે ઉત્પન્ન થવી જોઈએ ? સાર્વભૌમી શાસન-

કર્તાની કૃપાથી તમારું કાર્ય આનંદ, એષ્ટા કે માત્ર કીડાને માટે કરો. તમારે કોઈ પણ પદાર્થની આવશ્યકતા છે એવું કદી પણ ન સમજો.

૩. તમે આ વેદાન્તના સિદ્ધાંતો અમલમાં લાવશો એટલે સત્યનો મધુર સુવાસ તમારામાંથી સર્વ દિશામાં સ્વાભાવિકજ વહેવા માંડશે.

શયન કરતાં પહેલાં—નેત્ર બંધ થવા માટે તે પહેલાં—મધ્યાહ્ન-કાળે કે પ્રત્યેક રાત્રિએ—તમે વેદાન્તના સત્યનું મૂર્ત સ્વરૂપ છો, એમ તમારા મનમાં દૃઢ ભાવના કરો.

જાગ્રત થતાંજ ખીજું કોઈ પણ કાર્ય હાથમાં લ્યો તે પહેલાં, શયન કરતાં પહેલાંનો નિશ્ચય તત્કાળ મનમાં તાજો કરો.

જ્યારે જ્યારે બની શકે ત્યારે પ્રણવ મંત્ર ‘ ઓમ ’ નો જપ કરો અને એનું ગુંજન કર્યા કરો.

આવી રીતે કરવાથી એક સાચા ખરા ચંપાના ફૂલની પેઠે સર્વ કાળ તમારી આસપાસ તમે સુવાસિત પરિમળ અને મોહક ભવ્યતા પ્રસારશો.

કોલાહલ જગનંભારી,

ને આક્ષેપો સંસારી,

જે હૃદય વેદના કરતાં,

ને અંતર મિથ્યા દહતાં;

એ સ્વાગત કરતાં, હર્ષગીત સમ મીઠાં હવે તો લાગે;

એ મધુર કલાના વીણાધ્વનિથી શાંતિ ઉરમાં જાગે.

ઓ ચોરો, ચોર ! લૂંટારા !

ને નિન્દો નિન્દક ! પ્યારા !

મુજ સ્વરૂપ એજ તમારું,

હું ભેદ કશો ના ધારું,

આ ભર્યો અહીં બંડાર કશામાં નથીજ મમતા ભારી;

સૌ લૂંટો લૂંટો, લઇ જાઓ વસ્તુઓ માનો તમે તમારી.

આ દેહ તમારે શરણે !
 મારો કાપો કરો મરણે !
 આ નામ કીર્તિ સૌ ત્યાગ્યાં,
 લઈ જાઓ તમે વણ માગ્યાં.
 એ લૂંટી લૂંટી સૌ લેશે, પણ મુજ દિગ્ગત દર્શન ધારો;
 આ સચરાચર સત્તા સૌ મારી, પ્રણામ ! પ્રિય હો પધારો !
 રામસ્વામી રૂપે તમે પોતેજ.

પત્ર ૧ ઝં

તારામય આકાશ મંડળની નીચે, એક શિખરના નિર્ઝર
 તટપર, પ્રકૃતિના ઉદ્યાનમાં. ૧૦ ઑગસ્ટ ૧૯૦૩.

પ્રિય ધન્યાત્મન

માઉન્ટ શાસ્ટા (૧૪૪૪૪ ફીટ ઉંચાઈ) ના શિખરના અતિ
 મનોહર પ્રવાસાથી પાછા આવતાંજ બીજા કેટલાક પત્રો સાથે
 તમારો પત્ર મળ્યો.

જ્હાલા !

તું કશુંએ ન કરીશ; ગૃહને નિયમિત અને વ્યવસ્થિત કર, દ્વાર
 ઉઘાડાં મૂક, ઇચ્છામાં આવે તેને તેમાં આવવા દે, તારું ધન-અરે
 અકિંચન-નિર્ધનને એ લઈ જવા દે અને પછી જે સ્થળે હું તારી
 રાહ જોઉં છું ત્યાં આવ.

બહાર આવ, ચાલ સ્વતંત્ર વિહાર કર, અરે આનંદ ! સમ-
 તાના સમુદ્રમાં સ્વચ્છંદે-સ્વતંત્ર-મુક્તાપણે વિહાર કર. બંધનો-સંબંધો
 અને કર્મ-કર્તવ્યોને તડાક દધને તોડી નાખ; અને તારી પ્રભુતા-
 દિવ્યતામાં વિજયી થઈને સ્થિર થા. “આત્મનિર્ઝરપર પક્ષાદિપી મેધ-
 મંડળ ક્યાં મુધી ? ”

પોર્ટલેન્ડ (Portland-Oregon)ના લોકોએ રામને સંબોધીને એક લાંબી કવિતા લખી છે. તેમાંનો થોડો ભાગ નીચે પ્રમાણે છે.
રામ—

નીલ સુમંડિત લતા મંડપે કુસુમાસન વિરાજે,
એ રમણીય વિશ્રામસ્થાનમાં કમલ સમો તું રાજે;
અંધ તિમિરમય નેત્રો ઘૂમે અજ્ઞાને-અથડાતાં,
વિરલ કોઈ સદ્ભાગી તારાં દર્શન દૈવી લેતાં.
હસતો રમતો પ્રેમ પિપાસુ મંદ સમીરણુ લાડે,
પ્રેમ કેવિ કરતો એ તારાં નેત્ર કમલ ઉઘાડે.
દિવ્ય સુશોભિત રમ્ય મંડપે સિંહાસને તું રાજે,
શાન્ત રમ્ય સ્મિતભર મુખમુદ્રા ભવ્ય દિવ્યતા છાજે;
જગત વિશ્વ બ્રહ્માંડ સમસ્તે તારામાં ‘તું’ રૂપે,
પૂર્ણ અપૂર્ણ એ તારામાં “તું તે છે” એ તદ્રૂપે.

પુષ્પો રૂડાં સ્મિત ભર્યા ઝઝૂમી રહ્યાં જો,
‘આવ્યો’ તું ‘આવીશ’ સદા સ્મયના કરે છે.
હર્ષાશ્રુ અબ્ર વરસાવી વધામણી દે,
સન્માનથી સહુ તને પ્રિય એ નિમંત્રે.
છુપા સન્દેશ વાયુ શાન્ત લાવે,
અહા વાયુ છતાં ક્યાંથીજ આવે ?
ઉંચે નીચે અહીં પાછળ ધ્વનિ એ,
“હો” “આવું હું” “આવું હું” સૂણાવે.

રામને હવે કોઈ ન લખશે. રામની મરજીમાં આવે તો કોઈને એક બે લીટી લખે પણ રામના સરનામાના કાગળો એને નહિ પહોંચે.
દષ્ટિને અંતર્મુખ કરો. હૃદયમાંજ દૂંઢો. ધ્વનિનો પ્રતિધ્વનિ ત્યાંથીજ મળશે, તમે રામજ છો.

બધી દિશાઓમાંથી નિમંત્રણો આવે છે.

પણુ બાઈ. “ એ તો મોજનો માલીક. ” વિચાર તો એવો હતો કે દુનિયાના કુટખોલને ઉડાડતો ઉડાડતો રામ પારીસને રસ્તેથી કદાચ હિન્દુસ્તાન આવી પહોંચશે પણુ એનું શું ઠેકાણું ?

નથી ભૂત કે નથી ભવિષ્ય, નથી ફરજ કે નથી કરજ. ન લેવા ન દેવા. ચિત્તની ઉપરામતામાં કોઈ દહાડે આ શરીરનો પરપોટો શું ફુટવાનો નથી ? અહીંયાં તો કોનું હિન્દુસ્તાન કે કોનું અમેરિકા ? જેને ગરજ હોય તે આ હસ્તલિખિત કાગળોના ઢગલાને પાછળથી (રામનું શરીર છુટ્યા પછી) છપાવતા ફરે. છોડ દુનિયા; છોડ દુનિયાનાં કામ અને એની સાથેજ એ દુનિયાના લોકો.

આ સાથે અંગ્રેજી કવિતાનાં આઠ પૃષ્ઠ મોકલ્યાં છે. “ અમેરિકનોને અપીલ ” એ ચોપાનિયાની એક નકલ યુનાઇટેડસ્ટેટસના પ્રેસિડેન્ટને રામના તરફથી એની ખાસ સુલાકાતના પ્રસંગે આપવામાં આવી હતી. અત્યારે તો એ બધું કામકાજ સાનક્રાન્સિસ્કોના સજ્જનોની એક મંડળીના હાથમાં સોંપવામાં આવ્યું છે. સાનક્રાન્સિસ્કોથી મોકલેલાં ચાર ભાષણો હિન્દુસ્તાનમાં ફરી છપાવવાનાં હતાં. તમે તેની ગમે તેટલી નકલો ત્યાંથી મેળવી શકશો. વધારે ખુલાસાને માટે બાબુ હ...ને લખશો. પંડિત ઉ-અને અન્ય સર્વને ઐં ઐં હૈં

પત્ર ૧૦ ઐં

૧૫ સપ્ટેમ્બર, ૧૯૦૩.

પ્રિય સુકુમાર એટલે કે મધુર બાળક કુમલા,

તમે નિર્મળ, નિર્દોષ અને સાધુઓમાં સાધુ છો. ન દૂષણ, ન તો કલંક, ન સંસારનો પાસ ન ચિન્તા, ન પાપ. બહાલાં તમે તેવાં નથી !

જે તમને હરકત ન હોય તો નીચેના વિચારોને કવિતામાં ગોઠવશો. એવા પ્રયાસથી તમે ઉન્નત ભૂમિકાઓનો આસ્વાદ લેશો.

રામે આજ સવારે ફારસી ભાષામાં કવિતા લખી હતી તેનો આ તર-
જુમો છે. પાર્ટલેન્ડ અથવા ડેનવરમાં જાઓ ત્યારે તેને કવિતામાં
ગોઠવશો; તમને પોતાને જેમ અનુકૂળ લાગે તેમ વિચારોને સરળ
કરવાનો તમને સંપૂર્ણ હક્ક છે.

૧. ઓ સમતાના સમુદ્ર ! ઉછળ, ઉછળ અને ઉછળ તારાં
મોજાં, આ પૃથ્વી અને સ્વર્ગોમાં રેલમહેલ કરી દે તેની. ઝંપલાવો,
ખેડો અને વિખેરો એ ચિન્ત અને વિચારોના જળપ્રવાહને, અરે !
મારે એની સાથે શું લેવા દેવા છે.

૨. આવો, ચાલો આપણે એ રસપાનથી તૃપ્ત થઈએ. અરે
ઓ મસ્ત ! આપણે એ ભેદભાવનાને જડમૂળ રહિત કરીએ. આ
મર્યાદિત અસ્તિત્વની દિવાલોને તોડી પાડીએ અને આખરે એ પ્રકા-
શમાન આનન્દની પ્રતિષ્ઠા કરીએ.

૩. આવ ઓ દૈવી ઉન્માદ ! આવ ! સત્વર આવ ! વિલંબ
ન કર. માફ મન હવે આ હાડપિંજરથી કંટાળી ગયું છે. એ મનનો
તારામાંજ નિપાત થવા દે. એને આ બળતી આગમાંથી બચાવ.

૪. મારા તારામાં આગ મૂકો. આશા નિરાશાને વાયુમાં વહે-
વરાવો. ભેદ ભાવનાને બાગી નાખો. મસ્તક અને ચરણનો તક્ષા-
વત તોડી દો.

૫. ખાનપાન કે વિરામસ્થાન ન જોઈએ મારે, પ્રેમની અમૂલ્ય
કિલ્કટ પિપાસા ! તું એકલીજ આવાં હજારો બન્ધનોને તોડી
પાડવા સમર્થ છે.

સન્ધ્યાની પશ્ચિમે લાલી પ્રકાશે મોહનીબરી,

શું એ છે સૂર્યની કાન્તિ ? ના; તારી કાન્તિ વિસ્તરી.

તમારો પોતાનો આત્મા રામ.

પાન ૧૧

પોર્ટલેન્ડ ઓર (અમેરિકા.)

મિસિસ ઇ.

જ્યારે લોકો પોતાની દૃષ્ટિ પાર્થિવ વસ્તુપર રાખે છે અને તેમાં વિદ્યો આવે છે ત્યારે તેજ સમયે તેમને ચિત્તમાં ક્ષોભ અને હૃદયમાં મુંઝવણ થાય છે. એ ક્ષોભ અને વ્યગ્રતાનું કારણ દૃષ્ટિગોચર થતાં આવરણોને બળાત્કારે દૂર કરવાનો પ્રયત્નજ છે એ નિર્વિવાદ છે. જુસસે જ્યારે એમ કહ્યું, કે આવરણોની સામે ન થાઓ; ત્યારે શું એનામાં શાન્તિ નહોતી? આત્માને શાન્ત રાખો, સંપૂર્ણ સુખી રાખો અને તમારી ઇચ્છાઓના પ્રવાહની સામેના વેગમાં જે વિદ્ય રૂપે જણાય તેને દત્તચિત્તથી વધાવી લ્યો. જ્યારે આપણે આપણા ચિત્તની સમતા ગુમાવતા નથી અને જ્યારે આત્મકેન્દ્રમાં સ્થિર રહીએ છીએ; ત્યારે આભાનમાન થતાં આવરણો અને દૃષ્ટિગોચર થતી ઉપાધિઓ આનંદમાં બદલાઈ જાય છે. એ રામે પોતાના અંગત અનુભવથી જોએલું છે. પેલા એક હિન્દુ વિદ્યાર્થીને દુઃખની અણીને સમયે દશ રૂપિયા કેવી રીતે મોકલાયા હતા તે તેમને યાદ નથી? ચીડિયાપણું અને અશાન્તિને લીધે બધાના આશીર્વાદો, ઉન્નત વિચારો અને સુખની ધન્યપણોનું રાજ્યદ્વાર કે જે આપણને વધાવવાને માટે ખુલ્લાં મૂકાયાં હોય છે તેને આપણે પોતેજ બંધ કરીએ છીએ. શરીર અને સાંસારિક જીવનને હથેળીમાં નાચતું રાખી એટલે કે મનને પ્રેમ-કે જેનાથી કોઈ બીજું ઉચ્ચ સત્ત્વ છેજ નહિ-એનાથી તરબતર રાખી મનોબળથી સર્વ આવરણો અને વિદ્યોને પાર કરો.

તમારા પોતાના પ્રેમાત્મા રૂપે રામસ્વામી.

પાન ૧૨

પોર્ટલેન્ડ ઓર (અમેરિકા.)

મિસિસ ઇ,

તમે હમેશ રામના સ્મરણમાંજ છો. ઓં ઓં. તમે એટલાં

તો સહદય, પવિત્ર, ઉદાર, ઉત્સુક, શ્રદ્ધાળુ અને ભલાં છો-શું તમે તેવાં નથી ?

૧. મનમાં એક માણસની ખીજ માણસ સાથે સરખતા કે તુલના કરવી;

૨. મનમાં ખીજ કોઈ મનુષ્યની પોતાની સાથે તુલના કરવી;

૩. ભૂતકાળને ભવિષ્ય સાથે સરખાવવો અને પહેલાંની ભૂલોનો વારંવાર વિચાર કર્યા કરવો;

૪. ભવિષ્યને માટે કલ્પનાઓ કરવી-અને કોઈ પણ વસ્તુને માટે ડર્યા કરવું;

૫. આંદોલન પરમ સત્તાપર આધાર ન રાખતાં કોઈ અન્ય પદાર્થમાં આશ્રય શોધવા ચિત્ત લગાડવું;

૬. બહારના પ્રસંગોપર અધીનતા અને સર્વત્ર સામ્રાજ્ય ભોગવતી આંતર શાન્તિમાં સર્વથા અવિશ્વાસ;

૭. કોઈના શબ્દો કે બહારનાં આચરણોપગ્રી ઉતાવળે અભિપ્રાય બાંધવો અને આધ્યાત્મિક નિયમપર વિશ્વાસથી અસંતુષ્ટ રહેવું;

૮. લોકોની સાથે વાતચીતમાં બહુજ આડે ઉતરી જવું;

આ આઠ કારણોથીજ લોકોના મનમાં તિરસ્કાર ઉત્પન્ન થાય છે; તેથી ઉપાધિના આ અષ્ટકનો ત્યાગ કરો. ઊં.

તમારા પોતાના ઉદાર આત્મારૂપે સ્વામી રામ.

પત્ર ૧૩

૧૯૦૩.

સ્વામીશ્રી શિ.....

નારાયણ !

દાકતરો કહે છે કે, જ્યાંસુધી આપણને ભૂખ ન લાગે ત્યાંસુધી ખોરાક ગમે તેવો સ્વાદિષ્ટ અને પચનમાં હલકો હોય, અથવા સંખં-

ધીઓ અને સ્નેહીઓનો ગમે તેટલો આગ્રહ હોય છતાં નજ આવો જોઈએ. આપે જે લખ્યું છે તે બધું સાચું છે. જે હું હમણાંજ નીકળી આવું તો આપના અને કીશનગઢ રાજ્યના મુખ્ય દેવાન સાહેબના સમાગમનો લાભ લેવાનો બહુ ઉત્તમ પ્રસંગ છે. પણ મારો અંતર્યામી એમ આદેશ કરે છે કે જ્યારે હું પોતે પૂર્ણ રીતે તૈયાર થઈશ ત્યારે એથીએ વધારે ઉત્તમ પ્રસંગો મારી સન્મુખ હાજર થશે. મારા પહેલાંના પરાજયથી—જે આપણે તેને પરાજય કહીએ તો—મારી જરાએ હિમ્મત તૂટી નથી; મને સંપૂર્ણ આશા છે કે મારી ભવિષ્યની કારકીર્દિમાં પૂર્ણ વિજય મળશે. આપણે કીશનગઢમાં સહવાસ રાખીને જે કાર્યની યોજના કરી હોય એવા પ્રકારના કાર્યમાંજ હું અહીં પ્રવૃત્ત છું. અલબત્ત આપણે હમેશાં જે અનુકૂળ તકો મળે છે તેનો લાભ લેવાને સાવધાન રહેવું જોઈએ. પણ સાથે સાથે આપણે તેને માટે અધીરા પણ ન રહેવું જોઈએ. જે આવશ્યક હોય છે તેજ કાર્ય છે. આપણા સ્વદેશજનોમાં અદ્ભુત શક્તિ અને સત્તા ઉદ્ભૂત કરવા માટે, પ્રથમ તો મારે પોતાનેજ એ અદ્ભુત શક્તિ સંપ્રહિત કરી રાખવી જોઈએ. સમય આવવા ઘે; આપ અવશ્યમેવ મારી સાથેજ હશે.

મારે જે નજીવા કામકાજ માટે બહુ નકામી ધાંધલ મચાવ્યા [સવાય માતૃભૂમિની કાંઈ પણ સાચી સ્થાયી સેવા કરવી હોય અને મારે દેશને વાસ્તવિક ઉપયોગી થવું હોય તો, તો મને લાગે છે કે મારે એ મહાન કાર્ય બજાવવાને માટે સંપૂર્ણ શક્તિ પ્રાપ્ત કરવી જોઈએ.

હાલમાં અહીં હું શાસ્ત્રોનો અને પશ્ચિમનાં ઉત્તમોત્તમ પુસ્તકોનો અભ્યાસ કરું છું, તેમજ મારા પોતાનાં સ્વતંત્ર અન્વેષણ પણ કરતોજ રહું છું. મારે પોતાની જિંદગી એજ કાર્યમાં પૂરી કરવાની નથી. આવા અવિરત પરિશ્રમથી હું જે પ્રાપ્ત કરું છું તેને આ

માનવમંડળના અંતરોમાં ઉતારવાને-એ જ્ઞાનને આચાર અને અનુભવમાં મુકાવવાનો ઉપદેશ આપવા ઉતરી પડીશ. દેશમાં હું જો મહાન પ્રયાસ કરું તો મને શ્રદ્ધા છે કે હું તેમાં વિજયીજ નીવડીશ; પણ જે સત્યનો મેં સાક્ષાત્કાર કર્યો છે તેનો ઉપદેશ જો હું અંગત કીર્તિ, અપકીર્તિના મોહનો, કોઈ એવાજ અન્ય લાભ કે હાનિનો, ધમકી કે મહાન ભયનો, અરે મૃત્યુનો પણ ડર રાખ્યા સિવાયજ આપીશ.

સત્યમાં જો કાંઈ શક્તિ છે-જો કે એ તો અનંત શક્તિરૂપજ છે. તો રાજઓ, સાધુઓ તેમજ ઉચ્ચ અને સાધારણ વર્ગ એ સર્વેને રામતીર્થ સ્વામીએ સ્થાપિત કરેલ સત્યના ધોરણને અનુસરવું પડશે અને તેને નમન કરવુંજ પડશે. હું આ કામને માટે લાયક છું અને જો હું ઉતાવળ અને અધીરામથી એને બદલે કોઈ નાનું કામ ઉપાડી લઉં, તો મારી શક્તિઓ છિન્ન બિન્ન થઈ જાય. મારે ઉપદેશજ કરવો છે, નહિ તો શામાટે હું ખાલ્યાવસ્થામાંથીજ એ ઈચ્છાને પોષણ આપ્યા કરું? મારે વ્યાખ્યાતાજ બનવું છે, નહિ તો શામાટે હું મારાં માતા, પિતા, પત્ની, સંતતિ, સાંસારિક સ્થિતિ અને આશાજનક ભવિષ્યનો ત્યાગ કરું? એ દૈવી જ્વાલાથી જ્વલન્ત થઇને પૂર્ણ હિંમતથી અને નીડરપણે-વિરોધ અને મૃત્યુના પંજની સામે પણ મારે એજ સત્યનો ઉપદેશ કરવો છે કે જેનો હું અહીં સાક્ષાત્કાર કરું છું.

ભવિષ્યના ઉપયોગને માટે સાચે દ્રવ્ય રાખવાની ભલામણ માટે હું આપનો ઉપકાર માનું છું.

નિયમિત વ્યાયામ લેવાય છે, સ્વાસ્થ્ય સારું છે. વાયુ બહુ ઉત્તમ છે. આપને અને બાપુ સાહેબને-શાન્તિઃ શાન્તિઃ શાન્તિઃ

રામતીર્થ સ્વામી..

પત્ર ૧૪

શાસ્ત્રા સ્તિપ્રગ્ઝ, કેલીફોર્નિયા. ૮ ઑક્ટોબર, ૧૯૦૩.

અતિ ધન્ય દિવ્ય માતા !

તમારી દરેક હીલચાલને રામ સંપૂર્ણ અનુમોદન આપે છે. આહું અવળું સમજે તેવો રામ સ્વાર્થી નથી. તેમજ જે વ્યક્તિ એક વાર ભારતવર્ષ, સત્ય, અને દુઃખી થતી માનવપ્રજાને માટે રામરૂપ બનેલ છે, તેને ભૂલી જાય એવું રામમાં કશુંએ નથી. (આવરણો સામે ન થાઓ) એનો અર્થ એવો નથી થતો કે અશક્ત અને નિરાશાવાદી બનો, જરાએ નહિ. શારીરિક કાર્યપ્રકૃતિ સાથે એ કહેવતનો જરાએ સંબંધ નથી. એ આજ્ઞા તો કેવળ મનને માટેજ છે. માનસિક શાન્તિને માટે એની સાધના આવશ્યક છે. માનસિક પ્રતિરોધ હમેશાં કુસંપ, ચીડિઆપણું અને કંટાળોજ ઉત્પન્ન કરે છે. મુંઝવણ પેદા ન થાય અને સમતા ન સચવાય તેટલા માટે દશ્યમાન થતાં આવરણોને પ્રેમ (સ્વાર્પણ અથવા આત્મભોગ) કે જેનાથી કોઈ બલિષ્ઠ સત્તા છેજ નહિ તેનાવડે જીતી લો.

આવરણોને અટકાવો નહિ અને પ્રત્યેક પ્રસંગમાં સંન્યાસીને આનંદભર્યા ચહેરાથી વધાવી લો. મહાત્માઓ પોતાના ચિત્તને સમભાવ કદી ગુમાવતા નથી. આપણી શાન્તિને ટકાવી રાખવાથી આપણે હમેશાં આપણા ખાડાખડિયાવાળા માર્ગને સીધો અને સરળ બનાવી શકીએ છીએ. તમે નિરાધાર છો એવા વિચારને કદી પણ મનમાં દાખલ થવા દેશો નહિ.

રામને હમણા જ એક વિચાર આવ્યો કે તમારે હિંદુસ્તાનમાં પહોંચીને તરતજ બનતી ત્વરાએ પૂરણ કે જે ઘણું કરીને પંખાબમાંજ હશે તેની ખખર કહાડવી. એ પેલા “ ગર્જતું પ્રભાત ” (Thundering down) પત્રનો તંત્રી છે. તેને માટે કંઈ બધા-

મણુ પત્રોની જરૂર નથી. તમે ટીકીટ મેળવ્યા પછી તરતજ રામને લખશો એવી આશા રાખતો તમારા પોતાના નિર્ભણ વીરાત્મારૂપે.

રામ સ્વામી.

(એ માતાને આ પત્ર જ્યારે તેઓ ભારતવર્ષમાં આવવાની તૈયારી કરતાં હતાં અને તેમના અહીં આવવામાં ફેટલાએક લોકો વિદ્ય નાંખતા હતા તે સમયે તેમના ચિંતાચરત મનને શાન્ત કરવાને માટે લખાયો હતો.)

પત્ર ૧૫ ઐ

શાસ્ત્રા સ્પિંગ્ઝ કેલીફોર્નિઆ. ૧૦ ઑક્ટોબર, ૧૯૦૩.

પ્રિય માતા,

કાગળ અને કવરો સાથેનો તમારો પત્ર મળ્યો. મેં તેને કાગળ કવરોની એક પેટી મોકલી. તમે જ્યારે તે માયાળુ ભૂમિ (ભારતવર્ષ) પર પગ દેશો ત્યારે એ તમને હૃદયપૂર્વક વધાવી લેશે. રામ ત્યાં લખી ચૂક્યો છે. તમે ત્યાં પહોંચશો તે પહેલાં તો તમારું નામ ત્યાં પહોંચી ચૂક્યું હશે. તમારે જ્યાં જ્યાં વચમાં ઉતરવું હોય ત્યાં ત્યાં લોકો તમારો સત્કાર કરશે. (એક પ્રશ્નના જવાબમાં રામ લખે છે) જ્યારે આપણે અસ્થિરતા, હલકાપણું અને મજાકને અધીન થઈ જઈએ છીએ ત્યારે કુદરતના અદૃશ્ય કાનુનનો પ્રતિધ્વનિ કે જે આપણને નીચે ઉતારી પાડે છે તેનાથી ધણું સહન કરવું પડે છે. પ્રજા પુરુષ હંમેશાં પોતાના હૃદયને કેન્દ્રસ્થિત રાખે છે અને એ એક પરમ સત્તામાંજ નિષ્ઠાવાન રહે છે. જગતના પદાર્થો તરફ તો તે નિઃસ્વાર્થી, શાન્ત, નિઃસ્પૃહ અને ઉદાર રાજધિરાજ સંન્યાસીના સ્વાત્મનિષ્ઠ સ્વાભાવથીજ જુએ છે.

પ્રત્યેક કર્મમાં આ ઉદાર ભાવના જ સાચવી રાખવી જોઈએ. પ્રારબ્ધાધીન સુખ દુઃખને પણ મુક્તાત્મા હંમેશાં પોતાની આત્મનિ

જામાં સ્થિર રહીને નિરાસક્ત, અક્ષુબ્ધ અને આનંદિત સ્વરૂપથી ભોગવે છે. “હું એક જ છું એક મેવાદ્વિતીયમ્ । સૂર્ય* માફે સુખ છે.” ચિદાત્મા સૂર્યની સંજ્ઞાપર નિરન્તર મનન કરવાથી અને જીવના નિત્ય-કર્મમાં પ્રતિક્ષણે તેનો અનુભવ કરવાથી તમારો જીવાત્મા પ્રેમ, પ્રકાશ અને પ્રાણથી ઉચ્ચતમ શિવરૂપ બનશે. તમે સ્ટીમરમાં બેસો તે પહેલાં રામને જરૂર લખજો. જાપાન અને હોંગકોંગ પહોંચો ત્યારે પણ રામને જરૂર લખજો. રામ તમારે માટે ભારતવર્ષમાં તેનાથી બને તેટલી સેવા કરવાને માટે બહુ ખુશી થશે.

તમારા ઉદાર સુંદર આત્મારૂપે રામ.

પત્ર ૧૬ ઓં

શાસ્ત્રા સિપ્રંગ્ઝ કેલીફોર્નિઆ. ૧૬ ઑક્ટોબર, ૧૯૦૩.

અતિ ધન્ય ઉદાર સૂર્યાનન્દ,

તમારા બન્ને પત્રો આજે બપોરે રામને એક સાથેજ મળ્યા. અહીં સર્વ કામ સંતોષકારક અને વ્યવસ્થાપૂર્વક થાય છે. તમે જ્યારે બહુ લાંબી મુસાફરીપર જવાનાં છો ત્યારે તમારા માનવપ્રકૃતિના જ્ઞાનમાં થોડો વધારો કરવાથી અને તમારા આત્માને સંપૂર્ણ શાન્ત, ગંભીર અને સર્વદા કેન્દ્રસ્થિત રાખવાની અગત્યની છાપ તમારા મનપર ચિરસ્મણીય પાડવાથી બહુ ફાયદો થશે. પ્રતીત થતા વિલંબ અને વિરોધ તો તમારી આન્તરશક્તિ અને પવિત્રતાને વધારવાને માટે જ નિર્માયેલા હોય છે. વિજ્ઞાનશાસ્ત્રીઓએ નિર્વિવાદ રીતે સિદ્ધ કરીધું છે કે રૂપરૂપ અને વિરોધ વિના વિકાસ કે પ્રગતિ થવી અસંભવિત છે.

તમને પેલી રોબર્ટબ્રુસ અને કરોળીઆની વાર્તા યાદ છે કે ?

* એ સત્તારીને “સૂર્યાનન્દ” એવું સન્યાસીનું નામાભિધાન આપ્યું હતું.

શું સેંકડો, અરે ! હજારો નિષ્કળ ગયેલા પ્રયત્નો પછીજ પ્રત્યેક મહાન શોધ બહાર નથી પડી ? હંમેશાં પ્રાતઃકાલે તમે તમને આપેલા મંત્રનો નિયમિત અર્ધો કલાક જપ કર્યા કરશો. જ્યારે એનો જપ કરતાં હો ત્યારે તેના રહસ્યનું તમારી નામસંજ્ઞાના ભાવાર્થમાં સુદૃઢ રૂપાંતર કર્યો કરશો. આ પ્રકારનો સદધ્યાસજ તમને એક સાચાં સંન્યાસી બનાવશે. તમારા બાકાને માટે શું ગોઠવણ થઇ તે કૃપા કરીને જલદી લખજો.

પૂર્ણપ્રેમ અને સહૃદય સહભાવ સાથે તમારો સ્વાત્મા, રામસ્વામી.

પત્ર ૧૭ ઓ

શાસ્ત્રા સ્પિંગ્ઝ કેલીશૉર્નિયા, ૨૧ ઑક્ટોબર, ૧૯૦૩.

અતિ ધન્ય દેવી સૂર્યાનન્દ,

તમારો ગદ્ય કાલનો પત્ર હમણાજ મળ્યો. અહા ! ભારતવર્ષને માટે ઉપડયાં, એ કેવા સુખી સમાચાર ! હૃદયગૌગમાં જો તમે ઉતરીને વા-ને મળશો તો ત્યાંના એ હિન્દી વેપારીઓ રામના અને તમારા ધર્મકાર્યના શુભ સમાચાર સાંભળીને બહુ ખુશી થશે.

જે જે સજ્જનો ઉપર તમને ડાગળો આપ્યા છે તેઓ તમને દરેક સ્થળ સંબંધી સંપૂર્ણ માહતી આપશે. તમારે તો ઉપડવાનીજ જરૂર છે. ત્યાર પછી બધુંએ કામ સરળતાથી થયા કરશે. પણ એક વાત ખૂબ ધ્યાનમાં રાખજો. તમને કોઈ પણ અન્ય મતના લોકોની સાથે મળવાનો પ્રસંગ આવે તો વિરુદ્ધ મતવાદીઓની ટીકા તરફ જરાએ લક્ષ ન આપશો. જ્યાં જ્યાં ભક્તિની ભાવના, દૈવી પ્રેમ, દયા અથવા આધ્યાત્મિક જ્ઞાન પ્રાપ્ત થાય ત્યાં ત્યાંથી તેનો સ્વીકાર કરજો; અનુભવ કરજો; તેનો આસ્વાદ લેજો. પણ કોઈની ઈર્ષ્યાને પ્રહણ કરવાનો પ્રસંગ કદીએ પ્રાપ્ત થવા

દેશો નહિ. તેઓની ખામીઓ અથવા નબળાઇ તરફ ન જોશો.

કલકત્તામાં શેઠ સ્ત્રી-ને મળવાનું જૂલશો નહિ. ત્યાંજ “ડાઉન” (Down) પત્રના વિદ્વાન, ઉત્સાહી, પવિત્ર, નિરભિમાની, ભક્ત અને ધર્મશીલ વેદાન્તી તંત્રીને મળવાનું જૂલશો નહિ. એઓ એક કેળવણી ખાતું અને બોર્ડિંગસ્કૂલ બહુ સારી રીતે ચલાવે છે. કલકત્તામાં તમને સકીર્તન અને રાસલીલા જોવાનો પણ પ્રસંગ પ્રાપ્ત થશે.

માતા ભરતભૂમિ તમને જેવી રીતે એક વત્સલ માતા ધણા લાંબા વર્ષના વિયોગ પછી મળતાં પોતાના પુત્રને વધાવી લે છે, તેમ વધાવી લેશે. હાલને માટે તો હવે પ્રણામ. રામ હમેશાં તમારી સાથેજ છે.

પત્ર ૧૮ ડું

ચિકાગો. ૧૫ ફેબ્રુઆરી, ૧૯૦૪.

અતિ ધન્ય આત્મન!

તમારા અનેક કાગળો, તાર અને બધુંએ રામને બરોબર પહોંચ્યું છે. જ્યાં એકજ સત્તા કામ કરી રહી છે ત્યાં કોણ કોનો આભાર માનશે ? રામ આનન્દથી ઉન્મત્ત બન્યો છે. અરે ! રામ પોતેજ સંપૂર્ણ આનંદ છે. સર્વદા રામ સંપૂર્ણ શાન્તિ છે. રામમાંથીજ કાર્યનો પ્રવાહ વહે છે. રામ કોઈ જનતનું કાર્ય કરતો નથી. તમે ખુશબોદાર ગુલાબ બનો એટલે મધુર સુગન્ધ પોતાની મેળેજ તમારા-માંથી-મારામાંથી ચારે તરફ છુટવા માંડશે.

તમે તમારા અંતઃકરણથી પોતાને હિન્દુ માનો છો ? એમની જૂલો અને જહેમોને પણ તમે તમારાં પોતાનાં સમજો છો ! તમારાં પોતાનાંજ તેઓ બાધબ્દેન હોય એમ તેમનાપર વિશ્વાસ રાખો છો ? તમે તમારો અમેરિકાનો જન્મ જૂલી જઘને હિન્દુ છો એમ સમજો છો ? જેવી રીતે કે રામ પોતાને હંમેશાં ધર્મ યુક્ત ક્રિશ્ચિયન સમજે છે તેમ તમે પોતાને હિન્દુ માનો છો ? એમ હશે તો તમારામાંથી અદ્ભુત કાર્ય સ્વાભાવિક રીતેજ નીકળી આવશે.

તમે કોણ છો ? પતિતોનો ઉદ્ધાર કરવા માટે નીકળી પડનાર તમે કોણ છો ? તમે તમારો પાતાનોજ ઉદ્ધાર કર્યો છે ? તમે જાણો છો કે “જે પાતાની જિંદગી બચાવે છે તેજ તેને ગુમાવે છે.” ત્યારે તમે પણ શું એક પતિત છો ? તમે શું એક પતિત થઈ શકશો ? ત્યારે તો ઉઠો, જાગ્રત થાઓ અને ઉદ્ધારક બનો. પાપી બનીને પાપીની સાથે તમારી એકતા અનુભવો અને ત્યારેજ તમે તેનો ઉદ્ધાર કરી શકશો. સર્વત્ર વિજય પ્રાપ્ત કરવાનો, પ્રેમ પ્રેમ અને પ્રેમ સિવાય અન્ય કોઈ માર્ગજ નથી. ઓં ઓં
તમારા નિજાત્મારૂપે સ્વામી રામ.

પત્ર ૧૯. ઓં

મિનિએપોલીસ, અમેરિકા. ૩ એપ્રિલ, ૧૯૦૪.

અતિ ધન્ય આત્મનં !

તમે ક્યાં છો ? મથુરાથી બેસતા વર્ષનો કાગળ આવ્યો. ત્યાર પછી બહારનાં ઉદાર માતાના તરફથી કોઈ પણ પત્ર નહોતો મળ્યો. અંતરથી પ્રવાહ છુટે છે કે શાન્તિઃ શાન્તિઃ શાન્તિઃ. સ્વર્ગનું સામ્રાજ્ય કેવળ અંતરમાંજ છે. પુસ્તકોમાં, મંદિરોમાં, મસ્જિદોમાં, આદ્ય-દેષ્ટાઓ અને ઋષિઓમાં સુખની શોધ કરવી તે તદ્દન વૃથા છે. દરમ્યાન તમારા અનુભવપરથી પણ તમને એમ સમજાયું હશે. જે એકવાર આ સદ્બોધ પ્રાપ્ત થાય તો પછી ગમે તેટલી કિંમત આપીને અને ગમે તેટલું નુકસાન વેઠીને એ પ્રાપ્ત થયો હોય એની જરાએ દિકર નહિ.

એકાન્તમાં બેસીને શોક અથવા મોહને સચ્ચિદાનંદ સ્વરૂપમાં બદલી નાખો. “ગર્જનું પ્રભાત” (Thundering Dawn) જેવાં ઉત્સાહી પુસ્તકોમાંથી બહારી પ્રેરણાઓ મળશે. ઓંનું મનન કરજો

અને આશાવાદી બિહુક ન થતાં માનવજાતિનેજ શાન્તિનાં દાતા થજો. પ્રિયમૂર્તિ! શાસ્ટા સ્પ્રિંગ્ઝપર ક્રિકેટની પાસે રામની સાથે તમારે છેવટની વાતચીત થઈ હતી તે યાદ છે? એ ઉપદેશ એક બિહુક તરીકે નહિ પણ પ્રકાશ અને પ્રેમના સંતત્ સ્વામી તરીકે અપાયો હતો. જ્યારે આપણે એવી બિક્ષાવૃત્તિમાં હોઇએ છીએ ત્યારે હૃદયના પ્રવાહમાં તુટી પડે છે. રામના “અમેરિકનોને અપીલ” એ વ્યાખ્યાનમાંથી હિન્દુસ્તાનની વસ્તુસ્થિતિનું તમને પૂરેપૂરું દિગ્દર્શન થયું હશે. ઇચ્છા થાય તો એ વ્યાખ્યાનને ફરી એકવાર વાંચી જજો. તમારા પ્રેમ-ધર્મના કાર્યમાંથી ઉતાવળીઆં અને ઉપરચોટીઆં પરિણામો લાવવવાને માટે અધીરાં ન થશો. જીસસ ક્રાઇસ્ટનો આત્મા કહે છે કે સેવા કરવામાંજ સંતોષ માનો. સેવાધર્મ કરતાં આપણને ખીજું કશુંએ પારિતોષિક, આશીર્વાદ કે વિનિમય-બદલો-મળેજ નહિ. લખનૌમાં ‘એડવોકેટ’ ના અધિપતિ બાપુ ગંગાપ્રસાદ વર્માને ન મળ્યાં હો તો તમે મળજો. ભારતવર્ષના ગરીબ હિન્દુઓના હુઃખમાં ભાગ લેવામાં વધારે આનન્દ આવે છે કે અમેરિકાની આરામની જાંદગીનાં સુખો સારાં લાગે છે? બસ એટલુંજઃ હું હિન્દુસ્તાનમાં ફરી આવવાની ઇચ્છા રાખું છું. ૐ ૐ ૐ

રામ એક મહીનો પોર્ટલેન્ડ ઓરેગન, એક મહીનો ડેનવરમાં, બે અઠવાડિયાં ચિકાગોમાં, ને બે અઠવાડિયાં મિનિએપોલિસમાં રહ્યો હતો. એ બધે ઠેકાણે વેદાન્તસભાઓની સ્થાપના થઇ છે. જૂદી જૂદી યુનિવર્સિટીના ગરીબ હિન્દુ વિદ્યાર્થીને માટે મફત સ્કૉલરશિપની યોજનાઓ કરી છે. અહીંથી રામ બેફો જશે. ત્યાંથી ઓસ્ટન, ન્યૂયૉર્ક, ફ્રિયાડેલફિયા અને વૉશિંગ્ટન. જુનની ૨૯, ૩૦ અને ૩૧મી તારીખે રામ સેન્ટલુઇસની “વર્લ્ડ યુનિટ લીગ”ની સભાઓમાં હાજરી આપવાનો છે. જુલાઇ મહીનામાં રામ લેઇક (સરોવર) જીનીવા જશે.

ત્યાર પછી રામ લન્ડન-ઇન્ડિયન જશે. બહાલાં માતા ! નિરાશ ન થશો. વસ્તુઓની હંમેશાં ઉજળી બાબુ તરફ દૃષ્ટિ રાખજો. ગુલામનું ફૂલ કાંટા વગરનું હોતું જ નથી. આ જગતમાં અસત્ મિશ્રિતજ સત્ માલૂમ પડે છે. સંપૂર્ણ સત્ તો કેવલ પરમાત્માજ. હિન્દુસ્તાનમાં વેદાન્તનો-સત્યનો-જો આચાર વ્યવહાર થતો હોત તો “અમેરિકનોને અપીલ” કરવાની જરૂર જ ન હતી. જ્યારે તમે સમષ્ટિના સૌન્દર્યની તદ્રૂપતા પામશો ત્યારેજ પ્રત્યેક સ્થળના પ્રત્યેક પરમાણુઓમાં તમને બવ્યદર્શન થશે. નિરન્તરને માટે આત્મસુખ અને અન્તરનો આનંદ પાઠવતો તમારા નિજાત્મારૂપે—

સ્વામી રામ.

પત્ર ૨૦ ઐ

વિલિયમ્સ બે; લેઈકજિનિયા, ૮ જુલાઈ ૧૯૦૪.

અતિ ધન્ય દિવ્ય આત્મન,

તમારા પત્રો રામને મળ્યા, ઉપકાર થયો. રામ વસ્તુસ્થિતિને બહુ સારી રીતે સમજે છે. શાન્તિ, આનન્દ અને વિજય હંમેશાં તમને પ્રાપ્ત થાઓ. સ્વાર્થ અને વાસનાની જાળને ત્યાગ કરનાર પવિત્ર આત્માને માટે કોઈ પણ જાતનાં, ચિન્તા, ભય કે વિદ્વ છેજ નહિ. હું મારી જાતને સમસ્ત વિશ્વરૂપે વિસ્તૃત કરું છું; અને મુક્તપણે વિચરું છું. ક્ષુદ્ર અહંભાવ એજ હૃદયમાં ઝેરી સર્પ છે. એને દૂર ફેંકી દેશો એટલે સમસ્ત જગત તમારા ચરણમાં પડશે. વિનિયેપોલિસથી પાછા ફર્યા પછી રામે “પ્રેક્ટીકલ વિઝડમ” નામનો એક મોટો લેખ તમને છપાવવા માટે મોકલ્યો હતો. “વર્લ્ડ-યુનિટલિગ” ની પહેલી સભા રામના પ્રમુખસ્થાને બરાબ હતી. “યુનિટલિગ”નાં ભાષણ ઉપરાંત “થિયોસોફિકલ સોસાયટી” અને

“યર્ચ ઑફ પ્રેક્ટીકલ ક્રિશ્ચિયાનિટી સેન્ટ લ્યૂઇઝ” અને બીજી ઘણી જગ્યાઓએ ઉપદેશ અપાયા હતા. થોડા દહાડામાં રામ ચિકાગો જશે. ત્યાંથી બફેલો, લિલિ ડેલ, અને ગ્રીનેકર મેન અને પછી સપ્ટેમ્બર કે તે પહેલાં અમેરિકાથી ઉપડશે.

તમે સર્વને પ્રેમ, આશીર્વાદ અને શાન્તિ અર્પિતો—

તમારા નિઃસ્વર્ગીય સ્વામી રામ.

પત્ર ૨૧ ઓ ઓ ઓ

જેકસન વિલે, ફોરિડા ૧ ઓક્ટોબર ૧૯૦૪.

અતિ ધન્ય પ્રિય દિવ્યતા,

રામે ઘણા લાંબા સમયથી તમને કાંઈ નથી લખ્યું; તેનાં કારણો નીચે પ્રમાણે છે:

(૧) રામ બહુ વ્યવસાયમાં રહે છે.

(૨) વર્તમાનપત્રો સિવાય હિંદુસ્તાનમાં બીજા કોઈને એક પણ પત્ર લખ્યો નથી.

(૩) એમ ખબર મળ્યા હતા કે તમે બહુ સારી પેઢે છો; તેથી રામને કાંઈ લખવાની આવશ્યકતા નહોતી જણાઈ.

(૪) મિનિયેપોલિસ છોડ્યા પછી રામને તમારો કોઈ પણ પત્ર નથી મળ્યો.

નિરંતર તમને શાંતિ, આશીર્વાદ અને આનંદ રહે.

તમારા અંતર્યામીના આદેશ પ્રમાણેજ અનુસરવામાં બીજા કોઈના આદેશનો ભંગ નહિ થાય. આપણે કોઈના દેવાદાર નથી. આપણું કામ તે પ્રભુપ્રીતિનુંજ હોવું જોઈએ. નિરંતર સુખી અને સહાય રહેવું એજ આપણો મુદ્રાભેષ હોવો જોઈએ.

સૌને પોતપોતાનો સ્વતંત્ર અનુભવ લેવા દેવો જોઈએ. એ બધાંને તેમના ભાગે આગળ વધવામાં સાહાય્ય આપવાનોજ માત્ર આપણને હક્ક છે. પણ એ પ્રગતિ વાસ્તવિક ઉન્નતિનીજ હોવી જોઈએ, માત્ર નામની નહિ. જ્યારે આપણે કોઈ પુરુષને તેની અધોગતિમાં સાહાય્ય આપીએ છીએ, ત્યારે આપણે પણ તેની સાથેજ અધોગત થઈએ છીએ.

પરમ દિવસે રામ ન્યૂયૉર્ક જશે. ધણું કરીને આઠમી ઑક્ટોબરે સ્ટીમર “ પ્રિન્સેસ ધરીન ” મારફતે જિઆલટરને માટે ઉપડશે. હિંદુસ્તાન આવતાં ઘણો વખત લાગી જશે, કારણ કે રસ્તામાં ઘણે સ્થળે ઉતરવાનું બનશે.

સ્મરણપટમાં કોતરી રાખી, વ્યવહારમાં મૂકવાનો મુદ્રાલેખ:- તમારા મિત્રનું તમને કાંઈ અનુચિત બાસે, તો એ તરતજ ભૂલી જાઓ. તમને કોઈ પુરુષનું કાંઈ પણ અહ્ભુત લાગે તો તે તરતજ તેને કહો. તે મનુષ્યજ સર્વનાં હૃદયોમાં નિવાસ કરે છે અને તે કોઈ અહ્ભુત ક્રિમીયાની પેઠે, તેની મુખમુદ્રા સર્વમાં સદ્ગુણ અને યોગ્યતા સ્થાપશે.

અહંકારનો ત્યાગ કરીને, સ્વાર્થને દૂર ફેંકીને, દૈવીપ્રકાશમાં પરમાત્માના વિજયશ્રીરૂપે વિરાજતાં, મુક્તપ્રેમનો પ્રકાશ અને પ્રાણ પાથરતાં, અને પારિતોષિકની-ફળની-ધ્વજા વિના સેવા અર્પતાં, નિરંતરના નિર્ભય સંન્યાસીનું સૂર્યના જેવું જીવન એજ મુક્તિ અને ઉદ્ધાર છે.

સ્વર્ગના ભોગ ભોગવું છું, સ્વર્ગના આસવોનું રસપાન કરું છું; પરમાત્મા અંતર બહાર વિરાજમાન છે ! અનન્ત સત્ એ નિરંતર માઈંજ છે.

તમારો નિજાત્મા સ્વામી રામ.

પત્ર ૨૨

અતિ ધન્ય પ્રિય માતા !

રામ પાંચ દિવસથી મુખ્ય આબ્યો છે, અને થોડા દહાડામાં મથુરા જશે. બાપણો અને મુલાકાતોને લીધે રામને જરાએ અવકાશ નથી મળ્યો. હંમેશાંની પેઠે રામ અત્યંત સુખી છે. તમે હજી પણ હિન્દુસ્તાનમાંજ છો એ સાંભળીને રામ બહુ ખુશી થાય છે. તમને સંપૂર્ણ સ્વાસ્થ્ય, આનંદી સ્વભાવ, નિરામય હૃદય, સુખી મન, અને મથુરામાં મળવાની આશા ધરાવતો—

તમારો આત્મા સ્વામી રામતીર્થ.

પત્ર ૨૩

પુષ્કર, જિલ્લો અજમેર. ફેબ્રુઆરી, ૧૯૦૫.

આનંદ ! આનંદ !! આનંદ !!!

શાન્તિ ! આશીર્વાદ !! પ્રેમ !!!

આનંદ !

અતિ પ્રિય ધન્ય આત્મન !

એક શાંત, નિર્મળ, ઘેરા સરોવરના તટે રામ રહે છે; સુંદર નીલવર્ણી શાલ ઓઢેલી, સમાકાર લાંબી ટેકરી એક બાજુ સૂતેલી છે. અહીં કેરીઓ બહુ થાય છે. જ્યાં રામ રહે છે ત્યાં બે નાનાં પુષ્પોદ્યાન છે. બધાં મયૂરની દોડાદોડમાંથી તેના સુંદર કંઠના ધ્વનિ આવે છે. સુંદર ખતકો સરોવરમાં નાચે, ફૂટે ને ડૂબકી મારે છે. નારાયણ સ્વામી (જે સુંદર નવયુવાન પુરુષ માટે તમને કદાચિત કહ્યું હશે તે) અહીં લખવા કરવામાં સાહાય્ય કરે છે. આ સરોવર અતિ રમણીય છે. વૃક્ષાઞ્છાદિત ગિરિચુંગો એ તેની બૃકુટિ છે, એ એવા પ્રકારનું દર્પણ છે કે જેને કોઈ પણ પત્થર તોડી શકે નહિ, જેનો

પાસ કદી ધોવાયજ નહિ; જેમાં હરકોઈ જાતની અપવિત્રતા સૂર્યના અશ્વથી સાફજ ધોવાઈ જાય છે અને તદન તળીએજ એસી જાય છે.

રામે જેયેલાં બધાં સરોવરમાં આ સરોવર અદ્ભુત લીલાવાળું છે. એ પોતાની નિર્મળતા બહુ સારી રીતે દિપાવે છે. અનેક લહરિઓ છતાં પણ એક પણ કરચલી તેની સપાટીપર જેવામાં આવતી નથી. તે નિરંતર યૌવનાવસ્થામાંજ રહે છે.

એનાં જેવાંજ આપણાં હૃદય હોવાં જોઈએ.

ૐ

ૐ

ૐ

ઉનાળામાં રામ શીતળ હિમાલયમાં જશે.

સંધ્યાની પશ્ચિમે લાલી, પ્રકાશે મોહનીભરી;

શું એ સૂર્યની કાન્તિ? ના, તારી કાન્તિ વિસ્તરી:

અહીંયાં:—

લીલાં રાતાં, નવ નવીન કું પક્ષી જૂકી હોયે છે,
સ્વપ્ને સૂતાં, અમિત થયલાં આન્ત થાકી પડે છે;
વૃક્ષે વૃક્ષે, ઉછળી પડતાં મેઘ રંગો રૂપે એ;
ઉંચે ઉંચે, ગગનપટમાં, ગીત ગાતાં ફરે છે:
ગાન ઉન્માદનાં ગાતાં, મીઠા નિર્ઝર નાદ શાં;
રસ હેલિ મહીં જમ્યો, એકલાં ધન્ય પંખીડાં.

“ગર્જતું પ્રભાત” (Thundering Dawn) પાછું ફરી નીકળવા માંડયું છે. ચાર નવા અંકો નીકળી ચૂક્યા છે. જાન્યુઆરીનો અંક લગભગ રામની કલમથીજ લખાયેલો છે. કમલાની કેટલીક કવિતાઓ “કમલાનન્દ” તખ્તલુસથી આવેલી છે.

હિંદુસ્તાનમાં આવ્યા પછી કમલાનો કોઈપણ પત્ર નથી મળ્યો.
શાન્તિ, આશીર્વાદ અને પ્રેમ અર્પતો—

તમારો નિજાત્મા સ્વામી રામ.

પત્ર ૨૪

બહાલા નાના ઓમ્ !

આનંદ, આનંદ, આનંદ અને ગિરિજાને પ્રેમ ! સમય આવ્યો
રામ પાસે આવવાને ત્યારે તૈયાર થઈ રહેવું જોઈએ. જ્યારે સમય
આવશે ત્યારે રામ લખશે. રામ.

પત્ર ૨૫

પુષ્કરરાજ, જિલ્લો અજમેર, ફેબ્રુઆરી, ૧૯૦૫.

બહાલા આત્મદેવ,

ૐ આનંદ ! આનંદ ! આનંદ !

જય ! જય ! જય !

રામ હમણા એકાન્તસેવન કરે છે: આપના દેશ તરફ આવ-
વાનું થશે ત્યારે આપને સૂચના અપાશે.

બહાલા ! આપે બહુ ઉન્નતિ કરી છે; આપની કલમજ તે સિદ્ધ
કરે છે. શાખાશ ! શાખાશ ! પંડિત રા.....વગેરે સર્વને ૐ આનંદ !

“ જો ખુદાકો દેખતા હો તો મૈં દેખતા હૂં તુમકો;

મૈં તો દેખતા હૂં તુમકો; જો ખુદાકો દેખતા હૈ ! ”

તમારો પોતાનો રામ.

પત્ર ૨૬ ઓં ! ઓં ! ઓં !

પુષ્કર, ૧૪ ફેબ્રુઆરી, ૧૯૦૫.

અતિ ધન્ય પ્રિય દૈવીમાતા,

મુ'બઈ યુનિવર્સિટીના એક નવયુવાન સુંદર યુવકે રામના કાર્ય માટે આજે પોતાનું જીવન સમર્પ્યું. રામને તે લખવા-કરવાના કાર્યમાં સાહાય્ય આપતો રહેશે. પ્રિય પરમાત્મા એ રક્ષક કેવો બલો છે ! જે તેનાપર શ્રદ્ધા રાખીને કાર્ય કરે છે તેને તે કદી છેતરતું-છેતરતો નથી.

નારાયણસ્વામીને સત્વર વ્યાખ્યાન આપવા મોકલી દેવામાં આવશે.

બહારનાં મોટાં સ્થળોમાં કાર્ય કરવું એના જેટલુંજ ખૂણાખોચ-રામાં એટલે નાની જગ્યાએ કામ કરવું ઉત્તમ છે. ચક્કીમાં કે કોશમાં ગરેડી બળદના જેટલીજ ઉપયોગી છે. એ ગરેડી ન હોય તો એ બધો કોશજ અટકી પડે. અરે, એ ગરેડીમાં લાગેલો દરેક ખીલો પણ એટલાજ મહત્વના ઉપયોગનો છે. બાળકો આવી દેખાતી ચી-જોનેજ ઉપયોગી સમજે તથા શુ ? ઇશ્વરની દૃષ્ટિમાં તો પ્રેમાર્પણથી કરેલું નાનામાં નાનું કાર્ય પણ એટલુંજ અદ્ભુત અને મહત્વનું છે. ભવ્ય સૂર્યની પાસે નાનું ઝાકળકણ નજીવું લાગે છે, પણ નિરીક્ષકની દૃષ્ટિમાં તો જણાઈ આવે છે કે આ નાનું બિન્દુ પણ એ સૂર્યના પ્રકાશનો પડછાયો જીલે છે. માટે મારી વહાલી માતા ! અ-જાણ્યા પ્રદેશમાં ખૂણેખોચરે કરેલું, -ચશા, નામકીર્તિના લોભ વિના કરેલું-ગુપ્ત શાંત કાર્ય પણ સમસ્ત માનવજાતિને આકર્ષે એવાં પ્રસિદ્ધ કાર્યના જેટલુંજ ઉપયોગી અને ઉદાર છે. જે થોડું કામ હું કરતો હતો તેમાં હું નાહિંમત થતો હતો. પણ “ જેઓ શાંત રહી, પ્રકા-શની રાહ જુએ છે, તેઓ પણ સેવાજ બનવે છે. ”

માતા પોતાના નાના બાળકને બાળોતિયાં વિંટાળી વિંટાળીને ઉછેરે છે, અને જ્યારે સમય આવે છે ત્યારે પાઠશાળાઓના પ્રૈક્ષસૌને

સોંપે છે. પ્રૌફેસર એ યુવાન બાળકને ભાષણો આપે છે અને તે વખતે માનો પાલવ પ્રૌફેસરની પદવી જેવો મૂલ્યવાન કે યશદાતા નથી હોતો. છતાં પણ માનું કાર્ય પ્રૌફેસરના કરતાં વધારે મધુર અને અગત્યનું છે. પ્રૌફેસરની ઓરડી અને ભાષણો બાલ્યાવસ્થામાંના માતાના બોળા અને હાલરડાંની તુલના કરી શકે નહિ.

વેદાન્તની દૃષ્ટિમાં તો એક મનુરનું સાધારણ કામ તે ક્રાઇસ્ટ અથવા કૃષ્ણના કાર્ય જેટલુંજ આવશ્યક અને ધાર્મિક છે. જ્યારે આપણે પુરશીનો એક પાયો ખસેડીએ ત્યારે તેમ કરતાં શું આખી પુરશી નથી ખસતી? એવીજ રીતે જ્યારે આપણે એક જીવને ઉદ્ધારીએ છીએ ત્યારે તેનીદ્વારા આખી દુનિયાને ઉદ્ધારીએ છીએ. મનુષ્યનું સંગીનપણું એવું મક્કમ છે.

પોતાને કરવાના કાર્યમાંજ દત્તચિત્ત રહીને, પ્રભુનાં બીજાં કાર્ય તરફ ઉપેક્ષા બુદ્ધિ રાખીને, પોતપોતાનાજ ક્ષેત્રમાં, પોતાની સઘળી શક્તિઓનો સંપૂર્ણ વ્યય કરનાર મહત્ જીવન પ્રાપ્ત કરી શકે છે.

ધ્વનિ આકાશના ઉઠ્યા, સદાના શુદ્ધિના ભર્યા,

તારા શબ્દ સમા, મારા અન્તરે પડ્યા પડ્યા.

આત્મનિષ્ઠા પ્રાપ્ત કરો. પોતાના આત્માને ઓળખે છે તેનાં દુઃખ નિવૃત્ત થાય છે એમ જાણજો. ૐ

આનંદ ! આનંદ ! ૐ શાન્તિ ! આશીર્વાદ ! પ્રેમ ! રામ-

પત્ર ૨૭

પુષ્કર, જિલ્લો અજમેર, ૨૨ ફેબ્રુઆરી, ૧૯૦૫.

ૐ ! શાન્તિ ! આશીર્વાદ ! પ્રેમ ! આનંદ.

અતિ ધન્ય દિવ્ય માતા,

તમારો પવિત્ર અને સ્વર્ગીય પત્ર મળ્યો. સુભાગી સૂર્યાનંદને

છે એવો શરીરપર સુન્દર નિઘ્રહ હોવો એ ખરેખર ઈશ્વર સાથેનો આશ્ચર્યકારક યોગ અને પ્રેમ સાથેનું અદ્ભુત ઐક્ય દર્શાવે છે. (હું જરા 'માંદો' પડી ગયો હતો અને પ્રેમની દૈવીશક્તિથી સાબ્જ થયો છું.) ઓં.

ઓં ! આનન્દ ! જય ! જય !

તમે મોકલેલી કવિતા બહુ સારી હતી.

“ પોતાનાં અદ્ભુત આશ્ચર્યો બળવવા ઈશ્વર બહુ ગહન રૂપમાં ઘૂમે છે; સમુદ્રમાં પગલાં પાડે છે અને વાવાઝોડા પર તે સ્વારી કરે છે.

અદ્ભુત કલાવિધાનવાળી અગોચર ખાણોમાં ઊંડે ને ઊંડે એ પોતાની ઉજવણી યોજનાઓનો ભંડાર ભરે છે અને પોતાની સર્વોપરિ સત્તાનુસાર કાર્ય કરે છે.

ઓ બાપલા સંતો ! પૂર્ણ ધૈર્ય ધરો; એટલે શિરપર ઝઝૂમતાં જે વાદળાંથી તમે ડરો છો એ બધાં તમારાપરજ દયા અને આશીર્વાદનો વરસાદ વરસાવશે.

વિકરાળ વિશ્વભર્તાની પાછળ એનું સ્મિતભર મુખાર્વિંદ છે, કળીઓનો કદાપિ કડવો સ્વાદ હોય પણ પુષ્પ તો સુગંધી ભર્યુંજ હોય.

હા; બાપુ જ્યોતિસ્વરૂપ* ખરેખર અતિ ધન્ય, ભલમનસાઇનો ઈશ્વરી અવતાર છે; એ બહુ માયાળુ છે.

તમારા નિબંધમારૂપે સ્વામી રામતીર્થ.

પત્ર ૨૮

પુષ્કર, જિલ્લો અજમેર. ફેબ્રુઆરી, ૧૯૦૫.

ઓં આનંદ ! આનંદ ! ઓં શાન્તિ !

ધન્ય દેવી માતા,

તમે જ્યાં રામની સાથે બેઠાં હતાં, એ છાપરાપર રામ સૂતો હતો.

* દેહરાદૂનના એક શ્રીમાન સદ્ગૃહસ્થ.

ખીન્ન બધા પત્રોની સાથે તમારો પત્ર લાવીને જ્યાં સુધી રામના હાથમાં મૂકવામાં નહોતો આવ્યો ત્યાં સુધી તદ્દન અસાવધ, દિવ્ય ચેતનસત્તામાં રામ સમાધિસ્થ હતો.

પત્ર ઉઘાડતાં પહેલાં એક મોટું, જોરદાર, સહૃદય અને સુખભર્યું હાસ્ય તમારા ધન્ય સ્વરૂપને મોકલાયું હતું. ઓં શાન્તિ ! શાન્તિ ! શાન્તિ ! શાન્તિ !

પ્રિયતમ માતા, તમારો મધુર પત્ર વાંચ્યા પછી રામ તમને એક એથી પણ વિશેષ આનન્દભર્યું હાસ્ય પાઠવે છે.

માતા, તમે હમેશાં વાળખીજ છો; અને રામ તમારા પવિત્ર, સુંદર, કોમળ, નમ્ર સ્વભાવને પૂરેપૂરી રીતે સમજે છે. ગદ્ય કે થોડું પદ્ય, જેમ ઇશ્વર લખાવે તેમ, રામ વિવિધ વિષય પરત્વે લખ્યા કરે છે.

લખનૌ અને તેના આસપાસના પ્રદેશોમાં સ્ત્રીકેળવણી સત્વર ફેલાવવાના ઉદ્દેશથી ખામુ ગંગાપ્રસાદ વર્મા હિંદુસ્તાનના ખીન્ન પ્રદેશોમાં કન્યાશાળાઓ અને સ્ત્રીકેળવણીની સંસ્થાઓ નિહાળવા માટે જનાર હતા. ગવર્નમેંટ તરફથીજ આ કાર્ય સુપ્રત કરવામાં આવ્યું હતું. આ કારણને લીધેજ માર્ચ પહેલાં એઓશ્રી રામને મળવા નથી આવી શક્યા. ઘણું કરીને રામ ઉનાળામાં પ્રદેશમાં નહિ રહે. રામને કાશ્મીર ગમે છે અને ત્યાં તમારો, અને અન્ય મિત્રોનો સહવાસ એને બહુ આનંદદાયક થઈ પડશે. રામ કાશ્મીર જશે તો ત્યાંના ઘણા ભૂખ્યા-તરસ્યા જીવોને રામનો સત્સંગ તૃપ્ત કરશે. પરંતુ દિવ્ય માતા, સત્ય અને મનુષ્યત્વની યજ્ઞવેદીમાં હૃદય, મન, શરીર અને સર્વસ્વનો સતત હોમ કરવો એજ મનુષ્યને માટે તો ઉચ્ચતર ઉચિત સુખ ધર્મ છે; અને અંતરથી ઉદ્ભૂત થતા અવ્યક્ત, અનિકૃત, શાંતનાદના રૂપમાં વિરાજતિ પરમ સત્તાને પણ એજ ઇષ્ટ છે. “જે મનુષ્ય ધર્મને સમયે નાશી જાય છે એ કેટલો નીચ છે ?”

પત્ર ૨૯

પુષ્કર, જિલ્લો અજમેર. ૨૨ ફેબ્રુઆરી ૧૯૦૫.

અતિ ધન્ય પ્રિય પ્રભુતા,

રામનો જ્યાં નિવાસ છે ત્યાંની હવા કેવી મનોહર છે? રોજ રોજ દિવાળી ને રોજ રોજ સપરમો દિવસ! નીલવર્ણુ આકાશ મારો ખ્યાલો છે ને ઝગમગતું તેજ મારો શરાબ છે,

હું ગિરિશૃંગોમાં વહતો મંદ સમીર છું, હું જાઉં છું; જાઉં છું; જાઉં છું; ગિરિશૃંગોપરથી શહેરો અને કસ્બાઓમાં—એના રાજ-માર્ગોમાં જ્યાં જ્યાં હું ફરું છું ત્યાં સોતસાદ અને સચરાચર વિહાર ખેલું છું. એને સ્પર્શ કરું છું; આને છેડું છું; તમને અડકું છું; આવો મારો રમતિઆળ ખેલ-આનંદ છે. હું પ્રકાશ છું અને પુષ્પો અને છોડવાને—મારાં એ બાળકોને કેટલા વાતસલ્યથી હું જીવન આપું છું! ધીરવીર અને સુંદર હૃદયો અને નેત્રોમાં મારો નિવાસ છે.

વિનતિ એ છે કે મારી સાથે રહે; રાત્રિભર મારો નિવાસ સેવ; અને જ્યાં રાત્રિ અને દિનનો અંત આવે છે, ત્યાં પણ મારી સાથેજ શાન્તિમાં રહેજે. હવે વધારે સમય ન વિતાવ. તું જઈ શકી-શજ નહિ. જ્યાં તું છે ત્યાં હું પણ છું. હું તને મજબૂત પકડી રાખું છું. આ પીળા રેતીથી, કે નીલા સમુદ્રથી નહિ પણ મારા હૃદયમાં—તારા હૃદયના પણ હૃદયમાં.

ज्योतिषां ज्योतिः મ રહેવાથી સર્વ માર્ગ પોતાની મેજેજ પ્રકાશિત થઈ પડે છે; જ્યારે ભક્તિ અને દૈવીજ્ઞાનનો આનંદી પ્રકાશ સ્વતંત્ર વિકસિત થાય છે ત્યારે નાનામાં નાનાં કાર્યો પણ સ્વતઃ સિદ્ધ થવા માંડે છે. (જેવી રીતે ગુલાબની પાંખડીઓ ઉઘડવા માંડે છે તેમ)

આશા છે કે તમને પૂરણ, સુતારમંડી લાહોર પાસેથી ‘થન્ડ-રિંગ ડોન’નો જન્યુઆરી માસનો અંક મળ્યો હશે.

તમારો નિજાત્મા સ્વામી રામ સત્ય. (Truth)

તા૦ ક૦ જન્યુઆરીના અંકમાં કમલાનન્દ કે જે એક સ્વામીનું નામ છે એ તખલ્લુસથી તમારી કવિતાઓ છપાઇ છે. જ્યારે ખીજું કાંઇ નવું મોકલશે ત્યારે તમને ઠીક લાગતું હોય તો “ હૈ ” એ સંજ્ઞાથી છપાશે. પ્રિય ગિરિજા અને સર્વને માટે પ્રેમ, આશીર્વાદ, આનંદ અને શાન્તિ ! માતા, સમર્પણ કરેલું નવન કોઇ એવી ગહન દૈવી સત્તાને અધીન રહી કાર્ય કર્યે જાય છે કે જેનું વિવેચન થઇજ શકે નહિ.

રામ કદાચિત તમારી સાથે કાશ્મીરમાં આવે, પણ એ વિષયમાં, નીકળવાના સમય સૂધીમાં કાંઇ પણ નિશ્ચયપૂર્વક કહી શકાય નહિ.

તમારો નિજાત્મા રામતીર્થ.

પત્ર ૩૦

કીશનગઢ હાઉસ. પુષ્કર; જિલ્લો અજમેર.

“ ગર્જતું પ્રભાત ”—Thundering Dawn ” અથવા એવાજ કોઇ ખીજા પત્રમાં સત્વર છપાવા માટે.

“ હું કોણ છું ? ”

અતિ ધન્ય પ્રિયઆત્મન,

દર્પણ હ્યો અને તેમાં મારું પ્રતિબિંબ દેખો; અંતઃકરણની એકાગ્રતામાં—એકાન્તમાં—પ્રવેશ કરો અને અવ્યક્ત શક્તિરૂપે મારો અનુભવ કરો. સૂર્યપ્રતિ દષ્ટિ ફેરવો અને મારી પ્રતિકૃતિ નિહાળો; “ વસ્તુતઃ મને ઝોળખો; અને મનુષ્યને માટે અત્યુત્તમ લાભ તે એજ છે. મને જાણો; જે કોઇ મને ઝોળખી લે છે, એનું ભવિષ્યનું સુખ કદી પણ અટકતું નથી; જે મને જાણે છે એના મુખપટ-પરથી સચ્ચિદાનંદની રેખા કદી બૂસાતી નથી.” (ઉપનિષદ) મારું દર્શન પામતાં જેનાં નેત્રોનાં પડળ ઉતરી ગયાં છે તે ગમે તે હોય તેને ધન્ય છે ! જે સ્થળપર તમે ચાલો છો તેને પણ ધન્ય છે,

કારણ કે રામના દષ્ટિપાતથી એ સ્થળ સ્વર્ગ બની ગયું છે. સર્વત્ર મારો નિવાસ છે. તારા હૃદયમાં ધબકાર કરતો, તારા નેત્રોમાં જોતો, તારી નાડીઓમાં રક્ત વહેવરાવતો, તારા કુસુમોમાં સ્થિત કરતો, વિદ્યુત્કલામાં હાસ્ય ખેલતો, નદીઓમાં ગર્જના કરતો, અને પર્વતોમાં શાન્ત એ સર્વ રામજ છે. બ્રહ્મણ્યપણું દૂર ફેંકો, સ્વામીપણું બાળી મૂકો; ઉછીની ઉપાધિઓ અને પદવીઓ સમુદ્રમાં ફેંકી દો. જહાલા, રામ તમારી સાથે **एकमेव** છે. વિદ્વાન કે મૂર્ખ, તવંગર કે ગરીબ, પુરુષ કે સ્ત્રી, સાધુ કે પાપી, ક્રાઈસ્ટ કે જીહાસ, કૃષ્ણ કે ગોપી એ સર્વ રૂપે રામ તમારું પોતાનુંજ રૂપ છે; રામજ આત્મા છે. તમારા અંતઃકરણમાં મારી દિવ્યતા-દેવત્વ-તમારું દેવત્વ પ્રત્યેક કાર્ય અને વ્યાપારદ્વારા જાહેર કરવાનો મેં નિશ્ચય કર્યો છે. જર્મની, ઇંગ્લેંડ, અમેરિકા, હિંદુસ્તાન, અને સર્વ મુલકોમાં મારે મુક્તિ-સ્વતંત્રતા-આપતી છે. જૂના ખેલથી હું કંટાળી ગયો છું. ઓ સ્વમવશ પુરુષ ! તું આ રણશિંગાના અવાજને નથી સાંભળતો ? તું શંખનાદ નથી સાંભળતો ? તને આ હિમાલયની ગર્જના નથી સંભળાતી ? અ બધી મિથ્યા ભ્રમણા નથી ? તમારા આત્માનો આત્મા-રામ-એમજ ધરૂં છે; રામની આજ્ઞા અમર્યાદ છે.

મુક્તિ ! મુક્તિ !

બુદ્ધ, મહમ્મદ, ક્રાઈસ્ટ કે બીજા પયગંબરો કે અવતારોની પેઠે લાખો કે કરોડો અનુયાયી ઉત્પન્ન નથી કરવા; પણ પ્રત્યેક પુરુષ, સ્ત્રી અને બાળકમાં રામજ ઉત્પન્ન કરવાનું-જગતિ લાવવાનું-રામનું-આત્માનું દર્શન કરાવવાનુંજ રામનું ધર્મકાર્ય (mission) છે. આ શરીરને કચરી નાખો; દેહભાવનો સંહાર કરો; અને દળી, વાટીને પચાવી જાઓ, ત્યારેજ તમે રામને ન્યાય આપ્યો કહેવાશે.

ૐ

ૐ

ૐ

માસિક પત્ર “અલક્ષ”ને માટે આજ્ઞા:—

એક વર્ષ કરતાં વધારે સમય માટે તમે આજસુ બનીને અત્યાર સુધી તો સ્ક્રમ રહ્યા; પણ છેવટ ક્યાં સુધી? ઉઠો ઉભા થાઓ;

રામ બાદશાહ.

“હર દિલો દીદહ મેં જાકર જંડા અલક્ષ કા ઠોક દે.”

પ્રત્યેક હૃદય અને દૃષ્ટિમાં જઈને “અલક્ષ”નો જંડો ખોડી દે.

માસિક પત્ર અલક્ષને માટે ઘણા લેખ લખાયેલા પડ્યા છે; ખર્ચ વગેરેની ચિન્તાઓને એકદમ નદી કે સમુદ્રને સ્વાધીન કરી દો.

નિશ્ચયાત્મક આત્મનિષ્ઠા રાખો અને સમજાવે કે જે પોતાના આત્માને જાણે છે એ સર્વ દુઃખને પાર કરે છે.

પત્ર ૩૧

જયપુર; ૯ માર્ચ, ૧૯૦૫.

અતિ ધન્ય પ્રિયતમ પ્રભુતા,

રામ હવે પુષ્કરથી નીકળી ચૂક્યો છે એટલા પ્રમાણમાં રામના એ તરફ આવવા માટેની તમારી ભવિષ્યવાણી સાચી નીવડી છે. અહીંથી કઈ દિશામાં જશે એનો જ્યારે સમય આવે ત્યારે નિર્ણય કરવાનું રામ પરમસત્તા (સૂર્યનો પણ સૂર્ય) ના હાથમાં મૂકી દે છે. અમ્બેર ટાઉનહોલમાં બે વ્યાખ્યાન આપ્યાં હતાં. જયપુરના ટાઉનહોલમાં પણ વ્યાખ્યાનો માટે લોકો ગોઠવણ કરી રહ્યા છે. પૂરણ પુષ્કર આવેલ છે; અને રામની સાથે પર્વતોમાં બે ત્રણ દિવસ ભ્રમવાનો આનંદ અનુભવી ચૂક્યો છે. અસંખ્ય લોકો રામને મળવા આવે છે માટે એ બંધ કરવું પડશે; પરમાત્મા અને હું, દિન બધો આપણે સાથેજ વિચરવું; પ્રેમની નિરંતર પિપાસુ રાત્રિએ આપણે સાથેજ શયન કરીશું ને પ્રાતઃકાળે વહેલાં જાગત થઈ, ચરણ જ્યાં

દોરી જશે ત્યાં ત્યાં ચાલ્યા જઈશું; એકાન્ત સ્થળ કે લોકોના સમુદાયમાં, ગમે ત્યાં આપણને સૌ સમાનજ છે. આપણે કદી પ્રવાસનો અંત આવશેજ નહિ, તેમજ એ પ્રવાસના અંતનો વિચાર માત્ર પણ કરીશું નહિ. શું પ્રત્યેક સ્થિતિનો-પદાર્થ માત્રનો-અંત આપણી સાથેજ-આપણા પોતાનામાંજ-નથી ?

ૐ !

ૐ !

ૐ !

રામ બહુ જલદી હવે પત્રો ન મળે ત્યાં-અરણ્યોમાં, ગિરિ-શૃંગોમાં, પરમાત્મામાં, તમારામાં-ચાલ્યો જશે. કશુંયે કહેવાય નહિ કે તમને ક્યારે લખે—

તમારો નિઝાત્મા રામ.

શાન્તિ, આશીર્વાદ અને પ્રેમ નિરન્તર તમને આવી મળે !

પત્ર ૩૨

હરદ્વાર; ગુરુવાર, સાયંકાળ.

અતિ ધન્ય પ્રિયમાતા,

તમારી ભવિષ્ય વાણી સાચી નીવડી છે કારણ કે રામ હરદ્વાર-હૂત છે અને એની દિવ્ય માતા પાસે આવે છે; છતાં લોકોએ અત્યંત પ્રેમને લીધે માર્ગમાં અનેક સ્થળે રામને ઉતાર્યો હતો. અલ્પર, મુરદાબાદ, અજમેર અને જયપુરમાં વ્યાખ્યાનો અપાયાં હતાં. આપણા પ્રિય ધન્ય બાપૂ જ્યોતિસ્વરૂપથી જૂદા પડીને રામ હરદ્વારમાં રોકાઈ ગયો છે. અહીંના લોકોને રામના આવ્યાની ખબર પડી છે અને તેથી બહુ પ્રેમપૂર્વક અહીં વધારે સમય રોકાવાની વિનંતિ કરે છે. યુવાન સાધુઓ અને અન્ય લોકો જે રામની પાસેથી કાંઈ પણ ઉપદેશ મળે એની રાહ જોતા બેસી રહ્યા છે, અને એઓને સુધારવાની જે આ ઉત્તમ તક પ્રાપ્ત થઈ છે એને ગુમાવવાનું રામ ઉચિત

નથી સમજતો. માતા, સાધુઓનું કામકાજ તે જ્યારે આપણે મથુ-
રામાં મળ્યાં હતાં, તે વાતચીત થઈ હતી, તેવાજ પ્રકારનું છે. અનેક
સારા સાધુઓ રામના શિક્ષણનો લાભ લઈ રહ્યા છે.

આજે રામ ગંગાના સામા તટપર ચંડીના મંદિરનાં દર્શન
કરવા ગયો હતો. એ મંદિર એક સુંદર શૃંગપર આવેલું છે. નદીના
એ કિનારાપરનું જંગલ બહુ અગોચર છે, અને દૃશ્ય બહુ મનોહર
છે. અનેક ધારા અને પ્રવાહમાં બહેંચાઈ જતો ગંગાનો પ્રવાહ બહુ
રમણીય લાગે છે. ચંડીના મંદિરમાંથી હિમાલયનાં હિમશૃંગ સુવર્ણ-
મય-હીરાજડિત દેખાય છે.

પ્રિય ગણુ !

નથી સ્તુતિ કે નથી નિન્દા, નથી મિત્રો કે નથી શત્રુઓ; નથી
પ્રેમીઓ કે નથી ધિક્કારપાત્રો, નથી શરીર કે નથી શરીરનાં સંબં-
ધીઓ; નથી ગૃહ કે અપરિચિત ભૂમિ; નહિ. આ જગતનું કશુંએ
અગત્યનું નથી. પરમાત્માજ છે-પરમાત્માજ સત્ય છે-પરમાત્માજ
કેવળ સત્ય છે. બધુંએ ચાલુ જવા દો; પરમાત્માજ સર્વસ્વ છે;
વર્ષામિન્દુઓની પેઠે અનન્ત શાન્તિનો વર્ષાદ વહે છે. વર્ષાકણોરૂપે
અમૃત વરસે છે; રામનું અંતઃકરણ શાન્તિથી ભરપૂર છે; મારામાંથી
આનંદની ધારા છૂટે છે.

રામ સુખી-નિરન્તર સુખી છે; બહાલી માતા ! તમે પણ તેમજ
છો ! શાન્તિ ! આશીર્વાદ !! પ્રેમ ! આનંદ ! આનંદ ! ઓં ! ઓં !
તમારાં વિદ્યાર્થીઓ, મિસ્ટર અને મિસિસ જ્યોતિસ્વરૂપને પ્રેમ અને
આશીર્વાદ મોકલતો.

તમારો નિજાત્મા રામ.

પત્ર ૩૩

માઉન્ટ એવરેસ્ટની સામે હિમાલય, ૨૮ જુન ૧૯૦૫.

ધ્યારા ૫...

ૐ આનંદ ! ૐ આનંદ !! ૐ આનંદ !!!

તમારો પત્ર આવ્યો. વ્હાલા ! સંસારમાં જે પ્રકારનાં મનુષ્ય હોય છે; એક તો એવાં કે જેઓ પોતાનું ચિત્ત હંમેશાં ચિંતાચ્છન્ન રાખે છે; સંતોષ નહિ, આભારવૃત્તિ નહિ; પોતાની આસપાસના પદાર્થોથી કદી સહાનુભાવ નહિ. કોઈ અતિ મહાન પદ્ધતિ મળે તો પણ ચિત્ત અશાંતજ રાખે છે. તેઓ આ વાતનું ધ્યાન નથી રાખતા કે જ્યારે ઉદરપૂર્ણ ભોજન મને પ્રાપ્ત થાય છે, તો હવે હું શાન્તિ-પૂર્વક સત્સંગ અને ભજનમાં થોડો સમય વ્યતીત કરું. પરંતુ માથા-પર એવાજ ભૂતને સવાર રાખે છે કે બીજાઓ વિશેષ કેમ કમાય છે? હું પાછળ શા માટે રહી ગયો? આવા પ્રકારનું અનુકરણ કરનારાં મનુષ્યો સંસારમાં અનેક છે. એ લોક આધ્યાત્મિક જ્ઞાનમાં બાળક છે. તેઓ તુચ્છ યુદ્ધિવાળા છે. આવા પુરુષો ઉન્નતિ નથી કરી શકતા. અન્ય પ્રકારના લોક સંસારમાં એવા હોય છે કે જેઓ પ્રાપ્ત કર્તવ્યોને દત્તચિત્તથી પૂર્ણ કરે છે અને કાર્યને ઈશ્વરકર્મ અથવા પોતાની ફરજ (ધર્મ) સમજીને કરે છે. પગાર કે ઇનામની દૃષ્ટિથી નથી કરતા. કિન્તુ કામમાં સ્વયં આનંદ પામે છે. કામ ગમે તેવું હોય તોપણ તે કામમાં પ્રવીણ થવું અને ઉત્તમ કરી દેખાડવું એજ એમનું લક્ષ્ય હોય છે. આવા શુદ્ધચિત્ત પુરુષોનું સિદ્ધારશ પહોંચકાવાનું કામ નથી હોતું. આજકાલ ભારતવર્ષમાં આવા પુરુષોની સંખ્યા બહુ થોડી છે. પરંતુ પરમેશ્વર એવા પુરુષોનેજ ઉન્નતિ આપે છે. પહેલા પ્રકારના લોક મોં તાકતા રહી જાય છે.....

.....કામને દત્તચિત્તથી કરો. બડકાવનારાની વાતો ન સાંભળો. સત્સંગ અને ભજનમાં ધ્યાન આપો.

.....નોકરી કરતાં કરતાં સમય મળે તે વાંચવા લખવામાં
અને શાસ્ત્રોના અભ્યાસ અને વિચારમાં વ્યતીત કરો.....

.....કોઈ પુસ્તક એકવાર વાંચવાથી ન સમજાય તો ખીજવાર
વાંચવાથી સમજશે. તેમ પણ ન સમજાય તો ત્રીજવાર વાંચો. એની
મેળેજ બધો ખુલાસો થઈ જશે. તમે તો વિદ્યા પ્રાપ્ત કરવામાં લક્ષ
રાખો; કાલેજની ડીગ્રીઓને ચૂલામાં નાખો. એ ડીગ્રીઓ તો હાથીના
દેખાડવાના દાંત છે; ખાવાના નહિ. પ્રાપ્ત કરેલી વિદ્યા કદી વ્યર્થ
નથી જતી. વિદ્યા યથાર્થ શાખો; સાંસારિક પદવીઓને માટે નહિ.
જીવનમાં વાસ્તવિક રીતે એ બહારની પદવી (ડીગ્રી) જરાએ
ઉપયોગી નથી.

જે લોક પોતાની વિદ્યા વધારતા જાય છે તેની સ્વતઃ ઉન્નતિ
થતી જાય છે, અને જેઓ ઉન્નતિની પાછળ પાછળ દોડતા ફરે છે,
તેમની નથી તો શક્તિ (યોગ્યતા-પાત્રતા) વધતી, તેમ નથી ઉન્નતિ
થતી. જેણે અહીં કાંઈ પણ નથી કર્યું, એ જાપાન કે અમેરિકામાં
કાંઈ પણ નહિ કરે. જેઓ કુશળ છે તેઓ ઘેર બેઠાં જાપાન અને
અમેરિકાવાળાઓ કરતાં આગળ વધી જાય છે. હરતાં-ફરતાં અને
ઉઠતાં-બેસતાં પ્રત્યેક પળ પાસેથી તમે કામ લઈ શકો છો.

ભૂગર્ભશાસ્ત્ર (Geology), કૃષિવિદ્યા (Agriculture),
રસાયનવિદ્યા (Chemistry) અથવા વનસ્પતિશાસ્ત્ર (Botany)
જે તમે શીખી લ્યો, તો તમારું જાપાન કે અમેરિકા જવું હિત-
કારક નીવડે, નહિ તો કદી નહિ.....

Your own self Rama.

તમારો પોતાનો આત્મા રામ.

પત્ર ૩૪

૫ જુલાઈ, ૧૯૦૫.

અતિ ધન્ય પ્રિય આત્મન,

આશરે એક અઠવાડિયા પહેલાં આપને મસુરીને સરનામે મોકલેલ પત્ર મળી ચૂક્યો હશે. આ ઉનાળામાં તો રામ કાશ્મીર નહિ જઈ શકે. તેથી આપ કૈલાસ, માનસરોવર અને અન્ય સ્થળોના પ્રવાસનો આનંદ સુખે એકલાં અનુભવો. પર્વત અને રમણીય દૃશ્યોમાં, આપને આનંદી અમેરિકાનાં સુંદર મનોહર દૃશ્યોનું સ્મરણ થશે.

રામ બહુ સુખી છે; જીવનની ભરતીમાં, કાર્યોના તોશનમાં હું ઉંચે ને નીચે ઉડું છું; જન્મમાંથી મૃત્યુમાં—અહીંથી તહીં, એમ અનન્ત જાળ હું ગુંથું છું. પ્રકાશિત જીવનનો આ વિકારી સમુદ્ર છે. આમ સમયની સુસવાટા ભારતી સાલમાં હું દેવતાના મૂર્તિમાન સ્વરૂપે વિહાર ખેલું છું. ઓં તમારો નિજાતમા રામ.

પત્ર ૩૫

ધન્ય આત્મન,

દિનનો રાત્રિમાં અને રાત્રિનો દિનમાં સમાવેશ થઈ ગયો છે. રામ અહીં છે; કાંઈ પણ કરવાનો જરાએ સમય નથી. કાંઈ પણ ન કરવામાં જરાએ અવકાશ નથી. આ વર્ષાઋતુમાં બહારની વર્ષાધારા સાથે નેત્રોમાંથી પણ આનંદાશ્રુનો અવિરત પ્રવાહ વહ્યા કરે છે. રોમાંચ ઉભાં થાય છે; સામે આવેલી કોઈ પણ વસ્તુઓને ન જોવા માટે નેત્રો અનિમિષ ખુલ્લાંજ રહે છે: વાતચીત બંધ; કામકાજ બંધ; દુર્ભાગ્યે?—ના બહુ સહભાગ્યે. અહા! મને એકલોજ રહેવા દો. નિર્વિકલ્પ સમાધિની લહરિ ઉપર લહરિ વહે છે; અહા પ્રેમ! એમજ રહેવા દો; અહા! અતિ મધુર વેદના!

લખવું બધું છે દૂર ફેંક્યું, બાપણો છોડી દીધાં;
 આ નામ ને કીર્તિ ઉપાધિ એ નકામાં છે બધાં.
 અપમાન શું? એ વ્યર્થ બ્રમણા! જિંદગી શેને કહો?
 શું આ રમકડાં-ખેલ-એ તે જિંદગી? એ અર્થ શો? ૧
 એ આંધળાં જઠ્ઠગરો વિજ્ઞાન તર્ક ફર્યા કરે;
 કહેજો બિચારાં રામને નિરખી નયન તેજે ભરે.
 સ્વપ્નમાં ઉદ્ભૂત થઈ નિર્મળ પ્રવાહ ધીમે વહે;
 એ જાગૃતિમાં વધુ વધુ ગતિમાન થઈ આગળ વધે. ૨
 ઘણી વાર તેમાં રેલ આવે ને કિનારા તૂટતા;
 આ ઇંદ્રિયોને દેહના સૌ બંધ ઢીલા થઈ જતા.
 આ જગતમાં સર્વત્ર એ ફેલાઈને રેલી રહે;
 એ અખૂટ શાન્તિના સમો અવિરત પ્રવાહ વહ્યા કરે. ૩
 આ એજ કારણ સૂર્ય નિયમિત રોજ રોજ ઉગ્યા કરે,
 એનાજ માટે વિશ્વમંડળ કમિત ગતિમાં વિચરે;
 સૌ જન્મ મૃત્યુ એજ માટે, એજ અદ્ભુત યોજના,
 આનંદ અદ્વૈત, હાસ્ય અવિરત ઉદ્ભવે, ઓં! શાન્તિ! ઓં! ૪
 રામ.

પત્ર ૩૬

૧૦ ઓગસ્ટ, ૧૯૦૫.

આશીર્વાદ! પ્રેમ! આનંદ!

શાન્તિ! શાન્તિ!!

અતિ ધન્ય પ્રિય માતા,

આપનો પત્ર થોડા દહાડા પહેલાં મળ્યો હતો. પણ થોડા વખતથી રામે કોઈના પત્રોના ઉત્તર નથી આપ્યા. લોકોને માટે

હિંદુસ્તાની ભાષામાં તે ઉત્તમ પુસ્તકો લખે છે; તેમાંનાં ત્રણ આજે પૂરાં કર્યાં છે. આપની પ્રકૃતિ હાલમાં કેમ રહે છે ? રામ આપને સંપૂર્ણ સ્વાસ્થ્ય અને શક્તિ ધરે છે. ઐં ! ઐં ! ઐં !

આપને માટે અમેરિકાની ટિકિટની સગવડ કરવી એ કાંઈ મુશ્કેલ વાત નથી પણ અમે આપને અમારી સાથે ઇચ્છીએ છીએ. કદાચિત્ એ વિચાર સ્વાર્થી કહેવાશે પણ આપ અહીંના લોકોને ચાહો છો. શું આપને ખાતરી છે કે હિંદુસ્તાનનાં હવા પાણીને લીધેજ આપને અશક્તિ આવી છે અને અમેરિકા પાછા જવાથી પાછી શક્તિ પ્રાપ્ત થશે ? એમજ હોય તો અમે કોઈ આપને રોકાવાનો આગ્રહ નહિજ કરીએ. આપ કુલીફિર્નિયામાં સહીસલામત પહોંચો એ સાંભળીને અમે બહુ ખુશી થઈશું. શાંતિઃ અંતઃકરણના આશીર્વાદ ! અને પ્રેમ ! આશા છે કે આ પત્ર આપને સ્વસ્થ સ્થિતિમાં મળશે. ઐં !

રામ.

પત્ર ૩૭ ઐં

૩૦ ઑગસ્ટ ૧૯૦૫.

આનંદ ! આશીર્વાદ ! શાન્તિ ! પ્રેમ !

અતિ ધન્ય પ્રિય જન !

પૃથ્વીના સૌથી ઉંચા પર્વત માઉન્ટ એવરેસ્ટના શિખરની સામેના એક શૃંગપર (૮૦૦૦ ફીટ ઉંચાઈએ) લગભગ ત્રણેક માસથી રામનો નિવાસ છે. પરમ દહાડે નીચે ઉતરશે. અહીં પાંચ પુસ્તકો લખ્યાં છે, તે પચીસ વાંચ્યાં છે.

રામનું મન આનંદ અને શાન્તિથી ભરપૂર છે.

જગત તો જાણે મનમાંથી તદ્દન નિમૂળ થઈ ગયું છે.

ઈશ્વર, ઈશ્વરજી માત્ર,

સર્વત્ર !

સ્વામી રામતીર્થ

અંતર, બહાર.

દૂર, સમીપ.

અહા ! આનંદ !

મૂળ્યમાન શાન્તિ !

અવિરત આનંદ !

કેવું સ્વર્ગ !

શાન્તિ ! આશીર્વાદ ! પ્રેમ !

ગિરિજા, ઓમ, અંપા અને તમારાં બધાં પ્રિયજનને માટે
આત્મિક, માનસિક, શારીરિક સ્વાસ્થ્ય અને સર્વ કાંઈ સુખાવહ ! ૐ !
ૐ ! ૐ !

રામ.

પત્ર ૩૮

મુઝફર નગર, ૧૮ ઑક્ટોબર, ૧૯૦૫:

મધુર હૃદય, મહાન હૃદય,

હાથને રાખ ચોળીને ધોવાથી હાથ સાફ થાય છે; એવી રીતે
ધન્ય છે શારીરિક વ્યાધિઓને કે જે પોતાની સાથે દેહના ઇન્દ્રિયા-
ધ્યાસને પણ ભૂલાવીને લઇ જાય છે. વ્યાધિ અને દુઃખ ! સ્વાગતમ્ !
જ્યાં સુધી ઘરમાં મુર્દુ પડ્યું હોય છે, ત્યાં સુધી તેનો ચેપ બીજાને
લાગવાનો ડર રહે છે. તેવીજ રીતે જ્યાં સુધી દેહાધ્યાસ જાળવી
રાખ્યો હોય છે ત્યાં સુધી સંસારની સર્વ વ્યાધિઓને આપણે નિમ-
ત્રણ કરીએ છીએ. શરીર અને એના સંબંધોને બાળી નાંખીએ
એટલે તરતજ અપ્રતિમ પરમસત્તાનો અનુભવાનંદ લઇ શકીશું.
આનંદ ! આનંદ !

ધર્મ્યા કે બીતિ ના કાંઈ, બહાલો બહાલાં મંહી હું છું;

પાપ કે શોક ના કાંઈ, ભૂત તેમ ભવિષ્ય શું ?

મુંડિત શિર અને મોટાં પેટવાળા વિદ્વાન્ મહાત્માઓ:—

પ્રયોગશાળા (Laboratory) અને વેધશાળા (Observatory) માં નિર્દોષ વિદ્યાર્થીઓને આશ્ચર્ય પમાડતા ચક્ષમાં ચકા-વેલા અધ્યાપકો (Professors).—

આસન કે ચોતરાપર ઉઘાડે માથે ખેસી ઓતાઓને દિગ્મૂઢ કરી નાખતા વ્યાખ્યાતાઓ.—

અને અનેક પ્રકારની ફર્યાદો કરતા ગરીબ ધનિકો:—

એ સર્વ હુંજ છું; સ્વર્ગો, તારકો, સમીપ તેમજ દૂરના લોક; મારી વીણાનાદોમાં સૌ ગૂંથાયા છે. નથી પ્રતિસ્પર્ધી કે નથી કોઈ શત્રુ; નથી કાંઈ હાનિ કે નથી વેદના, મને કોઈ હાનિ કરે તેમજ નથી; મને—સર્વના આત્માને—અમૃતધારાને—મધુરતમ આત્માને—અરે સ્વાસ્થ્ય પોતાનેજ—કોઈ આશ્ચર્ય પમાડે તેમ નથી. ગણગણતાં ઝરણાં, સુખકર સ્વપ્નાં, સૌ મલમપટ્ટી છે; રાવણ અને રામ, કેવો પવિત્ર કેવો શાન્ત: હું છું ! હું છું !

રામ.

પત્ર ૩૯ ઓં ! ઓં ! ઓં ! ઓં !

શાન્તિ ! આશીર્વાદ ! પ્રેમ ! આનંદ ! આનંદ !

અતિ ધન્ય પ્રિય પ્રભુતા,

કદાચિત આપ જાણતાં હશેજ કે આ સ્થાન મસુરીથી સુમારે એક હજાર માઇલ દૂર છે: બંગાળના જંગલખાતાના એક જૂના બંગલામાં રામ એકલોજ રહે છે. રેલ્વે સ્ટેશનથી દૂર, પોસ્ટ ઓફિસથી પણ દૂર,—મળવા આવનારાઓને નજ મળી શકાય એમ; રમણીય ગિરિશૃંગો, સમીપમાંજ વહેતા ને દોડતા નાના નિર્ઝરો, ખુશનુમા હવા—પાણી પૃથ્વીપરના સૌથી ઉંચા પર્વત માઉન્ટ એવરેસ્ટનાં દર્શન એ સૌ દક્ષ્યો છે. જંગલમાં રહેતા પહાડીઓ અહીં પણ રામને માટે રોજ તાજાં દૂધ લાવી આપે છે. અરણ્યમાં બ્રમણ અને અબ્યાસ-

માંજ રામનો સધળો સમય વ્યતીત થાય છે.

નામ, કીર્તિ, લોભ, અને દ્રવ્યપ્રાપ્તિ જ્યારે મનુષ્ય અર-
ણ્યમાં ધૈર્યપ્રાપ્તિમાં હોય ત્યાં શું કામનાં છે? શા માટે આપણે એ
કાર્ય કરવાના જવરનો એવ લઇ લેવો જોઈએ ?

આપણને તો દૈવીજ થવા ઘો. પ્રાતઃવાયુ વાય છે એ કેટલાં
અને કેવા પ્રકારનાં કૂલો ઉઘડે છે એની જરાએ પરવા કરતો નથી.
એનું માત્ર વહેવાનુંજ કાર્ય છે, અને જે કળીઓ ઉઘડવાની હોય છે
તે એના સ્પર્શથીજ ઉઘડી પડે છે. સિંહોની ગુફાઓ, અગોચર
અરણ્ય, અંધકારમય કારાગૃહ, ધરતીકંપના ધડાકા; બળતા પહાડો,
વાવાઝોડાં, રણસંગ્રામ, અને ઉત્સુક કબરો, એ બધાં જે ધૈર્યથી
ભાવનાથી નિહાળાય તો, ઠાઠમાઠ, માન, વિજય, રાજ્યગાદી, વિલાસ,
અને સવારી વગેરે પ્રસંગો, કે જ્યારે મનુષ્ય **एकमेवाद्वितीयम्**ની
સાથે-પોતાના આત્મામાં-નથી હોતો; તેના કરતાં અત્યંત ઉપકારક
અને આનંદકારક છે. અહા ! કર્મોત્તીત થવાનો આનંદ ! જીવન
ઉદ્દેશની સંપૂર્ણ કરતી કાર્યવાહીનાં બધાં ધન્યકાર્યો પ્રત્યેક રાત્રિએ
થતા જીવન-મૃત્યુના અનુભવો ! અને પ્રત્યેક સૂર્યોદયે થતી અમૃત-
જીવનની પ્રાપ્તિ ! મિત્રો ! હું જાઉં છું; હવે તો પ્રણામ ! આ વિશ્વ-
નિવાસગૃહ મને બહુ નાનું લાગે છે; હવે તો હું ને મારો પ્રેમ ! સાથે
વિહાર કરવાનો આનંદ ! સાથે ? નહિ; તરનારાઓનો આનંદ એટલે વૃદ્ધ
કરતા સમુદ્રમાં ભળી જવાનો આનંદ ! આનંદ ! આનંદ ! ઓ.

તમારો નિમ્નત્મા ઓ.

પત્ર ૪૦ ઓ

વસિષ્ઠાશ્રમ; હિમાલય. ૨૭ માર્ચ ૧૯૦૬.

અતિ ધન્ય પ્રભુતા;

આ આશ્રમ હિમતટની ઉપર છે; લગભગ રામની ગુફાની નીચે-

થીજ એક સુંદર ઝરણુ-વસિષ્ઠગંગા-વહે છે; એ નદીમાં ચારપાંચ મોટા ધોધવા છે. શિવે પોતાના હાથથીજ આ ખીણમાં પથ્થરોમાંથી ચારપાંચ સુંદર તળાવો ખોદી રાખ્યાં છે. છ છ ફીટના દળમાં બરફ જામે તોપણ ન ઢંકાય એવાં નીલવર્ણી રાક્ષસી વૃક્ષોનાં રમણીય દશ્યોથી આ અખિલ પર્વત શોભાયમાન થઇ રહ્યા છે. અલગત એ મહાન વનમાલીની દયા ને પ્રેમ છે:

અમું પુરઃ પશ્યસિ દેવદારું, પુત્રીકૃતોઽસૌ વૃષભધ્વજેન ।

મહાદેવનાં આ ઝોક-દેવદાર-વૃક્ષો, નીલવસ્ત્રધારી સ્વયંસેવકોજ રામના સહવાસી છે. નારાયણસ્વામીને પણ એ વર્ષ અહિયાં ન આવે એમ કહીને પ્રદેશમાં મોકલી આપ્યા છે. એક યુવાન હંમેશાં આવે છે, રાંધી જાય છે, અને નજદીકમાં નજદીક જે ત્રણ માઇલપર એક ગામકું છે ત્યાં એ રાત્રિએ પડ્યો રહે છે.

અર્ધો માઇલ રામ ઉચે ચડે છે એટલે વસુનાં શૃંગપર પહોંચે છે, ત્યાંથી કેદાર, બદરિ, મુમેરુ, ગંગોત્રી, યમ્નોત્રી, અને કેલાસના પવિત્ર હિમશૃંગોનાં દર્શન થાય છે.

આ સ્થળનું કેદારખંડમાં પણ વર્ણન છે. યોગવાસિષ્ઠના કર્તાએ આવું ઉત્તમ આશ્રમ-સ્થળ-પસંદ કર્યું હતું. સદ્ભાગ્યે કોઈ માર્ગ કે ગામ હતું સુધી તો નજદીક નથી. રામની સમાધિસ્થ સ્થિતિ વિષે નજ પૂછશો. રામની કલમથી લખાયેલો મુખ્ય ગ્રંથ જે યોડાં વરસ પછી પ્રદેશમાં છપાવવા માટે જશે એની પ્રસિદ્ધિથી રામની રેલાઇ રહેલી પરમાનન્દની શાન્તિનું દિગ્દર્શન થશે. કૃપા કરીને કોઇને ત્યાં સુધી રામની પાસે ન આવવા દેશો. ઈશ્વરજ માત્ર સત્ય છે.

“ દેખા ન શખ જો ચારકો નૂરે જિયાસે કાર કયા ?

મુદ્દેકી કબે તારકો આબોહવાસે કાર કયા ?

ચાહે કોઈ બલા કહે ખ્વાહ કોઈ બરા કહે

પણા છુટા જો જિસ્મસે ખીમો રજસે કાર કયા ?
 નેકી બદી ખુશી ગમી જીનાથી બામે ચાર કા
 જીના જલાદો અબ્બ યહાં પાચી બિયાસે કાર કયા ?
 એભક કુર હી કો હૈ ઉલ્લસ મા સિવાયે હક
 કાબજે દિલમેં યહ જના ખૂએ વક્ષસે કાર કયા ?
 ઇતના લિહાજ કર લિયા દુનિયા તેરા પરે ભી હટ
 નાચૂં હું સાથે રામકે શર્મો હયા સે કાર કયા ? ”

અર્થ:—જો રાત્રિએ પ્રિયતમનાં દર્શન ન થયાં તો પછી સૂર્ય-
 પ્રકાશનું (દિનનું) શું કામ છે ? મુદાની અંધારી કબરને હવા-
 પાણીનું શું કામ ? ચાહે કોઈ ભલું કહે કે ખૂરું કહે, પરંતુ જો દેહ
 (દેહાધ્યાસ) થી સંબંધ છુટી ગયો હોય, તો પછી એ ભલાખૂરા
 કહેવા સાથે ભય કે આનંદને શું કામ ? ભલાઈ, ખુરાઈ, હર્ષ અને
 શોક, એ બધાં તો પ્રિયતમના ઝરખાપર ચડવાના દાદરનાં પગથિયાં
 હતાં, હવે (પ્રિયતમ પાસે પહોંચી ચૂક્યા પછી) ભણે એ દાદરને
 બાળી મૂકો, ઉપરથી ઉતરવાનું હવે શું કામ ? આંધળા મૂર્ખ માણ-
 સોનેજ ઈશ્વર સિવાય બીજા પદાર્થપર પ્રીતિ હોય છે, હૃદય-મંદિરમાં
 હવે વિષયવૃત્તિ સાથે પ્રીતિ કેવી ? અરે દુનિયા ! તારી આટલી મર્યાદા
 રાખી, હવે તો દૂર થા ! હવે તો હું રામની (પ્રભુની) સાથે
 નાચું છું; તારી લાજ શરમ સાથે હવે શું કામ ?

અજહદ આજદી હૈ મારે આસ્તીં ચસ્મ દોખીં
 ગૈરે હક કો જબ નજર આવે, જહાં હો માર તોપ
 ખાક જૂટી ઝિન્દગી પર, કબ્રકા કીડા ન બન
 ગોર તન ઝહેમેખુદી પર, દે ચલા ફિર માર તોપ
 માલોદૌલત ગીરો દાર, રખતો બખ્તો નહો જિન્સ
 ઇજજતો-માલો વનીકોકાર કર દે માર તોપ.

ભાવાર્થ:—કોથળીમાં લપાઇ બેઠેલા સર્પ જેવા હે જીવ! જરા બહાર આવીને આ હદ વિનાની પૂર્ણ સ્વતંત્રતાને આંખથી જો. સત્ય સિવાય ખીજું જ્યારે પણ દૃષ્ટીએ પડે (વૃત્તિમાં સ્ફુરે) કે તરતજ જ્યાં હોય ત્યાંથી તેના પર બંદુક માર. જૂઠી જિંદગી પર ધૂળ પડે છે એના ઉપર કુલીને કળરનો કીડો ન બનીશ; આ કળર જેવા શરીર પ્રત્યે રહેતા અહંભાવને અને ખુદ આત્મા પ્રત્યે રહેતા અવિશ્વાસને માર બંદુક. માલ, દોલત, મારપછાડ, ધન, પ્રારબ્ધ, અહંકાર, સંબંધ, વસ્તુઓ એ સૌને માર બંદુક.

આપનું પ્રયાગકુંભનું વ્યાખ્યાન બહુ ઉત્તમ હતું; એક નકલ રામના તરફથી ટિહરી-નરૈશને ભેટ અપાઇ હતી. પણ વહાલા ! સાંભળો; વેદાન્ત એ કાંઈ વાદવિવાદ કે ઢોંગ નથી. જગત કે જે છેજ નહિ, એને જે સત્ય માનીને વ્યવહાર કરે છે એનો વિનાશ થાય છે. માત્ર ઈશ્વરજ સત્ય છે: હા; હા; હા; હા; હા; હા. રામ.

પત્ર ૪૧

વસિષ્ઠાશ્રમ હિમાલય; જૂનની આખર તારીખ; ૧૯૦૬.

વ્યાસ પર્વતોનાં શિખરોની સમીપની લગભગ અર્ધી ગુફાઓમાં વાર્ષિક નિયમિત અતિથિઓ-એટલે કે વર્ષાઋતુ આવી પડવાથી રામને એ શૃંગ પરના અપ્સરાઓના ઉપવન-નંદનવન-ને છોડવાનો પ્રસંગ આવ્યો હતો. જ્યાં નિરંતર શીતલ વાયુની લહરિઓ વાય છે એવા મનોહર ઉચ્ચ પ્રદેશમાં આવીને હવે તે નિવાસ કરે છે. શ્વેત અને પીત વર્ણનાં અંબેલીનાં-અને એવાંજ ખીજાં સર્વર્ગી અરણ્ય-પુષ્પો અહીં બહુ ઉગે છે. રટ્ટોખેરી (હિંસર) અને ખીજા અનેક પ્રકારનાં પાકેલાં ખોર અહીંયાં પુષ્કળ હોય છે. આ નવીજ બાંધેલી પર્ણકુટિની એક બાજુપર, એ ઘૂઘૂ કરતા નાના ઝરાઓની વચમાં એક સુંદર

મનોહર ઢોળાવ છે; ખીજી બાજુ સુંદર મેદાન, બ્લેતાં ઝરણાં, તાજાં પર્ણોથી આગ્રહાદિત શિખરો, અને ઉંચાં નીચાં થતાં-ઝૂલતાં પાકવાળાં ખેતરો અને અરણ્યો. મેદાનપરના સ્વચ્છ, લીસા, સાફ પથરો એ રામ બાદશાહનાં મેજ અને આસન છે. જો છાયાની આવશ્યકતા હોય છે તો ચેરીનાં વૃક્ષની ઘટા તૈયારજ છે.

અરણ્યનિવાસી ભરવાડોએ ત્રણજ કલાકમાં રામને રહેવા માટે એક પર્યુકુટિ તૈયાર કરી આપી હતી. તેઓની શક્તિ અનુસાર વર્ષાદમાં ન ચૂવે એવી તેઓએ બનાવી હતી. રાત્રિએ ભયંકર વર્ષાદનું તોફાન શરૂ થયું. બપોળે ને ત્રણત્રણ મિનિટે વિજળી ઝળકતી હતી; ગર્જના થતી હતી, અને એનીજ સાથે પર્યતો ગાજીને ધ્રૂજ ઉઠતા હતા. લગભગ ત્રણ કલાક સુધી આ ઈંદ્રરાજના પવિએ પ્રહાર શરૂ રાખ્યા. પાણી મુસળધાર પડતું રહ્યું. બિચારા ઝૂંપડામાં ચૂવા માંડ્યું. એ વાવાઝોડા તથા વર્ષાદ સાથે યુદ્ધ કરવું, એટલું તો મુશ્કેલ થઈ પડ્યું કે અંદર પુસ્તકો પલળી ન જાય તે માટે તેના ઉપર બધો વખત એક ઉઘાડી છત્રી ધરી રાખવી પડી હતી. કપડાં તો બધાં પલળી ગયાં હતાં. જમીન ઘાસવાળી હતી તેથી તેમાં કાદવ નહોતો થયો. છતાં પણ ઉપરથી પડતી જળધારાનું એ સંપૂર્ણ પાન કરતી હતી. રામ મત્સ્યાવતાર અને કન્ધાવતારનો આનંદ અનુભવે છે. આ રાત્રિનો જળશાયી જીવનના અનુભવનો આનંદ કંઈ જૂદાજ પ્રકારનો છે. આખી રાત્રિ ઈશ્વરસ્મરણમાં રાખનાર આ તોફાનને ધન્યવાદ દેવા જોઈએ.

“ શૌહ જાગે હુન કાહનુ સોવાં ” અન્થ સાહેબ:

પ્રિયતમ તો જાગતા હોય અને હું શામાટે સૂઈ જાઉં ?

પોતાના જીવનમાંથી એક ઘડી ઓછી સમજીને કદી પણ નિદ્રા ન લે. “ મારો કેમ નિર્વાહ થશે ? ” “ માઈ શું થશે ? ” અને

આવીજ બીજી નકામી ચિન્તાઓ કરવામાં પોતાનો સમય વ્યર્થ વિતાવવા માટે મનુષ્ય નથી સરળયો. માછલીઓ, પક્ષીઓ અને વૃક્ષોના જેટલી તો તેને આત્મશ્રદ્ધા હોવી જોઈએ. એ બધાં કદી પણ તોફાન કે તાપમાં બડબડતાં નથી પણ પ્રકૃતિને સાનુકૂળ જીવન ગાળે છે. અહા ! હું પોતેજ વરસતો વર્ષાદ છું; હુંજ અમર છું; હુંજ ગર્જના કરું છું; હું કેવો મનોહર, ભયાનક અને પ્રબળ છું ! હૃદયમાં “શિવો-ઽહમ્” નું સંગીત જ્યાં કરે છે.

ધર ભલે જંગલ થઈ ગયું હોય પણ મસ્ત પુરુષો તો વાદળોંજ ઇચ્છે છે.

“ યો તરફસે અખ્મડી, વાહ ! છા ઉડીથી ક્યા ઘટા;
બિજલીકી જગમગાહટે, રાદ રહાથા ગડગડા.
બરસે થા મેંહ બી જૂમ જૂમ, છાજે ઉમંડ ઉમંડ પડા;
ઝાંકે હવા કે લે ગયે, હોશે બદન કો વહ ઉડા.
હર રગેજાં મેં નૂર થા, નગમા થા જોરોશોરકા;
અખ્મ બરોસે થા સિવાય દિલમેં સરર બરસતા.
આબેહયાત કી ઝડી જોરસે રોજે રાખ પડી;
ફિકોખ્યાલ બેહ ગયે, ટૂટી દૂધકી ઝાંપડી.

ભાવાર્થ:—વાહ ! ચારે તરફથી કેવી વાદળોંની ઘટા છાઈ રહી હતી ! વિજળીનો ઝગઝગાટ અને ગર્જનાનો ગડગડાટ થઈ રહ્યો હતો. વરસાદ પણ ઝમઝમ બહુ જોરથી વરસતો હતો અને હવા બહુ જોરથી ચાલતી હતી તેના સપાટાઓ દેહ બાનને ઉડાવી લઈ ગયા. જીવની રંગે રંગમાં તેજ ભર્યું હતું; અને જોર શોરમાં આનંદ વ્યાપી રહ્યો હતો. બહારથી વાદળોં વરસતાં હતાં અને દિલમાં આનંદ વરસી રહ્યો હતો. આમ રાત્રિ દિન આબે હયાત (અમૃત) નો વર્ષાદ

એટલો બધો પડ્યો કે ચિન્તા અને વિચારો સર્વ તણાઇ ગયાં ને દૈતની ઝૂંપડી પણ તૂટી પડી.

જંગલ બધાં બદનપર હરીઆળા વાઘા પહેરે;

ફૂલ, ઝાડ, બૂટી, ઉભાં શોભા સજે બધાંયે.

ઝબકે છે વીજળી ને ગર્જે છે વાદળાં આ;

ડંકા બજે પ્રભુના મંદિરની નોખતોના.

ઋગ્વેદ મંડલ ૮—માં આ મંત્ર છે:—

મહે ચન ત્વાદ્રિવઃ પરા શુલ્કાય દેયામ્ ।

ન સહસ્રાય નાયુતાય વઙ્ગિવો ન શતાય શતામઘ ॥

ઓ અદ્રિવઃ કશાને માટે હું તને નહિ છોડું, ઓ વઙ્ગિવ ! હજારોને માટે, દશ હજારને માટે, દશ લાખને માટે પણ ઓ અનન્ત સૌંદર્યના પ્રભુ ! હું તારો ત્યાગ નહિ કરું.

યચ્છકાસિ પરાવતિ યદર્ધવતિ વૃત્રહન્ । અતસ્ત્વા
ગોત્રિર્યુગદિન્દ્ર કેશિભિઃ સુતાવાઃ અવિવાસતિ ॥

સાયણાચાર્યે એનો ગમે તેવો વિનિયોગ કે અર્થ કર્યો હોય પણ રામને તો એ ઋચાનો અર્થ આવોજ સમજાય છે:—

અર્થ:—ઓ શક (સર્વ શક્તિમાન) ! તું દૂર હોય (એટલે કે ગર્જતા મેઘમંડળમાં—દુલ્લોક) અથવા ઓ વૃત્રહન્ (શંકાસંહારક) ! તું પાસેજ હોય (વહતા વાયુમાં—અંતરિક્ષ), અહીં સ્વર્ગોને વીધીને પહોંચતી પ્રાર્થનાઓ, તારે માટે લાંબી કેશવાળી વાળા ઘોડાના રૂપમાં ચડવા માટે મોકલાય છે; જેણે પોતાનો (સોમ) રસ સારવી રાખ્યો છે. (તારા માટે જે જીવન રાખતો હતો એની પૂર્ણાહુતિ રૂપી રસ) તેની પાસે સત્વર આવ, આવ. મારા અંતઃકરણમાં ખેસ ને મ્હારો જીવન રસ પી.

“ દર્દ ક્યોં ન મોરે અંધેરે હિમ મેં ? ” ‡ સુરદાસ.

મારા અધિકારમય હૃદયમાં વેદના કેમ નથી થતી ?

ઈશ્વર-આત્મદૃષ્ટિ-જ્યારે આ જગતપર નજર ફેંકીએ છીએ ત્યારે તો આ સમસ્ત જગત સૌંદર્યની રેલછેલ; આનંદની ભૂતિ, સન્નિધિદાનન્દની ધારાજ પ્રતીત થાય છે. જ્યારે માયાનું મર્યાદિત રૂપ જીતી લઈએ છીએ ત્યારે કદ્રૂપ જેવું કશુંએ રહેતુંજ નથી. સમસ્ત જગત સુંદર બને છે. પ્રકૃતિની શક્તિઓ અને કળાઓ આપણા હાથ પગ અને ઇન્દ્રિયો બની જાય છે.

જ્યારે આત્માજ આનંદ છે અને એજ સર્વસ્વ છે ત્યારે આત્મ-સાક્ષાત્કાર એટલે પોતાના આત્માનો સાક્ષાત્કાર થવાનો અર્થ એ કે સમસ્ત જગતનું ભૂતિમાન સન્નિધિદાનંદ સ્વરૂપ થઈ જવું.

આ વિશ્વ મારા આત્માનુંજ એક સ્વરૂપ હોવાથી ભૂતિમાન સૌંદર્ય આનંદ છે. હું કોની નિન્દા કરું ? હું કોની ટીકા કરું ? અહા ! આનંદ ! હુંજ સર્વસ્વ છું ! ઝં

રંગ લાગ્યે કેવું ભાગ્ય જાગે, ટળી ગઈ બધી ભૂખ ને તરશ મારી, ચડ્યા સત્ય સ્વરૂપના ચડલા ત્યાં, પડી કાચની બંગડી ટૂટી મારી; તારો સંગ આકાશમાં ખેંચી જતો, ઉડી દોર વિનાજ પતંગ મારી, ઝડી તેજની વરસવા લાગી હવે, દીસે ચાંદ સૂરજ એક દહેર મારી.

ब्रह्मतं परादाद्योऽन्यत्रात्मनो ब्रह्म वेद

મનુષ્ય પોતાને વિશ્વાસપાત્ર લાગતા હરકોઈ પદાર્થને સત્ય માનશે એટલે એ પદાર્થજ એનો ત્યાગ કરશે અને તેને છેતરશે. ગુરુવાકર્ષણના નિયમ કરતાં પણ આ નિયમ વિશેષ અચળ છે. પદાર્થોને સત્ય માનવાના ભ્રમમાંથીજ (એમાં અથડાઈ-કુટાઈને નિષ્ફળતાઓ અને દુઃખો અનુભવાયાથીજ) કેવળ એક આત્માજ પરમ સત્યરૂપ હોવાની સમજણ જાગીને એ ભ્રમ-માયા-નું આવરણ દૂર થાય છે.

નહિ જ્ઞાની કદીય છુપાઈ રહે;
 નહિ દાર બીડીજ લપાઈ રહે.
 પણ સૂર્ય સમે સધળે પ્રસરે;
 સહુ લોક વિલોક વિધી વિચરે. ૧

સ્થૂલ ભેદ બધા વિખરી પડતા;
 સહુ મેલ પ્રકાશથી દૂર થતા.
 વિખરે જ્યમ વાદળ ઉપરથી;
 પછી સૂર્યપ્રકાશ પડે નભથી. ૨

ત્યમ આત્મપ્રભા ખીલતીજ રહે;
 મૃદુ ગંભીર સાત્વિકી શાંતિ વહે.
 દેહ બુદ્ધિ હોય કે હોય નહિ;
 પણ એજ નિરંતર જ્યોતિ વહી. ૩

જ્યાં સુધી મનુષ્યના અંતઃકરણમાં કોઈ પણ પ્રકારની
 વાસના રહી હોય છે; ત્યાં સુધી તે સમ્યક્દાનન્દ સુખરૂપ
 શિવોદ્દમ્નો સાક્ષાત્કાર કરી શકતો નથી. પણ—

यदा सर्वे प्रमुच्यन्ते कामा येऽस्य हृदि स्थिताः ।
 अथ मर्त्योऽमृतो भवत्यत्र ब्रह्म समश्नुते ॥

ધૃતિ:

હિમાલયનાં દૃશ્યો

ગંગોત્રી

સપ્ટેમ્બર; ૧૯૦૧.

પવિત્ર ગંગા રામનો વિરહ ન સહી શકી. માત્ર એક માસના વિયોગ પછીજ તે પોતાની પાસે રામને આકર્ષી લાવવામાં વિજય-ભૂત થઇ, એટલું એટલું જ્ઞાન છતાંયે જ્યારે તેનો સંયોગ થયો ત્યારે મીઠાં હર્ષાશ્રુ વહેવરાવવા મંડી. ગંગોત્રીના ઉદ્દગમ પાસે જહાલી ગંગાના વધતા જતા સૌંદર્ય અને રમતિયાળ ગેલનું કોણ વર્ણન કરી શકે ? ધવલ ગિરિશૃંગો અને નિર્દોષ દેવદારુ વૃક્ષ જેવાં એનાં સહચારીઓનો સીધો સાદો સ્વભાવ અત્યંત પ્રશંસનીય છે. વૃક્ષો તો ખાસ કરી કારસી કવિઓની પ્રેયસી-સનમની સાથે ઉંચાઇમાં સ્પર્ધા કરે તેવાં છે; પણ એની સુખકર સુગંધ ચિત્તને ઉત્તેજિત, ઉલ્લસિત અને ઉન્નત કરે છે.

અહીં કેવું પ્રત્યક્ષ પ્રતીત થાય છે કે પરમાત્મા પૃથ્વરીમાં પણ સુષુપ્ત છે; લતાઓમાં શ્વાસ વહન કરે છે; પ્રાણીઓમાં હલનચલન કરે છે; અને મનુષ્યોમાં ચૈતન્યરૂપે જાગૃત રહે છે.

યાત્રાળુઓ યમ્નોત્રીથી ચાલીને ગંગોત્રીએ, લગભગ દશ દિવસ પછી પહોંચી શકે છે. રામ યમ્નોત્રી છોડ્યા પછી ત્રણ દિવસમાંજ ગંગોત્રી આવી પહોંચ્યો હતો. કોઇ પણ પ્રવાસીએ હળુ સુધી કદી ન જોયો હોય એવા માર્ગે એણે પ્રવાસ કર્યો છે. પર્વતવાસીઓ એને છાયામાર્ગ કહે છે. પર્વતની નિર્જન ગુહાઓમાં ત્રણે રાત્રિઓ ગાળી હતી. માર્ગમાં કોઇ પણ ઝૂંપડી કે મકાન નહોતું દેખાયું. આખી મુસાફરીમાં કોઇ પણ બે પગવાળો જીવ નહોતો મળ્યો.

આ માર્ગને છાયામાર્ગ એટલા માટે કહેવામાં આવે છે કે હંમેશાં ત્યાં છાયાજ રહે છે. છાયા એટલે શું? વૃક્ષોની છાયા? નહિ; બિલકુલ નહિ. આવી બેડોળ ઉંચાઈ અને શરદ વાયુમાં બિચારાં વૃક્ષો ક્યાંથી નભી શકે? ઘણુંખરું માર્ગ મેઘમંડળથીજ છવાઈ રહે છે. યમ્નોત્રી અને ગંગોત્રી પાસેનાં ગામડાંના ઢોર ચારનારાઓ લગભગ સાલભરમાં એકાદ બે માસ પોતાનાં ઢોર અહીં લાવીને રહે છે. જાંદરપુંઠ અને હિનુમાનમુખ નામનાં બે હિમાવૃત શિખરો કે જે બે બગિચી સરિતાઓનાં ઝરણોને જોડે છે, તેની પાસે એ લોકો અકસ્માત મળી ગયા. આમ એમની પાસેથી માર્ગની માહિતી મળી.

પુણ્યો તો અહીં એટલાં બધાં છે કે સઘળો માર્ગ સુવર્ણરંગી ક્ષેત્ર જેવો માલૂમ પડે છે. પીળાં, આસ્માની, જામલી જંગલી ફૂલોનો તો પારજ નથી. અનેક પ્રકારનાં કમળો ને ગુલાબો ! ગુગલ, લોખાન, મમીરા, મીઠા તેલીયા, સાલમભિસરી, અને એવા અનેક ખીજ ઔષધિના છોડવાઓ ! કેસર, ઇન્દુ, અને એવાં અનેક સુગંધિમય દ્રવ્યોની મીઠી મધુરી સુગંધ ! ઝાકળથી ભરેલી કટોરીવાળાં બ્રહ્મકમળ ! આ સર્વ મનોહર સાધનો આ પર્વતોને જગત અને સ્વર્ગના શાસનકર્તાનું પ્રમદ ઉપવન—નંદનવન—બનાવે છે.

રંગ ! રંગ ! હો રંગ ! પ્રેમસીમા મન હારી;

બાધા પરમ વિરાટ તમારી છે ઉપકારી;

સુંદરતાનો ભેદ ભર્યો છે જેમાં પૂરો,

જેથો પ્રકૃતિપરે અધિક અધિકાર તમારો;

આ બાધાનું રૂપ જગત પ્રભુને બાવે છે !

એજ પ્રભુના અમિત હર્ષને પ્રકટાવે છે.

“ગોલ ચાન્દકા જોયન કુટ કુટ કર નીકલ રહા હૈ !” ચારો તરફ સૌંદર્ય સૌંદર્યજ વરસી રહ્યું છે ! જ્યાં જુઓ ત્યાં મરુદ્ગમ્ય બેલી

રહ્યા છે; જે મળે છે તેને ચુંબન કરે છે; તાબાં તાબાં ફૂલોને તો ખાસ ચુંબન કરે છે. કોઇ કોઇ ઠેકાણે તો એ સુગંધનો મકરંદ વાયુલહરિમાં ગૂંથાઇને રામને એવો તો સ્પર્શ કરે છે કે જાણે મધુર મનોહર આનન્દદાયક ગાન ! સુદૃઢ પ્રેમીઓનાં સંયોગ વિયોગજન્ય અશ્રુ જેવો વનોધાનમાં વહન કરતો મીઠો મધુરો મકરંદ ! આ રાક્ષસી પર્વતોના શિખરોપરનાં આ મનોહર ખેતરો સુશોભિત શેતરંજી જેવાં ભાસમાન થાય છે. આ શું દેવતાઓનાં ભોજનાલય છે કે નૃત્યભૂમિ ? કલકલ કરતાં ઝરણાં ને કરોડો ભેખડોમાંથી ભાગી પડતી નદીઓ એ બંને આ દિવ્ય દૃશ્યોમાં વૃદ્ધિ કરે છે. કોઇ કોઇ શિખરપર તો દૃષ્ટિ તદ્દન સ્વતંત્રતા ભોગવે છે: તેના દગવિસ્તારમાં જરાયે વિઘ્નજ નથી પડતું. નિર્ભયતાથી સર્વ દિશામાં દૂર સુધી ચાલી જાય છે. નથી તો એના માર્ગમાં કોઇ સ્થૂળ પથ્થર આવતો કે નથી આવતું કોઈ ઘન મેઘમંડળ ! કોઇ કોઇ શિખરવરોને તો ઘનચ્છેદી અને નભભેદી બનવાનો એટલો તો ઉત્સાહ છે કે તેઓને પ્રતિબંધ શું એની ખબરજ નથી લાગતી અને અતિ ઉચ્ચ ગગનમંડળમાં લુપ્ત થઇ ગયાં છે.

અભિમાની પર્વતોના મહાન મહિમાનું વર્ણન કરતાં કરતાં પ્રાતઃકાળના મણિમય ઝાકળને આપણે ભૂલી ન જવું જોઇએ. એણે પણ માર્ગમાં અમને થોડા આકર્ષિત નથી કર્યા. પેલા કમળદલપર ચોંટી રહેલું ચંચળ, ચપળ જળબિન્દુ મનુષ્ય જીવનનું કેવું ઉત્તમ ચિહ્ન છે ! નાનું છે; ચપળ છે; પણ મહાન છતાં કેવું નિર્ભળ, અને ચમકીલું છે ! એના હૃદયમાં પ્રકાશનો પ્રકાશ જ્યોતિષાં જ્યોતિઃ આત્મન સદાનંદનો સૂર્ય પ્રતિબિમ્બિત છે ! અરે મનુષ્ય ! શું તું એ નાનામાં નાનું જળકણુ છે; નાનામાં નાનું જળબિન્દુ છે કે અનન્ત રવિરાજ છે ? અરેઅર તું નાનું જળબિન્દુ નહિ પણ જ્યોતિષાં જ્યોતિઃ-સૂર્યોનો

સૂર્ય-છે. બધા વેદ અને રામ એમજ કહે છે. એ તો નિઃસંદેહ છે કે પ્રકાશિત તેજ આ રમણીય દિવ્ય સ્થાનોમાં જ્યોતિ અને જીવન રેડે છે. ઉપર, નીચે, અહીંતહીં, અને સર્વત્ર તારૂંજ પ્રકાશસ્વરૂપ વિરાજે છે. તુંજ એ સત્તા છે કે જે કોઈ પણ પરિમાણની પરવા ન કરતાં નાનાં મોટાં બધાંની પાસેથી કામ લે છે: રસીલી ઉપાને આનંદી હાસ્યો અને મનોહર પુષ્પને તુંજ પ્રભા પ્રદાન કરે છે.

અર્ધ રાત્રિનું તારકમંડળ શું ચમકીલું,
ઉષઃકાળનું ઝાકળ મિન્દુ કેવું રસીલું;
જે સુંદરતા ભરી સ્વચ્છ આ અંશ વિભાગે,
એ સૌ તારૂં પ્રતિબિમ્બ પ્રભુ દિવ્ય સુહાગે.
તારાપતિ શુભ ચન્દ્ર રાત્રિએ વિકસે તે તું,
સંધ્યા જ્યોતિ અને ઉષાની લાલીયે તું;
જે જે શોભનરૂપ પ્રકાશિત બાસે જગતે,
તારી અદ્ભુત કળા બધીએ ખીલી વિગતે.
પ્રતિ કણે, ને જગત, મંડળે કીર્તિ તારી;
દ્રવ્ય બધાં એ સાક્ષી દે, “અહીં વિશ્વવિહારી.”

બાલ કૃષ્ણચંદ્ર (ગોલચંદ્ર) ને એવી ટેવ હતી, કે ગોપી-ઓનાં દહીં માખણ ચોરી ચોરીને મનમાનતાં ખાઈ જાય, ને વધ્યા ઘટયાને થોડું બહાર લાવી વાછડાંનાં મોંપર ચોપડી દે. એ બિચારાં મૂળાં પ્રાણીને ઘરની મુઘ્ધ ગોપિકાનો માર પડતો; અને એ બહાલો બાલચંદ્ર ચૂપચાપ નિર્દોષ રહી છટકી જતો. આવીજ રીતે આત્માનો આત્મા પણ જે ઈચ્છે છે તેજ કરે છે. વાસ્તવિક દૃષ્ટિએ તો નટવર રામનીજ એ લીલા છે. એ અદ્ભુત માયાથીજ અહંકાર લાવી ઋણમાં ઉતરે છે; જોખમદાર બને છે. પછી એ માખણચોર કૃષ્ણને ભોળોભટાક કહો, નટખટ કહો કે નિર્દોષ કહો પણ પાઠક,

તમે પણ તેજ છો. બાહ્યગર હો કે જનદુગર હો પણ તમે પોતેજ રામ છો. જે કંઈ છે તે તમેજ છો; તમેજ સર્વમાં વર્તી રહ્યા છો; તમેજ વિશ્વંભર છો. આ એકલા પીળા શરીરરૂપી નાના દ્વીપમાં પૂરાધ રહેલા તમે નથી, તમારો આત્મા આ અહંકાર નથી, તમે કોઈ ક્ષુદ્ર જીવ નથી; તમે તો અગાધ મહાસાગર છો.

(બાહ્યરૂપમાં મોહિત થનાર નેત્રોને માટે) રામનું વર્તમાન નિવાસ સ્થાન એક સુદૃઢ આનન્દદાયક પહાડી કુટિ છે. એની આસપાસ લીલી લીલી અને નિર્જન પ્રાકૃતિક વાટિકા છે. અહીંથી ગંગાનું એક સુરમ્ય દૃશ્ય દેખાય છે. નારાયણ અને તુલારામ અન્ય સ્થળે રહે છે. અહીં રામબુટ્ટી બહુ ઉગે છે. ચકલીઓ અને બીજાં પક્ષીઓ દિનભર મનમાનતો કલકલાટ કર્યા કરે છે. અહીંની હવા નિરોગી છે. ગંગીનું ગાન અને પક્ષીઓનું ગુંજન અહીં સર્વદા સ્વર્ગીય ઉત્સવ બનાવે છે. ગંગાની ઘાટી અહીં બહુજ વિસ્તીર્ણ છે. ગંગા મેદાનમાં વહેતી હોય એમ અહીં જણાય છે. છતાં પ્રવાહ બહુ વેગભર ચાલ્યો જાય છે. તોપણ રામે એને અનેકવાર પાર કરી છે. કેદાર અને બદરિ અનેક વાર રામ બાદશાહને નિમંત્રણ કરી ચૂક્યાં છે. પરંતુ બહાલી ગંગીને વિયોગના વિચાર માત્રથી અત્યંત દુઃખ થાય છે; અને એનો સુખચન્દ્ર મલિન થઈ જાય છે. રામ એને ઉદાસ કરવા નથી ઇચ્છતો, તેમ તેને નિરાશ કરવાનું પણ ઠીક નથી લાગતું.

સુમેરુ

જ્યારે રામ યમ્નોત્રીની ગુફામાં રહેતો હતો ત્યારે એનું ચોવીશ કલાકમાં એકવાર ભોજન રાજગરો અને બટાટાનું થતું હતું. આથી

અજીણ થયું: ત્રણ દિવસ સુધી રોજ સાત સાતવાર શૌચ જવું પડતું. આ અસ્વસ્થ અવસ્થાને ચોથે દહાડે પ્રાતઃકાળે ગરમ ઝરણામાં સ્નાન કરીને સુમેરુની યાત્રા કરવા રામ નીકળી પડ્યો; સાથે કૌપીન સિવાય ન તો કાંઈ વસ્ત્ર, નથી ઉપાન, નથી પાઘડી, કે નથી છત્રી. પાંચ લઠપઠ પહાડી, બહુજ ગરમ કપડાં પહેરી સાથે થયા હતા. નારાયણ અને તુલારામને ‘ધરસાલી’ પાછા મોકલી દીધા હતા.

શરૂઆતમાં અમારે નાની યમુનાને ત્રણ ચાર વાર ઉતરવી પડી હતી. આગળ જતાં પીસતાળીસ વાર ઉંચો અને દોઢ ફલોંગ લાંબો એક ખરફનો પ્રચંડ ઢગલો જોવામાં આવ્યો; એનાથી યમુનાની ખીણ રોકાઈ રહી હતી. બન્ને બાજુ બે ભિંતોની પેઠે પર્વત ઉભા હતા. શું એમણે અંદર અંદર સંપ કરી રાખ્યો છે કે રામ આદશાહને આગળ ન જવા દેવો ? કંઈ હરકત નહિ. દઢ નિશ્ચયની પાસે તમામ વિધોને નાશીજ જવું પડે છે. પશ્ચિમ તરફની પર્વતની ખીણપર અમે ચડવા માંડ્યું. ઘણી વાર તો અમને પગ ટકાવવાની પણ જગ્યા નહોતી મળતી. સુવાસિત પણ ગુલાબના કાંટાવાળા છોડ પકડી પકડીને અને “આ” નામના ધાસમાં અંગૂઠા ભરાવી ભરાવીને અમારે અમારું શરીર સંભાળવું પડતું હતું. કોઈ કોઈ વાર તો અમારી અને મૃત્યુની વચ્ચે માત્ર એક ઇંચનું જ છેડું રહી જતું હતું. અમારામાંથી જો કોઈનો પગ લપસી જાય તો એનું યથાયોગ્ય સ્વાગત કરવા માટે ગંગા યમુનાના કોતરમાં એક ઉંડી ખીણ, ખરફની ગાદી પાથરીને કબરનું મોઢું બનાવીને પડી હતી. નીચેથી યમુનાનો કલકલ કરતો ધ્વાન સંભળાતો હતો. જાણે કે ઢાંકી રાખેલા દોલનો અવાજ આવતો હતો. આવી રીતે લગભગ પોણાકલાક સુધી અમારે મોતના પંખમાં જ ચાલવું પડ્યું. ખરેખર, એ એક વિલક્ષણ અવસ્થા હતી. એક બાજુ મૃત્યુ મુખ ઉઘાડીને ઉભું હતું, અને બીજી તરફ પ્રકૃતિ તથા

ઉદ્ધસિત કરતી સુગંધયુક્ત વાયુની લહરિઓ હતી. આવું વિચિત્ર અને વિકટ સાહસ ખેડીને અંતે અમે પ્રચંડ હિમશૃંગે પહોંચ્યા.

અહીંથી યમુનાનો વિયોગ થયો; અને બધી મંડળીએ એક સીધા પર્વતપર ચડવું શરૂ કર્યું. ત્યાં નહોતી કોઈ કેડી, કે ન કોઈ માર્ગ. એક મહા ધન અરણ્યમાંથી નીકળ્યા. ત્યાં અમને વૃક્ષની હારો પણ ન જોવામાં આવી. રામના શરીરમાં ધણાએ ઉઝરડા પડ્યા. આ ઓક અને પર્યં વૃક્ષોના અરણ્યમાં એક કલાક દોડાદોડ કર્યા પછી અમે એક ખુલ્લા મેદાનપર આવી પહોંચ્યા. અહીં નાનાં નાનાં વૃક્ષો ઉગેલાં હતાં. હવા જે કે બદલાય ગઈ હતી છતાં મધુર અને સુવાસિત હતી. આ ચડાવ ચડવાથી બધા પહાડીઓ હાંફવા મંડ્યા. રામને માટે પણ આ એક સારી કસરત થઈ પડી. ૮૦ માઇલ અથવા તેનાથી પણ વધારે ચડવું ઉતરવું પડ્યું. જમીન લપસી જવાય તેવી હતી. પરંતુ ચારે દિશાનાં સુંદર દૃશ્ય, મનોહર પુષ્પસમૂહ; અને હરિઆળીના બરાવે માર્ગનાં મુશ્કેલી અને પરિશ્રમ વિસારે પાડ્યાં. યૂરોપિયન બગીચાવાળાઓ પોતાના બાગને સુશોભિત કરવા માટે અહીંથી ફૂલોનાં ખીજ લઈ જાય છે અને અંગ્રેજી જાણનારા ભોળા હિંદુ લોકો એને વિલાયતી ફૂલ કહે છે. આ ફૂલોમાં એક વિશેષ વાત એવી છે કે જ્યારે એ કોઈ ખીજ જગ્યાએ લઈ જવામાં આવે છે ત્યારે એનો રંગ તો રહે છે પણ સુગંધ નથી રહેતી.

યૂરોપીય વિદ્યામાં ચૂર તરુણ વિદ્યાર્થી લોક, પોતાના યૂરોપીય અધ્યાપકોના લખેલા વેદાન્તના પ્રતિધ્વનિરૂપ ગ્રંથોને વાંચીને સમજી ખેસે છે કે આ પશ્ચિમની કલ્પના છે; અને તેથી એ કલ્પનાપર દ્વિધ થઈ જાય છે. પરંતુ એ બિચારાઓને ખબર નથી કે કલ્પનારૂપી એ કુસુમ કે જોનાપર તે મોહિત થઈ જાય છે એ પોતાની જ માતૃ-ભૂમિમાંથી લઈ જઈને ત્યાં રોપ્યાં છે. યૂરોપિયન લોકોના પ્રતિપાદિત

કરેલા વેદાન્તમાં તત્ત્વજ્ઞાનનો બાજુ રંગ અને આકાર તો અવશ્ય રહે છે, પણ અનુભવરૂપી સુગંધ નથીજ રહેતી.

“અકસ ગુલમેં રંગ હૈ ગુલકા વ લેકિન ખૂ નહિ.”

રામના અસ્વાસ્થ્યનું શું થયું બલા ? રામ તે દિવસે તદ્દન સાંજે થઇ ગયો. ન કોઇ રોગ, ન જરાયે થાક; તેમ બીજી પણ કાંઈ ફરિઆદ રહીજ નહિ; પેલા પહાડીઓમાંથી કોઇ પણ રામની આગળ નહોતો નીકળી શક્યો. અમે બધા સાથે સાથે ચડવા લાગ્યા; આખરે સૌને બૂખ લાગી. આ વખતે અમે એવા પ્રદેશમાં પહોંચી ગયા હતા કે જ્યાં મેઘ જળના રૂપમાં વૃષ્ટિ કરી નથી વરસાવતો. પણ હિમના રૂપમાંજ યથેચ્છ પડે છે.

આ ઉંચા, શરદ, અને રુક્ષ પર્વતપર વનસ્પતિનું નામ પણ નહોતું. અમારા પહોંચ્યા પહેલાંજ તાજાં જરફનો વરસાદ થયો હતો.

રામને ખેસવા માટે એક મોટી શિલા ઉપર લાલ કામળી પાથરી દીધી હતી. આગલી રાત્રિએ બાપી રાખેલા બટાટા એને ખાવાને માટે આપવામાં આવ્યા. સંગીસાથીઓએ પોતાનું વાસી સાદું ભોજન બહુ કૃતજ્ઞતાપૂર્વક લીધું. જરફના ચળકતા મૂક કકડાનો પાણી તરીકે ઉપયોગ કર્યો હતો. ભોજન લઇ લીધું કે તરતજ પાછા ચાલવા મંડ્યા. ધીમે ધીમે અમે ઉંચે આગળ ચડવા માંડ્યું. અમારામાંથી એક જીવાન થાકીને પડી ગયો; એનો શ્વાસ તૂટી પડ્યો અને એના પગે આગળ ચાલવા ના પાડી. એણે કહ્યું કે મને ફેર આવે છે. એ વખતે એને ત્યાંજ છોડી દીધો. થોડે આગળ ગયા એટલે એક બીજો સાથી પણ મૂર્છિત થઇને પડી ગયો અને કહેવા લાગ્યો કે માફ માયું બહુજ ફરવા માંડ્યું છે. થોડો વખત એને પણ ત્યાં રહેવા કહ્યું ને બાકીના લોક આગળ ચાલ્યા. વળી થોડી વારે ત્રીજો સાથી પણ પડી ગયો; એના નાકમાંથી લોહી નીકળવા માંડ્યું.

એ બાકી રહેલા સાથીઓને લઇને રામ આગળ ચડ્યો.

ત્રણ સુંદર બરાર એટલે પહાડી હરણુ અમારી સામે જતાં નજરે પડ્યાં. ચોથો સાથી પાછળ રહી ગયો અને આખરે બરફથી ઢંકાયેલા પથરપર પડી ગયો. આળુઆળુ ક્યાંય પણ પ્રવાહી પાણી નહોતું દેખાતું. પરંતુ જ્યાં પેલો માણસ પડેલો હતો ત્યાં પથરોની નીચેથી અત્યંત જોરથી બહોતા પાણીનો અવાજ સંભળાતો હતો. રામની સાથે અત્યારે પણ એક આલણુ હતો. એક રાતી કામળી, એક દૂરખીન, એક લીલાં ચસ્માં અને એક કુવાડી તેની પાસે હતી. શ્વાસોચ્છ્વાસ લેવાની હવા બહુ પાતળી થઇ ગઇ હતી. એ વખતે એ મહાન ગરુડ અમારા માથા ઉપરથી ઉડી ગયાં ત્યારે બહુ આશ્ચર્ય થયું. હજુ પણ અમારે અત્યંત ધન નીલવર્ણી અને જૂના બરફથી છવાઇ રહેલી એક મહાન શિલાપર ચડી જવાનું બાકી હતું. એ લપસી જવાય એવા બરફપર પગ ટેકવવા માટે મારો સાથી તેમાં પગથીઆં બનાવવા લાગ્યો. પરંતુ એ જૂનો બરફ એટલો બધો સખ્ત હતો કે એ બિચારાની કુહાડીજ ભાગી ગઈ. તેજ વખતે વળી અમે એક મોટા પવનના તોફાનમાં ફસી પડ્યા. એ બિચારા ગભરાઇ ગયેલા સાથીને રામે ધૈર્ય આપ્યું કે “આ બરફના પડવાથી અમારું અહિત નહિ પણ હિતજ થવાનું છે” અને થયું પણ તેમજ. એ અદ્ભુત બરફના વર્ષાદથી અમારો માર્ગ સુગમ થઈ ગયો. વાંકી ચૂંકી જંગલની લાકડીઓની સહાયતાથી અમે એ સીધા પહાડપર ચડી ગયા અને પછી જે અમે જોયું એનું તે શું વર્ણન કરવું ? એક અતિ વિશાલ વિસ્તીર્ણુ બરફથી છવાયેલું સપાટ મેદાન દૃષ્ટિગોચર થયું. જેને જોઇને નેત્ર તૃપ્ત થતાં હતાં ને રૂપેરી શુભ જ્યોતિ ઝગઝગાટ કરી રહી હતી. આનંદ ! આનંદ ! શું એ દેદીપ્યમાન ભાસમાન થતો દિવ્ય અદ્ભુત ક્ષીરસાગર તો નથી ? રામના અદ્ભુત

આનન્દની સીમાજ ન રહી. યસ, ખાંધપર લાલ કામળી, અને પગમાં કંતાનના જોડા પહેરીને રામે બહુ જોરથી ઝરફ પર દોડવા માંડ્યું.

અત્યારે રામની સાથે કોઇ નહોતું—“ આખિર કે તંઈ હંમ અકેલા હી સિધારા. ”

લગભગ ત્રણ માઇલ સુધી ઝરફ પરજ એણે દોડ્યા કર્યું. કોઇ કોઇ જગ્યોએ પગ લપસી જતા હતા, અને ઉપાડવામાં બહુ પરિશ્રમ પડતો હતો. આખરે એક ઝરફના ઢગલાપર પેલી લાલ કામળી પાથરીને, સંસારીના કોલાહલ અને ઉપાધિથી મુક્ત, જનસમાજની ઘડમથલ અને ક્ષોભથી દૂર, અલિપ્ત, એકાકી, રામ એનાપર વિરાજમાન થયો. ત્યાં અત્યંત શાન્તિ હતી. પૂર્ણ શાન્તિનું ત્યાં સામ્રાજ્ય હતું, ધનધોર અનહદ ધ્વનિના સિવાય ત્યાં કોઇ પણ શબ્દ સંભળાતોજ નહોતો. ધન્ય છે એ શાન્તિ અને એકાન્તને !

મેઘપટલ થોડે થોડે ઉઘડવા માંડ્યું; ઘટ્ટા છવાયાં વાદળોમાંથી ગળાઇ ગળાઇને આવતાં સૂર્યનાં કિરણો એ દશ્યપર પ્રકાશવા માંડ્યાં, અને રૂપેરી ઝરફ હવે તમ સુનેરી રંગનો થવા માંડ્યો. આ સ્થળનું જે સુમેરુ અથવા હેમાદ્રિ નામ છે તે તદ્દન યથાર્થ છે.

અરે સંસારી મનુષ્યો ! યાદ રાખજો કે તરુણ યુવતીઓની કપોલની આરક્ત છટામાં અથવા તમારાં દિવ્ય રત્નો અને સુંદર આભૂષણોમાં કે તમારા મોટા મોટા મહેલોમાં સુમેરુની કલ્પનાતીત રમણીયતા અને મોહકતાનો યત્કિંચિત્ પણ અંશ નહિ પ્રાપ્ત થાય અને જ્યારે તમે આત્મરૂપનો અનુભવ કરી લેશો, ત્યારે આવા આવા અસંખ્ય સુમેરુનું તમારા આત્મામાં દર્શન પામશો. સંપૂર્ણ સૃષ્ટિ તમારી સેવા કરશે. મેઘથી તે સાધારણ કણપર્યંત, સ્યામવર્ણ આકાશથી તે નીલવર્ણ પથ્થર પર્યંત, અને ગરુડથી લઇને છદ્દંદર પર્યંત, જેટલા જીવ સંસારમાં છે એ બધા તમારી આજ્ઞાપાલન કરવા તત્પર રહેશે.

કોઈ દેવતા પણ તમારી આજ્ઞાનું ઉલ્લંઘન નહિ કરી શકે.

ઓ નભ ! હવે તું નિર્મલ થઈ જા. ઓ ભારતવર્ષપર આઝાદિત અજ્ઞાનના મેઘમંડળ ! દૂર ખસી જાઓ ! આ પવિત્ર ભૂમિ ઉપર હવે અધિકવાર ન ઝૂમી રહો ! ઓ હિમાચલના હિમ ! તમારો સ્વામી તમને આજ્ઞા કરે છે કે તમે અમારી પવિત્રતા અને સત્યનિષ્ઠા (જ્ઞાનનિષ્ઠા) ને કાયમ રાખો ! દ્વૈતભાવથી કલુષિત જળ આ ક્ષેત્રપર કદી પણ ન વર્ષાવશો !

અસ્તુ ! મેઘમંડળ વિખરાઈ ગયું. સમસ્ત હિમદ્ભે કાષાય. (ભગવો) રંગ ધારણ કરી લીધો ! શું પર્વતોએ સંન્યાસ ધારણ કર્યો છે ? ખરેખર, એ તો રામના સેવકોનાં વસ્ત્ર પહેરી લીધાં છે ! કેવું અદ્ભુત દૃશ્ય પ્રતીત થાય છે ! પર્વતોનો હિમ રામનો સન્દેશો લઈ જવા માટે અત્યંત આતુરતાથી તેના મુખ તરફ જોઈ રહ્યો છે.

એક અમેરિકન સાધુ કહે છે કે “ સૃષ્ટિ-પ્રકૃતિ-એક કલ્પનાનો અવતાર અર્થાત્ રૂપાન્તર છે અને જેવી રીતે બ્રહ્માની વરાળ અને પાણી થઈ જાય છે એવીજ રીતે સૃષ્ટિ પણ કલ્પનારૂપ બની જાય છે; આ સંસાર મનનું સ્થૂલરૂપ છે. પરંતુ આ અંચળ સ્થૂલરૂપ પાતળું થતાં થતાં પુનઃ સ્વતંત્ર કલ્પનામાં વિસર્જિત થઈ જાય છે; અને એનાથીજ સેન્દ્રિય અથવા નિરિન્દ્રિય પ્રાકૃતિક પદાર્થોના મનપર અધિક અને ઉત્તમ પ્રભાવ પડે છે. સંકુચિત અને દેહધારી મનુષ્ય, વિદેહ મનુષ્ય સાથેજ વાર્તાલાપ કરે છે !! ”

પ્રશ્ન:—જો જગત મારીજ કલ્પના છે (અર્થાત્ મન અથવા કલ્પનાનું સ્થૂલ રૂપ છે) તો બાહ્ય પદાર્થ મારી ઇચ્છા અનુસાર કેમ નથી બદલાઈ જતા ?

ઉત્તર:—ગૌડપાદાચાર્ય કહે છે કે—સ્વપ્ન સૃષ્ટિમાં કેવળ કલ્પનાનાજ એ વિભાગ-પક્ષ-થઈ જાય છે. એક પક્ષમાં તો વાક્ય જડ

પદાર્થ અને છે અને અન્ય પક્ષમાં અન્તઃકરણની વૃત્તિઓ, ઇચ્છાઓ ઇત્યાદિ અને છે. આવી સ્થિતિમાં અન્તઃકરણના વિચાર પોતાને અધીન અને પરિવર્તનશીલ હોય છે અને જ્યારે એની તુલના જડ પદાર્થો સાથે કરાય છે ત્યારે એ મિથ્યા પ્રતીત થાય છે. પરંતુ બાહ્ય પદાર્થ સ્વતંત્ર, શાશ્વત, અને સાપેક્ષિત રીતિથી સ્વયં સિદ્ધ પ્રતીત થાય છે.

પરંતુ વસ્તુતઃ જગૃત મનુષ્યની દૃષ્ટિમાં સ્વપ્નના સત્ય કે અસત્ય, બાહ્ય કે આન્તરિક, બન્ને ભાગ કેવળ કાલ્પનિકજ છે. એ અમારી જ કલ્પના છે અને અમેજ એને ઉત્પન્ન કરી છે. તે ઉપરાંત જગૃત અવસ્થામાં મનુષ્ય, પ્રત્યક્ષ સ્થૂલ-જડ-પદાર્થમાં અને અપ્રત્યક્ષ કલ્પનામાં સ્પષ્ટ ભેદ જોઈ શકે છે. છતાં સ્વાત્માનુભવી મનુષ્યને સમ્પૂર્ણ સ્થૂલ પદાર્થ અને પરિવર્તનશીલ કલ્પના બન્ને વસ્તુતઃ સ્વપ્નવત્ મિથ્યા પ્રતીત થાય છે; અને જ્યાંસુધી એ પદાર્થો ભાસમાન થાય છે એ બધા કેવળ એને કલ્પના સ્વરૂપમાંજ એ મનુષ્યપર પોતાનો પ્રભાવ પાડી શકે છે; અને કદાચિત્ એ જો એની ઇચ્છાનુસાર પરિવર્તિત નથી થતા તોપણ એ બધા એની કલ્પનાજ છે. તમારા વાડાની વૃદ્ધિ અને તમારા મુખારવિંદની પ્રકૃક્ષિતતાનું કારણ યદ્યપિ તમારી બુદ્ધિ નહિ બતાવી શકે તોપણ એ કેશ અને મુખાકૃતિ તો તમે તમારીજ સમજો છો. એવીજ રીતે જીવન્મુક્ત પોતાના આત્માનેજ બધાનો આત્મા સમજીને પ્રત્યેક પદાર્થને પોતાનુંજ સ્વરૂપ સમજો છે. એ સાક્ષાત્ પ્રેમમૂર્તિજ બની જાય છે અને જ્યારે એની **एक-मेवाद्वितीयम्** બ્રહ્મભાવના સિદ્ધ થઈ જાય છે, ત્યારે એને તો દશ્ય કે કાલ્પનિક ભાસમાન થતા ભેદ બન્ને એની મેજેજ હડી જાય છે.

વસિષ્ઠાશ્રમ

આજ સાંજે વર્ષાદ બંધ થયો. ક્ષણક્ષણમાં આકાર બદલતાં, અને ઘડીમાં આછાં તો ઘડીમાં ધનધોર બની જતાં વાદળાં લગભગ આજ જાદી જૂદી દિશામાં વિખરાઈ ગયાં છે. એ મેઘમંડળમાં વક્રીભવન અને પ્રતિબિંબિત થતો સૂર્યનો પ્રકાશ વિજયશ્રીનો ચક્રચકિત જ્યોતિ મંડપ બનાવી મૂકે છે; એટલે ગગનનાં રમતિયાળ બાળકો અનેક પ્રકારના પોતપોતાને અનુકૂળ રંગો ધારણ કરી લે છે. કયો ચિતારો તે ચિત્ર ચિતરી શકે વાર ! કયો નિરીક્ષક એ બદલતા રંગો અને આકારોનું વર્ણન લખી શકશે ભલા ! ગમે તે દિશામાં દૃષ્ટિ ફેંકશે પણ સર્વ સ્થળે એ નારંગી, જામલી અને ગુલાબી રંગોની અવર્ણનીય છાયાનુંજ દર્શન થશે, અને એ સર્વની વચમાં સ્થળે સ્થળે ઘેરા, કાળા વર્ણનાં વાદળાં તો હાજરજ હોય છે. આ પ્રકાશિત પ્રભાવ ચિત્તને સમાધિસ્થ બનાવે છે, અને રામનાં નેત્રોમાં આનંદાશ્રુ ઉભરાય છે. વાદળાંએ વિખરાઈ જાય છે છતાં પાછળ એનો અવિચળ દૂષો સંદેશ જરૂર રાખી જાય છે. પરમાત્મા પાસેથી અમૃતનું પાત્ર લાવી આપીને પાછાં એની પાસેજ ચાલ્યાં ગયાં. સર્વ આકર્ષણ કરનારા પદાર્થો પણ આવાજ પ્રકારના છે. એ પદાર્થો દૃષ્ટિગોચર થાય છે, રામના પ્રભાવનું ક્ષણવાર પ્રતિબિંબ પાડે છે અને પછી અદૃશ્ય થાય છે. આવાં આવતાં જતાં વાદળાંમાં આવા નશ્વર પદાર્થોમાં જે મોહિત થાય છે એ ખરેખર મૂર્ખજ છે. છતાં પણ લોકો આ ભાસમાન પદાર્થોનાં ચંચળ વાદળાંને પકડી રાખવાનો મિથ્યા પ્રયાસ કરે છે, અને જ્યારે એ પદાર્થો વિનાશ પામે છે ત્યારે બાળકની પેઠે રડે છે; વિલાપ કરે છે. અહા આવું આશ્ચર્ય છે ! હું હાસ્યને નથી ખાળી શકતો.

કેટલાક વળી આ વાદળાંએાપી દૃશ્ય પદાર્થોમાં થતા ક્ષણિક

વિકારોને નિહાળી નિહાળીને એનું સૂક્ષ્મ અવલોકન કરવામાંજ વ્યર્થ સમય ગુમાવે છે. અરે રામ ! એ લોકો કેટલા ભોળા છે. એ પદાર્થોમાં પ્રભાવનો પ્રવાહ વહેતો હોય છે, છતાં પ્રકાશની તેમની ઉપ તૃષ્ણ તેનાથી તુમજ થતી નથી. આ લોકો જેઓ વિજ્ઞાનશાસ્ત્રીઓ, તત્ત્વજ્ઞાનીઓ કહેવાય છે, તેઓ મૂળ વસ્તુના માથાના વાળ ખેંચવામાંજ એટલું બધું લક્ષ આપે છે કે જેને લીધે તે વાળના મૂળ અને આધારરૂપ મસ્તક યાને ખુદ પરમાત્મા તેનો તો તેઓ વિચાર પણ કરતા નથી. અહા ! હું તો હસવું રોકી શકતો નથી. આ નામ રૂપનાં વાદળ, આ બાહ્યજડવાદ જેની દૃષ્ટિને નથી બદલી શકતાં એ મહાપુરુષજ સંપૂર્ણ સુખી છે. જે હંમેશાં આત્મામાં-પરાતપર મૂળ સત્તામાં-જ આ સર્વ આકર્ષણ કરતા પ્રકાશનું મૂળ શોધી શકે છે એને ધન્ય છે ! સમુદ્રમાં પહોંચવા પહેલાં સૂકાઈ જતાં ઝરણાંની પેઠે જેનો પ્રેમપ્રવાહ પરમાત્મામાં પહોંચ્યા પહેલાંજ સૂકાઈ નથી જતો એજ મહાસુખી છે. સુખકારક ભાસતા સંબંધો નિર્મૂળ થવા જોઈએ. એ બધા તો માત્ર ટપાલવાળાજ છે. તેઓએ તમને જે પ્રિયતમ પરમાત્માની પ્રેમપત્રિકા લાવી આપી છે તે પ્રિયતમને ન વિસરશો. દીવાસળી તો બળીને જલ્દી નષ્ટ થવીજ જોઈએ પણ જેણે એનાથી પોતાનો આત્મદીપ નિરંતરને માટે પ્રદીપ્ત કરી લીધો છે તેને ધન્ય છે ! વરાળ ને કોયલા તો ક્યારનાએ બળી જવા જોઈએ, પણ તની સાથે જેનું વહાણ બંદરે-પોતાના નિવાસસ્થાને-પહોંચી ગયું છે તે પૂર્ણ સદ્ભાગી છે. જે પ્રત્યેક પદાર્થને પરમાત્માના નિવાસસ્થાને પહોંચતાં પગથિયું બનાવી શકે છે. એટલે પરમાત્માનું દર્શન પામવા એ સર્વ પદાર્થોને અરીસારૂપ માને છે, તેનુંજ જીવન છે. આ તારામંડળ, ગિરિસમૂહ, સરિતાઓ, વૃષ્ટિઓ, અને વિજ્ઞાન શાસ્ત્રીઓથી ભરેલું આ વિશાળ જગત તો એને માટેજ સરળયેલું હતું. અરેખર એમજ છે. હું તમને સત્ત્વજ કહું છું.

ટીકા કે સ્તુતિને આપનારાં શહેરોના મુંઝવી નાખે એવા ધૂમાડાવાળા રસ્તાઓ મનુષ્યના અંતઃકરણમાં સ્વાર્થની બાવના ઉત્પન્ન કરે છે, અને એને દેહાધ્યાસનુંજ દઢીકરણ કરાવે છે; ત્યારે આ અરણ્યો, ક્ષેત્રો અને મેદાનોની વનસ્પતી તેમને ઈશ્વરની અદ્ભુત લીલાનું દર્શન પમાડે છે. આવાં શહેરોમાં રહેતી વખતે તો મનુષ્યે આ બધું નિહાળતાં સાક્ષીરૂપે રહેવું ઘટે છે; પ્રકાશ બનીતેજ પ્રકાશ પાડવો જોઈએ. નિહાળીને જોતાં તો આ સુધરેલા સમાજો કરતાં વનસ્પતિ વર્ગમાં કદાચિત એ કરતાં એ વિશેષ કલહો, વિગ્રહો અને અશાંત હશે; છતાં પણ જેમ એક મનુષ્ય આ દેવદાઝ, ચીડ અને ઝોકનાં વૃક્ષોમાં ઉભેલો હોવા છતાં પોતાને તેનાથી જૂદો તટસ્થ સાક્ષીરૂપે પ્રકાશકરૂપે સમજતો હોવાથી વનસ્પતિના વિગ્રહમાં પણ તેને આનંદ ઉત્પન્ન થાય ; તેમ જો મનુષ્ય આ કોલાહલવાળાં શહેરોમાં પણ સાક્ષીરૂપે વિચાર કરતો રહી શકે છે અને જેમ પોતાને સર્વથી પૃથક્ સમજીને દેહની સાથે તાદાત્મ્ય નથી અનુભવતો એને માટે કોણ કહેશે કે આ વિશ્વ નંદનવન નથી ? આવાં ઈશ્વરી જીવન જીવતાં મનુષ્યોજ જગતના પ્રકાશક છે.

જીવનમરિતા હંમેશાં વજા કરે છે. ઈશ્વર સિવાય બીજું કોઈજ વસ્તુતઃ છેજ નહિ. હું કોનાથી ડરું ને કોનાથી શરમાઉં ? સમસ્ત જીવન મારા ઈશ્વરનુંજ જીવન છે; અન્ય કાંઈ છેજ નહિ; તે અને હું પણ તેજ છીએ. **एकमेवाद्वितीयम्** આ સમસ્ત જગત મારું પોતાનુંજ હિમાચલનું અરણ્ય છે. જ્યારે ઉષાનું તેજ ઝળકે છે, ત્યારે કુસુમો સ્મિત કરવા માંડે છે, પક્ષીઓ મધુર સંગીતરવ કરે છે, અને નિર્ઝર આનંદભર્યા નાય ખેલે છે. અહા ! **ज्योतिषां ज्योतिर् !** પ્રકાશોના પ્રકાશ ! પ્રકાશનો ઉદધિ ઉછળે છે ! સન્નિધાનંદનો સમીરણ વહે છે.

આ રમણીય અરણ્યમાં હું હસું છું, ગાઉં છું તાળી પાડું છું,

ને નાચું છું. શું કોઇ મશ્કરી કરે છે? નહિ એ તો વાયુની લહરિ હતી. શું કોઇ તિરસ્કાર કરે છે? નહિ એ તો પર્ણોત્તિ ખડખડાટ હતો. શું ઝરણાં, જલ્લો, પક્ષીઓ અને વાયુમાં વસતા મારાજ જીવ-નથી હું બડકીશ ?

હું નાચતો, હું નાચતો હસતો અને વળી નાચતો,
આ તારલા તો રજ બધી હું નાચતાં ઉરાડતો;
ધૃષ્ટિ નહિ, ભીતિ નહિ, નહિ થાક શોક થઈ શકે,
નથી આજકાલ ન શત્રુ કો સ્પર્ધા કદીય કરી શકે. ૧
નથી હાનિ કે નથી વેદના એ કાંઈ અહીં ના આવતાં,
ના કેં ભયંકર ચિત્ર મારા હૃદયને બડકાવતાં;
આ વિશ્વનો આત્મા વિહારી હું સુધા વરસાવતો,
આ સર્વનો પ્રિયતમ બની હું પ્રેમપાત્ર રમાડતો. ૨
હું મધુરતમ છું સ્વાસ્થ્ય સૌનું સ્વપ્ન સુખ સૌનું થતો;
કલ કલ થતા નિર્ઝર રૂપે હું શાન્તિ સૌને અર્પતો.
હું રામ ને વળી રાવણે ના ભેદભાવ અહીં કરી;
મુજ શાન્ત નિર્મળ રામમાં સૌ રામ દર્શન પામશે.
આકાશ મંડળ તારલા ગ્રહ, દૂર તેમ સમીપના;
ઝૂકી રહેલા દૃશ્યમાં હું દિવ્ય ગાન ગજવતો. ૩

૨

ચંદ્ર પ્રકાશી રહ્યો છે; રૂપેરી શાન્તિનો સમુદ્ર ઉછળાતી રહ્યો છે. રામના પરાળના બિછાનાપર એ જ્યોત્સ્ના સંપૂર્ણ પ્રભા રેડી રહી છે. આ પર્વતપર સ્થળે સ્થળે ઉગી રહેલા ગુલાબના સાધારણ ઉંચા છોડની છાયા પ્રસરી રહી છે. જ્યોત્સ્નાથી આચ્છાદિત શય્યામાં તેની છાપ પડે છે: અને રામની પાસે શાન્તિથી નિદ્રા લેતી આ

સૌમ્ય ચંદ્ર-જ્યોત્સ્નાના મધુરા મુકોમળ સ્વપ્ન જેવાં એ રમતિયાળ છે.

ઉંઘ, ઉંઘ, મારા બાળ !

હસી લે મહાણુ સ્વપ્ન રસાળ !

જમ્નોત્રી, ગંગોત્રી, સુમેરુ, કેદાર, અને બદરિનાં હિમશૃંગો એટલાં તો સમીપ દેખાય છે કે જાણુ અહીં ઉભાં ઉભાંજ એનો સ્પર્શ થઇ શકે. વસ્તુતઃ એ મણિમય હિમશૃંગોની અર્ધ વર્તુલાકાર માળા, આ વસિષ્ઠાશ્રમ ઝવેરીના મુકુટના જેવી કંઠમાળાસમ શોભે છે. એ પર્વતોનાં ધવલ હિમશૃંગો આ ચંદ્રની જ્યોત્સ્નાનાં ક્ષીરસાગરમાં સ્નાન કરતાં હોય એવો આભાસ થાય છે, અને શીતળ સમીરણની મંદ લહરિઓના રૂપમાં એનો ગાઢ સોહમ ઉચ્છ્વાસ અહીં સતત પહોંચ્યા કરે છે.

આ પર્વતપરનો બધો બરફ પીગળી ગયો છે; અને અત્યારે તો આ શિખર પાસેનું ખુલ્લું સપાટ મેદાન આસમાની, ગુલાબી, પીળાં, ઘોળાં, અનેકરંગી પુષ્પો કે જેમાંનાં અનેક તો અત્યંત સુગંધીપૂર્ણ છે-એનાથી શોભાયમાન થઇ રહેલું છે. આ સ્થળને લોકો જૂતોનો વાસ માનીને અહીં આવતાં ડરે છે. વિકારમય જૂતોના નિવાસરૂપ મનાઇને પ્રકૃતિનું આ અદ્ભુત સૌંદર્ય-આ દેવોનું નંદનવન-નિર્જન રહે છે. રામ આ પુષ્પોદ્યાનપર એટલી તો સંભાળથી અને ધીમેથી ચાલે છે કે રખેને એ ધીમે ધીમે હસતાં પુષ્પોનો ચરણુ સ્પર્શથી વધ થઇ જાય.

કોયલ, કબૂતર અને અનેક પ્રકારના પાંખવાળા ગવૈયાઓ નિત્ય પ્રાતઃકાળે રામને આનંદ આપે છે. કોઇ કોઇ વાર તો પ્રાતઃકાળમાં ગુફાના દાર આગળજ એક મોટો અજગર આવીને એના ખાસ ધરાનની ચક્કી જેવા સંગીતથી રામને આનંદ આપે છે. ઉંચે ગગન મંડળમાંજ વિહાર કરતાં-મધ્યાહને સ્થામવર્ણી ધનમંડળમાં ધૂમતાં

રાજવંશી ગરુડો ઉડતાં ફરે છે ! શું વિષ્ણુ ભગવાનને પોતાની પીઠ-પર લઈને ફરનારાજ આ ગરુડો નથી ? એક રાત્રે તો રામની આ-મળથી એક વાઘ ફૂટી ગયો હતો.

પેલા પર્વતના સરોવરની આસપાસ આ ખીલતા વનદેવતા-ઓની કેવી સ્વર્ગીય ભૂમિ છે ! કયા સંબંધથી તેઓ જોડાયેલાં છે ? એઓનો પરસ્પર સંબંધ તો કશોએ નથી; કોઈ પણ જાતનો અંગત સંબંધ છેજ નહિ. આ તો એક સામાજિક સંસ્થા છે; એક તળાવમાં તેઓ સાથે રહે છે, એજ તેમનો સંબંધ છે ! એકજ જળ-સમૂહપરનો તેમનો પ્રેમ તેમને એક સાથે રાખે છે. ચાલો આપણે પણ એકજ સત્યમાં-સ્વર્ગમાં-હૃદયમાં-રામમાં એવાજ ભક્તિભાવથી મળી જઈએ.

સહસ્રતરુત્તાલ

જુલાઈ, ૧૯૦૬.

सप्तर्षिहस्तावचितावशेषाण्यधो विवस्वान् परिवर्त्तमानः ।

पद्मानि यस्याग्रसरोरुहाणि प्रबोधयत्युर्ध्वमुखैर्मयूखैः ॥

માઠલોના માઠલિ સુધી આકાશના જેવાં ઉંચાં શિખરોપર પ્રવાસ કરવો, નીચે ખીણોમાં અરણ્યોમાં ખર્ય (લોજપત્ર) નાં અને ખીજાં જૂલતાં વૃક્ષોને નિહાળવાં, બન્ને બાજુએ ફૂલોની ફૂલવાડીઓની સુગંધ લેવી, જ્યાં ચાલવાથી સુંદર કોમળ ફૂલો તમારા પગના અંગૂઠામાં વિંટાઈ પડતાં હોય એવાં સુંવાળા મખમલ જેવાં ઘાસવાળી જમીનપર ઉઘાડે પગે ચાલ્યા જવું, ફરતી કૈલાસમેરુની ટેકરીઓપરથી ઘૂ ઘૂ કરતા ઉછળી પડતા જળના ધોધનાં રૂપેરી દર્શનો નિહાળવાં, વિજળીની ઝડપે ફૂટી જતાં ચપળ કસ્તૂરીમૃગ જેવાં રમણીય દોડનારાં ઉપર ચંદ્રજ સવારી કરી શકે તેને જેવાં, ધડીમાં આ બાજુએ તો ધડીમાં પેલી બાજુએ એમ આત્મેમ મોટી રંગીન પાંખો ફફડા-

વતા ગરુડોના ઉડવાથી ચમકી પડવું, સોનું અને સુગંધ સાથે મળ્યાં હોય એવા સુંદર અને સુગંધી પુષ્પો અને કમળોને અહીં તહીંથી ચૂંટવાં, જે અનેક ઔષધો અહીં પુષ્કળ થાય છે—તેને ખોદવામાં એક ખીજને દરાવી પાડતા આ મયૂરોને જોઈ આનંદ પામવો; કાને ઊં ઊં ઊં તો ધ્વનિ કરતાં કરતાં ભજનો ગાતાં જવાં, એમાંજ અમારો સમય વ્યતીત થતો હતો. સાંસારિક જીવનના ઘોંઘાટ અને કોલાહલથી પોતાને પર અને દૂર અનુભવતા કૈલાસના શાંત વાયુની લહરિઓ જેમાં નાયતી હોય એવાં ચક્રચક્રીત વિશાળ ઘેરાં અને નીલાં સરોવરો એની આસપાસ ઉગતા હસતા સૂર્યની સામે દર્પણનું કામ કરતા નિર્મળતાના ભંડાર જેવા કૌમાર દિગ્ગરાશિઓ ! આવા ઉચ્ચ પ્રદેશની નિર્જન એકાંતમાં સૂર્ય પોતાના મોહક પ્રભાવનો આનંદ અનુભવે છે. આ ઉચ્ચ પ્રદેશપર કોઈ ઝૂંપડી કે પર્ણકુટિની તો આશાજ કેવી ? રાત્રિઓ ગુફામાંજ વિતાડી હતી કે જ્યાં હમેશાં વાયુજ સૂતો હોય છે.

અહા ! ભસ્મીભૂત કરતા દેહાધ્યાસના મિથ્યા પ્રદેશને દૂર કરવામાં કેવો આનંદ આવે છે ! અહા ! આ સૂર્યપ્રભા અને વાયુલહરિની સાથે એકરૂપ થઈ જવાનો કેવો આનંદ ! અહા ! **एकमेवाद्वितीयम्**નાં ગહન સ્વર્ગીય અને અપરિચિત અરણ્યોમાં ભ્રમણ કરવાનો શું અદ્ભુત આનંદ !

માયા

ભારતવર્ષના ઘણાખરા ભાગોમાં મરાડી જવાલાનો પ્રયોગ અજણ્યો નથી. એ ઝગમગતી જ્યોત ઘણીવાર પ્રકાશના એક મોટા ચક્ર જેવી માલૂમ પડે છે. ઘણીવાર અમિની કોઈ અખંડિત રેખા જેવી પ્રતીત થાય છે. વળી અંડાકાર ગોળ પણ થઈ જાય છે, કોઈ

વાર ઉપર તો કોઇવાર નીચે ઉતરી પડે છે અર્થાત્ આવી રીતે અનેક પ્રકારનાં નવનવીન રૂપ ધારણ કરે છે. આ સર્વ પ્રકારનાં રૂપ શું જ્યોતિર્માથી વાસ્તવિક રૂપમાં પ્રતીત થાય છે ? શું એ બધાં નવાં નવાં રૂપ એ મશાલમાંથી નીકળે છે ? ત્યારે શું એ બહારનાં બહારજ ઉત્પન્ન થાય છે ? શું જ્યારે એ મરાઠી નથી ફેરવતા ત્યારે એ બધા આકાર એમાં પાછા પ્રવેશ પામે છે ? અથવા તો બધાં રૂપોનો અભાવ થઈ જાય છે ? આ બધા પ્રશ્નોનો ઉત્તર નકારમાંજ દેવો પડશે.

જે વખતે મશાલ ફરતી હોય છે, ત્યારે એ વાંકીચૂંકી અને સીધી રેખાઓ ઉત્પન્ન થાય છે. અને જ્યારે ચક્ર બંધ થઈ જાય છે ત્યારે મશાલમાં એ આકારોનું કંઈ પણ ચિહ્ન જણાતું નથી. મશાલ બહુ જોરથી ફરવા સમયે એ રેખાઓ પ્રત્યક્ષ જણાય છે ખરી, પણ તે વાસ્તવિક રીતે તો છેજ નહિ.

એવીજ રીતે (Absolute Consciousness) શુદ્ધ ચૈતન્ય સ્થિર રહીનેજ મશાલની પેઠે નામરૂપ (દશ્ય જગત) ના સંપર્કથી અલિપ્ત રહે છે અને જ્યારે નામરૂપાદિ નાનાપણું પ્રતીત થાય છે, ત્યારે એ પ્રતીતિ એટલે આભાસ કેવલ ફરતી મશાલના આકારની પેઠે માયિક હોય છે. ચૈતન્ય તો સદા એનાથી અલિપ્ત અને અવિ-કૃતજ રહે છે. એ અખંડ જ્યોતિ સંપૂર્ણ દશ્યોમાં વિદ્યમાન રહે છે. પરંતુ જ્યોતિમાં દશ્ય કોઈ પણ કાળે હોતાં નથી. એવીજ રીતે સર્વ નામ રૂપમાં રામ રમે છે, પરંતુ રામમાં નામરૂપ કેવળ નશ્વર અથવા માયિકજ હોય છે.

જેવી રીતે ફરતી મશાલથી ઉત્પન્ન થનારા ભાસમાન આકારોનું અસ્તિત્વ કેવળ એના ભ્રમણ કરવાપરજ અવલંબિત હોય છે તેવીજ રીતે નાના પ્રકારના નામરૂપોનું-જેનાપર જગતનો આધાર છે-ભાસ-માન અસ્તિત્વ, માયા શક્તિપર નિર્ભર છે.

શક્તિનું કદીપણુ સ્વયં અસ્તિત્વ નથી હોતું. એ દૃશ્ય કિંવા અદૃશ્ય હોઈ શકે છે, પરંતુ એ પૃથક્ નથી રહી શકતી. આ માયા શક્તિ કોઈ વ્યક્ત સત્તાની સૃષ્ટિ અથવા મનના સ્વરૂપમાં પ્રતીત થાય છે, સંકલ્પવિકલ્પાત્મક મન અને દૃશ્યજગત બન્ને એકજ વસ્તુનાં પેટ અને પીઠ છે. સંકલ્પશૂન્ય સ્થિર મન અને શુદ્ધ જ્ઞાન અર્થાત્ કેવલ બ્રહ્મ એકજ છે. જે મનમાંથી વાસના અને આસક્તિરૂપી મેલ કાઢી નાખીએ, તો મનની ચંચળતા દૂર થઈ જાય છે અને એમાં સ્થિરતા આવે છે. પૂર્ણ સ્થિરતા પ્રાપ્ત થઈ એટલે સમજવું કે મન બ્રહ્મસ્વરૂપ થઈ જાય છે. આ સાક્ષાત્કારથી માયા પરાજિત થઈ જાય છે. જગત નન્દનવન બની જાય છે અને પોતાનું ગુમાવેલું સ્વાનન્દનું સામ્રાજ્ય તત્કાલ પુનઃ પ્રાપ્ત (Los paradise is regained) થાય છે. સર્વત્ર આનંદ આનંદજ પ્રતીત થાય છે, દ્વૈતભાવ સમૂલ નષ્ટ થઈ જવાથી સંપૂર્ણ ભય અને ચિન્તા એ અખંડ સત-ચિત્-આનન્દ સ્વરૂપમાં સર્વદાને માટે લિપ્ત થઈ જાય છે.

રામની સામેજ એક યુવાને સુધવાને માટે ગુલામનું કૂલ તોડ્યું. જોવો એ તેને નાકની આગળ લઈ ગયો કે તરતજ એમાંથી એક મધમાખીએ એના નાકની અણીનેજ ડાખ માર્યો, એ બિચારો દુઃખ થતાં રડવા મંડ્યો અને કૂલ એના હાથમાંથી પડી ગયું.

શું પ્રત્યેક ગુલામની પાંખડીમાં મધમાખી હોય છે? હા; અવશ્યમેવ. એવું કોઈ પણ વિષયોપલોગરૂપી ગુલામ નથી કે જેમાં દુઃખરૂપી મધમાખ ભરાઈ બેઠી ન હોય. અનિવાર્ય વાસનાઓએ તેની વેદનાનો દંડ ખમવો આવશ્યકજ છે.

ઓ મહા વિસ્મરણશીલ ભોકો ! પોતાના આત્મસ્વરૂપને ન જુલો; આ કૃત્રિમ ગુલામને તોડવાની તમારે જરાએ આવશ્યકતા નથી. કારણ કે જ્યાં જ્યાં પ્રકુલિત ગુલામ હોય છે ત્યાં ત્યાં તમે હાજર

છો; અને એની મોહિત કરનારી રમણીય સુગંધ પણ તમારીજ છે. રાજને જ્ઞેશો તો એનો સંપૂર્ણ વૈભવ પણ તમારે લીધેજ છે. સૌંદર્યને જુઓ તો એની રમણીયતા પણ તમેજ છો. સુવર્ણ અને રત્ન અલંકારને જુઓ તો પણ એની ઉર્જાવલ પ્રભા પણ તમેજ છો એટલા માટે મિથ્યા વાસનાઓને મનમાં શા માટે સ્થાન આપો છો ? સર્વાત્માની સાથે પોતાના આત્માની એકતા ઝાળખો. પરમાત્માની સાથે પોતાનો અભેદ અનુભવો. તમે એજ કૃષ્ણ ભગવાન છો કે જેણે એકજ સમયે સહસ્ત્રો ગોપીઓ સાથે હાથમાં હાથ રાખીને રાસલીલા કરી હતી. સમુદ્રમાં કે રાજ્યભવનમાં, વનમાં કે ઉપવનમાં, રણસંગ્રામમાં કે અન્તઃપુરમાં, અર્થાત્ સર્વ સ્થળે અને સર્વકાળે તમે સમાન ઉપસ્થિત છો.

રામ સર્વથી ઉચ્ચ ગિરિવરના શિખરપર ચઢીને ગર્જના કરીને પુકારે છે કે:—

દારિદ્ર્ય અને દૌર્બલ્યની ફરિયાદ કરનારા લોકો ! તમે સત્યતઃ સર્વશક્તિમાન પ્રભુ છો; સ્વયં રામજ છો; પોતાની કલ્પનામાંજ ન બંધાઇ જાઓ. ઉઠો, જાગ્રત થાઓ અને તમારી નિદ્રા અને સંસારરૂપી સ્વપ્નને ઉતારીને દૂર ફેંકી દો. જ્યારે તમે પોતેજ સર્વસ્વ છો, તો પછી વૃથા દુઃખ અને દરિદ્રતામાં શા માટે ફસાઇ પડ્યા છો ? અરે ! જરા ઉઠો, ને સત્ય સ્વરૂપને ઝાળખો. આ બધાં દુઃખદરિદ્રતા પોતાની મેળેજ લોપ થઇ જશે. સર્વ સુખોની ખાણ અને સંપૂર્ણ આનન્દના અન્તરાત્મા તમેજ છો; કોઇ પદાર્થ તમને હાનિ નથી કરી શકતો. જરા રામને ખાતર તો પોતાના આત્માને ઝાળખો: વિલમ્બ શા માટે કરો છો ? એના ચથાર્થ રૂપને ઝાળખો. તમે રાતદિન અવિશ્રાંત શ્રમથી અને અત્યંત કિસાહપૂર્વક સુખની શોધ કરવામાં મગ્ન છો; પરન્તુ એ કામમાં તમને સદૈવ નિરાશાજ પ્રાપ્ત થાય છે. એવા મૂર્ખ ન થાઓ. ઇંદ્રિયોના વિષયોમાં સુખને ન

શોધો. ઓ ઇદ્રિયોના દાસ ! પોતાના આ સુખની નિષ્કળ અને બાહ્ય શોધને છોડી દો. અમરતાનો મહાસાગર તમારી અંદર છે. સ્વર્ગનું રાજ્ય તમારામાં જ છે. તમે અમૃતના પાણુ અમૃત છો. મન અને સંસારને પરમાત્માના સ્વરૂપમાં લય પમાડી દો; પોતાના ક્ષુદ્ર અહંકારનો ત્યાગ કરો અને પવિત્ર કિન્માદમાં મસ્ત બનો. આરે પ્રિય વર્ગ ! આ નશ્વર શરીરની કોરેન્ટાઇનની આટલી બધી ચિન્તા શા માટે કરો છો ? આ અનાત્મનું શું થશે એની જરાએ ચિન્તા ન કરો. તમામ સર્ગોસ'બધીના મિથ્યા વિચારોને દૂર કરો; જે આંખો ઇશ્વરને નથી જોતી તે કુટી જાય તોજ ઠીક છે. ધિક્કાર છે એ અંતઃકરણને કે જે વાસનારૂપી વ્યાધિને ધારણ કરીને પડયું છે. તમારાં આંસુઓથી તમામ નાસ્તિકતાને ધોઈ નાખો. તમારા વાસ્તવિક સ્થાનપર સારી રીતે વિરાજમાન રહો. નિન્દા તથા સ્તુતિ ત્યાં નથી પહોંચી શકતાં. સાધારણ સુખ અને દુઃખનું ત્યાં નામ માત્ર પણુ નથી. ઇશ્વરને તમારી નૌકામાં સ્થાપિત કરો અને સંપૂર્ણ સુખોને જવા દો. એવું કરો કે ઇશ્વરભક્તિરૂપી વાયુ આ ક્ષણભંગુર નરદેહરૂપી નૌકાના અહંકારરૂપી સદને ઉરાડીને લઇ જાય, અને લઇ જઈને પરમાત્મારૂપી મહાસાગરમાં છોડી મૂકે. ભક્તિરસના નિશામાં જે લોક મસ્ત બને છે એ અત્યંત સુખી છે. ધન્ય છે એ લોકને કે જેઓને ઇશ્વરી ભક્તિનો ધનધોર નિશા ચડ્યો છે. એ મનુષ્ય પૂજનીય છે કે જે સાંસારિક દૃષ્ટિનો વિનાશ કરીને શુદ્ધ આત્માનંદમાં પૂર્ણતઃ નિમગ્ન છે. ઐ ! ઐ !!

રામ.

સમાપ્ત.

મંગાવી લ્યો, માગશર સુધીજ પોસ્ટેજ માફ

ચરિત્રમાળા નાં આગલાં પુસ્તકો.

નીચલા વાર્ષિક સેટોનું પોસ્ટેજ ખર્ચ
આ માગશર માસ સુધીજ માફ રહીને
તે પછી જૂદું લેવાશે.

દરેક સેટમાં પૃષ્ઠ ૧૫૦૦, મૂલ્ય ૨, પાકાં પૂકાં ૩)

સંવત ૧૯૬૮ નાં પુસ્તકો—શ્રી યુદ્ધચરિત્ર અને ઉપદેશ; ભારતનાં સ્ત્રીરત્નો અથ ૧ લો તથા ૨ જે. પૃષ્ઠ ૧૭૫૦ છે.

સંવત ૧૯૬૯—ભારતના મહાન પુરૂષો ભા. ૧; ડૉ. આનંદીબાઈ જોશી; ભારતના વીર પુરૂષો ભા. ૧; ભારતના સંત પુરૂષો ભા. ૧; જગવિખ્યાત પુરૂષો ભા. ૧.

સંવત ૧૯૭૦—ભારતનાં સ્ત્રીરત્નો ભાગ ૩ જે; યુકર ટી વૉશિંગ્ટન; ભારતના મહાન પુરૂષો ભા. ૨ જે; જગવિખ્યાત પુરૂષો ભાગ ૨ જે.

સંવત ૧૯૭૧—જેન ઓફ આર્ક; ભારતની દેવીઓ; મહાન અલેક્ઝાંડર; મહાન શીખગુરુ નાનક તથા ગોવિંદસિંહ; થિયોડર પાર્કર.

સસ્તું સાહિત્ય વર્ધક કાર્યાલય.

કાલ્યાદેવી—ભાંગવાડી; મુંબઈ અને અમદાવાદ.

મંગાંવી હ્યો, માગશર સુધીજ પોસ્ટેજ માફ!

વિવિધ ગ્રંથમાળાનાં આગલાં પુસ્તકો.

નીચલા સંદોગું પોસ્ટેજ માગશર પછી જુદું લેવાશે.

૧૯૭૧ નાં પૃષ્ઠ ૨૦૦૦ નાં પુસ્તકો રૂ ૨,

સ્વામી વિવેકાનંદના સદુપદેશ ભાગ ૧ લો, અખાની વાણી; સાચું સ્વર્ગ; સ્વામી વિવેકાનંદ ભાગ ૨ જો. ટુંકી વાર્તાઓ ભા. ૩.

નીચલા દરેક સેટમાં પૃષ્ઠ ૧૫૦૦ છે, મૂલ્ય ૧૫

સં. ૧૯૬૭—આર્યધર્મનીતિ ઇ. અખળા હિતદર્પણ; સ્વામી રામતીર્થ એમ. એ. ના સદુપદેશ ભા. ૧ થી ૩; લઘુલેખસંગ્રહ; સંસારમાં સુખ ક્યાં છે? નવાયુગની વાતો; યોગિની; અક્ષરમાળા; આમાં પાકા પૂઠાનાં હવે નથી.

સં. ૧૯૬૮—નવસંહિતા; કાશ્મીરનો પ્રવાસ; વિવેકાનંદનાં પત્રો; નવાયુગની વાતો ભાગ ૨ જો; રામતીર્થ ભાગ ૪ થો; વીર દુર્ગાદાસ.

સં. ૧૯૬૯—રામતીર્થ ભા. ૫; પદ્માત્મક ગીતા, નવલકથા સંગ્રહ; નાં શહેનશાહ ઇં; છોટાલાલ પદ્મોધિની; વૈરાગ્ય બોધકાવ્ય; દુઃખમાં વિદ્યાબ્યાસ; કથામુચ્છ; ટુંકી વાર્તાઓ.

સં. ૧૯૭૦—રામતીર્થ ભા. ૬; સામાજિક સેવાના સન્માર્ગ; ટુંકી વાર્તાઓ ભાગ ૨; રામતીર્થ ભાગ ૭; નેપોલીયન બોનાપાર્ટ.

એમાંના હરકોઈ સેટના પાકાં પૂઠાં સાથે રૂ ૩, છે.

સસ્તું સાહિત્ય વર્ધક કાર્યાલય. મુંબઈ અને અમદાવાદ.

૩. ૮૧ નો ઉત્તમ ધર્મગ્રંથ દિવાળી સુધી માત્ર ૨૧ માં

ભગવતી ભાગવત

અથવા ‘દેવીભાગવત’

વેદધર્મ સભાવાણું ઉત્તમ ભાષાન્તર.

અગાઉ ૩. ૮૧ થી નીકળેલા ગ્રંથની આ નવીન આવૃત્તિ,
શ્લોકના અંક, મહોટા અક્ષર, જાડા કાગળ, તથા પાકાં સો-
નેરી પૃષ્ઠાં સહિત તૈયાર છે. પૃષ્ઠ ૮૫૦ છતાં માત્ર ૩. ૨૧૧.
અને ૧૯૭૨ આખર સુધી માત્ર ૨૧. પો. ગાન

આ ગ્રંથના નામ ઉપરથી તેને કોઈ વામમાર્ગીઓનો ગ્રંથ ન
માની લે, તે અર્થે જણાવવાનું કે ‘વેદધર્મમ્મા’ જેવી કાળજીથી પસં-
દગી કરનારી સસ્થાએ તેનું ભાષાંતર કરાવીને પ્રથમ છપાવ્યો હતો;
અને અનેક સાધુચરિત્ર ગૃહસ્થો તથા વિદ્વાનો તેને વિષ્ણુભાગવત
કરતાં ચઢિયાતો અને તેમાંનો ઘણોખરો ઉપદેશ વેદાનુકૂળ તથા ઉપ-
કારક માને છે.

આ પુરાણના વાચનથી શોધકવૃત્તિવાળા વિદ્વાનોને જગતના
અતિ પ્રાચીન ઇતિહાસ સંબંધી માહિતી મળી શકે તેમ છે; જિજ્ઞાસુ
જનોને આમાં ઠેકાણે ઠેકાણે વેદ અને ઉપનિષદના ગૂઢ આધ્યાત્મિક
ઉપદેશો સરળ રૂપમાં ગોઠવાયલા જણાશે; સર્વ સજ્જનોને એમાંથી
નીતિ, ધર્મ, ભક્તિ ઇતિ ઉત્તમ વિષયોથી ભરપૂર પુષ્કળ સુબોધક
કથાઓનો લાભ મળી શકશે; અને સ્ત્રીવર્ગ માટે મહાન સતીઓનાં
અનેક અસરકારક આખ્યાનો પણ આવેલાં જણાશે. પો. ગાન
સસ્તું સાહિત્ય વર્ધક કાર્યાલય, મુંબઈ ૨ અને અમદાવાદ.

સાહિત્યના શૌકિનો, વિદ્યાના વિલાસીઓ, જ્ઞાનપ્રિય ગૃહ-
સ્થો શું તમે બહુતા નથી કે,

અપૂર્વ રસપૂર્ણ, સર્વોત્તમ પુસ્તક

પંચા-મૃત

સુધા સમાન છે; અનેક પ્રકારના ઉપદેશોથી પરિપૂર્ણ છે. આ પુસ્તક સુપ્રસિદ્ધ કવીશ્વર કે. વી. ભટે અસાધારણ શ્રમથી સંશોધિત કર્યું છે, અને ૨૭૦ વિષયો ઉપર પ્રાચીન અને અર્વાચીન વિશ્વવિખ્યાત કવિઓનાં કાવ્યો ઉપર માર્ગદર્શક, વિસ્તૃત, રસપૂર્ણ ટીકા લખાને શોભાપૂર્ણ બનાવ્યું છે. સંસારના સન્મિત્ર સ્વરૂપ, લાયજેરીના શણુગાર-સ્વરૂપ, જ્ઞાનના ભંડારસ્વરૂપ, તથા જ્ઞાનના ગુરુસ્વરૂપ આ પુસ્તકને ખરીદી તેની પંચામૃત પ્રસાદીનો સ્વાદ લેવો. મનહર છપાઈ, સુંદર, પાકું, અને આંખોને ઉડીને વળગે એવાં ગણુ નામનું સોનેરી બાઈન્ડીંગ. ડ. સ. ૧૯૧૩ માં પ્રથમ વ્યારે આ વિષય સુપ્રસિદ્ધ મુંબઈ સમાચારના દર શનિવારના અંકમાં પ્રકટ થતા હતા ત્યારે ઘણા સાહિત્યવિલાસી અને કાવ્યપ્રેમી ગૃહસ્થોએ એને પુસ્તકાકારમાં પ્રસિદ્ધ કરવાની ઇચ્છા દર્શાવી હતી; તેથી એ 'પંચામૃતનું' મનોહર પુસ્તક પ્રકટ કરવામાં આવ્યું છે, અને તેની કીંમત માત્ર રૂ. ૧-૮-૦ રાખવામાં આવી છે. વી. પી. પોસ્ટેજ સાથે રૂ. ૧-૧૧-૦, તો ત્રણથી મંગાવો હવે ઘણી થોડી નકલો સિલ્કીકે છે. લખો:—

ડા. બેચર મેઘજી, -બુકસેલર્સ, પબ્લીશર્સ અને સોલ એજન્ટ

પરાબજાર—રાજકોટ (કાઠિયાવાડ.)

તા. ક. સસ્તું સાહિત્ય વર્ધક કાર્યાલયનાં સર્વ પુસ્તકો તથા ખીજ બહુતા ગ્રંથકારોનાં પુસ્તકો પણ અમારે ત્યાં મળે છે.

શ્રી વાલ્મીકિ રામાયણ

સુપરરૌચલ આઠપેજી ૯૮૦ પૃષ્ઠ, દશ રંગીન ચિત્રો તથા સોનેરી નામવાળું પૂઠું, કિં. રૂ. ૩. ૩) પરંતુ વિવિધ અંથમાળા અને ચરિત્રમાળાના આહકોને રૂ. ૨૫ માં મળશે. ગુજરાતી પ્રેસનું રામાયણ કે જેના હાલ રૂ. ૭ પડે છે તેની સાથે કોઈ બાબતમાં સરખાવતાં ઉતરે નહિ તેવું.

ભક્તિદર્શન.—શાંડીલ્ય ઋષિકૃત ગુજરાતી ભાષાંતર, ભક્તિ-માર્ગના અનુયાયીઓને ખાસ મનન કરવા યોગ્ય. મૂળ કિં. રૂ. ૧) અંથમાળા તથા ચરિત્રમાળાના આહકોને માટે ૦-૬-૦.

વિદુર નીતિ.—મૂળશ્લોક તથા ગુજરાતી ભાષાંતર કિં. ૦-૪-૦ આહકોને માટે કિં. ૦-૨-૬.

શંકરાચાર્ય નવરત્ન.—જેમાં આત્મબોધ, વાક્યવૃત્તિ, વિવેકચૂડામણિ, અપરોક્ષાનુભૂતિ, આત્મનિરૂપણ, મણિરત્નમાળા, મોહ-મુદ્દગર, પ્રશ્નોત્તર માલિકા અને અદ્વૈતાનુભૂતિ વગેરેનો સમાવેશ થાય છે. શ્રી શંકરાચાર્યકૃત મૂળશ્લોક તથા ગુજરાતી ભાષાંતર સહિત, રૌચલ ૧૬ પેજી ગ્લેઝ કાગળ સોનેરી પૂઠું કિં. રૂ. ૧૧ આહકોને ૦-૧૨-૦.

મહિલા માર્ત્તંડ.—શ્રીકૃપયોગી ખાસ પુસ્તક, મૂળશ્લોક તથા ગુજરાતી ભાષાંતર. સોનેરી પૂઠું કિં. રૂ. ૧ આહકોને ૦-૧૨-૦.

ભગવદ્ગીતા પંચરત્ન.—સંપૂર્ણ માહાત્મ્ય સાથે. રૌચલ સોળપેજી પૃષ્ઠ-૫૨૦-મોટા ટાઇપમાં સોનેરી પૂઠાવાળું. આમાં ચતુઃશ્લોકી ભાગવત, મણિરત્નમાળા, સપ્તશ્લોકી ગીતા તથા નારાયણ કવચ મળી ખીન્ન ચાર રત્નો વિશેષ છે. કિં. રૂ. ૧ આહકોને ૦-૧૦-૦.

ઠેકાણું-અબદુલહુસેન આદમજી બુકસેલર.

લાવનગર.

આ સંસ્થામાંથી મળતાં પુસ્તકો

શ્રીમદ્ ભગવતી ભાગવત-૩. ૨૧૧ ૧૯૭૨ આખર સુધી. ૨૧૧
 શ્રી શાન્તિપર્વ-મહાભારતનું. ૨૬ કાગળ ૩. ૨) ઉત્તમ ૩. ૨૧૧
 શ્રી યોગવાસિષ્ઠ મહારામાયણ-ભાગ ૧ લો. ... ૩)
 સ્વામી રામતીર્થ-ભાગ ૧ થી ૫. ... ૧૧
 શ્રીમદ્ ભાગવત ભાષાન્તર- ... ૨)
 શ્રી શિવાજી છત્રપતિ- ૩. ૧૧૧, મધ્યમ આવૃત્તિ ૧) ઉચ્ચી ૧૧
 આર્યભિષેક અથવા હિંદુસ્થાનનો વૈદ્યરાજ- ... ૧૧૧
 રાજસ્થાનનો ઇતિહાસ-અંથ ૧ લો. ૨, ૨૧૧, ૩૧૧
 શ્રી જ્ઞાનેશ્વરી ભગવદ્ગીતા-ફરી ૧૯૭૨ માં છપાશે. ૧૧૧
 શ્રીમદ્ ભગવદ્ગીતાના ગુટકા-૦) = ૦) ૦ તથા ૧૧ વાળા.
 એકાદશ સ્કંધ- ... પાકું પૂઠું ૦૧૧ સાનેરી ૧૧
 સદ્ગુણી બાળકો-નવી આવૃત્તિ ... ૦
 સુબોધ રતનાકર-૦૧૧, ઈશ્વરચંદ્ર વિદ્યાસાગર- ૦)
 આર્યધર્મનીતિ- ... પાકું પૂઠું ૧૧, સાડું પૂઠું ૦
 મનહરપદ- ... પાકું પૂઠું ૦, સાડું પૂઠું ૦)
 વસિષ્ઠ સારંગીતા-૧૧૧. સુબોધ છત્રીશી- ૧૧૧
 ભગવાનની છબી ૦)- જ્ઞાનપટ સોપાનપટ- ૦)-
 બીજા અંથા-છપાય છે, તૈયાર થયે ખબર અપાશે. દરેકનું પો. જૂડું છે.

સસ્તું સાહિત્ય વર્ધક કાર્યાલય.

કાલ્યાણદેવી રોડ, ભાંગવાડી, હાથીબિલ્ડીંગ ત્રીજે માળે-મુંબઈ. ૨
 તથા ત્રણ દરવાજા બહાર નદીએ જવાને રસ્તે-અમદાવાદ.

ગોદરેજની તીજેરીની એક વધુ પરીક્ષા

મીટસુ બુસેન કંપની નામની એક મોટી જાપાની કંપનીની ઑફીસ મુંબઈમાં છે. એ ઑફીસ જ્યારે પહેલાં મુંબઈમાં ઉઘડી ત્યારે ગોદરેજ પોતાની તીજેરી ખરીદવાની ભલામણ કરી હતી પણ સાહેબોના ધ્યાનમાં વાત ઉતરી નહિ અને વિલાયતી તથા જાપાની બનાવટની તીજેરીઓ ખરીદી.

એ કંપનીની એક શાખા કરાંચીમાં છે અને તે ઠેકાણે ગોદરેજની એક નાની તીજેરી વપરાતી હતી. ચાર મહીના ઉપર કરાંચીની ઑફીસમાં આગ લાગી અને ગોદરેજની તીજેરીમાં ત્રીસ હજાર રૂપિયાની નોટો હતી તે સલામત મળી આવી અને તે ઉપરથી મુંબઈની ઑફીસ તુરતાતુરત અગ્નીઆરસો રૂપિયાની એક મોટી ગોદરેજની તીજેરી ખરીદી.

આવી રીતે આગ થયા પછી દૂવો ખોલાવવાનું કામ વાજખી કહેવાય નહિ. જો કે, નાના મોટા બધાઓ એવુંજ કરે છે. થોડા વખત ઉપર મુંબઈમાં ધવટ લેધમની કંપનીની ઑફીસમાં મોટી આગ લાગી તે વખતે જાણીતા મોટા વિલાયતી મેકરની ચાર તીજેરી ઑફીસમાં હતી અને તેનો જે અનુભવ સાહેબોને મળ્યો તે ઉપરથી આગ પછી ગોદરેજની મોટી સાત તીજેરીઓ અહીંની તેમજ કરાંચીની ઑફીસો માટે ખરીદવામાં આવી.

કારખાનું:—ગેસ કંપની પાસે, પરેલ,—મુંબઈ.

શાખા—રીચીરોડ—કુવારા સામે—અમદાવાદ.

એક બીજને સુખી કરવાનો સત્યમાર્ગ

એકબીજની ઇચ્છાઓ અને આસનાઓ તુમ કરવાથી, પરસ્પર વ્યક્તિને સુખ પ્રાપ્ત થાય છે, એવી સાન્યતા જે લોકોની છે, એ તદ્દન અવાસ્તવિક છે. એથી તેો વિરક્તાર અને હૃદય-ભંગજ નીવડે છે.

જો તમે અત્યોન્યનાં શુભેચ્છક હો તો તમારે એકબીજને સુખનાં સાધન આપવાં જોઈશે. એ સાધનો તે જ્ઞાન અને આસ્થાત્મિક સ્વતંત્રતા છે.

પ્રત્યેકના મર્મ છે કે એણે પોતાની પત્નીને ધર્મશિક્ષણ આપવું. જે પુરુષ પોતાની સ્ત્રીને અધ્યાપક કે આચાર્ય નથી, અથવા જે સ્ત્રીદ્વારા એનો પતિ ઉચ્ચશિક્ષણ પામી ઉન્નત નથી બનતા, એ દમ્પતી જીવનમાં સુખી થતાં નથી. એમાં વિરહ વર્તન કરનારી સ્ત્રી પામી છે, અને જે પુરુષ પોતાની સ્ત્રી સાથે પોતાના મુહને વિશ્વવિદ્યાલય નથી બનાવતા તે પણ પામીજ છે. એકબીજને સુખી કરવાનો આજ સત્યમાર્ગ છે.

આ મંથમાથીજ

ચરિત્ર મહિમા

ઉત્તમ ચરિત્રો તેના વચકને બાતલી આપે છે, કે એક સામાન્ય મહુમ્મય પણ પોતાનું જીવન કેટલી હદ સુખી ઉત્તમ બનાવી શકે, તથા તે કેવાં ઉચ્ચ કાર્ય કરી શકે, અને જગતમાં કેટલી બધી સારી અસરો ફેલાવી શકે.

